
நுழைவாயில்‌ 


வணக்கம்‌. 

அண்டம்‌ பிறந்தது எப்படி? காலத்தின்‌ தன்மை என்ன? எல்லைகள்‌ 
இல்லாதது என்று கருதப்படுகிற பிரம்மாண்டமான இந்தக்‌ காலத்திற்கு 
ஒரு வரலாறு உண்டா? என்ற கேள்விகளுக்குத்‌ தமிழர்கள்‌ தொன்மைக்‌ 
காலத்திலிருந்தே விடை தேடி வந்துள்ளார்கள்‌. சங்கம்‌ மருவிய காலத்தில்‌ 
தொடங்கி பக்திக்‌ காலம்‌ வரை சமய நம்பிக்கைகளின்‌ பேரில்‌ இதிகாச, 
புராண, சோதிட மதிப்‌ பீடுகளின்படி இந்தக்‌ கேள்விகளை 
அணுகியுள்ளார்கள்‌ - இது அறிவியல்‌ உண்மைகளுக்கு எவ்வளவுதான்‌ 
வேறுபட்டிருப்பினும்‌! 


அறிவியல்‌ வழியாகப்‌ புதிய கண்டுபிடிப்புகள்‌ அறிமுகம்‌ ஆன 
போதிலும்‌, தமிழ்‌ மக்களால்‌ அவற்றுக்கு இடம்‌ தர முடியவில்லை. 
சமய நம்பிக்கைகளே காரணம்‌! தமிழர்கள்‌ இவ்வாறாக ஓர்‌ உறைந்து 
போன சமுதாயமாக மாறி விட்ட நிலையில்‌, அறிவியல்‌ விடுக்கும்‌ 
சவால்களை ஏற்று வளரத்‌ தவறி விட்டனர்‌. இதன்‌ தொடர்ச்சியாகவே 
இன்றைய மாணவர்‌ சமுதாயம்‌ அறிவியல்‌ உண்மைகளை அறிவியல்‌ 
விதிகளாகவே பார்த்து மனப்பாடம்‌ செய்து கொள்ளப்‌ பழகி விட்டது. 
ஏன்‌? எதற்கு? என்று கேள்வி எழுப்பி அறிவியல்‌ மெய்ப்‌ பொருள்களை 
அலசும்‌ ஆற்றல்‌ வளர்வதற்குத்‌ தமிழர்களின்‌ கல்விக்‌ கூடங்களும்‌ உரிய 
வாய்ப்பு வழங்கவில்லை. 


இந்த இறுக்கத்திலிருந்து வருங்கால மாணவ சமுதாயத்தையும்‌ 
பொதுவாகத்‌ தமிழர்களையும்‌ தளர்த்தி விடுவிக்கும்‌ முயற்சியே இந்நூல்‌. 
மிகக்‌ கடினமான இயற்பியல்‌ கணித விதிமுறைகள்‌, சமன்பாடுகள்‌ 
எதுவுமின்றி எல்லோரும்‌ எளிதாகப்‌ புரிந்து கொள்ளவும்‌ சிந்திக்கவும்‌ 
கேள்விகள்‌ கேட்கவும்‌ இந்நூல்‌ உங்கள்‌ கைக்கு வருகிறது. 


ஸ்டீஃபன்‌ ஹாக்கிங்‌ எழுதிய A Brief History of Time 
என்ற இப்புத்தகம்‌ உலக மக்களிடையேயும்‌ அறிவியல்‌ 


Ww காலம்‌ - ஓரு வரலாற்றுச்‌ சுருக்கம்‌ 


சிந்தனையாளர்களிடையேயும்‌ பரபரப்பை ஏற்படுத்திப்‌ பற்பல 
மொழிகளிலும்‌ பெயர்க்கப்பட்டு அங்கீகாரம்‌ பெற்றிருப்பினும்‌, இந்நூல்‌ 
இதுவரை தமிழில்‌ இல்லாத குறையைத்‌ தீர்த்து வைக்க வேண்டி, திரு 
நலங்கிள்ளி தமிழாக்கம்‌ செய்திட, திரு தியாகு பதிப்பாசிரியப்‌ பணியாற்றிட, 
உலகத்‌ தமிழ்‌ மொழி அறக்கட்டளை தமிழ்‌ கூறும்‌ . நல்லுலகத்திற்குப்‌ 
படைத்தளிக்கிறது. 


தமிழர்கள்‌ நல்லவர்களாக வாழ்ந்தால்‌ போதாது, 
வல்லவர்களாகவும்‌ இருக்க வேண்டும்‌. நம்பிக்கைகள்‌ அறிவுக்குப்‌ புறம்பாக 
இருப்பின்‌ கேள்விகள்‌ கேட்டு மாற்றிக்‌ கொள்ளப்‌ பழக வேண்டும்‌. 
நம்பிக்கை வழி வாழும்‌ தமிழ்ச்‌ சமுதாயத்தை அறிவு சார்ந்த சமுதாயமாக 
மலரச்‌ செய்திட இந்நூல்‌ துணைநிற்கும்‌ என்பது உறுதி. 


இந்நூலுக்கு வண்ண முகப்பு அட்டையை அழகுற வரைந்தளித்த 
ஓவியர்‌ திரு புகழேந்தி, எமது அறக்கட்டளையின்‌ இந்திய 
ஒருங்கிணைப்பாளர்‌ திரு தமிழப்பன்‌, பொறுப்புணர்ச்சியுடன்‌ சலிப்பின்றி 
உழைத்துத்‌ தமிழாக்கம்‌ செய்த திரு நலங்கிள்ளி, பதிப்பாசிரியர்‌ திரு 
தியாகு, அச்சேறும்‌ முன்‌ கையெழுத்துப்‌ பிரதியை மதிப்பீடு செய்து 
உதவிய அமெரிக்க நண்பர்கள்‌ திரு கோபாலன்‌, திரு பெரியண்ணன்‌ 
சந்திரசேகரன்‌, திரு மணி மணிவண்ணன்‌, திரு உதயகுமார்‌, திரு குமார்‌ 
குமரப்பன்‌, திரு நாககணேசன்‌ ஆகியோருக்கு நன்றிகள்‌ உரித்தாகுக! 
என்றும்‌ வேண்டும்‌ இன்ப அன்பு, வாழ்க தமிழ்‌! வளர்க தமிழினம்‌! 


அன்புடன்‌, 
சிகாகோ அழகப்பா. இராம்மோகன்‌ 
அமெரிக்கா 
இயக்குநர்‌ 


உலகத்‌ தமிழ்‌ மொழி அறக்கட்டளை 
தைத்‌ திங்கள்‌ 1, திருவள்ளுவர்‌ ஆண்டு 2033: சனவரி 14, 2002 

காணிக்கை... 


அன்று தொடு இன்று வரை உலகெங்கும்‌ தமிழ்‌ இனத்தின்‌ மானம்‌ காக்க உயீர்க்‌ 
கொடை ஈந்த மாவீரர்களுக்கும்‌, சிறை சென்றும்‌ செக்கிமுத்தும்‌ தங்களையே 
அர்ப்பணித்த உத்தமர்களுக்கும்‌ இப்படைப்பு ஒரு காணிக்கை, 


புரந்தார்கண்‌ நீர்மல்கச்‌ சாகிற்பின்‌ சாக்காடு 
இரந்துகோள்‌ தக்க துடைத்து. 


(குறள்‌ 780) 


Dedication... 


This book is dedicated to all those brave individual freedom 
fighters who sacrificed their lives, suffered in prison and 
carried the burden of yoke to defend the honor 

of Tamil society to this day 


How welcome is the death, which brings 
Tears to a grateful people! 


(Kural 780) 

மொழிபெயர்ப்பாளர்‌ உரை 


மூன்றாண்டுகளுக்கு முன்‌ ஒரு நாள்‌... என்‌ ஆருயிர்‌ நண்பராகவும்‌ 
வழிகாட்டியாகவும்‌ இருந்த திரு அழகர்சாமியும்‌ நானும்‌ சீந்தனையாளன்‌ 
பத்திரிகை அலுவலகத்தில்‌ ஆனைமுத்து அய்யாவோடு உரையாடிக்‌ 
கொண்டிருந்தோம்‌. அந்நேரத்தில்‌ நான்‌ நண்பர்‌ அழகர்சாமியிடம்‌ 
இந்நூலின்‌ ஆங்கில மூலத்தைக்‌ கொடுத்துப்‌ படிக்கச்‌ சொல்லியிருந்தேன்‌. 
இப்படிப்பட்ட அருமையான அறிவியல்‌ நூலை, அதுவும்‌ நவீன 
அண்டவியலையும்‌ அணுவியலையும்‌ பற்றி இவ்வளவு எளிமையாக 
விளக்கிச்‌ சொல்லும்‌ நூலை இதுவரை நான்‌ படித்ததில்லை என அய்யா 
ஆனைமுத்துவிடம்‌ அவர்‌ சொன்னார்‌. இதை யாரேனும்‌ தமிழில்‌ செய்தால்‌ 
அது தமிழுக்கும்‌ தமிழருக்கும்‌ எவ்வளவு பெரிய தொண்டாக இருக்கும்‌ 
என வியந்தார்‌. இதைச்‌ செய்யப்‌ பொருத்தமான ஆள்‌ கிடைப்பதுதான்‌ 
கடினம்‌, பெரிய எழுத்தாளர்கள்‌ வேண்டுமானால்‌ செய்யலாம்‌ என்றேன்‌ 
நான்‌ - பின்னால்‌ நடக்க இருப்பது தெரியாமலே! 


இந்த உரையாடல்‌ நிகழ்ந்து ஓராண்டு கழித்து, ஒரு முறை 
நண்பர்‌ திருநாவுக்கரசிடம்‌ இந்நூலைப்‌ பற்றிக்‌ குறிப்பிட்டேன்‌. அவர்‌ 
சற்றும்‌ யோசிக்காமல்‌, இந்நூலை நீங்கள்‌ ஏன்‌ மொழிபெயர்க்கக்‌ கூடாது? 
என்றார்‌. என்‌ மொழிபெயர்ப்பைத்‌ தாமரைச்‌ செல்விப்‌ பதிப்பகம்‌ சார்பில்‌ 
வெளியிடவும்‌ பொறுப்பேற்றார்‌. 


உடனடியாக என்‌ நண்பன்‌ சீனுவுடன்‌ கலந்து பேசினேன்‌. 
அவன்தான்‌ எனக்கு ஊக்கம்‌ கொடுத்து நம்பிக்கையூட்டி, இந்த முயற்சியில்‌ 
என்னை இறங்கச்‌ செய்தான்‌. 


துணிவுடன்‌ செயலில்‌ இறங்கினேன்‌. முதல்‌ பத்து பக்கங்களைத்‌ 
தமிழாக்கம்‌ செய்து முடித்துத்‌ தோழர்‌ தியாகுவிடம்‌ காட்டினேன்‌. மிகச்‌ 
சிறப்பாகச்‌ செய்கிறீர்கள்‌, தொடர்ந்து செய்யுங்கள்‌, வெற்றி பெறுவீர்கள்‌ 
என்றார்‌. 


37111 காலம்‌ - ஐரு வரலாற்றுச்‌ சுருக்கம்‌ 


ஆறு திங்கள்‌ காலம்‌ வேலைக்கே செல்லாமல்‌ முழுக்க முழுக்க 
மொழிபெயர்ப்புப்‌ பணி மட்டுமே செய்தேன்‌. அப்போது என்‌ பெற்றோர்‌ 
என்‌ மற்றப்‌ பொறுப்புகளை எல்லாம்‌ ஏற்றுக்‌ கொண்டு பேரூக்கம்‌ 
அளித்ததை வாழ்நாள்‌ முழுதும்‌ மறக்க மாட்டேன்‌. 


நண்பன்‌ சீனு என்னோடு உட்கார்ந்து ஒன்றுக்கு இரு முறை 
திருத்திச்‌ செப்பனிட உதவி செய்ததற்காக அவனுக்குப்‌ பெரிதும்‌ நன்றிக்‌ 
கடன்‌ பட்டுள்ளேன்‌. 

நான்‌ என்‌ பணியை முடித்த நேரம்‌... கடும்‌ நிதி நெருக்கடி 
காரணமாகத்‌ திருநாவுக்கரசு இந்நூலை அச்சிட்டு வெளியிடும்‌ நிலையில்‌ 
இல்லை. எனவே உலகத்‌ தமிழ்‌ மொழி அறக்கட்டளையின்‌ இயக்குநர்‌ 
திரு அழகப்பா ராம்மோகன்‌ அவர்களுக்கு மின்னஞ்சல்‌ அனுப்பினேன்‌. 
இந்நூலை எப்படியும்‌ தமிழில்‌ கொண்டுவர வேண்டும்‌ எனப்‌ பல 
ஆண்டுகளாகக்‌ கனவு கண்டு வந்த அவர்‌ உடனடியாகப்‌ பதிலளித்தார்‌. 
இந்த அறிவுப்‌ பெட்டகம்‌ இவ்வளவு சிறப்புடன்‌ தமிழ்‌ உலகிற்குக்‌ கிடைக்கக்‌ 
காரணமாய்‌ இருந்த அய்யா ராம்மோகன்‌ அவர்களுக்கு நன்றி! 


தோழர்‌ தியாகு இந்நூலுக்கான பதிப்பாசிரியப்‌ பணியை ஏற்றுக்‌ 
கொண்டார்‌. மொழிபெயர்ப்பைத்‌ திருத்துகையில்‌ தியாகு என்னுடன்‌ 
சேர்ந்து உழைத்த உழைப்பால்‌ இந்நூல்‌ முழு வடிவம்‌ அடைந்துள்ளது. 
அவரது ஒத்துழைப்பு மட்டும்‌ இல்லை என்றால்‌ இவ்வளவு எளிமையான, 
சரளமான, ஆற்றொழுக்கான நடையில்‌ இந்நூல்‌ வந்திருக்க வாய்ப்பே 
இல்லை. நூலை மென்மேலும்‌ செழுமைப்படுத்தவும்‌ ஒவ்வொரு 
கலைச்சொல்லாக உருவாக்கவும்‌ நானும்‌ அவரும்‌ நடத்திய 
ஆரோக்கியமான விவாதங்கள்‌ என்றும்‌ மறக்க முடியாதவை. 


என்‌ பணிக்கு ஒரு கணினி தேவைப்பட்ட போது தோழி பாரதியும்‌ 
அவர்‌ கணவர்‌ திரு சதீஷும்‌ தயக்கமே இல்லாமல்‌ தங்களுடைய 
கணினியை என்‌ வீட்டில்‌ பொருத்திக்‌ கொடுத்தார்கள்‌. அவர்களின்‌ நல்ல 
தமிழுள்ளத்துக்கு நன்றி! 

பல அறிவியல்‌ விதிகளையும்‌ செய்‌ திகளையும்‌ மிகப்‌ 
பொறுமையாகப்‌ பல மணி நேரம்‌ பேசி நல்ல தெளிவைக்‌ கொடுத்த 
பேராசிரியர்கள்‌ சிவகுமாரும்‌ முருகனும்‌ இம்முயற்சியின்‌ வெற்றிக்குப்‌ 
பெரும்‌ பங்காற்றியுள்ளனம்‌, 

தங்கள்‌ மேலான கருத்துகளையும்‌ ஆலோசனைகளையும்‌ சொல்லி 
உதவிய கல்பாக்கம்‌ அணுமின்‌ நிலையத்தைச்‌ சேர்ந்த அறிவியலாளர்கள்‌ 
நடராசன்‌, சிறீதர்‌ ஆகியோருக்கு நன்றி. இந்தியக்‌ கணக்கறிவியல்‌ கழகப்‌ 
பேராசிரியர்‌ ஜெயராமன்‌ அவர்களுக்கு நன்றி. பேராசிரியர்கள்‌ ராமானந்‌, 
ரமேஷ்குமார்‌ ஆகியோருக்கும்‌ நன்றி! 


படங்கள்‌ வரைந்து கொடுத்த ஓவியர்‌ புகழேந்திக்கு நன்றி! 

நூலுக்கான சொல்லடைவுப்‌ பகுதியைப்‌ பொறுமையுடன்‌ எழுதிக்‌ 
கொடுத்த திரு ஞானம்‌ அவர்களுக்கும்‌ நன்றி! 

நூலைப்‌ பக்க வடிவமைத்துக்‌ கணினி அச்சு செய்வதில்‌ இரவு 
பகலாக உழைத்து உதவி செய்த தோழர்‌ சோழநாடனுக்கு நன்றி! 


1995 வரை ஏற்பட்டுள்ள நவீன அறிவியல்‌ வளர்ச்சிகளும்‌ 
இந்நூலில்‌ இடம்‌ பெற்றுள்ளன. பல கலைச்சொற்களுக்கு இன்னும்‌ 
தமிழாக்கம்‌ வராத நிலை! எனவே ஒவ்வொரு சொல்லையும்‌ 
தமிழாக்குவதற்கு முன்‌ நீண்ட ' பெரும்‌ விவாதம்‌ செய்ய நேர்ந்தது. 
குறிப்பாகத்‌ தந்திக்‌ கோட்பாடு, காலப்‌ பயணம்‌ பற்றியெல்லாம்‌ பேசும்‌ 
நூல்கள்‌ தமிழில்‌ அரிது. எல்லாமே தமிழுக்குப்‌ புதிது! 

அணுவின்‌ அடிப்படைத்‌ துகள்களில்‌ பலவற்றுக்குத்‌ தமிழ்ச்‌ 
சொற்களே இதுவரை இல்லாத நிலையிலும்‌, இந்நூலில்‌ கிட்டத்தட்ட 
எல்லா அணுத்‌ துகள்களுக்குமே தமிழில்‌ பெயர்‌ சூட்டப்பட்டுள்ளது. 


குவாண்டம்‌, என்டராபி போன்றவை பழைய அறிவியல்‌ 
செய்திகள்‌ என்றாலும்‌ இந்தச்‌ சொற்களுக்கும்‌ தமிழாக்கம்‌ இல்லை. இவை 
போன்ற பல சொற்களையும்‌ கூட தமிழாக்க முயற்சி செய்துள்ளோம்‌. 


இந்த முயற்சி அறிவியல்‌ தமிழை மேலும்‌ வளர்த்துச்‌ செல்லத்‌ 
துணை செய்யும்‌ என நம்புகிறேன்‌. அக்கறையுள்ளவர்கள்‌ இது பற்றி 
ஆலோசனைகள்‌ வழங்கலாம்‌. 


நான்‌ ஏறத்தாழ ஈராண்டுகளுக்கு முன்‌ என்‌ தமிழுக்குப்‌ பணி 
செய்ய வேண்டும்‌ என்னும்‌ ஒரே நோக்கில்‌ மருத்துவப்‌ பேராளர்‌ 
வேலையைத்‌ துறந்து வெளியேறியதற்கு இப்போதுதான்‌ ஒரு பொருள்‌ 
கிடைத்துள்ளதாக நினைக்கிறேன்‌. எங்கும்‌ தமிழ்‌ எதிலும்‌ தமிழ்‌ என்று 


x காலம்‌ - ஒரு வரலாற்றுச்‌ சுருக்கம்‌ 


என்‌ கல்லூரி வாழ்க்கைதொட்டுப்‌ பேசிக்‌ கொண்டிருந்தேன்‌. இப்போது 
செயலளவில்‌ உருப்படியாக ஒன்றைச்‌ செய்து முடித்திருப்பது 
மகிழ்ச்சியளிக்கிறது. 


எல்லா வகையிலும்‌ மாபெரும்‌ வெற்றி பெற்றுள்ள இந்நூல்‌ 
ஏற்கெனவே 65 மொழிகளில்‌ பெயர்க்கப்பட்டுள்ளது. உலக வரலாற்றில்‌ 
தலைசிறந்த அறிவியலாளர்களுள்‌ ஒருவராகப்‌ போற்றப்படும்‌ ஸ்டீஃபன்‌ 
ஹாக்கிங்கின்‌ நூல்‌ என்‌ மொழிபெயர்ப்பில்‌ வெளிவரும்‌ இந்த இன்பமான 
தருணத்தில்‌... என்னுள்‌ தமிழ்ப்‌ பற்றையும்‌ மனித நேயத்தையும்‌ ஊட்டி 
வளர்த்து நான்‌ நானாவதற்கு அடித்தளமிட்ட என்‌ நண்பர்‌ அழகர்சாமி 
என்‌ மகிழ்ச்சியைப்‌ பகிர்ந்து கொள்ள இல்லாமற்‌ போய்‌ விட்டதுதான்‌ 
எனக்குள்ள ஒரே குறை! 


நவீன அறிவியலைத்‌ தமிழாக்க இயலாது என்ற கருத்து நிலவி 
வரும்‌ சூழலில்‌ எத்தகைய நவீன அறிவியலையும்‌ அழகு தமிழில்‌ தர 
முடியும்‌ என்பதை இந்நூல்‌ அய்யத்திற்கு இடமில்லாமல்‌ மெய்ப்பிக்கும்‌ 
என நம்புகிறேன்‌. அறிவியல்‌ தமிழை வளர்க்கவும்‌ ஆங்கில மோகத்தை 
ஒழிக்கவும்‌ கருவியாக இந்நூல்‌ பயன்படுமானால்‌ அதையே என்‌ 
உழைப்பிற்குக்‌ கிடைத்த வெற்றியாகக்‌ கருதுவேன்‌. 


சென்னை நலங்கிள்ளி 
01.01.2002 


பதிப்பாசிரியர்‌ உரை 


அறிவியல்‌ நூல்கள்‌ இதற்கு முன்பும்‌ தமிழில்‌ மூலப்‌ 
படைப்பாகவோ மொழிபெயர்ப்பாகவோ வந்துள்ளன என்றாலும்‌, ஸ்டீபன்‌ 
ஹாக்கிங்‌ போன்ற பேரறிஞர்‌ ஒருவரின்‌ மூலச்‌ சிறப்பு வாய்ந்த அறிவியல்‌ 
நூல்‌ - அதிலும்‌ அருஞ்சிக்கலான அண்டவியல்‌ இயற்பியல்‌ உண்மைகளை 
எடுத்துரைக்கும்‌ நூல்‌ - தமிழில்‌ வெளிவருவது - எனக்குத்‌ தெரிந்த 
வரை - இதுவே முதல்‌ முறை. 


அறிவியலைச்‌ சொல்லத்‌ தமிழால்‌ முடியாது என்று பேசுகிற, 
எழுதுகிற, நினைக்கிற எவரும்‌ இந்த நூலைப்‌ படித்த பின்‌ முடியும்‌ 
என்ற முடிவுக்கே வந்தாக வேண்டும்‌. இது என்‌ உறுதியான நம்பிக்கை. 
பாரதியின்‌ சொற்களில்‌, "வானம்‌ அளந்தது அனைத்தும்‌ அளந்திடும்‌ 
வணர்மொழி' தமிழ்‌ இந்நூலினால்‌ "வானம்‌ அறிந்தது அனைத்தும்‌ 
அறிந்து வான்மொழியாக' உயர்வது பெருமைக்குரியது. 

இந்நூல்‌ ஆங்கிலத்தில்‌ வெளிவந்து கிட்டத்தட்டப்‌ பதினைந்தாண்டு 
ஆகி விட்ட போதிலும்‌ ஈராண்டு முன்புதான்‌ எனக்கு அறிமுகமாயிற்று 
- நண்பர்‌ திரு நலங்கிள்ளி வாயிலாக! அறிவியல்‌ நாட்டமும்‌ தமிழ்ப்‌ 
பற்றும்‌ குறைவறப்‌ பெற்ற நலங்கிள்ளி இந்நூலைத்‌ தமிழாக்கும்‌ முயற்சியில்‌ 
முனைப்புடன்‌ ஈடுபட்ட போது நான்‌ முதலில்‌ கொடுத்தது ஊக்கம்‌ மட்டுமே. 
பிறகு மொழிபெயர்ப்பு உத்திகள்‌ தொடர்பான சில அறிவுரைக்‌ குறிப்புகள்‌, 
அவ்வளவுதான்‌. நலங்கிள்ளி விரும்பியவாறு உலகத்‌ தமிழ்‌ மொழி 
அறக்கட்டளையின்‌ இயக்குநர்‌ திரு அழகப்பா ராம்மோகன்‌ இந்தத்‌ 
தமிழாக்கத்தின்‌ பதிப்பாசிரியப்‌ பொறுப்பை எனக்கு வழங்கிய போது 
மகிழ்ச்சியுடன்‌ ஏற்றுக்‌ கொண்டேன்‌. திட்டமிட்ட காலத்திற்குள்‌ இப்பணியை 
முடிக்க விடாமல்‌ என்‌ அரசியல்‌ பணிகள்‌ குறுக்கிட்ட போதிலும்‌, இப்போது 
என்‌ வேலை முடிந்து விட்டது! 


ஸ்டீபன்‌ ஹாக்கிங்‌ தமிழ்‌ பேசப்‌ போகிறார்‌, ஆம்‌, அவரே 


xii காலம்‌ - ஒரு வரலாற்றுச்‌ சுருக்கம்‌ 
தமிழில்‌ எழுதியிருந்தால்‌ எப்படியிருக்குமோ அப்படி இந்நூலை வடித்துக்‌ 
கொடுப்பதையே என்‌ பதிப்பாசிரியப்‌ பணியின்‌ சாரமாகக்‌ கருதுகிறேன்‌. 
இந்த முயற்சியில்‌ மூலதனம்‌ தமிழாக்கத்தின்‌ போது பதிப்பாசிரியர்‌ திரு 
ரா. கிருஷ்ணய்யா அவர்களிடம்‌ நான்‌ பெற்ற பயிற்சி எனக்குப்‌ பெரிதும்‌ 
கைகொடுத்தது. 

அறிவியல்‌ துல்லியத்தைப்‌ பொறுத்த வரை நலங்கிள்ளி போதும்‌. 
இதற்கு மேல்‌ அறிவியல்‌ அறிஞர்கள்‌ பலரின்‌ அறிவுரைகளையும்‌ பெற்றுப்‌ 
பயன்படுத்தியுள்ளோம்‌. இந்தத்‌ தமிழாக்கத்தில்‌ கருத்துப்‌ பிழைக்கு இடமே 
இல்லாமற்‌ செய்திடவே நானும்‌ மொழிபெயர்ப்பாளரும்‌ சேர்ந்து 
பெருமுயற்சி செய்துள்ளோம்‌. 


1987இல்‌ வெளிவந்த A Brief History of Time முதல்‌ 
பதிப்பை அடிப்படையாகக்‌ கொண்டே தமிழாக்கத்தின்‌ முதல்‌ வடிவம்‌ 
வரையப்பட்டது என்றாலும்‌, 1996இல்‌ வெளிவந்த புத்தம்‌ புதிய பதிப்பில்‌ 
ஹாக்கிங்‌ செய்துள்ள திருத்தங்களையும்‌ சேர்க்கைகளையும்‌ 
(புழுத்துளைகளும்‌ காலப்‌ பயணமும்‌ பற்றிய முழு அத்தியாயம்‌ உட்பட) 
இந்தத்‌ தமிழ்ப்‌ பதிப்பில்‌ முழுமையாக இணைத்துக்‌ கொண்டுள்ளோம்‌. 
1996 பதிப்பின்‌ படங்களையும்‌ தக்க முறையில்‌ பயன்படுத்திக்‌ 
கொண்டுள்ளோம்‌. நூலின்‌ வாசகத்தைப்‌ பொறுத்த வரை இந்தத்‌ 
தமிழாக்கத்தை 1996 பதிப்பின்‌ மொழிபெயர்ப்பாகவே கருதலாம்‌. 


ஓர்‌ அறிவியல்‌ ஆராய்ச்சியாளரால்‌ புதின எழுத்தாளர்‌ போல்‌ 
எழுத முடியுமா? ஹாக்கிங்கின்‌ ஆங்கில நூலைப்‌ படிக்கிற எவரும்‌ 
அவரது எழுத்தாற்றலை எண்ணி வியக்காமலிருக்க முடியாது. மூலநூலின்‌ 
அருஞ்சுவை மொழிபெயர்ப்பில்‌ குறைந்து விடக்‌ கூடாதே என்ற 
கவலையோடும்‌ அக்கறையோடும்‌ எங்கள்‌ பணியைச்‌ செய்துள்ளோம்‌. 


ஆனாலும்‌ இது அறிவியல்‌ நூல்‌. அறிவியல்‌ நூலுக்கே உரிய 
இடர்ப்பாடுகள்‌ இருக்கத்தான்‌ செய்யும்‌. இவற்றில்‌ முதன்மையான ஒன்று 
கலைச்‌ சொற்கள்‌ தொடர்பானது. கலைச்‌ சொற்களை மொழிபெயர்க்காமல்‌ 
ஆங்கிலத்தில்‌ இருப்பதை அப்படியே பயன்படுத்திக்‌ கொள்ளலாம்‌ என்ற 
கருத்தில்‌ எங்களுக்கு உடன்பாடில்லை. முயன்றால்‌ எல்லாக்‌ கலைச்‌ 
சொற்களுக்குமே நல்ல தமிழாக்கங்கள்‌ தர முடியும்‌ என நம்புகிறோம்‌, 
இந்த மொழிபெயர்ப்பைப்‌ பொறுத்த மட்டும்‌ இயன்ற வரை எல்லாச்‌ 


பதிப்பாசீரிபர்‌ உரை xiii 
கலைச்‌ சொற்களையுமே தமிழாக்கிக்‌ கொடுத்துள்ளோம்‌ - ஓரிரு சொற்கள்‌ 
மட்டுமே விலக்கு! 


அன்றாட வாழ்வில்‌ நாம்‌ பயன்படுத்தும்‌ சொற்களையே சி 
நேரம்‌ அறிவியல்‌ கலைச்‌ சொற்களாகவும்‌ பயன்படுத்த வேண்டியுள்ளது. 
இந்தச்‌ சொற்களின்‌ அறிவியல்‌ பொருளை மனத்திலிருத்திப்‌ படிக்கவும்‌ 
புரிந்து கொள்ளவும்‌ முயல வேண்டும்‌, பழக வேண்டும்‌. இந்த முயற்சியும்‌ 
பயிற்சியும்‌ இருந்தால்தான்‌ அறிவியல்‌ நூல்களைப்‌ படிக்கவும்‌ விளங்கிக்‌ 
கொள்ளவும்‌ முடியும்‌ - தமிழில்‌ மட்டுமன்று, ஆங்கிலத்திலும்‌ உலகின்‌ 
எந்த மொழியிலும்‌ இதே நிலைதான்‌. 


எடுத்துக்காட்டு: இந்த நூலில்‌ வரும்‌ ஏபகர்பற என்ற சொல்‌. 
இதுவரை தமிழிலும்‌ குவாண்டம்‌ என்றே சொல்லிக்‌ கொண்டிருந்தார்கள்‌. 
நாங்கள்‌ இதனைக்‌ கற்றை என்று தமிழாக்கம்‌ செய்துள்ளோம்‌. அன்றாடக்‌ 
கற்றையாக அல்லாமல்‌ இயற்பியலுக்குரிய கற்றையாக இதனைப்‌ புரிந்து 
கொள்ள வேண்டும்‌. கற்றைக்‌ கோட்பாடு (ஏம்பா theory), கற்றை 
இயங்கியல்‌ (ஏம்மா mechanics) போன்றவை ஓரளவு பழக்கமான 
பின்‌ 'குவாண்டம்‌' நெருடுமே தவிர, கற்றை நெருடாது. இவ்வாறே, 
80806 இங்கே வெளி ஆகிறது. வெளி என்பதை வேறுவிதமாகக்‌ குழப்பிக்‌ 
கொள்ளக்‌ கூடாது என்பதற்காகத்தான்‌ இந்நூல்‌ முழுவதிலும்‌ 80806 
என்ற ஒரு பொருளில்‌ மட்டுமே வெளியை ஆண்டுள்ளோம்‌. 0ய18186, 
external போன்றவற்றைப்‌ புறத்துக்கு உரித்தாக்கி விட்டோம்‌. 


ஈக்கலையாமல்‌ தேனெடுக்க முடியாது, கலைச்‌ சொற்கள்‌ 
பயிலாமல்‌ அறிவியல்‌ கற்கவும்‌ முடியாது. இந்நூலைக்‌ கருத்தூன்றிப்‌ 
படிக்கிற எவருக்கும்‌ இந்த இடர்ப்பாடுகள்‌ வெல்லற்கரியவை அல்ல. 


கார்ல்‌ மார்க்ஸ்‌ கூறியது போல்‌, "அறிவியலுக்கு அரசபாட்டை 
ஏதுமில்லை. அதன்‌ களைப்பூட்டும்‌ குத்துப்‌ பாறைகளில்‌ ஏறத்‌ 
துணிகிறவர்க்கே அதன்‌ ஒளிரும்‌ உச்சிகளை எய்துகிற வாய்ப்புண்டு." 
மலைச்‌ சிகரங்களுக்கே இப்படி என்றால்‌ ஸ்டீபன்‌ ஹாக்கிங்கின்‌ 
கருந்துளைக்குள்‌ போய்‌ வரத்‌ துணிவும்‌ முயற்சியும்‌ வேண்டாமோ? 


சென்னை தியாகு 
2002 சனவரி 01 


நன்றி 


நான்‌ 1982இல்‌ ஹார்வர்டில்‌ லோப்‌ சொற்பொழிவுகள்‌ ஆற்றிய 
பின்‌ வெளி [80808] மற்றும்‌ காலம்‌ குறித்து மக்களுக்கான ஒரு நூல்‌ 
எழுத முயல்வதெனத்‌ தீர்மானித்தேன்‌. ஏற்கெனவே முற்பட்ட அண்டம்‌ 
[universe] மற்றும்‌ கருந்துளைகள்‌ [black 1௦18] குறித்த நூல்களுக்குப்‌ 
பஞ்சமில்லை. ஸ்டீவன்‌ வெயின்பெர்க்‌ எழுதிய முதல்‌ மூன்று நிமிடங்கள்‌ 
[The First Three Minutes] போன்ற மிக நல்ல நூல்கள்‌ தொடங்கி நான்‌ 
குறிப்பிட விரும்பாத படுமோசமான நூல்கள்‌ ஈறாகப்‌ பலவும்‌ இருந்தன. 
இருந்தாலும்‌ அண்டவியல்‌ [௦5௦]௦ஜy], கற்றைக்‌ கோட்பாடு [ஏமா 
theory] ஆகியவற்றிலான ஆராய்ச்சிக்கு என்னை இட்டுச்‌ சென்ற 
கேள்விகளை இந்நூல்களில்‌ எதுவுமே அணுகவில்லை எனக்‌ கருதினேன்‌. 
இவ்வண்டம்‌ எங்கிருந்து வந்தது? அதற்கொரு முடிவு வருமா? 
வருமென்றால்‌ எப்படி? அது தொடங்கியது எப்படி? ஏன்‌? நம்‌ 
அனைவருக்கும்‌ கருத்துக்குரிய கேள்விகள்‌ இவை. ஆனால்‌ நவீன 
அறிவியல்‌ பெரிதும்‌ செய்நுட்பம்‌ சார்ந்ததாகியுள்ளது; அவற்றை விளக்கப்‌ 
பயன்படும்‌ கணக்கியலில்‌ வல்லமை பெறுவதென்பது மிகச்‌ சில 
வல்லுனர்களால்‌ மட்டுமே முடிந்துள்ளது. இந்தச்‌ சூழலிலும்‌ கூட . 
அண்டத்தின்‌ பிறப்பு, வழி குறித்த அடிப்படைக்‌ கருத்துகளை அறிவியல்‌ 
கல்வி பெறாதவர்களும்‌ கூட புரிந்து கொள்ளக்‌ கூடிய ஒரு வடிவில்‌ 
கணக்கியலின்‌ துணையின்றிச்‌ சொல்ல முடியும்‌. இதைச்‌ செய்யவே 
இந்நூலில்‌ நான்‌ முயன்றுள்ளேன்‌. நான்‌ வெற்றி அடைந்திருக்கிறேனா? 
இல்லையா? என்பது பற்றி முடிவெடுக்க வேண்டியது வாசகர்களாகிய 
நீங்களே. 


இந்நூலில்‌ நான்‌ சேர்க்கும்‌ ஒவ்வொரு சமன்பாடும்‌ நூல்‌ 
விற்பனையை அப்படியே பாதியாக்கி விடும்‌ என ஒருவர்‌ என்னிடம்‌ 
சொன்னார்‌. எனவே சமன்பாடுகளேதும்‌ தரக்‌ கூடாது என்று தீர்மானித்தேன்‌. 
ஆனாலும்‌ முடிவில்‌ ஒரு சமன்பாட்டைத்‌ தரவே செய்தேன்‌. அது 
அய்ன்ஸ்டைனின்‌ புகழ்‌ வாய்ந்த சமன்பாடு, த - 1002. இது என்‌ 


திர்‌ 


11 காலம்‌ - ஒரு வரலாற்றுச்‌ சுருக்கம்‌ 


நூலைப்‌ படிக்க வேண்டியவர்களில்‌ பாதிப்‌ பேரை விரட்டி விடாது 
என்று நம்புகிறேன்‌. 


நான்‌ நரம்பியல்‌ இயக்க நோய்‌ [Motor Neuron Disease] அல்லது 
ஏ.எல்‌.எஸ்‌. நோயினால்‌ பீடிக்கப்பட்டதைத்‌ தவிர மற்றெல்லா வகையிலும்‌ 
கொடுத்து வைத்தவனாகவே இருந்துள்ளேன்‌. என்‌ மனைவி ஜேனும்‌ 
இராபர்ட்‌, லூசி, டிம்மி ஆகிய என்‌ குழந்தைகளும்‌ ஆதரித்துக்‌ 
காத்திருப்பதால்தான்‌ ஓரளவு இயல்பான வாழ்க்கை வாழவும்‌ என்‌ 
துறையில்‌ வெற்றி பெறவும்‌ என்னால்‌ முடிந்துள்ளது. கோட்பாட்டு 
இயற்பியலைத்‌ தேர்ந்தெடுத்த வகையிலும்‌ நான்‌ கொடுத்து வைத்தவனே. 
ஏனென்றால்‌ அது மனம்‌ சார்ந்த ஒன்று. ஆக என்‌ ஊனம்‌ பெரிய 
தடையாகவில்லை. அறிவியல்‌ துறையில்‌ பணியாற்றும்‌ என்‌ கூட்டாளிகள்‌ 
அனைவரும்‌ மிகவும்‌ உதவிகரமாக இருந்திருக்கிறார்கள்‌. 


அறிவியல்‌ துறையிலான என்‌ வாழ்க்கையின்‌ முதல்‌ "தொல்சீர்‌" 
[classical] கட்டத்தில்‌ என்னுடன்‌ சேர்ந்துழைத்த முதன்மைக்‌ கூட்டாளிகள்‌ 
ரோஜர்‌ பென்ரோஸ்‌, இராபர்ட்‌ ஜெரோச்‌, பிரேண்டன்‌ கார்டர்‌, ஜார்ஜ்‌ 
எல்லீஸ்‌ ஆகியோர்‌ ஆவர்‌. அவர்கள்‌ எனக்குச்‌ செய்த உதவிக்காகவும்‌ 
சேர்ந்து செய்த பணிக்காகவும்‌ அவர்களுக்கு நன்றிக்‌ கடன்பட்டுள்ளேன்‌. 
1973இல்‌ நானும்‌ எல்லீசும்‌ எழுதிய வெளிக்காலத்தின்‌ பெருவீதக்‌ 
கட்டமைப்பு [The Large Scale Structure of Spacetime] என்ற நூல்‌ 
மேற்சொன்ன கட்டத்தின்‌ தொகுப்புரையாக அமைந்துள்ளது. மேற்கொண்டு 
செய்திகள்‌ அறிய வேண்டி அப்புத்தகத்தை நாடும்படி இந்நூலின்‌ 
வாசகர்களுக்கு அறிவுரை கூற மாட்டேன்‌. அது பெரிதும்‌ செய்நுட்பஞ்‌ 
சார்ந்ததாகவும்‌ படிக்கக்‌ கடினமானதாகவும்‌ இருக்கிறது. அதற்குப்‌ பிறகு, 
எளிதாகப்‌ புரிந்து கொள்ளும்‌ வகையில்‌ நான்‌ எழுதக்‌ கற்றுக்‌ கொண்டு 
விட்டதாக நம்புகிறேன்‌. 


1974 முதற்‌ கொண்டு என்‌ ஆராய்ச்சிப்‌ பணியின்‌ இரண்டாவது 
"கற்றை" கட்டத்தில்‌ என்னுடன்‌ சேர்ந்துழைத்த முதன்மைக்‌ கூட்டாளிகள்‌ 
கேரி கிப்பன்ஸ்‌, டான்‌ பேஜ்‌, ஜிம்‌ ஹார்டில்‌ ஆகியோர்‌ ஆவர்‌. 
அவர்களுக்கு நான்‌ பெரிதும்‌ கடன்பட்டுள்ளேன்‌. எனக்குச்‌ சொந்த 
முறையிலும்‌ என்‌ கோட்பாட்டு ஆராய்ச்சியிலும்‌ பேருதவி செய்த 
ஆராய்ச்சி மாணவர்களுக்கும்‌ கடன்பட்டுள்ளேன்‌, என்‌ மாணவர்களுக்கு 
ஈடு கொடுத்துச்‌ செல்ல வேண்டும்‌ என்ற உணர்வு எனக்குப்‌ பேருக்கமாய 


நண்ி xvii 
இருந்துள்ளது. அதனால்தான்‌ நான்‌ ஒரு குழிப்‌ பாதையில்‌ மாட்டிக்‌ 
கொண்டு விடவில்லை என நம்புகிறேன்‌. 


இந்நூலிற்காக என்‌ மாணவர்களில்‌ ஒருவரான பிரைன்‌ 
விட்டிடமிருந்து எனக்கு ஏராளமாய்‌ உதவி கிடைத்துள்ளது. இந்நூலின்‌ 
முதல்‌ வரைவை எழுதி முடித்த பிறகு 1985இல்‌ நிமோனியா நோயினால்‌ 
தாக்குண்டேன்‌. நான்‌ தொண்டைக்‌ குழாய்‌ அறுவைச்‌ சிகிச்சை 
[tracheostomy] செய்து கொள்ள நேர்ந்தது. இதனால்‌ பேசும்‌ திறனை 
இழந்தேன்‌. நான்‌ நினைத்ததை வெளிப்படுத்துவது கிட்டத்தட்ட இயலாத 
ஒன்றாகி விட்டது. நூலை இறுதிப்படுத்த என்னால்‌ இயலாமல்‌ போய்‌ 
விடும்‌ என நினைத்தேன்‌. நான்‌ எழுதிய முதல்‌ நூலைத்‌ திருத்தி எழுதிட 
பிரைன்‌ எனக்கு உதவியதோடு, 'லிவிங்‌ சென்டர்‌ எனப்படுகிற ஒரு 
தொடர்பு நிரலை நான்‌ பயன்படுத்தும்படியும்‌ செய்தார்‌. இந்நிரலானது 
கலிஃபோர்னியாவைச்‌ சேர்ந்த சன்னிவேலில்‌ இருக்கும்‌ வேர்ட்ஸ்‌ ப்ளஸ்‌ 
நிறுவனத்தைச்‌ சேர்ந்த வால்ட்‌ வோல்டோஸ்‌ எனக்கு அன்பளிப்பாக 
வழங்கியதாகும்‌. இதைக்‌ கொண்டு என்னால்‌ நூல்களும்‌ கட்டுரைகளும்‌ 
எழுத முடிகிறது என்பதோடு, கலிஃபோர்னியாவில்‌ அதே சன்னிவேலைச்‌ 
சேர்ந்த வேர்ட்ஸ்‌ பிளஸ்ஸிடமிருந்து நன்கொடையாகப்‌ பெற்ற பேச்சுச்‌ 
சேர்ப்பானை (806801) synthesizer] பயன்படுத்திப்‌ பிறருடன்‌ பேசவும்‌ 
முடிகிறது. டேவிட்‌ மேசன்‌ என்பவர்‌ இந்தச்‌ சேர்ப்பானையும்‌ ஒரு 
கணினியையும்‌ என்‌ சக்கர நாற்காலியில்‌ பொருத்திக்‌ கொடுத்துள்ளார்‌. 
இந்தச்‌ சாதனங்களால்தான்‌ இவ்வளவு மாற்றமும்‌ நிகழ்ந்துள்ளது. குரலை 
இழப்பதற்கு முன்பிருந்ததைக்‌ காட்டிலும்‌ இப்போது மேலும்‌ சிறந்த 
முறையில்‌ மற்றவர்களோடு தொடர்பு கொள்ள முடிகிறது என்பதே உண்மை. 


இந்நூலை முன்வரைவு நிலைகளில்‌ படித்துப்‌ பார்த்த 
பலரிடமிருந்தும்‌ இதனை எவ்வாறு மேம்படுத்துவது என்பது குறித்த 
ஆலோசனைகள்‌ பெற்றுள்ளேன்‌. குறிப்பாகச்‌ சொன்னால்‌ பாண்டம்‌ புக்ஸ்‌ 
நிறுவனத்தில்‌ என்‌ நூல்களுக்குப்‌ பதிப்பாசிரியரான பீட்டர்‌ குசார்டி நான்‌ 
சரிவர விளக்காததாக அவர்‌ கருதிய கூறுகள்‌ குறித்துப்‌ பக்கம்பக்கமாய்க்‌ 
கருத்துரைகளும்‌ வினாக்களுமாக எனக்கு அனுப்பி வைத்தார்‌. 
இவையெல்லாம்‌ மாற்றப்பட வேண்டும்‌ என்று அவர்‌ இட்ட பெரும்‌ 
பட்டியல்‌ என்‌ கைக்குக்‌ கிடைத்த போது நான்‌ எரிச்சலுற்றதை ஒப்புக்‌ 
கொள்ளத்தான்‌ வேண்டும்‌. ஆனால்‌ அவர்‌ செய்தது சரிதான்‌. அவர்‌ 

என்னைப்‌ படுத்திய பாட்டினால்‌ இந்நூல்‌ மேம்பட்டுள்ளதாக உறுதியாய்‌ 
நம்புகிறேன்‌. ॥ 


காலின்‌ வில்லியம்ஸ்‌, டேவிட்‌ தாமஸ்‌, ரேமான்ட்‌ லெஃப்லாம்‌ 
ஆகிய என்‌ உதவியாளர்களுக்கும்‌ ஜூடி ஃபெல்லா, ஆன்‌ ரால்‌ஃப்‌, 
ஷெரில்‌ பில்லிங்டன்‌, ஸ்யூ மேஸ்ஸி ஆகிய என்‌ செயலர்களுக்கும்‌ என்‌ 
செவிலியர்‌ குழுவுக்கும்‌ நான்‌ நன்றிக்‌ கடன்‌ பட்டுள்ளேன்‌. கான்வில்‌- 
கேயஸ்‌ கல்லூரியும்‌ அறிவியல்‌ பொறியியல்‌ ஆராய்ச்சி மன்றமும்‌ லீவர்‌ 
ஹ்யூலம்‌, மெக்‌ அர்தர்‌, நஃபீல்டு, ரால்‌ஃப்‌ ஸ்மித்‌ ஆகிய 
அறக்கட்டளைகளும்‌ என்‌ ஆராய்ச்சிக்கும்‌ மருத்துவச்‌ செலவுகளுக்கும்‌ 
உதவி செய்திரா விட்டால்‌ என்னால்‌ எதுவும்‌ செய்திருக்க முடியாது. 
அனைவருக்கும்‌ நன்றி. 


ஸ்டீஃபன்‌ ஹாக்கிங்‌ 

அணிந்துரை 


உலகத்தைப்‌ பற்றி எதுவும்‌ புறிந்து கொள்ளாமலே நாம்‌ அன்றாடம்‌ 
வாழ்க்கை நடத்தி வருகிறோம்‌. உயிர்வாழ்வைச்‌ சாத்தியப்படுத்துகிற 
கதிரொளியை உற்பத்தி செய்யும்‌ இயந்திர சாதனம்‌ பற்றியோ, விண்ணில்‌ 
சுழற்றி வீசப்படாமல்‌ பூவுலகோடு நம்மை ஒட்ட வைத்திருக்கும்‌ புவி 
ஈர்ப்பு பற்றியோ, எவற்றால்‌ நாம்‌ ஆகியிருக்கிறோமோ, எவற்றின்‌ 
நிலைத்‌ தன்மையை நாம்‌ ஆதாரமாகக்‌ கொண்டுள்ளோமோ அந்த 
அணுத்கள்‌ பற்றியோ நாம்‌ அதிகமாய்ச்‌ சிந்தித்துப்‌ பார்ப்பதில்லை. 
இயற்கை ஏன்‌ இப்படி இருக்கிறது? அண்டம்‌ எங்கிருந்து வந்தது? அல்லது 
அது எப்போதுமே இங்குதான்‌ இருந்ததா? காலச்‌ சக்கரம்‌ என்றாவது 
ஒரு நாள்‌ பின்னோக்கிச்‌ சுழன்று காரியங்கள்‌ காரணங்களை முந்திக்‌ 
கொள்ளுமா? அல்லது மாந்தர்கள்‌ அறிந்து கொள்ளக்‌ கூடியதற்கு இறுதி 
எல்லைகள்‌ உண்டா? இப்படியெல்லாம்‌ கேள்வி கேட்டுப்‌ பார்ப்பதற்கு 
நம்மில்‌ பலருக்கு நேரமில்லை. குழந்தைகள்‌ மட்டுமே இப்படியெல்லாம்‌ 
கேட்டுக்‌ கொண்டிருப்பார்கள்‌ (போதுமான அறிவு இல்லாததால்‌ இவர்கள்‌ 
முக்கியக்‌ கேள்விகளைக்‌ கேட்காமல்‌ இருக்க முடியாது), கருந்துளை 
என்றால்‌ எப்படி இருக்கும்‌? பருப்பொருளின்‌ மிகச்‌ சிறிய கூறு என்ன? 
நம்‌ நினைவில்‌ கடந்தகாலம்‌ இருப்பது போல்‌ எதிர்காலம்‌ 
இருக்கவில்லையே, ஏன்‌? தொடக்கத்தில்‌ ஒழுங்கின்மை நிலவியதென்றால்‌ 
இன்று ஒழுங்கு நிலவுவதாகத்‌ தோன்றுகிறதே, எப்படி? அண்டம்‌ என்ற 
ஒன்று இருக்கிறதே, ஏன்‌? இந்த வினாக்களுக்கெல்லாம்‌ விடையறிய 
விரும்பும்‌ குழந்தைகளும்‌ கூட இருக்கிறார்கள்‌. அவர்களில்‌ சிலரை நான்‌ 
சற்தித்திருக்கிறேன்‌. 


இக்கேள்விகளில்‌ பெரும்பாலானவற்றிற்குப்‌ பதிலளிக்கும்‌ போது 
அலட்சியமாகப்‌ பேசுவதோ மேலோட்டமாக நினைவுகூரப்படும்‌ மத 


, போதனைகளைத்‌ துணைக்கழைப்பதோ இன்றளவும்‌ நமது சமுதாயத்தில்‌ 


பெற்றோர்களுக்கும்‌ ஆசிரியர்களுக்கும்‌ வழக்கமாக உள்ளது. சிலருக்கு 
இவை போன்ற சிக்கல்கள்‌ சங்கடமாய்‌ உள்ளன, ஏனென்றால்‌ இவை 


டட காலம்‌ - ஒரு வரலாற்றுச்‌ சுருக்கம்‌ 


மனிதப்‌ புரிதலின்‌ வரம்பெல்லைகளை அப்பட்டமாக வெளிப்படுத்துகின்றன. 
ஆனால்‌ வினாக்களுக்கு விடை தேடும்‌ இத்தகைய முயற்சிகளால்தான்‌ 
மெய்யியலும்‌ அறிவியலும்‌ பெரிதும்‌ உந்தப்பட்டுள்ளன. வயது 
வந்தோரிடையே இவ்வகைக்‌ கேள்விகள்‌ கேட்க விரும்புகிறவர்களின்‌ 
தொகை மென்மேலும்‌ கூடி வருகிறது. எப்போதாவது அவர்களுக்குச்‌ 
சில திகைப்பூட்டும்‌ விடைகள்‌ கிடைப்பதும்‌ உண்டு. அணுக்களிடமிருந்தும்‌ 
விண்மீன்களிடமிருந்தும்‌ நாம்‌ சம தொலைவில்‌ நின்று கொண்டு ஆகச்‌ 
சிறியதும்‌ ஆகப்‌ பெரியதுமான இரண்டையும்‌ கைக்கொள்வதற்கு நமது 
தேடல்‌ எல்லைகளை நீட்டி விரிவாக்கிக்‌ கொண்டிருக்கிறோம்‌. 


1974 வசந்த காலத்தில்‌, அதாவது வைகிங்‌ விண்கலம்‌ செவ்வாய்க்‌ 
கோளில்‌ இறங்குவதற்கு ஏறத்தாழ ஈராண்டு முன்னர்‌ வேற்றுக்‌ கோள்‌ 
உயிரினங்களைத்‌ தேடுவதெப்படி என விவாதிப்பதற்காக இங்கிலாந்தில்‌ 
இலண்டன்‌ அரச சங்கத்தாரால்‌ ஏற்பாடு செய்யப்பட்ட கூட்டத்தில்‌ நான்‌ 
கலந்து கொண்டிருந்தேன்‌. தேநீர்‌ இடைவேளையின்‌ போது பக்கத்துக்‌ 
கூடத்தில்‌ இதை விடப்‌ பெரிய கூட்டம்‌ நடந்து கொண்டிருப்பதைக்‌ 
கவனித்தேன்‌. ஆர்வ மேலீட்டால்‌ உள்ளே நுழைந்தேன்‌. அங்கு நான்‌ 
கண்டது ஒரு தொன்மைச்‌ சடங்கு என்பதை உணர அதிக நேரம்‌ 
பிடிக்கவில்லை. அதாவது உலகின்‌ மிகப்‌ பழமையான ஆராய்ச்சி 
அமைப்புகளுள்‌ ஒன்றான அரச சங்கத்தில்‌ புதிய உறுப்பினர்கள்‌ சேர்ந்து 
பொறுப்பேற்கும்‌ நிகழ்ச்சி நடந்து கொண்டிருந்தது. முன்‌ வரிசையில்‌ 
சக்கர நாற்காலியில்‌ அமர்ந்திருந்த இளைஞர்‌ ஒரு பதிவேட்டில்‌ ஒப்பமிடும்‌ 
வகையில்‌ மெதுமெதுவாகத்‌ . தம்‌ பெயரை எழுதிக்‌ கொண்டிருந்தார்‌. 
அப்பதிவேட்டின்‌ முதற்‌ சில பக்கங்களில்‌ ஒன்று அய்சக்‌ நியூட்டனின்‌ 
ஒப்பத்தைத்‌ தாங்கியிருந்தது. இளைஞர்‌ ஒரு வழியாக ஒப்பமிட்டு முடித்த 
போது உணர்ச்சிகரமான ஆரவாரம்‌ எழுந்தது. ஸ்டீஃபன்‌ ஹாக்கிங்‌ என்னும்‌ 
அந்த இளைஞர்‌ அப்போதே பெரும்‌ புகழ்‌ பெற்று விளங்கினார்‌. 

ஹாக்கிங்‌ இப்போது கேம்பிரிட்ஜ்‌ பல்கலைக்கழகத்தில்‌ கணக்கிபல்‌ 
துறையில்‌ லூகாசியன்‌ பேராசிரியராக இருக்கிறார்‌. ஆகப்‌ பெரியதையும்‌ 
ஆகச்‌ சிறியதையும்‌ ஆராய்ந்து புகழ்‌ பெற்ற இரு அறிவியலாளர்களான 
நியூட்டன்‌ ஒரு காலத்திலும்‌ பி.எ.எம்‌. டிராக்‌ பின்னொரு காலத்திலும்‌ 
வகித்த பதவி இது, அவர்களுக்கு இவர்‌ தக்க வாரிசாவாம்‌, தனித்‌ 
தேர்ச்சி பெறாதவருக்காக ஹாக்கிங்‌ எழுதியிருக்கும்‌ முதல்‌ நூலாகிய 


; xxi 
அணிந்துரை 


இது சாமானிய வாசகர்களுக்குப்‌ பல வகையிலும்‌ பயனளிக்கக்‌ கூடியது. 
இந்நூலினுள்‌ விரிந்து பரந்து கிடக்கும்‌ பலவாறான செய்திகளைப்‌ போலவே 
நூலாசிரியரின்‌ உள்ளச்‌ செயல்பாடுகளை அது படம்‌ பிடித்துக்‌ காட்டுகிற 
முறையும்‌ கருத்துக்குரியதாய்‌ உள்ளது. இயற்பியல்‌, வானியல்‌, 
அண்டவியல்‌ ஆகியவற்றின்‌ எல்லைகளை, துணிவின்‌ எல்லைகளையும்‌ 
கூட, அளாவி நிற்கும்‌ சுடர்மிகு வெளிப்பாடுகள்‌ இந்நூலில்‌ பளிச்சிடுகின்றன. 


இது கடவுளைப்‌ பற்றிய நூலும்தான்‌.... அல்லது கடவுள்‌ இல்லை 
என்பது பற்றிய நூல்‌ என்று வேண்டுமானாலும்‌ சொல்லலாம்‌. கடவுள்‌ 
என்கிற சொல்‌ இந்நூலின்‌ பக்கங்களில்‌ விரவிக்‌ கிடக்கிறது. கடவுள்‌ 
அண்டத்தைப்‌ படைத்த போது அதை எவ்வாறு படைப்பது என்று 
விரும்பித்‌ தேர்ந்தெடுக்கும்‌ வாய்ப்பு அவருக்கு இருந்ததா? என்ற 
அய்ன்ஸ்டைனின்‌ புகழ்‌ வாய்ந்த வினாவிற்கு விடை தேடிப்‌ புறப்படுகிறார்‌ 
ஹாக்கிங்‌. அவரே சொல்வது போல்‌, கடவுளின்‌ உள்ளத்தை விளங்கிக்‌ 
கொள்ள முயல்கிறார்‌. இதனாலேயே இந்த முயற்சியின்‌ விளைவாக 
வரப்பெறும்‌ முடிவு, எப்படியும்‌ இது வரையிலான முடிவு கிஞ்சிற்றும்‌ 
எதிர்பாராததாக அமைந்து விடுகிறது: அண்டத்தைப்‌ பொறுத்த்‌ வரை, 
வெளி வகையில்‌ விளிம்பேதும்‌ இல்லை, கால வகையில்‌ தொடக்கமோ 
முடிவோ இல்லை, படைப்புக்‌ கடவுள்‌ செய்வதற்கொன்றுமில்லை. 


இதாகா கார்ல்‌ சேகன்‌ 
புது யார்க்‌ கார்னெல்‌ பல்கலைக்கழகம்‌ 


முன்னுரை 


காலம்‌-ஒரு வரலாற்றுச்‌ சுருக்கத்தின்‌ மூலப்‌ பதிப்புக்கு நான்‌ 
முன்னுரை எழுதவில்லை. அதைக்‌ கார்ல்‌. சாகன்‌ செய்தார்‌. அதற்குப்‌ 
பதிலாக "நன்றி" எனத்‌ தலைப்பிட்ட சிறு குறிப்பு மட்டும்‌ வரைந்தேன்‌. 
அதில்‌ நான்‌ ஒவ்வொருவருக்கும்‌ நன்றி தெரிவிக்க வேண்டும்‌ என 
அறிவுறுத்தப்பட்டது. ஆனால்‌ எனக்கு ஆதரவு நல்கிய அறக்கட்டளைகள்‌ 
சிலவற்றைக்‌ குறிப்பிட்டிருப்பதில்‌ அவற்றுக்கு அவ்வளவாக 
மகிழ்ச்சியில்லை. ஏனென்றால்‌ ஆதரவு கோரும்‌ விண்ணப்பங்கள்‌ 
பெருமளவு அதிகரிக்க இது வழிவகுத்து விட்டது. 


இந்நூல்‌ சாதித்துள்ளதைப்‌ போன்ற ஏதோ ஒன்றைச்‌ செய்து 
காட்டும்‌ என்று யாரும்‌, எனது வெளியீட்டாளர்கள்‌, எனது முகவர்‌, 
அல்லது நானே எதிர்பார்க்கவில்லை என நினைக்கிறேன்‌. லண்டன்‌ சண்டே 
டைம்ஸ்‌ ஏடு விற்பனையில்‌ சாதனை படைத்த நூல்களின்‌ பட்டியலில்‌ 
237 வாரங்கள்‌ இந்நூலுக்கு இடமளித்தது, வேறு எந்த நூலும்‌ 
இப்பட்டியலில்‌ இவவளவு நீண்ட காலம்‌ இடம்பெற்றதில்லை 
(விவிலியத்தையும்‌ ஷேக்ஸ்பியரையும்‌ கணக்கில்‌ கொள்ளாதது போல்‌ 
உள்ளது). இந்நூல்‌ ஏறத்தாழ 40 மொழிகளில்‌ பெயர்க்கப்பட்டிருக்கிறது. 
உலகிலுள்ள ஆண்கள்‌, பெண்கள்‌, குழந்தைகளில்‌ 750 பேருக்கு ஒரு 
படி என்ற அளவில்‌ விற்பனையாகியுள்ளது. மைக்ரோசாஃப்டைச்‌ சேர்ந்த 
நாதன்‌ மிர்வோல்டு (முனைவர்‌ படிப்புக்குப்‌ பிந்தைய ஆராய்ச்சியில்‌ 
என்‌ தோழராக இருந்தவர்‌) குறிப்பிட்டார்‌: பாலியல்‌ நூல்களை மடோனா 
விற்றிருப்பதைக்‌ காட்டிலும்‌ இயற்பியல்‌ நூல்களை நான்‌ அதிகமாய்‌ 
விற்றுள்ளேன்‌. 

நாம்‌ எங்கிருந்து வந்தோம்‌? அண்டம்‌ ஏன்‌ இப்படி இருக்கிறது? 
என்பவை போன்ற பெரிய வினாக்களில்‌ பரவலான ஆர்வம்‌ இருப்பதைக்‌ 
காலம்‌-ஒரு வரலாற்றுச்‌ சுருக்கத்தின்‌ வெற்றி காட்டுகிறது, ஆனால்‌ நூலின்‌ 
சில பகுதிகளைப்‌ புரிந்து கொள்வது பலருக்கும்‌ கடினமாகவே இருந்துள்ளது 


xxiv ்‌ ல்‌ ம்க்‌ 
காலம - இரு வரலாறுறுச்‌ சருக்கம்‌ 


என்பது எனக்கு தெரியும்‌. ஏராளமான பட விளக்கங்களைச்‌ சேர்த்து 
நூலை எளிதாக்குவது இந்தப்‌ புதிய பதிப்பின்‌ நோக்கமாகும்‌. 
படங்களையும்‌ அவற்றுக்கான விளக்கக்‌ குறிப்புகளையும்‌ நீங்கள்‌ 
பார்த்தாலே போதும்‌, என்ன நடந்து கொண்டிருக்கிறது என்பதை ஓரளவு 
அறிந்து கொள்வீர்கள்‌. 

இந்த வாய்ப்பைப்‌ பயன்படுத்தி நூலை நாளது வரை 
புதுமைப்படுத்தவும்‌ முதன்‌ முதலில்‌ (1988 ஏப்ரல்‌ முட்டாள்‌ தினத்தன்று) 
இந்நூலை வெளிட ட்டதிலிருந்து பெறப்பட்ட புதிய கோட்பாட்டு 
முடிவுகளையும்‌ நே॥க்காய்வு முடிவுகளையும்‌ சேர்த்தேன்‌. புழுத்துளைகள்‌ 
மற்றும்‌ காலப்‌ பயணம்‌ பற்றிய புதிய அத்தியாயத்தைச்‌ சேர்த்திருக்கிறேன்‌. 
வெளி-காலத்தின்‌ வேறுபட்ட வட்டாரங்களை இணைக்கிற சிறு குழாய்களை, 
அதாவது புழுத்துளைகளை நாம்‌ படைக்கவும்‌ பராமரிக்கவும்‌ கூடுகிற 
சாத்தியப்பாட்டை அய்ன்ஸ்டைனின்‌ பொதுச்‌ சார்பியல்‌ கோட்பாடு 
வழங்குவதாகத்‌ தோன்றுகிறது. அப்படி வழங்கினால்‌, திரளைச்‌ சுற்றிய 
விரைவான பயணத்துக்கு அல்லது காலத்தில்‌ பின்னோக்கிய பயணத்துக்கு 
இவற்றை நாம்‌ பயன்படுத்த இயலக்‌ கூடும்‌. எதிர்காலத்திலிருந்தான 
எந்த ஒருவரையும்‌ நாம்‌ பார்த்ததில்லைதான்‌ (அல்லது 
பார்த்திருக்கிறோமோ?). ஆனால்‌ இதற்குச்‌ சாத்தியமான ஒரு விளக்கத்தை 
நான்‌ எடுத்துரைக்கிறேன்‌. 


"இரட்டைத்‌ தன்மைகளை" அல்லது தெளிவாக வேறுபட்ட இரு 
இயற்பியல்‌ கோட்பாடுகளுக்கு இடையேயான தொடர்புகளைக்‌ 
கண்டறிவதில்‌ அண்மையில்‌ ஏற்பட்டுள்ள முன்னேற்றத்தையும்‌ 
எடுத்துரைக்கிறேன்‌. இயற்பியலின்‌ முழு ஒருங்கிணைந்த கோட்பாடு ஒன்று 
இருக்கிறது என்பதற்கு இந்தத்‌ தொடர்புகள்‌ வலுவான அறிகுறியாகும்‌. 
ஆனால்‌ இந்தக்‌ கோட்பாட்டை ஓர்‌ ஒற்றை அடிப்படை வரையறையாகக்‌ 
கூறுவது இயலாமற்‌ போகலாம்‌ என்பதையும்‌ இவை காட்டுகின்றன. 
இதற்குப்‌ பதிலாக, நாம்‌ வேறுபட்ட சூழல்களில்‌ உள்ளீடான கோட்பாட்டின்‌ 
வேறுபட்டக்‌ கருத்துகளைப்‌ பயன்படுத்த வேண்டியிருக்கக்‌ கூடும்‌, ஓர்‌ 
ஒற்றை வரைபடத்தின்‌ மீது புவிப்‌ பரப்பைக்‌ குறித்துக்காட்ட இயலாது 
வேறுபட்ட வட்டாரங்களுக்கு வேறுபட்ட வரைபடங்களைப்‌ பயன்படுத்த 
வேண்டி இருக்கும்‌ நமது நிலையைப்‌ போன்றதாக இது இருக்கக்‌ கூடும்‌, 
இது அறிவியல்‌ விதிகளின்‌ ஒருங்கிணைப்பைப்‌ பற்றிய நமது பார்வையில்‌ 


-3 


1 XXV 
முன்னுரை 


ஒரு புரட்சியாய்‌ இருக்கும்‌. ஆனால்‌ அண்டமானது அறிவார்ந்த விதிகளின்‌ 
கணம்‌ ஒன்றினால்‌ ஆளப்படுகிறது, இந்த விதிகளைக்‌ கண்டுபிடிக்கவும்‌ 
புரிந்து கொள்ளவும்‌ நம்மால்‌ முடியும்‌ என்ற பேருண்மை இதனால்‌ 
மாறி விடாது. 

நோக்காய்வின்‌ பக்கம்‌ வந்தால்‌, அண்டவியல்‌ பின்னணி ஆய்வுக்‌ 
கோள்‌ அல்லது ஏனைய கூட்டு முயற்சிகளின்‌ வாயிலாக அண்டவியல்‌ 
நுண்ணலைப்‌ பின்னணிக்‌ கதிர்வீச்சிலான ஏற்றவற்றங்களை அளவிடுவது 
இதுவரை ஏற்பட்டுள்ளவற்றில்‌ மிக முக்கியமான வளர்ச்சியாகும்‌. இந்த 
ஏற்றவற்றங்கள்‌ படைப்பின்‌ சுவடுகளாகும்‌, பிறவகையில்‌ சரளமாகவும்‌ 
ஒரேசீராகவும்‌ முற்பட்ட அண்டத்தில்‌ நேரிட்ட சின்னஞ்சிறு தொடக்க 
ஒழுங்கீனங்களாகும்‌. இந்த ஒழுங்கீனங்களே பிற்காலத்தில்‌ திரள்களாகவும்‌ 
விண்மீன்களாகவும்‌ நம்மைச்‌ சுற்றி நாம்‌ காணும்‌ அனைத்துக்‌ 
கட்டமைப்புகளாகவும்‌ வளர்ந்தன. இவற்றின்‌ வடிவம்‌ அண்டத்திற்கு 
எல்லைகளோ கற்பனைக்‌ காலத்‌ திசையிலான விளிம்புகளோ இல்லை 
என்ற கொள்கையின்‌ ஊகங்களுக்கு ஒத்துச்‌ செல்கிறது; ஆனால்‌ இந்தக்‌ 
கொள்கையைப்‌ பின்னணியிலுள்ள ஏற்றவற்றங்களுக்குச்‌ சாத்தியமான 
ஏனைய விளக்கங்களிலிருந்து வேறுபடுத்திக்‌ காட்ட மேற்கொண்டு 
நோக்காய்வுகள்‌ செய்வது அவசியமாக இருக்கும்‌. ஆனால்‌ நாம்‌ வாழும்‌ 
அண்டம்‌ முற்ற முழுக்கத்‌ தன்னிறைவானதும்‌ தொடக்கமோ முடிவோ 
இல்லாததும்‌ ஆகும்‌ என்று நாம்‌ நம்பலாமா என்பதை ஒரு சில 
ஆண்டுகளுக்குள்‌ நாம்‌ தெரிந்து கொள்வதாக இருக்கும்‌. 


கேம்பிரிட்ஜ்‌ 
மே 1996 


ஸ்டீபன்‌ ஹாக்கிய 


அதக 


நம்‌ அணடச்‌ சித்திரம்‌ 


யாவரும்‌ அறிந்த அறிவியலாளர்‌ ஒருவர்‌ (பெட்ரன்ட்‌ ரசல்‌ 
என்பார்‌ சிலர்‌) ஒரு முறை வானியல்‌ குறித்துப்‌ பொது விரிவுரையாற்றினார்‌. 
புவி ஞாயிற்றைச்‌ [9யர] சுற்றி வருவது எப்படி? ஞாயிறோ நமது திரள்‌ 
[galaxy] எனப்படும்‌ பென்னம்பெரிய விண்மீன்‌ கூட்டத்தின்‌ மையத்தைச்‌ 
சுற்றி வருவது எப்படி? என்றெல்லாம்‌ அவர்‌ விரிவாக எடுத்துரைத்தார்‌. 
விரிவுரை முடிவுற்ற போது பின்‌ வரிசையிலிருந்து உருச்சிறுத்த மூதாட்டி 
ஒருத்தி எழுந்து சொன்னாள்‌: "நீர்‌ எங்களுக்குச்‌ சொல்லியிருப்பது எல்லாம்‌ . 
வெறும்‌ குப்பை, உண்மையில்‌ உலகம்‌ இராட்சச ஆமை ஒன்றின்‌ முதுகில்‌ 
சாய்ந்திருக்கும்‌ தட்டையான தட்டே ஆகும்‌." அறிவியலாளர்‌ நக்கலாகச்‌ 
சிரித்து விட்டு விடையளித்தார்‌: "ஆமை எதன்‌ மீதம்மா நிற்கிறது?" 
அதற்கு அம்மூதாட்டி சொன்னார்‌: "இளைஞரே, நீங்கள்‌ கெட்டிக்காரர்தான்‌! 
பெரிய கெட்டிக்காரர்தான்‌! ஆமையின்‌ கீழ்‌ ஆமை எனக்‌ கடைசி வரை 
ஆமைகள்தான்‌!" 


நமது அண்டத்தை [பரச] ஈறிலா ஆமைகளின்‌ கோபுரமாகப்‌ 
படம்பிடித்துக்‌ காட்டுவதைப்‌ பெரும்பாலானவர்கள்‌ கேலிக்குரியதாகவே 
கருதுவார்கள்‌. ஆனால்‌ நாம்‌ இதை விடவும்‌ அதிகம்‌ தெரிந்தவர்கள்‌ 
எனக்‌ கருதிக்‌ கொள்வது ஏன்‌? நமக்கு அண்டத்தைப்‌ பற்றி என்ன 
தெரியும்‌? எப்படித்‌ தெரியும்‌? அண்டம்‌ எங்கிருந்து வந்தது? எங்கே 
சென்று கொண்டிருக்கிறது? அண்டத்திற்குத்‌ தொடக்கம்‌ என்ற ஒன்று 
இருந்ததா? அப்படி ஒன்று இருந்திருந்தால்‌ அதற்கு முன்னால்‌ நடந்தது 
என்ன? காலத்தின்‌ தன்மை என்ன? அது எப்போதாவது முற்றுப்‌ பெறுமா? 


2 காலம்‌ - ஒரு வரலாற்றுச்‌ சுருக்கம்‌ 


நாம்‌ காலத்தில்‌ பின்னோக்கிச்‌ செல்ல முடியுமா? அதியற்புதமான புதிய 
தொழில்‌ நுட்பங்களால்‌ ஓரளவு சாத்தியமாகியுள்ள அண்மைக்‌ காலத்திய 
இயற்பியல்‌ துறை முன்னேற்றங்கள்‌ வெகுநாளாய்‌ விடை காணப்படாத 
இந்த வினாக்கள்‌ சிலவற்றிற்கு விடைகளாகின்றன. பின்னொரு காலத்தில்‌ 
இந்த விடைகள்‌ புவி ஞாயிற்றைச்‌ சுற்றி வருவது போல்‌ நமக்குக்‌ 
கண்கூடானவையாகத்‌ தோன்றலாம்‌, அல்லது ஒருவேளை ஆமைகளின்‌ 
கோபுரம்‌ என்பது போல்‌ கேலிக்குரியவையாகவும்‌ தோன்றலாம்‌. 
காலம்தான்‌ (காலம்‌ என்பது என்னவாயிருந்த போதிலும்‌) இதற்கு விடை 
சொல்ல வேண்டும்‌. 


கி.மு. 340இலேயே கிரேக்க மெய்யியலாளர்‌ அரிஸ்டாட்டில்‌ 
அவர்களால்‌ விண்ணுலகு [0௩ the Heavens] என்கிற அவரது நூலில்‌ 
புவி தட்டையான தட்டாக இருப்பதைக்‌ காட்டிலும்‌ வட்டமான 
உருண்டையாகவே இருப்பதை நம்புவதற்கு இரு நல்ல வாதங்களை 
முன்வைக்க முடிந்தது. முதலாவதாக, ஞாயிற்றுக்கும்‌ நிலவுக்கும்‌ இடையே 
புவி வருவதால்தான்‌ நிலா-மறைப்புகள்‌ [80140968] ஏற்படுகின்றன என்பதை 
அவர்‌ உணர்ந்தார்‌. நிலவின்‌ மீது புவியின்‌ நிழல்‌ எப்போதும்‌ வட்டமாகவே 
இருக்கக்‌ கண்டார்‌. புவி உருண்டையாக இருந்தால்‌ மட்டுமே இப்படி 
நிகழும்‌. புவி தட்டையான வட்டாக இருக்குமானால்‌ மறைப்பு நிகழும்‌ 
போதெல்லாம்‌ இந்நிழல்‌ நீண்டொடுங்கியதாகவும்‌ நீள்வட்டமாகவும்‌ 
இருந்திருக்கும்‌. வட்டின்‌ மையத்திற்கு நேர்க்‌ கீழே ஞாயிறு இருப்பதாகக்‌ 
கொண்டால்‌ மட்டுமே நிழல்‌ இப்படி இருக்காது. இரண்டாவதாக, வட 
விண்மீன்‌ வடக்கத்திய வட்டாரங்களில்‌ பார்க்கும்‌ போது தெரிவதைக்‌ 
காட்டிலும்‌ தெற்கில்‌ பார்க்கும்‌ போது வானில்‌ இன்னும்‌ கீழே தெரிகிறது 
என்பதைக்‌ கிரேக்கர்கள்‌ தங்கள்‌ பயணங்களிலிருந்து தெரிந்து 
வைத்திருந்தார்கள்‌. (வட விண்மீன்‌ வட துருவத்திற்கு மேல்‌ இருப்பதால்‌ 
வட துருவத்திலிருந்து நோக்குகிறவருக்கு அது தலைக்கு நேர்‌ மேலாகவும்‌ 
நிலநடுக்கோட்டிலிருந்து நோக்குகிறவருக்கு அது சரியாகத்‌ 
தொடுவானத்திலும்‌ இருப்பதாகத்‌ தெரியும்‌.) 

வட விண்மீன்‌ இருப்பதாகத்‌ தெரியும்‌ நிலையில்‌ எகிப்துக்கும்‌ 
கிரேக்கத்துக்கும்‌ இடையே காணப்படும்‌ வேறுபாட்டைக்‌ கொண்டு 
அரிஸ்டாட்டில்‌ புவியைச்‌ சுற்றிய தொலைவைக்‌ கூட 4,00,000 
ஸ்டேடியம்சள்‌ என மதிப்பீடு செய்தார்‌, ஒரு ஸ்டேடியம்‌ என்பதன்‌ 

நீளம்‌ என்னவென்று துல்லியமாகத்‌ தெரியவில்லை. அது சுமார்‌ 200 
கஜமாக இருந்திருக்கலாம்‌. அதாவது அரிஸ்டாட்டிலின்‌ மதிப்பீடு நடப்பில்‌ 
ஏற்கப்பட்டிருக்கும்‌ அளவைப்‌ போல்‌ இரு மடங்கு என்றாகும்‌. புவி 
உருண்டையாகத்தான்‌ இருக்க வேண்டுமென்பதற்குக்‌ கிரேக்கர்கள்‌ 
மூன்றாவதாக ஒரு வாதமும்‌ வைத்திருந்தனர்‌: புவி கோள 
வடிவமில்லையெனில்‌, தொடுவானத்திலிருந்து வரும்‌ கப்பலைப்‌ பார்க்கும்‌ 
போது முதலில்‌ அதன்‌ பாய்மரங்களும்‌ பிறகுதான்‌ அதன்‌ அடிப்பாகமும்‌ 
தெரிகின்றனவே, இதற்கு வேறு என்னதான்‌ காரணம்‌? 


புவி நிலைத்திருக்கிறது என்றும்‌, ஞாயிறும்‌ நிலவும்‌ கோள்களும்‌ 
விண்மீன்களும்‌ புவியைச்‌ சுற்றி வட்டப்‌ பாதைகளில்‌ நகர்கின்றன என்றும்‌ 
அரிஸ்டாட்டில்‌ நினைத்தார்‌. அவர்‌ இப்படி நம்பியது ஏனென்றால்‌ புவியே 
அண்டத்தின்‌ மையம்‌ என்றும்‌ வட்ட வடிவிலான அசைவியக்கம்‌ முழுக்கச்‌ 
செந்நிறைவானது [21601] என்றும்‌ கருதினார்‌. ஆன்மிகக்‌ காரணங்களால்‌ 
அவர்‌ இப்படி நம்பினார்‌. இந்தக்‌ கருத்தை அடிப்படையாகக்‌ கொண்டு 
கி.பி. இரண்டாம்‌ நூற்றாண்டில்‌ தாலமி. அண்டவியல்‌ மாதிரியமைப்பை 
[m௦] உருவாக்கினார்‌. இவ்வமைப்பின்‌ மையத்தில்‌ புவி இருந்தது. 
அதைச்‌ சுற்றி இருந்த எட்டுக்‌ கோளங்களும்‌ நிலா, ஞாயிறு, விண்மீன்கள்‌ 
மற்றும்‌ அன்றைக்குத்‌ தெரிந்திருந்த அய்ந்து கோள்களான புதன்‌, வெள்ளி, 
செவ்வாய்‌, வியாழன்‌, சனி ஆகியவற்றைத்‌ தாங்கியிருந்தன (படம்‌ 
1.1). கோள்களே கூட முறையே அவற்றுக்குரிய கோளங்களுடன்‌ 
இணைந்த சிறு வட்டங்களில்‌ நகர்ந்தன. வானில்‌ நோக்கியறிந்த சற்றே 
சிக்கலான அவற்றின்‌ பாதைகளுக்கு விளக்கமளிப்பதற்காக இவ்வாறு 
அமைக்கப்பட்டது. கடைசியாகப்‌ புறத்தே இருந்த கோளம்‌ நிலைத்திருக்கும்‌ 
விண்மீன்கள்‌ எனப்பட்டவற்றைத்‌ தாங்கியிருந்தது. இவ்விண்மீன்கள்‌ 
எப்போதுமே ஒன்று மற்றதன்‌ தொடர்பாக மாறாமல்‌ அதே நிலைகளில்‌ 
நிலைத்திருக்கும்‌. ஆனால்‌ வானத்தின்‌ குறுக்கே ஒன்றாகச்‌ சுழலும்‌. கடைசிக்‌ 
கோளத்திற்கு அப்பால்‌ என்ன இருக்கிறதென அவ்வளவு தெளிவாகச்‌ 
சொல்லப்படவே இல்லை. ஆனால்‌ அது மனித குலம்‌ நோக்கியறியத்தக்க 
அண்டத்தில்‌ ஒரு பகுதியாக அமையவில்லை என்பது உறுதி. 

தாலமியின்‌ மாதிரியமைப்பு வானில்‌ விண்ணுருக்களின்‌ நிலைகளை 
ஊகித்தறிய ஓரளவுக்குத்‌ துல்லியமான வழியை வழங்கியது. ஆனால்‌ 
இந்த நிலைகளைச்‌ சரிவர ஊகித்தறியும்‌ பொருட்டு நிலவின்‌ பாதையானது 


4 காலம்‌ - ஒரு வரலாற்றுச்‌ சுருக்கம்‌ 


அதனைச்‌ சில நேரங்களில்‌ இருப்பது போல்‌ பிற நேரங்களில்‌ புவிக்கு 
இரு மடங்கு நெருக்கமாகக்‌ கொண்டுவந்து விடுகிறது என்று தாலமி 
அனுமானம்‌ செய்து கொள்ள வேண்டியிருந்தது. சில நேரங்களில்‌ நிலா 
பிற நேரங்களில்‌ தோற்றமளிப்பதைப்‌ போல்‌ இரு மடங்கு பெரியதாகத்‌ 
தோற்றமளித்தாக வேண்டும்‌ என்பதே இதன்‌ பொருள்‌! தாலமி 
இக்குறைபாட்டை அறிந்து ஒப்புக்‌ கொண்டார்‌! இருந்த போதிலும்‌ இந்த 
மாதிரியமைப்பானது எங்கெங்கும்‌ எல்லோராலும்‌ ஏற்றுக்கொள்ளப்படா 


படம்‌ 11 


விட்டாலும்‌ பரவலாக ஏற்றுக்கொள்ளப்பட்டது. வேதாகமத்துக்கு ஒத்துப்‌ 
போகிற அண்டச்‌ சித்திரமாக தாலமியின்‌ மாதிரியமைப்பைக்‌ கிறித்துவத்‌ 
திருச்சபை ஏற்றுக்கொண்டது. அதில்‌ காணப்பட்ட பெரும்‌ நன்மை 
யாதென்றால்‌ அது நிலையான விண்மீன்களின்‌ கோளத்திற்குப்‌ புறத்தே 
சொர்க்கத்திற்கும்‌ நரகத்திற்குமாக ஏராளமாய்‌ இடம்‌ விட்டு வைத்திருந்தது, 


இளைவிடவும்‌ எளியதொரு மாதிரியமைப்பை 1814இல்‌ 


நம்‌ அண்டச்‌ சித்திரம்‌ 5 
நிக்கோலஸ்‌ கோப்பர்நிக்கஸ்‌ என்னும்‌ போலந்தியச்‌ சமயகுரு 
முன்வைத்தார்‌. (முதலில்‌, தமது திருச்சபையால்‌ சமய விரோதி எனத்‌ 
தூற்றப்படுவோம்‌ என்று அஞ்சியதாலோ என்னவோ கோப்பர்நிக்கஸ்‌ 
தம்‌ பெயரைக்‌ குறிப்பிடாமலே அம்மாதிரியமைப்பைச்‌ சுற்றுக்கு விட்டார்‌.) 
ஞாயிறு மையத்தில்‌ நிலைத்திருக்க அதனைப்‌ . புவியும்‌ கோள்களும்‌ 
வட்டப்‌ பாதைகளில்‌ சுற்றி வருகின்றன என்பது அவர்‌ கருத்து. இக்கருத்து 
அக்கறையுடன்‌ எடுத்துக்‌ கொள்ளப்படுவதற்குக்‌ கிட்டத்தட்ட ஒரு 
நூற்றாண்டு ஆயிற்று. பிறகு இரு வானியலாளர்களான ஜொஹன்னஸ்‌ 
கெப்ளர்‌ என்ற ஜெர்மானியரும்‌ கலிலியோ கலிலி என்ற இத்தாலியரும்‌ 
கோப்பர்நிக்கசின்‌ கோட்பாட்டை பகிரங்கமாக ஆதரிக்கத்‌ தொடங்கினர்‌. 
அக்கோட்பாடு ஊகித்தறிந்த சுற்றுப்பாதைகள்‌ பிற்பாடு நோக்கியறியப்பட்ட 
சுற்றுப்பாதைகளுக்கு அப்படியே பொருந்தவில்லை என்றாலும்‌ இவ்வாறு 
ஆதரித்தனர்‌. 1609இல்‌ அரிஸ்டாட்டில்‌/தாலமிக்‌ கோட்பாட்டுக்கு மரண 
அடி கிடைத்தது. அவ்வாண்டில்தான்‌ கலிலியோ அண்மையில்‌ 
கண்டுபிடிக்கப்பட்டிருந்த ஒரு தொலைநோக்கியைக்‌ கொண்டு இரவு 
வானத்தை நோக்கத்‌ தொடங்கினார்‌. அவர்‌ வியாழன்‌ கோளைப்‌ பார்த்த 
போது அதோடு கூடவே சிறிய துணைக்‌ கோள்கள்‌ அல்லது நிலாக்கள்‌ 
பலவும்‌ அதைச்‌ சுற்றி வட்டமிடக்‌ கண்டார்‌. அரிஸ்டாட்டிலும்‌ தாலமியும்‌ 
கருதியிருந்தது போல்‌ ஒவ்வொன்றும்‌ நேரடியாகப்‌ புவியைச்‌ சுற்றித்தான்‌ 
வட்டமிட வேண்டும்‌ என்பதில்லை என இதிலிருந்து தெரிய வந்தது. 
(அண்டத்தின்‌ மையத்தில்‌ புவி நிலைத்திருக்கிறது என்றும்‌, வியாழனின்‌ 
நிலாக்கள்‌ புவியைச்‌ சுற்றிய அதிசிக்கலான பாதையில்‌ நகர்கின்றன என்றும்‌, 
இதனால்‌ அவை வியாழனைச்‌  சுற்றுவதாகத்‌ . தோற்றம்‌ ஏற்படுகிறது 
என்றும்‌ நம்புவது அப்பொழுதுங்கூட சாத்தியமாகவே இருந்தது. ஆனால்‌ 
கோப்பர்நிக்கசின்‌ கோட்பாடு இதை விடவும்‌ மிக எளியதாக இருந்தது.) 
அதே நேரத்தில்‌ ஜொஹன்னஸ்‌ கெப்ளர்‌ கோப்பர்நிக்கசின்‌ கோட்பாட்டை 
மாற்றி அமைத்திருந்தார்‌. கோள்கள்‌ செல்லும்‌ பாதை வட்டங்களாக 
அல்லாமல்‌ நீள்வட்டங்களாகவே உள்ளன என எடுத்துரைத்தார்‌. 
ஊகித்தறிந்தவை இப்போது இறுதியில்‌ நோக்கியறிந்தவற்றுக்குப்‌ பொருந்தி 


விட்டன. 


கெப்ளரைப்‌ பொறுத்த வரை நீள்வட்டப்‌ பாதைகள்‌ என்பது 


்‌ நோக்கம்‌ கருதி உருவாக்கப்பட்ட ஒரு கருதுகோள்தான்‌ [hypothesis], 


அதுவும்‌ அவ்வளவு உவப்பளிக்காத ஒன்றுதான்‌, ஏனென்றால்‌ 


6 . காலம்‌ - ஒரு வரலாற்றுச்‌ சுருக்கம்‌ 


வட்டங்களைப்‌ போல்‌ நீள்வட்டங்கள்‌ அவ்வளவு செந்நிறைவானவை 
அல்ல என்பது தெளிவு. நீள்வட்டப்‌ பாதைகள்‌ என்ற கருதுகோள்‌ 
நோக்கியறிந்தவற்றுக்கு நன்கு பொருந்துகிறது என்பதை ஏறக்குறைய 
தற்செயலாகவே கண்டுபிடித்த கெப்ளரால்‌ கோள்கள்‌ காந்த 
விசைகளால்தான்‌ ஞாயிற்றைச்‌ சுற்றி வருகின்றன என்ற தமது கருத்தோடு 
அக்கருதுகோளை இணக்கப்படுத்த முடியவில்லை. இதற்கொரு விளக்கம்‌ 
நீண்ட காலம்‌ கழித்தே கிடைத்தது. அதாவது 1687இல்‌ சர்‌ அய்சக்‌ 
நியூட்டன்‌ தமது இயற்கை மெய்யியலின்‌ கணக்கியல்‌ கொள்கைகள்‌ 
[Philosophiae Naturalis Principia Mathematica] என்ற நூலை 
வெளியிட்டார்‌. இயற்பியல்‌ அறிவியல்‌ துறைகளில்‌ அது வரை 
வெளியிடப்பட்டவற்றில்‌ இதுவே மிக முக்கியமான தனிப்‌ படைப்பு 
எனலாம்‌. நியூட்டன்‌ வெளியிலும்‌ [80806] காலத்திலும்‌ உருக்கள்‌ எவ்வாறு 
இயங்குகின்றன என்பது குறித்து ஒரு கோட்பாட்டை முன்வைத்ததோடு 
இந்த அசைவியக்கங்களைப்‌ பகுத்தாய்வதற்குத்‌ தேவைப்பட்ட சிக்கலான 
கணக்கியலையும்‌ வளர்த்தெடுத்தார்‌. இஃதன்னியில்‌ நியூட்டன்‌ 
அண்டந்தழுவிய ஈர்ப்பு விதி ஒன்றையும்‌ வகுத்தளித்தார்‌. இவ்விதியின்படி 
அண்டத்திலுள்ள உரு ஒவ்வொன்றும்‌ மற்ற ஒவ்வோர்‌ உருவையும்‌ நோக்கி 
ஒரு விசையால்‌ [40:08] கவரப்படுகிறது. உருக்களின்‌ நிறை [ஐ.858] எந்த 
அளவுக்கு அதிகமாக உள்ளதோ, அவை எந்த அளவுக்கு ஒன்றுக்கொன்று 
நெருக்கமாக உள்ளனவோ, அந்த அளவுக்கு அவ்விசை வலுவானதாய்‌ 
இருக்கும்‌. இதே விசைதான்‌ பொருட்களைத்‌ தரை நோக்கி விழச்‌ 
செய்கிறது. (ஆப்பிள்‌ தலையில்‌ விழுந்ததால்‌ நியூட்டன்‌ ஊக்கம்‌ பெற்றார்‌ 
என்ற கதை அய்யத்திற்கிடமானது என உறுதியாகச்‌ சொல்லலாம்‌. 
நியூட்டன்‌ சொன்னதெல்லாம்‌ இவ்வளவுதான்‌: "சிந்தனை செய்திடும்‌ மன 
நிலையில்‌" உட்கார்ந்திருந்த போது ஈர்ப்பு எனும்‌ கருத்து அவருக்கு 
வந்ததாம்‌. "ஆப்பிள்‌ விழுந்த நிகழ்வு அதற்கான சந்தர்ப்பத்தை 
வழங்கியதாம்‌!") இத்தோடு நில்லாமல்‌ நியூட்டன்‌ தமது விதியின்படி 
நிலா புவியைச்‌ சுற்றி நீள்வட்டப்‌ பாதையில்‌ செல்வதற்கும்‌ புவியும்‌ 
கோள்களும்‌ ஞாயிற்றைச்‌ சுற்றி நீள்வட்டப்‌ பாதைகளில்‌ செல்வதற்கும்‌ 
ஈர்ப்பே காரணம்‌ எனக்‌ காட்டினார்‌. 


கோப்பர்நிக்கசின்‌ மாதிரியமைப்பானது தாலமியின்‌ 
விண்கோளங்களையும்‌ அவற்றுடன்‌ கூடவே அண்டத்திற்கு இயற்கை 
எல்லை உண்டு என்ற கருத்தையும்‌ தொலைத்துக்‌ சுட்டியது, புலி தன்‌ 


த 

அச்சில்‌ சுழல்வது "நிலையான விண்மீன்கள்‌" வானில்‌ சுழல்வது தவிர 
தமது நிலைகளை மாற்றிக்‌ கொள்வதாகத்‌ தோற்றமளிப்பதில்லை என்பதால்‌ 
நிலையான விண்மீன்களும்‌ நமது ஞாயிற்றைப்‌ போன்ற பொருட்கள்தான்‌. 
ஆனால்‌ இன்னுங்கூட வெகு தொலைவில்‌ உள்ளன எனக்‌ கொள்வது 
இயல்பாகி விட்டது. 


நியூட்டன்‌ தம்‌ ஈர்ப்புக்‌ கோட்பாட்டின்படி [theory of gravity] 
விண்மீன்கள்‌ ஒன்றையொன்று ஈர்த்துக்‌ கொண்டாக வேண்டும்‌ என்பதை 
உணர்ந்தார்‌. எனவே அவை அடிப்படையில்‌ அசைவியக்கமற்றிருக்க 
முடியாது எனத்‌ தோன்றியது. அவை எல்லாமே ஏதோ ஒரு கட்டத்தில்‌ 
ஒன்றன்மீதொன்று விழாதிருக்குமா? விண்மீன்கள்‌ எண்ணிக்கையில்‌ 
ஈறுள்ளவையாக மட்டும்‌ இருந்து ஈறுள்ள [ரப] வெளி வட்டாரத்தின்‌ 
மீது பரவிக்‌ கிடந்தால்‌ உண்மையிலேயே இவ்வாறு நிகழும்‌ என நியூட்டன்‌ 
வாதிட்டார்‌. மறுபுறம்‌ விண்மீன்கள்‌ எண்ணிக்கையில்‌ ஈறில்லாதவையாக 
இருந்து ஈறிலா [ஈரீறர£6 வெளியின்‌ மீது ஏறக்குறைய ஒரேசீராகப்‌ 
பரவிக்‌ கிடந்தால்‌ இவ்வாறு நிகழாது, ஏனென்றால்‌ அவை வந்து 
விழுவதற்கு மையப்‌ புள்ளி ஏதும்‌ இருக்காது எனவும்‌ வாதிட்டார்‌. 
இவ்வாதங்கள்‌ நியூட்டன்‌ 1691இல்‌ தன்‌ காலத்தின்‌ மற்றொரு முக்கியச்‌ 
சிந்தனையாளரான ரிச்சர்ட்‌ பென்ட்லிக்கு எழுதிய ஒரு கடிதத்தில்‌ இடம்‌ 
பெற்றிருக்கின்றன. 


ஈறின்மை பற்றிப்‌ பேசுகையில்‌ உங்களைச்‌ சிக்க வைத்து வீழ்த்தக்‌ 
கூடிய பொறிகளுக்கு இவ்வாதம்‌ ஓர்‌ எடுத்துக்காட்டு. ஈறிலா அண்டத்தில்‌ 
ஒவ்வொரு புள்ளியையும்‌ மையமாகக்‌ கருத முடியும்‌, எவ்வாறென்றால்‌ 
ஒவ்வொரு புள்ளியின்‌ ஒவ்வொரு பக்கத்திலும்‌ விண்மீன்கள்‌ ஈறிலா 
எண்ணிக்கையில்‌ உள்ளன. விண்மீன்களெல்லாம்‌ ஒன்றன்மீதொன்று 
விழும்படியான ஈறுள்ள நிலைமையைக்‌ கருதிப்‌ பார்ப்பதும்‌, பிறகு 
இவ்வட்டாரத்துக்குப்‌ புறத்தே ஏறத்தாழ ஒரேசீராகப்‌ பரவிக்‌ கிடக்கும்‌ 
கூடுதல்‌ விண்மீன்களையும்‌ நாம்‌ சேர்த்துக்‌ கொண்டால்‌ எப்படிப்பட்ட 
மாற்றம்‌ நிகழும்‌ எனக்‌ கேட்டுப்‌ பார்ப்பதுமே சரியான அணுகுமுறை 
என்று வெகுகாலம்‌ கழித்துத்தான்‌ உணரப்பட்டது. நியூட்டன்‌ விதியின்படி, 
இக்கூடுதல்‌ விண்மீன்களால்‌ முதலில்‌ இருந்த விண்மீன்களுக்கு சராசரிக்‌ 
கணக்கில்‌ எந்த மாற்றமும்‌ நிகழாது, எனவே விண்மீன்கள்‌ சரியாக 
அதே வேகத்தில்‌ வந்து விழும்‌, நாம்‌ எவ்வளவு விண்மீன்களை 


| 

வேண்டுமானாலும்‌ கூட்டிக்‌ கொள்ளலாம்‌. என்றாலும்‌ எப்போதுமே 
அவை ஒன்றன்மீதொன்று விழுந்து தகர்வுறும்‌. ஈர்ப்பு எப்போதுமே கவரக்‌ 
கூடியதாக உள்ள அண்டத்திற்கான ஓர்‌ ஈறிலா நிலையான மாதிரியமைப்பு 
என்பது சாத்தியமில்லை என இப்போது நமக்குத்‌ தெரிய வருகிறது. 

அண்டம்‌ விரிவடைந்து கொண்டிருக்கிறது என்றோ சுருங்கிக்‌ 
கொண்டிருக்கிறது என்றோ இருபதாம்‌ நூற்றாண்டுக்கு முன்பு யாரும்‌ 
கருத்துச்‌ சொன்னதில்லை என்பது அன்றைய பொதுவான சிந்தனைச்‌ 
சூழலைக்‌ காட்டுகிறது என்பது கவனத்துக்குரியது. அண்டம்‌ ஒரு மாறாத 
நிலவரத்தில்‌ என்றென்றைக்கும்‌ நிலவியிருக்கிறது என்றோ அல்லது அது 
நாம்‌ இன்று நோக்கும்‌ போது எவ்வாறு இருக்கிறதோ ஏறக்குறைய 
அவ்வாறே கடந்த காலத்தில்‌ ஒரு திட்டமான நேரத்தில்‌ 
படைக்கப்பட்டிருக்கிறது என்றோ அன்று பொதுவாக ஏற்றுக்‌ 
கொள்ளப்பட்டிருந்தது. மக்கள்‌ நிலைபேறுடைய உண்மைகளில்‌ நம்பிக்கை 
வைக்கும்‌ போக்கும்‌ தாங்கள்‌ மூப்படைந்து இறந்து போகக்‌ கூடியவர்கள்‌ 
என்ற போதிலும்‌ அண்டம்‌ நிலைபேறுடையதும்‌ மாறுதலற்றதும்‌ ஆகும்‌ 
என்றெண்ணி அவர்கள்‌ அடைந்த ஆறுதலும்‌ இதற்கு ஓரளவு காரணமாய்‌ 
இருக்கலாம்‌. 


அண்டம்‌ நிலையாக இருக்க முடியாது என நியூட்டனின்‌ ஈர்ப்புக்‌ 
கோட்பாடு மெய்ப்பித்ததை உணர்ந்தவர்கள்‌ கூட அது விரிவடைந்து 
கொண்டிருக்கக்‌ கூடும்‌ என்ற கருத்தை எண்ணிப்‌ பார்க்கவில்லை. இதற்கு 
பதிலாக அவர்கள்‌ நியூட்டனின்‌ கோட்பாட்டை மாற்றியமைத்து ஈர்ப்பு 
விசையைப்‌ பென்னம்பெரும்‌ தொலைவுகளில்‌ விலக்கல்‌ [repulsive] 
விசையாக்க முயன்றார்கள்‌. இது கோள்களின்‌ அசைவியக்கங்கள்‌ பற்றிய 
அவர்களின்‌ ஊகங்களைப்‌ பெரிதாகப்‌ பாதிக்க்வில்லை என்றாலும்‌, ஈறிலாது 
பரவிக்‌ கிடக்கும்‌ விண்மீன்கள்‌ நடுநிலையமைதியில்‌ [ஏயபlரbரர்பா] இருந்து 
வர இடமளித்தது. அதாவது அருகருகே உள்ள விண்மீன்களுக்கு 
இடையேயான கவர்ச்சி [2112801476] விசைகள்‌ வெகு தொலைவிலுள்ள 
விண்மீன்களின்‌ விலக்கல்‌ விசைகளால்‌ நேர்‌ செய்யப்படுகின்றன. ஆனால்‌ 
இத்தகைய நடுநிலையமைதி நிலையற்றதாயிருக்குமென இப்போது நாம்‌ 
நம்புகிறோம்‌. ஏதோ ஒரு பகுதியில்‌ இருக்கும்‌ விண்மீன்கள்‌ ஒன்றுக்கொன்று 
இன்னும்‌ சிறிதளவு நெருங்கி வந்தாலே அவற்றிற்கிடையேயான கவர்ச்சி 
விசைகள்‌ வலுவடைந்து விலக்கல்‌ விசைகளைக்‌ காட்டிலும்‌ மேலோங்கி 


ஏறு. 

நின்று, இதனால்‌ விண்மீன்கள்‌ தொடர்ந்து ஒன்றை நோக்கி ஒன்று வீழ்வுறும்‌. 
மறுபுறம்‌ விண்மீன்கள்‌ ஒன்றைவிட்டொன்று இன்னும்‌ சற்றே விலகிச்‌ 
சென்றால்‌ விலக்கல்‌ விசைகள்‌ மேலோங்கி அவற்றை இன்னுங்கூட விலகி 
ஓடச்‌ செய்யும்‌. 

நிலையான ஈறிலா அண்டம்‌ என்ற கருத்தை மறுத்துரைத்த 
மற்றொருவர்‌ ஜெர்மானிய மெய்யியலாளர்‌ ஹைய்ன்ரிஹ்‌ ஆல்பர்ஸ்‌ என்று 
குறிப்பிடுவது வழக்கம்‌. அவர்‌ இக்கோட்பாடு பற்றி 1823இல்‌ எழுதினார்‌. 
உண்மையில்‌ நியூட்டனின்‌ சமகாலத்தவர்களாகிய பலரும்‌ இப்பிரச்சினையை 
எழுப்பியிருந்தனர்‌. ஆல்பர்ஸ்‌ எழுதியது அக்கோட்பாட்டுக்கு எதிராக 
நம்பத்தக்க வாதுரைகளைக்‌ கொண்ட முதல்‌ கட்டுரை கூட இல்லை. 
ஆனால்‌ இதுதான்‌ முதலில்‌ பரந்த அளவில்‌ கவனிக்கப்பெற்ற முதல்‌ 
கட்டுரை. எனினும்‌ இதில்‌ உள்ள சிக்கல்‌ என்னவென்றால்‌ ஒரு நிலையான 
ஈறிலா அண்டத்தில்‌ கிட்டத்தட்ட ஒவ்வொரு பார்வைக்‌ கோடுமே ஒரு 
விண்மீன்‌ பரப்பில்‌ முடிவடையும்‌ என்பதுதான்‌ இடர்ப்பாடு. எனவே 
இரவில்‌ கூட வானம்‌ முழுவதும்‌ ஞாயிற்றைப்‌ போல ஓளிமிக்கதாக 
இருக்கும்‌ என எதிர்பார்க்கலாம்‌. தொலைதூர விண்மீன்களிலிருந்து வரும்‌ 
ஒளி இடைப்படும்‌ பொருட்களால்‌ உறிஞ்சப்பட்டு மங்கலாகி விடும்‌ 
என்பதே ஆல்பர்சின்‌ எதிர்‌ வாதுரையாக இருந்தது. ஆனால்‌ இப்படி 
நடந்தால்‌ இடைப்படு பருப்பொருள்‌ முடிவில்‌ சூடேறி விண்மீன்களைப்‌ 
போல்‌ பொலிவாய்‌ ஒளிரும்‌. இரவு வானம்‌ முழுவதும்‌ ஞாயிற்றின்‌ 
மேற்பரப்பைப்‌ போல்‌ ஒளிமிக்கதாக இருக்க வேண்டும்‌ என்கிற முடிவைத்‌ 
தவிர்ப்பதற்கு ஒரே வழிதான்‌ உள்ளது. விண்மீன்கள்‌ கடந்த காலத்தில்‌ 
ஒரு திட்டமான நேரத்தில்‌ ஒளி பெற்றனவே தவிர என்றென்றைக்குமாக 
ஒளிவீசிக்‌ கொண்டிருக்கவில்லை என்று அனுமானம்‌ செய்து 
கொள்வதுதான்‌ அவ்வழி. உண்மையிலேயே இப்படி நிகழுமானால்‌ 
உறிஞ்சும்‌ பருப்பொருள்‌ இன்னமும்‌ சூடேறாமல்‌ இருக்கலாம்‌, அல்லது 
தொலைதூர விண்மீன்களிலிருந்து வரும்‌ ஒளி இன்னமும்‌ நம்மை 
வந்தடையாமல்‌ இருக்கலாம்‌. எதனால்‌ முதலில்‌ விண்மீன்கள்‌ ஒளி 
பெற்றிருக்கக்‌ கூடும்‌ என்ற கேள்விக்கு இது நம்மைக்‌ கொண்டுவந்து 
சேர்க்கிறது. 


இதற்கெல்லாம்‌ நீண்ட காலம்‌ முன்பாகவே அண்டத்தின்‌ 
தொடக்கம்‌ பற்றி விவாதிக்கப்பட்டிருந்தது மெய்தான்‌. பல முற்பட்ட 

அண்டவியல்களின்‌ படியும்‌ யூத/கிறித்துவ /இசுலாமியத்‌ தொல்‌ மரபின்‌ 
படியும்‌ கடந்த காலத்தில்‌ அதிகத்‌ தொலைவிலில்லாத திட்டவட்டமான 
ஒரு நேரத்தில்‌ அண்டம்‌ தொடங்கிற்று. அண்டத்தின்‌ தொடக்கம்‌ 
இப்படித்தான்‌ நிகழ்ந்தது என்ற கருத்துக்கு ஆதரவான ஒரு வாதம்‌, 
அண்டம்‌ என்ற ஒன்று இருப்பதை விளக்குவதற்கு "முதல்‌ காரணம்‌" 
இருப்பது அவசியம்‌ என்ற எண்ணமாய்‌ இருந்தது. (அண்டத்திற்குள்‌ 
எடுத்துக்‌ கொண்டால்‌, எப்போதுமே ஒரு நிகழ்ச்சியை விளக்குவதற்கு 
அதற்கு முன்‌ நிகழ்ந்த ஏதேனுமொரு நிகழ்ச்சியைக்‌ காரணமாய்க்‌ காட்ட 
வேண்டியிருந்தது. ஆனால்‌ அண்டத்திற்கு ஒரு தொடக்கம்‌ 
இருந்திருந்தால்தான்‌ அதன்‌ இருத்தலை இவ்வகையில்‌ விளக்க முடியும்‌.) 
மற்றொரு வாதுரை புனித அகஸ்டினால்‌ அவரது கடவுளின்‌ நகரம்‌ 
[The City of God] நூலில்‌ முன்வைக்கப்பட்டது. நாகரிகம்‌ முன்னேறிச்‌ 
செல்வதையும்‌, இந்தச்‌ செயலைச்‌ செய்தவர்‌ யார்‌, அந்தத்‌ தொழில்‌ 
நுட்பத்தை வளர்த்தெடுத்தவர்‌ யார்‌ என்பதை எல்லாம்‌ நாம்‌ நினைவு 
வைத்திருப்பதையும்‌ அவர்‌ சுட்டிக்‌ காட்டினார்‌. இப்படிப்‌ பார்க்கையில்‌ 
மனிதன்‌, அனேகமாய்‌ அண்டமும்‌ கூட அவ்வளவு நீண்ட காலமாய்‌ 
இருந்து வந்திருக்க மூடியாது. ஆதியாகமத்தின்படி அண்டம்‌ 
படைக்கப்பட்டதற்கு கி.மு. 5000 என்ற அளவில்‌ நாள்‌ குறிப்பதைப்‌ 
புனித அகஸ்டின்‌ ஏற்றுக்‌ கொண்டார்‌. (இது கடைசிப்‌ பனியூழியிலிருந்து 
[106 Age], அதாவது ஏறத்தாழ கி.மு. 10000த்திலிருந்து எட்டாத்‌ 
தொலைவிலில்லை என்பது கருத்துக்குரிய செய்தி, அப்போதுதான்‌ 
உண்மையிலேயே நாகரிகம்‌ பிறந்ததாகத்‌ தொல்பொருள்‌ 
ஆராய்ச்சியாளர்கள்‌ நமக்குச்‌ சொல்கிறார்கள்‌.) 


மறுபுறம்‌ அரிஸ்டாட்டிலும்‌ சரி, ஏனைய கிரேக்க 
மெய்யிலாளர்களில்‌ பெரும்பாலானவர்களும்‌ சரி, படைப்பு என்ற கருத்தை 
விரும்பவில்லை. ஏனென்றால்‌ அது அதிகப்படியாகவே தெய்வத்‌ 
தலையீட்டுக்குச்‌ சார்பானதாய்‌ இருந்தது. எனவே மனித குலமும்‌ அதனைச்‌ 
சுற்றிய உலகும்‌ என்றென்றைக்கும்‌ இருந்தது, இருக்கவும்‌ செய்யும்‌ என 
அவர்கள்‌ நம்பினார்கள்‌. நாகரிகம்‌ முன்னேறிச்‌ செல்வது பற்றி மேலே 
எடுத்து வைத்த வாதுரையைப்‌ பண்டைக்‌ காலத்தினரே கருதிப்‌ பார்த்து 
அதற்கு விடையும்‌ அளித்து விட்டனர்‌. அவ்வப்போது வெள்ளப்‌ 
பெருக்குகளோ மற்றப்‌ பேரழிவுகளோ ஏற்பட்டுத்‌ திரும்பத்‌ திரும்ப மனித 
குலத்தை நாகரிகத்தின்‌ தொடக்கத்திற்கே தள்ளிக்‌ கொண்டு போய்‌ நிறுத்தின 

என்றனர்‌. 

அண்டத்திற்குக்‌ கால வகையில்‌ தொடக்கம்‌: என்ற ஒன்று 
இருந்ததா? அது வெளி வகையில்‌ வரம்புக்குட்பட்டதா? என்ற 
வினாக்களைப்‌ பிற்காலத்தில்‌ மெய்யியலாளர்‌ இமானுவேல்‌ காண்ட்‌ 
விரிவாக ஆராய்ந்தார்‌. 1781இல்‌ வெளியிடப்பட்ட அவரது அழியாப்‌ 
பெரும்‌ படைப்பாகிய தூய பகுத்தறிவு குறித்த விமர்சனம்‌ [Critique of 
Pure Reason] என்ற (புரிதற்கரிய) நூலில்‌ இந்த ஆய்வுகள்‌ 
இடம்பெற்றுள்ளன. அவர்‌ இவ்வினாக்களைத்‌ தூய பகுத்தறிவின்‌ 
முரணுரைகள்‌ (அதாவது முரண்பாடுகள்‌) என்றார்‌. எப்படி என்றால்‌ 
அண்டத்திற்கு ஒரு தொடக்கம்‌ இருந்தது என்ற உரையையும்‌, அது 
என்றென்றும்‌ இருந்திருக்கிறது என்ற எதிருரையையும்‌ நம்புவதற்குச்‌ சம 
அளவில்‌ வலுவான வாதங்கள்‌ இருப்பதாகக்‌ கருதினார்‌. உரைக்குச்‌ 
சார்பான அவருடைய வாதம்‌ என்னவென்றால்‌, அண்டத்திற்கு ஒரு 
தொடக்கம்‌ இல்லையென்றால்‌ எந்த ஒரு நிகழ்ச்சிக்கு முன்னேயும்‌ ஈறிலாக்‌ 
காலம்‌ இருக்கும்‌. இதனை அவர்‌ அபத்தம்‌ எனக்‌ கருதினார்‌. எதிருரைக்கான 
அவருடைய வாதம்‌ என்னவென்றால்‌ அண்டத்திற்கு ஒரு தொடக்கம்‌ 
இருந்ததென்றால்‌ அதற்கு முன்‌ ஒரு ஈறிலாக்‌ காலம்‌ இருக்கும்‌. எனவே 
ஏதேனும்‌ ஒரு குறிப்பிட்ட நேரத்தில்‌ அண்டம்‌ தொடங்க வேண்டியது 
ஏன்‌? பார்க்கப்‌ போனால்‌ உரை, எதிருரை ஆகிய இரண்டுக்காகவும்‌ 
வழக்காடுவதற்கு அவர்‌ முன்வைப்பது உண்மையில்‌ ஒரே வாதம்தான்‌. 
அண்டம்‌ என்றென்றைக்குமாக இருந்திருந்தாலும்‌ சரி, இல்லையென்றாலும்‌ 
சரி, காலம்‌ என்றென்றைக்குமாகப்‌ பின்னோக்கித்‌ தொடர்ந்து செல்கிறது 
என்கிற அவரது சொல்லப்படாத அனுமானம்தான்‌ இந்த இரண்டு 
வாதங்களுக்குமே அடிப்படையாக உளளது, றாம்‌ பார்க்கத்தான்‌ 
போகிறோம்‌, அண்டம்‌ தொடங்குவ காலம்‌ என்கிற 
கருத்தமைவுக்கு. எவ்விதப்‌ பொருளுமில்லை. இதை முதலில்‌ சுட்டிக்‌ 
காட்டியவர்‌ புனித அகஸ்டின்‌. கடவுள்‌ அண்டத்தைப்‌ படைப்பதற்கு 
முன்‌ என்ன செய்தார்‌? என்ற கேள்விக்கு, இத்தகைய வினாக்களைக்‌ 
கேட்பவர்களுக்காக அவர்‌ நரகத்தைத்‌ தயாரித்துக்‌ கொண்டிருந்தார்‌ என்று 
அகஸ்டின்‌ விடையளிக்கவில்லை. இதற்கு பதிலாகக்‌ கடவுள்‌ படைத்த 
அண்டத்தின்‌ ஒரு பண்பே காலம்‌ என்றும்‌, அண்டம்‌ தொடங்குவதற்கு _ 
முன்பு காலம்‌ என்ற ஒன்றே இருக்கவில்லை என்றும்‌ சொன்னார்‌. 

அண்டத்திற்கு அடிப்படையில்‌ அசைவும்‌ மாற்றமும்‌ இல்லை 
என்பதில்‌ பெரும்பாலான மக்கள்‌ நம்பிக்கை வைத்திருந்த போது அதற்கு 
ஒரு தொடக்கம்‌ இருந்ததா? இல்லையா? என்ற வினா உண்மையில்‌ 
மானசிகவியல்‌ [metaphysics] அல்லது இறையியல்‌ [6010ஐ] தொடர்பான 
ஒன்றாய்‌ இருந்தது. அண்டம்‌ என்றென்றைக்கும்‌ இருந்திருக்கிறது என்கிற 
கோட்பாட்டையோ அல்லது அது என்றென்றைக்கும்‌ இருந்திருக்கிறது 
என்கிற தோற்றம்‌ அளிக்கிற வகையில்‌ ஏதோ ஒரு திட்டமான நேரத்தில்‌ 
அது இயக்கி வைக்கப்பட்டது என்கிற கோட்பாட்டையோ அடிப்படையாகக்‌ 
கொண்டு நோக்கியவற்றிற்குச்‌ சம அளவில்‌ பொருத்தமான காரண 
விளக்கம்‌ தர முடிந்தது, ஆனால்‌ 1929இல்‌ எட்வின்‌ ஹபிள்‌ 
திருப்பமுனையான ஒரு கருத்தை வெளியிட்டார்‌. அதாவது எங்கு 
பார்ப்பினும்‌ தொலைதூரத்‌ திரள்கள்‌ நம்மை விட்டுத்‌ துரிதமாக விலகிச்‌ 
சென்று கொண்டிருக்கின்றன என்பதை நோக்கியறிந்து சொன்னார்‌. 
அதாவது, அண்டம்‌ விரிவடைந்து கொண்டிருக்கிறது. முற்காலங்களில்‌ 
பொருட்கள்‌ ஒன்றுக்கொன்று இன்னுங்கூட நெருக்கமாக இருந்திருக்கும்‌ 
என்பதே இதன்‌ பொருள்‌. மெய்யாகவே ஏறத்தாழ பத்து அல்லது இருபது 
ஆயிரம்‌ மில்லியன்‌ ஆண்டுகளுக்கு முன்னர்‌ அப்பொருட்கள்‌ எல்லாம்‌ 
சரியாக ஒரே இடத்தில்‌ இருக்கும்படியான, ஆகவே அண்டத்தின்‌ அடர்த்தி 
ஈறிலாது இருக்கும்படியான ஒரு காலம்‌ இருந்தது எனத்‌ தோன்றியது. 
இந்தக்‌ கண்டுபிடிப்புதான்‌ அண்டத்தின்‌ தொடக்கம்‌ பற்றிய வினாவை 
இறுதியில்‌ அறிவியலின்‌ ஆட்சி எல்லைக்குள்‌ கொண்டுவந்து சேர்த்தது. 


அண்டம்‌ நுண்சிறு அளவும்‌ ஈறிலா அடர்த்தியும்‌ கொண்டிருந்த 
ஒரு நேரம்‌ இருந்ததை ஹபிளின்‌ நோக்காய்வுகள்‌ காட்டின. அந்நேரம்தான்‌ 
மாவெடிப்பு [ரத கத] எனப்படுகிறது. இத்தகைய நிலைமைகளில்‌ 
அறிவியல்‌ விதிகளெல்லாம்‌, ஆகவே. எதிர்காலத்தை ஊகித்தறியும்‌ 
திறனெல்லாம்‌ செயலற்றுப்‌ போகும்‌. இக்காலத்திற்கு முன்னதாக நிகழ்ச்சிகள்‌ 
நடந்திருக்குமானால்‌, அவை நிகழ்காலத்தில்‌ நடப்பதைப்‌ பாதிக்க 
முடியாது. அவற்றின்‌ இருத்தல்‌ நோக்கியறியும்படியான விளைவுகள்‌ 
எதையும்‌ கொண்டிருக்காது என்பதால்‌ அதனைக்‌ கண்டு கொள்ளாதிருக்க 
முடியும்‌. காலம்‌ மாவெடிப்பில்‌ தொடங்கியது எனலாம்‌. அதற்கு முற்பட்ட 
காலங்கள்‌ வரையறுக்கப்பட மாட்டா என்பதே இதன்‌ பொருள்‌. கால 
வகையிலான இந்தத்‌ தொடக்கம்‌ முன்பு கருதிப்‌ பார்த்தவற்றுக்குப்‌ பெரிதும்‌ 
மாறுபாடானது என்பதை வலியுறுத்திச்‌ சொல்ல வேண்டும்‌. அண்டம்‌ 

மாறாதிருக்குமானால்‌ கால வகையில்‌ ஒரு தொடக்கம்‌ என்பது 
அண்டத்திற்குப்‌ புறத்திலுள்ள ஏதோ ஒரு பிறவியினால்‌ திணிக்கப்பட 
வேண்டிய ஏதோ ஒன்று ஆகும்‌. தொடக்கத்திற்கு இயற்பியல்‌ தேவை 
எதுவுமில்லை. கடந்த காலத்தில்‌ உண்மையிலேயே எந்த நேரத்திலும்‌ 
கடவுள்‌ அண்டத்தைப்‌ படைத்ததாக நினைத்துப்‌ பார்க்க முடியும்‌. மறுபுறம்‌ 
அண்டம்‌ விரிவடைந்து கொண்டிருக்கிறது என்றால்‌ ஒரு தொடக்கம்‌ 
ஏன்‌ இருந்தாக வேண்டும்‌ என்பதற்கு இயற்பியல்‌ காரணங்கள்‌ இருக்கலாம்‌. 
மாவெடிப்பு நிகழ்ந்த அக்கணத்தில்‌ அல்லது அதற்கு பிறகும்‌ கூட 
மாவெடிப்பு நிகழ்ந்தாற்போல்‌ தோற்றமளிக்கிற விதத்தில்‌ கடவுள்‌ 
அண்டத்தைம்‌ படைத்ததாக இப்போதும்‌ கற்பனை செய்து கொள்ள 
முடியும்‌. ஆனால்‌ மாவெடிப்புக்கு முன்னர்‌ அண்டம்‌ படைக்கப்பட்டதாகக்‌ 
கொள்வது பொருளற்றதாக இருக்கும்‌. விரிவடைந்து செல்லும்‌ அண்டம்‌ 
என்னும்‌ கருத்து படைப்புக்‌ கடவுளை இல்லாமற்செய்து விடுவதில்லை. 
ஆனால்‌ அவர்‌ தமது பணியை எப்போது செய்திருக்கக்‌ கூடும்‌ என்பதற்கு 
அது வரம்புகள்‌ இடத்தான்‌ செய்கிறது! 


அண்டத்தின்‌ இயல்பு பற்றிப்‌ பேசுவதற்கும்‌ அதற்கு தொடக்கமோ 
முடிவோ உண்டா என்பது போன்ற வினாக்கள்‌ குறித்து விவாதிப்பதற்கும்‌ 
அறிவியல்‌ கோட்பாடு என்றால்‌ என்ன என்பது பற்றி உங்களுக்குத்‌ 
தெளிவிருக்க வேண்டும்‌. இதற்கு நான்‌ எடுத்துக்‌ கொள்ளப்‌ போவது 
எளிய உள்ளத்துக்குரிய கண்ணோட்டத்தையே, அதாவது ஒரு கோட்பாடு 
என்பது அண்டத்தின்‌ அல்லது அதன்‌ வரையறுக்கப்பட்ட பகுதியின்‌ 
மாதிரியமைப்பும்‌, அந்த மாதிரியமைப்பில்‌ உள்ள அளவீடுகளை நாம்‌ 
நோக்கியறியும்‌ செய்திகளோடு உறவுபடுத்தும்‌ விதிகளின்‌ கணமுமே தவிர 
வேறல்ல, இப்படி ஒன்று நமது மனத்தில்‌ மட்டுமே உள்ளது. அதற்கு 
வேறு எந்த மெய்ந்நடப்புமில்லை (இதன்‌ பொருள்‌ என்னவாகவும்‌ இருந்து 
விட்டுப்‌ போகட்டும்‌). ஒரு கோட்பாடு என்பது நல்ல கோட்பாடாக 
இருக்க இரண்டு தேவைகளை நிறைவு செய்ய வேண்டும்‌: நோக்கியறிந்த 
செய்திகளின்‌ ஒரு பெரும்‌ வகைத்‌ தொகுப்பை அது தற்போக்கான 
[arbitrary] அடிக்கூறுகள்‌ ஒரு சிலவற்றை மட்டும்‌ உள்ளடக்கிய 
மாதிரியமைப்பின்‌ அடிப்படையில்‌ துல்லியமாக விவரிக்க வேண்டும்‌. 
எதிர்காலத்தில்‌ நோக்கியறியும்‌ செய்திகளின்‌ முடிவுகள்‌ பற்றி அது 
திட்டவட்டமான . ஊகங்கள்‌ செய்ய வேண்டும்‌. எடுத்துக்காட்டாக, 
ஒவ்வொன்றும்‌ நிலம்‌, காற்று, நெருப்பு, நீர்‌ என்ற நான்கு அடிக்கூறுகளால்‌ 

ஆனதே என்ற அரிஸ்டாட்டிலின்‌ கோட்பாடு எளியதாய்‌ இருந்து தகுதி 
பெற்றது. ஆனால்‌ அது திட்டவட்டமான ஊகங்கள்‌ எதையும்‌ 
செய்யவில்லை. மறுபுறம்‌ நியூட்டனின்‌ ஈர்ப்புக்‌ கோட்பாடு இன்னுங்கூட 
எளிமையான ஒரு மாதிரியமைப்பை அடிப்படையாகக்‌ கொண்டிருந்தது. 
இதில்‌ பருப்பொருட்கள்‌ அவற்றின்‌ நிறை எனப்படும்‌ அளவீட்டுக்கு 
நேர்த்தகவும்‌ அவற்றிற்கிடையேயான தொலைவின்‌ இருமடிக்கு [800278] 
எதிர்த்தகவும்‌ கொண்ட ஒரு விசையுடன்‌ ஒன்றையொன்று கவர்ந்து 
கொள்ளும்‌. இருந்தாலும்‌ ஞாயிறு, நிலா, கோள்கள்‌ ஆகியவற்றின்‌ 
அசைவியக்கங்களை உயர்தரத்‌ துல்லியத்துடன்‌ இக்கோட்பாடு ஊகிக்கிறது. 


எந்த இயற்பியல்‌ கோட்பாடும்‌ எப்போதும்‌ இடைக்காலத்துக்கு 
உரியதுதான்‌. அது ஒரு கருதுகோள்‌ மட்டுமே, அதனை உங்களால்‌ 
ஒருபோதும்‌ மெய்ப்பிக்க முடியாது என்ற பொருளில்‌ இப்படிச்‌ 
சொல்கிறோம்‌. பரிசோதனைகளின்‌ முடிவுகள்‌ ஒரு கோட்பாட்டுக்கு 
எத்தனை முறை ஒத்துப்‌ போனாலும்‌ சரி, அடுத்த முறை அம்முடிவு 
அக்கோட்பாட்டுடன்‌ முரண்படாது என்பதற்கு உறுதியேதுமில்லை. மறுபுறம்‌ 
நீங்கள்‌ நோக்கியறிந்த ஒரேயொரு செய்தி கூட ஒரு கோட்பாட்டின்‌ 
ஊகங்களோடு முரண்படக்‌ காண்பதன்‌ மூலம்‌ அக்கோட்பாட்டைப்‌ 
பொய்ப்பிக்க முடியும்‌. அறிவியல்‌ மெய்யியலாளர்‌ கார்ல்‌ பாப்பர்‌ 
வலியுறுத்திச்‌ சொன்னது போல்‌ நோக்கியறிதலால்‌ கொள்கையளவில்‌ 
பொய்ப்பிக்கப்படக்‌ கூடிய பல ஊகங்களைச்‌ செய்வதுதான்‌ ஒரு நல்ல 
கோட்பாட்டின்‌ தனி அடையாளமாகும்‌. புதிய பரிசோதனைகள்‌ 
ஊகங்களோடு ஒத்துப்‌ போவதாகக்‌ காணப்படும்‌ போதெல்லாம்‌ 
கோட்பாடு பிழைக்கிறது. அக்கோட்பாட்டில்‌ நாம்‌ வைத்துள்ள 
நம்பிக்கையும்‌ பெருகுகிறது. ஆனால்‌ எப்போதாவது புதிதாக 
நோக்கியறிந்த ஒரு. செய்தி முரண்படுவதாகத்‌ தெரியும்‌ போதெல்லாம்‌ 
நாம்‌ அக்கோட்பாட்டைக்‌ கைவிடவோ திருத்தியமைக்கவோ வேண்டும்‌. 
எப்படியும்‌ இப்படித்தான்‌ நடக்க வேண்டும்‌ எனக்‌ கொள்கிறோம்‌. ஆனால்‌ 
எப்போதுமே பரிசோதனை செய்தவரின்‌ அருகதையைக்‌ 
கேள்விக்குள்ளாக்கலாம்‌. 

நடைமுறையளவில்‌ பல நேரம்‌ என்ன நடக்கிறதென்றால்‌, ஒரு 
புதிய கோட்பாடு வகுத்துருவாக்கப்படும்‌ போது அது உண்மையில்‌ 
முந்தைய கோட்பாட்டின்‌ நீட்சியாகவே உள்ளது. எடுத்துக்காட்டாக, 

புதன்‌ கோளை மிகத்‌ துல்லியமாக நோக்கியறிந்த செய்திகள்‌ அதன்‌ 
அசைவியக்கத்திற்கும்‌ நியூட்டனின்‌ ஈர்ப்புக்‌ கோட்பாட்டு 
ஊகங்களுக்குமிடையே ஒரு சிறு வேறுபாடு இருப்பதை வெளிப்படுத்தின. 
அய்ன்ஸ்டைனின்‌ பொதுச்‌ சார்பியல்‌ கோட்பாடு [தேனகம்‌ theory of 
relativity] நியூட்டனின்‌ கோட்பாட்டிலிருந்து சற்றே மாறுபட்ட 
அசைவியக்கத்தை ஊகித்துச்‌ சொன்னது. பார்த்தறிந்தவற்றுக்கு நியூட்டனி 
ஊகங்கள்‌ பொருந்தவில்லை என்னும்‌ அதேபோது அய்ன்ஸ்டைனி 
ஊகங்கள்‌ பொருந்தின என்ற உண்மையானது புதிய கோட்பாட்டை 
உறுதி செய்த அதிமுக்கியக்‌ காரணிகளில்‌ ஒன்றாயிற்று. ஆனால்‌ நாம்‌ 
எல்லா நடைமுறை நோக்கங்களுக்கும்‌ இன்றளவும்‌ நியூட்டனின்‌ 
கோட்பாட்டைத்தான்‌ பயன்படுத்துகிறோம்‌. ஏனென்றால்‌ நாம்‌ இயல்பாகக்‌ 
கையாளும்‌ நிலைமைகளில்‌ அதன்‌ ஊகங்களுக்கும்‌ பொதுச்‌ சார்பியலின்‌ 
ஊகங்களுக்குமிடையே மிகச்‌ சிறிய வேறுபாடுதான்‌ உள்ளது. (நியூட்டனின்‌ 
கோட்பாட்டிலிருக்கும்‌ மற்றொரு பெரிய நன்மை என்னவென்றால்‌ அது 
அய்ன்ஸ்டைனின்‌ கோட்பாட்டை விடப்‌ பெரிதும்‌ செயலுக்கெளியது!) 


ன்‌ 
ன்‌ 


முழு அண்டத்தையும்‌ விவரிக்கிற ஒற்றைக்‌ கோட்பாட்டை 
வழங்குவதே அறிவியலின்‌ இறுதி இலக்காகும்‌. ஆனால்‌ சிக்கலை இரு 
பகுதிகளாகம்‌ பிரித்துக்‌ கொள்வதே பெரும்பாலான அறிவியலாளர்கள்‌ 
உள்ளபடியே கடைப்பிடிக்கும்‌ அணுகுமுறையாக உள்ளது. முதலாவதாக, 
காலப்‌ போக்கில்‌ அண்டம்‌ எவ்வாறு மாறுகிறது என்பதை நமக்குச்‌ 
சொல்லும்‌ விதிகள்‌ உள்ளன. (எந்த ஒரு நேரத்திலும்‌ அண்டம்‌ எவ்வாறு 
இருக்கிறது என்பது நமக்குத்‌ தெரியுமானால்‌ பிறகு வரும்‌ எந்த நேரத்திலும்‌ 
அது எவ்வாறு தோற்றமளிக்கும்‌ என்பதை இந்த இயற்பியல்‌ விதிகள்‌ 
நமக்குச்‌ சொல்லி விடுகின்றன.) இரண்டாவதாக, அண்டத்தின்‌ தொடக்க 
நிலவரம்‌ பற்றிய சிக்கல்‌ இருக்கிறது. முதல்‌ பகுதி குறித்து மட்டும்தான்‌ 
அறிவியல்‌ கவலைப்பட வேண்டும்‌ என்று சிலர்‌ கருதுகின்றனர்‌. அவர்கள்‌ 
தொடக்க நிலைமை பற்றிய சிக்கலை மானசிகவியல்‌ அல்லது மதத்திற்கான 
ஒரு செய்தியாகக்‌ கருதுகின்றனர்‌. கடவுள்‌ சர்வவல்லமை 
பொருந்தியவராகையால்‌ தாம்‌ விரும்பிய எம்முறையிலும்‌ அண்டத்தைத்‌ 
தொடக்கி வைத்திருக்க முடியும்‌ என அவர்கள்‌ சொல்வார்கள்‌. அப்படியே 
இருக்கட்டும்‌. ஆனால்‌ அந்நிலையில்‌ அவர்‌ அண்டத்தை முழுக்கத்‌ 
தற்போக்காகவே வளரச்‌ செய்துமிருக்கலாம்‌. ஆயினும்‌ அவர்‌ குறிப்பிட்ட 
சில விதிகளின்படி மிக ஒழுங்கான முறையில்‌ அதனை மலர்வுறச்‌ செய்ய 

முடிவெடுத்தாற்போல்‌ தெரிகிறது. எனவே அண்டத்தின்‌ தொடக்க 
நிலவரத்தை ஆளும்‌ விதிகளும்‌ உள்ளன எனக்‌ கொள்வதும்‌ அதே 
போல்‌ அறிவுக்குகந்ததாகவே தோன்றுகிறது. 


ஆக, ஒரே வீச்சில்‌ அண்டம்‌ முழுவதையும்‌ விவரிக்கிற ஒரு 
கோட்பாட்டை வகுப்பது மிகக்‌ கடினம்‌ என்றாகிறது. இதற்கு பதிலாக 
நாம்‌ இச்சிக்கலைத்‌ துண்டுதுண்டாகப்‌ பிரித்துப்‌ பகுதியளவிலான பல 
கோட்பாடுகளைக்‌ கண்டுபிடிக்கிறோம்‌. இந்தப்‌ பகுதிக்‌ கோட்பாடுகள்‌ 
ஒவ்வொன்றும்‌ நோக்கியறிதல்களின்‌ ஒரு குறிப்பிட்ட வரம்புக்குட்பட்ட 
வகைத்‌ தொகுப்பை விவரிக்கவும்‌ ஊகிக்கவும்‌ செய்கிறது. மற்ற 
அளவீடுகளின்‌ விளைவுகளைக்‌ கவனிக்காமல்‌ புறந்தள்ளி விடவோ எளிய 
எண்‌ கணங்களால்‌ குறிக்கவோ செய்கிறது. இந்த அணுகுமுறை அறவே 
தவறானதாக இருக்கலாம்‌. இவ்வண்டத்திலுள்ள ஒவ்வொன்றும்‌ மற்ற 
ஒவ்வொன்றையும்‌ அடிப்படையான வகையில்‌ சார்ந்திருக்குமானால்‌ 
சிக்கலின்‌ பகுதிகளைத்‌ தனித்து ஆராய்வதன்‌ மூலம்‌ முழுத்‌ தீர்வை 
நெருங்கிச்‌ செல்ல இயலாமற்போகலாம்‌ என்றாலும்‌, இந்த வழியில்தான்‌ 
நாம்‌ கடந்த காலத்தில்‌ முன்னேற்றம்‌ கண்டுள்ளோம்‌ என்பது உறுதி. 
இதற்கும்‌ கூட மரபான நியூட்டனின்‌ ஈர்ப்புக்‌ கோட்பாடுதான்‌ தகைசான்ற 
எடுத்துக்காட்டாய்‌ உள்ளது. இரு பொருளுருக்களுக்கு இடையேயான 
ஈர்ப்பு விசையானது ஒவ்வொரு பொருளுருவோடும்‌ தொடர்புடைய 
ஓர்‌ எண்ணை மட்டும்‌, அதாவது அதன்‌ நிறையை மட்டும்‌ சார்ந்துள்ளதே 
தவிர மற்றபடி அந்த உருக்கள்‌ எவற்றால்‌ ஆனவை என்பதைச்‌ 
சார்ந்திருக்கவில்லை என்று இக்கோட்பாடு நமக்குச்‌ சொல்கிறது. இவ்வாறு 
கோள்களின்‌ சுற்றுப்பாதைகளைக்‌ கணக்கிட ஞாயிறு மற்றும்‌ கோள்களின்‌ 
கட்டமைப்பையும்‌ யாப்பையும்‌ [structure and constitution] பற்றிய ஒரு 
கோட்பாடு நமக்குத்‌ தேவையில்லை. 


இன்று அறிவியலாளர்கள்‌ அண்டத்தை அடிப்படையான இரு 
பகுதிக்‌ கோட்பாடுகள்‌ வழியாக விவரிக்கிறார்கள்‌. பொதுச்‌ சார்பியல்‌ 
கோட்பாடும்‌ கற்றை இயங்கியலுமே [ஏமா mechanics] அவை. 
இக்கோட்பாடுகள்‌ இந்நூற்றாண்டின்‌ முதற்பாதியின்‌ மாபெரும்‌ அறிவுச்‌ 
சாதனைகளாகும்‌. பொதுச்‌ சார்பியல்‌ கோட்பாடானது ஈர்ப்பு விசையையும்‌ 
அண்டத்தின்‌ பெருவீதக்‌ கட்டமைப்பையும்‌ விவரிக்கிறது. பெருவீதக்‌ 
கட்டமைப்பு என்பது ஒருசில மைல்கள்‌ மட்டும்‌ என்பதிலிருந்து ஒரு 

மில்லியன்‌ மில்லியன்‌ மில்லின்‌ மில்லியன்‌ (1ஐத்‌ தொடர்ந்து இருபத்து 
நான்கு சுழிகள்‌) மைல்கள்‌ வரை, அதாவது நோக்கியறியத்தக்க 
அண்டத்தின்‌ உருவளவு வரைக்குமான வீதங்களிலான கட்டமைப்பே 
ஆகும்‌. மறுபுறம்‌ கற்றை இயங்கியல்‌ என்பது அங்குலத்தில்‌ மில்லியனில்‌ 
மில்லியனில்‌ ஒரு பகுதியைப்‌ போன்ற மிகவும்‌ சிறிய அளவு வீதங்களில்‌ 
புலப்பாடுகளை விவரிக்கிறது. ஆனால்‌ வாய்ப்புக்கேடாக இவ்விரு 
கோட்பாட்டை - ஈர்ப்பியல்‌ கற்றைக்‌ கோட்பாடு [quantum theory of 
gஜாavity] ஒன்றை - கண்டறிவதற்கான தேடலே ஆகும்‌. இப்படி ஒரு 
இயற்பியலில்‌ நடைபெறும்‌ பெருமுயற்சிகளில்‌ ஒன்றும்‌ இந்நூலின்‌ மையக்‌ 
கருவும்‌ இவ்விரு கோட்பாடுகளையும்‌ இணைக்கும்படியான ஒரு புதிய 
கோட்பாட்டை - ஈர்ப்பியல்‌ கற்றைக்‌ கோட்பாடு [quantum theory of 
ஜாகi[ர] ஒன்றை - கண்டறிவதற்கான தேடலே ஆகும்‌. இப்படி ஒரு 
கோட்பாடு இதுவரை நம்மிடம்‌ இல்லை. அதற்கு நாம்‌ இன்னமும்‌ 
நெடுந்தொலைவு செல்ல வேண்டியிருக்கலாம்‌. ஆனால்‌ அதற்கு இருக்க 
வேண்டிய பண்புகளில்‌ பலவற்றை ஏற்கெனவே நாம்‌ அறிவோம்‌. 
பின்னால்‌ வரப்போகும்‌ அத்தியாயங்களில்‌ பார்க்கத்தான போகிறோம்‌, 
ஈர்ப்பியல்‌ கற்றைக்‌ கோட்பாடு செய்தாக வேண்டிய ஊகங்களைப்‌ பற்றி 
ஏற்கெனவே நாம்‌ ஓரளவு அறிவோம்‌. 


ஆக, அண்டம்‌ தற்போக்கானது அன்று, அது உறுதியான 
திட்டவட்டமான விதிகளால்‌ ஆளப்படுவதே ஆகும்‌ என்று 
நம்புவீர்களேயானால்‌ இறுதியில்‌ பகுதிக்‌ கோட்பாடுகளை நீங்கள்‌ 
அண்டத்திலுள்ள. ஒவ்வொன்றையும்‌ விவரிக்கக்‌ கூடிய முழுமையான 
ஒருங்கிணைந்த கோட்பாடாக [complete unified theory] இணைக்க 
வேண்டியிருக்கும்‌. ஆனால்‌ இத்தகைய முழுமையான ஒருங்கிணைந்த 
கோட்பாட்டுக்கான தேடலில்‌ அடிப்படையானதொரு முரண்மெய்மை 
rao] உள்ளது. அறிவியல்‌ கோட்பாடுகள்‌ குறித்து மேலே சுட்டப்பட்ட 
கருத்துகளானவை நாம்‌ நம்‌ விருப்பப்படி அண்டத்தை நோக்குவதர்கும்‌ 
காண்பனவற்றிலிருந்து ஏரண ([1௦த1081] முடிவுகள்‌ எடுப்பதற்கும்‌ உரிமை 
பெற்ற பகுத்தறிவுப்‌ பிராணிகள்‌ என்று வைத்துக்‌ கொள்கின்றன. 
இத்தகையதொரு திட்டவரையில்‌ நாம்‌ நமது அண்டத்தை ஆளும்‌ 
விதிகளை நோக்கி மென்மேலும்‌ நெருக்கமாக முன்னேறிச்‌ செல்லலாம்‌ 
எனக்‌ கொள்வது அறிவுக்குகந்ததே. இருப்பினும்‌ மெய்யாகவே 
முழுமையான ஒருங்கிணைந்த கோட்பாடு என்ற ஒன்று இருந்தால்‌ அது 

நமது செயல்களையும்‌ முன்னுறுதி செய்யும்‌ எனக்‌ கொள்ளலாம்‌. ஆக, 
அக்கோட்பாடே அதற்கான நமது தேடலின்‌ முடிவை முன்னுறுதி செய்து 
விடும்‌! சான்றுகளிலிருந்து சரியான முடிவுகளுக்கு நாம்‌ வருவோம்‌ என 
அது ஏன்‌ முன்னுறுதி செய்ய வேண்டும்‌? அதேபோல்‌ நாம்‌ தவறான 
முடிவுக்கு வருவோம்‌ என்றும்‌ அது முன்னுறுதி செய்யலாம்‌ அல்லவா? 
அல்லது எந்த முடிவுக்கும்‌ வர மாட்டோம்‌ என்றும்‌ கூட அது முன்னுறுதி 
செய்யலாம்‌ அல்லவா? 


இச்சிக்கலுக்கு நான்‌ அளிக்கக்‌ கூடிய ஒரே விடை டார்வினின்‌ 
இயற்கைத்‌ தேர்வுக்‌ கொள்கையை அடிப்படையாகக்‌ கொண்டது. 
தன்னினப்பெருக்க உயிரிகளின்‌ எந்த ஒரு கூட்டத்திலும்‌ வெவ்வேறு 
தனியுயிர்களுக்குமான மரபணுப்‌ பொருட்களிலும்‌ வளர்ப்பிலும்‌ 
வேறுபாடுகள்‌ இருக்கும்‌ என்பதே கருத்து. இவ்வேறுபாடுகள்‌ தரும்‌ 
பொருள்‌ என்னவென்றால்‌ சில தனியாட்கள்‌ மற்றவர்களைக்‌ காட்டிலும்‌ 
தங்களைச்‌ சுற்றியுள்ள உலகத்தைப்‌ பற்றிச்‌ சரியான முடிவுகளை எடுக்கவும்‌ 
அதற்கேற்றாற்போல்‌ செயல்படவும்‌ வல்லமை பெற்றவர்கள்‌ என்பதாகும்‌. 
இந்தத்‌ தனியாட்களே பிழைத்திருந்து இனப்பெருக்கம்‌ செய்யக்‌ கூடுதல்‌ 
வாய்ப்புள்ளவர்களாய்‌ இருப்பார்கள்‌, எனவே அவர்களின்‌ நடத்தைப்‌ 
பாங்கும்‌ சிந்தனைப்‌ பாங்கும்‌ மேலோங்கத்‌ தொடங்கும்‌. அறிவு என்றும்‌ 
அறிவியல்‌ கண்டுபிடிப்பு என்றும்‌ நாம்‌ சொல்வது தப்பிப்‌ 
பிழைத்திருப்பதாகிய ஒரு நன்மையை வழங்கியிருப்பது 
அய்யத்திற்கிடமின்றி கடந்த காலத்தில்‌ உண்மையாகவே இருந்துள்ளது. 
இன்றைய நிலையும்‌ இப்படித்தானா? என்பது அவ்வளவு தெளிவாக 
இல்லை. நமது அறிவியல்‌ கண்டுபிடிப்புகள்‌ நம்மை எல்லாம்‌ அழித்தே 
விடலாம்‌. அழிக்கா விட்டாலும்‌ கூட, ஒரு முழுமையான ஒருங்கிணைந்த 
கோட்பாடு என்பது' நாம்‌ தப்பிப்‌ பிழைத்திருப்பதற்கான வாய்ப்புகளில்‌ 
பெரிய மாற்றம்‌ ஏற்படுத்தி விடக்‌ கூடுமென்பதில்லை. ஆனால்‌ அண்டம்‌ 
ஒழுங்குள்ள முறையில்‌ மலர்வுற்றிருக்கிறது என்றால்‌, இயற்கைத்‌ தேர்வு 
நமக்கு அளித்திருக்கிற அறிவாற்றல்கள்‌ முழுமையான ஒருங்கிணைந்த 
கோட்பாட்டைக்‌ கண்டறிவதற்கான நமது தேடலிலும்‌ பொருந்தக்‌ 
கூடியதாகவே இருக்கும்‌, ஆகவே அது நம்மைத்‌ தவறான முடிவுகளுக்கு 
இட்டுச்‌ சென்று விடாது என நாம்‌ எதிர்பார்க்கலாம்‌. 


நம்மிடம்‌ ஏற்கெனவே உள்ள பகுதிக்‌ கோட்பாடுகள்‌ கடைக்‌ 

கோடிச்‌ சூழல்கள்‌ தவிர மற்றெல்லாச்‌ சூழல்களிலும்‌ துல்லியமான ஊகங்கள்‌ 
செய்வதற்குப்‌ போதுமானவை என்பதால்‌ அண்டம்‌ குறித்த இறுதியான 
கோட்பாட்டிற்கான தேடலை நடைமுறைக்‌ காரணங்களின்‌ பேரில்‌ 
நியாயப்படுத்துவது கடினம்‌ எனத்‌ தோன்றுகிறது. (ஆனால்‌ இதே போன்ற 
வாதங்களைச்‌ சார்பியல்‌, கற்றை இயங்கியல்‌ ஆகிய இரண்டிற்கும்‌ எதிராகப்‌ 
பயன்படுத்தியிருக்க முடியும்‌ என்பதும்‌ குறிப்பிடத்ததக்கது. இந்தக்‌ 
கோட்பாடுகளே அணு ஆற்றல்‌, நுண்மின்னணுவியல்‌ புரட்சி ஆகிய 
இரண்டையும்‌ நமக்கு அளித்துள்ளன!) எனவே முழுமையான 
ஒருங்கிணைந்த கோட்பாட்டின்‌ கண்டுபிடிப்பு நம்மினம்‌ தப்பிப்‌ 
பிழைத்திருப்பதற்குக்‌ கைகொடுக்காது போகலாம்‌. அது நமது வாழ்க்கை 
முறையைக்‌ கூட பாதிக்காமல்‌ போகலாம்‌. ஆனால்‌ நாகரிகத்தின்‌ 
விடியற்போதிலிருந்தே நிகழ்ச்சிகளைத்‌ தொடர்பற்றவையாகவும்‌, 
விளக்கவொண்ணாதவையாகவும்‌ பார்ப்பதில்‌ மனிதர்கள்‌ ஒருபோதும்‌ 
மன நிறைவு கொண்டதில்லை. அவர்கள்‌ உலகில்‌ அடிநாதமாய்‌ இருக்கும்‌ 
ஒழுங்கைப்‌ புரிந்து கொள்வதற்கு ஏங்கியிருக்கிறார்கள்‌. நாம்‌ ஏன்‌ இங்கு 
இருக்கிறோம்‌? நாம்‌ எங்கிருந்து வந்தோம்‌? என்பதை நாம்‌ இன்றுங்கூட 
அறியத்‌ தவிக்கிறோம்‌. மனித இனத்தின்‌ ஆழ்ந்த அறிவு வேட்கையே 
நமது தேடல்‌ தொடர்வதை நியாயப்படுத்தப்‌ போதுமானது. நாம்‌ வாழும்‌ 
அண்டத்தை முழுமையாக விவரிக்க வேண்டும்‌, இதுவே நமது இலக்கு. 


a 


வெளியும்‌ காலமும்‌ 


உருக்களின்‌ அசைவியக்கம்‌ குறித்து இன்று நமக்கிருக்கும்‌ 
கருத்துகள்‌ கலிலியோ, நியூட்டன்‌ காலத்திலிருந்து தொடங்குகின்றன. 
இவர்களுக்கு முன்பு அரிஸ்டாட்டிலை நம்பினார்கள்‌. ஓர்‌ உருவின்‌ 
இயல்பான நிலவரம்‌ ஓய்ந்திருப்பதே என்றும்‌ ஒரு விசை அல்லது 
தூண்டலால்‌ உந்தப்பட்டால்‌ மட்டுமே அது இயங்குகிறது என்றும்‌ 
அரிஸ்டாட்டில்‌ கூறினார்‌. அதாவது கனமான உரு இலேசானதைக்‌ 
காட்டிலும்‌ விரைவாக விழ வேண்டும்‌ என்றாகிறது. ஏனென்றால்‌ 
கனமானது இலேசானதைக்‌ காட்டிலும்‌ புவியை நோக்கிக்‌ கூடுதல்‌ 
இழுவிசை கொண்டிருக்கும்‌. 


அண்டத்தை ஆளும்‌ அனைத்து விதிகளையும்‌ வெறும்‌ சிந்தனை 
கொண்டு: மட்டுமே வகுத்து உருவாக்கி விட முடியும்‌ என்றும்‌ கூட 
அரிஸ்டாட்டிலிய மரபு கருதியது: நோக்கியறிந்து சரிபார்க்கத்‌ 
தேவையில்லையாம்‌. ஆகவே வெவ்வேறு எடையுள்ள உருக்கள்‌ 
உண்மையில்‌ வெவ்வேறு வேகங்களில்தான்‌ விழுகின்றனவா என்பதை 
அறிய கலிலியோ வரும்‌ வரை எவரும்‌ கவலைப்படவில்லை. கலிலியோ 
பைசாவின்‌ சாய்ந்த கோபுரத்திலிருந்து பற்பல எடைகளைக்‌ கீழே போட்டு 
அரிஸ்டாட்டிலின்‌ நம்பிக்கை தவறெனக்‌ காட்டினாராம்‌. இந்தக்‌ கதையில்‌ 
உண்மையில்லை என்று உறுதியாக நம்பலாம்‌. ஆனால்‌ இதற்கு நிகரான 
ஏதோ ஒன்றைத்தான்‌ கலிலியோ செய்தார்‌: வழவழப்பான சாய்தளத்தில்‌ 
வெவ்வேறு எடையுடைய பந்துகளை உருளவிட்டார்‌. இந்நிலைமை 
கனமான உருக்கள்‌ செங்குத்தாக விழும்‌ நிலைமையைப்‌ போன்றதே 

ஆகும்‌. ஆனால்‌ வேகங்கள்‌ குறைவாக இருப்பதால்‌ இதை நோக்கியறிவது 
எளிதாகும்‌. உரு ஒவ்வொன்றும்‌ அதன்‌ எடை என்னவாயினும்‌ ஒரே 
வீதத்தில்‌ தன்‌ வேகத்தை அதிகரித்துக்‌ கொள்கிறது என்பதை 
கலிலியோவின்‌ அளவீடுகள்‌ காட்டின. எடுத்துக்காட்டாக, ஒவ்வொரு 
பத்து மீட்டர்‌ நீளத்துக்கும்‌ உயரத்தில்‌ ஒரு மீட்டர்‌ குறையும்‌ சாய்தளத்தில்‌ 
ஒரு பந்தை உருள விட்டால்‌ அப்பந்து ஒரு வினாடிக்குப்‌ பிறகு வினாடிக்கு 
சுமார்‌ ஒரு மீட்டர்‌ வேகத்திலும்‌, இரண்டு வினாடிகளுக்குப்‌ பிறகு 
வினாடிக்கு இரண்டு மீட்டர்‌ வேகத்திலும்‌, மேலும்‌ இவ்வாறே சாய்தளத்தில்‌ 
பயணம்‌ செய்யும்‌ - பந்து எவ்வளவு கனமாய்‌ இருந்தாலும்‌ சரி! இறகைக்‌ 
காட்டிலும்‌ ஈயக்‌ குண்டு விரைந்து விழும்தான்‌, ஆனால்‌ இறகின்‌ வேகம்‌ 
காற்றுத்‌ தடையினால்‌ குறைக்கப்படுவதே இதற்குக்‌ காரணம்‌. இருவேறு 
ஈய எடைகள்‌ போன்ற, காற்றுத்‌ தடை அதிகமில்லாத இரு பொருட்களைக்‌ 
கீழே போட்டால்‌ இரண்டும்‌ ஒரே வீதத்தில்‌ விழும்‌. வேகத்தை 
மட்டுப்படுத்தக்‌ காற்றே இல்லாத நிலவில்‌ விண்ணோடி டேவிட்‌ ஆர்‌. 
ஸ்காட்‌ இறகு-ஈயக்‌ குண்டுப்‌ பரிசோதனையைச்‌ செய்து பார்த்து, 
உள்ளபடியே அவை ஒரே நேரத்தில்‌ தரையைத்‌ தொடக்‌ கண்டார்‌. 


நியூட்டன்‌ தனது அசைவியக்க விதிகளுக்கு அடிப்படையாக 
கலிலியோவின்‌ அளவீடுகளைப்‌ பயன்படுத்தினார்‌. கலிலியோவின்‌ 
பரிசோதனைகளில்‌ ஒரு பொருளுரு சாய்தளத்தில்‌ உருண்டு செல்லச்‌ 
செல்ல அதன்‌ மீது எப்போதுமே ஒரே விசை (அதன்‌ எடை) செயல்பட்டது. 
விளைவு ஓயாமல்‌ அதனை விரைவுபடுத்துவதாக இருந்தது. இதிலிருந்து 
தெரிய வந்தது என்னவென்றால்‌ ஒரு விசை ஏற்படுத்தும்‌ மெய்யான 
விளைவு எப்போதுமே ஓர்‌ உருவின்‌ விரைவை மாற்றுவதாகுமே தவிர 
முன்பு கருதியது போல்‌ அதனை இயங்கச்‌ செய்வது மட்டுமன்று. ஓர்‌ 
உருவின்‌ மீது எந்த ஒரு விசையும்‌ செயல்படாமல்‌ _இருக்கும்‌ 
போதெல்லாம்‌ அது நேர்கோட்டில்‌ ஒரே வேகத்தில்‌ சென்று கொண்டே 
இருக்கும்‌ என்பதும்‌ இதன்‌ பொருளாயிற்று. முதன்‌ முதலில்‌ இக்கருத்து 


1687இல்‌ வெளியிடப்பட்ட நியூட்டனின்‌ கணக்கியல்‌ கொள்கைகள்‌ 


[Principia Mathematica] நூலில்‌ வெளிப்படையாகக்‌ கூறப்பட்டது. இதுவே 
நியூட்டனின்‌ முதல்‌ விதி என அறியப்படுகிறது. ஓர்‌ உருவின்‌ மீது ஒரு 
விசை செயல்படும்‌ போது அவ்வுருவுக்கு என்ன நேரிடுகிறது என்பதை 
நியூட்டனின்‌ இரண்டாம்‌ விதி அறியத்‌ தருகிறது. விசைக்கு நேர்த்தகவான 
வீதத்தில்‌ உரு முடுக்கம்‌ [20061828110ய]) பெறும்‌, அதாவது தன்‌ வேகத்தை 

மாற்றிக்‌ கொள்ளும்‌ என்று இவ்விதி கூறும்‌. (எடுத்துக்காட்டாக, விசை 
இரு மடங்கு அதிகரித்தால்‌ முடுக்கமும்‌ இரு மடங்கு அதிகரிக்கிறது.) 
மேலும்‌ உருவின்‌ நிறை (அல்லது பருப்போருளின்‌ அளவு) எந்த அளவுக்கு 
அதிகரிக்கிறதோ முடுக்கம்‌ அந்த அளவுக்குக்‌ குறைகிறது. (உருவின்‌ 
நிறை இரு மடங்காகி அதன்‌ மீது செயல்படும்‌ விசையில்‌ மாற்றமில்லா 
விட்டால்‌ அது தோற்றுவிக்கும்‌ முடுக்கம்‌ பாதியாகி விடும்‌.) நன்கறிந்த 
எடுத்துக்காட்டாக ஊர்தியைக்‌ குறிப்பிடலாம்‌: அதன்‌ எஞ்சின்‌ எந்த 
அளவுக்குத்‌ திறனுடையதோ முடுக்கம்‌ அந்த அளவுக்கு அதிகமாகும்‌. 
ஆனால்‌ ஊர்தி எந்த அளவுக்குக்‌ கனமானதோ, அதே எஞ்சினுக்கு 
முடுக்கம்‌ அந்த அளவுக்குக்‌ குறைவாகும்‌. நியூட்டன்‌ தன்‌ அசைவியக்க 
விதிகளோடு கூடுதலாக ஈர்ப்பு விசையை விவரிப்பதற்கான ஒரு 
விதியையும்‌ கண்டுபிடித்தார்‌. ஒவ்வொரு பொருளும்‌ மற்ற ஒவ்வொரு 
பொருளையும்‌ அதனதன்‌ நிறைக்கு நேர்த்தகவிலான விசை கொண்டு 
கவர்கிறது என இவ்விதி கூறும்‌. இவ்வாறு இரு உருக்களில்‌ ஒன்றின்‌ 
(உர ௮ என்க) நிறை இரு மடங்கானால்‌ அவ்விரண்டுக்கும்‌ இடையிலான 
விசையும்‌ இரு மடங்கு வலிமை பெறும்‌. இதையே நீங்கள்‌ எதிர்பார்க்கக்‌ 
கூடும்‌. ஏனென்றால்‌ புதிய உரு ௮-ஐப்‌ பழைய நிறையைக்‌ கொண்ட 
இரு பொருட்களாலானதாகக்‌ கருதிப்‌ பார்க்க முடியும்‌. ஒவ்வொன்றும்‌ 
ஆ எனும்‌ உருவைப்‌ பழைய விசை கொண்டு கவரும்‌. இவ்வாறு ஆ, 
ஆ இடையிலான மொத்த விசை பழைய விசையைப்‌ போல்‌ இரு 
மடங்காக இருக்கும்‌. உருக்களில்‌ ஒன்று இரு மடங்கு நிறையும்‌ மற்றொன்று 
மும்மடங்கு நிறையும்‌ உடையதானால்‌ விசை ஆறு மடங்கு வலிமை 
கொண்டிருக்கும்‌. எல்லா உருக்களும்‌ ஒரே வேகத்தில்‌ விழுவது ஏன்‌ 
என்பதை இப்போது புரிந்து கொள்ள முடியும்‌: ஒர்‌ உருவின்‌ எடை இரு 
மடங்காகும்‌ போது அதனைக்‌ கீழ்‌ நோக்கி இழுக்கும்‌ ஈர்ப்பு விசையும்‌ 
இரு மடங்காகும்‌. அதன்‌ நிறையும்‌ இரு மடங்காகும்‌. நியூட்டனின்‌ 
இரண்டாம்‌ விதியின்படி இவ்விரு விளைவுகளும்‌ துல்லியமாக 
ஒன்றையொன்று நீக்கிக்‌ கொள்ளும்‌. எனவே எல்லா நேர்வுகளிலும்‌ 
முடுக்கம்‌ மாறாதிருக்கும்‌. 

உருக்கள்‌ எந்த அளவுக்கு விலகியுள்ளனவோ விசை அந்த 
அளவுக்குக்‌ குறைவாகும்‌ என்பதையும்‌ நியூட்டனின்‌ ஈர்ப்பு விதி நமக்குச்‌ 
சொல்கிறது. அதாவது ஒரு விண்மீனின்‌ ஈர்ப்புக்‌ கவர்ச்சி பாதித்‌ 
தொலைவிலுள்ள அதே போன்ற ஒரு விண்மீனின்‌ ஈர்ப்புக்‌ கவர்ச்சியில்‌ 


24 காலம்‌ - ஒரு வரலாற்றுச்‌ சுருக்கம்‌ 


துல்லியமாகக்‌ கால்‌ பங்காகும்‌ என்று இவ்விதி கூறும்‌. இவ்விதி புவி, 
நிலா, கோள்கள்‌ ஆகியவற்றின்‌ சுற்றுப்பாதைகளை மிகத்‌ திருத்தமாய்‌ 
ஊகித்தறிகிறது. ஒரு வீண்மீனின்‌ ஈர்ப்புக்‌ கவர்ச்சி தொலைவுக்கேற்ப 
விரைவாகக்‌ குறைந்து செல்வதோ துரிதமாக அதிகரித்துச்‌ செல்வதோ 
விதியாக இருக்குமானால்‌ கோள்களின்‌ சுற்றுப்பாதைகள்‌ நீள்வட்டங்களாக 
இருக்க மாட்டா. அவை திருகிச்‌ சென்று ஞாயிற்றுக்குள்‌ போய்‌ விழும்‌ 
அல்லது ஞாயிற்றிலிருந்து தப்பிச்‌ செல்லும்‌. 


அரிஸ்டாட்டில்‌ கருத்துகளுக்கும்‌ கலிலியோ, நியூட்டன்‌ 
ஆகியோரின்‌ கருத்துகளுக்கும்‌ இடையிலான பெரும்‌ வேறுபாடு இதுதான்‌: 
எந்த உருவும்‌ ஏதேனும்‌ ஒரு விசை அல்லது தூண்டலால்‌ உந்தப்படா 
விட்டால்‌ அது ஓய்வு நிலையையே மேலென விரும்பும்‌ என்பதில்‌ 
அரிஸ்டாட்டில்‌ நம்பிக்கை வைத்திருந்தார்‌. குறிப்பாகச்‌ சொன்னால்‌ புவி 
ஓய்வு நிலையில்‌ இருப்பதாக அவர்‌ நினைத்தார்‌. ஆனால்‌ ஓய்வு 
என்பதற்குத்‌ தனித்துவமான அளவுத்‌ திட்டம்‌ ஏதுமில்லை என்பது 
நியூட்டனின்‌ விதியிலிருந்து தெரிய வருகிறது. ௮ உரு ஓய்வில்‌ இருந்தது 
தொடர்பாக ஆ உரு மாறா வேகத்தில்‌ நகர்ந்து கொண்டிருந்தது என்றும்‌ 
சொல்லலாம்‌, அல்லது ஆ உரு ஓய்விலிருந்து ௮ உருதான்‌ நகர்ந்து 
கொண்டிருந்தது என்றும்‌ சொல்லலாம்‌. எடுத்துக்காட்டாக, புவியின்‌ 
சுழற்சியையும்‌ அது ஞாயிற்றைச்‌ சுற்றுவதையும்‌ சற்றே ஒதுக்கி 
விடுவோமானால்‌, புவி ஓய்வு நிலையில்‌ இருப்பதாகவும்‌ அதன்‌ மீது 
ஒரு தொடர்வண்டி மணிக்கு 30 மைல்‌ வேகத்தில்‌ கிழக்கு நோக்கிப்‌ 
பயணம்‌ செய்கிறதென்றும்‌ சொல்லலாம்‌, அல்லது தொடர்வண்டி ஓய்வு 
நிலையில்‌ இருப்பதாகவும்‌ புவி மணிக்கு 30 மைல்‌ வேகத்தில்‌ மேற்கு 
நோக்கி நகர்கிறதென்றும்‌ சொல்லலாம்‌. தொடர்வண்டியில்‌ நகரும்‌ 
உருக்களை வைத்துப்‌ பரிசோதனைகள்‌ நடத்தினால்‌ நியூட்டனின்‌ 
விதிகளெல்லாம்‌ அப்போதும்‌ பொருந்தும்‌. எடுத்துக்காட்டாக, 
தொடர்வண்டியில்‌ பிங்பாங்‌ (டேபிள்‌ டென்னிஸ்‌) விளையாடுகையில்‌ 
இருப்புப்‌ பாதைக்கு அருகிலுள்ள மேசையில்‌ விளையாடப்படும்‌ ஒரு 
பந்தைப்‌ போலவே இந்தப்‌ பந்தும்‌ நியூட்டனின்‌ விதிகளுக்குப்‌ பணிந்து 
நடக்கக்‌ காணலாம்‌. எனவே நகர்ந்து செல்வது தொடர்வண்டியா புவியா 
என்பதைச்‌ சொல்ல வழியே இல்லை. 


ஓய்வு என்பதற்கு அறுதியான அளவுத்‌ திட்டம்‌ ஒன்று 

இல்லாமற்போனதன்‌ பொருள்‌ என்னவென்றால்‌, வெவ்வேறு நேரங்களில்‌ 
நடந்த இரு நிகழ்ச்சிகள்‌ வெளியில்‌ ஒரே நிலையில்‌ நிகழ்ந்தனவா என்பதை 
உறுதி செய்ய முடியவில்லை. எடுத்துக்காட்டாக, தொடர்வண்டியில்‌ நமது 
பிங்பாங்‌ பந்து நேராக மேலும்‌ கீழும்‌ துள்ளி ஒரு வினாடி இடைவெளி 
விட்டு மேசையில்‌ இரு முறை ஒரே இடத்தில்‌ படுவதாகக்‌ கொள்வோம்‌. 
வழியில்‌ - நிற்பவருக்கு இரு துள்ளல்களும்‌ சுமார்‌ 13 மீட்டர்‌ விலகி 
நடப்பதாகத்‌ தோன்றும்‌. ஏனெனில்‌ பந்தின்‌ துள்ளல்களுக்கிடையில்‌ 
தொடர்வண்டி இருப்புப்‌ பாதையில்‌ அவ்வளவு தொலைவு சென்றிருக்கும்‌. 


எனவே அறுதி [2901018] ஓய்வு என்று ஒன்றேயில்லை என்பதன்‌ 
பொருள்‌ அரிஸ்டாட்டில்‌ நம்பியது போல்‌ ஒரு நிகழ்ச்சிக்கு நம்மால்‌ 
வெளியில்‌ ஓர்‌ அறுதி நிலை தர முடியாது என்பதே. நிகழ்ச்சிகளின்‌ 
நிலைகளும்‌ அவற்றிற்கிடையேயான தொலைவுகளும்‌ தொடர்வண்டியில்‌ 
இருப்பவருக்கும்‌ வழியில்‌ நிற்பவருக்கும்‌ வெவ்வேறாக இருக்கும்‌. 
ஒருவரின்‌ நிலைகளை மற்றவரின்‌ நிலைகளைக்‌ காட்டிலும்‌ மேலென 
விரும்பக்‌ காரணமேதும்‌ இருக்காது. 


அறுதி நிலை அல்லது அறுதி வெளி என்றழைக்கப்பட்டது 
இவ்விதம்‌ இல்லாமற்போனதால்‌ நியூட்டன்‌ பெரிதும்‌ கவலையுற்றார்‌. 
ஏனெனில்‌ அது அறுதிக்‌ கடவுள்‌ எனும்‌ அவரது கருத்தோடு 
ஒத்துப்போகவில்லை. அறுதி வெளி என்ற ஒன்றில்லை என்பதை அவரது 
விதிகளே குறித்தன என்ற போதிலுங்கூட அவர்‌ இதனை ஏற்க மறுத்தார்‌ 
என்பதே உண்மை. அறிவுக்கு ஒவ்வாத இந்த நம்பிக்கையினால்‌ அவரைப்‌ 
பலரும்‌ கடுமையாக .விமர்சித்தார்கள்‌. இவர்களில்‌ மிகவும்‌ 
குறிப்பிடத்தக்கவர்‌ என்று பெர்க்லி எனும்‌ சமயக்‌ குருவைச்‌ சொல்லலாம்‌. 
பருப்பொருட்கள்‌, வெளி, காலம்‌ எல்லாமே மாயை என நம்பிய 
மெய்யியலாளர்‌ இவர்‌. புகழ்‌ வாய்ந்த முனைவர்‌ ஜான்சனிடம்‌ பெர்க்லியின்‌ 
கருத்து பற்றிக்‌ கூறிய போது, அவர்‌, "நான்‌ இதை இவ்விதம்‌ 
மறுதலிக்கிறேன்‌ பார்‌!" என்று கத்தித்‌ தன்‌ கால்‌ விரலை ஒரு பெரிய 
கல்லின்‌ மீது அழுத்தித்‌ தேய்த்தாராம்‌. 

அரிஸ்டாட்டில்‌, நியூட்டன்‌ இருவருமே அறுதிக்‌ காலம்‌ என்பதில்‌ 
நம்பிக்கை வைத்திருந்தனர்‌. அதாவது இரு நிகழ்ச்சிகளுக்கு இடைப்பட்ட 
கால இடைவெளியை அய்யந்திரிபற அளவிட முடியுமென்றும்‌, இந்தக்‌ 
காலத்தை அளப்பவர்‌ யாராயினும்‌ ஒரு நல்ல கடிகாரத்தைப்‌ 

பயன்படுத்துவதாய்‌ இருந்தால்‌ காலம்‌ ஒன்றாகவே இருக்கும்‌ என்றும்‌ 
அவர்கள்‌ நம்பினார்கள்‌. காலம்‌ என்பது வெளி என்பதிலிருந்து அறவே 
வேறானதும்‌ சார்பற்றதும்‌ ஆகும்‌ எனக்‌ கருதினர்‌. பெரும்பாலானவர்கள்‌ 
இதையே நல்லறிவுப்‌ பார்வை எனக்‌ கருதுவார்கள்‌. ஆனால்‌ வெளி 
மற்றும்‌ காலம்‌ பற்றிய நமது கருத்துகளை மாற்றிக்‌ கொள்ள 
வேண்டியதாயிற்று. நல்லறிவுப்‌ பார்வைகளாகத்‌ தோன்றும்‌ நமது கருத்துகள்‌ 
ஒப்பளவில்‌ மெதுவாகச்‌ செல்லும்‌ ஆப்பிள்கள்‌ அல்லது கோள்கள்‌ 
போன்றவற்றை எடுத்துக்‌ கொள்ளும்‌ போது சிறப்பாகப்‌ பயன்படுகின்றன 
என்ற போதிலும்‌, ஒளியின்‌ வேகத்திலோ அல்லது அதற்கு நெருக்கமான 
வேகத்திலோ செல்கிறவற்றிற்குக்‌ கிஞ்சிற்றும்‌ பயன்படுவதில்லை. 


ஒளி ஓர்‌ ஈறுள்ள, ஆனால்‌ மிக உயர்ந்த வேகத்தில்‌ பயணம்‌ 
செய்கிறது என்ற உண்மையை 1676இல்‌ டென்மார்க்‌ வானியலாளர்‌ 
ஓலே கிரிஸ்டென்சன்‌ ரோமர்தான்‌ முதன்‌ முதலில்‌ கண்டுபிடித்தார்‌. 
வியாழனை அதன்‌ நிலாக்கள்‌ மாறா வேகத்தில்‌ சுற்றி வருமானால்‌ 
அவை அதற்குப்‌ பின்புறமாகச்‌ செல்வதாகத்‌ தோன்றும்‌ தருணங்கள்‌ 
சமச்சீராக இடைவெளி விட்டு அமைந்திருக்கும்‌ என்று எதிர்பார்க்கப்படும்‌. 
ஆனால்‌ அவை அப்படி அமைந்திருக்கவில்லை என்பதை அவர்‌ 
நோக்கியறிந்தார்‌. புவியும்‌ வியாழனும்‌ ஞாயிற்றைச்‌ சுற்றி வரும்‌ போது 
அவற்றிற்கிடையேயான தொலைவு மாறுகிறது. நாம்‌ வியாழனிலிருந்து 
எந்த அளவுக்குத்‌ தொலைவில்‌ இருக்கிறோமோ வியாழனின்‌ நிலாக்களில்‌ 
ஏற்படும்‌ மறைப்புகள்‌ அந்த அளவுக்குக்‌ காலம்‌ தாழ்ந்தே தெரிவதை 
ரோமர்‌ கண்டார்‌. நாம்‌ தொலைவாக இருக்கும்‌ போது நிலாக்களிலிருந்து 
ஒளி நம்மை வந்து அடைவதற்கு நீண்ட காலம்‌ ஆவதே இதற்குக்‌ 
காரணமென அவர்‌ வாதிட்டார்‌. ஆனால்‌ வியாழனிலிருந்து புவிக்குள்ள 
தொலைவில்‌ ஏற்படும்‌ மாற்றங்களை அவ்வளவு துல்லியமாக அளவிட்டு 
விடவில்லை. ஆகவே ஒளியின்‌ வேகத்துக்கான அவரது மதிப்பீடு 
வினாடிக்கு 1,40,000 மைல்‌ என்பதாக இருந்தது. நவீன காலத்திய 
மதிப்பீடான வினாடிக்கு 1,86,000 மைல்‌* என்பதோடு இதனை ஒப்பிட்டுக்‌ 
கொள்ளலாம்‌. எப்படியானாலும்‌ ஒளி ஓர்‌ ஈறுள்ள வேகத்தில்‌ பயணம்‌ 
செய்கிறது என்பதை மெய்ப்பித்ததில்‌ மட்டுமல்லாமல்‌ அந்த வேகத்தை 


* 2,99,274 கி.மீ. _ மொ.பெ. 


வெளியும்‌ காலமும்‌ aj 


அளவிட்டதிலுங்கூட ரோமரின்‌ சாதனை - கணச்சிபல்‌ கொள்கைகள்‌ 
நூலை நியூட்டன்‌ வெளியிடுவதற்குப்‌ பதினோராண்டுகள்‌ முன்பே 
நிகழ்த்தப்பட்ட இச்சாதனை - குறிப்பிடத்தக்கதா கும்‌. 

ஒளி பரவிச்‌ செல்வது பற்றி 1865 வரை ஒரு சரியான கோட்பாடு 
உருவாகாமல்‌ இருந்தது. அந்த ஆண்டில்தான்‌ பிரித்தானிய இயற்பியலாளர்‌ 
ஜேம்ஸ்‌ க்ளார்க்‌ மேக்ஸ்வெல்‌ அது வரை மின்‌ விசையையும்‌ காந்த 
விசையையும்‌ விவரிப்பதற்குப்‌ பயன்படுத்தப்பட்டு வந்த பகுதிக்‌ 
கோட்பாடுகளை ஒருங்கிணைப்பதில்‌ வெற்றி கண்டார்‌, ஒன்றிணைந்த 
மின்காந்தப்‌ புலத்தில்‌ அலை போன்ற அசைவுகள்‌ இருக்கக்‌ கூடுமென்றும்‌ 
இவை குளத்தின்‌ சிற்றலைகள்‌ போல்‌ நிலையான வேகத்தில்‌ பயணம்‌ 
செய்யுமென்றும்‌ மேக்ஸ்வெல்லின்‌ சமன்பாடுகள்‌ ஊகித்தறிந்தன. இந்த 
அலைகளின்‌ அலைநீளம்‌ (ஓர்‌ அலை முகட்டுக்கும்‌ அடுத்த அலை 
முகட்டுக்கும்‌ இடைப்பட்ட தொலைவு) 1 மீட்டர்‌ அல்லது அதற்கு மேல்‌ 
இருக்குமானால்‌, அவற்றையே நாம்‌ இப்போது கதிரலைகள்‌ [801௦ waves] 
என்கிறோம்‌. குறுகிய அலைநீளங்கள்‌ நுண்ணலைகள்‌ (ஒரு சில சென்டி 
மீட்டர்கள்‌) அல்லது அகச்சிவப்பு (ஒரு சென்டி மீட்டரில்‌ பத்தாயிரத்தில்‌ 
ஒரு பங்குக்கு மேல்‌) என்று அறியப்படுகின்றன. காணத்தக்க ஒளியின்‌ 
அலைநீளம்‌ ஒரு சென்டிமீட்டரில்‌ 40 முதல்‌ 80 மில்லியனில்‌ ஒரு 
பங்குதான்‌. இதைவிடவும்‌ குறுகிய அலைநீளங்கள்‌ புறவூதாக்‌ கதிர்‌ என்றும்‌ 
ஊடு கதிர்‌ என்றும்‌ காமாக்‌ கதிர்‌ என்றும்‌ அறியப்படுகின்றன. 

வானொலி அல்லது ஒளியலைகள்‌ குறிப்பிட்ட நிலையான 
வேகத்தில்‌ பயணம்‌ செய்யுமென மேக்ஸ்வெல்லின்‌ கோட்பாடு 
ஊகித்தறிந்தது. ஆனால்‌ நியூட்டனின்‌ கோட்பாடு அறுதி ஓய்வு நிலை 
என்ற கருத்தைத்‌ தொலைத்துக்‌ கட்டியிருந்தது. எனவே ஒளி நிலையான 
வேகத்தில்‌ பயணம்‌ செய்வதாக வைத்துக்‌ கொண்டால்‌ எதனுடன்‌ 
ஒப்பளவில்‌ அந்த நிலையான வேகத்தை அளவிட வேண்டும்‌ என்பதைச்‌ 
சொல்ல வேண்டி இருக்கும்‌. ஆகவே எல்லா இடங்களிலும்‌, "வெற்று" 
வெளியிலுங்கூட இருக்கிற 'ஈதர்‌' என்கிற பொருள்‌ இருப்பதாகக்‌ 
கருத்துரைக்கப்பட்டது. ஒலியலைகள்‌ காற்றினூடே பயணம்‌ செய்வது 
போல்‌ ஒளியலைகள்‌ ஈதரினூடே பயணம்‌ செய்யும்‌. எனவே அவற்றின்‌ 
வேகம்‌ ஈதருக்கு ஒப்பளவாய்‌ இருக்க வேண்டும்‌. ஈதரைச்‌ சார்ந்து நகரும்‌ 
வெவ்வேறு நோக்கர்கள்‌ ஒளி தங்களை நோக்கி வெவ்வேறு வேகங்களில்‌ 

வரக்‌ காண்பார்கள்‌. ஆனால்‌ ஈதரைச்‌ சார்ந்து ஒளியின்‌ வேகம்‌ 
நிலையானதாயிருக்கும்‌. குறிப்பாகச்‌ சொல்வதென்றால்‌, புவி ஞாயிற்றைச்‌ 
சுற்றி வரும்‌ தனது பாதையில்‌ ஈதரினூடே நகரும்‌ போது, (நாம்‌ ஒளி 
மூலத்தை நோக்கி நகரும்‌ போது) ஈதரினூடே புவி நகரும்‌ திசையில்‌ 
அளவிடப்படும்‌ ஒளியின்‌ வேகமானது (நாம்‌ ஒளியின்‌ மூலத்தை நோக்கி 
நகராத போது) புவியின்‌ நகர்வுக்குச்‌ செங்கோணங்களில்‌ அளவிடப்படும்‌ 
ஒளியின்‌ வேகத்தைக்‌ காட்டிலும்‌ அதிகமானதாக இருக்கும்‌. 1887இல்‌ 
கிளிவ்லாந்தில்‌ செயல்முறை அறிவியலுக்கான கேஸ்‌ கல்லூரியில்‌ மிகவும்‌ 
கவனமான ஒரு பரிசோதனையை ஆல்பெர்ட்‌ மைக்கெல்சன்‌ (இவர்‌ 
பின்னாளில்‌ இயற்பியலுக்கான நோபல்‌ பரிசு பெற்ற முதல்‌ 
அமெரிக்கரானார்‌), எட்வர்ட்‌ மார்லி ஆகியோர்‌ நடத்தினர்‌. புவி நகரும்‌ 
திசையில்‌ செல்லும்‌ ஒளியின்‌ வேகத்தைப்‌ புவியின்‌ நகர்வுக்குச்‌ 
செங்கோணங்களில்‌ செல்லும்‌ ஒளியின்‌ வேகத்துடன்‌ அவர்கள்‌ ஒப்பு 
நோக்கினார்கள்‌. இரண்டும்‌ துல்லியமாய்‌ ஒன்றாய்‌ இருக்கக்‌ கண்டு 
வியப்புற்றனர்‌! 

ஈதரினூடாகச்‌ செல்லும்‌ போது பொருட்கள்‌ சுருக்கமடைவதும்‌ 
கடிகாரங்கள்‌ வேகம்‌ குறைவதுமான வழியில்‌ மைக்கெல்சன்‌-மார்லி 
பரிசோதனையின்‌ முடிவுக்கு விளக்கம்‌ தர 1887க்கும்‌ 1905க்கும்‌ இடையே 
பல முயற்சிகள்‌ நடைபெற்றன. இப்படி முயன்றவர்களில்‌ டச்சு 
இயற்பியலாளர்‌ ஹென்றிக்‌ லோரன்ட்ஸ்‌ குறிப்பிடத்தக்கவர்‌. ஆனால்‌ 
அறுதிக்‌ காலம்‌ என்ற கருத்தைக்‌ கைவிட சித்தமாயிருந்தால்‌ ஈதர்‌ என்ற 
முழுக்‌ கருத்துமே தேவையற்றது என்பதை சுவிட்சர்லாந்து காப்புரிமை 
அலுவலகத்தில்‌ அதுவரை வெளியில்‌ தெரியாத எழுத்தராய்‌ இருந்த 
ஆல்பர்ட்‌ அய்ன்ஸ்டைன்‌ 1905இல்‌ ஒரு புகழ்வாய்ந்த ஆய்வேட்டில்‌ 
சுட்டிக்‌ காட்டினார்‌. ஒரு சில வாரம்‌ கழித்து முன்னணி பிரெஞ்சுக்‌ 
கணக்கிபலாளர்‌ ஹென்றி பாயின்கேர்‌ இதே போன்ற கருத்தைச்‌ சொன்னார்‌. 
இதைக்‌ கணக்கியல்‌ சிக்கலாகக்‌ கருதிய பாயின்கேரின்‌ வாதங்களைக்‌ 
காட்டிலும்‌ அய்ன்ஸ்டைனின்‌ வாதங்கள்‌ இயற்பியலுக்கு அணுக்கமாய்‌ 
இருந்தன. புதிய கோட்பாட்டிற்கான பெருமை வழக்கமாக 
அய்ன்ஸ்டைனுக்கே தரப்படுகிறது. ஆனால்‌ பாயின்கேரின்‌ நினைவைப்‌ 
போற்றும்‌ வகையில்‌ இக்கோட்பாட்டின்‌ முக்கியப்‌ பகுதி படம்‌; 
அவரது பெயர்‌ இணைத்துப்‌ பேசப்படுகிறது. 

தடையின்றி நகரும்‌ எல்லா நோக்கர்களுக்கும்‌, அவர்களின்‌ 
விரைவு என்னவாயினும்‌, அறிவியல்‌ விதிகள்‌ மாறுபடாதிருக்க வேண்டும்‌ 
என்பதே சார்பியல்‌ கோட்பாடு என அழைக்கப்பட்டதன்‌ அடிப்படைக்‌ 
கூறு. இது நியூட்டனின்‌ இயக்க விதிகளுக்குப்‌ பொருந்தியது. ஆனால்‌ 
இப்போது இக்கருத்து விரிவாக்கப்பட்டு மேக்ஸ்வெல்‌ கோட்பாடும்‌ ஒளி 
வேகமும்‌ அதில்‌ சேர்க்கப்பட்டன: எல்லா நோக்கர்களும்‌ அவர்கள்‌ 
எவ்வளவு விரைவாக நகர்ந்து கொண்டிருந்தாலும்‌ சரி, ஒரே ஒளி 
வேகத்தையே அளவிடுவர்‌. இந்த எளிய கருத்துக்குக்‌ குறிப்பிடத்தக்க 
சில தொடர்விளைவுகள்‌ உள்ளன. இவற்றில்‌ நன்கறியப்பட்டவை என்று 
நிறை மற்றும்‌ ஆற்றலின்‌ இணைதிறனையும்‌, எதனாலும்‌ ஒளி வேகத்தைக்‌ 
காட்டிலும்‌ விரைவாகப்‌ பயணம்‌ செய்ய இயலாது என்ற விதியையும்‌ 
குறிப்பிடலாம்‌. மேற்கூறிய இணைதிறனைத்தான்‌ ஈட? (இங்கு ௧ 
என்பது ஆற்றல்‌, 1 என்பது நிறை, 6 என்பது ஒளியின்‌ வேகம்‌) என்ற 
அய்ன்ஸ்டைனின்‌ புகழ்வாய்ந்த சமன்பாடு குறித்திடுகிறது. ஆற்றல்‌ மற்றும்‌ 
இணைதிறனின்‌ காரணத்தால்‌, பொருளுக்கு அதன்‌ அசைவியக்கத்தின்‌ 
பயனாய்‌ வாய்த்திருக்கும்‌ ஆற்றல்‌ அதன்‌ நிறையைக்‌ கூடுதலாக்கும்‌. 
வேறு வகையில்‌ சொல்வதென்றால்‌ இது அதன்‌ வேகத்தை 
அதிகப்படுத்துவதை மேலும்‌ கடினமாக்கும்‌. இவ்விளைவு ஒளி வேகத்துக்கு 
நெருக்கமான வேகங்களில்‌ செல்லும்‌ பொருட்களுக்கு மட்டுமே 
உண்மையில்‌ முக்கியத்துவம்‌ வாய்ந்தது. எடுத்துக்காட்டாக, ஒரு 
பொருளின்‌ வேகம்‌ ஒளி வேகத்தில்‌ 10 விழுக்காடாக இருக்கும்‌ போது 
அதன்‌ நிறை இயல்பைக்‌ காட்டிலும்‌ 0.5 விழுக்காடுதான்‌ அதிகமாக 
இருக்கும்‌. அதேபோது பொருளின்‌ வேகம்‌ ஒளி வேகத்தில்‌ 90 
விழுக்காடாக இருக்கும்‌ போது அதன்‌ நிறை அதன்‌ இயல்பைப்‌ போல்‌ 
இரு மடங்குக்கும்‌ கூடுதலாக இருக்கும்‌. ஒரு பொருள்‌ ஒளி வேகத்தை 
நெருங்க நெருங்க அதன்‌ நிறை மென்மேலும்‌ துரிதமாக உயர்ந்து 
செல்கிறது. எனவே அதை மேலும்‌ விரைவுப்படுத்துவதற்கு மென்மேலும்‌ 
ஆற்றல்‌ தேவைப்படுகிறது. அதனால்‌ ஒரு போதும்‌ ஒளி வேகத்தை 
அடைய முடியாது என்பதே உண்மை. ஏனெனில்‌ அந்நிலையில்‌ அதன்‌ 
நிறை ஈறிலியாகியிருக்கும்‌. நிறை மற்றும்‌ ஆற்றலின்‌ இணைதிறனினால்‌ 
அது ஒளி வேகத்தை அடையுமாறு செய்வதற்கு ஈறிலா அளவில்‌ ஆற்றல்‌ 
தேவைப்பட்டிருக்கும்‌. இந்தக்‌ காரணத்தினால்‌ இயல்பான எந்தப்‌ பொருளும்‌ 
ஒளி வேகத்தைக்‌ காட்டிலும்‌ குறைந்த வேகங்களில்‌ நகருமாறு என்றென்றும்‌ 

சார்பியலால்‌ கட்டுப்படுத்தப்படுகிறது. ஒளி வேகத்தில்‌ செல்ல ஒளியால்‌ 
மட்டுமே முடியும்‌ அல்லது உள்ளார்ந்த நிறையேதுமில்லாத ஏனைய 
அலைகளால்தான்‌ முடியும்‌. 


இதே போல்‌ குறிப்பிடத்தக்கதாய்‌ சார்பியல்‌ ஏற்படுத்திய ஒரு 
விளைவு வெளி, காலம்‌ குறித்த நம்‌ கருத்துகளைப்‌ புரட்சிகரமாய்‌ 
மாற்றியமைத்ததாகும்‌. நியூட்டன்‌ கோட்பாட்டில்‌ ஒளித்‌ துடிப்பொன்று 
ஓரிடத்திலிருந்து மற்றோரிடத்திற்கு அனுப்பப்பட்டால்‌ அதைக்‌ காணும்‌ 
வெவ்வேறு நோக்கர்கள்‌ ஒளி பயணம்‌ செய்ய எடுத்துக்‌ கொண்ட காலம்‌ 
குறித்து உடன்படுவார்கள்‌ (ஏனென்றால்‌ காலம்‌ அறுதியானது). ஆனால்‌ 
ஒளி எத்தனை தொலைவு பயணம்‌ செய்தது என்பது குறித்து எல்லா 
நேரங்களிலும்‌ உடன்பட மாட்டார்கள்‌ (ஏனென்றால்‌ வெளி 
அறுதியானதன்று). ஒளியின்‌ வேகம்‌ அது பயணம்‌ செய்த தொலைவை 
அதற்கு எடுத்துக்‌ கொண்ட காலத்தால்‌ வகுத்து வருவதே என்பதால்‌, 
வெவ்வேறு நோக்கர்கள்‌ ஒளிக்கு வெவ்வேறு வேகங்கள்‌ அளவிடுவார்கள்‌. 
மறுபுறம்‌ சார்பியலில்‌ எவ்வளவு விரைவாக ஒளி பயணம்‌ செய்கிறது 
என்பது குறித்து எல்லா நோக்கர்களும்‌ உடன்பட்டாக வேண்டும்‌. ஆனால்‌ 
இப்போது ஒளி பயணம்‌ செய்த தொலைவு குறித்து அவர்கள்‌ 
உடன்படுவதில்லை. ஆகவே இப்போது காலம்‌ குறித்தும்‌ அவர்கள்‌ 
முரண்பட்டாக வேண்டும்‌. (பயணம்‌ செய்ய ஒளி எடுத்துக்‌ கொண்ட 
காலம்‌ என்பது அது பயணம்‌ செய்த தொலைவை - எது குறித்து 
நோக்கர்கள்‌ உடன்படவில்லையோ அதனை - அதன்‌ வேகத்தால்‌ - 
எது குறித்து அவர்கள்‌ உடன்படவே செய்கிறார்களோ அதனால்‌ - 
வகுத்து வருவதாகும்‌). வேறு வகையில்‌ சொல்வதானால்‌ சார்பியல்‌ 
கோட்பாடு அறுதிக்‌ காலம்‌ என்கிற கருத்துக்கு முற்றுப்‌ புள்ளி வைத்தது! 
ஒவ்வொரு நோக்கரும்‌ தம்முடன்‌ எடுத்துச்‌ செல்லும்‌ ஒரு கடிகாரத்தால்‌ 
பதியப்பட்டவாறு தனக்கேயுரிய கால அளவையைப்‌ பெற்றிருக்க 
வேண்டும்‌ என்றும்‌ வெவ்வேறு நோக்கர்கள்‌ எடுத்துச்‌ செல்லும்‌ முழுதொத்த 
கடிகாரங்கள்‌ ஒத்திருக்கத்தான்‌ வேண்டும்‌ என்ற தேவை இருக்காதென்றும்‌ 
தோன்றியது, 

ஓர்‌ ஒளித்‌ துடிப்பையோ கதிரலைகளையோ அனுப்பி 
ஒவ்வொரு நோக்கரும்‌ ஒரு நிகழ்ச்சி எங்கு, எப்போது நடைபெறுகிறது 
என்பதைச்‌ சொல்வதற்கு தொலைநிலைமானியைப்‌ (ரேடார்‌) 

பயன்படுத்தலாம்‌. ஒளித்‌ துடிப்பின்‌ ஒரு பகுதி நிகழ்ச்சியிலிருந்து திரும்ப 
எதிரடிக்கப்படுகிறது. நோக்கர்‌ தனக்கு எதிரொலி வந்தடையும்‌ நேரத்தை 
அளவிட்டுக்‌ கொள்கிறார்‌. அப்படியானால்‌ நிகழ்ச்சியின்‌ நேரமானது 
துடிப்பு அனுப்பப்பட்டதற்கும்‌ எதிரடிப்பு திரும்பப்‌ பெறப்பட்டதற்கும்‌ 
இடைப்பட்ட நடு மையமான நேரமே எனச்‌ சொல்லப்படுகிறது. நிகழ்ச்சியின்‌ 
தொலைவானது இவ்விதம்‌ போய்த்‌ திரும்புவதற்கு எடுத்துக்‌ கொண்ட 
நேரத்தில்‌ பாதியை ஒளியின்‌ வேகத்தால்‌ பெருக்கி வருவதாகும்‌. (இந்தப்‌ 
பொருளில்‌ ஒரு நிகழ்ச்சி என்பது வெளியில்‌ ஓர்‌ ஒற்றைப்‌ புள்ளியில்‌, 
காலத்தில்‌ ஒரு குறிப்பிட்டப்‌ புள்ளியில்‌ நடைபெறுகிற ஏதோ ஒன்றாகும்‌). 
இந்தக்‌ கருத்து படம்‌ 2:1இல்‌ விளக்கிக்‌ காட்டப்படுகிறது. அது வெளி, 
கால வரைபடத்திற்கான ஓர்‌ எடுத்துக்காட்டாகும்‌, ஒருவரைச்‌ சார்ந்து 
ஒருவர்‌ நகர்ந்து கொண்டிருக்கும்‌ நோக்கர்கள்‌ இந்த வழிமுறையைப்‌ 
பயன்படுத்தி ஒரே நிகழ்ச்சிக்கு வெவ்வேறு நேரங்களும்‌ நிலைகளும்‌ 
உரித்தாக்குவார்கள்‌. குறிப்பிட்ட நோக்கரின்‌ எந்த அளவீடுகளும்‌ வேறு 
எந்த ஒரு நோக்கரின்‌ அளவீடுகளை விடவும்‌ எவ்வகையிலும்‌ 
கூடுதலளவுக்குச்‌ சரியானவையல்ல. ஆனால்‌ எல்லா அளவீடுகளும்‌ 
சார்புநிலைப்பட்டவை. எந்த ஒரு நோக்கரும்‌ வேறெந்த ஒரு நோக்கரின்‌ 
சார்பியல்‌ திசைவேகத்தையும்‌ [)l௦cit] அறிந்திருந்தால்‌ அந்த வேறொரு 
நோக்கர்‌ ஒரு நிகழ்ச்சிக்கு உரித்தாக்கப்‌ போகும்‌ நேரமும்‌ நிலையும்‌ 
[position] என்னவென்பதைத்‌ துல்லியமாகக்‌ கணக்கிட முடியும்‌. 


இப்போதெல்லாம்‌ தொலைவுகளைச்‌ சரிநுட்பமாக அளவிடுவதற்கு 
இந்த முறையையே பயன்படுத்துகிறோம்‌. ஏனென்றால்‌ நம்மால்‌ நீளத்தைக்‌ 
காட்டிலும்‌ காலத்தைத்‌ திருத்தமாக அளவிட முடியும்‌. செயல்முறையளவில்‌ 
மீட்டர்‌ என்பது சீசியம்‌ கடிகாரத்தால்‌ அளவிடப்பட்டவாறு 
0.000000003335640952 வினாடிகளில்‌ ஒளி பயணம்‌ செய்யும்‌ 
தொலைவு என்று வரையறுக்கப்படுகிறது. (அந்தக்‌ குறிப்பிட்ட 
எண்ணிற்கானக்‌ காரணம்‌ என்னவென்றால்‌ - பாரிசில்‌ வைக்கப்பட்டுள்ள 
ஒரு குறிப்பிட்ட பிளாட்டினப்‌ பாளத்தின்‌ மீதமைந்த இரு குறிகள்‌ என்ற 
கணக்கில்‌ - மீட்டருக்கான வரலாற்று வரையறைக்கு அது இணையாக 
உள்ளது). இதே போல்‌, இன்னமும்‌ இலகுவான ஓளி-வினாடி என 
அழைக்கப்படும்‌ இன்னுங்கூட புதிய நீள அலகை நாம்‌ பயன்படுத்த 
முடியும்‌. இது ஒளி ஒரு வினாடியில்‌ பயணம்‌ செய்யும்‌ தொலைவென்றே 
வரையறுக்கப்படுகிறது. சார்பியல்‌ கோட்பாட்டில்‌ இப்போது நாம்‌ 

தொலைநிலைமானியின்‌ துடிப்பு பெறப்படுகிறது 


(3 த்‌ 

போய்த்‌ திரும்ப எடுத்துக்‌ ்‌ 

கொண்ட நேரத்தில்‌ பாதி மன்‌ ட்‌ 824 
,” தொலைநிலைமானித்‌ 


5 துடிப்பு திரும்ப 


ட எதிரடிக்கப்படும்‌ நிகழ்ச்சி 


ன்‌ தொலைநிலைமானித்‌ துடிப்பு 
அனுப்பப்படுகிறது 


நோக்கரிடமிருந்தான தொலைவு 


படம்‌ 2.1 

தொலைவைக்‌ காலம்‌ மற்றும்‌ ஒளி வேகம்‌ என்ற கணக்கில்‌ 
வரையறுக்கிறோம்‌. இதிலிருந்து தானாகவே தெரிய வருவது 
என்னவென்றால்‌ ஒவ்வொரு நோக்கரும்‌ ஒளிக்கு ஒரே வேகம்‌ இருப்பதாக 
அளவிடுவார்கள்‌ (வரையறையின்படி 0.000000003335640952 
வினாடிகளுக்கு 1 மீட்டர்‌). ஈதர்‌ எனும்‌ கருத்தை நுழைக்கத்‌ 
தேவையில்லை. எப்படியும்‌ ஈதர்‌ என்ற ஒன்று இருப்பதைக்‌ கண்டுபிடிக்க 
முடியாது என்பதை மைக்கெல்சன்‌-மார்லி பரிசோதனை காட்டிற்று, ஆனால்‌ 
சார்பியல்‌ கோட்பாடு வெளி மற்றும்‌ காலம்‌ குறித்த நமது கருத்துகளை 
அடிப்படையிலேயே மாற்றிக்‌ கொள்ள நெருக்கித்‌ தள்ளத்தான்‌ செய்கிறது. 
காலம்‌ என்பது வெளியிலிருந்து அறவே வேறாகவும்‌ இல்லை, அதைச்‌ 
சாராமலுமில்லை, மாறாக அதோடு சேர்ந்து வெளி-காலம்‌ என 
அழைக்கப்படும்‌ பொருளாகிறது என்பதை நாம்‌ ஏற்றுக்‌ கொண்டாக 
வேண்டும்‌. 

வெளியில்‌ உள்ள ஓர்‌ புள்ளியின்‌ நிலையை மூன்று எண்களால்‌ 
அல்லது ஆயங்களால்‌ (௦௦௦10118169) விவரிக்க முடியுமென்பது பொதுவான 
பட்டறிவின்‌ பாற்பட்டதே. எடுத்துக்காட்டாக, அறையிலுள்ள ஒரு புள்ளி 
ஒரு சுவரிலிருந்து ஏழடித்‌ தொலைவிலும்‌ மற்றொரு சுவரிலிருந்து மூன்றடித்‌ 
தொலைவிலும்‌ தரைக்கு ஐந்தடி மேலேயும்‌ இருப்பதாகச்‌ சொல்ல முடியும்‌. 
அல்லது ஒரு புள்ளி குறிப்பிட்ட குறுக்குக்கோடு-நெடுக்குக்கோட்டிலும்‌ 
கடல்‌ மட்டத்திற்கு மேல்‌ குறிப்பிட்ட உயரத்திலும்‌ உள்ளதாகக்‌ 
குறித்துரைக்கலாம்‌. பொருத்தமான எந்த மூன்று ஆயங்களையும்‌ 
பயன்படுத்தத்‌ தடையில்லை. அவை வரம்புக்குட்பட்ட எல்லைக்குள்‌ 
மட்டுமே செல்லத்தக்கவை என்ற போதிலும்‌ இவ்வாறு பயன்படுத்தலாம்‌. 
நிலவின்‌ நிலையை நம்மூரிலிருக்கும்‌ பிகாடில்லி சர்க்கசுக்கு இத்தனை 
மைல்‌ வடக்கிலும்‌ இத்தனை மைல்‌ மேற்கிலும்‌ கடல்‌ மட்டத்திலிருந்து 
இத்தனை அடி உயரத்திலும்‌ இருப்பதாகக்‌ குறித்துரைக்க மாட்டோம்‌. 
இதற்குப்‌ பதிலாக ஞாயிற்றிலிருந்து உள்ள தொலைவைக்‌ கொண்டும்‌ 
கோள்களின்‌ சுற்றுப்பாதைகளின்‌ தளத்திலிருந்து உள்ள தொலைவைக்‌ 
கொண்டும்‌ நிலவை ஞாயிற்றோடு இணைக்கும்‌ கோட்டிற்கும்‌ ஞாயிற்றை 
அதற்கருகிலுள்ள ஆல்‌ஃபா சென்டாரி போன்ற ஒரு விண்மீனோடு 
இணைக்கும்‌ கோட்டிற்கும்‌ இடைப்பட்ட கோணத்தைக்‌ கொண்டும்‌ நிலவின்‌ 
நிலையை எடுத்துரைக்க முடியும்‌. இந்த ஆயங்களே கூட நமது திரளில்‌ 
ஞாயிற்றின்‌ நிலையை  எடுத்துரைப்பதற்கோ அல்லது நமது 

பகுதியிலுள்ள திரள்‌ குழுவில்‌ நமது திரளின்‌ நிலையை எடுத்துரைப்பதற்கோ 
அதிகம்‌ பயன்பட மாட்டா. உண்மையில்‌ முழு அண்டத்தையும்‌ 
ஒன்றன்மீதொன்றான பத்தைகளின்‌ திரட்டாக விவரிக்க முடியும்‌. ஒவ்வொரு 
பத்தையிலும்‌ ஒரு புள்ளியின்‌ நிலையைக்‌ குறித்துரைக்க மூன்று ஆயங்களின்‌ 
வெவ்வேறான கணத்தைப்‌ பயன்படுத்தலாம்‌. 


ஒரு நிகழ்ச்சி என்பது வெளியில்‌ ஒரு குறிப்பிட்ட புள்ளியில்‌ 
ஒரு குறிப்பிட்ட நேரத்தில்‌ நடைபெறுகிற ஒன்றாகும்‌. எனவே இதனை 
நான்கு எண்களால்‌ அல்லது ஆயங்களால்‌ குறிப்பிட முடியும்‌. மேலும்‌ 
ஆயங்கள்‌ தற்போக்காகத்‌ தெரிந்தெடுக்கப்படுகின்றன. இதற்கு நன்கு 
வரையறுக்கப்பட்ட எந்த மூன்று வெளி ஆயங்களையும்‌ மற்றும்‌ எந்தக்‌ 
கால அளவீட்டையும்‌ பயன்படுத்த முடியும்‌. எவ்வாறு எந்த இரு வெளி 
ஆயங்களுக்கும்‌ இடையே மெய்யான வேறுபாடு எதுவுமில்லையோ 
அதே போல்‌ சார்பியலில்‌ வெளி, கால ஆயங்களுக்கிடையே மெய்யான 
வேறுபாடு எதுவுமில்லை. எனவே ஆயங்களின்‌ ஒரு புதிய கணத்தைத்‌ 
தெரிந்தெடுக்க முடியும்‌, இவற்றில்‌ முதல்‌ வெளி ஆயம்‌ என்பது பழைய 
முதலாம்‌, இரண்டாம்‌ வெளி ஆயங்களின்‌ இணைவாக இருக்கலாம்‌. 
எடுத்துக்காட்டாக, புவியிலுள்ள ஒரு புள்ளியின்‌ நிலையைப்‌ பிகாடில்லிக்கு 
வடக்கில்‌ இத்தனை மைல்‌, பிகாடில்லிக்கு மேற்கில்‌ இத்தனை மைல்‌ என 
அளவிடுவதற்குப்‌ பதிலாக பிகாடில்லியிலிருந்து வடகிழக்கில்‌ இத்தனை 
மைல்‌, பிகாடில்லியிலிருந்து வடமேற்கில்‌ இத்தனை மைல்‌ என 
அளவிடலாம்‌. இதேபோல்‌ சார்பியலில்‌ பழைய காலத்தையும்‌ 
(வினாடிகளில்‌) பிகாடில்லிக்கு வடக்கில்‌ உள்ள தொலைவையும்‌ (ஒளி- 
வினாடிகளில்‌) கூட்டிச்‌ சேர்த்த ஒரு புதிய கால-ஆயத்தைப்‌ 
பயன்படுத்தலாம்‌. 


ஒரு நிகழ்ச்சியின்‌ நான்கு ஆயங்களையும்‌ வெளி-காலம்‌ என 
அழைக்கப்படும்‌ நாற்பரிமாண வெளியில்‌ அதன்‌ நிலையைக்‌ 
குறித்துரைப்பதாக எண்ணிப்‌ பார்ப்பது பல நேரங்களில்‌ உதவிகரமானது. 
ஒரு நாற்பரிமாண வெளியைக்‌ கற்பனை செய்து பார்ப்பது முடியாத 
காரியம்‌. என்னைப்‌ பொறுத்த வரை முப்பரிமாண வெளியை உருவகித்துப்‌ 
பார்ப்பதே கடினமாகத்தான்‌ உள்ளது! ஆனால்‌ புவியின்‌ பரப்பு போன்ற 


இருபரிமாண வெளிகளை வரையுருக்களாக (கஜா) வரைவது எளிது 
(புவியின்‌ பரப்பு இருபரிமாணமுடையதாக இருப்பது ஏனென்றால்‌ ஒரு 

புள்ளியின்‌ நிலையைக்‌ குறுக்குக்கோடும்‌ நெடுக்குக்கோடுமான இரு 
ஆயங்களால்‌ குறித்துரைக்க முடியும்‌. பொதுவாக நான்‌ பயன்படுத்தும்‌ 
வரையுருக்களில்‌ காலம்‌ மேல்‌ நோக்கி அதிகரித்துச்‌ செல்கிறது, வெளிப்‌ 
பரிமாணங்களில்‌ ஒன்று கிடைநிலையாகக்‌ காட்டப்படுகிறது. இதில்‌ மற்ற 
இரு வெளிப்‌ பரிமாணங்களும்‌ கண்டுகொள்ளப்படுவதில்லை அல்லது 
சில நேரம்‌ அவற்றில்‌ ஒன்று பரப்புத்‌ தோற்றத்தால்‌ குறிக்கப்படுகிறது 
(இவை படம்‌ 2,1ஐப்‌ போன்றவை, வெளி-கால வரைவுருக்கள்‌ என 
அழைக்கப்படுகின்றன). எடுத்துக்காட்டாக, படம்‌ 2.2இல்‌ காலம்‌ 
மேல்நோக்கி ஆண்டுக்‌ கணக்கில்‌ அளவிடப்படுகிறது, ஞாயிற்றிலிருந்து 

ஞாயிறு ஆல்‌ஃபா சென்டாரி 

ஞாயிற்றிடமிருந்தான தொலைவு (1,000,000,000,000 கணக்கான மைல்களில்‌) 


படம்‌ 2.2 

ஆல்‌ஃபா சென்டாரி வரை செல்லும்‌ கோடு நெடுகிலுமான தொலைவு 
கிடைநிலையாக மைல்‌ கணக்கில்‌ அளவிடப்படுகிறது. வெளி-காலம்‌ 
ஊடாக ஞாயிறும்‌ ஆல்‌ஃபா சென்டாரியும்‌ செல்லும்‌ பாதைகள்‌ 
வரையுருவின்‌ இடப்பக்கமும்‌ வலப்பக்கமும்‌ குத்துக்‌ கோடுகளாகக்‌ 
காட்டப்படுகின்றன. ஞாயிற்றிலிருந்து புறப்படும்‌ ஒளிக்‌ கீற்று மூலவிட்டக்‌ 
கோட்டின்‌ வழிச்‌ சென்று ஞாயிற்றிலிருந்து ஆல்‌ஃபா சென்டாரியை 
அடைய நான்காண்டு காலம்‌ ஆகிறது. 


வெளி 


நிகழ்ச்சி 
(நிகழ்காலம்‌) 


ஒளி மூலத்தின்‌ வேகம்‌ என்னவாயினும்‌ ஒளி வேகம்‌ மாறாதென 
மேக்ஸ்வெல்‌ சமன்பாடுகள்‌ ஊகித்தறிந்ததெனக்‌ கண்டோம்‌. இது 
துல்லியமான அளவீடுகளினால்‌ உறுதி செய்யப்பட்டிருக்கிறது. இதிலிருந்து 


ட 3 . , . ர ்‌ டி . ௪ 
பெறப்படுவது என்னவென்றால்‌ ஓர்‌ ஒளித்‌ துடிப்பு ஒரு குறிப்பிட்ட ன க்‌ ௭ 
நேரத்தில்‌ வெளியில்‌ ஒரு குறிப்பிட்டப்‌ புள்ளியில்‌ உமிழப்படுமேயானால்‌ & ன | 
காலம்‌ செல்லச்‌ செல்ல அது ஒளிக்‌ கோளமாகப்‌ பரவிச்‌ செல்லும்‌. க a 
க 


இக்கோளத்தின்‌ உருவளவும்‌ நிலையும்‌ ஒளி மூலத்தின்‌ வேகத்தைப்‌ 
பொறுத்தவையல்ல. பரவிச்‌ செல்லும்‌ ஒளியானது மில்லியனில்‌ ஒரு 
பங்கு வினாடிக்குப்‌ பின்‌ 300 மீட்டர்‌ ஆரமுள்ள கோளமாகியிருக்கும்‌. 
இரு மில்லியனில்‌ ஒரு பங்கு வினாடிக்குப்‌ பிறகு 600 மீட்டர்‌ ஆரமுள்ள 
கோளமாகியிருக்கும்‌. இதே போல்‌ தொடர்ந்து மென்மேலும்‌ பரவிச்‌ 
செல்லும்‌. குளத்தில்‌ கல்லெறியும்‌ போது நீர்ப்‌ பரப்பில்‌ பரவிச்‌ செல்லும்‌ 
சிற்றலைகள்‌ போன்றதே இது. சிற்றலைகள்‌ பரவிச்‌ சென்று வட்ட 
வடிவமாகின்றன; இந்த வட்டமோ காலம்‌ செல்லச்‌ செல்ல பெரிதாகிச்‌ 
செல்கிறது. வெவ்வேறு நேரங்களில்‌ சிற்றலைகளைப்‌ படமெடுத்து அந்த 
ஒளிப்படங்களை ஒன்றின்மீதொன்றாக அடுக்குவோமானால்‌ சிற்றலைகளின்‌ 
விரிந்து செல்லும்‌ வட்டமானது ஒரு கூம்பாக அமைந்திடும்‌; கல்‌ நீர்ப்‌ 
பரப்பைத்‌ தொட்ட இடத்திலும்‌ நேரத்திலும்‌ இக்கூம்பின்‌ முனை இருக்கும்‌ 
(வரைபடம்‌ 2.3). இதேபோல்‌ ஒரு நிகழ்ச்சியிலிருந்து பரவிச்‌ செல்லும்‌ 
ஒளியானது நாற்பரிமாண வெளி-காலத்தில்‌ முப்பரிமாணக்‌ கூம்பாக 
அமைகிறது. இக்கூம்பு நிகழ்ச்சியின்‌ எதிர்கால ஒளிக்‌ கூம்பு எனப்படுகிறது. 
இதேபோல்‌ கடந்தகால ஒளிக்கூம்பு எனப்படும்‌ மற்றொரு கூம்பையும்‌ 
வரையலாம்‌. நிகழ்ச்சிகளின்‌ எக்கணத்திலிருந்து ஓர்‌ ஒளித்‌ துடிப்பு குறிப்பிட்ட 
நிகழ்ச்சியைச்‌ சென்றடைய முடிகிறதோ அக்கணம்தான்‌ கடந்த கால 
ஒளிக்கூம்பு எனப்படுகிறது (வரைபடம்‌ 2.4). 


< 


படம்‌ 2,3 


- 


ப 
ட 


நீர்ப்பரப்பைக்‌ கல்‌ தொடுகிறது 


விரிவடையும்‌ சிற்றலைகள்‌ 
3 வினாடிகளுக்குப்‌ பிறகு 
2 வினாடிகளுக்குப்‌ பிறகு *, 
வெளி 


1 வினாடிக்குப்‌ பிறகு 


படம்‌ 2.4 

நி எனும்‌ ஒரு நிகழ்ச்சியை எடுத்துக்‌ கொண்டால்‌, அண்டத்தில்‌ 
நடைபெறும்‌ மற்ற நிகழ்ச்சிகளை மூன்று வகைகளாகப்‌ பிரிக்கலாம்‌. ஒரு 
துகளோ அலையோ ஒளியின்‌ வேகத்தில்‌ அல்லது அதற்குக்‌ குறைவாகப்‌ 
பயணம்‌ செய்வதால்‌ நி நிகழ்ச்சியிலிருந்து அடையக்‌ கூடிய நிகழ்ச்சிகள்‌ 
நி-இன்‌ எதிர்காலத்தில்‌ இருப்பதாகக்‌ கூறப்படுகிறது. அவை நி 
நிகழ்ச்சியிலிருந்து உமிழப்படும்‌ ஒளியின்‌ விரிவடையும்‌ கோளத்திற்குள்‌ 
அல்லது அக்கோளத்தின்‌ மீது இருக்கும்‌. இவ்விதம்‌ அவை வெளி-கால 
வரைபடத்தில்‌ நி-இன்‌ எதிர்கால ஒளிக்கூம்பிற்குள்‌, அல்லது அக்கூம்பின்‌ 
மீது இருக்கும்‌. நி-இன்‌ எதிர்காலத்திலான நிகழ்ச்சிகள்‌ மட்டுமே நி-இல்‌ 
நிகழ்வதால்‌ பாதிக்கப்படலாம்‌. ஏனென்றால்‌ ஒளியைக்‌ காட்டிலும்‌ 
விரைவாக எதனாலும்‌ பயணம்‌ செய்ய முடியாது. 


இதேபோல்‌ எவற்றிலிருந்து ஒளிபின்‌ வேகத்தில்‌ அல்லது அதற்குக்‌ 
குறைவான வேகத்தில்‌ பயணம்‌ செய்து நிகழ்ச்சி நி-ஐ அடைய முடியுமோ 
அந்த எல்லா நிகழ்ச்சிகளினதும்‌ கணமாக நி-இன்‌ கடந்த காலத்தை 
வரையறுக்கலாம்‌. இவ்வாறு அது நி-இல்‌ நிகழ்வதைப்‌ பாதிக்கக்‌ கூடிய 
நிகழ்ச்சிகளின்‌ கணமே ஆகும்‌. நி-இன்‌ எதிர்காலத்தில்‌ அல்லது கடந்த 
காலத்தில்‌ இடம்பெறாத நிகழ்ச்சிகள்‌ நி-இன்‌ வேற்றிடங்களில்‌ 
இடம்பெற்றிருப்பதாகச்‌ சொல்லப்படுகிறது. இத்தகைய நிகழ்ச்சிகளில்‌ 
நடப்பது நி-இல்‌ நடப்பதைப்‌ பாதிக்கவோ அதனால்‌ பாதிக்கப்படவோ 
முடியாது. எடுத்துக்காட்டாக, ஞாயிறு இக்கணமே ஒளி வீசுவதை நிறுத்தி 
விட்டால்‌ அது நிகழ்காலத்தில்‌ புவியில்‌ உள்ளவற்றைப்‌ பாதிக்காது. 
ஏனென்றால்‌ அவை ஞாயிறு அணைந்த நிகழ்ச்சியின்‌ வேற்றிடப்‌ பகுதியில்‌ 
இருக்கும்‌ (படம்‌ 2.5). இது பற்றி 8 நிமிடம்‌ கழித்த பிறகே நமக்குத்‌ 
தெரிய வரும்‌. ஞாயிற்றிலிருந்து ஒளி நம்மை வந்தடைவதற்கு இவ்வளவு 
நேரமாகிறது. அப்போதுதான்‌ புவியிலான நிகழ்ச்சிகள்‌ ஞாயிறு அணைந்த 
நிகழ்ச்சியின்‌ எதிர்கால ஒளிக்கூம்பில்‌ இடம்‌ பெறும்‌. இதேபோல்‌, 
அண்டத்தில்‌ தொலைதூரத்தில்‌ இக்கணம்‌ என்ன நிகழ்ந்து கொண்டிருக்கிறது 
என்பது நமக்குத்‌ தெரியாது: தொலைதூரத்‌ திரள்களிலிருந்து நாம்‌ பார்க்கும்‌ 
ஒளி பற்பல மில்லியன்‌ ஆண்டுகளுக்கு முன்பே அவற்றிலிருந்து 
புறப்பட்டதாகும்‌. நாம்‌ பார்த்துள்ள பொருட்களில்‌ ஆகத்‌ தொலைதூரத்தில்‌ 
இருப்பதைப்‌ பொறுத்த வரை ஒளியானது ஏறத்தாழ எட்டாயிரம்‌ மில்லியன்‌ 
ஆண்டுகளுக்கு முன்பே புறப்பட்டு விட்டது. ஆகவே நாம்‌ அண்டத்தை 
நோக்கும்‌ போது கடந்த காலத்தில்‌ இருந்ததையே பார்த்துக்‌ 


வெளியும்‌ காலமும 39 
கொண்டிருக்கிறோம்‌. 

1905இல்‌ அய்ன்ஸ்டைனும்‌ பாயின்கேரும்‌ ஒதுக்கி விட்டது 
போல்‌ நாமும்‌ ஈர்ப்பு விளைவுகளைக்‌ கவனியாமல்‌ ஒதுக்கி 
விடுவோமானால்‌ சிறப்புச்‌ சார்பியல்‌ கோட்பாடு என்பது பெறப்படுகிறது. 
வெளி-காலத்திலான ஒவ்வொரு நிகழ்ச்சிக்கும்‌ நாம்‌ ஓர்‌ ஒளிக்கூம்பை 


1. 
பட்டத்‌ 


(அ மளா! 
00௫. 


இர 
மய ஐது 


மனம 999: 


ப்ரி 


நிகழ்ச்சியின்‌ எதிர்கால 
ஒளிக்கூம்பு 


யக்கா ரீலு பிரம 


ஞாயிறு இறக்கும்‌ நிகழ்ச்சி 


நேரம்‌ 'மிமிடங்களில்‌) ப 
(அந்நிகழ்ச்சியில்‌ உமிழப்பட்டு வெளி-காலத்தில்‌ ஒளி பயணம்‌ செய்யும்‌ 
சாத்தியப்பாடுள்ள அனைத்துப்‌ பாதைகளும்‌ சேர்ந்த கணம்‌) 
அமைத்திடலாம்‌. ஒவ்வொரு நிகழ்ச்சியிலும்‌ ஒவ்வொரு திசையிலும்‌ 
ஒளி வேகம்‌ ஒன்றே என்பதால்‌ எல்லா ஓளிக்கூம்புகளும்‌ 
முழுதொத்தவையாக இருக்கும்‌, யாவும்‌ ஒரே திசை நோக்கியவையாகவும்‌ 
இருக்கும்‌. எதுவும்‌ ஒளியைக்‌ காட்டிலும்‌ விரைவாகச்‌ செல்ல முடியாது 


40 


காலம்‌ - ஒரு வரலாற்றுச்‌ சுருக்கம்‌ 


என்பதையும்‌ இக்கோட்பாடு நமக்குச்‌ சொல்கிறது. அதாவது வெளி 
மற்றும்‌ காலத்தினூடே செல்லும்‌ எந்தப்‌ பொருளின்‌ பாதையும்‌ அதில்‌ 
நிகழும்‌ ஒவ்வொரு நிகழ்ச்சியிலும்‌ ஒளிக்கூம்பின்‌ உள்ளே இருக்கும்‌ 
ஒரு கோட்டால்‌ குறிக்கப்‌ பெற வேண்டும்‌ (படம்‌ 2.6). ஒளி வேகமானது 
(மைக்கெல்சன்‌-மார்லி பரிசோதனை காட்டியது போல்‌) எல்லா 
நோக்கர்களுக்கும்‌ ஒன்றாகவே தெரிகிறது என்பதை விளக்குவதிலும்‌ 


ழி பெருநிறை உருக்‌ 
காலம்‌ அவின்யு பது 


ஒளிக்கு 
7 அனுமதி 


பொருட்கள்‌ ஒளி வேகத்துக்கு நெருக்கமான வேகங்களில்‌ செல்லும்‌ 
போது என்ன நிகழ்கிறது என்பதை எடுத்துரைப்பதிலும்‌ சிறப்புச்‌ சார்பியல்‌ 
கோட்பாடு [806012 theory of relativity] பெருவெற்றி கண்டது. ஆனாலும்‌ 
இது நியூட்டனின்‌ ஈர்ப்புக்‌ கோட்பாட்டோடு முரண்பட்டது. பொருட்கள்‌ 
ஒன்றையொன்று கவரும்‌ விசை அவற்றிற்கிடையேயான தொலைவைப்‌ 
பொறுத்தது என இந்த ஈர்ப்புக்‌ கோட்பாடு கூறியது. அதாவது 
அப்பொருட்களில்‌ ஒன்றை நகர்த்தினால்‌ அக்கணமே மற்றொன்றின்‌ மீதான 

விசை மாறிவிடும்‌. இதையே வேறு முறையில்‌ சொல்வதென்றால்‌ ஈர்ப்பு 
விளைவுகள்‌ ஒளி வேகத்திலோ அதற்குக்‌ குறைவான வேகத்திலோ 
பயணம்‌ செய்வதற்குப்‌ பதிலாக ஈறிலா திசைவேகத்தில்‌ பயணம்‌ செய்வது 
சிறப்புச்‌ சார்பியல்‌ கோட்பாட்டுக்கு அவசியமாகும்‌. சிறப்புச்‌ சார்பியலோடு 
முரண்படாத ஈர்ப்புக்‌ கோட்பாடு காண 1908க்கும்‌ 1914க்கும்‌ 
இடைப்பட்ட காலத்தில்‌ அய்ன்ஸ்டைன்‌ பலமுறை முயன்றும்‌ வெற்றி 
பெறவில்லை. முடிவில்‌ 1915இல்‌ நாம்‌ பொதுச்‌ சார்பியல்‌ கோட்பாடு 
என அழைப்பதை அவர்‌ முன்மொழிந்தார்‌. 

ஈர்ப்பூ,என்பது மற்ற விசைகளைப்‌ போல்‌ ஒரு விசையன்று 
என்கிற புரட்சிகரமான கருத்தை அய்ன்ஸ்டைன்‌ முன்மொழிந்தார்‌. வெளி- 
காலம்‌ என்பது முன்னர்‌ அனுமானித்துக்‌ கொண்டது போல்‌ தட்டையாக 


இல்லாமல்‌, அதில்‌ உள்ள நிறை மற்றும்‌ ஆற்றலின்‌ பரவலால்‌ வளைந்தோ 


"சுருண்டோ" இருப்பதன்‌ ஒரு விளைவுதான்‌ ஈர்ப்பு என்பது அக்கருத்து. 


புவி போன்ற உருக்கள்‌ வளைந்த சுற்றுப்பாதைகளில்‌ செல்வதற்கு ஈர்ப்பு 
என்று அழைக்கப்படும்‌ விசை காரணமன்று; மாறாக அவை வளைந்த 
வெளியில்‌ நேர்ப்பாதைக்கு மிக நெருக்கமானதன்‌ வழி செல்கின்றன. 
இது நிலநேர்ப்பாதை [(86006510] எனப்படுகிறது. நிலநேர்ப்பாதை என்பது 
அருகருகிலான இரு புள்ளிகளுக்கிடையே மிகக்‌ குறுகிய (அல்லது மிக 
நீண்ட) பாதையாகும்‌. எடுத்துக்காட்டாக, புவியின்‌ பரப்பு ஓர்‌ இருபரிமாண 
வளைவெளி ஆகும்‌. புவி மேல்‌ உள்ள நிலநேர்ப்பாதை என்பது 
பெரும்‌ வட்டம்‌ என அழைக்கப்படுகிறது. இதுவே இரு 
புள்ளிகளுக்கிடையேயான மிகக்‌ குறுகிய வழியாகும்‌ (படம்‌ 2.7). 
நிலநேர்ப்பாதையானது எந்த இரு வானூர்தி நிலையங்களுக்கிடையிலும்‌ 
உள்ள கெக்‌ குறுகிய வழியாக இருப்பதால்‌, இந்த வழித்‌ தடத்தில்‌ 
பறக்கும்படியாகத்தான்‌ வான்வழிகாட்டி வானோட்டிக்குச்‌ சொல்வார்‌. 
பொதுச்‌ சார்பியலில்‌ உருக்கள்‌ எப்போதுமே நாற்பரிமாண வெளி- 
காலத்தில்‌ நேர்கோடுகளின்‌ வழிச்‌ செல்லும்‌. ஆனால்‌ அவை நமது 
முப்பரிமாண வெளியில்‌ வளை பாதைகளின்‌ வழிச்‌ செல்வதாக நமக்குத்‌ 
தோன்றுகிறது. (ஒரு வகையில்‌ இது மலைப்பகுதி மேல்‌ பறக்கும்‌ 
வானூர்தியைப்‌ பார்ப்பது போன்றது. முப்பரிமாண வெளியில்‌ அது 
நேர்கோட்டின்‌ வழிச்‌ சென்றாலும்‌ அதன்‌ நிழல்‌ இருபரிமாண நிலத்தில்‌ 
வளைந்த பாதையின்‌ வழிச்‌ செல்கிறது). 

ஞாயிற்றின்‌ நிறை வெளி-காலத்தை வளைவுறச்‌ செய்வதால்‌ புவி 
நாற்பரிமாண வெளி-காலத்தில்‌ நேர்ப்‌ பாதையில்‌ செல்கிறது என்றாலும்‌ 
முப்பரிமாண வெளியில்‌ வட்டப்பாதையில்‌ செல்வதாக நமக்குத்‌ 
தோன்றுகிறது. உண்மையில்‌ கோள்களின்‌ சுற்றுப்‌ பாதைகள்‌ பற்றிய 
பொதுச்‌ சார்பியலின்‌ ஊகங்களும்‌ நியூட்டானிய ஈர்ப்புக்‌ கோட்பாட்டு 


படம்‌ 2.7 


ஊகங்களும்‌ அனேகமாய்‌ ஒன்றேதான்‌. ஆனால்‌ புதனைப்‌ பொறுத்த 
வரை அதன்‌ நீள்வட்டச்‌ சுற்றுப்பாதையின்‌ நீண்ட அச்சு பத்தாயிரம்‌ 
ஆண்டுகளில்‌ சுமார்‌ 1 பாகை என்ற வீதத்தில்‌ ஞாயிற்றைச்‌ சுற்றிச்‌ 
சுழல்வதாக பொதுச்‌ சார்பியல்‌ ஊகித்தறிகிறது. ஞாயிற்றுக்கு மிக அருகில்‌ 
உள்ள கோள்‌ என்ற முறையில்‌ புதனே ஆக வலுத்த ஈர்ப்புத்‌ 


காலம்‌ - ஒரு வரலாற்றுச்‌ சுருக்கம்‌ 

தாக்கங்களுக்கு உள்ளாகி, அதன்‌ சுற்றுப்பாதை சற்றே நீட்சியடைவதன்‌ 
விளைவு இது. இது மிகச்‌ சிறிய விளைவே என்றாலும்‌ 1915க்கு முன்பு 
கவனத்துக்கு வந்து விட்டதோடு அய்ன்ஸ்டைன்‌ கோட்பாட்டை முதலில்‌ 
உறுதி செய்த சான்றுகளில்‌ ஒன்றாகவும்‌ பயன்பட்டது. மற்றக்‌ கோள்களின்‌ 
சுற்றுப்‌ பாதைகள்‌ இன்னுங்கூட சிறிய அளவில்‌ நியூட்டானிய 
ஊகங்களிலிருந்து மாறுபட்டு வரும்‌ விலகல்களைக்‌ கடந்த சில 
ஆண்டுகளில்‌ தொலைநிலைமானி துணை கொண்டு அளவிட்டுள்ளனர்‌. 
மேலும்‌ இந்த விலகல்கள்‌ பொதுச்‌ சார்பியல்‌ ஊகங்களோடு 
ஒத்துப்போவதையும்‌ கண்டுள்ளனர்‌. 


ஒளிக்‌ கதிர்கள்‌ கூட வெளி-காலத்தில்‌ நிலநேர்ப்பாதையில்தான்‌ 
சென்றாக வேண்டும்‌. மேலும்‌ வெளி வளைந்திருக்கிறது என்றாலே 
ஒளியானது வெளியில்‌ நேர்கோடுகளில்‌ பயணம்‌ செய்வதான தோற்றம்‌ 
ஒழிந்து விடுகிறது என்றுதான்‌ பொருள்‌. ஆகவே ஈர்ப்பு விசைப்‌ 
புலங்களால்‌ ஒளி வளைக்கப்படுவதாக பொதுச்‌ சார்பியல்‌ ஊகித்தறிகிறது. 
எடுத்துக்காட்டாக, ஞாயிற்றுக்கு அருகிலிருக்கும்‌ புள்ளிகளின்‌ ஒளிக்‌ 
கூம்புகள்‌ ஞாயிற்றின்‌ நிறை காரணமாய்‌ சற்றே உள்நோக்கி 
வளைந்திருக்குமென இக்கோட்பாடு ஊகித்தறிகிறது. இதன்‌ பொருள்‌ 
என்னவென்றால்‌ ஒரு தொலைதூர விண்மீனிலிருந்து புறப்படும்‌ ஒளி 
ஞாயிற்றுக்கு அருகில்‌ கடந்து வர நேரிடும்‌ போது சிறு கோணத்தினூடாக 
விலகலுக்குள்ளாகும்‌. இதன்‌ காரணமாக அவ்விண்மீன்‌ புவியிலிருந்து 
பார்க்கும்‌ நோக்கருக்கு ஒரு மாறுபட்ட நிலையில்‌ இருப்பதாகத்‌ தெரியும்‌ 
(படம்‌ 2.8)*. விண்மீனிலிருந்து புறப்படும்‌ ஒளி எப்போதுமே ஞாயிற்றுக்கு 
நெருக்கமாகக்‌ கடந்து வருமானால்‌ அவ்வொளி விலகலுக்குள்ளாகிறதா 
அல்லது அவ்விணமீன்‌ உண்மையில்‌ நாம்‌ பார்க்குமிடத்தில்தான்‌ 
இருக்கிறதா என நம்மால்‌ சொல்ல முடியாதுதான்‌. ஆனால்‌ புவி 
ஞாயிற்றைச்‌ சுற்றி வரும்‌ போது வெவ்வேறு விண்மீன்கள்‌ 
ஞாயிற்றுக்குப்‌ பின்புறத்தே கடந்து செல்வதாகவும்‌ அவற்றின்‌ ஒளி 
விலகலுக்குள்ளாவதாகவும்‌ தோன்றுகிறது. எனவே அவை மற்ற 
விண்மீன்களுக்கான சார்புறவில்‌ தங்களின்‌ தோற்ற அளவிலான நிலையை 
மாற்றிக்‌ கொள்கின்றன. 


* அட்டைப்‌ படம்‌ 

காலம்‌ - ஒரு வரலாற்றுச்‌ சருக்கம்‌ 


இயல்பான நிலையில்‌ இவ்விளைவைப்‌ பார்ப்பது மிகக்‌ கடினம்‌. 
ஏனென்றால்‌ ஞாயிற்றிலிருந்து வரும்‌ ஒளியின்‌ காரணத்தால்‌ வானத்தில்‌ 
ஞாயிற்றுக்கு அருகில்‌ தோன்றும்‌ விண்மீன்களை நோக்குவது முடியாத 
காரியமாகி விடுகிறது. ஆனால்‌ ஞாயிறு மறைப்பின்‌ போது இப்படிச்‌ 
செய்ய முடிகிறது. ஏனென்றால்‌ கதிரொளியை நிலவு மறித்து விடுகிறது. 
ஒளி விலகல்‌ பற்றிய அய்ன்ஸ்டைனின்‌ ஊகத்தை 1913இல்‌ உடனடியாக 
சோதித்துப்‌ பார்க்க முடியவில்லை. ஏனென்றால்‌ அப்போது முதல்‌ உலகப்‌ 


விண்மீன்‌ 

ர்‌ 

ட விண்மீன்‌ தெரியும்‌ நிலை 
பு 

க த 
இ அத 

இ மச்‌ 

பய்‌ த்ரி 

௫ ன்‌ 

ட ச 

்‌ ம 

ம்‌ ன்‌ 


புவி படம்‌ 2,8 


போர்‌ நடந்து கொண்டிருந்தது. 1919இல்தான்‌ மேற்கு ஆப்பிரிக்காவில்‌ 
இருந்து ஞாயிற்று மறைப்பை நோக்கி ஆய்வு செய்த .பிரித்தானிய 
அறிவியல்‌ குழுவொன்று ஒளி உண்மையிலேயே ஞாயிற்றால்‌ 
விலகலுக்குள்ளாவதை மெய்ப்பித்தது - அய்ன்ஸ்டைனின்‌ கோட்பாடு 
எவ்வாறு ஊகித்துச்‌ சொன்னதோ அவ்வாறே! ஒரு ஜெர்மானியரின்‌ 
கோட்பாட்டைப்‌ பிரித்தானிய அறிவியலாளர்கள்‌ இவ்விதம்‌ சான்று காட்டி 

மெய்ப்பித்ததானது போருக்குப்‌ பின்‌ இரு நாடுகளுக்கிடையே ஒரு 
மகத்தான நல்லிணக்கச்‌ செயல்‌ எனப்‌ போற்றப்பட்டது. இதில்‌ வேடிக்கை 
என்னவென்றால்‌, அந்தப்‌ பயணத்தில்‌ எடுத்த ஒளிப்படங்களைப்‌ பிற்பாடு 
ஆராய்ந்து பார்த்த போது, அவர்கள்‌ அளவிட முயன்ற விளைவின்‌ 
அளவுக்குப்‌ பெரும்‌ பிழைகள்‌ அப்படங்களில்‌ காணப்பட்டன. அவர்கள்‌ 
செய்த அளவீடு குருட்டு வாய்ப்பாகவே இருந்து விட்டது அல்லது 
அவர்கள்‌ தாங்கள்‌ அடைய விரும்பிய முடிவைத்‌ தெரிந்து 
வைத்திருந்தார்கள்‌ என்பதாகவும்‌ இருக்கலாம்‌ - இப்படி நிகழ்வது 
அறிவியலில்‌ அரிதன்று! எப்படியாயினும்‌ பின்னர்‌ நடத்தப்பட்ட பல 
நோக்காய்வுகள்‌ ஒளிவிலகலைத்‌ திருத்தமாக உறுதி செய்திருக்கின்றன. 


பொதுச்‌ சார்பியல்‌ ஊகித்துச்‌ சொன்ன மற்றொரு செய்தி 
என்னவென்றால்‌, புவி போன்ற பெருநிறை கொண்ட உருவின்‌ அருகே 
காலம்‌ மெதுவாய்ச்‌ செல்வதாகத்‌ தோன்றும்‌. ஏனென்றால்‌ ஒளியின்‌ 
ஆற்றலுக்கும்‌ அதன்‌ அதிர்வெண்ணுக்கும்‌ (அதிர்வெண்‌ என்பது வினாடி 
ஒன்றுக்கான ஒளியலைகளின்‌ எண்ணிக்கை) ஒரு தொடர்பு உள்ளது: 
எந்த அளவுக்கு ஆற்றல்‌ அதிகரிக்கிறதோ அந்த அளவுக்கு அதிர்வெண்‌ 
[£ீ£eCy] உயர்கிறது. புவியின்‌ ஈர்ப்புப்‌ புலத்தில்‌ ஒளி மேல்‌ நோக்கிச்‌ 
செல்லச்‌ செல்ல அது ஆற்றலை இழக்கிறது. எனவே அதன்‌ அதிர்வெண்‌ 
குறைகிறது (ஓர்‌ அலை முகட்டிற்கும்‌ அடுத்த அலை முகட்டிற்கும்‌ 
இடையேயான கால நீளம்‌ அதிகரிக்கிறது என்பதே இதன்‌ பொருள்‌). 
மேலே இருக்கும்‌ யாரோ. ஒருவருக்குக்‌ கீழே ஒவ்வொன்றும்‌ நிகழ்வதற்குக்‌ 
கூடுதல்‌ காலம்‌ ஆவதாகத்‌ தோன்றும்‌. இந்த ஊகம்‌ 1962இல்‌ சோதித்துப்‌ 
பார்க்கப்பட்டது. மிகத்‌ திருத்தமான இரு கடிகாரங்களை ஒரு நீர்த்‌ தொட்டிக்‌ 
கோபுரத்தின்‌ உச்சியிலும்‌ அடியிலும்‌ பொருத்தி இச்சோதனை 
செய்யப்பட்டது. புவிக்கு அருகிலமைந்த கீழ்க்‌ கடிகாரம்‌ மெதுவாக 
ஓடுவது கண்டறியப்பட்டது. இது பொதுச்‌ சார்பியலோடு துல்லியமாய்ப்‌ 
பொருந்துகிறது. புவிக்கு மேலே வெவ்வேறு உயரங்களில்‌ கடிகாரங்களின்‌ 
வேகத்தில்‌ ஏற்படும்‌ வேறுபாடு இப்போது பெருமளவு நடைமுறை 
முக்கியத்துவம்‌ பெற்றுள்ளது. இந்த முறையில்தான்‌ செயற்கைக்‌ 
கோள்களிலிருந்து பெறப்படும்‌ குறிகளை அடிப்படையாகக்‌ கொண்ட 
மிகத்‌ திருத்தமான பயண வழிகாட்டி அமைப்புகள்‌ வந்துள்ளன. பொதுச்‌ 
சார்பியலின்‌ ஊகங்களைக்‌ கண்டு கொள்ளாவிட்டால்‌ கணக்கிடப்பட்ட 
நிலை மைல்‌ கணக்கில்‌ தவறாகி விடும்‌! 

நியூட்டனின்‌ இயக்க விதிகள்‌ வெளியில்‌ அறுதி நிலை என்கிற 
கருத்துக்கு முடிவு கட்டியது. சார்பியல்‌ கோட்பாடு அறுதிக்‌ காலம்‌ 
என்கிற கருத்தை ஒழித்துக்‌ கட்டுகிறது. இரட்டையர்களின்‌ இணை ஒன்றை 
எடுத்துக்‌ கொள்வோம்‌. இரட்டையர்களில்‌ ஒருவர்‌ மலை உச்சியில்‌ வாழச்‌ 
சென்று விட்டதாகவும்‌ மற்றொருவர்‌ கடல்‌ மட்டத்திலேயே தங்கி 
விடுவதாகவும்‌ கொள்வோம்‌. இரட்டையர்களில்‌ முதலாமவருக்கு 
இரண்டாமவரைக்‌ காட்டிலும்‌ விரைந்து வயதேறும்‌. எனவே அவர்கள்‌ 
மீண்டும்‌ சந்தித்தால்‌ ஒருவர்‌ மற்றவரைக்‌ காட்டிலும்‌ மூத்திருப்பார்‌. இந்த 
நேர்வில்‌ வயது வேறுபாடு மிகக்‌ குறைவாய்‌ இருக்கும்‌. ஆனால்‌ 
இரட்டையர்களில்‌ ஒருவர்‌ கிட்டத்தட்ட ஒளியின்‌ வேகத்தில்‌ செல்லும்‌ 
விண்கலத்தில்‌ நீண்ட பயணம்‌ சென்று விட்டால்‌ இந்த வேறுபாடு 
இன்னுங்கூட மிக அதிகமாய்‌ இருக்கும்‌. அவர்‌ திரும்பும்‌ போது புவியில்‌ 
இருந்தவரை விட மிகவும்‌ இளையவராக இருப்பார்‌. இது இரட்டையர்‌ 
முரண்மெய்மை என அறியப்படுகிறது. ஆனால்‌ அறுதிக்‌ காலம்‌ என்ற 
கருத்து மனத்தில்‌ பதிந்திருந்தால்‌ மட்டுமே இது முரண்மெய்மையாகும்‌. 
சார்பியல்‌ கோட்பாட்டில்‌ தனித்துவமான அறுதிக்‌ காலம்‌ என்பதே இல்லை. 
ஆனால்‌ இதற்குப்‌ பதிலாக ஒவ்வொரு தனிமனிதருக்கும்‌ அவர்‌ 
எங்கிருக்கிறார்‌, எப்படி நகர்கிறார்‌ என்பதைப்‌ பொறுத்து அவருக்கே 
உரிய சொந்த முறையிலான கால அளவை உள்ளது. 


1915க்கு முன்னதாக வெளியும்‌ காலமும்‌ நிகழ்ச்சிகள்‌ நடைபெறும்‌ 
ஒரு நிலையான அரங்கம்‌ என்றும்‌ அந்த அரங்கம்‌ அதில்‌ நடப்பனவற்றால்‌ 
பாதிக்கப்படுவதில்லை என்றும்‌ கருதப்பட்டது. சிறப்புச்‌ சார்பியல்‌ 
கோட்பாடுங்கூட இவ்வாறே கருதியது. உருக்கள்‌ நகர்ந்தாலும்‌ விசைகள்‌ 
கவர்ந்தாலும்‌ விலக்கினாலும்‌ காலமும்‌ வெளியும்‌ எவ்வித பாதிப்பும்‌ 
இல்லாமல்‌ அப்படியே தொடர்ந்து செல்கின்றன என்றது. வெளியும்‌ 
காலமும்‌ என்றென்றும்‌ சென்ற வண்ணம்‌ இருப்பதாகக்‌ கருதுவது 
இயல்பானதாயிருந்தது. 


ஆனால்‌ பொதுச்‌ சார்பியல்‌ கோட்பாட்டில்‌ கதையே வேறு. 
இங்கு வெளியும்‌ காலமும்‌ இயக்கத்‌ துடிப்புள்ள அளவுகளாகும்‌; ஓர்‌ 
உரு நகரும்‌ போது அல்லது ஒரு விசை செயல்படும்‌ போது அது 
வெளி-கால வளைவைப்‌ பாதிக்கிறது. வெளி-கால கட்டமைவு தன்‌ பங்கிற்கு 
உருக்கள்‌ நகரும்‌ விதத்தையும்‌ செயற்படும்‌ விதத்தையும்‌ பாதிக்கிறது. 

வெளியும்‌ காலமும்‌ அண்டத்தில்‌ நிகழும்‌ ஒவ்வொன்றையும்‌ பாதிப்பதோடு 
அந்த ஒவ்வொன்றாலும்‌ பாதிக்கப்படவும்‌ செய்கின்றன. அண்டத்தில்‌ 
நடைபெறும்‌ நிகழ்ச்சிகளைப்‌ பற்றி எப்படி வெளியையும்‌ காலத்தையும்‌ 
பற்றிய கருத்துக்கள்‌ இல்லாமல்‌ பேச முடியாதோ அதைப்‌ போன்றே 
பொதுச்‌ சார்பியலில்‌ அண்டத்தின்‌ எல்லைகளுக்குப்‌ புறத்தே வெளியும்‌ 
காலமும்‌ பற்றிப்‌ பேசுவது பொருளற்றதாகி விட்டது. 


அடுத்து வந்த பத்தாண்டுகளில்‌ வெளியும்‌ காலமும்‌ பற்றிய 
இந்தப்‌ புதிய புரிதல்‌ அண்டம்‌ பற்றிய நமது பார்வையைப்‌ புரட்சிகரமாக 
மாற்றியமைக்க இருந்தது. அடிப்படையில்‌ மாறாத அண்டம்‌ 
என்றென்றைக்கும்‌ இருந்திருக்கக்‌ கூடியது, இருக்கப்‌ போகிறது என்பது 
அண்டத்தைப்‌ பற்றிய பழைய கருத்தியலாகும்‌. சாரத்தில்‌ மாறாத 
ஒன்றாகவும்‌ என்றென்றைக்கும்‌ இருந்திருக்கக்‌ கூடியதும்‌ தொடர்ந்து இருந்து 
வரக்‌ கூடியதுமான ஒன்றாகவும்‌ அண்டத்தைப்‌ புரிந்து கொள்ளும்‌ பழைய 
கருத்து ஒழிந்து, இயங்காற்றலுடன்‌ விரிவடைந்து கொண்டிருக்கும்‌ 
ஒன்றாகவும்‌ ட்டமான காலம்‌ முன்பு தொடங்கியதாகத்‌ 
தோன்றுவதும்‌ எதிர்‌ காலத்தில்‌ ஒரு திட்டமான நேரத்தில்‌ முடியக்‌ 
கூடியதுமான ஒன்றாகவும்‌ அண்டத்தைப்‌ புரிந்து கொள்ளும்‌ கருத்து 
பிறந்தது. அந்தப்‌ புரட்சியே அடுத்த அத்தியாயத்திற்குக்‌ கருவாகிறது. 
சில ஆண்டுகள்‌ கழித்து அதுவே கோட்பாட்டு இயற்பியலில்‌ எனது 
ஆராய்ச்சிக்கானத்‌ தொடக்கப்‌ புள்ளியும்‌ ஆயிற்று. அண்டத்திற்கு ஒரு 
தொடக்கம்‌ இருக்க வேண்டும்‌, ஒரு முடிவும்‌ இருக்கக்‌ கூடும்‌ என்பதையே 
அய்ன்ஸ்டைனின்‌ பொதுச்‌ சார்பியல்‌ கோட்பாடு குறிப்பதாக ரோஜர்‌ 
பென்ரோசும்‌ நானும்‌ காட்டினோம்‌. 


3 


விரிவடையும்‌ அண்டம்‌ 


இரவு தெளிவாகவும்‌ நிலவின்றியும்‌ இருக்கும்‌ போது வானத்தை 
நோக்கினால்‌ ஆகப்‌ பெரும்‌ பொலிவுடன்‌ நமக்குத்‌ தெரிகிறவை வெள்ளி, 
செவ்வாய்‌, வியாழன்‌, சனி ஆகிய கோள்களாகவே இருக்கக்‌ கூடும்‌. 
ஏராளமான விண்மீன்களும்‌ தெரியும்‌. இவை நம்‌ ஞாயிற்றைப்‌ 
போன்றவையே என்றாலும்‌ நம்மிடமிருந்து இன்னுங்கூட பெருந்‌ 
தொலைவில்‌ இருக்கின்றன. ஞாயிற்றைப்‌ புவி சுற்றி வரும்‌ போது இந்த 
நிலையான விண்மீன்களில்‌ சில உண்மையில்‌ ஒன்றுக்கொன்று ஒப்பளவில்‌ 
தங்கள்‌ நிலைகளை மிகச்‌ சிறிய அளவில்‌ மாற்றிக்‌ கொள்வதாகத்தான்‌ 
தெரிகிறது. உண்மையில்‌ அவை நிலையானவையே அல்ல! 
அவ்விண்மீன்கள்‌ ஒப்பளவில்‌ நமக்கு மிக அருகில்‌ இருப்பதே காரணம்‌. 
புவி ஞாயிற்றைச்‌ சுற்றிச்‌ செல்லும்‌ போது இந்த விண்மீன்களை அதிகத்‌ 
தொலைவிலிருக்கும்‌ விண்மீன்களின்‌ பின்னணியில்‌ வெவ்வேறு 
நிலைகளிலிருந்து பார்க்கிறோம்‌. இது நன்மைக்கே, ஏனென்றால்‌ 
நம்மிடமிருந்து சுமார்‌ நான்கு ஒளியாண்டுகள்‌ (அதிலிருந்து புறப்படும்‌ 
ஒளி புவியை வந்தடைய நான்காண்டு ஆகிறது) அல்லது சுமார்‌ 23 
உள்ளனவோ அந்த அளவுக்கு நகர்வதாகத்‌ தெரியும்‌. நமக்கு மிக அருகில்‌ 
இருப்பதான பிராக்சிமா சென்டாரி என்றழைக்கப்படும்‌ விண்மீன்‌ 
நம்மிடமிருந்து சுமார்‌ நான்கு ஒளியாண்டுகள்‌ (அதிலிருந்து புறப்படும்‌ 
ஒளி புவியை வந்தடைய நான்காண்டு ஆகிறது) அல்லது சுமார்‌ 23 
மில்லியன்‌ மில்லியன்‌ மைல்கள்‌ தள்ளி உள்ளதாகக்‌ கண்டறியப்பட்டுள்ளது 
வெற்றுக்‌ கண்ணுக்கே தெரியக்‌ கூடிய மற்ற விண்மீன்களில்‌ 
பெரும்பாலானவை நம்மிடமிருந்து சில நூறு ஒளியாண்டுக்குள்‌ உள்ளன. 

நம்‌ ஞாயிறு வெறும்‌ 8 ஒளி-நிமிடங்களே தள்ளி இருப்பதுடன்‌ இதனை 
ஒப்புநோக்கலாம்‌! கண்ணுக்குத்‌ தெரியும்‌ விண்மீன்கள்‌ இரவு வான்‌ எங்கும்‌ 
பரவித்‌ தெரிந்த போதிலும்‌ குறிப்பாக ஒரு குழுவமைப்பில்‌ செறிந்து 
காணப்படுகின்றன. இதனையே நாம்‌ பால்‌ வீதி [milky way] 
என்றழைக்கிறோம்‌. கண்ணுக்குத்‌ தெரியும்‌ இவ்விண்மீன்களில்‌ 
பெரும்பாலானவை தட்டுப்‌ போன்ற ஒற்றைக்‌ கோலத்தில்‌ 
அமைந்திருக்குமானால்‌ பால்‌ வீதியின்‌ புறத்‌ தோற்றத்துக்கு விளக்கமளிக்க 
முடியுமென 1750ஆம்‌ ஆண்டிலேயே வானியலாளர்கள்‌ சிலர்‌ சொல்லிக்‌ 
கொண்டிருந்தனர்‌. நாம்‌ இப்போது சுருள்‌ திரள்‌ என்று அழைக்கிறோமே, 
அதற்கு இந்தக்‌ கோலத்தை [௦றரீஜயாஎtiற] ஓர்‌ எடுத்துக்காட்டாகச்‌ 
சொல்லலாம்‌. ஒரு சில பத்தாண்டுகள்‌ கழித்துதான்‌ சர்‌ வில்லியம்‌ ஹெர்ஷல்‌ 
என்கிற வானியலாளர்‌ பெரும்‌ எண்ணிக்கையிலான விண்மீன்களின்‌ 
நிலைகளையும்‌ தொலைவுகளையும்‌ அரும்பாடுபட்டுப்‌ பட்டியலிட்டுத்‌ 
தம்‌ கருத்தை உறுதி செய்தார்‌. அப்படியும்‌ இந்நூற்றாண்டின்‌ தொடக்கப்‌ 
பகுதியில்தான்‌ அக்கருத்து முழு ஏற்பு பெற்றது. 

1924இல்‌ அமெரிக்க வானியலாளர்‌ எட்வின்‌ ஹபிள்‌ நமது 
மட்டுமே ஒரே திரள்‌ அன்று என்பதைக்‌ காட்டியதிலிருந்துதான்‌ அண்டம்‌ 
பற்றிய நமது நவீனச்‌ சித்திரம்‌ தொடங்குகிறது. உண்மையில்‌ வேறு பல 
திரள்களும்‌ உள்ளன. அவற்றுக்கிடையே வெற்று வெளியின்‌ பெரும்‌ 
பரப்புகள்‌ உள்ளன. இதை மெய்ப்பிப்பதற்காக அவர்‌ இந்த மற்றத்‌ 
திரள்களுக்கான தொலைவுகளை உறுதி செய்து கொள்ள வேண்டியிருந்தது. 
இவை வெகு தொலைவில்‌ இருப்பதால்‌ அருகிலுள்ள விண்மீன்களைப்‌ 
போலன்றி உண்மையில்‌ நிலைத்திருப்பதாகத்‌ தோன்றத்தான்‌ செய்கின்றன. 
இதனால்‌ ஹபிள்‌ தொலைவுகளை அளவிட சுற்றடி முறைகளைப்‌ 
பயன்படுத்துவது தவிர வேறு வழியில்லாமல்‌ போயிற்று. நிற்க, ஒரு 
விண்மீனின்‌ தோற்றப்‌ பொலிவானது, அது எவ்வளவு ஒளி உமிழ்கிறது 
(அதன்‌ ஒளிர்திறன்‌), அது நம்மிடமிருந்து எவ்வளவு தொலைவில்‌ உள்ளது 
ஆகிய இரு காரணிகளைப்‌ பொறுத்தது. அருகிலுள்ள விண்மீன்களைப்‌ 
பொறுத்த வரை அவற்றின்‌ தோற்றப்‌ பொலிவையும்‌ தொலைவையும்‌ 
நம்மால்‌ அளவிட முடியும்‌. எனவே அவற்றின்‌ ஒளிர்‌ திறனையும்‌ நம்மால்‌ 
கணக்கிட்டு விட முடியும்‌. இதற்கு மறுதலையாக, மற்றத்‌ திரள்களிலுள்ள 
விண்மீன்களின்‌ ஒளிர்திறன்‌ நமக்குத்‌ தெரியுமானால்‌ அவற்றின்‌ தோற்றப்‌ 
பொலிவை அளவிட்டு அவற்றின்‌ தொலைவை நாம்‌ கணக்கிட்டு விடலாம்‌. 

குறிப்பிட்ட சில வகை விண்மீன்கள்‌ நாம்‌ அளவிடப்‌ போதுமான 
அளவுக்கு : அருகில்‌ இருக்கும்‌ போது எப்போதும்‌ ஒரே ஒளிர்திறன்‌ 
கொண்டவையாக இருப்பதை ஹபிள்‌ கவனித்தார்‌. எனவே இந்த வகை 
விண்மீன்களை நாம்‌ வேறொரு திரளில்‌ கண்டறிவோமேயானால்‌ 
அவையும்‌ அதே ஒளிர்திறன்‌ கொண்டவை என வைத்துக்‌ கொள்ளலாம்‌ 
என்றும்‌, ஆகவே அத்திரளுக்கான தொலைவைக்‌ கணக்கிட்டு விடலாம்‌ 
என்றும்‌ ஹபிள்‌ வாதிட்டார்‌. அதே திரளிலுள்ள பல விண்மீன்களுக்கும்‌ 
நாம்‌ இப்படிச்‌ செய்யக்‌ கூடும்‌ என்றால்‌, நமது கணக்கீடுகளும்‌ எப்போதும்‌ 
அதே தொலைவைக்‌ கொடுக்குமென்றால்‌, நாம்‌ நமது மதிப்பீடு குறித்து 
ஓரளவுக்கு நம்பிக்கை கொள்ளலாம்‌. 


இந்த வழியில்‌ எட்வின்‌ ஹபிள்‌ வெவ்வேறான ஒன்பது 
திரள்களுக்கான தொலைவுகளைக்‌ கணக்கிட்டார்‌. நமது திரள்‌ என்பது 
நவீனத்‌ தொலைநோக்கிகளைப்‌ பயன்படுத்தி பார்க்க முடிகிற சில நூறாயிரம்‌ 
மில்லியன்‌ திரள்களில்‌ ஒன்றுதான்‌ என இப்போது நமக்குத்‌ தெரியும்‌. 
திரள்‌ ஒவ்வொன்றுமே சில நூறாயிரம்‌ மில்லியன்‌ விண்மீன்களைக்‌ 
கொண்டுள்ளது. படம்‌ 3.1இல்‌ சுருள்‌ வடிவத்‌ திரள்‌ காண்பிக்கப்பட்டுள்ளது. 
வேறொரு திரளில்‌ வாழும்‌ யாரோ ஒருவருக்கு நமது திரள்‌ இதைப்‌ 
போலவே காட்சியளிக்கும்‌ எனக்‌ கருதுகிறோம்‌. ஏறத்தாழ நூறாயிரம்‌ 
ஒளியாண்டுகள்‌ குறுக்களவு கொண்டு மெதுவாகச்‌ சுற்றிக்‌ கொண்டிருக்கும்‌ 
ஒரு திரளில்‌ நாம்‌ வாழ்கிறோம்‌. அதன்‌ சுருள்‌ கைகளில்‌ உள்ள 
விண்மீன்கள்‌ சுமாராக பல நூறு மில்லியன்‌ ஆண்டுகளுக்கு ஒரு முறை 
திரளின்‌ மையத்தைச்‌ சுற்றுகின்றன. நமது ஞாயிறு என்பது சுருள்‌ கைகளில்‌ 
ஒன்றின்‌ உள்விளிம்புக்கு அருகில்‌ உள்ள சாதாரண சராசரி அளவுள்ள 
மஞ்சள்‌ நிற விண்மீன்‌ மட்டுமே. புவியே அண்டத்தின்‌ மையமென 
நாம்‌ நினைத்திருந்த அரிஸ்டாட்டில்‌, தாலமி காலத்திலிருந்து 
நெடுந்தொலைவு முன்னேறி வந்துவிட்டோம்‌ என்பது உறுதி! 

விண்மீன்கள்‌ வெகு தொலைவில்‌ இருப்பதால்‌ ஒளிப்‌ 
புள்ளிகளாகவே நமக்குத்‌ தெரிகின்றன. அவற்றின்‌ அளவையோ 
உருவத்தையோ நம்மால்‌ பார்க்க முடியாது. அப்படியாயின்‌ நம்மால்‌ 
எப்படி வெவ்வேறு வகை விண்மீன்களைப்‌ பிரித்துச்‌ சொல்ல முடியும்‌? 
மிகப்‌ பெரும்பான்மையான விண்மீன்களுக்குத்‌ தனிச்‌ சிறப்பான 
பண்புக்கூறு ஒன்றே ஒன்றைத்தான்‌ - அவற்றினது ஒளியின்‌ நிறத்தைத்தான்‌ 

நம்மால்‌ நோக்க முடியும்‌. கதிரொளியானது முப்பட்டகம்‌ என 
அழைக்கப்படும்‌ ஒரு முக்கோண வடிவ ஆடியினூடா கக்‌ கடந்து சென்றால்‌ 
வானவில்லில்‌ உள்ளது போல்‌ அதில்‌ அடங்கிய நிறங்களாக (அதன்‌ 
நிறமாலையாக) பிரிகிறது என நியூட்டன்‌ கண்டுபிடித்தார்‌. இதே போல்‌ 
தனியொரு விண்மீன்‌ அல்லது திரளிலிருந்து வரும்‌ ஒளியின்‌ 
நிறமாலையையும்‌ நம்மால்‌ நோக்க முடியும்‌; அந்த விண்மீன்‌ அல்லது 


படம்‌ 3.1 


திரளின்‌ மீது தொலைநோக்கியைச்‌ செலுத்தி இதைச்‌ செய்ய முடியும்‌. 
விண்மீனுக்கு விண்மீன்‌ நிறமாலைகள்‌ வேறுபடும்‌. ஆனால்‌ எப்போதுமே 
வெவ்வேறு நிறங்களின்‌ ஒப்பீட்டுப்‌ பொலிவு எதைப்‌ போன்றது என்றால்‌ 
பழுக்கக்‌ காய்ச்சியதொரு பொருளால்‌ உமிழப்படும்‌ ஒளியில்‌ எதைக்‌ 
காணலாம்‌ என எதிர்பார்க்கக்‌ கூடுமோ சரியாக அதுவேதான்‌ 
(உண்மையில்‌ பழுக்கக்‌ காய்ச்சிய எந்த ஒளிபுகாப்‌ பொருளாலும்‌ 

உமிழப்படும்‌ ஒளிக்கென்று அதன்‌ வெப்பநிலையை மட்டுமே 
பொறுத்ததாகிய தனிச்‌ சிறப்பானதொரு நிறமாலை உள்ளது, இதுவே 
வெப்ப நிறமாலை. இதன்‌ பொருள்‌ என்னவென்றால்‌ ஒரு விண்மீனது 
ஒளியின்‌ நிறமாலையிலிருந்து அதன்‌ வெப்பநிலையைச்‌ சொல்லி விட 
முடியும்‌). மேலும்‌, மிகக்‌ குறிப்பான சில நிறங்களை விண்மீன்களின்‌ 
நிறமாலைகளில்‌ காண முடிவதில்லை. காணாமற்போன இந்நிறங்கள்‌ 
விணமீனுக்கு விண்மீன்‌ மாறுபடலாம்‌. ஒவ்வொரு வேதித்‌ தனிமமும்‌ 
அதற்கே உரிய மிகக்‌ குறிப்பான சில நிறங்களை உள்வாங்கிக்‌ கொள்கிறது 
என்பது நமக்குத்‌ தெரியுமாதலால்‌, இந்த நிறங்களை ஒரு விண்மீனின்‌ 
நிறமாலையில்‌ காணப்படாத நிறங்களோடு பொருத்திப்‌ பார்ப்பதன்‌ 
வாயிலாக அந்த விண்மீனின்‌ வளிக்கோளத்தில்‌ [atmosphere] சரியாக 
எந்தெந்தத்‌ தனிமங்கள்‌ இடம்பெற்றுள்ளன என்பதை நம்மால்‌ உறுதி செய்ய 
முடியும்‌. 

1920களில்‌, வானியலாளர்கள்‌ மற்றத்‌ திரள்களில்‌ உள்ள 
விண்மீன்களின்‌ நிறமாலைகளைப்‌ பார்க்கத்‌ தொடங்கிய போது மிகவும்‌ 
அதிசயமான ஒன்றைக்‌ கண்டார்கள்‌. நமது திரளிலுள்ள விண்மீன்களின்‌ 
நிறமாலைகளில்‌ காணப்படாத அதே தனிச்சிறப்பான நிறக்‌ கணங்கள்‌ 
அங்கேயும்‌ காணப்படவில்லை. ஆனால்‌ அவை எல்லாமே 
நிறமாலையின்‌ சிவப்பு ஓரத்தை நோக்கி ஒரே ஒப்பீட்டு அளவில்‌ 
பிறழ்ந்திருந்தன. இதன்‌ உட்கருத்துகளைப்‌ புரிந்து கொள்வதற்கு நாம்‌ 
முதலில்‌ டாப்ளர்‌ விளைவைப்‌ புரிந்து கொள்ள வேண்டும்‌. கண்ணுக்குத்‌ 
தெரியும்‌ ஒளி என்பது மின்காந்தப்‌ புலத்தில்‌ அலைவுகள்‌ அல்லது 
அலைகளால்‌ ஆனது எனக்‌ கண்டோம்‌. ஒளியின்‌ அலைநீளம்‌ (ஓர்‌ 
அலை முகட்டுக்கும்‌ அடுத்த அலை முகட்டுக்குமான தொலைவு) மிக 
மிகக்‌ குறைவு: ஒரு மீட்டரில்‌ நாற்பது முதல்‌ எழுபது மில்லியனில்‌ ஒரு 
பங்கு ஆகும்‌. ஒளியின்‌ வெவ்வேறு அலைநீளங்களை மாந்தக்‌ கண்‌ 
வெவ்வேறு நிறங்களாகப்‌ பார்க்கிறது. மிக நீண்ட அலைநீளங்கள்‌ 
நிறமாலையின்‌ சிவப்பு ஓரத்திலும்‌ மிகக்‌ குறுகிய அலைநீளங்கள்‌ நீல 
ஓரத்திலும்‌ காணப்படுகின்றன. இப்போது நம்மிடமிருந்து மாறாத்‌ 
தொலைவில்‌ விண்மீனைப்‌ போன்ற ஒளிமூலம்‌ இருப்பதாகவும்‌ அது 
ஒரு மாறா அலைநீளத்தில்‌ ஒளி அலைகளை உமிழ்வதாகவும்‌ கற்பனை 
செய்து கொள்ளுங்கள்‌. நமக்கு வந்து சேரும்‌ ஒளியலைகளின்‌ 
அலைநீளமானது அவை எந்த அலைநீளத்தில்‌ உமிழப்படுகின்றனவோ 

அதே அலைநீளமாகவே இருக்கும்‌ என்பது கண்கூடு. (திரளின்‌ ஈர்ப்புப்‌ 
புலம்‌ குறிப்பிடத்தக்க விளைவை ஏற்படுத்தும்‌ அளவுக்குப்‌ பெரிதாய்‌ 
இருக்காது). இப்போது அந்த ஒளிமூலம்‌ நம்மை நோக்கி நகரத்‌ 
தொடங்குவதாகக்‌ கொள்வோம்‌. அந்த மூலம்‌ அடுத்த அலை முகட்டை 
உமிழும்‌ போது அது நமக்கு இன்னமும்‌ அருகில்‌ இருக்கும்‌. ஆகவே 
அலை முகடுகளுக்கு இடையிலான தொலைவானது விணமீன்‌ 
நிலைத்திருந்த போது இருந்ததை விடச்‌ சிறியதாகவே இருக்கும்‌. இதன்‌ 
பொருள்‌ என்னவென்றால்‌, நம்மை வந்தடையும்‌ அலைகளின்‌ அலைநீளம்‌ 
விண்மீன்‌ நிலைத்திருந்த போது இருந்ததைக்‌ காட்டிலும்‌ குறைவாக 
இருக்கும்‌. இவ்வாறு ஒளிமூலம்‌ நம்மை விட்டு விலகிச்‌ சென்று 
கொண்டிருந்தால்‌, நம்மை வந்தடையும்‌ அலைகளின்‌ அலைநீளம்‌ நீண்டு 
செல்லும்‌. எனவே ஒளியைப்‌ பொறுத்த வரை இதன்‌ பொருள்‌ 
என்னவென்றால்‌ நம்மை விட்டு விலகிச்‌ செல்லும்‌ விண்மீன்களின்‌ 
நிறமாலைகள்‌ சிவப்பு ஓரம்‌ நோக்கிப்‌ பிறழ்வுற்றிருக்கும்‌ (செம்பிறழ்வு); 
நம்மை நோக்கி வரும்‌ விண்மீன்களின்‌ நிறமாலைகள்‌ நீலப்‌ 
பிறழ்வுற்றிருக்கும்‌. அலைநீளத்துக்கும்‌ வேகத்துக்குமான இந்த உறவு 
டாப்ளர்‌ விளைவு என்றழைக்கப்படுகிறது, இது ஓர்‌ அன்றாட 
அனுபவமாகும்‌. சாலையில்‌ செல்லும்‌ ஊர்தி ஒன்றைக்‌ கவனியுங்கள்‌: 
ஊர்தி நம்மை நெருங்கி வர வர அதன்‌ எஞ்சின்‌ (ஒலியலைகளின்‌ 
அலைநீளம்‌ குறைவதற்கும்‌ அதிர்வெண்‌ உயர்வதற்கும்‌ இணையாக) 
ஓங்கி ஒலிக்கிறது. அது நம்மைக்‌ கடந்து தொலைவாகச்‌ சென்று விடும்‌ 
போது தாழ்ந்து ஒலிக்கிறது. ஒளி அல்லது கதிரலைகள்‌ ஒத்த 
முறையில்‌ நடந்து கொள்கின்றன. உள்ளவாறு காவல்துறையினர்‌ டாப்ளர்‌ 
விளைவைப்‌ பயன்படுத்தி ஊர்திகளின்‌ வேகத்தை அளவிடுகின்றனர்‌. 
இதற்காக வானொலி அலைகளை அவ்வூர்திகளின்‌ மீது எதிரடிக்கச்‌ 
செய்து அந்த அலைத்‌ துடிப்புகளின்‌ அலைநீளத்தை அளவிடுகிறார்கள்‌. 


நம்‌ திரளைத்‌ தவிர வேறு திரள்களும்‌ இருப்பதை மெய்ப்பித்த 
ஹபிள்‌ அடுத்து வந்த ஆண்டுகளில்‌ அவற்றின்‌ தொலைவுகளைப்‌ 
பட்டியலிடுவதற்கும்‌ அவற்றின்‌ நிறமாலைகளை நோக்குவதற்கும்‌ தன்‌ 
நேரத்தைச்‌ செலவிட்டார. திரள்கள்‌ அங்கொன்றும்‌ இங்கொன்றுமாகவே 
வரைமுறையற்று நகர்ந்து கொண்டிருப்பதாகத்தான்‌ அச்சமயம்‌ 
பெரும்பாலார்‌ எதிர்பார்த்தனர்‌. எனவே செம்பிறழ்வு நிறமாலைகளின்‌ 
அளவுக்கே நீலப்‌ பிறழ்வு நிறமாலைகளும்‌ காணக்‌ கிடக்கும்‌ என 

எதிர்பார்த்தனர்‌. எனவேதான்‌ பெரும்பாலான திரள்கள்‌ செம்பிறழ்வாகத்‌ 
தெரியக்‌ கண்ட போது பெரிதும்‌ வியப்புற்றனர்‌: அனேகமாய்‌ எல்லாத்‌ 
திரள்களுமே நம்மை விட்டு விலகிச்‌ சென்று கொண்டிருக்கின்றன! 1929இல்‌ 
ஹபிள்‌ வெளியிட்ட கண்டுபிடிப்பு இன்னுங்கூட வியப்புக்குரியதாக 
இருந்தது: ஒரு திரளினுடைய செம்பிறழ்வின்‌ அளவுங்‌ கூட 
வரைமுறையற்றதன்று. அது நம்மிடமிருந்து அத்திரளுக்குள்ள 
தொலைவுக்கு நேர்த்தகவில்‌ உள்ளது. இதையே வேறுவகையில்‌ 
சொல்வதென்றால்‌ எந்த அளவுக்கு ஒரு திரள்‌ தொலைவாக உள்ளதோ 
அந்த அளவுக்கு விரைவாக அது விலகிச்‌ சென்று கொண்டிருக்கிறது! 
இதன்‌ பொருள்‌ என்னவென்றால்‌ ஒவ்வொருவரும்‌ முன்பு நினைத்துக்‌ 
கொண்டிருந்தது போல்‌ அண்டம்‌ நிலையானதாக இருக்க முடியாது, 
உண்மையில்‌ அது விரிவடைந்து கொண்டிருக்கிறது. வெவ்வேறு 
திரள்களுக்கு இடையேயான தொலைவு ஓயாமல்‌ எந்நேரமும்‌ அதிகரித்த 
வண்ணம்‌ உள்ளது. 

அண்டம்‌ விரிவடைந்து கொண்டிருக்கிறது என்ற கண்டுபிடிப்பு 
இருபதாம்‌ நூற்றாண்டின்‌ மாபெரும்‌ அறிவுப்‌ புரட்சிகளில்‌ ஒன்றாயிற்று. 
பின்னோக்கிப்‌ பார்க்குமிடத்து, ஏன்‌ இதற்கு முன்‌ யாரும்‌ இப்படி 
நினைத்துப்‌ பார்க்கவில்லை என வியப்பது எளிது. நியூட்டனும்‌ சரி, 
மற்றவர்களும்‌ சரி, நிலையான அண்டம்‌ ஈர்ப்புத்‌ தாக்கத்தினால்‌ விரைவில்‌ 
சுருங்கத்‌ தொடங்கி விடும்‌ என்று உணர்ந்திருக்க வேண்டும்‌. ஆனால்‌ 
இதற்குப்‌ பதிலாக அண்டம்‌ விரிவடைந்து கொண்டிருக்கிறது எனக்‌ 
கொள்வோம்‌. அண்டம்‌ ஓரளவு மெதுவாக விரிவடைந்து 
கொண்டிருந்தால்‌ ஈர்ப்பு விசையின்‌ காரணத்தால்‌ அது இறுதியில்‌ 
விரிவடைவதை நிறுத்திக்‌ கொண்டு, பிறகு சுருங்கத்‌ தொடங்கி விடும்‌. 
ஆனால்‌ அது குறிப்பிட்ட ஒரு முட்டு வீதத்தைக்‌ [எரர்‌£iக! ரவ] கடந்து 
விரிவடைந்து செல்லுமானால்‌ இதை நிறுத்தும்‌ அளவுக்கு ஈர்ப்பு ஒரு 
போதும்‌ வலுவாக இருக்காது. எனவே அண்டம்‌ தொடர்ந்து 
என்றென்றைக்கும்‌ விரிவடைந்து செல்லும்‌. புவிப்‌ பரப்பிலிருந்து ஏவுபொறி (700109 
ஒன்றை மேல்‌ நோக்கிச்‌ செலுத்தும்‌ போது என்ன நிகழ்கிறதோ அதைப்‌ 
போன்றதே இது. இராக்கெட்டின்‌ வேகம்‌ ஓரளவு குறைவாக இருந்தால்‌ 
ஈர்ப்பு இறுதியில்‌ அதனை நிறுத்தி விடும்‌. அது கீழே விழத்‌ தொடங்கும்‌. 
மறுபுறம்‌ இராக்கெட்‌ குறிப்பிட்ட முட்டு வேகத்துக்கு (வினாடிக்கு சுமார்‌ 
11.3 கி.மீ.) மேல்‌ விரைவாகச்‌ சென்றால்‌ ஈர்ப்பு அதனைப்‌ பின்னே 

இழுக்கும்‌ அளவுக்கு வலுவானதாக இருக்காது. எனவே அது புவியை 
விட்டு விலகி என்றென்றைக்கும்‌ சென்று கொண்டே இருக்கும்‌. அண்டம்‌ 
இப்படி நடந்து கொள்வதை 19ஆவது, 18ஆவது நூற்றாண்டுகளில்‌, 
ஏன்‌, 17ஆவது நூற்றாண்டின்‌ பிற்பகுதியிலேயே கூட எந்த நேரத்திலும்‌ 
நியூட்டனின்‌ ஈர்ப்புக்‌ கோட்பாட்டிலிருந்து ஊகித்திருக்கலாம்‌ என்றாலும்‌ 
நிலையான அண்டம்‌ என்ற கருத்தின்‌ மீதான நம்பிக்கை இருபதாம்‌ 
நூற்றாண்டின்‌ தொடக்கம்‌ வரையிலுங்கூட விடாப்பிடியாகத்‌ தொடரும்‌ 
அளவுக்கு வலுவாக இருந்தது. அய்ன்ஸ்டைனேகூட 1915இல்‌ தம்முடைய 
பொதுச்‌ சார்பியல்‌ கோட்பாட்டை வகுத்துரைத்த போது அண்டம்‌ 
நிலையானதாகத்தான்‌ இருக்க வேண்டும்‌ என உறுதியாக நம்பினார்‌, 
இதற்கு இடமளிப்பதற்காகத்‌ தமது கோட்பாட்டை மாற்றியமைத்து 
அண்டவியல்‌ மாறிலி என்பதான ஒன்றைத்‌ தன்‌ சமன்பாடுகளில்‌ நுழைத்தார்‌. 
அய்ன்ஸ்டைன்‌ "எதிர்‌ ஈர்ப்பு" என்கிற புதிய விசையை அறிமுகப்படுத்தினார்‌. 
இது மற்ற விசைகளைப்‌ போல்‌ எந்தக்‌ குறிப்பிட்ட மூலத்திலிருந்தும்‌ 
வருவதன்று. அது வெளி-கால கட்டமைப்பிலேயே கட்டுண்டதாக 
இருக்கிறது. வெளி-காலத்திற்கு விரிவடைந்து செல்லும்‌ உள்ளார்ந்த போக்கு 
உண்டு என்றும்‌, இந்தப்‌ போக்கைக்‌ கொண்டு அண்டத்தில்‌ அனைத்துப்‌ 
பருப்பொருளின்‌ கவர்ச்சியையும்‌ துல்லியமாக நேர்‌ செய்து விட முடியும்‌ 
என்றும்‌ அவர்‌ சொல்லிக்‌ கொண்டார்‌. இதிலிருந்து பெறப்படும்‌ முடிவு 
அண்டம்‌ நிலையானது என்பதாகும்‌. ஒரே ஒருவருக்குத்தான்‌ பொதுச்‌ 
சார்பியலை அது உள்ளவாறே எடுத்துக்‌ கொள்ள மனம்‌ இருந்ததாகத்‌ 
தோன்றுகிறது. அய்ன்ஸ்டைனும்‌ மற்ற இயற்பியலாளர்களும்‌ அண்டம்‌ 
நிலையற்றது என்ற பொதுச்‌ சார்பியலின்‌ ஊகத்தைத்‌ தட்டிக்‌ கழிக்கும்‌ 
வழிகளைத்‌ தேடிக்‌ கொண்டிருக்கையில்‌ ருஷ்ய இயற்பியலாளரும்‌ 
கணக்கியலாளருமான அலெக்சாண்டர்‌ பிரீட்மேன்‌ அதற்கு விளக்கமளிக்க 
முனைந்தார்‌. 


பிரீட்மேன்‌ அண்டம்‌ பற்றி இரு மிக எளிய அனுமானங்களைச்‌ 
செய்து கொண்டார்‌: நாம்‌ எத்திசையில்‌ பார்த்தாலும்‌ அண்டம்‌ 
முழுதொத்ததாகவே காட்சியளிக்கிறது என்பதும்‌ நாம்‌ வேறு எங்கிருந்து 
அண்டத்தை நோக்கினாலும்‌ அப்போதும்‌ இது இப்படித்தான்‌ இருக்கும்‌ 
என்பதுமே அந்த அனுமானங்கள்‌. இந்த இரு கருத்துகளை மட்டும்‌ 
வைத்துக்‌ கொண்டு பிரீட்மேன்‌ அண்டம்‌ நிலையானதாக இருக்குமென்று 
எதிர்பார்ப்பதற்கில்லை என்று காட்டினார்‌. 1922இல்‌ எட்வின்‌ ஹபிளின்‌ 


ர்‌ 


விரிவடையும்‌ அண்டம்‌ 
கண்டுபிடிப்பிற்குப்‌ பல ஆண்டுகளுக்கு முன்பாகவே, அவர்‌ 
கண்டறிந்தவற்றை பிரீட்மேன்‌ துல்லியமாக ஊகித்துச்‌ சொன்னார்‌ என்பதே 
உண்மை! 


எத்திசை நோக்கினும்‌ அண்டம்‌ ஒன்றே போல்‌ காட்சியளிக்கிறது 
என்ற அனுமானம்‌ மெய்ந்நடப்பில்‌ சரியானதன்று என்பது தெளிவாய்த்‌ 
தெரிகிறது. எடுத்துக்காட்டாக, நாம்‌ பார்த்திருக்கிறபடி நமது திரளில்‌ 
உள்ள மற்ற விண்மீன்கள்‌ இரவு வானில்‌ தெளிவாக வேறுபட்டுத்‌ தெரிகிற 
ஒளிக்‌ கட்டாக அமைகின்றன. இதுவே பால்‌ வீதி என்றழைக்கப்படுகிறது. 
ஆனால்‌ தொலைதூரத்‌ திரள்களைப்‌ பார்த்தால்‌ அவை ஏறக்குறைய 
அதே எண்ணிக்கையில்‌ இருந்து வருவது போல்‌ தோன்றுகிறது. எனவே 
அண்டத்தின்‌ திரள்களுக்கிடையேயான தொலைவுடன்‌ ஒப்பு நோக்கில்‌ 
பெருவீதத்தில்‌ அண்டத்தை நோக்குவதாகவும்‌ சிறுவீதங்களில்‌ எழும்‌ 
வேறுபாடுகளைக்‌ கண்டுகொள்ளாமல்‌ விட்டு விடுவதாகவும்‌ இருந்தால்‌ 
அது ஒவ்வொரு திசையிலும்‌ தோராயமாக ஒன்றே போல்‌ தோன்றத்தான்‌ 
செய்கிறது. இது நீண்ட காலத்திற்கு பிரீட்மேனின்‌ அனுமானத்தை - 
அது உண்மையான அண்டத்தைப்‌ பற்றிய ஒரு தோராய மதிப்பீடாகும்‌ 
என்ற அளவில்‌ - போதிய அளவு நியாயப்படுத்துவதாக இருந்தது. 
ஆனால்‌ பிரீட்மேனின்‌ அனுமானம்‌ உண்மையில்‌ குறிப்பிடத்தகுந்த 
அளவுக்குத்‌ திருத்தமான முறையில்‌ நமது அண்டத்தை விவரிப்பதாகும்‌ 
என்ற உண்மையை அண்மையில்‌ நல்வாய்ப்பாய்‌ நடந்த ஒரு விபத்து 
வெளிப்படுத்தியது. 

1965இல்‌ நியூஜெர்சியிலுள்ள பெல்‌ தொலைபேசி ஆய்வகங்களில்‌ 
அர்னோ பென்சியாஸ்‌, இராபர்ட்‌ வில்சன்‌ என்ற இரு அமெரிக்க 
இயற்பியலாளர்கள்‌ மிகத்‌ துல்லியமான நுண்ணலைக்‌ கண்டுபிடிப்பான்‌ 
ஒன்றைச்‌ சோதித்துக்‌ கொண்டிருந்தனர்‌ (நுண்ணலைகள்‌ ஒளியலைகளைப்‌ 
போன்றவையே. ஆனால்‌ அவற்றின்‌ அலைநீளம்‌ சுமார்‌ ஒரு சென்டி 
மீட்டர்‌.) அவர்கள்‌ இருவரும்‌ தங்கள்‌ கண்டுபிடிப்பான்‌ எடுக்க வேண்டிய 
இரைச்சலைக்‌ காட்டிலும்‌ கூடுதலான இரைச்சலை எடுக்கக்‌ கண்ட போது 
கவலையுற்றனர்‌. அந்த இரைச்சல்‌ குறிப்பிட்ட எத்திசையிலிருந்தும்‌ 
வருவதாகத்‌ தெரியவில்லை. முதலில்‌ அவர்கள்‌ தங்கள்‌ கண்டுபிடிப்பானில்‌ 
பறவையின்‌ எச்சங்கள்‌ விழுந்து கிடப்பதைக்‌ கண்டனர்‌. வேறேதும்‌ 
குளறுபடி ஏற்படுவதற்கான மற்ற வாய்ப்புகளையும்‌ சோதித்துப்‌ பார்த்தனர்‌. 

விரைவில்‌ இவை காரணமல்ல என முடிவு செய்தனர்‌. கண்டுபிடிப்பான்‌ 
நேராக மேல்‌ நோக்கி இருக்கும்‌ போதைக்‌ காட்டிலும்‌ அப்படி இல்லாத 
போதே வளிக்கோளத்துக்குள்ளிருந்து வரக்‌ கூடிய எந்த இரைச்சலும்‌ 
கூடுதல்‌ வலுவுடையதாக இருக்கும்‌ என்பதை அவர்கள்‌ அறிவார்கள்‌. 
ஏனென்றால்‌ ஒளிக்‌ கதிர்கள்‌ நேரடியாகத்‌ தலைக்கு மேலிருந்து பெறப்படும்‌ 
போதைக்‌ காட்டிலும்‌ தொடுவானத்துக்கு அருகிலிருந்து பெறப்படும்‌ போது 
இன்னுங்கூட மிக அதிகமாய்‌ வளிக்கோளத்தின்‌ வழியாகப்‌ பயணம்‌ 
செய்கின்றன. எத்திசை நோக்கிக்‌ கண்டுபிடிப்பானை அமைத்தாலும்‌ கூடுதல்‌ 
இரைச்சலில்‌ மாற்றம்‌ ஏற்படவில்லை. எனவே இந்தக்‌ கூடுதல்‌ இரைச்சல்‌ 
வளிக்கோளத்துக்குப்‌ புறத்திலிருந்துதான்‌ வந்தாக வேண்டும்‌. மேலும்‌, 
புவி அதன்‌ அச்சின்‌ மீது சுழன்று கொண்டும்‌ ஞாயிற்றைச்‌ சுற்றிக்‌ 
கொண்டிருந்தாலுங்கூட, இரவும்‌ பகலும்‌ ஆண்டு முழுவதும்‌ இதே 
நிலைதான்‌. இக்கதிர்வீச்சு ஞாயிற்றுக்‌ குடும்பத்துக்கு அப்பாலிருந்தும்‌, 
ஏன்‌, திரளுக்கு அப்பாலிருந்தும்‌ கூட வந்தாக வேண்டும்‌ என்பது 
இதிலிருந்து தெளிவாயிற்று. இப்படி இல்லையென்றால்‌ புவியின்‌ 
சுற்றியக்கத்தால்‌ கண்டுபிடிப்பானின்‌ திசை மாறுபட மாறுபட கதிர்வீச்சும்‌ 
மாறுபடும்‌. 


உண்மையில்‌ நோக்கியறியத்தக்க அண்டத்தில்‌ பெரும்பகுதியின்‌ 
வழியாகப்‌ பயணம்‌ செய்தே அந்தக்‌ கதிர்வீச்சு நம்மை அடைந்திருக்க 
வேண்டும்‌ என்பதை நாமறிவோம்‌. கதிர்வீச்சு வெவ்வேறு திசைகளில்‌ 
ஒன்றே போல்‌ தெரிவதால்‌, அண்டமும்‌ கூட வெவ்வேறு திசைகளில்‌ 
ஒன்றே போல்‌ தெரிகிறது - பெருவீதத்தில்தான்‌ என்றாலும்‌. எத்திசை 
நோக்கினும்‌ இந்த இரைச்சல்‌ ஒரு மிகச்‌ சிறு பின்னத்திற்கு மேல்‌ ஒரு 
போதும்‌ மாறுபடுவதில்லை என இப்போது நமக்குத்‌ தெரியும்‌. இவ்வாறு 
பென்சியாசும்‌ வில்சனும்‌ தங்களை அறியாமல்‌ தடுக்கி விழுந்ததில்‌ 
பிரீட்மேனின்‌ முதல்‌ அனுமானம்‌ குறிப்பிடத்தக்க அளவுக்குத்‌ திருத்தமாக 
உறுதி செய்யப்பட்டது. ஆனால்‌ அண்டம்‌ ஒவ்வொரு திசையிலும்‌ 
துல்லியமாக ஒன்றே அல்ல, பெருவீதத்தில்‌ சராசரியாக மட்டுமே ஒன்றே 
போல்‌ உள்ளது என்பதால்‌ நுண்ணலைகளும்‌ கூட ஒவ்வொரு திசையிலும்‌ 
துல்லியமாக ஒன்றே போல்‌ இருக்க முடியாது. வெவ்வேறு திசைகளுக்கு 
இடையே சிறு மாறுபாடுகள்‌ இருந்தாக வேண்டும்‌. 1992இல்தான்‌ முதன்‌ 
முதலாக இந்த மாறுபாடுகள்‌ சுமாராக நூறாயிரத்தில்‌ ஒரு பங்கு என்ற 
அளவில்‌ அண்டவியல்‌ பின்னணி ஆய்வுக்‌ கோளால்‌ [COBE] 

கண்டுபிடிக்கப்பட்டன. இவை சிறு மாறுபாடுகளே என்றாலும்‌ மிகவும்‌ 
முக்கியமானவை என்பதை அத்தியாயம்‌ 8இல்‌ விளக்கிச்‌ சொல்வோம்‌. 


பென்சியாஸ்‌, வில்சன்‌ ஆகியோர்‌ தங்கள்‌ கண்டுபிடிப்பானில்‌ 
கேட்ட இரைச்சலை ஆராய்ந்து கொண்டிருக்க, கிட்டத்தட்ட அதே 
காலத்தில்‌, அருகே பிரின்ஸ்டன்‌ பல்கலைக்கழகத்தில்‌ பாப்‌ டிக்‌, ஜிம்‌ 
பீபிள்ஸ்‌ என்ற இரு அமெரிக்க இயற்பியலாளர்களுங்கூட நுண்ணலைகளில்‌ 
கருத்துச்‌ செலுத்திக்‌ கொண்டிருந்தார்கள்‌. முற்பட்ட அண்டம்‌ மிகச்‌ 
சூடாகவும்‌ அடர்த்தியாகவும்‌ வெண்‌ சூட்டில்‌ ஒளிர்வதாகவும்‌ இருந்திருக்க 
வேண்டும்‌ என (ஒரு காலத்தில்‌ அலெக்சாண்டர்‌ பிரீட்மேனின்‌ மாணவராக 
இருந்த) ஜார்ஜ்‌ காமெள கூறிய கருத்தின்‌ அடிப்படையில்‌ அவர்கள்‌ 
ஆராய்ச்சி செய்து கொண்டிருந்தனர்‌. முற்பட்ட அண்டத்தின்‌ தொலைதூரப்‌ 
பகுதிகளிலிருந்து புறப்பட்ட ஒளி நம்மை இப்போதுதான்‌ வந்தடைந்து 
கொண்டிருக்கும்‌ என்பதால்‌ அவ்வண்டத்தின்‌ ஒளிர்தலை நம்மால்‌ 
இப்போதும்‌ காண இயலும்‌ என டிக்கும்‌ பீபிள்சும்‌ வாதிட்டனர்‌. ஆனால்‌ 
அண்டம்‌ விரிவடைவதன்‌ விளைவாக இந்த ஒளி பெருமளவில்‌ 
செம்பிறழ்வுற்று இப்போது நமக்கு நுண்ணலைக்‌ கதிர்‌ வீச்சாகத்‌ தெரியும்‌ 
என்றனர்‌. டிக்கும்‌ பீபிள்சும்‌ இந்தக்‌ கதிர்‌ வீச்சைத்‌ தேடுவதற்கு 
ஆயத்தமாகிக்‌ கொண்டிருந்த போது இவர்களது ஆய்வைப்‌ பற்றி 
பென்சியாசும்‌ வில்சனும்‌ கேள்விப்பட்டு தாங்கள்‌ அதை ஏற்கெனவே 
கண்டறிந்து விட்டதை உணர்ந்தனர்‌. இதற்காக பென்சியாஸ்‌, வில்சன்‌ 
இருவருக்கும்‌ 1978இல்‌ நோபல்‌ பரிசு வழங்கப்பட்டது (டிக்‌, 
பீபிள்‌ஆகியோருக்கு சற்றே சங்கடம்தான்‌. காமெளவைப்‌ பற்றிச்‌ 
சொல்லவே வேண்டாம்‌!) 


ஆக, நாம்‌ எத்திசையில்‌ நோக்கினாலும்‌ அண்டம்‌ ஒன்றே போல்‌ 
காட்சியளிக்கிறது என்பதற்கான இந்தச்‌ சான்றனைத்தும்‌ அண்டத்தில்‌ 
நம்‌ இடம்‌ குறித்து ஏதோ தனிச்சிறப்பு இருக்கிறது என்ற கருத்தை 
ஏற்படுத்துவதாக எடுத்த எடுப்பில்‌ தோன்றக்‌ கூடும்‌. குறிப்பாகச்‌ 
சொன்னால்‌ மற்ற எல்லாத்‌. திரள்களும்‌ நம்மை விட்டு விலகிச்‌ சென்று 
கொண்டிருப்பதாக நோக்கினால்‌ நாம்‌ அண்டத்தின்‌ மையத்தில்‌ இருந்தாக 
வேண்டுமெனத்‌ தோன்றக்‌ கூடும்‌. ஆனால்‌ இதற்கொரு மாற்று விளக்கமும்‌ 
உள்ளது: வேறு எந்தத்‌ திரளிலிருந்து பார்த்தாலுங்கூட ஒவ்வொரு 
திசையிலும்‌ அண்டம்‌ ஒன்றே போல்‌ காட்சியளிக்கக்‌ கூடும்‌. இதுவே 

காலம்‌ - ஒரு வரலாற்றுச்‌ சுருக்கம்‌ 


பிரீட்மேனின்‌ இரண்டாவது அனுமானம்‌ எனக்‌ கண்டோம்‌. இந்த 
அனுமானத்திற்கு ஆதரவாகவோ எதிராகவோ நம்மிடம்‌ எந்த 
அறிவியற்சான்றும்‌ இல்லை. தன்னடக்கத்தின்‌ பாற்பட்டே நாம்‌ இதை 
நம்புகிறோம்‌: அண்டம்‌ நம்மைச்‌ சுற்றி ஒவ்வொரு திசையிலும்‌ ஒன்றே 
போல்‌ காட்சியளிக்கிறது, ஆனால்‌ அண்டத்தில்‌ மற்றப்‌ புள்ளிகளைச்‌ 
சுற்றி அப்படிக்‌ காட்சியளிக்கவில்லை என்றால்‌ மிகவும்‌ 
குறிப்பிடத்தக்கதாகவே இருக்கும்‌! பிரீட்மேனின்‌ மாதிரியமைப்பில்‌ எல்லாத்‌ 
திரள்களும்‌ நேரடியாகவே ஒன்றை விட்டு ஒன்று விலகிச்‌ சென்று 
கொண்டிருக்கின்றன. இந்தச்‌ சூழல்‌ ஒரு வகையில்‌ எதைப்‌ போன்றது 
என்றால்‌, பல வண்ணப்‌ புள்ளிகளுடன்‌ கூடிய ஒரு பலூன்‌ சீராக 
ஊதப்படுவதைப்‌ போன்றதாகும்‌. பலூன்‌ விரிவடைய விரிவடைய பலூனின்‌ 
எந்த இரு புள்ளிகளுக்கு இடையேயான தொலைவும்‌ அதிகரிக்கிறது. 
ஆனால்‌ இதில்‌ விரிவாக்கத்தின்‌ மையம்‌ என்று சொல்லக்‌ கூடிய புள்ளி 
ஏதும்‌ இருப்பதாகச்‌ சொல்ல முடியாது. மேலும்‌ புள்ளி எந்த அளவுக்கு 
ஒன்றைவிட்டொன்று தள்ளி உள்ளதோ அந்த அளவுக்கு வேகமாக 
விரிவடைந்து செல்லும்‌. இதேபோல்‌ பிரீட்மேனின்‌ மாதிரியமைப்பில்‌ 
எந்த இரு திரள்களும்‌ ஒன்றை விட்டு ஒன்று விலகிச்‌ செல்லும்‌ வேகமானது 
அவற்றிற்கிடையேயான தொலைவுக்கு நேர்த்தகவில்‌ உள்ளது. எனவே 
ஒரு திரளின்‌ செம்பிறழ்வானது நம்மிடமிருந்து அத்திரளுக்குள்ள 
தொலைவுடன்‌ நேர்த்தகவில்‌ இருக்க வேண்டும்‌ என இம்மாதிரியமைப்பு 
ஊகித்தறிந்தது. சரியாக இதைத்தான்‌ ஹபிளும்‌ கண்டறிந்தார்‌. பிரீட்மேனின்‌ 
மாதிரியமைப்பு வெற்றி கண்டு, ஹபிளின்‌ நோக்காய்வு முடிவுகளை 
அவர்‌ ஊகித்துச்‌ சொன்ன போதிலும்‌, அவரது ஆராய்ச்சி மேற்கில்‌ 
பெரிய அளவில்‌ அறியப்படாத ஒன்றாகவே இருந்து வந்தது. அண்டம்‌ 
ஒரேசீராக விரிவடைந்து செல்கிறது என்று ஹபிள்‌ கண்டுபிடித்ததன்‌ 
எதிரொலியாக அமெரிக்க இயற்பியலாளர்‌ ஹோவர்ட்‌ இராபர்ட்சனும்‌ 
பிரித்தானியக்‌ கணக்கியலாளர்‌ ஆர்தர்‌ வாக்கரும்‌ 1935இல்‌ இதையொத்த 
மாதிரியமைப்புகளைக்‌ கண்டுபிடிக்கும்‌ வரை இந்நிலை நீடித்தது. 


ஒரேயொரு மாதிரியமைப்பையே பிரீட்மேன்‌ கண்டுபிடித்தார்‌ 
என்றாலும்‌ உண்மையில்‌ அவரது இரு அடிப்படை அனுமானங்களுக்குப்‌ 
பணியும்‌ மூவேறு வகை மாதிரியமைப்புகள்‌ இருக்கின்றன. முதல்‌ 
வகையில்‌ (பிரீட்மேன்‌ கண்டுபிடித்தது) அண்டம்‌ போதிய அளவுக்கு 
மெதுவாகவே விரிவடைந்து செல்வதால்‌ வெவ்வேறு திரள்களுக்கு 

இடையேயான ஈர்ப்புக்‌ கவர்ச்சி இந்த விரிவாக்கத்தை மந்தமாக்கி இறுதியில்‌ 
நிறுத்தி விடுகிறது. பிறகு திரள்கள்‌ ஒன்றை நோக்கி ஒன்று நகரத்‌ தொடங்கி 
அண்டம்‌ சுருங்குகிறது. காலம்‌ அதிகரிக்க அதிகரிக்க எவ்வாறு அடுத்தடுத்த 
திரள்களுக்கு இடையேயான தொலைவில்‌ மாற்றம்‌ ஏற்படுகிறது என்பதைப்‌ 
படம்‌ 3.2 காணபிக்கிறது. அது சுன்னத்தில்‌ தொடங்கி உச்ச நிலைக்கு 
அதிகரித்துப்‌ பிறகு மீண்டும்‌ சுன்னமாகக்‌ குறைகிறது. இரண்டாவது 
வகைத்‌ தீர்வில்‌ அண்டம்‌ துரிதமாக விரிவடைந்து செல்வதால்‌ ஈர்ப்புக்‌ 
கவர்ச்சி அதனைச்‌ சற்றே மந்தமடையச்‌ செய்தாலும்‌ ஒரு போதும்‌ 
நிறுத்தி விட முடியாது. இந்த மாதிரியமைப்பில்‌ அண்டையிலுள்ள 
திரள்களுக்கு இடையேயான விலகலைப்‌ படம்‌ 3.3 காண்பிக்கிறது. இது 
சுன்னத்தில்‌ தொடங்குகிறது. இறுதியில்‌ திரள்கள்‌ சீரான வேகத்தில்‌ விலகிச்‌ 
சென்று கொண்டிருக்கின்றன. இறுதியாக வரும்‌ மூன்றாம்‌ வகைத்‌ தீர்வில்‌ 
அண்டம்‌ விரிவடைந்து சென்றாலும்‌ அந்த விரிவடைதலின்‌ வேகம்‌ 
மறுதகர்வைத்‌ தவிர்ப்பதற்கு மட்டுமே போதுமானதாய்‌ உள்ளது. இந்த 
நேர்விலும்‌ விலகல்‌ சுன்னத்தில்‌ தொடங்கி என்றென்றும்‌ அதிகரித்துச்‌ 
செல்வதை படம்‌ 3.4 காண்பிக்கிறது. ஆனால்‌ திரள்கள்‌ விலகிச்‌ செல்லும்‌ 
வேகம்‌ மென்மேலும்‌ குறைந்து சென்ற போதிலும்‌ ஒரு போதும்‌ சுன்னம்‌ 
என்ற நிலையை அடைவதில்லை. 


இரு திரள்களுக்கிடையிலான விலகல்‌ 


இரு திரள்களுக்கிடையிலான விலகல்‌ 


காலம்‌ 


இரு திரள்களுக்கிடையிலான விலகல்‌ 


மாவெடிப்பு 


காலம்‌ 


படம்‌ 3.4 

முதல்‌ வகை பிரீட்மேன்‌ மாதிரியமைப்பில்‌ ஒரு குறிப்பிடத்தக்க 
கூறு என்னவென்றால்‌ அதில்‌ அண்டம்‌ வெளி வகையில்‌ ஈறில்லாமலும்‌ 
இல்லை, ஆனால்‌ வெளிக்கென்று எந்த எல்லையும்‌ இல்லை. ஈர்ப்பின்‌ 
வலிமை காரணமாய்‌ வெளி சுருண்டு வட்டமாக வளைந்துள்ளது. இதனால்‌ 
ஒரு வகையில்‌ புவியின்‌ பரப்பைப்‌ போல்‌ உள்ளது. நாம்‌ புவிப்‌ பரப்பில்‌ 
குறிப்பிட்ட ஒரு திசையில்‌ பயணம்‌ செய்து கொண்டே இருந்தால்‌, 
புறப்பட்ட இடத்துக்கே இறுதியில்‌ திரும்பி வருவோமே தவிர, கடக்க 
முடியாத ஒரு தடையுடன்‌ முட்டிக்‌ கொள்வதோ விளிம்பு தாண்டி விழுந்து 
விடுவதோ ஒரு போதும்‌ கிடையாது. பிரீட்மேனின்‌ முதல்‌ மாதிரியமைப்பில்‌ 
வெளியும்‌ இதைப்‌ போன்றுதான்‌ உள்ளது. ஆனால்‌ புவிப்‌ பரப்புக்கு 
இரு பரிமாணங்கள்‌ என்பதற்குப்‌ பதிலாக வெளிக்கு மூன்று பரிமாணங்கள்‌ 
உள்ளன. நான்காவது பரிமாணமான காலமும்‌ நீட்சியில்‌ ஈறுள்ளதுதான்‌. 
ஆனால்‌ இது தொடக்கமும்‌ முடிவும்‌ ஆகிய இரு முனைகள்‌ அல்லது 
எல்லைகளைக்‌ கொண்ட ஒரு கோட்டைப்‌ போன்றதாகும்‌. பொதுச்‌ 
சார்பியலைக்‌ கற்றை இயங்கியலின்‌ உறுதியின்மைக்‌ கொள்கையோடு 
இணைக்கும்‌ போது வெளி, காலம்‌ ஆகிய இரண்டுமே விளிம்புகள்‌ 


அல்லது எல்லைகள்‌ ஏதுமில்லாமல்‌ ஈறுள்ளவையாக இருக்க முடியும்‌ 
என்பதைப்‌ பின்னர்‌ பார்க்க இருக்கிறோம்‌. 


அண்டத்தைச்‌ சுற்றி வலம்‌ வந்து புறப்பட்ட இடத்தையே 
அடைந்து விடலாம்‌ என்கிற கருத்து நல்ல அறிவியல்‌ கற்பனைதான்‌. 
ஆனால்‌ அதற்கு நடைமுறை முக்கியத்துவம்‌ அதிகம்‌ இல்லை. ஏனெனில்‌ 
சுற்றி வருவதற்குள்‌ அண்டம்‌ சுன்ன அளவுக்கு மறுதகர்வுறும்‌ என்று 
காண்பிக்க முடியும்‌. அண்டம்‌ முடிவுக்கு வருவதற்குள்‌ நீங்கள்‌ புறப்பட்ட 
இடத்துக்கே வந்து சேர வேண்டுமென்றால்‌ ஒளியைக்‌ காட்டிலும்‌ வேகமாகப்‌ 
பயணம்‌ செய்ய வேண்டியிருக்கும்‌ - இதற்கு அனுமதியில்லை! 


விரிவடைந்து செல்வதும்‌ மறுதகர்வுறுவதுமாகிய பிரீட்மேனின்‌ 
முதல்‌ வகை மாதிரியமைப்பில்‌ வெளி புவிப்‌ பரப்பைப்‌ போலவே 
சுருண்டு வளைந்துள்ளது. எனவே அது நீட்சியில்‌ ஈறுள்ளதாகும்‌. 
என்றென்றும்‌ விரிவடைந்து செல்லும்‌ இரண்டாம்‌ வகை மாதிரியமைப்பில்‌ 
வெளியானது எதிர்மாறான முறையில்‌ குதிரைச்‌ சேணத்தின்‌ மேற்புறத்தைப்‌ 
போல்‌ வளைந்துள்ளது. எனவே இந்த நேர்வில்‌ வெளி ஈறில்லாதது. 
கடைசியாக, முட்டு வீதத்தில்‌ மட்டுமே விரிவடைந்து செல்லும்‌ மூன்றாம்‌ 

வகை பிரீட்மேன்‌ மாதிரியமைப்பில்‌ வெளி தட்டையாக உள்ளது (ஆகவே 
ஈறில்லாததாகவும்‌ உள்ளது). 


ஆனால்‌ பிரீட்மேன்‌ மாதிரியமைப்புகளில்‌ எது நம்‌ அண்டத்தை 
விவரிக்கிறது? முடிவில்‌ அண்டம்‌ விரிவடைவதை நிறுத்திக்‌ கொண்டு 
சுருங்கத்‌ தொடங்குமா? அல்லது எக்காலத்துக்கும்‌ விரிவடைந்து செல்லுமா? 
இவ்வினாவிற்கு விடையளிக்க வேண்டுமென்றால்‌ அண்டத்தின்‌ நிகழ்‌ 
கால விரிவாக்க வீதமும்‌ அதன்‌ நிகழ்கால சராசரி அடர்த்தியும்‌ நமக்குத்‌ 
தெரிந்திருக்க வேண்டும்‌. அடர்த்தியானது விரிவாக்க வீதத்தால்‌ 
தீர்மானிக்கப்படும்‌ குறிப்பிட்ட முட்டு மதிப்பை விடக்‌ குறைவாக 
இருக்குமானால்‌ விரிவாக்கத்தைத்‌ தடுத்து நிறுத்தும்‌ வலிமை ஈர்ப்புக்‌ 
கவர்ச்சிக்கு இல்லாமற்‌ போகும்‌. அடர்த்தியானது முட்டு மதிப்பை விட 
அதிகமாக இருக்குமானால்‌ ஈர்ப்பு என்பது எதிர்காலத்தில்‌ ஏதோ ஒரு 
தருணத்தில்‌ விரிவாக்கத்தை நிறுத்தி அண்டத்தை மறுதகர்வுறச்‌ செய்யும்‌. 

மற்றத்‌ திரள்கள்‌ நம்மை விட்டு விலகிச்‌ சென்று கொண்டிருக்கும்‌ 
திசை வேகங்களை டாப்ளர்‌ விளைவைக்‌ கொண்டு அளவிடுவதன்‌ 
வாயிலாக நம்மால்‌ நிகழ்கால விரிவாக்க வீதத்தை உறுதி செய்ய முடியும்‌. 
இதை மிகத்‌ திருத்தமாகச்‌ செய்யலாம்‌. ஆனால்‌ திரள்களுக்கான 
தொலைவுகள்‌ நன்கறியப்பட்டவை அல்ல. ஏனென்றால்‌ நம்மால்‌ 
அவற்றைச்‌ சுற்றடியாகத்தான்‌ அளவிட முடியும்‌, எனவே நமக்குத்‌ 
தெரிந்ததெல்லாம்‌ என்னவென்றால்‌ ஒவ்வோர்‌ ஆயிரம்‌ மில்லியன்‌ 
ஆண்டுகளுக்கும்‌ 5 முதல்‌ 10 விழுக்காடு வரை அண்டம்‌ விரிவடைந்து 
கொண்டிருக்கிறது. ஆனால்‌ அண்டத்தின்‌ நிகழ்கால சராசரி அடர்த்தி 
பற்றி இந்த அளவுக்குக்‌ கூட உறுதியாகச்‌ சொல்வதற்கில்லை. நமது 
திரளிலும்‌ மற்றத்‌ திரள்களிலும்‌ நம்மால்‌ பார்க்க முடியும்‌ அனைத்து 
விண்மீன்களின்‌ நிறைகளைக்‌ கூட்டி வரும்‌ மொத்த அளவானது அண்ட 
விரிவாக்கத்தை நிறுத்தத்‌ தேவைப்படும்‌ அளவில்‌ நூற்றில்‌ ஒரு பங்குக்கும்‌ 
குறைவானதே - அண்ட விரிவாக்க வீதத்தின்‌ ஆகக்‌ குறைந்த 
மதிப்பீட்டுக்கும்‌ கூட! ஆனால்‌ நமது திரளும்‌ மற்றத்‌ திரள்களும்‌ தம்மகத்தே 
பெருமளவு "இருட்பொருள்‌" [88]: கச] கொண்டவையாக இருக்க 


வேண்டும்‌. இருட்பொருளை நம்மால்‌ நேரடியாகக்‌ காண முடியாது 
என்றாலும்‌ அது இருக்க வேண்டும்‌ என்பது நமக்குத்‌ தெரியும்‌. இப்படி 
ஒன்று இருந்தாக வேண்டும்‌ என்பதைத்‌ திரள்களில்‌ விண்மீன்களின்‌ 

சுற்றுப்பாதைகள்‌ மீது அதன்‌ ஈர்ப்புக்‌ கவர்ச்சி ஏற்படுத்தும்‌ தாக்கத்தினால்‌ 
நமக்குத்‌ தெரியும்‌. மேலும்‌ பெரும்பாலான திரள்கள்‌ தொகுதிகளாக [clusters] 
காணப்படுகின்றன. முன்‌ போலவே இந்தத்‌ தொகுதிகளில்‌ திரள்களுக்கு 
இடைப்பட்டப்‌ பகுதியில்‌ இன்னுங்கூட இருட்பொருள்‌ இருப்பதைத்‌ 
திரள்களின்‌ அசைவியக்கத்தின்‌ மீது அது ஏற்படுத்தும்‌ விளைவைக்‌ 
கொண்டு நாம்‌ அறிந்து கொள்ளலாம்‌. இந்த இருட்பொருளை எல்லாம்‌ 
கூட்டிச்‌ சேர்த்தாலுங்கூட விரிவாக்கத்தைத்‌ தடுத்து நிறுத்தத்‌ தேவைப்படும்‌ 
அளவில்‌ சுமார்‌ பத்தில்‌ ஒரு பங்கு மட்டுமே கிடைக்கிறது. ஆனால்‌ 
இன்னமும்‌ நாம்‌ கண்டுபிடிக்காத ஏதோ வேறொரு பருப்பொருள்‌ வடிவம்‌ 
அண்டம்‌ முழுக்க கிட்டத்தட்ட ஒரேசீராகப்‌ பரவிக்‌ கிடக்கக்‌ கூடும்‌ என்கிற 
சாத்தியப்பாட்டை நாம்‌ விலக்கி விட. முடியாது. இப்பொருள்‌ 
இந்நிலையிலும்‌ விரிவாக்கத்தைத்‌ தடுத்து நிறுத்தத்‌ தேவைப்படும்‌ முட்டு 
மதிப்பு வரை அண்டத்தின்‌ சராசரி அடர்த்தியை உயர்த்தக்‌ கூடும்‌, எனவே 
நிகழ்‌ காலச்‌ சான்று அண்டம்‌ அனேகமாக எக்காலத்துக்கும்‌ விரிவடைந்து 
செல்லும்‌ என்று எண்ணச்‌ செய்கிறது, ஆனால்‌ நாம்‌ உண்மையிலேயே 
உறுதியாக சொல்லக்‌ கூடியது எல்லாம்‌, அண்டம்‌ மறுதகர்வுறப்‌ போகிறது 
என்றால்‌ கூட குறைந்தது அடுத்த பத்தாயிரம்‌ மில்லியன்‌ ஆண்டுகளுக்கு 
இப்படி நிகழாது. ஏனெனில்‌ அது ஏற்கெனவே குறைந்தது அவ்வளவு 
நீண்ட காலமாக விரிவடைந்து கொண்டிருக்கிறது. இது குறித்து நாம்‌ 
வீணாகக்‌ கவலை கொள்ளத்‌ தேவையில்லை: அதற்குள்‌ ஞாயிற்றுக்‌ 
குடும்பத்திற்கு அப்பால்‌ நாம்‌ குடியேறியிருந்தாலொழிய, நம்‌ ஞாயிறு 
அணைந்து கூடவே மாந்த குலமும்‌ மடிந்து போய்‌ நீண்ட நெடுங்காலமாகி 
இருக்கும்‌! 


கடந்த காலத்தில்‌ ஏதோ ஒரு நேரத்தில்‌ (10 முதல்‌ 20 ஆயிரம்‌ 
மில்லியன்‌ ஆண்டுகள்‌ முன்பு) அண்டத்‌ திரள்களுக்கிடையேயான 
தொலைவு சுன்னமாகவே இருந்திருக்க வேண்டும்‌ என்ற தன்மை பிரீட்மேன்‌ 
முன்வைக்கும்‌ தீர்வுகள்‌ எல்லாவற்றுக்கும்‌ உள்ளது. நாம்‌ மாவெடிப்பு 
என்றழைக்கிற அந்நேரத்தில்‌ அண்டத்தின்‌ அடர்த்தியும்‌ வெளி-கால 
வளைவும்‌ ஈறிலியாக இருந்திருக்கும்‌. அதாவது, கணக்கியலால்‌ 
உண்மையில்‌ ஈறிலா எண்களைக்‌ கையாள முடியாது என்பதைக்‌ கருத்தில்‌ 
கொண்டால்‌, பொதுச்‌ சார்பியல்‌ கோட்பாடானது (பிரீட்மேன்‌ தீர்வுகளுக்கு 
இதுவே அடிப்படை) அண்டத்தில்‌ ஒரு புள்ளியில்‌ அக்கோட்பாடே 
செயலற்று விடும்‌ என்று ஊகித்தறிகிறது. கணக்கியலாளர்கள்‌ 

இயன்வழுப்புள்ளி [தபலா] என்று சொல்கிறார்களே, அதற்கு இப்புள்ளி 
ஓர்‌ எடுத்துக்காட்டு. உண்மையில்‌ வெளி-காலம்‌ சீரானது, கிட்டத்தட்ட 
தட்டையானது என்ற அனுமானத்தின்‌ அடிப்படையிலேயே நம்‌ அறிவியல்‌ 
கோட்பாடுகள்‌ எல்லாம்‌ வகுத்துரைக்கப்படுகின்றன. எனவே அவை 
வெளி-கால வளைவு ஈறில்லாமல்‌ இருக்கும்‌ மாவெடிப்பு 
இயன்வழுப்புள்ளியில்‌ செயலற்றுப்‌ போகின்றன. இதன்‌ பொருள்‌ 
என்னவென்றால்‌ மாவெடிப்புக்கு முன்‌ ஏதேனும்‌ நிகழ்ச்சிகள்‌ 
நடந்திருந்தாலும்‌ கூட அவற்றைப்‌ பயன்படுத்திப்‌ பிறகு என்ன நிகழும்‌ 
என்பதை உறுதி செய்ய முடியாது போகலாம்‌. ஏனெனில்‌ 
ஊகித்தறியப்படும்‌ தன்மை மாவெடிப்பில்‌ செயலிழந்து விடும்‌. 


இதே போன்று மாவெடிப்புக்குப்‌ பின்‌ என்ன நிகழ்ந்திருக்கிறது 
என்பது மட்டும்‌ நமக்குத்‌ தெரியும்‌ என்றால்‌ - உண்மையிலும்‌ அப்படித்தான்‌ 
- நம்மால்‌ அதற்கு முன்‌ என்ன நிகழ்ந்தது என்பதை உறுதி செய்ய 
முடியாது. நம்மைப்‌ பொறுத்த வரை மாவெடிப்புக்கு முன்‌ 
நிகழ்ந்தவற்றிற்குத்‌ தொடர்விளைவுகளேதும்‌ இருக்க முடியாது. அவை 
அண்டத்தின்‌ அறிவியல்‌ மாதிரியமைப்பில்‌ ஒரு பகுதியாகச்‌ சேரக்‌ கூடாது. 
எனவே நாம்‌ மாதிரியமைப்பிலிருந்து அவற்றை வெட்டி நீக்கி விட்டு 
காலம்‌ மாவெடிப்பில்‌ தொடங்கியதாகச்‌ சொல்ல வேண்டும்‌. 


காலத்திற்கு ஒரு தொடக்கம்‌ உள்ளது என்ற கருத்தைப்‌ பலர்‌ 
விரும்பவில்லை. இது தெய்வச்‌ செயலை நம்புவது போல்‌ உள்ளது 
என்பதே அனேகமாய்‌ இதற்குக்‌ காரணமாக இருக்க வேண்டும்‌ (மறுபுறம்‌ 
கத்தோலிக்கத்‌ திருச்சபை மாவெடிப்பு மாதிரியமைப்பைப்‌ பயன்படுத்திக்‌ 


கொண்டது; இது விவிலியத்துடன்‌ ஒத்திருப்பதாக 1951இல்‌ 


அதிகாரபூர்வமாக அறிவித்தது), எனவே ஒரு மாவெடிப்பு நிகழ்ந்தது 
என்ற முடிவுக்கு வருவதைத்‌ தவிர்க்க பல முயற்சிகள்‌ நடைபெற்றன. 
மிகப்‌ பரந்த ஆதரவு பெற்ற முன்மொழிவு சீர்‌ நிலவரக்‌ கோட்பாடு 
[steady state theory] என்றழைக்கப்பட்டது. நாஜி ஆக்கிரமிப்புக்குள்ளான 
ஆஸ்திரியாவிலிருந்து அகதிகளாக வந்த ஹெர்மண்ட்‌ பாந்தி, தாமஸ்‌ 
கோல்டு ஆகிய இருவரும்‌ போர்க்காலத்தின்‌ போது தொலைநிலைமானி 
உருவாக்கத்தில்‌ தங்களோடு பணியாற்றிய பிரித்தானியர்‌ ஃபிரட்‌ 
ஹாயிலோடு சேர்ந்து 1948இல்‌ இவ்வாறு முன்மொழிந்தனர்‌. திரள்கள்‌ 
ஒன்றைவிட்டொன்று விலகிச்‌ செல்லச்‌ செல்ல, இடைப்பட்ட 

விரிவடையும்‌ அட்டம்‌ 


இடைவெளிகளில்‌ தொடர்ச்சியாகப்‌ படைக்கப்பட்டுக்‌ கொண்டிருக்கும்‌ 
புதிய பருப்பொருளிலிருந்து தொடர்ச்சியாகப்‌ புதிய திரள்கள்‌ உருவாகிக்‌ 
கொண்டிருக்கின்றன என்பதே அவர்கள்‌ முன்மொழிந்த கருத்து. எனவே 
எல்லாக்‌ காலங்களிலும்‌, அதே போல வெளியின்‌ எல்லாப்‌ புள்ளிகளிலும்‌ 
அண்டம்‌ கிட்டத்தட்ட ஒன்றே போல்‌ காட்சியளிக்கும்‌. சீர்‌ நிலவரக்‌ 
கோட்பாட்டுக்காக வேண்டி தொடர்ச்சியாகப்‌ பருப்பொருள்‌ படைக்கப்படும்‌ 
கருத்துக்கு இடமளிக்கும்‌ விதத்தில்‌ பொதுச்‌ சார்பியலைத்‌ திருத்தியமைக்க 
நேரிட்டது. ஆனால்‌ இப்படைப்பு வீதம்‌ மிகக்‌ குறைவே (ஆண்டுக்கு 
கன கிலோ மீட்டருக்கு சுமாராக ஒரு துகள்‌ என்கிற அளவுக்கு) என்பதால்‌ 
அது பரிசோதனையுடன்‌ முரண்படவில்லை. இக்கோட்பாடு அத்தியாயம்‌ 
1இல்‌ எடுத்துரைக்கப்பட்ட பொருளில்‌ ஒரு நல்ல அறிவியல்‌ கோட்பாடாக 
இருந்தது: எளிமையானதாகவும்‌ நோக்காய்வு முறையில்‌ சோதித்தறியக்‌ 
கூடிய திட்டவட்டமான ஊகங்களைச்‌ செய்வதாகவும்‌ இருந்தது. இதன்‌ 
ஊகங்களில்‌ ஒன்று என்னவென்றால்‌ அண்டத்தில்‌ எங்கு நோக்கினும்‌ 
எப்போது நோக்கினும்‌ எந்தக்‌ குறிப்பிட்ட வெளிப்‌ பருமளவிலும்‌ திரள்கள்‌ 
அல்லது ஒத்தப்‌ பொருட்களின்‌ எண்ணிக்கை ஒன்றாகவே இருக்க 
வேண்டும்‌. 1950களின்‌ பிற்பகுதியிலும்‌ 1960களின்‌ முற்பகுதியிலும்‌ 
கேம்பிரிட்ஜில்‌ மார்ட்டின்‌ ரைல்‌ (இவரும்கூட போர்க்‌ காலத்தில்‌ 
தொலைநிலைமானி உருவாக்கத்தில்‌ பாந்தி, கோல்டு, ஹாயில்‌ 
ஆகியோரோடு சேர்ந்து பணியாற்றியவரே) தலைமையிலான 
வானியலாளர்‌ குழு புற வெளியிலிருந்து வரும்‌ வானொலி அலைகளின்‌ 
மூலங்களைப்‌ பற்றி ஆய்வு நடத்தியது. இந்த வானொலி அலை மூலங்களில்‌ 
பெரும்பாலானவை நமது திரளுக்குப்‌ புறத்தே இருந்தாக வேண்டும்‌ 
(உண்மையில்‌ அவற்றில்‌ பலவற்றை மற்றத்‌ திரள்களோடு 
அடையாளப்படுத்தலாம்‌) என்பதையும்‌ வலுவான மூலங்களைக்‌ காட்டிலும்‌ 
நலிந்த மூலங்களே மேலதிகமாய்‌ இருந்தன என்பதையும்‌ அக்குழு 
காட்டியது. நலிந்த மூலங்கள்‌ அதிகத்‌ தொலைவில்‌ இருப்பவை எனவும்‌ 
வலுவான மூலங்கள்‌ அருகில்‌ இருப்பவை எனவும்‌ அவர்கள்‌ 
விளக்கமளித்தனர்‌. பிறகு வெளியின்‌ அலகுப்‌ பருமளவு 
ஒவ்வொன்றுக்குமான பொது மூலங்கள்‌ தொலைவில்‌ இருப்பவற்றுக்கு 
உள்ளதைக்‌ காட்டிலும்‌ அருகில்‌ இருப்பவற்றுக்குக்‌ குறைவாகவே 
உள்ளதாகத்‌ தோன்றியது. அண்டத்தின்‌ வேறு எவ்விடத்தையும்‌ விட 
அலை மூலங்கள்‌ குறைவாக உள்ள ஒரு பெருவட்டாரத்தின்‌ நடுவில்‌ 

நாம்‌ இருக்கிறோம்‌ என்பது இதன்‌ பொருளாக இருக்கலாம்‌. இதற்கு 
மாற்றாகக்‌ கதிரலைகள்‌ நம்மை நோக்கிப்‌ பயணத்தைத்‌ தொடக்கிய 
காலத்தில்‌ மூலங்கள்‌ இப்போது உள்ளதைக்‌ காட்டிலும்‌ அதிகமாக 
இருந்திருக்கும்‌ என்பதும்‌ இதன்‌ பொருளாக இருக்கலாம்‌. இரு 
விளக்கங்களுமே சீர்‌ நிலவரக்‌ கோட்பாட்டின்‌ ஊகங்களோடு முரண்பட்டன. 
மேலும்‌ 1965இல்‌ பென்சியாஸ்‌, வில்சன்‌ ஆகியோரின்‌ நுண்ணலைக்‌ 
கதிர்வீச்சுக்‌ கண்டுபிடிப்பும்‌ அண்டம்‌ கடந்த காலத்தில்‌ இன்னுங்கூட 
வெகு அடர்த்தியாகத்தான்‌ இருந்திருக்க வேண்டும்‌ என்பதைக்‌ காட்டியது. 
எனவே சீர்‌ நிலவரக்‌ கோட்பாட்டைக்‌ கைவிட வேண்டியதாயிற்று. 


மாவெடிப்பு நிகழ்ந்திருக்க வேண்டும்‌, எனவே காலத்திற்கு ஒரு 
தொடக்கம்‌ இருந்திருக்க வேண்டும்‌ என்ற முடிவுக்கு வருவதைத்‌ 
தவிர்ப்பதற்கு இன்னொரு முயற்சி நடைபெற்றது. 1963இல்‌ எவ்ஜெனி 
லிஃப்ஷிட்ஸ்‌, அய்சக்‌ கலாட்னிகோவ்‌ ஆகிய இரு ருஷ்ய அறிவியலாளர்கள்‌ 
இந்த முயற்சியைச்‌ செய்தார்கள்‌. அவர்கள்‌ முன்மொழிந்த கருத்து இதுதான்‌: 
மாவெடிப்பு பிரீட்மேனின்‌ மாதிரியமைப்புகளுக்கு மட்டுமே 
உரித்தானதொரு சிறப்பாக இருக்கக்‌ கூடும்‌. பார்க்கப்‌ போனால்‌ இந்த 
மாதிரியமைப்புகள்‌ மெய்யான அண்டத்திற்கு நெருக்கமான தோராயங்கள்‌ 
மட்டுமே. ஒருவேளை, கிட்டத்தட்ட மெய்யான அண்டத்தைப்‌ 
போலிருக்கும்‌ மாதிரியமைப்புகள்‌ அனைத்திலும்‌ பிரீட்மேனுடையது மட்டும்‌ 
மாவெடிப்பாகிய இயன்வழுப்புள்ளியைத்‌ தன்னகத்தே கொண்டிருக்கும்‌. 
பிரீட்மேன்‌ மாதிரியமைப்புகளில்‌ திரள்கள்‌ எல்லாம்‌ நேரடியாக 
ஒன்றைவிட்டொன்று விலகிச்‌ சென்று கொண்டிருக்கின்றன. எனவே கடந்த 
காலத்தில்‌ ஏதோ ஒரு நேரத்தில்‌ இவை எல்லாம்‌ ஒரே இடத்தில்‌ இருந்தன 
என்பதில்‌ வியப்பில்லை. ஆனால்‌ மெய்யான அண்டத்தில்‌ திரள்கள்‌ 
ஒன்றைவிட்டொன்று விலகிச்‌ செல்வது மட்டும்‌ அல்லாமல்‌ பக்கவாட்டிலும்‌ 
சிறு திசைவேகங்கள்‌ கொண்டுள்ளன. எனவே உண்மையில்‌ அவை 
எல்லாம்‌ ஒரு போதும்‌ சரியாக ஒரே இடத்தில்‌ இருந்திருக்கத்‌ 
தேவையில்லை, மிக நெருக்கமாகச்‌ சேர்ந்து இருந்தாலே போதும்‌. 
அப்படியானால்‌ நடப்பில்‌ விரிவடைந்து செல்லும்‌ அண்டமானது 
மாவெடிப்பாகிய இயன்வழுப்புள்ளியிலிருந்து வராமல்‌ அதற்கும்‌ 
முன்பாகவே நிகழ்ந்த சுருங்கும்‌ கட்டத்திலிருந்து வந்திருக்கலாம்‌. அண்டம்‌ 
தகர்வுற்று விட்டதால்‌ அதிலிருந்த துகள்கள்‌ அனைத்தும்‌ மோதிக்‌ கொண்டு 
விடாமல்‌ ஒன்றையொன்று கடந்து பிறகு விலகி தொலைவாகவும்‌ பறந்து 

போயிருக்கலாம்‌, இதுவே அண்டத்தின்‌ இப்போதைய விரிவாக்கத்துக்குக்‌ 
காரணமாக இருக்கலாம்‌. மெய்யான அண்டம்‌ ஒரு மாவெடிப்போடு 
தொடங்கியிருக்க வேண்டுமா என்பதை நாம்‌ எவ்வாறு சொல்லக்‌ கூடும்‌? 
லிஃப்ஷிட்ஸ்‌, கலாட்னிகோவ்‌ ஆகியோர்‌ என்ன செய்தார்கள்‌ என்றால்‌, 
கிட்டத்தட்ட பிரீட்மேனின்‌ மாதிரியமைப்புகளைப்‌ போல்‌ இருந்தாலும்‌ 
மெய்யான அண்டத்தில்‌ காணப்படும்‌ திரள்களின்‌ ஒழுங்கின்மைகளையும்‌ 
வரைமுறையற்றத்‌ திசைவேகங்களையும்‌ கணக்கில்‌ கொண்ட அண்ட 
மாதிரியமைப்புகளை ஆராய்ந்தார்கள்‌. திரள்கள்‌ முன்போல்‌ எப்போதும்‌ 
நேரடியாக ஒன்றைவிட்டொன்று விலகிச்‌ சென்று கொண்டிருப்பதில்லை 
என்றாலும்‌ இத்தகைய மாதிரியமைப்புகள்‌ ஒரு மாவெடிப்போடு தொடங்கக்‌ 
கூடும்‌ என அவர்கள்‌ காட்டினார்கள்‌. ஆனால்‌ அவர்கள்‌ திரள்கள்‌ 
எல்லாம்‌ சரியான வழியிலேயே நகர்ந்து கொண்டிருக்கும்படியான 
குறிப்பிட்ட சில விதிவிலக்கான மாதிரியமைப்புகளில்‌ மட்டுமே இது 
இன்னமும்‌ சாத்தியமாகும்‌ என வாதிட்டார்கள்‌. அவர்கள்‌ 
பிரீட்மேனுடையதைப்‌ போன்ற மாதிரியமைப்புகளில்‌ மாவெடிப்பாகிய 
இயன்வழுப்புள்ளியோடு இருக்கக்‌ கூடியவற்றைக்‌ காட்டிலும்‌ 
அஃதில்லாதவை ஈறில்லாத்‌ தொகையில்‌ கூடுதலாய்‌ இருப்பதாகத்‌ 
தோன்றுவதால்‌ உண்மையில்‌ ஒரு மாவெடிப்பு நிகழவில்லை என்ற 
முடிவுக்கே நாம்‌ வர வேண்டும்‌ என வாதிட்டார்கள்‌. ஆனால்‌ 
பிரீட்மேனுடையதைப்‌ போன்ற மாதிரியமைப்புகளில்‌ மேலதிகமாய்‌ 
பொதுத்‌ தன்மை கொண்ட ஒரு வகைக்கு இயன்வழுப்புள்ளிகள்‌ இருக்கவே 
செய்கின்றன என்பதையும்‌ அந்த மாதிரியமைப்புகளில்‌ திரள்கள்‌ 
தனிச்சிறப்பான எவ்வழியிலும்‌ நகர்ந்து கொண்டிருக்கவில்லை என்பதையும்‌ 
அவர்கள்‌ பிற்பாடு உணர்ந்தார்கள்‌. எனவே அவர்கள்‌ 1970இல்‌ தங்கள்‌ 
வாதத்தை விலக்கிக்‌ கொண்டார்கள்‌. 


லிஃப்ஷிட்சும்‌ கலாட்னிகோவும்‌ செய்த ஆய்வுப்பணி மதிப்பு 
மிக்கது. ஏனென்றால்‌ பொதுச்‌ சார்பியல்‌ கோட்பாடு சரியானதாக 
இருக்குமானால்‌ அண்டத்திற்கு ஓர்‌ இயன்வழுப்புள்ளி, அதாவது ஒரு 
மாவெடிப்பு இருந்திருக்கக்‌ கூடும்‌ என அது காட்டியது, ஆனால்‌ அது 
மையக்‌ கேள்விக்குத்‌ தீர்வு காணவில்லை: நமது அண்டத்திற்கு ஒரு 
மாவெடிப்பு, ஒரு காலத்‌ தொடக்கம்‌ இருந்திருக்க வேண்டும்‌ என பொதுச்‌ 
சார்பியல்‌ ஊகிக்கிறதா? பிரித்தானிய கணக்கியலாளரும்‌ 
இயற்பியலாளருமான ரோஜர்‌ பென்ரோஸ்‌ 1965இல்‌ அறிமுகம்‌ செய்த 

அடியோடு மாறுபட்ட அணுகுமுறையிலிருந்து இந்த வினாவிற்கு விடை 
பிறந்தது. ஈர்ப்பு எப்போதும்‌ கவரும்‌ தன்மையுடையது என்ற 
உண்மையோடு கூடவே பொதுச்‌ சார்பியலில்‌ ஒளிக்‌ கூம்புகள்‌ நடந்து 
கொள்ளும்‌ விதத்தைப்‌ பயன்படுத்தி தானே தன்‌ ஈர்ப்பினால்‌ தகர்வுறும்‌ 
விண்மீன்‌ ஒரு வட்டாரத்தில்‌ மாட்டிக்‌ கொள்வதையும்‌ அதன்‌ பரப்பு 
இறுதியில்‌ சுன்ன உருவளவுக்குச்‌ சுருங்கி விடுவதையும்‌ அவர்‌ காட்டினார்‌. 
வட்டாரத்தின்‌ பரப்பு சுன்னமாகச்‌ சுருங்குவதால்‌ அதன்‌ பருமளவும்‌ 
அவ்வாறே சுருங்கியாக வேண்டும்‌. விண்மீனில்‌ அடங்கிய பருப்பொருள்‌ 
அனைத்தும்‌ சுன்னப்‌ பருமளவு கொண்ட ஒரு வட்டாரத்துக்குள்‌ நெருக்கித்‌ 
திணிக்கப்படும்‌, இதனால்‌ பருப்பொருள்‌ அடர்த்தியும்‌ வெளி-கால வளைவும்‌ 
ஈறில்லாததாகி விடுகின்றன. அதாவது, கருந்துளை என அறியப்படும்‌ 
ஒரு வெளி-கால வட்டாரத்துக்குள்‌ அடங்கிய இயன்வழுப்புள்ளியை 
நாம்‌ வந்தடைகிறோம்‌. 


பென்ரோஸ்‌ வந்தடைந்த முடிவு எடுத்த எடுப்பில்‌ விண்மீன்களுக்கு 
மட்டுமே பொருந்தியது; அண்டம்‌ முழுவதற்கும்‌ அதன்‌ கடந்த காலத்தில்‌ 
மாவெடிப்பாகிய இயன்வழுப்புள்ளி ஒன்று இருந்ததா? என்ற வினாவைப்‌ 
பற்றி அது சொல்வதற்கு ஒன்றுமில்லை. எவ்வாறாயினும்‌ பென்ரோஸ்‌ 
தனது தேற்றத்தை வெளியிட்ட நேரத்தில்‌ நான்‌ ஆராய்ச்சி மாணவனாக 
இருந்தேன்‌. அப்போது என்னுடைய முனைவர்‌ பட்ட ஆய்வுரையை 
நிறைவு செய்வதற்கு ஒரு சிக்கல்‌ கிடைக்காதா என்று தேடி அலைந்து 
கொண்டிருந்தேன்‌. ஈராண்டுகள்‌ முன்னதாகத்தான்‌ எனக்கு லூ கெஹரிக்‌ 
நோய்‌ அல்லது இயங்கு நரம்பியல்‌ நோய்‌ என்று பரவலாக அறியப்பட்ட 
ஏ.எல்‌.எஸ்‌. நோய்‌ வந்திருப்பதாகக்‌ கண்டறியப்பட்டது. நான்‌ இன்னும்‌ 
ஓரிரு ஆண்டுகள்‌ மட்டுமே உயிர்‌ வாழ முடியும்‌ என்று எனக்கு அறியத்‌ 
தந்தார்கள்‌. இந்நிலையில்‌ நான்‌ என்‌ முனைவர்‌ பட்டத்துக்காக உழைப்பதில்‌ 
அவ்வளவாகப்‌ பொருளில்லை எனத்‌ தோன்றியது - அவ்வளவு காலம்‌ 
பிழைத்திருக்க முடியும்‌ என்று எதிர்பார்க்கவில்லை. ஈராண்டுகள்‌ கழிந்து 
விட்ட போதிலும்‌ என்‌ நிலை அவ்வளவு மோசமடைந்து விடவில்லை. 
உண்மையில்‌ யாவும்‌ எனக்கு ஓரளவு நல்லபடியாகவே நடந்து 
கொண்டிருந்தன. ஜேன்‌ வைல்டு எனும்‌ அருமையான 
பெண்ணொருத்தியுடன்‌ எனக்குத்‌ திருமணம்‌ உறுதியாகி விட்டது. ஆனால்‌ 
திருமணம்‌ செய்து கொள்ள எனக்கு வேலை வேண்டும்‌. வேலை கிடைக்க 
முனைவர்‌ பட்டம்‌ வேண்டும்‌. 

ஈர்ப்புத்‌ தகர்வுக்கு உள்ளாகும்‌ எந்த உருவும்‌ இறுதியில்‌ 
இயன்வழுப்புள்ளிபாக அமைந்தே தீரும்‌ என்ற பென்ரோசின்‌ தேற்றத்தைப்‌ 
பற்றி நான்‌ 1965இல்‌ படித்தறிந்தேன்‌. காலத்தின்‌ திசை நேர்மாறானால்‌, 
அதாவது தகர்வு விரிவாக்கமானால்‌, அவரது தேற்றத்தின்‌ வரையறைகள்‌ 
அப்போதும்‌ பொருந்தும்‌ என்பதை விரைவில்‌ உணர்ந்து கொண்டேன்‌- 
அண்டமானது இக்காலத்தில்‌ பெருவீதங்களில்‌ கிட்டத்தட்ட பிரீட்மேனின்‌ 
மாதிரியமைப்பைப்‌ போன்றதாகவே இருக்க வேண்டும்‌ என்பது நிபந்தனை. 
தகர்வுறும்‌ எந்த விண்மீனும்‌ ஓர்‌ இயன்வழுப்புள்ளியில்‌ போய்‌ முடிந்தாக 
வேண்டும்‌ என்று பென்ரோசின்‌ தேற்றம்‌ காட்டியிருந்தது. பிரீட்மேனின்‌ 
மாதிரியமைப்பைப்‌ போன்ற விரிவடையும்‌ எந்த அண்டமும்‌ ஓர்‌ 
இயன்வழுப்புள்ளியிலிருந்துதான்‌ தொடங்கியிருக்க வேண்டும்‌ என காலத்‌ 
திசைமாற்ற வாதம்‌ காட்டியது. வெளியில்‌ அண்டம்‌ ஈறில்லாததாய்‌ 
இருப்பது செய்நுட்பக்‌ காரணங்களால்‌ பென்ரோசின்‌ தேற்றத்துக்குத்‌ 
தேவைப்பட்டது. எனவே உண்மையில்‌ இத்தேற்றத்தைப்‌ பயன்படுத்துவதன்‌ 
வாயிலாக, அண்டம்‌ மீண்டும்‌ தகர்வுறுவதைத்‌ தவிர்ப்பதற்குப்‌ போதுமான 
வேகத்தில்‌ விரிவடைந்து கொண்டிருக்கிறது என்றால்‌ மட்டுமே 
இயன்வழுப்புள்ளி என ஒன்று இருக்கும்‌ என்று என்னால்‌ மெய்ப்பிக்க 
முடிந்தது (ஏனென்றால்‌ இந்த வகையான பிரீட்மேனின்‌ மாதிரியமைப்புகள்‌ 
மட்டுமே வெளி வகையில்‌ ஈறில்லாதவை). 


இயன்வழுப்புள்ளிகள்‌ நேரிட்டாக வேண்டும்‌ என்பதை 
மெய்ப்பிக்கும்‌ தேற்றங்களிலிருந்து இந்த வரையறையையும்‌ ஏனைய 
செய்நுட்ப வரையறைகளையும்‌ நீக்குவதற்கு நான்‌ புதிய கணக்கியல்‌ 
நுட்பங்களை அடுத்த சில ஆண்டுகளில்‌ வளர்த்தெடுத்தேன்‌. இறுதியில்‌ 
இது குறித்து 1970இல்‌ பென்ரோசும்‌ நானும்‌ கூட்டு ஆய்வேடு 
வரைந்தோம்‌. ஆகக்‌ கடைசியில்‌ இந்த அறிக்கை ஒரு மாவெடிப்பாகிய 
இயன்வழுப்புள்ளி நேரிட்டிருக்க வேண்டும்‌ என்பதை மெய்ப்பித்தது - 
பொதுச்‌ சார்பியல்‌ சரியானது என்பதையும்‌ அண்டம்‌ நாம்‌ நோக்கியறியும்‌ 
அளவுக்கான பருப்பொருளைத்‌ தன்னகத்தே கொண்டுள்ளது என்பதையும்‌ 


மட்டுமே நிபந்தனைகளாக்குகிறோம்‌. எங்கள்‌ ஆய்வுப்‌ பணிக்குப்‌ பெரும்‌ 
அளவில்‌ எதிர்ப்பு வந்தது. எதிர்ப்பு தெரிவித்த ஒரு பகுதியினர்‌ ரஷ்யர்கள்‌; 
அறிவியல்‌ முன்னுறுதிக்‌ கொள்கையில்‌ [termini] அவர்களுக்கிருந்த 
மார்க்சிய நம்பிக்கையே இந்த: எதிர்ப்புக்குக்‌ காரணம்‌. மற்றொரு பகுதியினர்‌ 
இயன்வழுப்புள்ளிகள்‌ என்ற முழுக்‌ கருத்துமே வெறுப்புக்குரியது என்றும்‌ 

அய்ன்ஸ்டைன்‌ கோட்பாட்டின்‌ அழகைக்‌ கெடுப்பதாகும்‌ என்றும்‌ கருதினர்‌. 
ஆனால்‌ உண்மையில்‌ யாராலும்‌ கணக்கியல்‌ தேற்றத்தை எதிர்த்து வாதிட 
முடியாது. ஆகவே முடிவில்‌ எங்களது பணி பொதுவாக 
ஏற்புடையதாயிற்று. இப்போதெல்லாம்‌ அனேகமாய்‌ ஒவ்வொருவருமே 
அண்டம்‌ ஒரு மாவெடிப்பு இயன்வழுப்புள்ளியிலிருந்து தொடங்கியது 
எனக்‌ கொள்கிறார்‌. வேடிக்கை என்னவென்றால்‌ பிறகு நானே எனது 
மனத்தை மாற்றிக்‌ கொண்டு விட்டேன்‌, உண்மையில்‌ அண்டத்தின்‌ 
தொடக்கத்தில்‌ இயன்வழுப்புள்ளி எதுவும்‌ இருக்கவில்லை என இப்பே ஈது 
மற்ற இயற்பியலாளர்களுக்குப்‌ புரிய வைக்க முயன்று வருகிறேன்‌. கற்றை 
விளைவுகளைக்‌ கணக்கில்‌ எடுத்துக்‌ கொண்ட உடனே அது மறைந்து 
விட முடியும்‌ என்பதை நாம்‌ பின்னர்‌ பார்க்க இருக்கிறோம்‌. 


பல்லாயிரம்‌ ஆண்டுகளில்‌ அண்டம்‌ பற்றி மனிதனுக்கு உண்டான 
பார்வை எப்படி அரை நூற்றாண்டுக்கும்‌ குறைந்த காலத்தில்‌ மாறிப்‌ 
போய்‌ விட்டது என்பதை இந்த அத்தியாயத்தில்‌ பார்த்திருக்கிறோம்‌. 
அண்டம்‌ விரிவடைந்து செல்கிறது என்று ஹபிள்‌ கண்டுபிடித்ததும்‌, விரிந்து 
பரந்த அண்டத்தில்‌ நமது புவிக்‌ கோள்‌ அற்ப சொற்பமானதே என்பது 
உணரப்பட்டதும்‌ வெறும்‌ தொடக்கப்‌ புள்ளிதான்‌. பரிசோதனைச்‌ சான்றும்‌ 
கோட்பாட்டுச்‌ சான்றும்‌ வளர வளர அண்டத்திற்குக்‌ கால வகையில்‌ 
ஒரு தொடக்கம்‌ இருந்திருக்க வேண்டும்‌ என்பது மென்மேலும்‌ தெளிவாகி 
வந்தது. இறுதியாக 1970இல்‌ அய்ன்ஸ்ன்டைனின்‌ பொதுச்‌ சார்பியல்‌ 
கோட்பாட்டின்‌ அடிப்படையில்‌ பென்ரோசும்‌ நானும்‌ இதனை 
நிரூபித்தோம்‌. இந்நிரூபணம்‌ பொதுச்‌ சார்பியல்‌ ஒரு முழுமையற்றக்‌ 
கோட்பாடுதான்‌ எனக்‌ காட்டியது: அண்டம்‌ எவ்வாறு தொடங்கியது 
என்பதை அதனால்‌ நமக்குச்‌ சொல்ல முடியாது. ஏனென்றால்‌ தானுட்பட 
எல்லா இயற்பியல்‌ கோட்பாடுகளுமே அண்டத்தின்‌ தொடக்கத்தில்‌ 
செயலிழந்து விடுமென அது ஊகிக்கிறது. எப்படியாயினும்‌ பொதுச்‌ 
சார்பியல்‌ தன்னை ஒரு பகுதிக்‌ கோட்பாடு என்றுதான்‌ கூறிக்‌ கொள்கிறது. 
அண்டத்தின்‌ மிக முற்பட்ட நிலையில்‌ அது மிகச்‌ சிறியதாக இருந்த 
ஒரு காலம்‌ இருந்திருக்க வேண்டும்‌ என்பதையே இயன்வழுப்புள்ளித்‌ 
தேற்றங்கள்‌ உண்மையில்‌ காட்டுகின்றன, ஆகவே இருபதாம்‌ நூற்றாண்டின்‌ 
மற்றொரு மாபெரும்‌ பகுதிக்‌ கோட்பாடான கற்றை இயங்கியலின்‌ சிறுவீத 
விளைவுகளை இனிமேலும்‌ கண்டுகொள்ளாமல்‌ இருக்க முடியாது. பிறகு 
1970களின்‌ தொடக்கத்தில்‌, அண்டம்‌ பற்றிய புரிதலுக்கான நம்‌ தேடலை 

அசாதாரண அளவுக்கு மிகப்‌ பெரியது பற்றிய நம்‌ கோட்பாட்டிலிருந்து 
அசாதாரண அளவுக்கு மிகச்‌ சிறியது பற்றிய நம்‌ கோட்பாட்டை நோக்கித்‌ 
திருப்ப வேண்டியதாயிற்று. கற்றை இயங்கியல்‌ எனும்‌ இந்தக்‌ கோட்பாடு 
அடுத்தபடியாக விவரிக்கப்படும்‌. அதன்‌ பிறகு இந்த இரு பகுதிக்‌ 
கோட்பாடுகளையும்‌ ஒற்றை ஈர்ப்பியல்‌ கற்றைக்‌ கோட்பாடாக 
இணைப்பதற்கான முயற்சிகளின்‌ பக்கம்‌ திரும்புவோம்‌. 


4 


உறுதியின்மைக்‌ கொள்கை 


அறிவியல்‌ கோட்பாடுகள்‌, குறிப்பாக நியூட்டனின்‌ ஈர்ப்புக்‌ 
கோட்பாடு அடைந்த வெற்றியைத்‌ தொடர்ந்து 19ஆம்‌ நூற்றாண்டின்‌ 
தொடக்கத்தில்‌ மார்க்விஸ்‌ டி லேப்லஸ்‌ என்ற பிரெஞ்சு அறிவியலாளர்‌ 
அண்டம்‌ முழுக்க முழுக்க முன்னுறுதிக்‌ கொள்கை முறையில்‌ அமைந்தது 
என வாதிட்டார்‌. நமக்கு ஒரு நேரத்தில்‌ அண்டத்தின்‌ முழு நிலை 
தெரிந்திருந்தாலே போதும்‌, அண்டத்தில்‌ நிகழப்‌ போகிற ஒவ்வொன்றையும்‌ 
ஊகித்தறிய வழி செய்யக்‌ கூடிய ஒரு சில அறிவியல்‌ விதிகள்‌ இருக்க 
வேண்டுமென லேப்லஸ்‌ முன்மொழிந்தார்‌. எடுத்துக்காட்டாக, ஒரு 
குறிப்பிட்ட நேரத்தில்‌ ஞாயிறு மற்றும்‌ கோள்களின்‌ நிலைகளும்‌ 
வேகங்களும்‌ நமக்குத்‌ தெரிந்திருக்குமானால நாம்‌ நியூட்டனின்‌ விதிகளைப்‌ 
பயன்படுத்தி வேறெந்த நேரத்திலும்‌ ஞாயிற்றுக்‌ குடும்பம்‌ இருக்கக்‌ கூடிய 
நிலவரத்தைக்‌ கணக்கிட்டுக்‌ கொள்ளலாம்‌. இந்நேர்வில்‌ முன்னுறுதிக்‌ 
கொள்கை ஓரளவு கண்கூடாகவே தெரிகிறது. ஆனால்‌ லேப்லஸ்‌ ஒரு 
படி மேலே போய்‌ மனிதர்கள்‌ நடந்து கொள்ளும்‌ விதம்‌ உட்பட மற்ற 
ஓவ்வொன்றையுமே ஆளும்‌ இதே போன்ற விதிகள்‌ உள்ளன என 
அனுமானம்‌ செய்து கொண்டார்‌. 


அறிவியல்‌ முன்னுறுதிக்‌ கொள்கையானது உலகில்‌ தலையிட்டுச்‌ 
செயல்புரியக்‌ கடவுளுக்குள்ள சுதந்தரத்தில்‌ குறுக்கிடுவதாகக்‌ கருதி 
அக்கொள்கையைப்‌ பலர்‌ வன்மையாக எதிர்த்தனர்‌. இருந்தாலும்‌ இதுவே 
இந்நூற்றாண்டின்‌ தொடக்க ஆண்டுகள்‌ வரை அறிவியலின்‌ நிலைத்தர 
அனுமானமாக இருந்து வந்தது. விண்மீன்‌ போன்ற ஒரு சூடான பொருள்‌ 

அல்லது உரு ஈறில்லா வீதத்தில்‌ கதிர்வீச்சு முறையில்‌ ஆற்றல்‌ உமிழ்ந்தாக 
வேண்டும்‌ என லார்ட்‌ ரைலே, சர்‌ ஜேம்ஸ்‌ ஜீன்ஸ்‌ ஆகிய பிரித்தானிய 
அறிவியலாளர்களின்‌ கணக்கீடுகளிலிருந்து தெரிய வந்த போது இந்த 
நம்பிக்கையைக்‌ கைவிட வேண்டியதற்கான முதல்‌ அறிகுறிகளில்‌ ஒன்று 
வெளிப்பட்டது. அக்காலத்தில்‌ நாம்‌ நம்பிக்‌ கொண்டிருந்த விதிகளின்படி 
சூடாக உள்ள ஒரு பொருள்‌ எல்லா அதிர்வெண்களிலும்‌ சம அளவில்‌ 
மின்காந்த அலைகளை (கதிரலைகள்‌, கண்ணுக்குத்‌ தெரியும்‌ 
ஒளி அல்லது ஊடு கதிர்கள்‌ போன்றவை) வீசியாக வேண்டும்‌. 
எடுத்துக்காட்டாக, ஒரு சூடான பொருள்‌ அலைகளின்‌ வடிவில்‌ 
ஆற்றலைக்‌ கதிர்வீச்சாக வெளிப்படுத்தும்‌ போது வினாடிக்கு இரண்டு 
முதல்‌ மூன்று மில்லியன்‌ மில்லிபன்‌ அலைகள்‌ கொண்ட அதிர்வெண்களுக்கு 
உமிழும்‌ அதே அளவு ஆற்றலை வினாடிக்கு ஒன்று முதல்‌ இரண்டு 
மில்லியன்‌ மில்லியன்‌ அலைகள்‌ கொண்ட அதிர்வெண்களுக்கும்‌ உமிழும்‌. 
இப்போது ஒரு வினாடிக்கான அலைகளின்‌ எண்ணிக்கைக்கு வரம்பில்லை 
என்பதால்‌ உமிழப்படும்‌ மொத்த ஆற்றல்‌ ஈறில்லாததாய்‌ இருக்கும்‌ 
என்பதே இதன்‌ பொருளாகும்‌. 


வெளிப்படையாகவே கேலிக்குரியதாகத்‌ தெரியும்‌ இந்த முடிவைத்‌ 
தவிர்க்க வேண்டும்‌ என்பதற்காக ஜெர்மன்‌ அறிவியலாளர்‌ மேக்ஸ்‌ பிளாங்க்‌ 
1900இல்‌ முன்மொழிந்தது என்னவென்றால்‌ ஒளியும்‌ ஊடு கதிர்களும்‌ 
மற்ற அலைகளும்‌ தற்போக்கான வீதத்தில்‌ உமிழப்பட முடியாது; அவை 
குறிப்பிட்ட சில பொட்டலங்களாகவே உமிழப்பட முடியும்‌. இந்தப்‌ 
பொட்டலங்களைத்தான்‌ அவர்‌ கற்றைகள்‌ என்றழைத்தார்‌. மேலும்‌, 
ஒவ்வொரு கற்றைக்கும்‌ [ஏய(பா] குறிப்பிட்ட அளவு ஆற்றல்‌ உள்ளது. 
அலைகளின்‌ அதிர்வெண்‌ உயர உயர அந்த ஆற்றலும்‌ அதிகரிக்கும்‌. 
போதுமான அளவுக்கு உயர்ந்த அதிர்வெண்ணில்‌ ஒரே ஒரு கற்றையின்‌ 
உமிழ்வுக்குக்‌ கிடைக்கக்‌ கூடியதைக்‌ காட்டிலும்‌ அதிக ஆற்றல்‌ 
தேவைப்படும்‌. எனவே உயர்‌ அதிர்வெண்களில்‌ கதிர்வீச்சு குறைந்து 
விடும்‌. இதனால்‌ அந்த உரு ஆற்றலை இழக்கும்‌ வீதம்‌ ஈறுள்ளதாக 
இருக்கும்‌. 

சூடான பொருட்களிலிருந்து வரும்‌ கதிர்வீச்சின்‌ 
நோக்கியறியப்பட்ட உமிழ்வு வீதத்துக்குக்‌ கற்றைக்‌ கருதுகோள்‌ மிக 
நன்றாக விளக்கமளித்தது. ஆனால்‌ முன்னுறுதிக்‌ கொள்கை மீதான இதன்‌ 

தாக்கம்‌ 1926 வரை உணரப்படவில்லை. அந்த ஆண்டில்தான்‌ மற்றொரு 
ஜெர்மன்‌ அறிவியலாளர்‌ வெர்னர்‌ ஹெய்சன்பெர்க்‌ தமது புகழ்‌ வாய்ந்த 
உறுதியின்மைக்‌ கொள்கையை |[பncertainity principle] வகுத்துரைத்தார்‌. 
ஒரு துகளின்‌ எதிர்கால நிலையையும்‌ திசைவேகத்தையும்‌ ஊகித்தறிய 
வேண்டுமானால்‌ அதன்‌ நிகழ்கால நிவலயையும்‌ திசைவேகத்தையும்‌ 
திருத்தமாக அளவிடத்‌ தெரிந்திருக்க வேண்டும்‌. இதைச்‌ செய்வதற்குத்‌ 
தெளிவாகத்‌ தெரிந்த வழி துகளின்‌ மீது வெளிச்சம்‌ அடிப்பதே. 
ஒளியலைகள்‌ சிலவற்றைத்‌ துகள்‌ சிதறடிக்கும்‌. இது அத்துகளின்‌ நிலையைக்‌ 
காட்டும்‌. ஆனால்‌ ஒளியலை முகடுகளுக்கு இடையேயான தொலைவைக்‌ 
காட்டிலும்‌ துகளின்‌ நிலையை அதிகத்‌ திருத்தமாக முன்னுறுதி செய்ய 
இயலாது. எனவே துகளின்‌ நிலையைச்‌ சரிநுட்பமாக அளவிட 
வேண்டுமானால்‌ குறுகிய அலைநீளமுள்ள ஒளியைப்‌ பயன்படுத்த 
வேண்டும்‌. இப்போது பிளாங்கின்‌ கற்றைக்‌ கருதுகோளின்படி மனம்‌ 
போன போக்கில்‌ சிறியதொரு ஒளி அளவைப்‌ பயன்படுத்த முடியாது. 
எப்படியும்‌ ஒரு கற்றையாவது பயன்படுத்த வேண்டும்‌. இக்கற்றை துகளைக்‌ 
கலைத்து, அதன்‌ திசை வேகத்தை ஊகித்துச்‌ சொல்ல முடியாதவாறு 
மாற்றி விடும்‌. மேலும்‌, துகளின்‌ நிலையை எந்த அளவுக்குத்‌ திருத்தமாக 
அளவிட வேண்டுமோ அந்த அளவுக்குக்‌ குறுகிய அலைநீளமுள்ள 
ஒளி தேவைப்படுகிறது. எனவே அந்த அளவுக்கு ஒற்றைக்‌ கற்றையின்‌ 
ஆற்றல்‌ அதிகமாகிறது. ஆகவே கற்றைபின்‌ கூடுதல்‌ ஆற்றல்‌ துகளின்‌ 
திசைவேகத்தைக்‌ கலைக்கும்‌. அதாவது, துகளின்‌ நிலையை எந்த 
அளவுக்குத்‌ திருத்தமாக அளவிட முயல்கிறீர்களோ, அதன்‌ வேகத்தை 
அந்த அளவுக்குத்‌ திருத்தக்‌ குறைவாகத்தான்‌ அளவிட முடியும்‌. அதே 
போல்‌ துகளின்‌ வேகத்தை எந்த அளவுக்குத்‌ திருத்தமாக அளவிட 
முயல்கிறீர்களோ அதன்‌ நிலையை அந்த அளவுக்குத்‌ திருத்தக்‌ 
குறைவாகத்தான்‌ அளவிட முடியும்‌. துகளது நிலையின்‌ 
உறுதியின்மையையும்‌ துகளது திசைவேகத்தின்‌ உறுதியின்மையையும்‌ 
துகளது நிறையையும்‌ பெருக்கி வரும்‌ தொகை ஒரு போதும்‌ குறிப்பிட்ட 
ஓர்‌ அளவை விடச்‌ சிறியதாக இருக்க முடியாது என ஹெய்சன்பெர்க்‌ 
காட்டினார்‌. இந்தத்‌ குறிப்பிட்ட அளவே பிளாங்கின்‌ மாறிலி என 
அறியப்படுகிறது. மேலும்‌,. இதன்‌ வரம்பானது துகளின்‌ நிலை அல்லது 
திசைவேகத்தை நாம்‌ அளவிட முயலும்‌ வழியையோ அல்லது துகளின்‌ 
வகையையோ பொறுத்ததன்று. ஹெய்சன்பெர்கின்‌ உறுதியின்மைக்‌ 

கொள்கை என்பது உலகின்‌ ஒரு தவிர்க்க முடியாத அடிப்படைப்‌ 
பண்பாகும்‌. 


நாம்‌ உலகத்தைப்‌ பார்க்கும்‌ விதத்தின்‌ மீது உறுதியின்மைக்‌ 
கொள்கை ஆழமான தாக்கங்கள்‌ பதித்தது. அய்ம்பது. ஆண்டுகளுக்கு 
மேல்‌ கழிந்த பிறகும்‌ கூட இந்தத்‌ தாக்கங்களின்‌ மதிப்பைப்‌ பல 
மெய்யியலாளர்கள்‌ முழுமையாக உணரவில்லை. இவை இன்றளவும்‌ 
மிகுந்த சர்ச்சைக்குரிய செய்திகளாகத்தான்‌ உள்ளன. முழுக்க முழுக்க 
முன்னுறுதிக்‌ கொள்கை வழிப்பட்ட ஓர்‌ அறிவியல்‌ கோட்பாட்டை, ஓர்‌ 
அண்ட மாதிரியமைப்பை வகுக்க வேண்டும்‌ என்ற லேப்லசின்‌ கனவு 
உறுதியின்மைக்‌ கொள்கையால்‌ பொய்த்து விட்டது: அண்டத்தின்‌ இன்றைய 
நிலவரத்தைக்‌ கூட நம்மால்‌ சரிநுட்பமாக அளவிட முடியாது என்றால்‌ 
எதிர்கால நிகழ்ச்சிகளைத்‌ துல்லியமாக ஊகித்துச்‌ சொல்ல முடியாது 
என்பது உறுதி! இயற்கைக்கு அப்பாற்பட்ட ஏதோ ஒரு பிறவிக்கென 
நிகழ்ச்சிகளை முழுமையாக முன்னுறுதி செய்யும்‌ ஒரு சில விதிகள்‌ 
இருப்பதாகவும்‌, இந்தப்‌ பிறவி அண்டத்தின்‌ இப்போதைய நிலவரத்தைக்‌ 
கலைக்காமலே நோக்கியறியக்‌ கூடும்‌ என்றும்‌ இப்போதும்‌ நாம்‌ கற்பனை 
செய்து கொள்ளலாம்‌. ஆனால்‌ அண்டத்தின்‌ இத்தகைய மாதிரியமைப்புகள்‌ 
சாதாரண மனிதர்களாகிய நமக்கு அதிகம்‌ கருத்துக்குரியவை அல்ல. 
ஓக்காம்‌ கத்தி எனப்படும்‌ சிக்கனக்‌ கோட்பாட்டைப்‌ பயன்படுத்தி, 
நோக்கியறிய முடியாத கோட்பாட்டுக்‌ கூறுகளை எல்லாம்‌ வெட்டி 
விடுவதே மேல்‌ எனத்‌ தோன்றுகிறது. இந்த அணுகுமுறையின்‌ 
வழிகாட்டுதலால்‌ 1920களில்‌ ஹெய்சன்பெர்க்‌, எர்வின்‌ ஸ்க்ரோடின்கர்‌, 
பால்‌ டிராக்‌ ஆகியோர்‌ இயங்கியலைத்‌ திருத்தம்‌ செய்து உறுதியின்மைக்‌ 
கொள்கையின்‌ அடிப்படையில்‌ கற்றை இயங்கியல்‌ எனும்‌ புதிய 
கோட்பாட்டை வகுத்துரைத்தனர்‌. இனியும்‌ இக்கோட்பாட்டில்‌ துகள்களுக்கு 
நோக்கியறிய முடியாத, தனித்தனியான, நன்கு வரையறுக்கப்பட்ட 
நிலைகளும்‌ திசைவேகங்களும்‌ இருக்க மாட்டா, இதற்குப்‌ பதிலாக 
அவற்றிற்கு நிலை, திசைவேகம்‌ ஆகியவற்றை இணைத்து வரும்‌ ஒரு 
கற்றை நிலவரம்‌ இருக்கும்‌. 


பொதுவாகச்‌ சொன்னால்‌ கற்றை இயங்கியல்‌ என்பது ஒரு 
நோக்காய்வுக்குத்‌ திட்டவட்டமான ஒற்றை முடிவை ஊகித்துச்‌ 
சொல்வதில்லை. இதற்குப்‌ பதிலாக சாத்தியப்பாடுள்ள பல்வேறு 

முடிவுகளையும்‌ அது ஊகித்தறிந்து ஒவ்வொன்றுக்கும்‌ எவ்வளவு 
வாய்ப்புண்டு என்று நமக்குச்‌ சொல்கிறது. அதாவது ஒவ்வொன்றும்‌ 
ஒரே வழியில்‌ தொடங்கிய பெரும்‌ எண்ணிக்கையிலான ஒத்த அமைப்புகள்‌ 
மீது ஒரே அளவீட்டைச்‌ செய்தால்‌ அளவீட்டின்‌ முடிவானது குறிப்பிட்ட 
சில நேர்வுகளில்‌ ௮ என்பதாகவும்‌ வேறு சிலவற்றில்‌ ஆ என்பதாகவும்‌, 
தொடர்ந்து இவ்வாறாகவும்‌ இருக்கக்‌ காண்போம்‌. தோராயமாக எத்தனை 
தடவைகள்‌ முடிவு ௮ என்பதாகவோ ஆ என்பதாகவோ இருக்கும்‌ 
என்பதை ஊகித்தறியக்‌ கூடும்‌. ஆனால்‌ ஒரு தனிப்பட்ட அளவீட்டின்‌ 
குறிப்பான முடிவை ஊகித்தறிய முடியாமற்‌ போகலாம்‌. ஆகவே கற்றை 
இயங்கியல்‌ என்பது ஊகித்தறிய முடியாத தன்மை அல்லது 
திட்டவரையறையின்மை என்கிற தவிர்க்க முடியாத கூறு ஒன்றை 
அறிவியலுக்குள்‌ அறிமுகம்‌ செய்கிறது. அய்ன்ஸ்டைன்‌ இந்தக்‌ கருத்துகளை 
வளர்த்தெடுத்ததில்‌ முக்கியப்‌ பங்காற்றியிருந்தாலும்‌ இதை .மிக வன்மையாக 
எதிர்த்தார்‌. கற்றைக்‌ கோட்பாட்டுக்குச்‌ செய்த பங்களிப்பிற்காக 
அய்ன்ஸ்டைனுக்கு நோபல்‌ பரிசு வழங்கப்பட்டது. எப்படி இருப்பினும்‌ 
அண்டம்‌ தற்செயலால்‌ ஆளப்படுவதாக அய்ன்ஸ்டைன்‌ ஒரு போதும்‌ 
ஏற்றுக்‌ கொண்டது இல்லை... அவரது எண்ணங்கள்‌ "கடவுள்‌ தாயம்‌ 
விளையாடுவதில்லை" என்ற புகழ்‌ வாய்ந்த கூற்றில்‌ 
தொகுத்துரைக்கப்பட்டன. ஆனால்‌ பெரும்பாலான ஏனைய 
அறிவியலாளர்களுக்குக்‌ கற்றை இயங்கியலை ஏற்றுக்கொள்ள மனமிருந்தது. 
ஏனெனில்‌ அது பரிசோதனைக்கு முழு நிறைவாக ஒத்துப்‌ போயிற்று. 
உண்மையில்‌ இந்தக்‌ கோட்பாடு மகத்தான வெற்றி பெற்றுள்ளது. இது 
நவீன அறிவியல்‌ மற்றும்‌ தொழில்‌ நுட்பவியல்‌ அனைத்திற்கும்‌ 
அடிநாதமாய்த்‌ திகழ்கிறது: என்றும்‌ சொல்லலாம்‌. தொலைக்‌ காட்சிகள்‌, 
கணினிகள்‌ போன்ற மின்னணுச்‌ சாதனங்களின்‌ இன்றியமையாத 
உறுப்புகளாகிய முத்தடையங்கள்‌ [ஙஃ55£௦ா5] மற்றும்‌ தொகுப்புச்‌ சுற்றுகள்‌ 
ஆகியவற்றின்‌ இயக்கத்தை அதுவே ஆள்கிறது. நவீன வேதியியல்‌, 
உயிரியல்‌ ஆகியவற்றுக்கும்‌ இதுவே அடிப்படை. ஈர்ப்பு, அண்டத்தின்‌ 
பெருவீதக்‌ கட்டமைப்பு ஆகிய இயற்பியல்‌ துறைகளில்‌ மட்டுமே கற்றை 
இயங்கியல்‌ இதுவரை சரிவர இணைக்கப்படாமல்‌ உள்ளது. 


ஒளி என்பது அலைகளால்‌ ஆனது என்றாலும்‌ சில வகையில்‌ 
அது துகள்களால்‌ ஆனது போல்‌ நடந்து கொள்கிறது என்று பிளாங்கின்‌ 
கற்றைக்‌ கருதுகோள்‌ நமக்குச்‌ சொல்கிறது: அதனைக்‌ கற்றைகள்‌ எனப்படும்‌ 

பொட்டலங்களாக மட்டுமே உமிழவோ அல்லது உட்கொள்ளவோ 
முடியும்‌. இதே போல்‌ துகள்கள்‌ சில வகையில்‌ அலைகளைப்‌ போன்று 
நடந்து கொள்கின்றன என ஹெய்சன்பெர்கின்‌ உறுதியின்மைக்‌ கொள்கை 
குறித்திடுகிறது: அவை ஒரு குறிப்பிட்ட நிகழ்தகவுப்‌ பரவலை 
"மெழுகிக்கொண்டுள்ளனவே" தவிர திட்டவட்டமான நிலை 


கொண்டவையாக இருப்பதில்லை. கற்றை இயங்கியல்‌ கோட்பாடானது 
புத்தம்‌ புதிய வகையிலான கணக்கியலை அடிப்படையாகக்‌ கொண்டது. 
இந்தக்‌ கணக்கியல்‌ மெய்யுலகைத்‌ துகள்களாகவும்‌ அலைகளாகவும்‌ 
வர்ணிக்கப்‌ போவதில்லை. உலகத்தின்‌ நோக்காய்வுகளை மட்டுமே அப்படி 
வர்ணிக்கலாம்‌. எனவே கற்றை இயங்கியலில்‌ அலைகளுக்கும்‌ 
துகள்களுக்கும்‌ இடையே இரட்டைத்தன்மை உள்ளது. அதாவது, சில 
நோக்கங்களுக்குத்‌ துகள்களை அலைகளாக எண்ணிப்‌ பார்ப்பது உதவக்‌ 
கூடியது. மற்ற நோக்கங்களுக்கு அலைகளைத்‌ துகள்களாக எண்ணிப்‌ 
பார்ப்பதே மேல்‌. இதன்‌ ஒரு முக்கிய விளைவு என்னவென்றால்‌ அலைகள்‌ 
அல்லது துகள்களின்‌ இரு கணங்களுக்கு இடையே இடையீடு [interference] 
எனப்படும்‌ ஒன்றை நோக்கியறியலாம்‌. அதாவது, ஓர்‌ அலைக்‌ கணத்தின்‌ 
அகடுகள்‌ மற்றோர்‌ அலைக்‌ கணத்தின்‌ அகடுகளோடு ஒருங்கமையலாம்‌. 
அப்போது இரு அலைக்‌ கணங்களும்‌ ஒன்றையொன்று நீக்கம்‌ செய்து 
கொள்கின்றனவே தவிர, நாம்‌ எதிர்பார்க்கக்‌ கூடியது போல்‌ ஒன்றாகச்‌ 
சேர்ந்து இன்னுங்கூட வலுவான அலை ஆவதில்லை (படம்‌ 4.1). 
ஒளியைப்‌ பொறுத்த வரை இடையீட்டுக்குப்‌ பழக்கமானதோர்‌ 
எடுத்துக்காட்டாக பல நேரம்‌ சோப்புக்‌ குமிழிகளில்‌ காணப்படும்‌ 
றங்களைச்‌ சொல்லலாம்‌. குமிழியாக அமையும்‌ மெல்லிய நீர்ப்‌ 
டலத்தின்‌ இரு பக்கங்களிலிருந்தும்‌ ஒளி எதிரடிப்பதன்‌ விளைவே இந்த 
றங்கள்‌. வெள்ளொளி என்பது வெவ்வேறான அலைநீளங்கள்‌ அல்லது 
அனைத்து நிறங்களும்‌ கொண்ட ஒளியலைகளால்‌ ஆனது. குறிப்பிட்ட 
சில அலைநீளங்களுக்கு சோப்புப்‌ படலத்தின்‌ ஒரு பக்கத்திலிருந்து 
எதிரடிக்கும்‌ அலைகளின்‌ முகடுகள்‌ மறுபக்கத்திலிருந்து எதிரடிக்கும்‌ 
அகடுகளோடு ஒருங்கமைகின்றன. இந்த அலைநீளங்களுக்குரிய நிறங்கள்‌ 
எதிரடிக்கும்‌ ஒளியில்‌ இல்லாமற்‌ போகின்றன. எனவே இந்த ஒளி 
நிறமுள்ளதாகத்‌ தெரிகிறது. 


கற்றை இயங்கியல்‌ அறிமுகப்படுத்திய இரட்டைத்‌ தன்மையால்‌ 
துகள்களுக்கும்‌ கூட இடையீடு நேரிடலாம்‌. இதற்குப்‌ புகழ்‌ பெற்றதோர்‌ 

எடுத்துக்காட்டு இருபுழைப்‌ பரிசோதனை [1970 slit experiment] 
எனப்படுவதாகும்‌ (படம்‌ 4.2). ஒன்றுக்கொன்று இணையான இரு குறுகிய 
புழைகளைக்‌ கொண்ட ஒரு தடுப்பை எடுத்துக்‌ கொள்வோம்‌. தடுப்பின்‌ 
ஒரு பக்கத்தில்‌ குறிப்பிட்ட நிறம்‌ (அதாவது குறிப்பிட்ட அலைநீளம்‌) 
கொண்ட ஒளிமூலத்தை வைக்கிறோம்‌. ஒளியில்‌ பெருமளவு தடுப்பின்‌ 

லச கட்டத்தில்‌ | 

அலை முகடுகளும்‌ அகடுகளும்‌ ஒன்றையொன்று பெருக்கிக்‌ கொள்கின்றன 

॥ 1 மாறுபட்ட கட்டங்களில்‌ 

அலை முகடுகளும்‌ அகடுகளும்‌ ஒன்றையொன்று நீக்கிக்‌ கொள்கின்றன 


படம்‌ 41 
மீது படும்‌ என்றாலும்‌ சிறிதளவு புழைகளின்‌ ஊடாகச்‌ செல்லும்‌. 
ஒளியிலிருந்து தொலைவாக உள்ள தடுப்பின்‌ மறுபக்கத்தில்‌ ஒரு திரையை 
வைப்போம்‌. திரையின்‌ எந்தப்‌ புள்ளியும்‌ இரு புழைகளிலிருந்தும்‌ வருகிற 
அலைகளைப்‌ பெற்றுக்‌ கொள்ளும்‌. என்றாலும்‌ பொதுவாகச்‌ சொன்னால்‌ 
ஒளியானது அதன்‌ மூலத்திலிருந்து இரு புழைகள்‌ வழியாகவும்‌ திரைக்குப்‌ 


ஒளிமூலம்‌ 

பயணம்‌ செய்ய வேண்டிய தொலைவு வேறுபடும்‌. இதன்‌ பொருள்‌ 
என்னவென்றால்‌, புழைகளிலிருந்து வரும்‌ அலைகள்‌ திரையை வந்து 
அடையும்‌ போது ஒன்றுக்கொன்று ஒரே கட்டத்தில்‌ இருக்க மாட்டா. 
சில இடங்களில்‌ அலைகள்‌ ஒன்றையொன்று நீக்கிக்‌ கொள்ளும்‌. 
மற்றவற்றில்‌ ஒன்றையொன்று பெருக்கிக்‌ கொள்ளும்‌. இதன்‌ விளைவாக 


ஒளியும்‌ இருளுமான 
ஓரங்கள்‌ 


ஒற்றை ஒளிமத்தின்‌ 
பாதை 


ஒளியும்‌ இருளுமான ஓரங்கள்‌ கொண்ட ஒரு தனிச்சிறப்பான பாங்கு 
காணப்படுகிறது. 

ஒளிமூலத்தைத்‌ திட்டமான வேகம்‌ கொண்ட மின்மங்கள்‌ 
[electrons] (அவற்றிற்கான அலைகள்‌ திட்டமான நீளம்‌ கொண்டவை 
என்று பொருள்‌) போன்ற துகள்களின்‌ மூலத்தைக்‌ கொண்டு மாற்றீடு 

செய்தால்‌ துல்லியமாக அதே வகை ஓரங்கள்‌ கிடைக்கும்‌ என்பது 
குறிப்பிடத்தக்க செய்தியாகும்‌. இது இன்னுங்கூட வினோதமாகத்‌ 
தோன்றுகிறது. ஏனென்றால்‌ ஒரே ஒரு புழை மட்டூமே இருந்தால்‌ 
ஓரங்களேதும்‌ கிடைப்பதில்லை. திரை முழுக்க மின்மங்களின்‌ சீரான 
பரவல்‌ இருக்கும்‌, . அவ்வளவுதான்‌. எனவே இன்னொரு புழையைத்‌ 
திறந்து விடுவதால்‌ திரையின்‌ ஒவ்வொரு புள்ளியிலும்‌ படும்‌ மின்மங்களின்‌ 
எண்ணிக்கையை அதிகரிக்கவே செய்யும்‌ என்றுதான்‌ நினைக்க முடியும்‌. 
ஆனால்‌ இடையீட்டினால்‌ அது சில இடங்களில்‌ எண்ணிக்கையைக்‌ 
குறைக்கிறது. மின்மங்களை ஒரு நேரத்தில்‌ ஒன்று எனப்‌ புழைகளினூடே 
அனுப்பி வைத்தால்‌ ஒவ்வொன்றும்‌ இரண்டில்‌ ஒரு புழையைக்‌ கடந்து 
செல்லும்‌ எனவும்‌, எனவே கடந்து சென்ற அந்தப்‌ புழைதான்‌ அங்குள்ள 
ஒரே புழை போல்‌ நடந்து கொள்ளும்‌ எனவும்‌, மேலும்‌ அது திரையில்‌ 
ஒரேசீரான பரவலைத்‌ தரும்‌ எனவும்‌ எதிர்பார்க்கலாம்‌. ஆனால்‌ 
உண்மையில்‌ மின்மங்கள்‌ ஒரு நேரத்தில்‌ ஒன்று என அனுப்பப்பட்டாலும்‌ 
திரையில்‌ ஓரங்கள்‌ தோன்றவே செய்கின்றன. எனவே ஒவ்வொரு 
மின்மமும்‌ ஒரே சமயத்தில்‌ இரு புழைகளினூடாகவும்‌ சென்று 
கொண்டிருந்தாக வேண்டும்‌! 


துகள்களுக்கிடையிலான இடையீட்டு நிகழ்வானது அணுக்களின்‌ 
கட்டமைப்பைப்‌ பற்றிய நம்‌ புரிதலுக்கு மையமாக இருந்துள்ளது. 
அணுக்களே வேதியியலிலும்‌ உயிரியலிலும்‌ அடிப்படை அலகுகளாகும்‌, 
நம்மையும்‌ நம்மைச்‌ சுற்றியுள்ள ஒவ்வொன்றையும்‌ கட்டியமைத்துள்ள 
கட்டுமானக்‌ கற்களாகும்‌. இந்நூற்றாண்டின்‌ தொடக்கத்தில்‌ அணுக்கள்‌ 
ஒரு வகையில்‌ கோள்கள்‌ ஞாயிற்றைச்‌ சுற்றுவதைப்‌ போன்றவை என்று 
கருதப்பட்டது. மின்மங்கள்‌ (எதிர்‌ மின்விசைத்‌ துகள்கள்‌) நேர்‌ மின்விசை 
தாங்கிய மையக்கருவைச்‌ சுற்றி வருகின்றன. ஞாயிற்றுக்கும்‌ 
கோள்களுக்கும்‌ இடையேயான ஈர்ப்புக்‌ கவர்ச்சி கோள்களை எவ்வாறு 
அவற்றின்‌ சுற்றுப்பாதைகளிலேயே இருக்க வைத்துக்‌ கொள்கிறதோ அதே 
போல்‌ நேர்‌ மின்விசைகளுக்கும்‌ எதிர்‌ மின்விசைகளுக்கும்‌ இடையேயான 
கவர்ச்சியானது மின்மங்களை அவற்றின்‌ சுற்றுப்பாதைகளிலேயே இருக்க 
வைத்துக்‌ கொள்வதாகக்‌ கருதிக்‌ கொண்டார்கள்‌. இதில்‌ சிக்கல்‌ 
என்னவென்றால்‌ மின்மங்கள்‌ ஆற்றலிழந்து, அதனால்‌ உள்நோக்கித்‌ திருகிச்‌ 
சென்று முடிவில்‌ அணுக்கருவோடு மோதிக்‌ கொள்ளும்‌ என்றுதான்‌ 
கற்றை இயங்கியலின்‌ வருகைக்கு முன்‌ இயங்கியல்‌ மற்றும்‌ மின்னியல்‌ 


காலம்‌ - ஒரு வரலாற்றுச்‌ சுருக்கம்‌ 


விதிகள்‌ ஊகித்துக்‌ கொண்டன. அணுவும்‌, பார்க்கப்‌ போனால்‌ 
பருப்பொருள்‌ அனைத்தும்‌, மிக உயர்ந்த அடர்த்தி நிலைக்குத்‌ துரிதமாகத்‌ 
தகர்வுறும்‌ என்பதே இதன்‌ பொருளாக இருக்கும்‌. 1913இல்‌ டென்மார்க்‌ 
அறிவியலாளர்‌ நீல்ஸ்‌ போர்‌ இச்சிக்கலுக்குப்‌ பகுதியளவில்‌ தீர்வு கண்டார்‌. 
மின்மங்கள்‌ மைய அணுக்கருவிலிருந்து குறிப்பிட்ட வரையறுத்த 
தொலைவுகளில்‌ மட்டும்‌ சுற்றி வர இயலுமே தவிர எந்தத்‌ தொலைவில்‌ 
வேண்டுமானாலும்‌ சுற்றி வர இயலாது என்பதாக இருக்கலாம்‌ என்று 
அவர்‌ முன்மொழிந்தார்‌. இந்த வரையறுத்த தொலைவுகளில்‌ எந்த ஒன்றிலும்‌ 
ஓரிரு மின்மங்கள்‌ மட்டும்‌ சுற்றி வரக்‌ கூடும்‌ என வைத்துக்‌ கொண்டால்‌ 
அணு தகர்வுறுவது பற்றிய சிக்கலுக்கு இது தீர்வாகி விடும்‌. ஏனென்றால்‌ 
மின்மங்கள்‌ மிகக்‌ குறைந்த தொலைவுகளும்‌ ஆற்றல்களும்‌ கொண்ட 
சுற்றுப்பாதைகளை நிரப்புவதற்கு அப்பால்‌ எவ்வகையிலும்‌ திருகிச்‌ சுற்ற 
முடியாது. 


இந்த மாதிரியமைப்பு ஒரேயொரு மின்மம்‌ அணுக்கருவைச்‌ 
சுற்றி வரும்படி அமைந்த மிக எளிய அணுவாகிய ஹைட்ரஜனின்‌ 
கட்டமைப்பை நன்றாகவே விளக்கியது. ஆனால்‌ இதை இன்னுங்கூடச்‌ 


சிக்கலான அணுக்களுக்கு எப்படிப்‌ பொருந்தச்‌ செய்வது என்று 
தெளிவாகத்‌ தெரியவில்லை. மேலும்‌, வரம்புக்குட்பட்ட சில சுற்றுப்பாதைகள்‌ 
மட்டுமே அனுமதிக்கப்பட்டவை என்ற கருத்து மிகவும்‌ தற்போக்கானதாகத்‌ 
தோன்றியது. புதிய கோட்பாடான கற்றை இயங்கியல்‌ இந்த 
இடர்ப்பாட்டைத்‌ தீர்த்து வைத்தது. அணுக்கருவைச்‌ சுற்றி வரும்‌ மின்மத்தை 
அலையாகக்‌ கருதிக்‌ கொள்ளலாம்‌ என்பதை அது வெளிப்படுத்தியது; 
இந்த அலையின்‌ அலைநீளம்‌ அதன்‌ திசைவேகத்தைப்‌ பொறுத்தது. 
குறிப்பிட்ட சில சுற்றுப்பாதைகளுக்குச்‌ சுற்றுப்பாதையின்‌ நீளமானது 
மின்மத்தின்‌ அலைநீளங்களது முழுஎண்‌ தொகைக்கு (பின்ன எண்‌ 
தொகைக்கு அல்ல) இணையாக இருக்கும்‌. இந்தச்‌ சுற்றுப்பாதைகளுக்கு 
ஒவ்வொரு முறை சுற்றும்‌ போதும்‌ அலை முகடு ஒரே நிலையில்‌ 
இருக்கும்‌. ஆகவே அலைகள்‌ கூடிக்‌ கொள்ளும்‌: இந்தச்‌ சுற்றுப்பாதைகள்‌ 
போரின்‌ அனுமதிக்கப்பட்ட சுற்றுப்பாதைகளை ஒத்திருக்கும்‌. ஆனால்‌ 
முழுஎண்‌ தொகை அல்லாத அலைநீளங்கள்‌ கொண்ட சுற்றுப்‌ 
பாதைகளுக்கு மின்மங்கள்‌ சுற்றிச்‌ செல்லச்‌ செல்ல ஒவ்வோர்‌ அலை 
முகடும்‌ இறுதியில்‌ ஓர்‌. அகட்டால்‌ நீக்கி விடப்படும்‌. எனவே இந்தச்‌ 
சுற்றுப்பாதைகள்‌ அனுமதிக்கப்பட மாட்டா. 


உறுதிபின்மைக்‌ கொள்கை 85 


அலைர/துகள்‌ இரட்டைத்‌ தன்மையை உருவகிப்பதற்கு 
அருமையானதொரு வழி அமெரிக்க அறிவியலாளர்‌ ரிச்சர்ட்‌ ஃபெய்மேன்‌ 
அறிமுகப்படுத்திய கூட்டுத்‌ தொகையான வரலாறுகள்‌ [5 ௦ver histories] 
எனப்படுவதாகும்‌. இந்த அணுகுமுறையில்‌ துகள்களுக்குக்‌ கற்றையல்லாக்‌ 
கோட்பாடாகிய தொல்சீர்‌ கோட்பாட்டில்‌ இருக்கக்‌ கூடியது போல்‌ 
வெளி-காலத்தில்‌ ஒற்றை வரலாறு அல்லது பாதை இருக்க 
வேண்டியதில்லை எனக்‌ கொள்கிறோம்‌. இதற்குப்‌ பதிலாக அது ௮ - 
இலிருந்து ஆ-க்குச்‌ சாத்தியப்படும்‌ ஒவ்வொரு பாதையிலும்‌ செல்லுமென 
வைத்துக்‌ கொள்கிறோம்‌. ஒவ்வொரு பாதை தொடர்பாகவும்‌ இரு 
எண்ணளவுகள்‌ உள்ளன: ஒன்று அலையின்‌ உருவளவைக்‌ குறிக்கிறது. 
மற்றொன்று சுழற்சியிலான நிலையை (அதாவது முகட்டில்‌ இருக்கிறதா 
அகட்டில்‌ இருக்கிறதா என்பதை) குறிக்கிறது. ௮-இலிருந்து ஆ-க்குச்‌ 
செல்வதன்‌ நிகழ்தகவு எல்லாப்‌ பாதைகளுக்குமான அலைகளைக்‌ கூட்டிச்‌ 
சேர்த்துக்‌ கண்டறியப்படுகிறது. பொதுவாகச்‌ சொன்னால்‌ அடுத்தடுத்த 
பாதைகளின்‌ கணத்தை ஒப்பு நோக்கினால்‌ சுழற்சியிலான கட்டங்கள்‌ 
அல்லது நிலைகள்‌ பெரிதும்‌ வேறுபடும்‌. இதன்‌ பொருள்‌ என்னவென்றால்‌ 
இப்பாதைகளோடு தொடர்புடைய அலைகள்‌ கிட்டத்தட்ட துல்லியமாகவே 
ஒன்றையொன்று நீக்கிக்‌ கொண்டு விடும்‌. ஆனால்‌ அடுத்தடுத்த 
பாதைகளின்‌ கணங்கள்‌ சிலவற்றிற்குக்‌ கட்டமானது பாதைகளிடையே 
அதிகம்‌ மாறுபடாது. இந்தப்‌ பாதைகளுக்கான அலைகள்‌ ஒன்றையொன்று 
நீக்கிக்‌ கொள்ளாது. இத்தகைய பாதைகள்‌ போரின்‌ அனுமதிக்கப்பட்ட 
சுற்றுப்பாதைகளுக்கு இணையானவை. 


தூலமான கணக்கியல்‌ வடிவத்தில்‌ இந்தக்‌ கருத்துகளைப்‌ 
பயன்படுத்தி இனனுஞ்சிக்கலான அணுக்களிலும்‌, ஏன்‌, 
மூலக்கூறுகளிலுங்கூட, அனுமதிக்கப்பட்ட சுற்றுப்பாதைகளைக்‌ 
கணக்கிடுவது ஒப்பளவில்‌ நேர்‌ வழியாக இருந்தது. மூலக்கூறுகள்‌ என்பவை 
ஒன்றுக்கு மேற்பட்ட அணுக்கருக்களைச்‌ சுற்றும்‌ சுற்றுப்பாதைகளில்‌ 
மின்மங்களால்‌ பிணைக்கப்பட்டுள்ள பல அணுக்களால்‌ ஆனவை. 
மூலக்கூறுகளின்‌ கட்டமைப்பும்‌ அவற்றிற்கிடையேயான வினைகளுமே 
வேதியியல்‌, உயிரியல்‌ அனைத்துக்கும்‌ அடிப்படை ஆகும்‌ என்பதால்‌ 
கற்றை இயங்கியல்‌ என்பது நம்மைச்‌ சுற்றி நாம்‌ காண்பவற்றில்‌ 
அனேகமாய்‌ ஒவ்வொன்றையும்‌ கொள்கையளவில்‌ ஊகித்தறிய 
வழிவிடுகிறது - உறுதியின்மைக்‌ கொள்கை விதிக்கும்‌ வரம்புகளுக்கு 

காலம்‌ - தரு வரலாற்றுச்‌ சுருக்கம்‌ 
உட்பட்டு! (ஆனால்‌ நடைமுறையளவில்‌ ஒரு சில மின்மங்களுக்கு மேல்‌ 
தம்மகத்தே கொண்ட அமைப்புகளுக்குத்‌ தேவையான கணக்கீடுகள்‌ 
நம்மால்‌ செய்ய முடியாத அளவுக்கு மிகவும்‌ சிக்கலானவை.) 

அய்ன்ஸ்டைனின்‌ பொதுச்‌ சார்பியல்‌ கோட்பாடு அண்டத்தின்‌ 
பெருவீதக்‌ கட்டமைப்பை ஆள்வதாகத்‌ தோன்றுகிறது. இதைத்தான்‌ 
தொல்சீர்‌ கோட்பாடு என்கிறோம்‌. அதாவது அது மற்றக்‌ 
கோட்பாடுகளோடு முரண்படாமல்‌ இருக்கும்‌ பொருட்டு கற்றை 
இயங்கியலின்‌ உறுதியின்மைக்‌ கொள்கையைக்‌ கணக்கில்‌ எடுத்துக்‌ கொள்ள 
வேண்டுமென்றாலும்‌ அப்படிச்‌ செய்வதில்லை. இது நோக்காய்வுகளோடு 
எந்த முரண்பாட்டுக்கும்‌ வழிகோலுவதில்லை என்பதற்கான காரணம்‌ 
இயல்பு நிலையில்‌ நாமறிகிற எல்லா ஈர்ப்புப்‌ புலங்களுமே மிகவும்‌ 
நலிந்தவை. ஆனால்‌ குறைந்தது இரு சூழல்களில்‌, அதாவது 
கருந்துளைகளிலும்‌ மாவெடிப்பிலுமாவது ஈர்ப்புப்‌ புலம்‌ மிகவும்‌ 
வலுவடைய வேண்டும்‌ என முன்பு ஆய்ந்துரைத்த இயன்வழுப்புள்ளித்‌ 
தேற்றங்கள்‌ சுட்டுகின்றன. இத்தகைய வலுவான புலங்களில்‌ கற்றை 
இயங்கியலின்‌ விளைவுகள்‌ மிகவும்‌ முக்கியமானவையாக இருக்கும்‌. 
ஆக ஒரு விதத்தில்‌, தொல்சீர்‌ அதாவது கற்றையல்லாத) இயங்கியல்‌ 
என்பது அணுக்கள்‌ ஈறிலா அடர்த்தி நிலைக்குத்‌ தகர்வுறும்‌ என்ற கருத்தை 
முன்‌ வைத்ததன்‌ வாயிலாக எவ்வாறு தானே தன்‌ வீழ்ச்சியை ஊகித்துக்‌ 
கொண்டதோ அதே போல்‌ தொல்சீர்‌ பொதுச்‌ சார்பியலும்‌ ஈறிலா 
அடர்த்திப்‌ புள்ளிகளை ஊகித்ததன்‌ வாயிலாக தானே தன்‌ வீழ்ச்சியை 
ஊகித்துக்‌ கொள்கிறது. பொதுச்‌ சார்பியலையும்‌ கற்றை இயங்கியலையும்‌ 
ஒன்றாக்குகிற, முரணற்ற முழுக்‌ கோட்பாடு இன்றளவும்‌ நம்மிடம்‌ இல்லை. 
ஆனால்‌ அதற்கு இருக்க வேண்டிய பண்புக்‌ கூறுகளில்‌ பலவற்றை 
நாம்‌ அறிந்தே வைத்துள்ளோம்‌. இவை கருந்துளைகளுக்கும்‌ 
மாவெடிப்புக்கும்‌ ஏற்படுத்தக்‌ கூடிய தொடர்விளைவுகளைப்‌ பிறகு வரும்‌ 
அத்தியாயங்களில்‌ எடுத்துரைப்போம்‌. ஆனால்‌ இப்போதைக்கு, ஏனைய 
இயற்கை விசைகளைப்‌ பற்றிய நமது புரிதலை ஒன்றுசேர்த்து 
ஒருங்கிணைக்கப்பட்டதோர்‌ ஒற்றைக்‌ கற்றைக்‌ கோட்பாடாக்கும்‌ அண்மைக்‌ 
காலத்திய முயற்சிகளின்‌ பக்கம்‌ திருப்புவோம்‌. 

அடிப்படைத்‌ துகள்களும்‌ 
இயற்கையின்‌ விசைகளும்‌ 


அண்டத்திலுள்ள பருப்பொருள்‌ அனைத்தும்‌ நிலம்‌, காற்று, 
நெருப்பு, நீர்‌ ஆகிப நான்கு அடிக்கூறுகளால்‌ ஆனது என அரிஸ்டாட்டில்‌ 
நம்பினார்‌. இந்தக்‌ கூறுகள்‌ மீது இரு விசைகள்‌ செயல்படுகின்றன: ஈர்ப்பு, 
அதாவது நிலம்‌, நீர்‌ ஆகியவற்றின்‌ அமிழும்‌ போக்கு; மிதப்பு, அதாவது 
காற்று, நெருப்பு ஆகியவற்றின்‌ உயர்ந்தெழும்‌ போக்கு. அண்டத்தில்‌ 
அடங்கியவற்றை இவ்விதம்‌ பருப்பொருளாகவும்‌ விசைகளாகவும்‌ பிரிப்பது 
இன்றளவும்‌. புழக்கத்தில்‌ உள்ளது. 


பருப்பொருள்‌ தொடர்ச்சியானது, அதாவது பருப்பொருள்‌ 
உருப்படி ஒன்றை எல்லையே இல்லாமல்‌ மென்மேலும்‌ சிறிய சிறிய 
துண்டுகளாகப்‌ பகுத்துச்‌ செல்லலாம்‌ என அரிஸ்டாட்டில்‌ நம்பினார்‌. 
இனிமேலும்‌ பகுக்க முடியாது என்னும்படியான பருப்பொருள்‌ துளி 
ஒரு போதும்‌ எதிர்ப்படுவதில்லை. ஆனால்‌ டெமாக்ரிட்டஸ்‌ போன்ற 
ஒரு சில கிரேக்கர்கள்‌ பருப்பொருள்‌ இயல்பிலேயே துளிகளாலானது 
என்றும்‌ ஒவ்வொன்றும்‌ பெரும்‌ எண்ணிக்கையிலான பல்வேறு வகை 
அணுக்களாலானது என்றும்‌ கருதினர்‌. (அணு [8100] என்ற சொல்லுக்குக்‌ 
கிரேக்க மொழியில்‌ "பகுக்க முடியாதது" எனப்‌ பொருள்‌.) இந்தப்‌ பக்கமோ 
அந்தப்‌ பக்கமோ உண்மைச்‌ சான்றேதும்‌ இல்லாமல்‌ நூற்றாண்டுக்‌ கணக்கில்‌ 
விவாதம்‌ தொடர்ந்து நடந்தது. ஆனால்‌ வேதிச்‌ சேர்மங்கள்‌ குறிப்பிட்ட 
சில விகிதங்களில்‌ இணைந்திருப்பதற்கு அணுக்கள்‌ குழுச்‌ சேர்ந்து 

காலம்‌ - ஒரு வரலாற்றுச்‌ சுருக்கம்‌ 


மூலக்கூறுகள்‌ எனப்படும்‌ அலகுகளாக அமைந்திருப்பதைக்‌ காரணமாகக்‌ 
காட்டி விளக்கம்‌ தரலாம்‌ என்று 1803இல்‌ பிரித்தானிய வேதியியலாளரும்‌ 
இயற்பியலாளருமான ஜான்‌ டால்டன்‌ சுட்டிக்‌ காட்டினார்‌. ஆனால்‌ 
இந்த இரு சிந்தனை மரபுகளுக்கும்‌ இடையேயான விவாதத்தில்‌ 
அணுவாதிகளுக்கு ஆதரவான இறுதி முடிவு இந்த நூற்றாண்டின்‌ தொடக்க 
ஆண்டுகளில்தான்‌ ஏற்பட்டது. இதற்கான முக்கிய இயற்பியல்‌ சான்றுகளில்‌ 
ஒன்றை அய்ன்ஸ்டைன்‌ அளித்தார்‌. 1905இல்‌ சிறப்புச்‌ சார்பியல்‌ பற்றிய 
புகழ்வாய்ந்த ஆய்வுத்‌ தாளுக்குச்‌ சில கிழமைகள்‌ முன்னதாக எழுதிய 
ஆய்வேட்டில்‌, பிரெளனிய இயக்கம்‌ என அழைக்கப்படுவதை, அதாவது 
நீர்மத்தில்‌ இடைமிதவலாக (8ய8ற0ஈ54௦1] இருக்கும்‌ சிறு தூசித்‌ துகள்களின்‌ 
ஒழுங்கற்ற, இங்குமங்கான இயக்கத்தை நீர்மத்திலுள்ள அணுக்கள்‌ தூசித்‌ 
துகள்களோடு மோதுவதால்‌ ஏற்படும்‌ விளைவு என்று விளக்க முடியும்‌ 
என அய்ன்ஸ்டைன்‌ சுட்டிக்‌ காட்டினார்‌. 


இந்த அணுக்கள்‌ இறுதியாகப்‌ பார்க்குமிடத்து பகுக்க முடியாதவை 
அல்ல என்ற சந்தேகங்கள்‌ அப்போதே தலைதூக்கி விட்டன. சில 
ஆண்டுகள்‌ முன்பாகவே கேம்பிரிட்ஜ்‌ டிரினிட்டி கல்லூரி உறுப்பினர்‌ 
ஜே.ஜே. தாம்சன்‌ ஆக இலேசான அணுவின்‌ நிறையில்‌ ஆயிரத்தில்‌ 
ஒரு பங்குக்கும்‌ குறைவான மின்மம்‌ எனப்படும்‌ பருப்பொருள்‌ துகள்‌ 
ஒன்று இருப்பதை விளக்கிக்‌ காட்டியிருந்தார்‌. நவீனத்‌ தொலைக்காட்சிப்‌ 
படக்‌ குழாயைப்‌ போன்ற ஒரு கருவியை அவர்‌ பயன்படுத்தினார்‌. 
அதில்‌ உள்ள பழுக்கக்‌ காய்ச்சிய உலோக இழை மின்மங்களை 
வெளியிட்டது. அவை எதிர்‌ மின்னூட்டம்‌ [charge] கொண்டிருப்பதால்‌ 
அவற்றை ஃபாஸ்‌ஃபர்‌ முலாமிட்ட திரையை நோக்கி முடுக்கி விட மின்‌ 
புலத்தைப்‌ பயன்படுத்தலாம்‌. அவை திரையைத்‌ தொடும்‌ போது 
வெட்டொளிகள்‌ உண்டாயின. இந்த மின்மங்கள்‌ அணுக்களுக்கு 
உள்ளிருந்தே வந்தாக வேண்டும்‌ என்று விரைவில்‌ உணரப்பட்டது. 
இறுதியில்‌ 1911இல்‌ பிரித்தானிய இயற்பியலாளர்‌ எர்னஸ்ட்‌ ரூதர்‌ஃபோர்டு 
பருப்பொருளின்‌ அணுக்களுக்கு அகக்கட்டமைப்பு இருக்கத்தான்‌ செய்கிறது 
எனக்‌ காட்டினார்‌. அவை மிக மிகச்‌ சிறிய நேர்‌ மின்னூட்டமேறிய 
அணுக்கருவைக்‌ கொண்டுள்ளன; ஏராளமான மின்மங்கள்‌ இந்த 
உட்கருவைச்‌ சுற்றி வருகின்றன. இதனைக்‌ கதிரியக்க அணுக்கள்‌ வெளிவிட்ட 
நேர்‌ மின்னூட்டமேறிய துகள்களாகிய ஆல்‌ஃபா-துகள்கள்‌ அணுக்களோடு 
மோதும்‌ போது எப்படிச்‌ சிதறடிக்கப்படுகின்றன என்பதைப்‌ பகுத்தாய்ந்ததன்‌ 


அடிப்படைத்‌ துகள்களும்‌ இயற்கையின்‌ விசைகளும்‌ 
வாயிலாக அவர்‌ இந்த முடிவுக்கு வந்தார்‌. 


அணுவின்‌ ௧௬ மின்மங்களாலும்‌ நேர்மம்‌ [01010௦] என 
அழைக்கப்படும்‌ பல்வேறு எண்ணிக்கையிலான நேர்‌ மின்னூட்டமேறிய 
துகள்களாலும்‌ ஆனது என்றுதான்‌ முதலில்‌ கருதப்பட்டது. "முதல்‌" என்ற 
பொருள்‌ கொடுக்கும்‌ கிரேக்கச்‌ சொல்லிலிருந்து நேர்மம்‌ என்ற சொல்‌ 
வந்தது. ஏனென்றால்‌ நேர்மம்தான்‌ பருப்பொருள்‌ உருவாக்கத்தின்‌ 
அடிப்படை அலகு என நம்பப்பட்டது. ஆனால்‌ அணுக்கருவில்‌ நொதுமம்‌ 
[neutron] என அழைக்கப்படும்‌ மற்றொரு துகள்‌ உள்ளதை கேம்பிரிட்ஜில்‌ 
ரூதர்‌ஃபோர்டின்‌ அறிவியல்‌ கூட்டாளியான ஜேம்ஸ்‌ சேட்விக்‌ 1932இல்‌ 
கண்டுபிடித்தார்‌. கிட்டத்தட்ட நேர்மத்தின்‌ அதே நிறையைத்தான்‌ 
நொதுமமும்‌ கொண்டிருந்தது. ஆனால்‌ நொதுமத்திற்கு மின்னூட்டம்‌ 
இல்லை. இந்தக்‌ கண்டுபிடிப்புக்காக சேட்விக்குக்கு நோபல்‌ பரிசு கிடைத்தது. 
மேலும்‌ அவர்‌ கேம்பிரிட்ஜ்‌ கோன்வில்லே மற்றும்‌ கேயஸ்‌ கல்லூரியின்‌ 
முதுவராகத்‌ தேர்ந்தெடுக்கப்பட்டார்‌ (நான்‌ இப்போது அக்கல்லூரி 
உறுப்பினன்‌). பிறகு உறுப்பினர்களோடு கருத்து வேறுபாடு ஏற்பட்டதால்‌ 
முதுவர்‌ பதவியை விட்டு விலகினார்‌. போருக்குப்‌ பிறகு திரும்பி வந்த 
இளைய உறுப்பினர்களின்‌ குழு பழைய உறுப்பினர்கள்‌ பலரை அவர்கள்‌ 
கல்லூரியில்‌ நீண்ட காலமாக வகித்து வந்த பதவிகளை விட்டு வாக்களித்து 
வெளியேற்றியது. அது முதற்கொண்டே கல்லூரியில்‌ ஒரு கசப்பான 
பூசல்‌ ஏற்பட்டு விட்டது. இவை எல்லாம்‌ என்‌ காலத்திற்கு முன்பு 
நடந்தவை; 1965இல்‌ இந்தக்‌ கசப்புணர்வின்‌ இறுதிக்‌ காலத்தில்‌, நோபல்‌ 
பரிசு வென்ற மற்றொரு முதுவர்‌ சர்‌ நெவில்‌ மோட்‌ இதே போன்ற 
கருத்து வேறுபாடுகளால்‌ பதவி விலக நேரிட்ட போது நான்‌ அக்கல்லூரியில்‌ 
சேர்ந்தேன்‌. 


சுமார்‌ முப்பது ஆண்டுகளுக்கு முன்பு வரை நேர்மங்களும்‌ 
நொதுமங்களும்‌ “அடிப்படை” துகள்கள்‌ எனக்‌ கருதப்பட்டன. ஆனால்‌ 
நேர்மங்களை மற்ற நேர்மங்களோடு அல்லது மின்மங்களோடு உயர்‌ 
வேகங்களில்‌ மோதச்‌ செய்யும்‌ சோதனைகள்‌ நேர்மங்கள்‌ உண்மையில்‌ 
இன்னனுஞ்சிறிய துகள்களால்‌ ஆனவை எனக்‌ காட்டின. கால்டெக்‌ 
இயற்பியலாளர்‌ மர்ரே ஜெல்‌-மன்‌ இத்துகள்களுக்குப்‌ பொடிமங்கள்‌ [402115] 
என்று பெயரிட்டார்‌. இவை தொடர்பான ஆராய்ச்சிக்காக அவர்‌ 1969இல்‌ 
நோபல்‌ பரிசு பெற்றார்‌. "Three quarks for Muster Mark!" என்ற 


பதக வயம்‌ 


ணர்ச்சி 

ஜேம்ஸ்‌ ஜாய்சின்‌ புதிர்க்‌ கூற்றிலிருந்து குவார்க்‌ எனும்‌ பெயர்‌ வருகிறது. 
0022]: என்ற சொல்லை 00810 என்பது போல்‌, ஆனால்‌ கடைசி எழுத்தை 
மட்டும்‌ க்குப்‌ பதில்‌ '£ என்று உச்சரிக்க வேண்டும்‌; ஆனால்‌ இதை 
வழக்கமாக 18% என்பது போல்‌ உச்சரிக்கிறார்கள்‌. 

பல்வேறு வகையான பொடிமங்கள்‌ உள்ளன. குறைந்தது ஆறு 
"சுவைகள்‌ உள்ளன. இவற்றை நாம்‌ மேல்‌, கீழ்‌, விசித்திரம்‌, மயக்கம்‌, 
அடி, உச்சி என அழைக்கிறோம்‌. முதல்‌ மூன்று சுவைகள்‌ 1960களில்‌ 
இருந்தே அறியப்பட்டிருந்தன. ஆனால்‌ மயக்கப்‌ பொடிமம்‌ 1974இல்தான்‌ 
கண்டுபிடிக்கப்பட்டது. அடிப்‌ பொடிமம்‌ 1977இலும்‌ உச்சிப்‌ பொடிமம்‌ 
1995இலும்‌ கண்டுபிடிக்கப்பட்டன. ஒவ்வொரு சுவையும்‌ சிவப்பு, பச்சை, 
நீலம்‌ ஆகிய மூன்று "நிறங்களில்‌" வருகிறது. (இந்தச்‌ சொற்கள்‌ வெறும்‌ 
அடையாளப்‌ பெயர்களே என்பதை வலியுறுத்திச்‌ சொல்லியாக வேண்டும்‌. 
பொடிமங்கள்‌ கண்ணுக்குத்‌ தெரியும்‌ ஒளியின்‌ அலைநீளத்தை விட மிகவும்‌ 
சிறியவை. எனவே இயல்பான பொருளில்‌ அவற்றுக்கு நிறமே இல்லை. 
நவீன இயற்பியலாளர்கள்‌ அதிகக்‌ கற்பனைத்‌ திறத்துடன்‌ புதிய 
துகள்களுக்கும்‌ புலப்பாடுகளுக்கும்‌ பெயரிடுவதாகவே தோன்றுகிறது - 
இப்போது அவர்கள்‌ கிரேக்க மொழியோடு மட்டும்‌ நிறுத்திக்‌ 
கொள்வதில்லை!) ஒரு நேர்மம்‌ அல்லது நொதுமம்‌ நிறத்துக்கு ஒன்று 
வீதம்‌ மூன்று பொடிமங்களாலானது. ஒரு நேர்மத்தில்‌ இரு மேல்‌ 
பொடிமங்களும்‌ ஒரு கீழ்ப்‌ பொடிமமும்‌ அடங்கியுள்ளன. ஒரு 
நொதுமத்தில்‌ இரு கீழ்ப்‌ பொடிமமும்‌ ஒரு மேல்‌ பொடிமமும்‌ 
அடங்கியுள்ளன. மற்றப்‌ பொடிமங்களால்‌ (விசித்திரம்‌, மயக்கம்‌, அடி, 
உச்சி ஆகியவற்றால்‌) ஆன துகள்களை நம்மால்‌ உருவாக்க முடியும்‌. 
ஆனால்‌ இவை எல்லாமே மிக அதிக நிறை கொண்டவை, மிகத்‌ 
துரிதமாக நேர்மங்களாகவும்‌ நொதுமங்களாகவும்‌ சிதைவுறுகிறவை. 


அணுக்களும்‌ சரி, அவற்றுள்‌ இருக்கும்‌ நேர்மங்களும்‌ 
நொதுமங்களும்‌ சரி, பகுக்க முடியாதவை அல்ல என்பது இப்போது 
நமக்குத்‌ தெரியும்‌. ஆகவே வினா இதுதான்‌: உண்மையிலேயே 
அடிப்படையான துகள்கள்‌, அதாவது ஒவ்வொன்றையும்‌ கட்டியமைக்கும்‌ 
அடிப்படைக்‌ கட்டுமானக்‌ கற்கள்‌ எவை? ஒளியின்‌ அலைநீளம்‌ ஓரணுவின்‌ 
உருவளவைக்‌ காட்டிலும்‌ மிக அதிகம்‌ என்பதால்‌ சாதாரண முறையில்‌ 
ஓரணுவின்‌ பாகங்களைப்‌ "பார்க்க" முடியும்‌ என எதிர்பார்ப்பதற்கில்லை. 


அடிப்படைத்‌ துகள்களும்‌ இயற்கையின்‌ விசைகளும்‌ 


இன்னும்‌ மிகச்‌ சிறிய அலைநீளமுள்ள ஏதோ ஒன்றைத்தான்‌ நாம்‌ 
பயன்படுத்த வேண்டும்‌. எல்லாச்‌ 


கற்றை ல்‌ நமக்குச்‌ சொல்வதாக சென்ற: அத்தியாயத்தில்‌ 
பார்த்தோம்‌. எனவே நம்‌ வினாவிற்கு நாம்‌ தரக்‌ கூடிய மிகச்‌ சிறந்த 
விடையானது எந்த அளவுக்கு உயர்ந்த துகளாற்றல்‌ நம்மிடம்‌ உள்ளது 
என்பதைப்‌ பொறுத்ததாகும்‌. ஏனென்றால்‌ இதுதான்‌ எந்த அளவுக்குச்‌ 
சிறிய நீள விகிதத்தை நம்மால்‌ பார்க்க முடியும்‌ என்பதைத்‌ தீர்மானிக்கிறது. 
வழக்கமாக இந்தத்‌ துகளாற்றல்கள்‌ மின்ம வோல்ட்‌ என அழைக்கப்படும்‌ 
அலகால்‌ அளக்கப்படுகின்றன (மின்மங்களைக்‌ கொண்டு நடத்தப்பட்ட 
தாம்சனின்‌ பரிசோதனைகளில்‌ மின்மங்களை முடுக்கி விட அவர்‌ மின்‌ 
புலத்தைப்‌ பயன்படுத்தினார்‌ எனக்‌ கண்டோம்‌. ஒரு வோல்ட்‌ மின்‌ 
புலத்திலிருந்து ஒரு மின்மம்‌ ஈட்டும்‌ ஆற்றல்‌ ஒரு மின்ம வோல்ட்‌ என 
அறியப்படுகிறது), எரிதல்‌ போன்ற வேதி வினைகளால்‌ உண்டாகும்‌ 
ஒரு சில மின்ம வோல்ட்டுகள்‌ அளவிலான குறைந்த ஆற்றல்களைத்‌ 
தவிர வேறு துகள்‌ ஆற்றல்கள்‌ எதையும்‌ எப்படிப்‌ பயன்படுத்துவது 
என்று பத்தொன்பதாம்‌ நூற்றாண்டில்‌ மக்கள்‌ அறிந்திருக்கவில்லை. 
அப்போது அணுக்களே ஆகச்‌ சிறிய அலகென்று கருதப்பட்டது. 
ரூதர்‌ஃபோர்டின்‌ பரிசோதனையில்‌ ஆல்‌ஃபா-துகள்களுக்கு மில்லியன்‌ 
கணக்கிலான மின்ம வோல்ட்‌ ஆற்றல்‌ இருந்தது. முதலில்‌ மில்லியன்‌ 
கணக்கிலும்‌, பின்னர்‌ ஆயிரக்கணக்கான மில்லியன்‌ கணக்கிலும்‌ மின்ம 
வோல்ட்‌ ஆற்றல்களைத்‌ துகள்களுக்குக்‌ கொடுக்க மின்காந்தப்‌ புலங்களை 
எவ்வாறு பயன்படுத்துவது என்பதை நாம்‌ அண்மையில்தான்‌ 


கற்றுள்ளோம்‌. எனவே முப்பதாண்டு முன்னதாக "அடிப்படையானவை" 


எனக்‌ கருதப்பட்ட துகள்கள்‌ உண்மையில்‌ இன்னுஞ்சிறிய துகள்களால்‌ 
ஆனவை என்பதை நாம்‌ அறிவோம்‌. நாம்‌ இன்னுமுயர்ந்த 
ஆற்றல்களுக்குச்‌ செல்லச்‌ செல்ல இவையே இன்னுஞ்சிறியத்‌ துகள்களால்‌ 
ஆனவை என்று கண்டறியப்படுமோ? உறுதியாக இது நிகழக்‌ கூடும்‌. 
ஆனால்‌ இயற்கையின்‌ இறுதியான கட்டுமானக்‌ கற்களை அறிந்துள்ளோம்‌ 
அல்லது அறியும்‌ நிலையை நெருங்கியுள்ளோம்‌ என நம்புவதற்கு நமக்குக்‌ 
கோட்பாட்டு வகையில்‌ சில காரணங்கள்‌ இருக்கவே செய்கின்றன. 


சென்ற அத்தியாயத்தில்‌ எடுத்துரைத்த அலை/துகள்‌ இரட்டைத்‌ 

தன்மையைப்‌ பயன்படுத்தி ஒளியும்‌ ஈர்ப்பும்‌ உட்பட அண்டத்தில்‌ 
ஒவ்வொன்றையும்‌ துகள்களின்‌ அடிப்படையில்‌ விவரிக்க முடியும்‌. இந்தத்‌ 
துகள்களுக்குச்‌ சுழல்‌ [5றற] எனப்படும்‌ பண்பு உள்ளது. சுழலை நினைத்துப்‌ 
பார்த்திட ஒரு வழி என்னவென்றால்‌ துகள்களை ஓர்‌ அச்சில்‌ சுழலும்‌ 
சிறிய பம்பரங்களாகக்‌ கற்பனை செய்து கொள்வதாகும்‌. ஆனால்‌ இது 
தவறான கருத்தை ஏற்படுத்தி விடக்‌ கூடும்‌. ஏனென்றால்‌ துகள்களுக்கு 
நன்கு வரையறுக்கப்பட்ட அச்சு ஏதும்‌ கிடையாது எனக்‌ கற்றை இயங்கியல்‌ 
நமக்குச்‌ சொல்கிறது. ஒரு துகள்‌ வெவ்வேறு திசைகளிலிருந்து எவ்வாறு 
காட்சியளிக்கிறது என்பதைத்தான்‌ அதன்‌ சுழல்‌ உண்மையில்‌ நமக்குச்‌ 
சொல்கிறது. சுழல்‌ 0 கொண்ட துகள்‌ ஒரு புள்ளியைப்‌ போல்‌ இருக்கிறது. 
அது ஒவ்வொரு திசையிலிருந்தும்‌ ஒன்றே போல்‌ காட்சியளிக்கிறது 
(படம்‌ 5.1 - ௮). மறுபுறம்‌ சுழல்‌ 1 கொண்ட துகள்‌ ஓர்‌ அம்பைப்‌ 
போல்‌ இருக்கிறது. இது வெவ்வேறு திசைகளிலிருந்து வெவ்வேறாகக்‌ 
காட்சியளிக்கிறது (படம்‌ 5.1-ஆ). அதை ஒரு முழுச்சுற்று (360 
பாகைகள்‌) சுற்றினால்‌ மட்டுமே அத்துகள்‌ ஒரே விதமாகக்‌ 
காட்சியளிக்கிறது. சுழல்‌ 2 கொண்ட துகள்‌ இரட்டைத்‌ தலை அம்பைப்‌ 
போல்‌ இருக்கிறது (படம்‌ 5.1-இ). அதை அரைச்சுற்று (180 பாகைகள்‌) 


படம்‌ 5-1 


அடிப்படைத்‌ துகள்களும்‌ இயற்கையின்‌ விசைகளும்‌ பம்‌ 


சுற்றினால்‌ அது ஒரே விதமாகக்‌ காட்சியளிக்கிறது. இதேபோல்‌ உயர்‌ 
சுழற்சி கொண்ட துகள்களை முழுச்சுற்றின்‌ இனனுஞ்சிறிய 
பின்னங்களூடாகச்‌ சுற்றினால்‌ அவை ஒரே விதமாகக்‌ காட்சியளிக்கின்றன. 
குழப்பமின்றி எல்லாமே தெளிவாக இருப்பது போல்‌ உள்ளது. ஆனால்‌ 
ஒரு சுற்று மட்டும்‌ சுற்றினால்‌ ஒரே விதமாகக்‌ காட்சியளிக்காத துகள்கள்‌ 
உள்ளன என்பது குறிப்பிடத்தக்க உண்மையாகும்‌. அதற்கு அவற்றை 
இரு முழுச்‌ சுற்றுகள்‌ சுற்றியாக வேண்டும்‌! இத்தகைய துகள்கள்‌ சுழல்‌ 
1/2 கொண்டிருப்பதாகச்‌ சொல்லப்படுகிறது. (படம்‌ 5-1 - ற), 


அண்டத்தில்‌ உள்ள அறியப்பட்ட துகள்கள்‌ அனைத்தையும்‌ 
இரு குழுக்களாகப்‌ பிரிக்கலாம்‌: முதலாவதாக, சுழல்‌ 1/2 கொண்ட 
துகள்கள்‌, இவையே அண்டத்திலுள்ள பருப்பொருளாக அமைந்துள்ளன; 
இரண்டாவதாக, சுழல்‌ 0,1,2 கொண்ட துகள்கள்‌, இவையே பருப்பொருள்‌ 
துகள்களுக்கிடையிலான விசைகளைத்‌ தோற்றுவிக்கின்றன - இதைப்‌ பிறகு 
பார்ப்போம்‌. பருப்பொருள்‌ துகள்கள்‌ பாலியின்‌ தவிர்ப்புக்‌ கொள்கை 
[exclusion principle] எனப்படுவதற்குக்‌ கீழ்ப்படிகின்றன. இதனை ஆஸ்திரிய 


இயற்பியலாளர்‌ வோல்‌ஃப்கேங்‌ பாலி 1925இல்‌ கண்டுபிடித்தார்‌. இதற்காக 
அவர்‌ 1945இல்‌ நோபல்‌ பரிசு பெற்றார்‌. கோட்பாட்டு இயற்பியலாளருக்கு 
எடுத்துக்காட்டாகத்‌ திகழ்ந்தவர்‌ அவர்‌. ஒரு நகரத்தில்‌ அவர்‌ இருந்தாலே 
போதும்‌, அங்கு நடத்தப்படும்‌ பரிசோதனைகள்‌ எல்லாம்‌ தவறாகிப்‌ 
போகும்‌ என்று அவரைப்‌ பற்றிச்‌ சொல்லப்பட்டதுண்டு! ஒத்தத்‌ துகள்கள்‌ 
இரண்டு ஒரே நிலவரத்தில்‌ இருக்க முடியாது, அதாவது உறுதியின்மைக்‌ 
கொள்கை விதிக்கும்‌ எல்லைகளுக்குள்‌ அவை இரண்டுக்கும்‌ ஒரே நிலையும்‌ 
ஒரே திசைவேகமும்‌ இருக்க முடியாது என்று பாலியின்‌ தவிர்ப்புக்‌ 
கொள்கை கூறுகிறது. தவிர்ப்புக்‌ கொள்கை மிகவும்‌ மையமான ஒன்று. 
ஏனென்றால்‌ சுழல்‌ 0, 1, 2 கொண்ட துகள்களால்‌ தோற்றுவிக்கப்படும்‌ 
விசைகளின்‌ தாக்கத்திற்குள்ளாகிப்‌ பருப்பொருள்‌ துகள்கள்‌ மிக உயர்ந்த 
அடர்த்தி நிலைக்குத்‌ தகர்வுறாதது ஏன்‌ என்பதை இக்கொள்கை 
விளக்குகிறது. அதாவது பருப்பொருள்‌ துகள்களின்‌ நிலைகள்‌ கிட்டத்தட்ட 
ஒன்றேதான்‌ என்றால்‌ அவற்றின்‌ திசைவேகங்கள்‌ மாறுபட்டாக வேண்டும்‌. 
அதாவது அவை நீண்ட காலத்துக்கு ஒரே நிலையில்‌ தங்கி இருக்க 
மாட்டா. தவிர்ப்புக்‌ கொள்கை இல்லாமல்‌ உலகம்‌ படைக்கப்பட்டிருந்தால்‌, 
பொடிமங்கள்‌ தனித்த, நன்கு வரையறுக்கப்பட்ட நேர்மங்களாகவும்‌ 
நொதுமங்களாகவும்‌ அமைய மாட்டா. அவை மின்மங்களோடு சேர்ந்து 

தனித்த, நன்கு வரையறுக்கப்பட்ட அணுக்களாகவும்‌ அமைய மாட்டா. 
அவை எல்லாம்‌ தகர்வுற்று ஓரளவுக்கு ஒரேசீரான அடர்த்தியான "கூழாக" 
அமைந்திடும்‌. 


மின்மத்தைப்‌ பற்றியும்‌ மற்ற சுழல்‌ 1/2 துகள்களைப்‌ பற்றியும்‌ 
ஒழுங்கான புரிதல்‌ 1928 வரை கிடைத்த பாடில்லை. அந்த ஆண்டில்தான்‌ 
பால்‌ டிராக்‌ ஒரு கோட்பாட்டை முன்மொழிந்தார்‌. இவர்‌ பிற்பாடு 
கேம்பிரிட்ஜில்‌ லூகாசியன்‌ கணக்குப்‌ பேராசிரியராகத்‌ தேர்ந்தெடுக்கப்பட்டார்‌ 
(இதே பேராசிரியர்‌ பதவியை ஒரு காலத்தில்‌ நியூட்டன்‌ வகித்தார்‌. 
இப்போது நான்‌ வகிக்கிறேன்‌). கற்றை இயங்கியல்‌, சிறப்புச்‌ சார்பியல்‌ 
கோட்பாடு ஆகிய இரண்டுடனும்‌ முரண்படாத இவ்வகைப்பட்ட முதல்‌ 
கோட்பாடு டிராக்கினுடையதுதான்‌. மின்மத்துக்குச்‌ சுழல்‌ 1/2 இருப்பது 
ஏன்‌, அதாவது மின்மத்தை ஒரே ஒரு முழுச்சுற்று சுற்றினால்‌ ஒரே 
விதமாகக்‌ காட்சியளிக்காமல்‌ இரு சுற்றுகள்‌ சுற்றினால்‌ அப்படிக்‌ 
காட்சியளிப்பது ஏன்‌ என்பதற்கு அது கணக்கியல்‌ விளக்கமளித்தது. 
மின்மத்துக்கு ஒரு பங்காளி, அதாவது ஓஒ) எதிர்மின்மம்‌ அல்லது 
நேராக்கமின்மம்‌ [ற௦tர௦॥] இருந்தாக வேண்டும்‌ என்றும்‌ அது ஊகித்துச்‌ 
சொன்னது. 1932இல்‌ நேராக்கமின்மத்தின்‌ கண்டுபிடிப்பு டிராக்கின்‌ 
கோட்பாட்டை உறுதி செய்து 1933இல்‌ அவருக்கு இயற்பியலுக்கான 
நோபல்‌ பரிசு பெற்றுத்‌ தந்தது. ஒவ்வொரு துகளுக்கும்‌ ஓர்‌ எதிர்த்துகள்‌ 
உண்டு என்பதும்‌ அது இதனோடு மோதி அழிய முடியும்‌ என்பதும்‌ 
நமக்கு இப்போது தெரியும்‌. (விசையேந்தித்‌ துகள்களைப்‌ பொறுத்த வரை 
எதிர்த்துகள்களும்‌ துகள்களும்‌ ஒன்றே.) எதிர்த்துகள்களிலிருந்து உருவான 
முழு எதிருலகங்களும்‌ எதிர்மக்களினமும்‌ இருக்கக்‌ கூடும்‌. ஆனால்‌ 
ஒருவேளை நீங்கள்‌ உங்கள்‌ எதிர்ச்‌ சுயத்தைச்‌ சந்தித்தால்‌ கைகுலுக்கி 
விடாதீர்கள்‌! ஒரு பெரும்‌ வெட்டொளியில்‌ நீங்கள்‌ இருவருமே மறைந்து 
போய்‌ விடுவீர்கள்‌. நம்மைச்‌ சுற்றி எதிர்த்துகள்களைக்‌ காட்டிலும்‌ துகள்களே 
இவ்வளவு அதிகமாக இருப்பதாகத்‌ தோன்றுகிறதே, இது ஏன்‌ என்ற 
வினா மிக முக்கியமானது. பிறகு இந்த அத்தியாயத்தில்‌ இதற்குத்‌ திரும்பி 
வருவேன்‌. 


கற்றை இயங்கியலில்‌ பருப்பொருள்‌ துகள்களுக்கு இடையிலான 
விசைகள்‌ அல்லது செயலெதிர்ச்செயல்கள்‌ [1018180108] அனைத்தையும்‌ 
முழுஎண்‌ சுழல்‌ 0, 1 அல்லது 2 கொண்ட துகள்கள்‌ ஏந்திக்‌ கொள்ளுமெனக்‌ 

கருதிக்‌ கொள்கிறோம்‌. என்ன நடக்கிறது என்றால்‌ மின்மம்‌ அல்லது 
பொடிமம்‌ போன்ற பருப்பொருள்‌ துகள்‌ ஒரு விசையேந்தித்‌ துகளை 
உமிழ்கிறது. இந்த உமிழ்விலிருந்து வரும்‌ எதிர்விசை பருப்பொருள்‌ 
துகளின்‌ திசைவேகத்தை மாற்றுகிறது. விசையேந்தித்‌ துகள்‌ அப்போது 
மற்றொரு பருப்பொருள்‌ துகளோடு மோதி உட்கொள்ளப்படுகிறது. 
இம்மோதல்‌ இரண்டாம்‌ துகளின்‌ திசைவேகத்தை மாற்றுகிறது - இரு 
பருப்பொருள்‌ துகள்களுக்கிடையே ஒரு விசை இருந்திருந்தால்‌ 
எப்படியோ அதே போல்‌. விசையேந்தித்‌ துகள்கள்‌ தவிர்ப்புக்‌ 
கொள்கைக்குக்‌ கீழ்ப்படிவதில்லை என்பது அவற்றுக்குள்ள ஒரு முக்கியப்‌ 
பண்பாகும்‌. இதன்‌ பொருள்‌ என்னவென்றால்‌ பரிமாற்றிக்‌ கொள்ளக்‌ 
கூடிய எண்ணிக்கைக்கு எல்லையேதும்‌ இல்லை. எனவே அவற்றால்‌ 
ஒரு வல்விசையை [81200 10206] தோற்றுவிக்க முடியும்‌. ஆனால்‌ 
விசையேந்தித்‌ துகள்கள்‌ உயர்நிறை கொண்டிருக்குமானால்‌ பெருந்‌ 
தொலைவுகளில்‌ அவற்றை உண்டாக்கிப்‌ பரிமாற்றம்‌ செய்து கொள்வது 
கடினமாகி விடும்‌. எனவே அவை ஏந்தும்‌ விசைகள்‌ குறுகிய வீச்சு 
மட்டுமே கொண்டிருக்கும்‌. மறுபுறம்‌ விசையேந்தித்‌ துகள்கள்‌ தமக்கென்று 
நிறையேதும்‌ கொண்டிருக்கவில்லை என்றால்‌ விசைகள்‌ நீண்ட வீச்சு 
கொண்டிருக்கும்‌. பருப்பொருள்‌ துகள்களுக்கு இடையே பரிமாற்றம்‌ 
செய்யப்படும்‌ விசையேந்தித்‌ துகள்கள்‌ மாயத்‌ துகள்கள்‌ [virtual particles] 
எனச்‌ சொல்லப்படுகின்றன. ஏனென்றால்‌ "மெய்‌" துகள்களைப்‌ போலன்றி 
இவற்றைத்‌ துகள்‌ கண்டுபிடிக்கும்‌ கருவியால்‌ நேரடியாகக்‌ கண்டுபிடிக்க 
முடியாது. ஆனால்‌ அவை இருப்பது நமக்குத்‌ தெரியும்‌. ஏனெனில்‌ 
அவற்றுக்கு ஓர்‌ அளவிடத்தக்க விளைவு இருக்கவே செய்கிறது: அவை 
பருப்பொருள்‌ துகள்களுக்கிடையே விசைகளைத்‌ தோற்றுவிக்கின்றன. 
சுழல்‌ 0, 1 அல்லது 2 கொண்ட துகள்களும்‌ சில சூழ்நிலைகளில்‌ 
மெய்த்‌ துகள்களாக இருக்கவே செய்கின்றன. அப்போது அவற்றை 
நேரடியாகக்‌ கண்டுபிடிக்கலாம்‌. அப்போது அவை தொல்சீர்‌ 
இயற்பியலாளர்‌ அழைக்கக்‌ கூடியது போல்‌ அலைகளாக நமக்குத்‌ 
தோன்றும்‌. ஒளியலைகள்‌ அல்லது ஈர்ப்பலைகளைச்‌ சான்றாகக்‌ 
குறிப்பிடலாம்‌. இவை சில நேரம்‌ பருப்பொருள்‌ துகள்கள்‌ மாய 
விசையேந்தித்‌ துகள்களைப்‌ பரிமாற்றம்‌ செய்வதன்‌ வாயிலாக 
ஒன்றோடொன்று செயலெதிர்ச்செயல்‌ புரியும்‌ போது உமிழப்படலாம்‌. 
(எடுத்துக்காட்டாக, இரு மின்மங்களுக்கு இடையிலான மின்னெதிர்‌ 

விசைக்கு மாய ஒளிமங்களின்‌ [01௦0௦8] பரிமாற்றமே காரணமாகும்‌. 
இந்த ஒளிமங்களை ஒருபோதும்‌ நேரடியாகக்‌ கண்டுபிடிக்க முடியாது. 
ஆனால்‌ ஒரு மின்மம்‌ மற்றொன்றைக்‌ கடந்து சென்றால்‌ மெய்‌ ஒளிமங்கள்‌ 
வெளிவிடப்படலாம்‌. இவற்றை நாம்‌ ஒளியலைகளாகக்‌ 
கண்டுபிடிக்கிறோம்‌.) 


விசையேந்தித்‌ துகள்களை அவை ஏந்தியுள்ள விசையின்‌ 
வலிமையையும்‌ அவற்றுடன்‌ செயலெதிர்ச்செயல்‌ புரியும்‌ துகள்களையும்‌ 
பொறுத்து நான்கு வகையினங்களாகத்‌ தொகுக்கலாம்‌. இப்படி நான்கு 
வகையினங்களாகப்‌ பிரிப்பது மாந்தச்‌ செயல்‌ என்பதை வலியுறுத்திச்‌ 
சொல்லியாக வேண்டும்‌; இது பகுதிக்‌ கோட்பாடுகளை உருவாக்குவதற்கு 
வசதியானது. ஆனால்‌ இன்னுங்கூட ஆழமான எந்த ஒன்றுக்கும்‌ இது 
சரிப்படாது போகலாம்‌. இறுதியாக ஒற்றை விசையின்‌ வெவ்வேறு 
கூறுகளாக நான்கு விசைகளையுமே விளக்கும்படியான ஒருங்கிணைந்த 
கோட்பாடு ஒன்றைக்‌ காண முடியுமென பெரும்பாலான 
இயற்பியலாளர்கள்‌ நம்புகிறார்கள்‌. உள்ளபடியே இதுதான்‌ இன்றைய 
இயற்பியலின்‌ தலைமைக்‌ குறிக்கோள்‌ எனப்‌ பலரும்‌ சொல்வர்‌. 
அண்மையில்‌ இந்த நான்கு விசையினங்களில்‌ மூன்றை ஒருங்கிணைக்க 
வெற்றிகரமான முயற்சிகள்‌ நடைபெற்றுள்ளன - இவற்றை இந்த 
அத்தியாயத்தில்‌ எடுத்துரைப்பேன்‌. எஞ்சியுள்ள வகையினமான ஈர்ப்பை 
ஒருங்கிணைக்கும்‌ சிக்கலைப்‌ பிறகு பார்ப்போம்‌. 


முதல்‌ வகையினம்‌ ஈர்ப்பு விசையாகும்‌. இவ்விசை 
அண்டந்தழுவிய ஒன்று, அதாவது ஒவ்வொரு துகளும்‌ அதனதன்‌ நிறை 
அல்லது ஆற்றலைப்‌ பொறுத்து ஈர்ப்பு விசைக்கு உள்ளாகிறது. நான்கு 
விசைகளில்‌ ஈர்ப்புதான்‌ மிகவும்‌ நலிந்தது. இவ்வகையில்‌ அதற்கும்‌ மற்ற 
விசைகளுக்கும்‌ பெருத்த இடைவெளி உள்ளது. எந்த அளவுக்கு நலிந்தது 
என்றால்‌, அதற்குள்ள இரு தனிப்‌ பண்புகள்‌ மட்டும்‌ இல்லையென்றால்‌ 
அதனை நாம்‌ கவனிக்காமலே விட்டு விடுவோம்‌: அதனால்‌ பெருந்‌ 
ர ைவுகளில்‌ சேயல்பட முடியம்‌, அது அப்போதுமே அறும்‌ 
தன்மையுடையது. இதன்‌ பொருள்‌ என்னவென்றால்‌ புவியும்‌ ஞாயிறும்‌ 
போன்ற இரு பெரும்‌ உருக்களில்‌ தனித்தனித்‌ துகள்களுக்கு இடையே 
செயல்படும்‌ மிக நலிந்த ஈர்ப்பு விசைகள்‌ எல்லாம்‌ ஒன்று சேர்ந்து ஒரு 
குறிப்பிடத்தக்க விசையை உண்டாக்க முடியும்‌. மற்ற மூன்று விசைகளும்‌ 

குறுகிய வீச்சுள்ளவை, அல்லது சில நேரம்‌ கவரும்‌ தன்மையும்‌ சில 
நேரம்‌ விலக்கும்‌ தன்மையும்‌ கொண்டவை, எனவே நீங்கிச்‌ செல்லும்‌ 
போக்குடையவை. ஈர்ப்புப்‌ புலத்தைக்‌ கற்றை இயங்கியல்‌ முறையில்‌ 
நோக்கும்‌ போது, இரு பருப்பொருள்‌ துகள்களுக்கு இடையிலான 
விசையைச்‌. சுழல்‌ 2 கொண்ட ஒரு துகள்‌ ஏந்தியிருப்பதாகச்‌ 
சித்திரிக்கப்படுகிறது - இந்தத்‌ துகளே ஈர்மம்‌ [281101] 
என்றழைக்கப்படுகிறது. ஈர்மத்துக்கென்று நிறையேதும்‌ இல்லை. எனவே 
அது ஏந்தியுள்ள விசை நீண்ட வீச்சுடையது. ஞாயிற்றுக்கும்‌ புவிக்கும்‌ 
இடைப்பட்ட ஈர்ப்பு விசைக்கு இவ்விரு உருக்களாகவும்‌ அமைந்துள்ள 
துகள்களுக்கு இடையிலான ஈர்மங்களின்‌ பரிமாற்றமே காரணமாகக்‌ 
கருதப்படுகிறது. பரிமாற்றமாகிற துகள்கள்‌ மாயத்‌ துகள்கள்தான்‌ 
என்றாலுங்கூட அளவிடத்‌ தக்க ஒரு விளைவை ஏற்படுத்தவே செய்கின்றன 
என்பது உறுதி - புவி இவற்றால்தான்‌ ஞாயிற்றைச்‌ சுற்றுகிறது! மெய்‌ 
ஈர்மங்கள்‌ சேர்ந்து - தொல்சீர்‌ இயற்பியலாளர்கள்‌ சொல்வது போல்‌ - 
ஈர்ப்பலைகளாகின்றன. இந்த ஈர்ப்பலைகள்‌ மிக நலிந்தவை. இவற்றைக்‌ 
கண்டுபிடிப்பது மிகக்‌ கடினம்‌, எந்த அளவுக்கு என்றால்‌ இதுவரை 
இவற்றை நோக்கியறிந்ததே இல்லை. 


அடுத்த வகையினம்‌ மின்காந்த விசையாகும்‌. அது 
மின்மங்களையும்‌ பொடிமங்களையும்‌ போன்ற மின்னூட்டம்‌ பெற்ற 
துகள்களோடு செயலெதிர்ச்செயல்‌ புரிகிறது; ஆனால்‌ ஈர்மங்களைப்‌ போன்ற 
மின்னூட்டமேறாத துகள்களோடு இப்படிச்‌ செய்வதில்லை. அது ஈர்ப்பு 
விசையை விட மிக வலிமையானது. அதாவது இரு மின்மங்களுக்கு 
இடையிலான மின்காந்த விசையானது ஈர்ப்பு விசையைக்‌, காட்டிலும்‌ 
சுமார்‌ மில்லியன்‌ மில்லியன்‌ மில்லியன்‌ மில்லியன்‌ மில்லியன்‌ மில்லியன்‌ 
லலியன்‌ (1ஐத்‌ தொடர்ந்‌ ஈற்பத்தி இரண்டு சுழிகள்‌) மடங்கு பெ 
ஆனால்‌ மின்னூட்டத்தில்‌ நேர்நிறை, எதிர்மறை என்னும்‌ இரு வகைகள்‌ 
உள்ளன. இரு நேர்மின்னூட்டங்களுக்கு இடையிலான விசை விலக்கும்‌ 
தன்மையது. இரு எதிர்மின்னூட்டங்களுக்கு இடையிலான விசையும்‌ இதே 
தன்மையதுதான்‌. ஆனால்‌ நேர்மின்னூட்டத்துக்கும்‌ எதிர்மின்னூட்டத்துக்கும்‌ 
இடையிலான விசை கவரும்‌ தன்மையது. புவி அல்லது ஞாயிற்றைப்‌ 
போன்ற ஒரு பேருருவில்‌ 'நேர்மின்னூட்டங்களும்‌ எதிர்மின்னூட்டங்களும்‌ 
கிட்டத்தட்ட சம எண்ணிக்கையில்‌ அடங்கியுள்ளன. எனவே தனித்தனி 
துகள்களுக்கு இடையிலான கவரும்‌ விசைகளும்‌ விலக்கும்‌ விசைகளும்‌ 

கிட்டத்தட்ட ஒன்றையொன்று நீக்கிக்‌ கொள்கின்றன. எஞ்சும்‌ நிகர மின்காந்த 
விசை அதிகமில்லை. ஆனால்‌ அணுக்கள்‌, மூலக்கூறுகளின்‌ சிறுதிற 
அளவுகளில்‌ மின்காந்த விசைகள்‌ ஓங்கித்‌ திகழ்கின்றன. ஈர்ப்புக்‌ கவர்ச்சி 
எப்படி ஞாயிற்றைப்‌ புவி சுற்றுவதற்குக்‌ காரணமாகிறதோ அதேபோல்‌ 
அணுவின்‌ கருவில்‌ எதிர்மின்னூட்டமேறிய மின்மங்களுக்கும்‌ 
நேர்மின்னூட்டமேறிய நேர்மங்களுக்கும்‌ இடையிலான மின்காந்தக்‌ கவர்ச்சி 
அந்த அணுக்கருவை மின்மங்கள்‌ சுற்றுவதற்குக்‌ காரணமாகிறது. 
மின்காந்தக்‌ கவர்ச்சியானது ஒளிமங்கள்‌ என அழைக்கப்படும்‌ சுழல்‌ 1 
கொண்ட நிறையற்ற மாயத்‌ துகள்கள்‌ பெரும்‌ எண்ணிக்கைகளில்‌ 
பரிமாற்றம்‌ ஆவதன்‌ காரணத்தால்‌ பிறப்பதாகக்‌ காட்டப்படுகிறது. மேலும்‌, 
பரிமாற்றமாகிற ஒளிமங்கள்‌ மாயத்‌ துகள்களாகும்‌. ஆனால்‌ ஒரு மின்மம்‌ 
அனுமதிக்கப்பட்ட ஒரு சுற்றுப்பாதையிலிருந்து அணுக்கருவுக்கு இன்னும்‌ 
அருகிலுள்ள மற்றொரு பாதைக்கு மாறும்‌ போது ஆற்றல்‌ 
வெளியிடப்பட்டு ஒரு மெய்‌ ஒளிமம்‌ உமிழப்படுகிறது. சரியான 
அலைநீளம்‌ இருக்குமானால்‌ இது கண்ணுக்குத்‌ தெரியும்‌ ஒளியாக மாந்தக்‌ 
கண்ணால்‌ நோக்கப்படலாம்‌. அல்லது ஒளிப்பதிவுப்‌ படலம்‌ போன்ற 
ஒளிமக்‌ கண்டுபிடிப்புக்‌ கருவியால்‌ நோக்கப்படலாம்‌, இதே போல்‌ 
மெய்‌ ஒளிமம்‌ ஒன்று அணுவோடு மோதினால்‌ அணுக்கருவுக்கு அருகில்‌ 
உள்ள சுற்றுப்பாதையிலிருந்து ஒரு மின்மத்தைத்‌ தொலைவிலுள்ள 
சுற்றுப்பாதைக்கு நகர்த்தலாம்‌. இது ஒளிமத்தின்‌ ஆற்றலைப்‌ பயன்படுத்தித்‌ 
தீர்க்கிறது. எனவே அது உட்கொள்ளப்பட்டு விடுகிறது. 


மூன்றாம்‌ வகையினம்‌ மெல்‌ அணுக்கரு விசை [weak nuclear 
force]  என்றழைக்கப்படுகிறது, இது கதிரியக்கத்திற்குக்‌ காரணமாக 
அமைகிறது. இது சுழல்‌ 1/2 கொண்ட எல்லாப்‌ பருப்பொருள்‌ துகள்கள்‌ 
மீதும்‌ செயல்படுகிறது. ஆனால்‌ ஒளிமங்கள்‌, ஈர்மங்கள்‌ போன்ற சுழல்‌ 
0, 1 அல்லது 2 கொண்ட துகள்கள்‌ மீது செயல்படுவதில்லை. மெல்‌ 
அணுக்கரு விசை 1967 வரை நன்கு புரிந்து கொள்ளப்படவில்லை. 
அந்த ஆண்டில்தான்‌ இலண்டன்‌ இம்பீரியல்‌ கல்லூரியைச்‌ சேர்ந்த அப்துஸ்‌ 
சலாம்‌, ஹார்வர்டு பல்கலைக்கழகத்தைச்‌ சேர்ந்த ஸ்டீஃபன்‌ வெயின்பெர்க்‌ 
ஆகிய இருவரும்‌ இந்தச்‌ செயலெதிர்ச்செயலை மின்காந்த விசையுடன்‌ 
ஒருங்கிணைத்த கோட்பாடுகளை முன்மொழிந்தார்கள்‌. சுமார்‌ 100 
ஆண்டுகள்‌ முன்னதாக மின்னியலையும்‌ காந்தவியலையும்‌ மேக்ஸ்வெல்‌ 
ஒருங்கிணைத்ததைப்‌ போன்றதே இது. சலாமும்‌ வெயின்பெர்க்கும்‌ ஒளிமம்‌ 

தவிர வேறு மூன்று சுழல்‌ 1 துகள்கள்‌ உள்ளன என்ற கருத்தை 
முன்வைத்தனர்‌. இவை மூன்றும்‌ மெல்‌ விசையை ஏந்தியுள்ள பெருநிறை 
வெக்டர்‌ போசுமங்கள்‌ [5௦8008] என்னும்‌ கூட்டுப்‌ பெயரால்‌ 
அறியப்படுகின்றன. இவை %* (97 கூட்டல்‌ எனச்‌ சொல்ல வேண்டும்‌), 
97 (W கழித்தல்‌ எனச்‌ சொல்ல வேண்டும்‌) மற்றும்‌ 2 (2 சுழி எனச்‌ 
சொல்ல வேண்டும்‌) என அழைக்கப்படுகின்றன. ஒவ்வொன்றும்‌ ஏறத்தாழ 
100 ஜி.மி.வோ. நிறை கொண்டது. (இங்கு ஜி.மி.வோ. என்பது ஜிகா 
மின்ம வோல்ட்‌ அல்லது ஓராயிரம்‌ மில்லியன்‌ மின்ம வோல்ட்டுகளைக்‌ 
குறிக்கும்‌.) வெயின்பெர்க்‌-சலாம்‌ கோட்பாடானது தன்னியல்பான 
சமச்சீர்மை [813] முறிவு என அறியப்படும்‌ பண்பை 
வெளிப்படுத்துகிறது. இதன்‌ பொருள்‌ என்னவென்றால்‌ குறை ஆற்றல்களில்‌ 
அடியோடு மாறுபட்ட பல்வேறு துகள்களாகத்‌ தோற்றமளிக்கிறவை 
வேறுபட்ட நிலவரங்களில்‌ இருந்த போதிலும்‌ உண்மையில்‌ யாவும்‌ ஒரே 
வகைத்‌ துகளாகக்‌ காணப்படுகின்றன. உயர்‌ ஆற்றல்களில்‌ இந்தத்‌ துகள்கள்‌ 
அனைத்தும்‌ ஒத்த முறையில்‌ நடந்து கொள்கின்றன. இதன்‌ விளைவு 
கவறாட்டச்‌ சக்கரத்தில்‌ கவறாட்டப்‌ பந்து நடந்து கொள்ளும்‌ விதத்தைப்‌ 
போன்றது எனலாம்‌. உயர்‌ ஆற்றல்களில்‌ (சக்கரம்‌ துரிதமாகச்‌ சுற்றப்படும்‌ 
போது) பந்து அடிப்படையில்‌ ஒரே ஒரு வகையில்தான்‌ நடந்து 
கொள்கிறது. அது சுற்றிச்‌ சுற்றி உருள்கிறது. ஆனால்‌ சக்கர வேகம்‌ 
குறையக்‌ குறையப்‌ பந்தின்‌ ஆற்றல்‌ குறைகிறது. முடிவில்‌ சக்கரத்திற்குரிய 
37 குழிகளுள்‌ ஒன்றில்‌ பந்து போய்‌ விழுகிறது. இதையே வேறு வகையில்‌ 
சொல்வதென்றால்‌ குறை ஆற்றல்களில்‌ 37 மாறுபட்ட நிலவரங்களில்‌ 
பந்தால்‌ இருக்க முடிகிறது. ஏதோ காரணத்தினால்‌ நாம்‌ பந்தைக்‌ குறை 
ஆற்றல்களில்‌ மட்டுமே நோக்கக்‌ கூடுமானால்‌, 37 மாறுபட்ட பந்து 
வகைகள்‌ இருப்பதாக நாம்‌ நினைப்போம்‌! 


வெயின்பெர்க்‌-சலாம்‌ கோட்பாட்டில்‌ 100 ஜி.மி.வோ.ஐக்‌ 
காட்டிலும்‌ மிக அதிகமான ஆற்றல்களில்‌ மூன்று புதிய துகள்கள்‌, ஒளிமம்‌ 
யாவும்‌ ஒத்த வகையில்‌ நடந்து கொள்ளும்‌. ஆனால்‌ பெரும்பாலான 
இயல்புச்‌ சூழல்களில்‌ இடம்பெறும்‌ குறைந்த துகள்‌ ஆற்றல்களில்‌ 
துகள்களுக்கு இடையிலான இந்தச்‌ சமச்சீர்மை முறிந்து விடும்‌. 947“, 94- 
மற்றும்‌ 2 ஆகியவை பெரும்‌ நிறைகளை ஈட்டி தாம்‌ ஏந்திச்‌ செல்லும்‌ 
விசைகளை மிகக்‌ குறுகிய வீச்சுடையவையாக்கும்‌. சலாமும்‌ 
வெயின்பெர்கும்‌ தங்கள்‌ கோட்பாட்டை முன்மொழிந்த நேரத்தில்‌ 


100 காலம்‌ - ஒரு வரலாற்றுச்‌ சுருக்கம்‌ 


அவர்களைப்‌ பலரும்‌ நம்பவில்லை. மேலும்‌ துகள்‌ முடுக்கிகள்‌ மெய்‌ 
W* அல்லது W* அல்லது 2 துகள்களை உண்டாக்கத்‌ தேவைப்படும்‌ 
100 ஜி.மி.வோ. ஆற்றல்களை அடைந்திடப்‌ போதிய அளவுக்குத்‌ திறன்‌ 
உடையவையாக இருக்கவில்லை. ஆனால்‌ அடுத்தப்‌ பத்தாண்டு கால 
அளவில்‌ குறை ஆற்றல்களில்‌ அக்கோட்பாட்டின்‌ மற்ற ஊகங்கள்‌ 
பரிசோதனையோடு நன்கு ஒத்துப்‌ போயின. இதையொட்டி சலாமுக்கும்‌ 
வெயின்பெர்குக்கும்‌ 1979இல்‌ ஷெல்டன்‌ கிளாஷோ உடன்‌ சேர்த்து 
இயற்பியலுக்கான நோபல்‌ பரிசு வழங்கப்பட்டது. கிளாஷோவும்‌ 
ஹார்வர்டைச்‌ சேர்ந்தவரே, அதேபோல்‌ மின்காந்த விசைகளையும்‌ மெல்‌ 
அணுக்கரு விசைகளையும்‌ ஒருங்கிணைக்கும்‌ கோட்பாடுகளை 
முன்மொழிந்தவர்‌. இவ்வகையில்‌ தவறு செய்து விட்ட தர்மசங்கடம்‌ 
நோபல்‌ குழுவுக்கு நேரிடாதவாறு 1983இல்‌ ஐரோப்பிய அணு ஆராய்ச்சி 
மையத்தில்‌ [CERN] ஒளிமத்தின்‌ முப்பெரும்‌ பங்காளிகளைக்‌ கண்டுபிடித்து 
விட்டார்கள்‌; அவற்றின்‌ நிறைகளும்‌ ஏனையப்‌ பண்புகளும்‌ கூட 
சரியாகவே ஊகித்தறியப்பட்டன. இந்தக்‌ கண்டுபிடிப்பைச்‌ செய்த பல 
நூறு இயற்பியலாளர்களின்‌ அணிக்குத்‌ தலைமையேற்ற கார்லோ 


ரூபியாவுக்கும்‌ இச்சோதனைக்குப்‌ பயன்படுத்தப்பட்ட எதிர்ப்பருப்பொருள்‌ 
சேமிப்புக்‌ கருவியை உருவாக்கிய ஐரோப்பிய அணு ஆராய்ச்சி மையப்‌ 
பொறிஞர்‌ சைமன்‌ வான்‌ டெர்‌ மீருக்கும்‌ 1984இல்‌ நோபல்‌ பரிசு 
கிடைத்தது. (இப்போதெல்லாம்‌, நீங்கள்‌ ஏற்கெனவே உச்சியில்‌ 
இருந்தாலொழியப்‌ பரிசோதனை இயற்பியலில்‌ முத்திரை பதிப்பது மிகக்‌ 
கடினம்‌!) 


நான்காவது வகையினம்‌ வல்‌ அணுக்கரு விசை [812002 nuclear 
10108] ஆகும்‌, நேர்மத்திலும்‌ நொதுமத்திலும்‌ பொடிமங்களை ஒன்றாகச்‌ 
சேர்த்து வைத்திருப்பதும்‌, அணுவின்‌ கருவில்‌ நேர்மங்களையும்‌ 
நொதுமங்களையும்‌ ஒன்றாகச்‌ சேர்த்து வைத்திருப்பதும்‌ இதுதான்‌. 
இவ்விசையைப்‌ பசைமம்‌ [ஜிய01] என அழைக்கப்படும்‌ மற்றொரு சுழல்‌ 
1 துகள்‌ ஏந்தியிருப்பதாக நம்பப்படுகிறது. பசைமம்‌ தன்னுடனும்‌ 
பொடிமங்களுடனும்‌ மட்டும்தான்‌ செயலெதிர்ச்செயல்‌ புரிகிறது. வல்‌ 
அணுக்கரு விசைக்கு அடைப்பு எனப்படும்‌ விசித்திரமான பண்பு உள்ளது: 
அது எப்போதுமே துகள்களை நிறமற்ற இணைவுகளாகக்‌ கட்டி வைக்கிறது. 
ஒரே ஒரு பொடிமம்‌ கூட அதனளவில்‌ இருக்க முடியாது, ஏனென்றால்‌ 
அதற்கு ஒரு நிறம்‌ (சிவப்பு, பச்சை அல்லது நீலம்‌) இருக்கும்‌. இதற்குப்‌ 

பதிலாக ஒரு சிவப்புப்‌ பொடிமம்‌ பசைமங்களின்‌ "இழை" கொண்டு 
ஒரு பச்சைப்‌ பொடிமத்தோடும்‌ ஒரு நீலப்‌ பொடிமத்தோடும்‌ இணைக்கப்பட 
வேண்டும்‌ (சிவப்பு * பச்சை -* நீலம்‌ - வெள்ளை), இத்தகைய ஒரு 
முக்கூட்டு ஒரு நேர்மம்‌ அல்லது நொதுமமாக அமைகிறது. மற்றொரு 
சாத்தியப்பாடு ஒரு பொடிமத்தாலும்‌ எதிர்ப்பொடிமத்தாலுமான இணை 
ஆகும்‌ (சிவப்பு + எதிர்ச்சிவப்பு, அல்லது பச்சை - எதிர்ப்பச்சை, 
அல்லது நீலம்‌ * எதிர்நீலம்‌ - வெள்ளை). இத்தகைய 
கூட்டுப்பிணைப்புகள்‌ இடைமங்கள்‌ [e5௦5] என அறியப்படும்‌ துகள்களாக 
அமைகின்றன. இவை நிலையற்றவை. ஏனென்றால்‌ பொடிமமும்‌ 
எதிர்ப்‌ பொடிமமும்‌ ஒன்றையொன்று அழிக்க முடியும்‌. இதனால்‌ 
மின்மங்களும்‌ ஏனைய துகள்களும்‌ உண்டாகின்றன. அதே போல்‌ 
அடைப்பு என்பது ஒற்றைப்‌ பசைமம்‌ அதனளவில்‌ இருக்க விடாமல்‌ 
தடுக்கிறது. ஏனெனில்‌ பசைமங்களுக்கும்‌ நிறமுண்டு. இதற்குப்‌ பதிலாக, 
ஒன்றாய்க்‌ கூடி வெள்ளையாகிற நிறங்களைக்‌ கொண்ட பசைமங்களின்‌ 
திரட்சி நமக்குத்‌ தேவைப்படுகிறது. இத்தகையத்‌ திரட்சியே பசைப்பந்து 
என அழைக்கப்படும்‌ ஒரு நிலையற்ற துகளாக அமைகிறது. 


ஒரு தனிமைப்பட்ட பொடிமத்தையோ பசைமத்தையோ நோக்க 
விடாமல்‌ அடைப்பு தடுக்கிறது என்கிற உண்மையானது பொடிமங்களும்‌ 
பசைமங்களும்‌ துகள்கள்தான்‌ என்ற முழுக்‌ கருத்தையுமே ஒரு விதத்தில்‌ 
மானசிகமாக்குவதாகத்‌ தோன்றக்‌ கூடும்‌. வல்‌ அணுக்கரு விசைக்குத்‌ 
தொலையணுகு விடுதலை (889101014௦ freedom] என்றழைக்கப்படும்‌ 
மற்றொரு பண்பும்‌ உள்ளது. பொடிமங்கள்‌, பசைமங்கள்‌ என்னும்‌ 
கருத்தமைவு இதனால்‌ நன்கு வரையறுக்கப்பட்டதாகிறது. இயல்பான 
ஆற்றல்களில்‌ வல்‌ அணுக்கரு விசை உண்மையிலேயே வலுவாகத்தான்‌ 
உள்ளது. அது பொடிமங்களை இறுக்கமாகச்‌ சேர்த்துக்‌ கட்டுகிறது. ஆனால்‌ 
உயர்‌ ஆற்றல்களில்‌ வல்‌ அணுக்கரு விசை அதிகமாக நலிவடைகிறது 
எனவும்‌, பொடிமங்களும்‌ பசைமங்களும்‌ கிட்டத்தட்டத்‌ தடையிலாத்‌ 
துகள்களைப்‌ போன்றே நடந்து கொள்கின்றன எனவும்‌ பெரிய துகள்‌ 
முடுக்கிகளைக்‌ கொண்டு நடத்தப்பட்ட பரிசோதனைகளிலிருந்து தெரிகிறது. 
உயர்‌ ஆற்றல்‌ நேர்மத்திற்கும்‌ எதிர்நேர்மத்திற்கும்‌ இடையிலான மோதலின்‌ 
ஒளிப்படத்தைப்‌ படம்‌ 5.2இல்‌, காண்கிறோம்‌. மின்காந்த விசைகளையும்‌ 
மெல்‌ அணுக்கரு விசைகளையும்‌ ஒருங்கிணைப்பதில்‌ கிடைத்த 
வெற்றியானது இவ்விரு விசைகளையும்‌ வல்‌ அணுக்கரு விசையோடு 

இணைத்து மகா ஒருங்கிணைந்த கோட்பாடு [Ga Unified Theory] 
(ம.ஒ.கோ.) எனும்‌ பெயருடைய ஒன்றை வகுக்கும்‌ முயற்சிகள்‌ பலவற்றுக்கு 
வழிசெய்தது. இந்தப்‌ பெயர்‌ ஒரு விதத்தில்‌ மிகைக்‌ கூற்றுதான்‌: இதில்‌ 
விளையும்‌ கோட்பாடுகள்‌ ஈர்ப்பைச்‌ சேர்த்துக்‌ கொள்ளாததால்‌ அவ்வளவாக 
மகா கோட்பாடுகளும்‌ அல்ல, முழுக்க ஒருங்கிணைக்கப்பட்டவையும்‌ 
அல்ல. இவை உண்மையிலேயே முழுமையான கோட்பாடுகளும்‌ அல்ல. 
ஏனென்றால்‌ அவற்றில்‌ அடங்கிய பல அளபுருக்களின்‌ மதிப்புகளைப்‌ 
பரிசோதனைக்குப்‌ பொருத்தமாகத்‌ தெரிந்தெடுத்தாக வேண்டுமே தவிர 
கோட்பாட்டிலிருந்து ஊகித்தறிய முடியாது. எது எப்படியிருப்பினும்‌ 
இவை ஒரு முழுமையான, முழுக்க ஒருங்கிணைக்கப்பட்ட கோட்பாட்டின்‌ 
திசையில்‌ ஓரடி எடுத்து வைத்ததாக இருக்கக்‌ கூடும்‌. ம.ஒ.கோ.களின்‌ 
அடிப்படைக்‌ கருத்து பின்வருமாறு: மேலே குறிப்பிட்டது போல, வல்‌ 
அணுக்கரு விசை உயர்‌ ஆற்றல்களில்‌ நலிவடைகிறது. மறுபுறம்‌ 
தொலையணுகு விடுதலை இல்லாத மின்காந்த விசைகளும்‌ மெல்‌ 
விசைகளும்‌ உயர்‌ ஆற்றல்களில்‌ வலுவடைகின்றன. மகா ஒருங்கிணைந்த 
ஆற்றல்‌ [ஜரand unification energy] என அழைக்கப்படும்‌ ஏதோ மிக்குயர்‌ 
ஆற்றலில்‌ இம்மூன்று விசைகளுக்குமே ஒரே வலிமைதான்‌ இருக்கும்‌. 
எனவே இவை ஒற்றை விசையின்‌ வெவ்வேறு கூறுகளாகவே இருக்கக்‌ 
. கூடும்‌. மேலும்‌, இந்த ஆற்றலில்‌ பொடிமங்களும்‌ மின்மங்களும்‌ போன்ற 
சுழல்‌ 1/2 கொண்ட வெவ்வேறு பருப்பொருள்‌ துகள்களெல்லாம்‌ கூட 
அடிப்படையில்‌ ஒன்றாகவே இருக்கும்‌ என்றும்‌ இவ்விதம்‌ மற்றோர்‌ 
ஒருங்கிணைப்பை அடையும்‌ என்றும்‌ ம.ஒ.கோ.கள்‌ ஊகித்துச்‌ 
சொல்கின்றன. 


மகா ஒருங்கிணைந்த ஆற்றலின்‌ மதிப்பு அவ்வளவு நன்றாகத்‌ 
தெரிந்ததன்று. அது அனேகமாகக்‌ குறைந்தது ஆயிரம்‌ மில்லியன்‌ 
மில்லியன்‌ ஜி.மி.வோ.ஆக இருக்கும்‌. நிகழ்‌ தலைமுறையைச்‌ சேர்ந்த 
துகள்‌ முடுக்கிகளால்‌ சற்றொப்ப 100 ஜி.மி.வோ. ஆற்றல்களில்‌ துகள்களை 
மோதச்‌ செய்ய முடியும்‌. இதனைச்‌ சில ஆயிரம்‌ ஜி.மி.வோ. ஆக 
உயர்த்தக்‌ கூடிய இயந்திரங்களுக்குத்‌ திட்டமிடப்படுகிறது. ஆனால்‌ 
துகள்களை மகா ஒருங்கிணைந்த ஆற்றலுக்கு முடுக்கி விடப்‌ போதிய 
திறன்‌ கொண்ட ஓர்‌ இயந்திரம்‌ ஞாயிற்றுக்‌ குடும்பம்‌ அளவுக்குப்‌ பெரியதாக 
இருக்க வேண்டும்‌ - இன்றைக்கு இருக்கும்‌ பொருளாதாரச்‌ சூழலில்‌ 
இதற்கு நிதி ஒதுக்குவது யாரோ! எனவே மகா ஒருங்கிணைந்த 

கோட்பாடுகளை நேரடியாக ஆய்வுக்‌ கூடத்தில்‌ சோதித்தறிய வாய்ப்பே 
இல்லை. ஆனால்‌ மின்காந்த விசைக்கும்‌ மெல்‌ அணுக்கரு விசைக்குமான 
ஒருங்கிணைந்த கோட்பாட்டில்‌ எப்படியோ அதே போல்‌ மகா 
ஒருங்கிணைந்த கோட்பாட்டிலும்‌ சோதித்தறியக்‌ கூடிய குறையாற்றல்‌ 
தொடர்விளைவுகள்‌ உள்ளன. 


இவற்றில்‌ மிகவும்‌ கருத்துக்குரிப ஊகம்‌ என்னவென்றால்‌ சாதாரண 
பருப்பொருளின்‌ நிறையில்‌ கணிசமாக அமைந்துள்ள நேர்மங்கள்‌ 
எதிர்மின்மங்களைப்‌ போன்ற இன்னும்‌ இலேசான துகள்களாகத்‌ 
தன்னியல்பாகவே சிதைவுறலாம்‌. மகா ஒருங்கிணைந்த ஆற்றலில்‌ 
பொடிமத்துக்கும்‌ எதிர்மின்மத்துக்கும்‌ அடிப்படையில்‌ வேறுபாடு ஏதும்‌ 
இல்லை என்பதாலேயே இவ்விதம்‌ நிகழ முடிகிறது. இயல்பு நிலையில்‌ 
ஒரு நேர்மத்துக்குள்ளிருக்கும்‌ மூன்று பொடிமங்கள்‌ எதிர்மின்மங்களாக 
மாறுவதற்குப்‌ போதிய ஆற்றல்‌ பெற்றிருப்பதில்லை. ஆனால்‌ 
எப்போதாவது ஒரு முறை அவற்றில்‌ ஒன்று மாற்றமடைவதற்குப்‌ போதிய 
ஆற்றலை ஈட்டக்‌ கூடும்‌. ஏனென்றால்‌ நேர்மத்துக்குள்ளிருக்கும்‌ 
பொடிமங்களின்‌ ஆற்றலைத்‌ துல்லியமாக நிர்ணயிக்க முடியாது 
என்பதையே உறுதியின்மைக்‌ கொள்கை குறித்திடும்‌. அப்போது நேர்மம்‌ 
சிதைவுறும்‌. ஒரு பொடிமம்‌ போதிய ஆற்றலைப்‌ பெறும்‌ நிகழ்தகவு 
மிகக்‌ குறைவு. எந்த அளவுக்கு என்றால்‌, குறைந்தது மில்லியன்‌ மில்லியன்‌ 
மில்லியன்‌ மில்லியன்‌ மில்லியன்‌ (1ஐத்‌ தொடர்ந்து முப்பது சுழிகள்‌) 
ஆண்டுகள்‌ இதற்காகக்‌ காத்திருக்க நேரிடலாம்‌. இது மாவெடிப்பு 
முதற்கொண்டான காலத்தைக்‌ காட்டிலும்‌ மிக நீண்டது. அது வெறும்‌ 
பத்தாயிரம்‌ மில்லியன்‌ (1ஐத்‌ தொடர்ந்து பத்து . சுழிகள்‌) ஆண்டுகள்‌ 
அளவுக்கான காலம்தான்‌. எனவே தன்னியல்பான நேர்மச்‌ சிதைவுக்கான 
சாத்தியப்பாட்டைப்‌ பரிசோதனை முறையில்‌ சோதித்தறிய முடியாது 
என்று எண்ணத்‌ தோன்றும்‌. ஆயினும்‌ மிகப்‌ பெரும்‌ எண்ணிக்கையிலான 
நேர்மங்களைத்‌ தன்னகத்தே கொண்ட பெருமளவிலான பருப்பொருளை 


நோக்குவதன்‌ வாயிலாக ஒரு சிதைவைக்‌ கண்டுபிடிக்கும்‌ வாய்ப்புகளை 
அதிகமாக்கிக்‌ கொள்ள முடியும்‌. (எடுத்துக்காட்டாக, 1ஐத்‌ தொடர்ந்து 
முப்பத்தொரு சுழிகள்‌ என்பதற்கு நிகரான எண்ணிக்கைக்கையுள்ள 
நேர்மங்களை ஓராண்டு காலத்திற்கு நோக்கினால்‌ மிக எளிய 
ம.ஒ.கோ.வின்படி ஒன்றுக்கு மேற்பட்ட நேர்மச்‌ சிதைவுகளை நோக்கியறிய 
முடியும்‌ என எதிர்பார்க்கலாம்‌.) 

இத்தகைய பல பரிசோதனைகள்‌ நடத்தப்பட்டிருக்கின்றன. நேர்ம 
அல்லது நொதுமச்‌ சிதைவுக்குத்‌ திட்டவட்டமான சான்று எந்தச்‌ 
சோதனையிலிருந்தும்‌ கிடைக்கவில்லை. ஒஹையோவிலுள்ள மார்ட்டன்‌ 
உப்புச்‌ சுரங்கத்தில்‌ எட்டாயிரம்‌ டன்‌ தண்ணீரைப்‌ பயன்படுத்தி ஒரு 
சோதனை நடத்தப்பட்டது. (விண்‌ கதிர்களின்‌ காரணத்தால்‌ மற்ற நிகழ்ச்சிகள்‌ 
நடைபெற்று அவற்றை நேர்மச்‌ சிதைவுடன்‌ போட்டுக்‌ குழப்பிக்‌ 
கொள்ளும்‌ வாய்ப்பைத்‌ தவிர்ப்பதற்காக இப்படிச்‌ செய்யப்பட்டது.) 
இப்பரிசோதனையின்‌ போது தன்னியல்பான நேர்மச்‌ சிதைவு எதுவும்‌ 
நோக்கப்படவில்லை ஆதலால்‌, அனேகமாய்‌ நேர்மத்தின்‌ ஆயுள்‌ பத்து 
மில்லியன்‌ மில்லியன்‌ மில்லியன்‌ மில்லியன்‌ மில்லியன்‌ (1ஐத்‌ தொடர்ந்து 
முப்பத்தொரு சுழிகள்‌) ஆண்டுகளுக்கும்‌ அதிகமாகத்தான்‌ இருக்க 
வேண்டும்‌ என்று கணக்கிடலாம்‌. இது மிக எளிய மகா ஒருங்கிணைந்த 
கோட்பாடு ஊகித்த ஆயுட்காலத்தைக்‌ காட்டிலும்‌ நீண்டதாகும்‌. ஆனால்‌ 
இதனை விடவும்‌ விரிவான கோட்பாடுகளில்‌ இன்னும்‌ நீண்ட ஆயுட்‌ 
காலங்கள்‌ ஊகிக்கப்பட்டதுண்டு. இவற்றைச்‌ சோதித்தறிவதற்கு இன்னுங்கூட 
பெருமளவுகளிலான பருப்பொருளைப்‌ பயன்படுத்தும்‌ இன்னுங்கூட 
நுட்பமான பரிசோதனைகள்‌ தேவைப்படும்‌. 


தன்னியல்பான நேர்மச்‌ சிதைவை நோக்கியறிவது மிகக்‌ கடினம்‌ 
என்றாலும்‌, நாம்‌ நாமாக இருப்பதே இதற்கு எதிர்த்‌ திசையிலான 
நிகழ்முறையின்‌, அதாவது நேர்மங்கள்‌ உண்டானதன்‌, இன்னுங்கூட 
எளிமையாகச்‌ சொல்வதென்றால்‌, பொடிமங்களோ எதிர்ப்பொடிமங்களோ 
இல்லாத ஒரு தொடக்கச்‌ சூழலிலிருந்து பொடிமங்கள்‌ உண்டானதன்‌, 
விளைவாக இருக்கலாம்‌. அண்டத்‌ தொடக்கத்தை எண்ணிப்‌ பார்ப்பதற்கு 
இதுவே மிக இயல்பான வழி. புவியிலுள்ள பருப்பொருள்‌ முக்கியமாக 
நேர்மங்களாலும்‌ நொதுமங்களாலும்‌ ஆனது, இவையோ 
பொடிமங்களாலானவை. பெரும்‌ துகள்‌ முடுக்கிகளில்‌ இயற்பியலாளர்கள்‌ 
உண்டாக்கிய ஒருசிலவற்றைத்‌ தவிர எதிர்ப்பொடிமங்களிலிருந்து உருவான 
எதிர்நேர்மங்களோ எதிர்நொதுமங்களோ எதுவும்‌ இல்லை. நமது திரளில்‌ 
உள்ள பருப்பொருள்‌ அனைத்துக்கும்‌ இதுவே பொருந்தும்‌ என்பதற்கு 
விண்‌ கதிர்களே சான்று: உயராற்றல்‌ மோதல்களில்‌ துகள்‌//எதிர்த்துகள்‌ 
இணைகளாக உண்டாகிற ஒரு சிறு எண்ணிக்கையிலானவை தவிர 
எதிர்நேர்மங்களோ எதிர்நொதுமங்களோ எதுவும்‌ இல்லை. நமது திரளில்‌ 
எதிர்ப்பருப்பொருள்‌ கொண்ட பெரும்‌ வட்டாரங்கள்‌ இருக்குமானால்‌ 

பருப்பொருள்‌ மற்றும்‌ எதிர்ப்பருப்பொருள்‌ வட்டாரங்களுக்கு இடைப்பட்ட 
எல்லைகளிலிருந்து பெருமளவுகளில்‌ கதிரியக்கத்தை நோக்க முடியும்‌ 
என நாம்‌ எதிர்பார்க்கலாம்‌. அங்கே ஏராளமான துகள்கள்‌ தம்‌ 
எதிர்த்துகள்களோடு முட்டி மோதி ஒன்றையொன்று அழித்துக்‌ கொண்டும்‌, 
உயராற்றல்‌ கதிர்வீச்சை வெளியிட்டுக்‌ கொண்டுமிருக்கும்‌. 


மற்றத்‌ திரள்களில்‌ , உள்ள பருப்பொருள்‌ நேர்மங்களாலும்‌ 
நொதுமங்களாலும்‌ ஆனதா அல்லது எதிர்நேர்மங்களாலும்‌ 
எதிர்நொதுமங்களாலும்‌ ஆனதா என்பதற்கான நேரடிச்‌ சான்று எதுவும்‌ 
நம்மிடம்‌ இல்லை. ஆனால்‌ இப்படியோ அப்படியோதான்‌ இருந்தாக 
வேண்டும்‌. ஒரே திரளில்‌ இரண்டும்‌ கலந்து இருக்க முடியாது. ஏனென்றால்‌ 
அப்படிக்‌ கலந்திருந்தால்‌ அங்கேயும்‌ அழிப்புகளிலிருந்து ஏராளமான 
கதிர்வீச்சை நாம்‌ நோக்கலாம்‌. எனவே எல்லாத்‌ திரள்களும்‌ 
எதிர்ப்பொடிமங்களை விடவும்‌ பொடிமங்களாலானவையே என நாம்‌ 
நம்புகிறோம்‌; சில திரள்கள்‌ பருப்பொருட்களாகவும்‌ சில திரள்கள்‌ 
எதிர்ப்பருப்பொருட்களாகவும்‌ இருப்பது நம்பக்‌ கூடியதாகத்‌ 
தோன்றவில்லை, 


எதிர்ப்பொடிமங்களைக்‌ காட்டிலும்‌ பொடிமங்கள்‌ ஏன்‌ இவ்வளவு 
அதிகமாக இருக்க வேண்டும்‌? ஒவ்வொன்றும்‌ ஏன்‌ சம எண்ணிக்கையில்‌ 
இல்லை? எண்ணிக்கைகள்‌ சமமாக இல்லை என்பது நமக்கு உறுதியாக 
நற்பேறு என்றுதான்‌ சொல்ல வேண்டும்‌. ஏனென்றால்‌ அவை ஒரே 
அளவாக இருந்திருந்தால்‌ முற்பட்ட அண்டத்தில்‌ கிட்டத்தட்ட எல்லாப்‌ 
பொடிமங்களும்‌ எதிர்ப்பொடிமங்களும்‌ ஒன்றையொன்று அழித்துக்‌ 
கொண்டிருக்கும்‌, பருப்பொருளே அரிதாகிப்‌ போய்‌ கதிர்வீச்சு நிறைந்த 
அண்டமே எஞ்சியிருக்கும்‌. பிறகு திரள்களோ விண்மீன்களோ மனித 
உயிர்‌ வளர்ந்திருக்கக்‌ கூடிய கோள்களோ எதுவும்‌ இருந்திருக்காது. 
அண்டம்‌ பொடிமங்களையும்‌ எதிர்ப்பொடிமங்களையும்‌ சம அளவில்‌ 
கொண்டு தொடங்கியிருந்தாலும்‌ கூட இப்போது அதில்‌ 
எதிர்ப்பொடிமங்களைக்‌ காட்டிலும்‌ பொடிமங்கள்‌ கூடுதலாக இருப்பது 
ஏன்‌ என்பதற்கான ஒரு விளக்கத்தை நல்ல வேளையாக மகா 
ஒருங்கிணைந்த கோட்பாடுகள்‌ தரக்‌ கூடும்‌. ம.ஒ.கோ.கள்‌ உயராற்றலில்‌ 


பொடிமங்கள்‌ எதிர்மின்மங்களாக மாற இடமளிக்கின்றன என்று முன்பே 
பார்த்தோம்‌. மேலும்‌ அவை இதற்கு எதிர்த்திசையிலான 

நிகழ்முறைகளுக்கும்‌, அதாவது எதிர்ப்பொடிமங்கள்‌ மின்மங்களாக 
மாறுவதற்கும்‌, மின்மங்களும்‌ எதிர்மின்மங்களும்‌ எதிர்ப்பொடிமங்களாகவும்‌ 
பொடிமங்களாகவும்‌ மாறுவதற்கும்‌ இடமளிக்கின்றன. இந்த மாற்றங்கள்‌ 
நடைபெறப்‌ போதுமான அளவுக்குத்‌ துகள்‌ ஆற்றல்கள்‌ உயர்ந்திருக்கக்‌ 
கூடியவாறு மிகவும்‌ முற்பட்ட அண்டத்தில்‌ வெப்பமயமான ஒரு காலம்‌ 
இருந்தது. ஆனால்‌ எதிர்ப்பொடிமங்களைக்‌ காட்டிலும்‌ பொடிமங்கள்‌ 
கூடுதலாய்‌ இருக்கும்‌ ஒரு நிலைக்கு அது ஏன்‌ வழிவகுக்க வேண்டும்‌? 
துகள்களுக்கும்‌ எதிர்த்துகள்களுக்கும்‌ இயற்பியல்‌ விதிகள்‌ முழுக்க ஒன்றல்ல 
என்பதே காரணம்‌. 

மி, ஒ, கா என அழைக்கப்படும்‌ மூன்று தனித்தனியான 
சமச்சீர்மைகள்‌ ஒவ்வொன்றுக்கும்‌ இயற்பியல்‌ விதிகள்‌ கீழ்ப்படிவதாகத்தான்‌ 
1956 வரை நம்பப்பட்டு வந்தது.* சமச்சீர்மை மி என்பதன்‌ பொருள்‌ 
என்னவென்றால்‌, துகள்களுக்கும்‌ எதிர்த்துகள்களுக்கும்‌ விதிகள்‌ ஒன்றே. 
சமச்சீர்மை ஒ என்பதன்‌ பொருள்‌ என்னவென்றால்‌, எந்தச்‌ சூழலுக்கும்‌ 
அதன்‌ ஆடிப்‌ படிமத்திற்கும்‌ விதிகள்‌ ஒன்றே. (வலப்‌ பக்கமாகச்‌ சுழலும்‌ 
துகளின்‌ ஆடிப்‌ படிமம்‌ இடப்‌ பக்கமாகச்‌ சுழலும்‌ துகளாகும்‌). சமச்சீர்மை 
கா என்பதன்‌ பொருள்‌ என்னவென்றால்‌, எல்லாத்‌ துகள்கள்‌ மற்றும்‌ 
எதிர்த்துகள்களின்‌ இயக்கத்‌ திசையையும்‌ நேர்மாறாக்கினால்‌ அமைப்பானது 
முற்காலத்தில்‌ இருந்த நிலைக்கே திரும்பிச்‌ செல்லும்‌. வேறுவகையில்‌ 
சொல்வதென்றால்‌ முன்னும்‌ பின்னுமான காலத்‌ திசைகளில்‌ விதிகள்‌ 
ஒன்றே. மெல்‌ விசை உண்மையில்‌ சமச்சீர்மை ஒ-க்குக்‌ கீழ்ப்படிவதில்லை 
என்ற கருத்தை 1956இல்‌ சுங்‌-டோ லீ, சென்‌ நிங்‌ யாங்‌ ஆகிய இரு 
அமெரிக்க இயற்பியலாளர்கள்‌ தெரிவித்தார்கள்‌. வேறுவகையில்‌ 
சொல்வதென்றால்‌ மெல்‌ விசை அண்டத்தை வளரச்‌ செய்யக்‌ கூடிய 
வழியும்‌ அண்டத்தின்‌ ஆடிப்‌ படிமம்‌ வளரக்‌ கூடிய வழியும்‌ 
மாறுபட்டவை. அவர்களின்‌ ஊகம்‌ சரியென்பதை அதே ஆண்டில்‌ 
அவர்களின்‌ ஆய்வுத்‌ தோழி சியன்‌-ஷியுங்‌ வூ மெய்ப்பித்தார்‌. கதிரியக்க 
அணுக்களின்‌ கருக்களை ஒரு காந்தப்‌ புலத்தில்‌ வரிசைப்படுத்தி, இவ்விதம்‌ 
அவை அனைத்தையும்‌ ஒரே திசையில்‌ சுழல வைத்து அவர்‌ இதனைச்‌ 


* மி - மின்னூட்டப்‌ பிணைவு (6 - Charge Conjugation). 
ஓ - ஒப்புமை (ஒ - Party). கா - காலம்‌ (₹ - Tie). - மொ.பெ, 

செய்தார்‌; மின்மங்கள்‌ ஒரு திசையில்‌ மற்றொரு திசையைக்‌ காட்டிலும்‌ 
அதிகமாய்‌ வெளிவிடப்படுகின்றன எனக்‌ காட்டினார்‌. அதற்கு அடுத்த 
ஆண்டில்‌ லீயும்‌ யங்கும்‌ தங்களின்‌ இக்கருத்துக்காக நோபல்‌ பரிசு 
பெற்றனர்‌. சமச்சீர்மை மி-க்கு மெல்விசை கீழ்ப்படிவதில்லை என்றும்‌ 
காணப்பட்டது. அதாவது அவ்விசை எதிர்த்துகள்களாலான அண்டத்தை 
நமது அண்டத்திலிருந்து வேறுபட்ட வகையில்‌ நடந்து கொள்ளச்‌ செய்யும்‌. 
இருந்த போதிலும்‌ மி-ஒ இணைந்த சமச்சீர்மைக்கு மெல்‌ விசை 
கீழ்ப்படிவதாகத்தான்‌ தோன்றியது. அதாவது இதையன்னியில்‌ ஒவ்வொரு 
துகளும்‌ அதனதன்‌ எதிர்த்துகளுக்குப்‌ பரிமாற்றமானால்‌ அண்டம்‌ அதன்‌ 
ஆடிப்‌ படிமத்தைப்‌ போன்ற அதே வழியில்‌ வளரும்‌! ஆனால்‌ 1964இல்‌ 
மேலும்‌ இரு அமெரிக்கர்களான ஜே.டயுள்யு. குரோனின்‌, வால்‌ ஃபிட்ஸ்‌ 
ஆகியோர்‌ கே - இடைமங்கள்‌ என அழைக்கப்படும்‌ குறிப்பிட்ட சில 
துகள்களின்‌ சிதைவில்‌ மி-ஒ சமச்சீர்மைக்கே கூட கீழ்ப்படிவதில்லை 
என்பதைக்‌ கண்டுபிடித்தார்கள்‌. முடிவில்‌ குரோனின்‌, ஃபிட்ஸ்‌ ஆகியோர்‌ 
1980இல்‌ தங்கள்‌ ஆய்வுக்காக நோபல்‌ பரிசு பெற்றனர்‌. (நாம்‌ 
நினைத்திருக்கக்‌ கூடியது போல்‌ அண்டம்‌ அவ்வளவு எளியதன்று எனக்‌ 
காட்டியதற்காகவே ஏராளமான பரிசுகள்‌ வழங்கப்பட்டுள்ளன!) 


கற்றை இயங்கியலுக்கும்‌ சார்பியலுக்கும்‌ கீழ்ப்படிகிற எந்தக்‌ 
கோட்பாடும்‌ எப்போதுமே மி-ஒ-கா இணைந்த சமச்சீர்மைக்குக்‌ 
கீழ்ப்படியத்தான்‌ வேண்டும்‌ என்று சொல்லும்‌ ஒரு கணக்கியல்‌ தேற்றம்‌ 
உள்ளது. வேறுவகையில்‌ சொல்வதென்றால்‌, துகள்களை எதிர்த்துகள்களால்‌ 
மாற்றீடு செய்து ஆடிப்‌ படிமத்தை எடுத்துக்‌ கொண்டு காலத்‌ திசையையும்‌ 
நேர்மாறாக்கினால்‌, அண்டம்‌ அதே முறையில்தான்‌ நடந்து கொள்ள 
வேண்டியிருக்கும்‌. ஆனால்‌ துகள்களை எதிர்த்துகள்களால்‌ மாற்றீடு செய்து 
அண்டத்தின்‌ ஆடிப்‌ படிமத்தை எடுத்து காலத்‌ திசையை மட்டும்‌ 
நேர்மாறாக்கவில்லை என்றால்‌ அண்டம்‌ அதே முறையில்‌ நடந்து 
கொள்வது இல்லை என்று குரோனினும்‌ ஃபிட்சும்‌ காண்பித்தனர்‌. ஆகவே 
காலத்‌ திசையை நேர்மாறாக்கினால்‌ இயற்பியல்‌ விதிகள்‌ மாறியாக 
வேண்டும்‌ - அவை சமச்சீர்மை கா-க்குக்‌ கீழ்ப்படிவதில்லை. 

முற்பட்ட அண்டம்‌ சமச்சீர்மை கா-க்குக்‌ கீழ்ப்படிவதில்லை என்பது 
உறுதி: காலம்‌ முன்னோக்கிச்‌ செல்லச்‌ செல்ல அண்டம்‌ விரிவடைகிறது 
- காலம்‌ பின்னோக்கிச்‌ சென்றால்‌ அண்டம்‌ சுருங்கிக்‌ கொண்டிருக்கும்‌. 

சமச்சீர்மை கா-க்குக்‌ கீழ்ப்படியாத விசைகள்‌ உள்ளன என்பதால்‌, அண்டம்‌ 
விரிவடைந்து செல்லச்‌ செல்ல இந்த விசைகள்‌ மின்மங்களை 
எதிர்ப்பொடிமங்களாக மாறச்‌ செய்வதைக்‌ காட்டிலும்‌ அதிகமான அளவில்‌ 
எதிர்மின்மங்களைப்‌ பொடிமங்களாக மாறச்‌ செய்யக்‌ கூடும்‌ என்றாகிறது. 
பிறகு அண்டம்‌ விரிவடைந்து குளிரும்‌ நிலையில்‌ எதிர்ப்பொடிமங்கள்‌ 
பொடிமங்களோடு மோதியழியும்‌. ஆனால்‌ எதிர்ப்பொடிமங்களைப்‌ 
காட்டிலும்‌ பொடிமங்களே கூடுதலாய்‌ இருக்குமாதலால்‌ எச்சமாய்க்‌ 
கொஞ்சம்‌ பொடிமங்கள்‌ இருந்து வரும்‌. இவையே நாம்‌ இன்று காணும்‌ 
பருப்பொருளாக அமைகின்றன. நாமே இவற்றிலிருந்துதான்‌ வந்துள்ளோம்‌. 
எனவே நாம்‌ நாமாக இருப்பதே மகா ஒருங்கிணைந்த கோட்பாடுகளை 
உறுதி செய்வதாகக்‌ கருதிக்‌ கொள்ளலாம்‌; ஆனால்‌ இது பண்புவகை 
உறுதிப்படுத்தல்‌ மட்டுமே. எத்தகைய உறுதியின்மைகள்‌ உள்ளனவென்றால்‌ 
இவை அழிப்புக்குப்‌ பின்‌ விட்டு வைக்கப்படும்‌ பொடிமங்களின்‌ 
எண்ணிக்கையை ஊகிக்க முடியாது, மிஞ்சப்‌ போவது பொடிமங்களா? 
எதிர்ப்பொடிமங்களா? என்று கூட ஊகிக்க முடியாது. (ஆனால்‌ 
மிஞ்சியவை எதிர்ப்பொடிமங்களாக இருந்திருந்தால்‌ நாம்‌ 
எதிர்ப்பொடிமங்களுக்குப்‌ பொடிமங்கள்‌ என்றும்‌ பொடிமங்களுக்கு 
எதிர்ப்பொடிமங்கள்‌ என்றும்‌ பெயர்‌ சூட்டியிருப்போம்‌, அவ்வளவுதான்‌.) 


மகா ஒருங்கிணைந்த கோட்பாடுகளில்‌ ஈர்ப்பு விசை அடங்காது. 
இது அவ்வளவாகப்‌ பொருட்டன்று. ஏனென்றால்‌ ஈர்ப்பு என்பது மிகவும்‌ 
நலிந்த விசையாகும்‌. எனவே அடிப்படைத்‌ துகள்கள்‌ அல்லது 
அணுக்களைப்‌ பற்றி நாம்‌ பேசும்‌ போதெல்லாம்‌ அதன்‌ விளைவுகளைப்‌ 
புறக்கணித்து விட முடியும்‌. ஆனால்‌ அது நீண்ட வீச்சுடையதாக 
மட்டுமல்லாமல்‌ எப்போதும்‌ கவரக்‌ கூடியதாகவும்‌ இருக்கிறது என்ற 
உண்மை அதன்‌ விளைவுகளெல்லாம்‌ மொத்தமாகக்‌ கூடிக்‌ கொள்வதைக்‌ 
குறிக்கிறது. எனவே போதிய அளவுக்குப்‌ பெருந்‌ தொகையான 
பருப்பொருள்‌ துகள்களுக்கு ஈர்ப்பு விசைகள்‌ மற்றெல்லா விசைகளைக்‌ 
காட்டிலும்‌ ஓங்கித்‌ திகழ முடியும்‌. எனவேதான்‌ ஈர்ப்பு அண்டத்தின்‌ 
படிமலர்ச்சியை [௦lயtion] உறுதி செய்கிறது: விண்மீன்களின்‌ உருவளவு 
கொண்ட பொருட்களிலும்‌ கூட ஈர்ப்புக்‌ கவர்ச்சி விசை மற்றெல்லா 
விசைகளையும்‌ விஞ்சி நின்று விண்மீனைத்‌ தகர்வுறச்‌ செய்ய முடியும்‌. 
இத்தகைய விண்மீன்‌ தகர்விலிருந்து விளையக்‌ கூடிய கருந்துளைகளும்‌ 
அவற்றைச்‌ சுற்றியுள்ள தீவிரமான ஈர்ப்புப்‌ புலங்களுமே 1970களில்‌ 


அடிப்படைத்‌ துகள்களும்‌ இயற்கையின்‌ விசைகளும்‌ 109 


என்‌ ஆய்வுக்கு மைய இலக்காயின. இந்த ஆய்விலிருந்துதான்‌ கற்றை 
இயங்கியல்‌, பொதுச்‌ சார்பியல்‌ என்னும்‌ கோட்பாடுகள்‌ எவ்வாறு 
ஒன்றையொன்று பாதிக்கக்‌ கூடும்‌ என்பதற்கான முதல்‌ குறிப்புகள்‌ 
வெளிப்பட்டன - வரப்போகும்‌ ஈர்ப்பியல்‌ கற்றைக்‌ கோட்பாடு எப்படி 
இருக்கும்‌ என்பதற்கான ஒரு முன்னோட்டம்‌! 

பீிணிமம்‌ - [கவர 
சரரமடீ - 0௫ 
சாதமும்‌ - Neutron 
LN ம பீ இப 


சேராம Cositrer 


ப - 
ப 01 றைய ப 
இமாம்‌ _ 6060 
பரைமமீ _ 94௦0 
pr - MeAon 


6 


கருந்துளைகள்‌ 


கருந்துளை [black hole] என்ற சொல்‌ அண்மையில்தான்‌ 
பிறந்தது. 1969இல்‌ அமெரிக்க அறிவியலாளர்‌ ஜான்‌ வீலர்‌ குறைந்தது 
இருநூறு ஆண்டுகளுக்கு முன்‌ பிறந்த ஒரு கருத்தை அப்படியே 
படம்பிடித்துக்‌ காட்டும்‌ வகையில்‌ இச்சொல்லைப்‌ புனைந்தார்‌. அக்காலத்தில்‌ 
ஒளி பற்றி இரு கோட்பாடுகள்‌ இருந்தன. ஒன்று, நியூட்டனின்‌ ஆதரவு 
பெற்ற கோட்பாடு, ஒளி துகள்களால்‌ ஆனது என்பதாகும்‌; மற்றொன்று 
அது அலைகளால்‌ ஆனது என்பதாகும்‌. உண்மையில்‌ இரு 
கோட்பாடுகளுமே சரிதான்‌ என்று இப்போது நமக்குத்‌ தெரியும்‌. கற்றை 
இயங்கியலின்‌ அலை/துகள்‌ இரட்டைத்‌ தன்மையால்‌ ஒளியை அலை, 
துகள்‌ இரண்டாகவுமே கருதலாம்‌. ஒளி அலைகளால்‌ ஆனது என்கிற 
கோட்பாட்டின்படி அதற்கு ஈர்ப்பால்‌ என்ன நேரிடும்‌ என்பது தெளிவாகத்‌ 
தெரியவில்லை. ஆனால்‌ ஒளி துகள்களால்‌ ஆனது என்றால்‌, ஈர்ப்பால்‌ 
பீரங்கிக்‌ குண்டுகளும்‌ ஏவுபொறிகளும்‌ கோள்களும்‌ பாதிக்கப்படும்‌ 
அதே வகையில்‌ இத்துகள்களும்‌ பாதிக்கப்படும்‌ என எதிர்பார்க்கலாம்‌. 
ஒளித்‌ துகள்கள்‌ ஈறிலா வேகத்தில்‌ பயணம்‌ செய்வதால்‌ அவற்றின்‌ 
வேகத்தை ஈர்ப்பால்‌ மட்டுப்படுத்த முடிந்திருக்காது என்று முதலில்‌ கருதினர்‌. 
ஆனால்‌ ஈறுள்ள வேகத்தில்தான்‌ ஒளி பயணம்‌ செய்கிறது எனும்‌ ரோமரின்‌ 
கண்டுபிடிப்பு கொடுத்த பொருள்‌ என்னவென்றால்‌ ஈர்ப்புக்கு ஒரு முக்கிய 
விளைவு இருக்கக்‌ கூடும்‌. 

இந்த அனுமானத்தை அடிப்படையாகக்‌ கொண்டு கேம்பிரிட்ஜ்‌ 
ஆய்வாளரான ஜான்‌ மிஷேல்‌ 1783இல்‌ இலண்டன்‌ அரச சங்கத்தின்‌ 
மெய்யியல்‌ பரிமாற்றங்கள்‌ [Philosophical Transactions of the Royal 

Society of London] என்பதில்‌ ஓர்‌ ஆய்வேடு வரைந்தார்‌. அதில்‌ அவர்‌ 
போதிய அளவுக்குப்‌ பெருநிறையும்‌ அடர்செறிவும்‌ கொண்ட விண்மீன்‌ 
ஒன்று ஒளி தப்பிக்க முடியாத அளவுக்கு வலுவான ஈர்ப்புப்‌ புலம்‌ 
உடையதாயிருக்கும்‌ என்று சுட்டிக்‌ காட்டினார்‌. அதாவது விண்மீன்‌ 
பரப்பிலிருந்து உமிழப்படும்‌ எவ்வொளியும்‌ வெகு தொலைவு செல்வதற்கு 
முன்‌ அவ்விண்மீனின்‌ ஈர்ப்புக்‌ கவர்ச்சியால்‌ பின்னுக்கு இழுக்கப்படும்‌. 
இதைப்‌ போன்ற விண்மீன்கள்‌ பெரும்‌ எண்ணிக்கையில்‌ இருக்கக்‌ கூடும்‌ 
என மிஷேல்‌ முன்மொழிந்தார்‌. அவற்றிலிருந்தான ஒளி நம்மை 
வந்தடையாது என்பதால்‌ அவற்றை நாம்‌ பார்க்க முடியாது என்றாலும்‌ 
அவற்றின்‌ ஈர்ப்புக்‌ கவர்ச்சியை நாம்‌ உணர்ந்திடுவோம்‌. இத்தகைய 
பொருட்களையே இப்போது கருந்துளைகள்‌ என அழைக்கிறோம்‌. 
ஏனென்றால்‌ அவை அப்படித்தான்‌ உள்ளன: அவை அண்டவெளியில்‌ 
கருப்பு வெறுமைகள்‌. ஒரு சில ஆண்டுகள்‌ கழித்து இதே போன்ற 
முன்மொழிவைப்‌ பிரெஞ்சு அறிவியலாளர்‌ மார்க்விஸ்‌ டி லேப்லஸ்‌ 
செய்தார்‌. இதற்கும்‌ மிஷேலின்‌ கருத்துக்கும்‌ தொடர்பில்லை எனத்‌ தெரிகிறது. 
கருத்துக்குரிய செய்தி என்னவென்றால்‌, தம்முடைய உலகின்‌ அமைப்பு 
[The System of the World] என்கிற நூலின்‌ முதல்‌ இரண்டு பதிப்புகளில்‌ 
தம்‌ முன்மொழிவைக்‌ குறிப்பிட்டிருந்த லேப்லஸ்‌ பிறகு வந்த பதிப்புகளில்‌ 
அதனை விட்டுவிட்டார்‌. இக்கருத்து கிறுக்குத்தனமானது என அவர்‌ 
முடிவு செய்திருக்கலாம்‌. (மேலும்‌, பத்தொன்பதாம்‌ நூற்றாண்டில்‌ ஒளித்‌ 
துகள்‌ கோட்பாட்டுக்கு ஆதரவு இல்லாமல்‌ போயிற்று. தவிர அலைக்‌ 
கோட்பாட்டைக்‌ கொண்டு எல்லாவற்றையும்‌ விளக்கி விட முடியும்‌ 
எனத்‌ தோன்றியது. அலைக்‌ கோட்பாட்டின்படி ஒளியை ஈர்ப்பு பாதிக்கவே 
செய்யாதா என்று தெளிவாகத்‌ தெரியவில்லை.) 


நியூட்டனின்‌ ஈர்ப்புக்‌ கோட்பாட்டில்‌ பீரங்கிக்‌ குண்டுகளைப்‌ போல்‌ 
ஒளியைக்‌ கருதுவது உண்மையில்‌ முன்னுக்குப்‌ பின்‌ முரணற்றதன்று. 
ஏனென்றால்‌ ஒளியின்‌ வேகம்‌ நிலையானது. (புவியிலிருந்து மேல்‌ 
நோக்கிச்‌ சுடப்பட்ட பீரங்கிக்‌ குண்டின்‌ வேகத்தை ஈர்ப்பு மட்டுப்படுத்தும்‌, 
அது முடிவில்‌ நின்று பிறகு கீழ்‌ நோக்கி விழும்‌. ஆனால்‌ ஒளிமம்‌ 
மாறா வேகத்தில்‌ மேல்‌ நோக்கித்‌ தொடர்ந்து சென்றாக வேண்டும்‌. 
பிறகு எப்படி நியூட்டானிய ஈர்ப்பு ஒளியைப்‌ பாதிக்க முடியும்‌?) ஈர்ப்பு 
எப்படி ஒளியைப்‌ பாதிக்கிறது என்பது பற்றிய ஒரு முரணற்ற கோட்பாடு 
1915இல்‌ அய்ன்ஸ்டைன்‌ பொதுச்‌ சார்பியலை முன்மொழியும்‌ வரை 

வந்தபாடில்லை. அப்போதுங்கூட பெருநிறை விண்மீன்களுக்கு இந்தக்‌ 
கோட்பாடு ஏற்படுத்தக்‌ கூடிய விளைவுகளைப்‌ புரிந்து கொள்ள நெடுங்‌ 
காலமாயிற்று. 


கருந்துளை எவ்வாறு அமையக்‌ கூடும்‌ என்பதைப்‌ புரிந்து கொள்ள 
வேண்டுமானால்‌ நாம்‌ முதலில்‌ ஒரு விண்மீனின்‌ வாழ்க்கைச்‌ சுழற்சியைப்‌ 
பற்றிப்‌ புரிந்து கொள்ள வேண்டும்‌. பெரும்‌ அளவிலான வாயு 
(பெரும்பாலும்‌ ஹைட்ரஜன்‌) தன்‌ ஈர்ப்புக்‌ கவர்ச்சியின்‌ காரணமாக தானே 
தனக்குள்‌ தகர்வுறத்‌ தொடங்கும்‌ போது ஒரு விண்மீன்‌ உருவாகிறது. 
அது சுருங்கச்‌ சுருங்க வாயுவின்‌ அணுக்கள்‌ மென்மேலும்‌ அடிக்கடி, 
மென்மேலும்‌ அதிக வேகங்களில்‌ ஒன்றோடொன்று முட்டி மோதிக்‌ 
கொள்கின்றன. வாயு சூடாகிறது. முடிவில்‌ வாயு எந்த அளவுக்குச்‌ 
சூடாகிறது என்றால்‌, ஹைட்ரஜன்‌ அணுக்கள்‌ முட்டி மோதிக்‌ கொள்ளும்‌ 
போது அவை முன்‌ போல்‌ ஒன்றிலொன்று மோதி எழும்புவதற்குப்‌ 
பதிலாகக்‌ கூடிக்‌ கலந்து ஹீலியம்‌ ஆகின்றன. கட்டுப்படுத்தப்பட்ட 
ஹைட்ரஜன்‌ குண்டு வெடிப்பைப்‌ போன்ற இந்த வினையில்‌ வெளிப்படும்‌ 
வெப்பமே விண்மீனை ஒளிரச்‌ செய்கிறது. இந்தக்‌ கூடுதல்‌ வெப்பம்‌ 
வாயுவின்‌ அழுத்தத்தையும்‌ அது ஈர்ப்புக்‌ கவர்ச்சியைச்‌ சரியீடு செய்து 
கொள்ளப்‌ போதுமானதாகும்‌ வரை அதிகரிக்கச்‌ செய்கிறது, வாயு 
சுருங்குவது நின்று விடுகிறது. இது சற்றே ஒரு பலூனைப்‌ போன்றது - 
பலூனுக்குள்ளிருக்கும்‌ காற்றின்‌ அழுத்தம்‌ அதனைப்‌ பெரிதாக்க முயல, 
ரப்பரிலான இழுவை அதனைச்‌ சிறிதாக்க முயல, இரண்டுக்கும்‌ இடையில்‌ 
ஒரு சரியீடு உள்ளது. இதேபோன்று விண்மீன்கள்‌ அவற்றின்‌ அணுக்கரு 
வினைகள்‌ உருவாக்கும்‌ வெப்பத்தால்‌ ஈர்ப்புக்‌ கவர்ச்சியைச்‌ சரியீடு 
செய்து கொண்டு நீண்ட காலத்திற்கு நிலையாக இருந்து வரும்‌. ஆனால்‌ 
விண்மீனில்‌ அதன்‌ ஹைட்ரஜனும்‌ இதர அணுக்கரு எரிபொருட்களும்‌ 
முடிவில்‌ தீர்ந்து போகும்‌. ஒரு விண்மீன்‌ எவ்வளவு அதிக எரிபொருளுடன்‌ 
தொடங்குகிறதோ அவ்வளவு விரைவில்‌ அதன்‌ எரிபொருள்‌ தீர்ந்து 
போகும்‌ என்பது ஒரு முரண்மெய்மையே. ஏனென்றால்‌ விணமீன்‌ எந்த 
அளவுக்குப்‌ பெருநிறை கொண்டதாக இருக்கிறதோ அது தன்‌ ஈர்ப்புக்‌ 
கவர்ச்சியைச்‌ சரியீடு செய்து கொள்ள அந்த அளவுக்கு அதிக வெப்பம்‌ 
அதற்குத்‌ தேவைப்படுகிறது. அது எந்த அளவுக்கு வெப்பமாக 
இருக்கிறதோ தன்‌ எரிபொருளை அந்த அளவுக்கு விரைவாகப்‌ 
பயன்படுத்தித்‌ தீர்த்து விடும்‌. அனேகமாக நம்‌ ஞாயிறு இன்னும்‌ 

அய்ந்தாயிரம்‌ மில்லியன்‌ ஆண்டுகளின்‌ அளவுக்குப்‌ போதுமான 
எரிபொருள்‌ பெற்றுள்ளது. ஆனால்‌ இதைக்‌ காட்டிலும்‌ பெருநிறை கொண்ட 
விண்மீன்கள்‌ தம்‌ எரிபொருளை வெறும்‌ நூறு மில்லியன்‌ ஆண்டுகளிலேயே 
தீர்த்து விட முடியும்‌. இது அண்டத்தின்‌ வயதைக்‌ காட்டிலும்‌ மிகக்‌ 
குறைவு. ஒரு விண்மீனில்‌ எரிபொருள்‌ தீர்ந்து போனால்‌ அது குளிர்ச்சி 
அடையத்‌ தொடங்குகிறது. எனவே சுருங்கத்‌ தொடங்குகிறது. அடுத்து 
அதற்கு என்ன நடக்கக்‌ கூடும்‌ என்பது முதன்‌ முதலில்‌ 1920களின்‌ 
முடிவில்தான்‌ புரிந்து கொள்ளப்பட்டது. 


1928இல்‌ சுப்ரமணியன்‌ சந்திரசேகர்‌ என்னும்‌ இந்தியப்‌ பட்டதாரி 
மாணவர்‌ பொதுச்‌ சார்பியல்‌ வல்லுனராகிய சர்‌ ஆர்தர்‌ எடிங்டன்‌ என்னும்‌ 
பிரித்தானிய விண்ணியலாளரிடம்‌ கேம்பிரிட்ஜில்‌ படிப்பதற்காக 
இங்கிலாந்துக்குக்‌ கப்பலேறினார்‌. (சில செய்திகளின்படி, 1920களின்‌ 
தொடக்கத்தில்‌ எடிங்டனிடம்‌ பத்திரிகையாளர்‌ ஒருவர்‌ பொதுச்‌ சார்பியலைப்‌ 
புரிந்து கொண்டவர்கள்‌ உலகில்‌ மூவர்‌ மட்டுமே என்று 
கேள்விப்பட்டிருப்பதாகச்‌ சொன்னார்‌. எடிங்டன்‌ சற்றே தயங்கிப்‌ பின்‌ 
பதிலளித்தார்‌, "மூன்றாமவர்‌ யார்‌ என்றுதான்‌ யோசித்துக்‌ 
கொண்டிருக்கிறேன்‌.") இந்தியாவிலிருந்து கடற்பயணம்‌ செய்த போது 
சந்திரசேகர்‌ ஒரு விண்மீன்‌ எவ்வளவு பெரியதாக இருந்தால்‌ தன்‌ 
எரிபொருளை எல்லாம்‌ தீர்த்த பிறகும்‌ தன்‌ ஈர்ப்பிற்கு எதிராகவே தனக்கு 
முட்டுக்‌ கொடுத்துக்‌ கொள்ளக்‌ கூடும்‌ என்று கணக்கிட்டார்‌. கருத்து 
இதுதான்‌: விண்மீன்‌ சிறிதாகும்‌ போது பருப்பொருள்‌ துகள்கள்‌ 
ஒன்றையொன்று மிகவும்‌ நெருங்கி வருகின்றன. எனவே பாலியின்‌ 
தவிர்ப்புக்‌ கொள்கையின்படி அவை மிகவும்‌ மாறுபட்ட திசைவேகங்களைப்‌ 
பெற்றிருக்க வேண்டும்‌. இதனால்‌ அவை ஒன்றை விட்டு ஒன்று விலகிச்‌ 
செல்கின்றன, எனவே விண்மீன்‌ விரிவடையும்‌ போக்குடையதாகிறது. 
ஆக, எவ்வாறு ஒரு விண்மீனது வாழ்வின்‌ முற்பகுதியில்‌ அதன்‌ ஈர்ப்பு 
வெப்பத்தால்‌ சரியீடு செய்யப்பட்டதோ அதே போன்று ஒரு விண்மீன்‌ 
தன்‌ ஈர்ப்புக்‌ கவர்ச்சிக்கும்‌ தவிர்ப்புக்‌ கொள்கையிலிருந்து உருவாகும்‌ 
விலக்கலுக்கும்‌ இடைப்பட்ட சரியீட்டின்‌ வாயிலாக ஒரு மாறா ஆரத்தில்‌ 
தன்னை நிலைநிறுத்திக்‌ கொள்ள முடியும்‌. 


ஆனால்‌ தவிர்ப்புக்‌ கொள்கை வழங்கக்‌ கூடிய விலக்கலுக்கு 
ஓர்‌ எல்லை உண்டு என்பதை சந்திரசேகர்‌ உணர்ந்தார்‌. சார்பியல்‌ கோட்பாடு 

விண்மீனிலுள்ள பருப்பொருள்‌ 


துகள்களின்‌ திசைவேகங்களிலான 
அதிகபட்ச வேறுபாட்டுக்கு 
ஒளியின்‌ வேகத்தை 
வரம்பாக்குகிறது. இதன்‌ பொருள்‌ 
என்னவென்றால்‌, விண்மீன்‌ 
போதிய அடர்த்தியை அடைந்து 
விடும்‌ போது தவிர்ப்புக்‌ 
கொள்கையால்‌ விளையும்‌ 
விலக்கல்‌ ஈர்ப்புக்‌ கவர்ச்சியைக்‌ 
காட்டிலும்‌ குறைவாகவே 
இருக்கும்‌. ஞாயிற்றின்‌ நிறையைப்‌ 
போல்‌ சுமார்‌ ஒன்றரை மடங்குக்கு 
மேல்‌ நிறை கொண்ட ஒரு குளிர்‌ 
விண்மீனால்‌ தன்‌ ஈர்ப்பிற்கு 
எதிராகத்‌ தன்னை நிலைநிறுத்திக்‌ 


சந்திரசேகர்‌ 

கொள்ள இயலாது என சந்திரசேகர்‌ (1910 -1995) 
கணக்கிட்டார்‌. (இந்த நிறையே இப்போது சந்திரசேகர்‌ வரம்பு என 
அறியப்படுகிறது.) இதே போன்ற ஒரு கண்டுபிடிப்பை ருஷ்ய 
அறிவியலாளர்‌ லெவ்‌ தாவிதோவிச்‌ லாந்தாவ்‌ கிட்டத்தட்ட அதே 
காலத்தில்‌ செய்தார்‌. 


இது பெருநிறை விண்மீன்களின்‌ இறுதி முடிவுக்கு முக்கிய 
விளைவுகளைக்‌ கொண்டிருந்தது. ஒரு விண்மீனின்‌ நிறை சந்திரசேகர்‌ 
வரம்பை விடக்‌ குறைவாக இருக்குமானால்‌ அது முடிவில்‌ சுருங்குவதை 
நிறுத்திக்‌ கொண்டு சில ஆயிரம்‌ மைல்கள்‌ ஆரமும்‌ ஒரு கன அங்குலத்திற்கு 
நூற்றுக்கணக்கான டன்கள்‌ அடர்த்தியும்‌ கொண்ட "வெள்ளைக்‌ குறளி" 
[White Dwarf எனும்‌ இறுதி நிலவரத்தை அடைந்து நிலைபெறக்‌ கூடும்‌. 
ஒரு வெள்ளைக்‌ குறளிக்கு அதன்‌ பருப்பொருளில்‌ உள்ள மின்மங்களுக்கு 
இடையே தவிர்ப்புக்‌ கொள்கை ஏற்படுத்தும்‌ விலக்கல்‌ ஆதாரமாய்‌ உள்ளது. 
ஏராளமான இந்த வெள்ளைக்‌ குறளி விண்மீன்களை நாம்‌ 
.நோக்கியறியலாம்‌. முதன்‌. முதலாகக்‌ கண்டுபிடிக்கப்பட்ட வெள்ளைக்‌ 
குறளிகளில்‌ ஒன்று இரவு வானில்‌ பொலிவு மிக்கதாகிய சிரியஸ்‌ என்னும்‌ 
விண்மீனைச்‌ சுற்றி வலம்‌ வரும்‌ விண்மீனாகும்‌. 

ஒரு விண்மீனின்‌ வரம்பு-நிறை ஞாயிற்றின்‌ நிறையைப்‌ போல்‌ 
சுமார்‌ ஒன்று அல்லது இரண்டு மடங்காக இருந்த போதிலும்‌ அது ஒரு 
வெள்ளைக்‌ குறளியை விடவும்‌ மிகச்‌ சிறியதாக இருக்குமானால்‌ அந்த 
விண்மீனுக்கு வேறொரு வகை இறுதி நிலவரமும்‌ சாத்தியமே என்று 
லாந்தவ்‌ சுட்டிக்‌ காட்டினார்‌. மின்மங்களுக்கு இடையில்‌ என்பதை விடவும்‌ 
நொதுமங்களுக்கும்‌ நேர்மங்களுக்கும்‌ இடையில்‌ தவிர்ப்புக்‌ கொள்கை 
ஏற்படுத்தும்‌ விலக்கல்‌ இந்த விண்மீன்களுக்கு ஆதாரமாயிருக்கும்‌. எனவே 
அவை நொதும விண்மீன்கள்‌ [௩801200 9(கா5] என அழைக்கப்பட்டன. 
அவை பத்து மைல்‌ என்ற அளவில்‌ மட்டுமே ஆரமுடையதாகவும்‌ ஒரு 
கன அங்குலத்துக்கு நூற்றுக்கணக்கான மில்லியன்‌ கணக்கான டன்‌ அடர்த்தி 
உடையதாகவும்‌ இருக்கும்‌. நொதும விண்மீன்களை முதன்‌ முதலாக 
ஊகித்தறிந்த நேரத்தில்‌ அவற்றை நோக்கியறிவதற்கு வழி ஏதும்‌ 
இருக்கவில்லை. அவை வெகு காலம்‌ கழித்துத்தான்‌ உள்ளபடியே 
கண்டறியப்பட்டன. 


மறுபுறம்‌ சந்திரசேகர்‌ வரம்புக்கு மேல்‌ நிறை கொண்ட விண்மீன்கள்‌ 
தன்‌ எரிபொருள்‌ அறவே தீர்ந்து விடும்‌ போது ஒரு பெருஞ்சிக்கலுக்கு 
உள்ளாகின்றன. சில நேர்வுகளில்‌ அவை வெடித்து விடலாம்‌ அல்லது 
தம்‌ நிறையை வரம்புக்கும்‌ கீழாக குறைத்துக்‌ கொள்ள போதிய 
பருப்பொருளை எப்படியோ வெளியே விட்டெறிந்து, இவ்விதம்‌ பெருநாச 
ஈர்ப்புத்‌ தகர்வைத்‌ தவிர்த்து விடலாம்‌. ஆனால்‌ விண்மீன்‌ எவ்வளவு 
பெரியதாக இருந்தாலும்‌ இதுதான்‌ எப்போதும்‌ நடக்கும்‌ என நம்புவது 
கடினமாக இருந்தது, எடையை இழக்க வேண்டியிருப்பது அதற்கு 
எவ்வாறு தெரியும்‌? ஒவ்வொரு விண்மீனும்‌ தகர்வைத்‌ தவிர்ப்பதற்குப்‌ 
போதிய நிறையை எப்படியோ இழந்தாலும்‌ கூட, வெள்ளைக்‌ குறளி 
அல்லது நொதும விண்மீன்‌ வரம்பைத்‌ தாண்டிச்‌ செல்லும்‌ விதமாக 
அதன்‌ நிறையைக்‌ கூடுதலாக்கினால்‌ என்ன நடக்கும்‌? அது ஈறிலா 
அடர்த்தி நிலைக்குத்‌ தகர்வுறுமா? இந்த முடிவினால்‌ எடிங்டன்‌ 
அதிர்ச்சியடைந்தார்‌. சந்திரசேகரின்‌ முடிவை நம்ப மறுத்தார்‌. விண்மீன்‌ 
ஒரு புள்ளியாகத்‌ தகர்வுறும்‌ சாத்தியம்‌ இல்லவே இல்லை என எடிங்டன்‌ 
கருதினார்‌. இதுவே பெரும்பாலான அறிவியலாளர்களின்‌ கருத்தாகவும்‌ 
இருந்தது. அய்ன்ஸ்டைன்‌ தாமே எழுதிய ஆய்வேட்டில்‌ விண்மீன்கள்‌ 
சுன்ன உருவளவுக்குச்‌ சுருங்க மாட்டா என வாதிட்டார்‌. மற்ற 
அறிவியலாளர்கள்‌, குறிப்பாகத்‌ தன்‌ முன்னாள்‌ ஆசிரியரும்‌ விண்மீன்களின்‌ 

கட்டமைப்பில்‌ முன்னணி வல்லுனருமாகிய எடிங்டன்‌ காட்டிய 
பகைமையால்‌ சந்திரசேகர்‌ இந்த வழியில்‌ ஆய்வு செய்வதைக்‌ கைவிடவும்‌, 
அதற்குப்‌ பதிலாக விண்மீன்‌ தொகுதிகளின்‌ இயக்கம்‌ போன்ற ஏனைய 
விண்ணியல்‌ பிரச்சினைகளின்‌ பக்கம்‌ திரும்பவும்‌ தீர்மானித்தார்‌. ஆனால்‌ 
1983இல்‌ அவருக்கு நோபல்‌ பரிசு வழங்கப்பட்ட போது, ஓரளவுக்கேனும்‌ 
குளிர்‌ விண்மீன்களின்‌ வரம்பு-நிறை தொடர்பான அவரின்‌ தொடக்க 
கால ஆராய்ச்சிக்காகவும்‌ அது வழங்கப்பட்டது, 


சந்திரசேகர்‌ வரம்பைக்‌ காட்டிலும்‌ பெருநிறை கொண்ட ஒரு 
விண்மீனின்‌ தகர்வைத்‌ தவிர்ப்புக்‌ கொள்கையால்‌ தடுத்து நிறுத்த முடியாமற்‌ 
போகலாம்‌ என்று சந்திரசேகர்‌ காட்டியிருந்தார்‌. ஆனால்‌ பொதுச்‌ 
சார்பியலின்படி இப்படிப்பட்ட ஒரு விண்மீனுக்கு என்ன நேரிடும்‌ என்பதைப்‌ 
புரிந்து கொள்வதில்‌ உள்ள சிக்கலை 1939இல்‌ இராபர்ட்‌ ஆப்பன்ஹைமர்‌ 
என்னும்‌ இளம்‌ அமெரிக்கர்‌ முதன்முதலாகத்‌ தீர்த்து வைத்தார்‌. ஆனால்‌ 
அவர்‌ வந்தடைந்த முடிவு அதன்‌ நோக்காய்வு தொடர்விளைவுகளை 
அன்றைய தொலைநோக்கிகளைக்‌ கொண்டு கண்டுபிடிக்க முடியாது 
என்று எண்ணச்‌ செய்தது. அப்போது இரண்டாம்‌ உலகப்‌ போர்‌ 
குறுக்கிட்டது. ஆப்பன்ஹைமர்‌ தாமே அணுகுண்டுத்‌ திட்டப்‌ பணியில்‌ 
நெருங்கிய தொடர்பு உடையவரானார்‌. போருக்குப்‌ பிறகு ஈர்ப்புத்‌ தகர்வுச்‌ 
சிக்கல்‌ பெரிதும்‌ மறந்து போயிற்று, ஏனென்றால்‌ பெரும்பாலான 
அறிவியலாளர்கள்‌ அணு மற்றும்‌ அதன்‌ கருவின்‌ அளவுவீ தத்தில்‌ என்ன 
நேருகிறது என்பதில்‌ மூழ்கிப்‌ போய்‌ இருந்தார்கள்‌. ஆயினும்‌ 1960களில்‌ 
நவீனத்‌ தொழில்‌ நுட்பவியலின்‌ பயன்பாட்டால்‌ விண்ணியல்‌ 
நோக்காய்வுகளின்‌ எண்ணிக்கையும்‌ வீச்சும்‌ பெருமளவு அதிகரித்ததால்‌ 
விண்ணியல்‌ மற்றும்‌ அண்டவியலின்‌ பெருவீதச்‌ சிக்கல்களில்‌ மறுபடியும்‌ 
ஆர்வம்‌ துளிர்த்தது. அப்போது ஆப்பன்ஹைமரின்‌ பணியைப்‌ பலரும்‌ 
மறுகண்டுபிடிப்புச்‌ செய்து விரிவாக்கினர்‌. 


ஆப்பன்ஹைமரின்‌ பணியிலிருந்து நமக்கு இப்போது கிடைக்கும்‌ 
படப்பிடிப்பு இதுதான்‌: விண்மீனின்‌ ஈர்ப்புப்‌ பலமானது வெளி-காலத்தில்‌ 
ஒளிக்‌ கதிர்களின்‌ பாதைகளை அந்த விண்மீன்‌ இல்லாது போயிருந்தால்‌ 
அவை எப்படி இருந்திருக்குமோ அந்நிலையிலிருந்து மாற்றுகிறது. ஒளிக்‌ 
கூம்புகள்‌ அவற்றின்‌ நுனிகளிலிருந்து உமிழப்படும்‌ வெட்டொளிகள்‌ 
வெளியிலும்‌ காலத்திலும்‌ பயணப்படும்‌ பாதைகளைக்‌ காட்டுகின்றன. 


118 காலம்‌ - ஒரு வரலாற்றுச்‌ சுருக்கம்‌ 


இக்கூம்புகள்‌ விண்மீனின்‌ பரப்பருகே சற்றே உள்நோக்கி வளைந்துள்ளன. 
இதனை ஞாயிறு மறைப்பின்‌ பேர்து நோக்கப்படும்‌ தொலைதூர 
விண்மீன்களிலிருந்து வரும்‌ ஒளி வளைவதில்‌ காணலாம்‌. விண்மீன்‌ 
சுருங்கச்‌ சுருங்க அதன்‌ பரப்பில்‌ ஈர்ப்புப்‌ புலம்‌ மென்மேலும்‌ 
வலுவடைகிறது. ஒளிக்‌ கூம்புகள்‌ மென்மேலும்‌ உள்நோக்கி வளைகின்றன. 
விண்மீனிலிருந்து வரும்‌ ஒளி தப்பிச்‌ செல்வது இதனால்‌ மென்மேலும்‌ 
கடினமாகிறது. எனவே தொலைவிலிருந்து பார்க்கும்‌ நோக்கருக்கு 
அவ்வொளி மென்மேலும்‌ மங்கலாகவும்‌ சிவப்பாகவும்‌ தோற்றமளிக்கிறது. 
முடிவில்‌ விண்மீன்‌ ஒரு குறிப்பிட்ட முட்டு ஆரத்திற்கு [ர்க] ரகப்‌] 
சுருங்கி விடும்‌ போது அதன்‌ பரப்பில்‌ ஈர்ப்புப்‌ புலம்‌ பெரிதும்‌ வலுவடைந்து 
ஒளிக்‌ கூம்புகள்‌ மிக அதிகமாக உள்நோக்கி வளைந்து, ஒளி இனியும்‌ 
தப்பிச்‌ செல்ல முடியாத நிலை ஏற்படுகிறது (படம்‌ 6.1). சார்பியல்‌ 
கோட்பாட்டின்படி எதுவுமே ஒளியைக்‌ காட்டிலும்‌ வேகமாகப்‌ பயணம்‌ 
செய்ய முடியாது. எனவே ஒளியே தப்பிச்‌ செல்ல முடியாது என்றால்‌ 
வேறு எதுவுமே கூட தப்பிச்‌ செல்ல முடியாது. ஒவ்வொன்றும்‌ ஈர்ப்புப்‌ 
புலத்தால்‌ பின்னுக்கு இழுக்கப்படுகிறது. ஆக நிகழ்ச்சிகளின்‌ கணம்‌ ஒன்று, 
வெளி-காலத்தின்‌ வட்டாரம்‌ ஒன்று உள்ளது. இதிலிருந்து தப்பிச்‌ சென்று 
தொலைதூரத்திலுள்ள நோக்கரை அடைவது சாத்தியமில்லை. இந்த 
வட்டாரத்தையே நாம்‌ இப்போது கருந்துளை என அழைக்கிறோம்‌. 
இதன்‌ எல்லை நிகழ்ச்சி விளிம்பு [ச்‌ h௦ரர20॥] என அழைக்கப்படுகிறது. 
இது கருந்துளைகளிலிருந்து கடைக்‌ கணத்தில்‌ தப்பிச்‌ செல்ல 
முடியாமற்போன ஒளிக்‌ கதிர்களின்‌ பாதைகளுடன்‌ ஒருங்கமைகிறது. 


ஒரு விண்மீன்‌ தகர்வுற்று கருந்துளையாவதைக்‌ கவனித்துக்‌ 
கொண்டே இருப்பீர்களானால்‌ என்ன காண்பீர்கள்‌ என்பதைப்‌ புரிந்து 
கொள்ள வேண்டுமென்றால்‌, சார்பியல்‌ கோட்பாட்டில்‌ அறுதிக்‌ காலம்‌ 
என ஒன்றே இல்லை என்பதை நினைவிற்கொள்ள வேண்டும்‌. ஒவ்வொரு 
நோக்கருக்கும்‌ அவருக்கே உரிய கால அளவை உள்ளது. ஒரு விண்மீனில்‌ 
இருக்கும்‌ யாரோ ஒருவருக்கான காலம்‌ தொலைதூரத்திலிருக்கும்‌ யாரோ 
ஒருவருக்கான காலத்திலிருந்து வேறுபட்டு இருக்கும்‌. இதற்கு அந்த 
விண்மீனின்‌ ஈர்ப்புப்‌ புலமே காரணம்‌. அஞ்சாநெஞ்சரான விண்ணோடி 
ஒருவர்‌ தகர்வுற்றுக்‌ கொண்டிருக்கும்‌ விண்மீன்‌ பரப்பில்‌ இருப்பதாகவும்‌ 
அதோடு சேர்ந்து உள்நோக்கித்‌ தகர்வுற்றுக்‌ கொண்டிருப்பதாகவும்‌ 
கொள்வோம்‌. அவர்‌ அந்த விண்மீனைச்‌ சுற்றிக்‌ கொண்டிருக்கும்‌ தனது 

விண்கலத்துக்குத்‌ தன்‌ கடிகாரம்‌ காட்டியவாறு ஒவ்வொரு வினாடியும்‌ 
ஒரு குறி அனுப்புவதாகவும்‌ வைத்துக்‌ கொள்வோம்‌. அவரது கடிகாரத்தில்‌ 
ஏதோ ஒரு நேரத்தில்‌, எடுத்துக்காட்டாக 11:00:00 என்று காட்டும்‌ 
போது விண்மீன்‌ முட்டு ஆரத்திற்கும்‌ கீழாகச்‌ சுருங்கும்‌. அந்நிலையில்‌ 


நிகழ்ச்சி விளிம்பு 
உருவாகிற நேரத்தில்‌ 
உமிழப்படும்‌ ஒளிக்கீற்று 


நிச்ச வின்ப 
வமிழப்படு்‌ ஒனககற்று 


நிகழ்ச்சி விளம்பு 
உருவாவதற்கு மூன்‌ 
உமிழப்படும்‌ ஒளிந்த 


விண்மீனின்‌ உட்பகுதி 


கையக்‌ கை; 
விண்மீனின்‌ மையத்திலிருந்தான தொலைவு. 


படம்‌ 61 


ஈர்ப்புப்‌ புலம்‌ பெரிதும்‌ வலுப்‌ பெற்று எதுவும்‌ தப்பிச்‌ செல்ல 
முடியாமற்போகும்‌. அவர்‌ அனுப்பும்‌ குறிகள்‌ இனியும்‌ விண்கலத்தை 
அடைய மாட்டா. 11:00:00 நெருங்கி வர வர, விண்கலத்திலிருந்து 
கவனித்துக்‌ கொண்டிருக்கும்‌ அவருடைய கூட்டாளிகள்‌ அவரிடமிருந்து 
வரும்‌ அடுத்தடுத்த குறிகளுக்கிடையிலான இடைவேளைகள்‌ மென்மேலும்‌ 

நீண்டு செல்லக்‌ காண்பார்கள்‌. ஆனால்‌ 10:59:59க்கு முன்பு இவ்விளைவு 
மிகச்‌ சிறியதாகவே இருக்கும்‌. விண்ணோடியின்‌ 10:59:58 குறிக்கும்‌ 
அவரது கடிகாரம்‌ 10:59:59 காட்டிய போது அவர்‌ அனுப்பிய குறிக்கும்‌ 
இடையே அவர்கள்‌ ஒரு வினாடிக்கும்‌ சற்றே கூடுதல்‌ நேரம்‌ மட்டுமே 
காத்திருக்க வேண்டியிருக்கும்‌. ஆனால்‌ 11:00:00 குறிக்காக அவர்கள்‌ 
எக்காலமும்‌ காத்துக்‌ கிடக்க வேண்டியிருக்கும்‌. விண்ணோடியின்‌ கடிகாரம்‌ 
காட்டியவாறு 10:59:59க்கும்‌ 11:00:00க்கும்‌ இடையே விணமீன்‌ 
பரப்பிலிருந்து உமிழப்படும்‌ ஒளியலைகள்‌ விண்கலத்திலிருந்து பார்க்கையில்‌ 
ஈறிலாக்‌ கால அளவில்‌ விரிந்து செல்லும்‌. விண்கலத்தை வந்தடையும்‌ 
அடுத்தடுத்த அலைகளுக்கு இடையேயான கால இடைவெளி மென்மேலும்‌ 
நீண்டு செல்லும்‌. எனவே விண்மீனிலிருந்து வரும்‌ ஒளி மென்மேலும்‌ 
சிவப்பாகவும்‌ மென்மேலும்‌ மங்கலாகவும்‌ தோற்றமளிக்கும்‌. முடிவில்‌ 
விண்மீன்‌ பெரிதும்‌ மங்கலாகி விண்கலத்திலிருந்து இனியும்‌ அதனைப்‌ 
பார்க்க முடியாமற்போகும்‌. மிஞ்சப்‌ போவதெல்லாம்‌ அண்டவெளியில்‌ 
ஒரு கருந்துளையே, ஆயினும்‌ விண்மீன்‌ விண்கலத்தின்‌ மீது தொடர்ந்து 
அதே ஈர்ப்பு விசையைச்‌ செலுத்தி வரும்‌. விண்கலம்‌ தொடர்ந்து 
கருந்துளையைச்‌ சுற்றி வரும்‌. ஆனால்‌ இக்காட்சி வரிசை முழுமையாக 
மெய்ந்நடப்புக்கு உரியதன்று, பின்வரும்‌ சிக்கலே இதற்குக்‌ காரணம்‌: 
நீங்கள்‌ விண்மீனிலிருந்து எந்த அளவுக்குத்‌ தொலைவில்‌ இருக்கிறீர்களோ, 
ஈர்ப்பு அந்த அளவுக்கு நலிவடைகிறது. எனவே நம்‌ அஞ்சாநெஞ்சர்‌ 
விண்ணோடியின்‌ பாதங்களின்‌ மீதான ஈர்ப்பு விசை எப்போதுமே அவர்‌ 
தலை மீதான ஈர்ப்பு விசையை விட அதிகமாகவே இருக்கும்‌. இந்த 
விசை வேறுபாடு விண்மீன்‌ முட்டு ஆரத்திற்குச்‌ சுருங்கி நிகழ்ச்சி விளிம்பு 
உருவாகிற அந்நிலைக்கு முன்பாகவே நம்‌ விண்ணோடியை 
இடியாப்பத்தைப்‌ போல்‌ பிழிந்து விடும்‌ அல்லது நார்நாராகக்‌ கிழித்து 
விடும்‌! ஆனால்‌ திரள்களின்‌ மைய வட்டாரங்களைப்‌ போல்‌ அண்டத்தில்‌ 
இன்னும்‌ பெரிய பொருட்கள்‌ உள்ளன, இவையும்‌ கூட ஈர்ப்புத்‌ தகர்வுக்கு 
உள்ளாகி கருந்துளைகள்‌ உண்டாக்க முடியும்‌ என நாம்‌ நம்புகிறோம்‌. 
இவற்றில்‌ ஒன்றில்‌ இருக்கும்‌ விண்ணோடி கருந்துளை உருவாவதற்கு 
முன்‌ கிழித்தெறியப்பட மாட்டார்‌. உண்மையில்‌ முட்டு ஆரத்தை அடையும்‌ 
போது அவர்‌ தனிச்சிறப்பாக எதையும்‌ உணர மாட்டார்‌. அவர்‌ மீண்டு 
வரவே முடியாத புள்ளியைக்‌ கவனிக்காமலே கடந்து விடக்‌ கூடும்‌. 
ஆனால்‌ அடுத்த ஒருசில மணி நேரத்துக்குள்ளாகவே வட்டாரம்‌ தொடர்ந்து 


121 


கருந்துளைகள்‌ 


தகர்வுறத்‌ தகர்வுற, அவர்‌ தலையிலும்‌ பாதங்களிலுமான ஈர்ப்பு விசை 
வேறுபாடு பெரிதும்‌ வலுவடைந்து இப்போதும்‌ அவரை நார்நாராய்க்‌ 
கிழித்துப்‌ போடும்‌. 


1965க்கும்‌ 1970க்கும்‌ இடையே ரோஜர்‌ பென்ரோசும்‌ நானும்‌ 
செய்த ஆய்வு பொதுச்‌ சார்பியலின்படி கருந்துளைக்குள்‌ ஈறிலா 
அடர்த்தியும்‌ வெளி-கால வளைவுமான இயன்வழுப்புள்ளி இருந்தாக 
வேண்டும்‌ எனக்‌ காட்டியது. இது ஒரு வகையில்‌ காலத்‌ தொடக்கத்திலான 
மாவெடிப்பைப்‌ போன்றதே எனலாம்‌. ஆனால்‌ தகர்வுறும்‌ 
பொருளுருவுக்கும்‌ விண்ணோடிக்கும்‌ அது காலத்தின்‌ முடிவாகவே 
இருக்கும்‌. இந்த இயன்வழுப்புள்ளியில்‌ அறிவியல்‌ விதிகளும்‌ எதிர்‌ 
காலத்தை ஊகித்தறியும்‌ நமது திறனும்‌ செயலற்றுப்‌ போகும்‌. ஆனால்‌ 
ஊகித்தறியும்‌ திறன்‌ இப்படி நொடித்துப்‌ போவது கருந்துளைக்குப்‌ புறத்தே 
இருந்து வரும்‌ எந்த நோக்கரையும்‌ பாதிக்காது. ஏனென்றால்‌ அந்த 
இயன்வழுப்புள்ளியிலிருந்து ஒளியோ வேறு குறியோ எதுவும்‌ அவரை 
அடைய முடியாது. இந்தக்‌ குறிப்பிடத்தக்க உண்மையின்‌ 
அடிப்படையில்தான்‌ ரோஜர்‌ பென்ரோஸ்‌ அண்டத்‌ தணிக்கைக்‌ 
கருதுகோளை [cosmic censorship hypothesis] முன்மொழிந்தார்‌. "ஒளிவற்ற 
இயன்வழுப்புள்ளி கடவுளுக்கு ஆகாது" என்று இக்கருதுகோளுக்குப்‌ 
பொழிப்புரை வழங்கலாம்‌. வேறு வகையில்‌ சொல்வதென்றால்‌ ஈர்ப்புத்‌ 
தகர்வினால்‌ ஏற்படும்‌ இயன்வழுப்புள்ளிகள்‌ கருந்துளைகள்‌ போன்ற 
இடங்களில்‌ மட்டுமே நேரிடுகின்றன. அங்கே அவற்றைப்‌ புறத்திருந்து 
பார்க்க விடாமல்‌ நிகழ்ச்சி விளிம்பு கச்சிதமாக ஒளித்து வைக்கிறது. 
கண்டிப்பாகச்‌ சொல்வதென்றால்‌ இதுவே மெல்‌ அண்டத்‌ தணிக்கைக்‌ 
கருதுகோள்‌ என அறியப்படுகிறது: அது இயன்வழுப்புள்ளியில்‌ 
ஊகித்தறியும்‌ திறன்‌ செயலற்றுப்‌ போவதால்‌ ஏற்படும்‌ 
தொடர்விளைவுகளிலிருந்து கருந்துளைக்குப்‌ புறத்தே இருந்து வரும்‌ 
நோக்கர்களைப்‌ பாதுகாக்கிறது. ஆனால்‌ அய்யோ பாவம்‌, 
கருந்துளைக்குள்‌ போய்‌ விழுந்து விடுகிறாரே அந்தப்‌ பேறு கெட்ட 
விண்ணோடி, அவருக்காக அது ஒன்றும்‌ செய்வதில்லை. 

பொதுச்‌ சார்பியல்‌ சமன்பாடுகளுக்குச்‌ சில தீர்வுகள்‌ உள்ளன. 
இவற்றில்‌ நம்‌ விண்ணோடி ஓர்‌ ஒளிவற்ற இயன்வழுப்புள்ளியைப்‌ பார்ப்பது 
சாத்தியப்படும்‌. அவர்‌ இயன்வழுப்புள்ளி மீது படாமல்‌ தவிர்த்து விட்டு 

அதற்குப்‌ பதிலாக அவர்‌ "புழுத்துளை"யின்‌ [ஈ௦:௭௦18] ஊடாக விழுந்து 
அண்டத்தின்‌ மற்றொரு வட்டாரத்தில்‌ வெளியே வர இயலக்‌ கூடும்‌. 
இது வெளியிலும்‌ காலத்திலும்‌ பயணம்‌ செய்வதற்குப்‌ பெரும்‌ 
சாத்தியப்பாடுகளை அமைத்துக்‌ கொடுக்கும்‌. ஆனால்‌ கெடுவாய்ப்பாக 
இந்தத்‌ தீர்வுகள்‌ எல்லாம்‌ மிகவும்‌ நிலையற்றவையாகவே இருக்கக்‌ கூடும்‌ 
எனத்‌ தோன்றுகிறது. விண்ணோடி ஒருவர்‌ ஆங்கிருப்பது போன்ற மிகச்‌ 
சிறு தொல்லையும்‌ கூட அவற்றை மாற்றி விடக்‌ கூடும்‌. இதனால்‌ 
விண்ணோடி இயன்வழுப்புள்ளியை அது தன்‌ மீது பட்டுத்‌ தன்‌ காலம்‌ 
முடிவுக்கு வரும்‌ வரை காண இயலாமற்‌ போகலாம்‌. வேறு வகையில்‌ 
சொல்வதென்றால்‌ இயன்வழுப்புள்ளி எப்போதும்‌ அவருடைய 
எதிர்காலத்தில்‌ இருக்குமே தவிர ஒருபோதும்‌ அது அவருடைய 
கடந்தகாலத்தில்‌ இருக்காது. மெய்ந்நடப்புக்குகந்த ஒரு தீர்வில்‌ 
இயன்வழுப்புள்ளிகள்‌ எப்போதும்‌ முழுக்க முழுக்க எதிர்காலத்தில்‌ 
இருக்கும்‌ (ஈர்ப்புத்‌ தகர்வினால்‌ விளையும்‌ இயன்வழுப்புள்ளிகளைப்‌ 
போன்றவை) அல்லது முழுக்க முழுக்கக்‌ கடந்தகாலத்தில்‌ இருக்கும்‌ 
(மாவெடிப்பு போன்றவை) என அண்டத்‌ தணிக்கைக்‌ கருதுகோளின்‌ 
வன்மையான விளக்கம்‌ சொல்கிறது. அண்டத்‌ தணிக்கையில்‌ எனக்கிருக்கும்‌ 
நம்பிக்கை வலுவானதொன்று. எனவேதான்‌ அது எப்போதும்‌ 
செல்லுபடியாகும்‌ என்று கலிபோர்னியா தொழில்நுட்பக்‌ கழகத்தைச்‌ சேர்ந்த 
கிப்‌ தோர்ன்‌, ஜான்‌ பிரேஸ்கில்‌ ஆகியோரிடம்‌ பந்தயம்‌ கட்டினேன்‌. 
ஒரு செய்நுட்பக்‌ காரணத்தின்‌ பேரில்‌ நான்‌ தோற்றுப்‌ போனேன்‌. 
ஏனென்றால்‌ நீண்ட நெடும்‌ தொலைவிலிருந்து காணும்படியான 
இயன்வழுப்புள்ளியுடன்‌ கூடிய தீர்வுகளுக்கு எடுத்துக்காட்டுகள்‌ தரப்பட்டன. 
இதனால்‌ நான்‌ பந்தயத்தில்‌ தோற்று, பந்தய நிபந்தனைகளின்படி 
அவர்களின்‌ ஒளிவற்ற நிலையை உடையால்‌ போர்த்த வேண்டியதாயிற்று. 
ஆனால்‌ எனக்கொரு தார்மிக வெற்றி கிடைத்ததாகச்‌ சொல்லிக்‌ கொள்ள 
முடியும்‌. ஒளிவற்ற இயன்வழுப்புள்ளிகள்‌ நிலையற்றவை: சிறு 
தொல்லையினாலும்‌ கூட அவை மறைந்து போகும்‌. அல்லது ஒரு 
நிகழ்ச்சி விளிம்பின்‌ பின்னால்‌ ஒளிந்து கொள்ளும்‌, ஆகவே 
மெய்ந்நடப்புக்குகந்த சூழல்களில்‌ அவை இடம்‌ பெற மாட்டா. 


வெளி-கால வட்டாரத்தின்‌ எல்லையான நிகழ்ச்சி விளிம்பிலிருந்து 
தப்பிச்‌ செல்வது சாத்தியமில்லை; இவ்விளிம்பு கருந்துளையைச்‌ சுற்றி 
ஒருவழிச்‌ சவ்வு போல்‌ செயல்படுகிறது எனலாம்‌. கவனமில்லாத 

விண்ணோடியைப்‌ போன்ற பொருட்கள்‌ நிகழ்ச்சி விளிம்பின்‌ ஊடாகக்‌ 
கருந்துளைக்குள்‌ விழுந்து விடலாம்‌. ஆனால்‌ எதுவுமே நிகழ்ச்சி விளிம்பின்‌ 
ஊடாகக்‌ கருந்துளையை விட்டு ஒருபோதும்‌ வெளியேற முடியாது. 
(கருந்துளையை விட்டுத்‌ தப்பிச்‌ செல்ல முயன்று கொண்டிருக்கும்‌ ஒளியின்‌ 
வெளி-காலப்‌ பாதையே நிகழ்ச்சி விளிம்பு என்பதையும்‌ ஒளியை விட 
வேகமாக எதுவும்‌ பயணம்‌ செய்ய முடியாது என்பதையும்‌ நினைவிற்‌ 
கொள்க.) நரகத்தின்‌ நுழைவாயில்‌ குறித்துக்‌ கவிஞர்‌ தாந்தே கூறியதை 
நிகழ்ச்சி விளிம்பு குறித்தும்‌ அப்படியே கூறலாம்‌: 


"நுழைகின்றீர்‌ ஈண்டு நீவிர்‌, 
நம்பிக்கை யாவும்‌ துறந்து வாரீர்‌." 
நிகழ்ச்சி விளிம்பினூடாக விழுவது எதுவாயினும்‌ எவராயினும்‌ விரைவில்‌ 


ஈறிலா அடர்த்தி வட்டாரத்தையும்‌ காலத்தின்‌ முடிவையும்‌ அடைய 
வேண்டியிருக்கும்‌. 


அசைவியக்கத்திலிருக்கும்‌ கனமான பொருட்களின்‌ காரணத்தால்‌ 
ஈர்ப்பலைகள்‌ உமிழப்படும்‌ எனப்‌ பொதுச்‌ சார்பியல்‌ ஊகிக்கிறது. இவை 
வெளி வளைவில்‌ ஒளியின்‌ வேகத்தில்‌ பயணம்‌ செய்யும்‌ சிற்றலைகளாகும்‌. 
இவை மின்காந்தப்‌ புலத்தின்‌ சிற்றலைகளான ஒளியலைகளை ஒத்தவை. 
ஆனால்‌ இவற்றைக்‌ கண்டறிவது இன்னுங்கூட கடினம்‌. அடுத்தடுத்துத்‌ 
தடையின்றி நகர்ந்து கொண்டு இருக்கும்‌ பொருட்களுக்கு இடையிலான 
பிரிவில்‌ இந்த அலைகள்‌ தோற்றுவிக்கும்‌ மிகச்‌ சிறு மாற்றத்தைக்‌ கொண்டு 
இவற்றை நோக்கியறியலாம்‌. ஆயிரம்‌ மில்லியன்‌ மில்லியன்‌ மில்லியனில்‌ 
(1ஐத்‌ தொடர்ந்து 23 சுழிகள்‌) ஒரு பங்கு அளவிலான, அதாவது பத்து 
மைல்‌ தொலைவில்‌ ஓர்‌ அணுவின்‌ கருவை விடவும்‌ குறைவான 
அளவிலான இடப்பெயர்ச்சிகளை அளவிடுவதற்கு ஏராளமான 
கண்டுபிடிப்பான்கள்‌ அமெரிக்காவிலும்‌ அய்ரோப்பாவிலும்‌ ஜப்பானிலும்‌ 
கட்டப்பட்டு வருகின்றன. 


ஒளியைப்‌ போன்றே ஈர்ப்பலைகளும்‌ தம்மை உமிழுட 
பொருட்களிலிருந்து ஆற்றலை எடுத்துச்‌ சென்று விடுகின்றன. என 
பெருநிறைப்‌ பொருட்களின்‌ அமைப்பொன்று முடிவில்‌ நிலைத்திருக்‌ 
நிலவரத்துக்கு வந்து நிலைகொள்ளும்‌ என எதிர்பார்க்கலாம்‌. ஏனென 
எந்த ஓர்‌ இயக்கத்திலான ஆற்றலையும்‌ ஈர்ப்பலைகளின்‌ உமிழ்வு எ! 

சென்று விடும்‌. (இது ஒரு வகையில்‌ தக்கையைத்‌ தண்ணீருள்‌ போடுவது 
போன்றதாகும்‌. முதலில்‌ அது மிக அதிகமாகத்‌ தவ்வுகிறது. ஆனால்‌ 
சிற்றலைகள்‌ அதன்‌ ஆற்றலை எடுத்துச்‌ செல்லச்‌ செல்ல, முடிவில்‌ அது 
ஒரு நிலைத்திருக்கும்‌ நிலவரத்துக்கு வந்து நிலைகொள்கிறது.) 
எடுத்துக்காட்டாக, புவி ஞாயிற்றைச்‌ சுற்றித்‌ தன்‌ சுற்றுப்பாதையில்‌ நகர்வது 
ஈர்ப்பலைகளைத்‌ தோற்றுவிக்கிறது. இவ்விதம்‌ ஆற்றலை இழப்பதன்‌ 
விளைவு புவியின்‌ சுற்றுப்பாதையை மாற்றுவதாக இருக்கும்‌. எனவே 
புவி பையப்‌ பைய ஞாயிற்றை நெருங்கி நெருங்கிச்‌ சென்று, முடிவில்‌ 
அதனுடன்‌ போய்‌ மோதிக்‌ கொண்டு, நிலைத்திருக்கும்‌ நிலவரத்திற்கு 
வந்து நிலைகொள்கிறது. புவியையும்‌ ஞாயிற்றையும்‌ பொறுத்த வரை 
ஆற்றல்‌ இழப்பின்‌ வீதம்‌ மிகக்‌ குறைவு. எந்த அளவுக்குக்‌ குறைவென்றால்‌, 
அனேகமாய்‌ இது ஒரு சிறிய மின்‌ சூடாக்கிய இயக்குவதற்கே 
போதுமானது. இதன்‌ பொருள்‌ என்னவென்றால்‌, புவி ஞாயிற்றில்‌ போய்‌ 
மோதுவதற்குக்‌ கிட்டத்தட்ட ஆயிரம்‌ மில்லியன்‌ மில்லியன்‌ மில்லியன்‌ 
மில்லியன்‌ ஆண்டுகளாகும்‌. எனவே உடனடியாகக்‌ கவலைப்படக்‌ காரணம்‌ 
ஒன்றுமில்லை! புவியின்‌ சுற்றுப்பாதையிலான மாற்றம்‌ நோக்கியறிய 
முடியாத அளவுக்கு மிக மெதுவாக நடக்கிறது, ஆனால்‌ PSR 1913-16 
என அழைக்கப்படும்‌ அமைப்பில்‌ (ஒழுங்கு முறையான கதிரலைத்‌ 
துடிப்புகளை உமிழும்‌ தனி வகை நொதும விண்மீனாகிய 
pulsar என்பதையே PSR குறிக்கிறது). இந்த அமைப்பில்‌ ஒன்றையொன்று 
சுற்றி வரும்‌ இரு நொதும விண்மீன்கள்‌ அடக்கமாகும்‌. ஈர்ப்ப்லைகளை 
உமிழ்வதன்‌ வாயிலாக இவை இழந்து வரும்‌ ஆற்றலின்‌ காரணத்தால்‌ 
இவை ஒன்றை நோக்கி ஒன்று திருகுச்‌ சுற்று சுற்றுகின்றன. இவ்விதம்‌ 
பொதுச்‌ சார்பியலை உறுதி செய்ததானது 1993இல்‌ ஜே.எச்‌. டெய்லர்‌, 
ஆர்‌.ஏ. ஹல்ஸ்‌ ஆகியோருக்கு நோபல்‌ பரிசு பெற்றுத்‌ தந்தது, இந்த 
விண்மீன்கள்‌ மோதிக்‌ கொள்வதற்கு சுமார்‌ மூன்று மில்லியன்‌ ஆண்டுகள்‌ 
ஆகும்‌. அப்படி அவை மோதிக்‌ கொள்வதற்குச்‌ சற்று முன்னதாக 


அவை விரைவாகச்‌ சுற்றி, லிகோ* (1100) போன்ற கண்டுபிடிப்பான்கள்‌ 


கண்டெடுக்கப்‌ போதுமான ஈர்ப்பலைகளை உமிழும்‌. 


ஒரு விண்மீன்‌ ஈர்ப்புத்‌ தகர்வுக்கு உள்ளாகிக்‌ கருந்துளையாகும்‌ 
போது, அசைவியக்கங்களின்‌ வேகம்‌ வெகுவாக அதிகரிக்கும்‌. எனவே 
ஆற்றல்‌ எடுத்துச்‌ செல்லப்படும்‌ வீதமும்‌ வெகுவாக உயரும்‌. இதனால்‌ 
விரைவில்‌ அது நிலைத்திருக்கும்‌ நிலவரத்துக்கு வந்து நிலைபெற்று விடும்‌. 


* ககியொளிப்‌ பிரிப்புமானி ஈர்ப்பலைகள்‌ ஆய்வுக்‌ கூடம்‌ [Laser Interferometer 
Gravitational Observatory-- (LIGO)] - மொ.பெ. 

கருந்துளைகள்‌ 
இந்த இறுதிக்‌ கட்டம்‌ எப்படிக்‌ காட்சியளிக்கும்‌? விண்மீனை 
உருவாக்கியிருக்கும்‌ எல்லாவிதச்‌ சிக்கலான பண்புக்‌ கூறுகளையும்‌ 
சார்ந்ததே அந்த இறுதி நிலைமையின்‌ தோற்றம்‌ எனக்‌ கருதலாம்‌. இது 
விண்மீனாக அமைந்திருந்த அதன்‌ அருஞ்சிக்கலான பண்புக்கூறுகள்‌ 
அனைத்தையும்‌ - அதன்‌ நிறையையும்‌ சுழற்சி வீதத்தையும்‌ மட்டுமல்லாமல்‌ 
விண்மீனது பல்வேறு பாகங்களின்‌ வேறுபட்ட அடர்த்திகளையும்‌ 
விண்மீனுக்குள்‌ வாயுக்களின்‌ சிக்கலான அசைவியக்கங்களையும்‌ கூட - 
பொறுத்ததாக இருக்கும்‌ என்று கருதிக்‌ கொள்ளலாம்‌. தகர்வுக்கு உள்ளாகிக்‌ 
கருந்துளைகளாக அமைந்திடும்‌ பொருட்களைப்‌ போலவே 


கருந்துளைகளும்‌ பல்வேறுபட்டவையாக இருக்குமானால்‌, பொதுவாகக்‌ 
கருந்துளைகளைப்‌ பற்றி எவ்வித ஊகங்களும்‌ செய்வது மிகக்‌ கடினமாகி 
விடக்‌ கூடும்‌. 


ஆயினும்‌ 1967இல்‌ கருந்துளைகள்‌ பற்றிய ஆய்வில்‌ கனடிய 
அறிவியலாளர்‌ வெர்னர்‌ இஸ்ரேல்‌ புரட்சி செய்தார்‌ எனலாம்‌. (பெர்லினில்‌ 
பிறந்த இவர்‌ தென்‌ ஆப்பிரிக்காவில்‌ வளர்ந்து அயர்லாந்தில்‌ முனைவர்‌ 
பட்டம்‌ பெற்றவர்‌.) பொதுச்‌ சார்பியலின்படி சுழலாக்‌ கருந்துளைகள்‌ 
மிக எளியவையாகவே இருக்க வேண்டும்‌ என இஸ்ரேல்‌ காட்டினார்‌: 
அவை செந்நிறைவான கோள வடிவம்‌ கொண்டவை. அவற்றின்‌ 
உருவளவு அவற்றின்‌ நிறையை மட்டுமே பொறுத்தது. இவ்வகையில்‌ 
ஒரே நிறை கொண்ட எந்த இரு கருந்துளைகளும்‌ முழுதொத்தவையே. 
உண்மையில்‌ இவற்றை 1917 முதல்‌ அறியப்பட்டிருந்த அய்ன்ஸ்டைன்‌ 
சமன்பாடுகளின்‌ ஒரு குறிப்பிட்ட தீர்வைக்‌ கொண்டு எடுத்துரைக்கலாம்‌. 
பொதுச்‌ சார்பியல்‌ கண்டுபிடிக்கப்பட்ட பின்‌ குறுகிய காலத்திலேயே 
கார்ல்‌ ஷ்வார்ட்ஸ்சைல்ட்‌ இத்தீர்வைக்‌ கண்டறிந்தார்‌. கருந்துளைகள்‌ 
செந்நிறைவான கோள வடிவில்‌ இருந்தாக வேண்டும்‌ என்பதால்‌ ஒரு 
செந்நிறைவான கோள வடிவப்‌ பருப்பொருள்‌ தகர்விலிருந்துதான்‌ 
கருந்துளை உருவாக முடியும்‌ என முதலில்‌ இஸ்ரேல்‌ உட்பட பலரும்‌ 
வாதிட்டனர்‌. ஆகவே மெய்யான எந்த விண்மீனும்‌ ஒருபோதும்‌ 
செந்நிறைவான கோள வடிவில்‌ இருக்காது என்பதால்‌ அது தகர்வுற்று 
ஓர்‌ ஒளிவற்ற இயன்வழுப்புள்ளியாக மட்டுமே அமையக்‌ கூடும்‌. 


ஆனால்‌ இஸ்ரேலின்‌ சோதனை முடிவுக்கு ஒரு மாறுபட்ட 
பொருள்விளக்கம்‌ தரப்பட்டது. குறிப்பாக ரோஜர்‌ பென்ரோஸ்‌, ஜான்‌ 

காலம்‌ - ஒரு வரலாற்றுச்‌ சுருக்கம்‌ 


வீலர்‌ ஆகியோர்‌ இதனை வலிந்துரைத்தனர்‌. ஒரு விண்மீன்‌ தகர்வில்‌ 
தொடர்புடைய துரித அசைவியக்கங்களின்‌ பொருள்‌ அது வெளிவிடும்‌ 
ஈர்ப்பலைகள்‌ அதனை மென்மேலும்‌ கோள வடிவமாக்கும்‌ என்பதாகவே 
இருக்கும்‌ என்றும்‌, அது நிலைத்திருக்கும்‌ நிலவரத்துக்கு வந்து 
நிலைபெறுவதற்குள்‌ சரிநுட்பமான கோள வடிவமாகியிருக்கும்‌ என்றும்‌ 
அவர்கள்‌ வாதிட்டார்கள்‌. இந்தப்‌ பார்வையின்படி, எந்த ஒரு சுழலா 
விண்மீனும்‌, அதன்‌ உருவமும்‌ அகக்‌ கட்டமைப்பும்‌ எவ்வளவுதான்‌ 
சிக்கலாக இருந்தாலும்‌ ஈர்ப்புத்‌ தகர்வுக்குப்‌ பிறகு ஒரு செந்நிறைவான 
கோள வடிவக்‌ கருந்துளையாகப்‌ போய்‌ முடிவுறும்‌. இந்தக்‌ கருந்துளையின்‌ 
உருவளவு அதன்‌ நிறையை மட்டுமே பொறுத்ததாயிருக்கும்‌. மேற்கொண்டு 
செய்த கணக்கீடுகள்‌ இப்பார்வையை ஆதரித்தன. விரைவில்‌ இதைப்‌ 
பரவலாக ஏற்றுக்கொள்ளும்‌ நிலை வந்தது. 


இஸ்ரேல்‌ வந்தடைந்த முடிவு சுழலாப்‌ பொருளுருக்களிலிருந்து 
உருவான கருந்துளைகளின்‌ நேர்வை மட்டுமே கையாண்டது. 1963இல்‌ 
நியூசிலாந்து நாட்டைச்‌ சேர்ந்த ராய்‌ கெர்‌ சுழலும்‌ கருந்துளைகளை 
விவரித்த பொதுச்‌ சார்பியல்‌ சமன்பாடுகளின்‌ தீர்வுக்‌ கணமொன்றைக்‌ 
கண்டறிந்தார்‌. இந்த "கெர்‌" கருந்துளைகள்‌ மாறா வீதத்தில்‌ சுழல்கின்றன. 
அவற்றின்‌ உருவளவும்‌ வடிவும்‌ அவற்றின்‌ நிறையையும்‌ சுழற்சி 
வீதத்தையும்‌ மட்டுமே பொறுத்தது. அதன்‌ சுழற்சி சுன்னம்‌ என்றால்‌ 
கருந்துளை செந்நிறைவான கோளமாகவும்‌ தீர்வு ஷ்வார்ட்ஸ்சைல்டின்‌ 
தீர்வை முழுதொத்ததாகவும்‌ இருக்கிறது. சுழற்சி சுன்னமல்லாததாக 
இருந்தால்‌ (புவியும்‌ ஞாயிறும்‌ அவற்றின்‌ சுழற்சியால்‌ புடைப்பதைப்‌ 
போலவே) கருந்துளை அதன்‌ நடுக்கோட்டை ஒட்டிப்‌ புடைக்கும்‌. அது 
எந்த அளவுக்கு வேகமாகச்‌ சுழல்கிறதோ அந்த அளவுக்கு அதிகமாகப்‌ 
புடைக்கிறது. இஸ்ரேலின்‌ முடிவைச்‌ சுழலும்‌ பொருளுருக்களுக்கும்‌ 
பொருந்தும்படிச்‌ செய்வதற்காக, தகர்வுற்றுக்‌ கருந்துளையாகிற எந்த ஒரு 
சுழலும்‌ பொருளுருவும்‌ முடிவில்‌ கெர்‌ தீர்வு எடுத்துரைக்கிறபடி 
நிலைத்திருக்கும்‌ நிலவரத்திற்கு வந்து நிலைபெறும்‌ என்று அனுமானம்‌ 
செய்து கொள்ளப்பட்டது. 


1970இல்‌ கேம்பிரிட்ஜில்‌ எனது கூட்டாளியும்‌ சக ஆராம்ச்சி 
மாணவருமான பிராண்டன்‌ கார்ட்டர்‌ இந்த அனுமானத்தை மெய்ப்பிக்கும்‌ 
திசையில்‌ முதலடி எடுத்து வைத்தார்‌. நிலைத்த சுழலும்‌ கருந்துளையானது 

கருந்துளைகள்‌ 


சுழலும்‌ பம்பரத்தைப்‌ போன்றே சமச்சீர்‌ அச்சைக்‌ கொண்டிருக்குமானால்‌ 
அதன்‌ உருவளவும்‌ வடிவும்‌ அதன்‌ நிறையையும்‌ சுழற்சி வீதத்தையும்‌ 
மட்டுமே பொறுத்ததாய்‌ இருக்குமென அவர்‌ காட்டினார்‌. பிறகு 1971இல்‌ 
எந்த ஒரு நிலைத்த சுழலும்‌ கருந்துளைக்கும்‌ உள்ளபடியே இத்தகைய 
சமச்சீர்‌ அச்சு இருக்கும்‌ என்று நான்‌ மெய்ப்பித்தேன்‌. முடிவாக 1973இல்‌ 
இலண்டன்‌ கிங்ஸ்‌ கல்லூரியைச்‌ சேர்ந்த டேவிட்‌ ராபின்சன்‌ இந்த 
அனுமானம்‌ சரியானதுதான்‌ எனக்‌ காட்டுவதற்கு கார்ட்டரின்‌ முடிவையும்‌ 
என்‌ முடிவையும்‌ பயன்படுத்திக்‌ கொண்டார்‌. அதாவது இத்தகையக்‌ 
கருந்துளை கெர்‌ தீர்வாகத்தான்‌ இருக்க வேண்டும்‌ என மெய்ப்பித்தார்‌. 
ஆக, ஒரு கருந்துளை ஈர்ப்புத்‌ தகர்வுக்குப்‌ பிறகு சுழன்று கொண்டிருக்கக்‌ 
கூடும்‌ என்றாலும்‌ துடித்துக்‌ கொண்டிராத ஒரு நிலவரத்துக்கு வந்து 
நிலைபெற்றாக வேண்டும்‌. மேலும்‌, அதன்‌ உருவளவும்‌ வடிவும்‌ அதன்‌ 
நிறையையும்‌ சுழற்சி வீதத்தையும்‌ மட்டுமே பொறுத்ததாய்‌ இருக்குமே 
தவிர தகர்வுற்றுக்‌ கருந்துளையாகிற பொருளுருவின்‌ தன்மையைப்‌ 
பொறுத்ததாய்‌ இருக்காது. இம்முடிவு "கருந்துளைக்கு முடியில்லை" என்ற 
சொலவத்தின்‌ வாயிலாக அறியப்படலாயிற்று. இந்த "முடியில்லா" தேற்றம்‌ 
பெரும்‌ நடைமுறை முக்கியத்துவம்‌ வாய்ந்தது. ஏனென்றால்‌ சாத்தியமான 
கருந்துளை வகைகளை இது பெருமளவுக்கு வரையறுத்து விடுகிறது. 
எனவே கருந்துளைகளைத்‌ தம்மகத்தே கொண்டிருக்கக்‌ கூடிய 
பொருட்களின்‌ விவரமான மாதிரியமைப்புகளை உருவாக்கி அவற்றின்‌ 
ஊகங்களை நோக்கியறிந்தவற்றோடு ஒப்பிட்டுப்‌ பார்க்கலாம்‌. மேலும்‌, 
இதன்‌ பொருள்‌ என்னவென்றால்‌, தகர்வுற்றிருக்கும்‌ பொருளுரு பற்றிய 
மிகப்‌ பெருமளவிலான தகவல்‌ கருந்துளை உருவாகும்‌ போது தொலைந்து 
போயாக வேண்டும்‌. ஏனென்றால்‌ அதன்‌ பிறகு அப்பொருளுருவின்‌ 
நிறையையும்‌ சுழற்சி வீதத்தையும்‌ மட்டுமே நம்மால்‌ அளவிட முடியும்‌. 
இதன்‌ முக்கியத்துவத்தை அடுத்த அத்தியாயத்தில்‌ பார்க்க இருக்கிறோம்‌. 

ஒரு கோட்பாடு சரிதான்‌ என்பதற்கு நோக்காய்வுகளிலிருந்து 
சான்றேதும்‌ கிடைப்பதற்கு முன்பே ஒரு கணக்கியல்‌ மாதிரியமைப்பாகவே 
அக்கோட்பாடு மிக விவரமாக வளர்த்தெடுக்கப்படுவது அறிவியல்‌ 
வரலாற்றில்‌ ஒரு சில நேர்வுகளில்‌ மட்டுமே நடந்துள்ளது. கருந்துளைகளும்‌ 
இவற்றில்‌ ஒன்று. சொல்லப்‌ போனால்‌ இதையே கருந்துளைகள்‌ கருத்துக்கு 
எதிரானவர்கள்‌ முக்கிய வாதமாக முன்வைப்பது வழக்கம்‌: 
அய்யப்பாட்டுக்குரிய பொதுச்‌ சார்பியல்‌ கோட்பாடு அடிப்படையிலான 

கணக்கீடுகளை மட்டுமே சான்றாகக்‌ கொண்டு இப்பொருட்கள்‌ இருப்பதை 
எவ்வாறு நம்பக்‌ கூடும்‌? ஆயினும்‌ 1963இல்‌ கலிஃபோர்னியாவில்‌ 
பாலோமர்‌ வானாய்வுக்‌ கூடத்தில்‌ விண்ணியலாளரான மார்ட்டின்‌ ஷ்மிட்‌ 
30273 என அழைக்கப்படும்‌ கதிரலைகள்‌ மூலத்தின்‌ (அதாவது 
மூன்றாம்‌ கேம்பிரிட்ஜ்‌ பட்டியலைச்‌ சேர்ந்த வானொலி மூலங்களில்‌ மூலம்‌ 
எண்‌ 273) திசையில்‌ ஒரு மங்கலான விண்மீன்‌ போன்ற பொருளின்‌ 
செம்பிறழ்வை அளவிட்டார்‌. இந்தப்‌ பிறழ்வு ஈர்ப்புப்‌ புலம்‌ ஒன்றினால்‌ 
ஏற்பட முடியாத அளவுக்கு மிகப்‌ பெரிதாக இருக்கக்‌ கண்டார்‌: அது 
ஈர்ப்புச்‌ செம்பிறழ்வாக இருந்திருக்குமானால்‌ அப்பொருள்‌ ஞாயிற்றுக்‌ 
குடும்பத்தின்‌ கோள்களின்‌ சுற்றுப்பாதைகளில்‌ குல்லவுண்டாக்கும்‌ 
அளவுக்குப்‌ பெருநிறை கொண்டதாகவும்‌ நமக்கு மிக 
அருகிலமைந்ததாகவும்‌ இருக்க வேண்டி வரும்‌ எனக்‌ கண்டறிந்தார்‌. 
இதற்குப்‌ பதிலாகச்‌ செம்பிறழ்வுக்கு அண்டத்தின்‌ விரிவாக்கமே காரணம்‌ 
என்று இது எண்ணச்‌ செய்தது. இந்த எண்ணமோ அப்பொருள்‌ வெகு 
நீண்ட தொலைவில்‌ இருப்பதைக்‌ குறித்தது. இவ்வளவு பெருந்‌ தொலைவில்‌ 
கண்ணுக்குத்‌ தெரியக்‌ கூடியதாக இருக்க வேண்டுமானால்‌ அப்பொருள்‌ 
பொலிவு மிக்கதாக இருக்க வேண்டும்‌, அதாவது பெரும்‌ அளவில்‌ 
ஆற்றலை உமிழ்ந்து கொண்டிருக்க வேண்டும்‌. இவ்வளவு பெரும்‌ 
அளவுகளில்‌ ஆற்றலை உண்டுபண்ணக்‌ கூடிய ஒரே இயக்கமைவு என்று 
ஈர்ப்புத்‌ தகர்வைத்தான்‌ எண்ணிப்‌ பார்க்க முடிந்ததாகத்‌ தோன்றுகிறது; 
இந்தத்‌ தகர்வென்பது ஒரு விண்மீன்‌ மட்டுமல்ல, ஒரு திரளின்‌ மைய 
வட்டாரம்‌ முழுவதும்‌ தகர்வுறுவதாக இருக்கும்‌. இதே போன்ற வேறு 
பல "அரைகுறை விண்மீன்‌ பொருட்கள்‌" அல்லது குவாசர்கள்‌ 
கண்டறியப்பட்டிருக்கின்றன. எல்லாமே பெரும்‌ செம்பிறழ்வுகள்‌ 
உடையவை. ஆனால்‌ அவை எல்லாமே மிக அதிகத்‌ தொலைவில்‌ 
இருக்கின்றன. எனவே இவற்றை நோக்கியறிவதும்‌ இவ்விதம்‌ 
கருந்துளைகளுக்கு இறுதியான சான்று வழங்குவதும்‌ மிகக்‌ கடினம்‌. 


1967இல்‌ கேம்பிரிட்ஜ்‌ ஆராய்ச்சி மாணவி ஜோசிலின்‌ பில்‌ 
வானொலி அலைகளின்‌ ஒழுங்கு மாறாத்‌ துடிப்புகளை உமிழும்‌ 
பொருட்கள்‌ வானில்‌ இருப்பதைக்‌ கண்டுபிடித்த போது, கருந்துளைகள்‌ 
இருக்கத்தான்‌ செய்கின்றன என்ற கருத்துக்கு மேலும்‌ ஊக்கம்‌ கிடைத்தது. 
பெல்லும்‌ அவருடைய மேற்பார்வையாளர்‌ ஆன்டனி ஹ்யூவிஷ்ஷும்‌ 
திரளிலுள்ள ஓர்‌ அயல்‌ நாகரிகத்தோடு தொடர்பு ஏற்பட்டிருக்கக்‌ கூடும்‌ 

என்றுதான்‌ முதலில்‌ நினைத்தார்கள்‌! பார்க்கப்‌ போனால்‌, அவர்கள்‌ 
தங்கள்‌ கண்டுபிடிப்பை அறிவித்த கருத்தரங்கத்தில்‌ முதலிற்கண்ட நான்கு 
மூலங்களையும்‌ சி.ப.ம. 1-4 என அழைத்தது எனக்கு நினைவிருக்கிறது. 
சி.ப.ம. என்பது "சிறிய பச்சை மனிதர்கள்‌" என்பதைக்‌ குறிக்கிறது. ஆனால்‌ 
முடிவில்‌, பல்சரர்கள்‌ எனப்‌ பெயரிட்டழைக்கப்பட்ட இந்தப்‌ பொருட்கள்‌ 
உண்மையில்‌ அவற்றின்‌ காந்தப்‌ புலங்களுக்கும்‌ அவற்றைச்‌ சூழ்ந்துள்ள 
பருப்பொருளுக்கும்‌ இடையேயான அதிசிக்கலான செயலெதிர்ச்செயலின்‌ 
காரணமாக வானொலி அலைத்‌ துடிப்புகளை உமிழ்ந்து கொண்டிருக்கும்‌ 
சுழலும்‌ நொதும விண்மீன்களாகும்‌ என்ற அவ்வளவு புனைவில்லா 
முடிவுக்கு அவர்களும்‌ மற்ற ஒவ்வொருவரும்‌ வந்தடைந்தார்கள்‌. 
விண்வெளி சாகசக்‌ கதைகள்‌ எழுதும்‌ எழுத்தாளர்களுக்கு இது கசப்பான 
செய்தியாக இருந்தது. ஆனால்‌ அந்த நேரத்தில்‌ கருந்துளைகளின்‌ 
இருத்தலில்‌ நம்பிக்கை வைத்திருந்த எங்களைப்‌ போன்ற சிலருக்குப்‌ 
பெரும்‌ நம்பிக்கை தரும்‌ செய்தியாக இருந்தது. ஏனெனில்‌ இதுவே 
நொதும விண்மீன்களின்‌ இருத்தலுக்கான முதல்‌ நேர்நிறைச்‌ சான்றாக 
இருந்தது. ஒரு நொதும விண்மீன்‌ கிட்டத்தட்ட 16கி.மீ. ஆரம்‌ உடையது. 
இது ஒரு விண்மீன்‌ கருந்துளையாகிற முட்டு ஆரத்தைப்‌ போல்‌ சில 
மடங்குகள்‌ மட்டுமே அதிகம்‌. ஒரு விண்மீன்‌ இவ்வளவு சிறிய 
உருவளவிற்குத்‌ தகர்வுறக்‌ கூடுமென்றால்‌ மற்ற விண்மீன்கள்‌ இன்னுங்கூடச்‌ 
சிறிய உருவளவிற்குத்‌ தகர்வுற்று கருந்துளைகளாகக்‌ கூடும்‌ என 
எதிர்பார்ப்பது நியாயம்தான்‌. 


ஒளியேதும்‌ உமிழாது இருத்தலே கருந்துளைக்கான இலக்கணமாக 
இருக்கையில்‌ கருந்துளையைக்‌ கண்டுபிடிக்க முடியும்‌ என்று எப்படி 
நம்புவது? ஒருவகையில்‌ இது இருட்டறையில்‌ கறுப்புப்‌ பூனையைத்‌ 
தேடுவதைப்‌ போன்றதே என எண்ணத்‌ தோன்றும்‌. நல்ல வேளையாக 
ஒரு வழி இருக்கிறது. 1783இல்‌ ஜான்‌ மிஷேல்‌ தன்‌ முன்னோடியான 
ஆய்வேட்டில்‌ சுட்டிக்‌ காட்டியது போல ஒரு கருந்துளையுங்கூட 
அருகிலுள்ள பொருட்கள்‌ மீது ஈர்ப்பு விசை செலுத்துகிறது. இரு 
விண்மீன்கள்‌ ஈர்ப்பினால்‌ ஒன்றின்பாலொன்று கவரப்பட்டு ஒன்றையொன்று 
சுற்றி வரும்‌ பல அமைப்புகளை விண்ணியலாளர்கள்‌ 
நோக்கியறிந்துள்ளார்கள்‌. . கண்ணுக்குத்‌ தெரியும்‌ ஒரே ஒரு விண்மீன்‌ 
கண்ணுக்குத்‌ தெரியாத ஏதோ ஓர்‌ இணையைச்‌ சுற்றி வரும்‌ 
அமைப்புகளையும்‌ அவர்கள்‌ நோக்குகிறார்கள்‌. இதை ஒரு கருந்துளையே 

என உடனே முடிவெடுத்து விட முடியாதுதான்‌. ஏனென்றால்‌ அது 
வெறும்‌ விண்மீனாகவே இருந்தாலும்‌ பார்க்க முடியாத அளவுக்கு 
மங்கலாக இருக்கலாம்‌. ஆயினும்‌ இவற்றில்‌ சில அமைப்புகள்‌, சிக்னஸ்‌ 
எக்ஸ்‌-1 (படம்‌ 6.2) எனப்படுவது போன்றவை வலுவான ஊடு கதிர்‌ 
மூலங்களாகவும்‌ இருக்கின்றன. இந்தப்‌ புலப்பாட்டுக்கு மிகச்‌ சிறந்த 
விளக்கம்‌ கண்ணுக்குத்‌ தெரியும்‌ விண்மீன்‌ பரப்பிலிருந்து பருப்பொருள்‌ 
வெடித்துச்‌ சிதறியுள்ளது என்பதே. அது கண்ணுக்குத்‌ தெரியாத இணையை 
நோக்கி விழும்‌ போது திருகுச்‌ சுற்று வடிவிலான அசைவியக்கத்தை 
(ஒரு விதத்தில்‌ குளியல்‌ தொட்டியிலிருந்து வெளியேறிச்‌ செல்லும்‌ நீரைப்‌ 
போல) மேற்கொள்கிறது; பெரிதும்‌ சூடாகி ஊடு கதிர்களை உமிழ்கிறது 


படத்தின்‌ மையத்துக்கருகிலுள்ள இரு விண்மீன்களில்‌ அதிகப்‌ 

பொலிவாய்‌ இருப்பது சிக்னஸ்‌-எக்ஸ்‌1 ஆகும்‌, இந்த ல்‌ 

ஒன்றையொன்று சுற்றிச்‌ சுழலும்‌ ஒரு கருந்துளையாலும்‌ ஓர்‌ 
இயல்பான விண்மீனாலும்‌ ஆனதென்று கருதப்படுகிறது. 


படம்‌ 6.2 

(படம்‌ 6.3). இத்தகைய இயங்கமைவு செயல்பட வேண்டுமானால்‌ 
கண்ணுக்குத்‌ தெரியாத பொருளானது வெள்ளைக்‌ குறளி, நொதும 
விண்மீன்‌ அல்லது கருந்துளை போல்‌ மிகச்‌ சிறியதாக இருக்க வேண்டும்‌. 
கண்ணுக்குத்‌ தெரியும்‌ விண்மீனின்‌ நோக்கியறியப்பட்ட சுற்றுப்‌ 
பாதையிலிருந்து நாம்‌ கண்ணுக்குத்‌ தெரியாத பொருளின்‌ சாத்தியமான 
குறைந்தபட்ச நிறையைத்‌ தீர்மானிக்க முடியும்‌. சிக்னஸ்‌ எக்ஸ்‌-1ஐப்‌ 
பொறுத்த வரை ஞாயிற்றின்‌ நிறையைப்‌ போல்‌ கிட்டத்தட்ட ஆறு 
மடங்காகும்‌. சந்திரசேகர்‌ முடிவின்படி இது அளவு மீறிப்‌ பெரியதாக 
இருப்பதால்‌, கண்ணுக்குத்‌ தெரியாத பொருள்‌ வெள்ளைக்‌ குறளியாக 
இருக்க முடியாது. அதன்‌ அளவு மீறிய நிறைக்கு நொதும விண்மீனாகவும்‌ 
இருக்க முடியாது. ஆகவே அது கருந்துளையாகத்தான்‌ இருக்க வேண்டும்‌ 
எனத்‌ தோன்றுகிறது. 


கருந்துளை இல்லாமலே சிக்னஸ்‌ எக்ஸ்‌-1க்கு விளக்கமளிக்கும்‌ 
ஏனைய மாதிரியமைப்புகளும்‌ உள்ளன. ஆனால்‌ இவை எல்லாம்‌ ஒரு 
வகையில்‌ வலிந்து பெறப்பட்டவை. கருந்துளை என்பதே 
நோக்கியறிந்தவற்றிற்கு உண்மையிலேயே இயல்பான விளக்கம்‌ எனத்‌ 
தோன்றுகிறது. இருந்த போதிலும்‌ சிக்னஸ்‌ எக்ஸ்‌-1 உண்மையில்‌ ஒரு 
கருந்துளையைக்‌ கொண்டிருக்கவில்லை என கலிஃபோர்னியா தொழில்‌ 
நுட்பக்‌ கழகத்தைச்‌ சேர்ந்த கிப்‌ தோர்னிடம்‌ நான்‌ பந்தயம்‌ கட்டியுள்ளேன்‌! 
இது ஒரு விதத்தில்‌ எனக்குக்‌ காப்புறுதிப்‌ பத்திரமாகும்‌. கருந்துளைகளின்‌ 
ஆய்வுக்காக நான்‌ நிறைய உழைத்துள்ளேன்‌. கருந்துளைகளே இல்லை 
என்று ஆகி விட்டால்‌ எல்லாம்‌ விழலுக்கிறைத்த நீராகி விடும்‌. ஆனால்‌ 
அப்போது பந்தயத்தில்‌ வெற்றி பெற்ற ஆறுதலாவது இருக்கும்‌, எனக்கு 
நான்கு ஆண்டுகள்‌ பிரைவேட்‌ ஐ இதழ்‌ கிடைக்கும்‌. உண்மையில்‌ 
சிக்னஸ்‌ எக்ஸ்‌-1 தொடர்பான நிலைமை 1975இல்‌ நாங்கள்‌ பந்தயம்‌ 
கட்டிய பிறகு அதிகம்‌ மாறி விடவில்லை என்றாலும்‌, கருந்துளைகளுக்கு 
இப்போது வேறு வகை நோக்காய்வுச்‌ சான்று ஏராளமாய்‌ கிடைத்து 
விட்டது. நான்‌ பந்தயத்தில்‌ தோற்று விட்டதாக ஒப்புக்‌ கொண்டு விட்டேன்‌. 
பந்தயத்தின்படி பெண்‌. ஹெளஸ்‌ இதழுக்கு ஓராண்டு சந்தா செலுத்தி 
விட்டேன்‌. பெண்‌ விடுதலையில்‌ நாட்டம்‌ கொண்ட கிப்பின்‌ 
மனைவிக்குத்தான்‌ கோபம்‌! 


நமது திரளிலும்‌ மெஜல்லனிக்‌ மேகங்கள்‌ என அழைக்கப்படும்‌ 

இரு அண்டைத்‌ திரள்களிலும்‌ சிக்னஸ்‌ எக்ஸ்‌-1 போன்ற அமைப்புகளில்‌ 
வேறு பல கருந்துளைகளும்‌ இருப்பதற்கு இப்போது நம்மிடம்‌ சான்று 
உள்ளது. ஆனால்‌ இன்னுங்கூட பெரும்‌ எண்ணிக்கையில்‌ கருந்துளைகள்‌ 
இருப்பது அனேகமாய்‌ உறுதியாகி விட்டது. அண்டத்தின்‌ நீண்ட நெடிய 
வரலாற்றில்‌ நிறைய விண்மீன்கள்‌ அவற்றின்‌ அணுக்கரு எரிபொருள்‌ 
அனைத்தையும்‌ எரித்து முடித்துத்‌ தகர்வுற்றிருக்கத்தான்‌ வேண்டும்‌. 
கருந்துளைகளின்‌ எண்ணிக்கை கண்ணுக்குத்‌ தெரியும்‌ விண்மீன்களின்‌ 


எண்ணிக்கையை விடவும்‌ கூடுதலாக இருக்கத்‌ தடையில்லை. நமது 
திரளில்‌ மட்டும்‌ இத்தகைய விண்மீன்களின்‌ மொத்த எண்ணிக்கை சுமார்‌ 
நூறாயிரம்‌ மில்லியன்‌ ஆகும்‌. இவ்வளவு பெரும்‌ எண்ணிக்கையிலான 
கருந்துளைகளின்‌ கூடுதல்‌ ஈர்ப்புக்‌ கவர்ச்சியே நமது திரள்‌ இந்த வீதத்தில்‌ 
சுழல்வதற்குக்‌ காரணமாய்‌ இருக்கக்‌ கூடும்‌. கண்ணுக்குத்‌ தெரியும்‌ 
விண்மீன்களின்‌ நிறை இதற்கு விளக்கமளிக்கப்‌ போதுமானதாக இல்லை. 
நமது திரளின்‌ மையத்தில்‌ ஞாயிற்றின்‌ நிறையைப்‌ போல்‌ சுமார்‌ நூறாயிரம்‌ 
மடங்கு நிறை கொண்ட இன்னும்‌ மிகப்‌ பெரியதொரு. கருந்துளை 
இருப்பதற்கும்‌ நம்மிடம்‌ கொஞ்சம்‌ சான்று உள்ளது. திரளிலுள்ள 
விண்மீன்கள்‌ இந்தக்‌ கருந்துளையை அதிகப்படியாகவே நெருங்கி 
வருமானால்‌ அவற்றின்‌ அண்மைப்‌ பக்கத்தின்‌ மீதும்‌, சேப்மைப்‌ பக்கத்தின்‌ 
மீதும்‌ ஈர்ப்பு விசைகளில்‌ ஏற்படும்‌ வேறுபாட்டினால்‌ அவை 
கிழித்தெறியப்படும்‌. அவற்றின்‌ மிச்சங்களும்‌ மற்ற விண்மீன்களிலிருந்து 
வீசி எறியப்படும்‌ வாயுவும்‌ கருந்துளையை நோக்கி விழும்‌. சிக்னஸ்‌ 
எக்ஸ்‌-1இல்‌ நிகழும்‌ அளவுக்கு இல்லையென்றாலும்‌ இங்கேயும்‌ அதில்‌ 
போன்றே வாயு உள்நோக்கித்‌ திருகுச்‌ சுற்றிச்‌ சூடாகும்‌. அது ஊடுகதிர்களை 
உமிழப்‌ போதுமான அளவுக்குச்‌ சூடாகாது. ஆனால்‌ இது திரளின்‌ 
மையத்தில்‌ நோக்கப்படும்‌ கதிரலைகள்‌ மற்றும்‌ அகச்‌ சிவப்புக்‌ 
கதிர்களின்‌ மிகவும்‌ அடர்செறிவான மூலத்திற்குக்‌ காரணமாகக்‌ கூடும்‌. 


இதே போன்ற, ஆனால்‌ இன்னுங்கூட பெரிய கருந்துளைகள்‌, 
ஞாயிற்றின்‌ நிறையைப்‌ போல்‌ கிட்டத்தட்ட நூறு மில்லியன்‌ மடங்கு 
நிறை கொண்டவை குவாசார்களின்‌ மையங்களில்‌ இடம்‌ பெற்றிருப்பதாகக்‌ 
கருதப்படுகிறது. எடுத்துக்காட்டாக, 87 என்று அறியப்படும்‌ திரளை 
ஹபிள்‌ தொலைநோக்கி கொண்டு நோக்காய்வுகள்‌ செய்ததில்‌, ஞாயிற்றைப்‌ 
போல்‌ ஈராயிரம்‌ மில்லியன்‌ மடங்கு நிறை கொண்ட மையப்‌ பொருளைச்‌ 
சுற்றிச்‌ சுழலும்‌ 130 ஒளியாண்டுகள்‌ குறுக்களவு கொண்ட ஒரு வாயுத்‌ 

தட்டு அதில்‌ அடங்கியிருப்பது தெரிகிறது. இது ஒரு கருந்துளையாகத்தான்‌ 
இருக்க முடியும்‌. இத்தகையப்‌ பெருமாநிறை கொண்ட கருந்துளைக்குள்‌ 
வந்து விழும்‌ பருப்பொருள்‌ என்கிற மாபெரும்‌ ஆற்றல்‌ மூலத்தைக்‌ 
கொண்டு மட்டுமே இந்தப்‌ பொருட்கள்‌ உமிழ்ந்து கொண்டிருக்கும்‌ மிகப்‌ 
பெரும்‌ ஆற்றல்‌ அளவுகளுக்கு விளக்கமளிக்க முடியும்‌. பருப்பொருள்‌ 
திருகுச்‌ சுற்றிக்‌ கருந்துளையுள்‌ விழும்‌ போது அது கருந்துளையை 
அதே திசையில்‌ சுழல வைக்கும்‌. இதனால்‌ ஒரு வகையில்‌ புவியின்‌ 
காந்தப்‌ புலம்‌ போன்றே கருந்துளையிலும்‌ ஒரு காந்தப்‌ புலம்‌ உருவாகும்‌. 
வந்து விழும்‌ பருப்பொருள்‌ கருந்துளைக்கு அருகே மிக்குயர்‌ ஆற்றல்‌ 
துகள்களைப்‌ பிறப்பிக்கும்‌. இந்தக்‌ காந்தப்‌ புலமானது இந்தத்‌ துகள்களைக்‌ 
கருந்துளையின்‌ சுழலச்சை ஒட்டி, அதாவது அதன்‌ வட, தென்‌ துருவ 
திசைகளில்‌ பீச்சியடிக்கும்‌ தாரைகளாகச்‌ செலுத்தக்‌ கூடிய அளவுக்கு 
மிகவும்‌ வலுவாக இருக்கும்‌. உள்ளபடியே இத்தகைய தாரைகளைப்‌ பல 
திரள்களிலும்‌ குவாசர்களிலும்‌ காண்கிறோம்‌. ஞாயிற்றின்‌ நிறையை விடவும்‌ 
மிகக்‌ குறைந்த நிறைகள்‌ கொண்ட கருந்துளைகள்‌ இருக்கக்‌ கூடும்‌ 
என்பதையும்‌ கருத்தில்‌ கொள்ளலாம்‌. இத்தகைய கருந்துளைகள்‌ ஈர்ப்புத்‌ 
தகர்வினால்‌ உருவானவையாக இல்லாமற்‌ போகலாம்‌. ஏனென்றால்‌ 
அவற்றின்‌ நிறைகள்‌ சந்திரசேகர்‌ நிறை வரம்புக்குக்‌ கீழானவை. இத்தகைய 
குறை-நிறை விண்மீன்கள்‌ அவற்றின்‌ அணுக்கரு எரிபொருளைத்‌ தீர்த்து 
விட்ட பின்புங்கூட ஈர்ப்பு விசைக்கு எதிராகத்‌ தம்மை நிலைநிறுத்திக்‌ 
கொள்ள முடிகிறது. பருப்பொருள்‌ மிகப்‌ பெரிய புற அழுத்தங்களால்‌ 
பென்னம்‌ பெரும்‌ அடர்த்திகளுக்கு நெருக்கப்பட்டால்‌ மட்டுமே குறை- 
நிறைக்‌ கருந்துளைகள்‌ உருவாகக்‌ கூடும்‌. இத்தகைய நிலைமைகள்‌ மிகப்‌ 
பெரிய ஹைட்ரஜன்‌ குண்டில்‌ ஏற்படலாம்‌: உலகின்‌ கடல்கள்‌ 
அனைத்திலுமுள்ள கன நீர்‌ முழுவதையும்‌ எடுத்து ஹைட்ரஜன்‌ குண்டு 
ஒன்று செய்தால்‌ மையத்தில்‌ பருப்பொருளை அது நெருக்கியழுத்தி 
ஒரு கருந்துளை உண்டாக்கச்‌ செய்யும்‌ என்று இயற்பியலாளர்‌ ஜான்‌ 
வீலர்‌ ஒரு முறை கணக்கிட்டார்‌. (அந்தக்‌ கருந்துளையைக்‌ காண்பதற்கு 
எவரும்‌ மிஞ்சப்‌ போவதில்லை என்பது தனிக்‌ கதை!) இதைக்‌ காட்டிலும்‌ 
நடைமுறைக்குகந்த சாத்தியப்பாடு என்னவென்றால்‌ மிகவும்‌ முற்பட்ட 
அண்டத்தில்‌ வெப்பநிலைகளும்‌ அழுத்தங்களும்‌ மிக அதிகமாய்‌ இருந்த 
போது இத்தகைய குறை-நிறை கருந்துளைகள்‌ உருவாகியிருக்கக்‌ கூடும்‌. 
முற்பட்ட அண்டம்‌ சரளத்திலும்‌ ஒரேசீரான தன்மையிலும்‌ 

செந்நிறைவானதாய்‌ இல்லையென்றாலதான்‌ கருந்துளைகள்‌ 
உருவாகியிருக்கும்‌. ஏனென்றால்‌ சராசரியைக்‌ காட்டிலும்‌ அதிக 
அடர்த்தியுள்ள ஒரு சிறிய வட்டாரம்‌ மட்டுமே இவ்விதம்‌ 
நெருக்கியழுத்தப்பட்டுக்‌ கருந்துளை ஆகக்‌ கூடும்‌. ஆனால்‌ சில 
ஒழுங்கீனங்கள்‌ இருந்திருக்க வேண்டும்‌ என்பதை நாம்‌ அறிவோம்‌. 
ஏனென்றால்‌ அவ்வாறு இருந்திருக்கா விட்டால்‌ நிகழ்‌ ஊழியில்‌ 
அண்டத்திலுள்ள பருப்பொருள்‌ விண்மீன்களிலும்‌ திரள்களிளும்‌ சேர்த்துக்‌ 
குவிக்கப்படுவதற்குப்‌ பதிலாக செந்நிறைவாக ஒரேசீரான முறையில்‌ 
பரவியிருக்கும்‌. 


விண்மீன்கள்‌ மற்றும்‌ திரள்கள்‌ உருவாவதற்குத்‌ தேவையான 
ஒழுங்கீனங்கள்‌ ஒரு குறிப்பிடத்தக்க எண்ணிக்கையிலான "ஆதி" 
கருந்துளைகள்‌ உருவாவதற்குக்‌ காரணமாகியிருக்குமா? என்பது முற்பட்ட 
அண்டத்தில்‌ நிலவிய நிலைமைகளின்‌ விவரங்களைப்‌ பொறுத்ததாகும்‌ 
என்பது தெளிவு. எனவே இப்போது எத்தனை ஆதிக்‌ கருந்துளைகள்‌ 
[primordial black holes] உள்ளன என்பதை நம்மால்‌ உறுதி செய்ய 
முடியுமானால்‌, அண்டத்தின்‌ மிகவும்‌ முற்பட்ட நிலைகளைப்‌ பற்றி நாம்‌ 
நிறையக்‌ கற்றுக்‌ கொள்வோம்‌. ஆயிரம்‌ மில்லியன்‌ டன்களுக்கும்‌ 
அதிகமான நிறை (ஒரு பெரிய மலையின்‌ நிறை) கொண்ட ஆதிக்‌ 
கருந்துளைகளைக்‌ கண்ணுக்குத்‌ தெரியும்‌ ஏனைய பருப்பொருள்‌ மீது 
அல்லது அண்ட விரிவாக்கத்தின்‌ மீது அவை கொண்டிருக்கும்‌ ஈர்ப்பு 
அளாவலைக்‌ கொண்டு மட்டுமே கண்டுபிடிக்கக்‌ கூடும்‌. சொல்லப்‌ 
போனால்‌ கருந்துளைகள்‌ உண்மையில்‌ கருப்பானவையே அல்ல என்பதை 
அடுத்த அத்தியாயத்தில்‌ கற்றுக்‌ கொள்வோம்‌: அவை சூடான பொருளைப்‌ 
போல்‌ ஒளிர்கின்றன. எந்த அளவுக்குச்‌ சிறியவையோ அந்த அளவுக்கு 
அதிகமாக ஒளிர்கின்றன. ஆக, உள்ளபடியே பெரிய கருந்துளைகளைக்‌ 
காட்டிலும்‌ சிறிய கருந்துளைகளைக்‌ கண்டுபிடிப்பதுதான்‌ எளிது என்றாகி 
விடக்‌ கூடும்‌ என்பது ஒரு முரண்மெய்மையே! 

மாவெடிப்பு இயன்வழுப்புள்ளி என்ற ஒன்று இருந்ததா? 
இல்லையா? என்ற வினாவின்‌ மீதே 1970க்கு முன்‌ பொதுச்‌ சார்பியல்‌ 
குறித்த என்‌ ஆராய்ச்சி முக்கியக்‌ கவனம்‌ செலுத்தியது. அந்த ஆண்டு 
நவம்பரில்‌, என்‌ மகள்‌ லூசி பிறந்து சிறிது காலம்‌ கழித்து ஒரு நாள்‌ 
மாலை படுக்கச்‌ செல்லும்‌ போது கருந்துளைகளைப்‌ பற்றி சிந்திக்கத்‌ 
தொடங்கினேன்‌. என்‌ ஊனம்‌ காரணத்தால்‌ படுக்கச்‌ செல்வதையே சற்று 
மெதுவாகத்தான்‌ செய்ய முடிகிறது. எனவே எனக்கு நிறைய நேரம்‌ 
இருந்தது. அந்த நாளில்‌, வெளி-காலத்திலான எந்தப்‌ புள்ளிகள்‌ 
கருந்துளைக்கு உள்ளே இருக்கும்‌? எந்தப்‌ புள்ளிகள்‌ புறத்தே இருக்கும்‌? 
என்பதற்கான சரிநுட்பமான வரையறை ஏதும்‌ இருக்கவில்லை. ஒரு 
கருந்துளை என்பது பெருந்‌ தொலைவுக்குத்‌ தப்பிச்‌ செல்ல இடமளிக்காத 
நிகழ்ச்சிக்‌ கணம்‌ என்று இலக்கணம்‌ கூறலாம்‌ என்ற கருத்தை நான்‌ 
ஏற்கெனவே ரோஜர்‌ பென்ரோசுடன்‌ விவாதித்திருந்தேன்‌. இதுவே 
இப்போது பொதுவான ஏற்பைப்‌ பெற்றுள்ள இலக்கணம்‌ ஆகும்‌. இதன்‌ 
பொருள்‌ என்னவென்றால்‌, கருந்துளையிலிருந்து தப்பிச்‌ செல்ல கடைக்‌ 
கணத்தில்‌ முடியாமற்போய்‌ எக்காலத்திற்கும்‌ ஓரத்திலேயே வட்டமடித்துக்‌ 
கொண்டிருக்கும்‌ ஒளிக்‌ கதிர்களின்‌ வெளி-காலப்‌ பாதைகளே 
கருந்துளையின்‌ எல்லையாகிய நிகழ்ச்சி விளிம்பாக அமைகின்றன (படம்‌ 
7.1). இது ஒரு வகையில்‌ காவல்‌ துறையிடமிருந்து ஓட்டம்‌ பிடித்து 
ஓரடி முன்னே ஓடிக்‌ கொண்டிருந்தாலும்‌ தப்பி ஓடி விட முடியாத 

நிலையைப்‌ போன்றது! 


இந்த ஒளிக்‌ கதிர்களின்‌ பாதைகள்‌ ஒருபோதும்‌ ஒன்றையொன்று 
நெருங்க முடியாது என்பதை நான்‌ திடீரென உணர்ந்தேன்‌. அவை 
அப்படி நெருங்கினால்‌ முடிவில்‌ ஒன்றன்மேலொன்று மோதிக்‌ கொண்டாக 
வேண்டும்‌. இது எதிர்த்‌ திசையில்‌ காவல்‌ துறையிடமிருந்து தப்பி ஓடி 
வரும்‌ வேறு ஒருவரைச்‌ சந்திப்பதைப்‌ போன்றதாக இருக்கும்‌ - இருவரும்‌ 

இயன்வழுப்புள்ளி 


இயன்வழுப்புள்ளியில்‌ 
ஒளிக்கீற்று படுகிறது p 
_- 


கருந்துளையின்‌ 


ன 
சீ 


ச்‌ 
நிகழ்ச்சி விளிம்பு 


உட்பகுதி 


ரீ 


1 
ஒளிக்கீற்று தப்பிச்‌ 
ன்‌ செல்கிறது 


S 


ப 
[ நிகழ்ச்சி விளிம்பிலான 
ஒளிக்கீற்று 


॥ 
! 
l 
யூ 


0 
இயன்வழுப்புள்ளியிலிருந்தான தொலைவு 
படம்‌ 7.1 


மாட்டிக்‌ கொள்வீர்கள்‌! (அதாவது நாம்‌ பார்த்துக்‌ கொண்டிருக்கும்‌ 
நேர்வில்‌ கருந்துளைக்குள்‌ விழுவதாகி விடும்‌.) ஆனால்‌ இந்த ஒளிக்‌ 
கதிர்களைக்‌ கருந்துளை விழுங்கி விடுமானால்‌ அவை கருந்துளையின்‌ 
எல்லையில்‌ இருந்திருக்க முடியாது. எனவே நிகழ்ச்சி விளிம்பில்‌ ஒளிக்‌ 
கதிர்களின்‌ பாதைகள்‌ எப்போதுமே ஒன்றுக்கொன்று இணையாகவோ 
அல்லது ஒன்றைவிட்டொன்று விலகியோதான்‌ சென்று கொண்டிருக்க 
வேண்டும்‌. வேறு வகையில்‌ பார்த்தால்‌, கருந்துளையின்‌ எல்லையாகிய 
நிகழ்ச்சி விளிம்பு ஒரு நிழலின்‌ ஓரத்தைப்‌ போன்றது - அதாவது இது 

நிகழவிருக்கும்‌ அழிவின்‌ நிழல்‌. ஞாயிறு போன்று பெருந்‌ தொலைவிலுள்ள 
ஓர்‌ ஒளிமூலம்‌ ஏற்படுத்தும்‌ நிழலின்‌ விளிம்பைப்‌ பார்த்தால்‌ ஒளிக்‌ கதிர்கள்‌ 
ஒன்றையொன்று நெருங்காமல்‌ இருக்கக்‌ காணலாம்‌. 

கருந்துளையின்‌ எல்லையாகிய நிகழ்ச்சி விளிம்பாக அமைந்திடும்‌ 
ஒளிக்‌ கதிர்கள்‌ ஒருபோதும்‌ ஒன்றையொன்று நெருங்க முடியாது என்றால்‌ 
நிகழ்ச்சி விளிம்பின்‌ பரப்பு மாறாமல்‌ இருந்து வரலாம்‌ அல்லது காலம்‌ 
செல்லச்‌ செல்ல அதிகரிக்கலாம்‌. ஆனால்‌ ஒருபோதும்‌ குறைய முடியாது. 
ஏனெனில்‌ அது குறையுமானால்‌ எல்லையில்‌ உள்ள ஒளிக்‌ கதிர்களில்‌ 
சிலவாவது ஒன்றையொன்று நெருங்கிக்‌ கொண்டிருக்க வேண்டும்‌ எனப்‌ 
பொருளாகி விடும்‌. உண்மையில்‌ பருப்பொருளோ கதிர்வீச்சோ 
கருந்துளைக்குள்‌ விழும்‌ போதெல்லாம்‌ இந்தப்‌ பரப்பும்‌ அதிகரிக்கும்‌ 
(படம்‌ 7.2) அல்லது இரு கருந்துளைகள்‌ ஒன்றோடொன்று மோதி 
இரண்டறக்‌ கலந்து ஒற்றைக்‌ கருந்துளையாக அமைந்திடுமானால்‌ இறுதிக்‌ 
கருந்துளையின்‌ நிகழ்ச்சி விளிம்பின்‌ பரப்பானது தொடக்கக்‌ 
கருந்துளைகளின்‌ நிகழ்ச்சி விளிம்புகளின்‌ பரப்புகளது கூட்டுத்‌ தொகைக்குக்‌ 
கூடுதலாகவோ அல்லது சமமாகவோ இருக்கும்‌ (படம்‌ 7.3). நிகழ்ச்சி 
விளிம்புப்‌ பரப்பின்‌ இந்தக்‌ குறையாப்‌ பண்பு கருந்துளைகள்‌ 
எப்படியெல்லாம்‌ நடந்து கொள்ள முடியும்‌ என்பதற்கு ஒரு முக்கியக்‌ 
கட்டுத்தளையை விதிக்கிறது. என்‌ கண்டுபிடிப்பு தந்த பரவசத்தால்‌ அன்று 
இரவு என்னால்‌ சரியாகத்‌ தூங்க முடியவில்லை. மறுநாள்‌ ரோஜர்‌ 
பென்ரோசைத்‌ தொலைபேசியில்‌ அழைத்தேன்‌. அவர்‌ என்னோடு 
உடன்பட்டார்‌. உண்மையில்‌ அவர்‌ விளிம்புப்‌ பரப்பின்‌ இந்தப்‌ பண்பை 
அறிந்து வைத்திருந்தார்‌ என நினைக்கிறேன்‌. ஆனால்‌ அவர்‌ கருந்துளை 
என்றால்‌ என்ன என்பதற்குச்‌ சற்றே மாறுபட்ட இலக்கணம்‌ ஒன்றைப்‌ 
பயன்படுத்திக்‌ கொண்டிருந்தார்‌. கருந்துளையானது காலப்‌ போக்கில்‌ 
மாறாத ஒரு நிலவரத்துக்கு வந்து நிலைபெற்று விட்டதென்று கொண்டால்‌, 
மேற்கண்ட இரு இலக்கணங்களின்படியும்‌ கருந்துளையின்‌ எல்லைகள்‌ 
ஒன்றாகத்தான்‌ இருக்கும்‌, எனவே அவற்றின்‌ பரப்புகளும்‌ ஒன்றாகத்தான்‌ 
இருக்கும்‌ என்பதை அவர்‌ உணரவில்லை. 


கருந்துளைப்‌ பரப்பின்‌ குறையாப்‌ பண்பு என்பது ஓர்‌ அமைப்பின்‌ 
சீர்குலைவின்‌ படித்தரத்தை அளவிடும்‌ குலைதரம்‌ (ஒ£ரறy) என 
அழைக்கப்படும்‌ இயற்பியல்‌ அளவு நடந்து கொள்ளும்‌ விதத்தைப்‌ 

கலந்து உருவான 
இறுதிக்‌ கருந்துளை 


இயன்வழுப்புள்ளியிலிருந்தான 
நலல] 


உள்விழும்‌ உள்விழும்‌ 
பருப்பொருள்‌ பருப்பொருள்‌ 


கருந்துளை (நிகழ்ச்சி விளிம்பு) கருந்துளை 

கருந்துளைகள்‌ அவ்வளவு கருப்பலல 


பெருமளவில்‌ நினைவுபடுத்துவதாக இருந்தது. எவற்றையானாலும்‌ 
அப்படியே விட்டுவிட்டோமானால்‌ சீர்குலைவு அதிகரித்துச்‌ செல்லப்‌ 
பார்க்கும்‌ என்பதைச்‌ சாதாரணப்‌ பட்டறிவிலிருந்தே அறியலாம்‌. (வீட்டைச்‌ 
சுற்றி பழுது நீக்கங்கள்‌ செய்வதை நிறுத்தி விட்டாலே இதைத்‌ தெரிந்து 
கொள்ளலாம்‌!) சீர்குலைவிலிருந்து சீரொழுங்கை உண்டாக்கலாம்‌. 
(எடுத்துக்காட்டாக, வீட்டுக்கு வண்ணம்‌ பூசலாம்‌), ஆனால்‌ அதற்கு 
முயற்சி அல்லது ஆற்றல்‌ செலவிட்டாக வேண்டும்‌. எனவே அது கிடைக்கக்‌ 
கூடிய சீரான ஆற்றல்‌ அளவைக்‌ குறைத்து விடுகிறது. 

இக்கருத்தைச்‌ சரிநுட்பமாகச்‌ சொல்வது வெப்ப இயக்கவியலின்‌ 
இரண்டாம்‌ விதி [86000 127 of thermodynamics] என அறியப்படுகிறது. 
ஒரு தனித்த அமைப்பின்‌ குலைதரம்‌ எப்போதும்‌ அதிகரித்துச்‌ செல்கிறது 
என்றும்‌ இரு அமைப்புகள்‌ ஒன்றாக இணைக்கப்படும்‌ போது அந்தக்‌ 
கூட்டு அமைப்பின்‌ குலைதரம்‌ தனித்தனி அமைப்புகளின்‌ குலைதரங்களின்‌ 
கூட்டுத்‌ தொகையைக்‌ காட்டிலும்‌ அதிகமாக இருக்கும்‌ என்றும்‌ அது 
சொல்கிறது. ஒரு பெட்டியில்‌ பருக்கும்‌ வாயு மூலக்கூறுகளின்‌ அமைப்பு 
ஒன்றை எடுத்துக்காட்டாகக்‌ கொள்வோம்‌, இந்த மூலக்கூறுகளைத்‌ 
தொடர்ச்சியாக ஒன்றுடன்‌ ஒன்று முட்டி மோதிக்‌ கொண்டும்‌ பெட்டியின்‌ 
சுவர்களில்‌ பட்டு எழும்பிக்‌ கொண்டும்‌ இருக்கும்‌ சிறு பிலியார்டு பந்துகளைப்‌ 
போல்‌ எண்ணிப்‌ பார்க்கலாம்‌. எந்த அளவுக்கு வாயுவின்‌ வெப்பநிலை 
அதிகமாக உள்ளதோ அந்த அளவுக்கு வேகமாக மூலக்கூறுகள்‌ 
இயங்குகின்றன, அவை பெட்டிச்‌ சுவர்களில்‌ அந்த அளவுக்கு அடிக்கடியும்‌ 
கடுமையாகவும்‌ மோதுகின்றன, சுவர்களின்‌ மீது அவை அந்த அளவுக்குப்‌ 
புறம்‌ நோக்கிய அழுத்தம்‌ செலுத்துகின்றன. தொடக்கத்தில்‌ மூலக்கூறுகள்‌ 
எல்லாம்‌ ஒரு தடுப்பைக்‌ கொண்டு பெட்டியின்‌ இடப்‌ பக்கத்தில்‌ அடைத்து 
வைக்கப்படுவதாகக்‌ கொள்வோம்‌. பிறகு அத்தடுப்பு அகற்றப்பட்டால்‌ 
மூலக்கூறுகள்‌ பரவிச்‌ சென்று பெட்டியின்‌ இரு பாதிகளிலும்‌ இடம்‌ பிடிக்கப்‌ 
பார்க்கும்‌. பின்னொரு நேரத்தில்‌ தற்செயலாக அவை அனைத்தும்‌ வலது 
பாதியில்‌ மட்டுமோ அல்லது பழையபடி இடது பாதியில்‌ மட்டுமோ 
இருக்கக்‌ கூடும்‌. ஆனால்‌ அவை இரு பாதிகளிலும்‌ சற்றொப்ப சம 
எண்ணிக்கையில்‌ இருக்க மிக அதிகமாய்‌ வாய்ப்புள்ளது. இத்தகைய 
நிலவரமானது எல்லா மூலக்கூறுகளும்‌ ஒரே பாதியில்‌ இருந்த தொடக்க 
நிலவரத்தைக்‌ காட்டிலும்‌ குறைந்த சீரொழுங்குடையது அல்லது அதிகம்‌ 
சீர்குலைவுற்றதாகும்‌. எனவே வாயுவின்‌ குலைதரம்‌ உயர்ந்திருக்கிறது 


142 காலம்‌ - ஓரு வரலாற்றுச்‌ சுருக்கம்‌ 


என்கிறோம்‌. இதே போல்‌ இரு பெட்டிகளை வைத்துத்‌ தொடங்குவதாகக்‌ 
கொள்வோம்‌. ஒன்றில்‌ ஆக்சிஜன்‌ மூலக்கூறுகளும்‌ மற்றொன்றில்‌ நைட்ரஜன்‌ 
மூலக்கூறுகளும்‌ இருக்கட்டும்‌. இரு பெட்டிகளையும்‌ ஒன்றாக இணைத்து 
இடைச்‌ சுவரை அகற்றி விட்டால்‌ ஆக்சிஜன்‌, நைட்ரஜன்‌ மூலக்கூறுகள்‌ 
கலக்கத்‌ தொடங்கும்‌. பின்னொரு நேரத்தில்‌ இரு பெட்டிகள்‌ முழுவதிலும்‌ 
ஆக்சிஜன்‌, நைட்ரஜன்‌ மூலக்கூறுகள்‌ ஓரளவுக்கு ஒரேசீராகக்‌ கலந்திருக்கும்‌ 
நிலவரத்துக்கே மிக அதிக வாய்ப்புள்ளது. இரு தனித்தனி பெட்டிகளின்‌ 
தொடக்க நிலவரத்தைக்‌ காட்டிலும்‌ இந்த நிலவரம்‌ குறைந்த சீரொழுங்கு 
உடையதாக, எனவே அதிக குலைதரம்‌ உடையதாக இருக்கும்‌. 


வெப்ப இயக்கவியலின்‌ இரண்டாம்‌ விதிக்கு நியூட்டனின்‌ ஈர்ப்பு 
விதி போன்ற மற்ற அறிவியல்‌ விதிகளுக்கு இல்லாத ஒரு மாறுபட்ட 
தகுநிலை இருப்பதாகச்‌ சொல்லலாம்‌. ஏனென்றால்‌ இது மிகப்‌ 
பெரும்பாலான நேர்வுகளில்‌ செல்லுபடியாகிறதே தவிர எல்லா 
நேர்வுகளிலும்‌ செல்லுபடியாவதில்லை. நமது முதல்‌ பெட்டியில்‌ உள்ள 
எல்லா வாயு மூலக்கூறுகளும்‌ பின்னொரு நேரத்தில்‌ பெட்டியின்‌ ஒரு 
பாதியில்‌ காணப்படும்‌ நிகழ்தகவு பல மில்லியன்‌ மில்லியன்களில்‌ ஒரு 
பங்கேயாகும்‌. ஆனால்‌ அப்படி நிகழ முடியும்‌ ஆனால்‌ அக்கம்‌ 
பக்கத்தில்‌ ஒரு கருந்துளை இருந்தால்‌ இரண்டாம்‌ விதியை மீறுவதற்குக்‌ 
கூட இன்னும்‌ எளிய வழியிருப்பதாகத்‌ தோன்றுகிறது: வாயு அடங்கிய 
பெட்டி போல்‌ அதிக குலைதரம்‌ கொண்ட ஏதோ ஒரு பருப்பொருளைக்‌ 
கருந்துளைக்குள்‌ தூக்கிப்‌ போட்டால்‌ போதும்‌. கருந்துளைக்குப்‌ 
புறத்திலுள்ள பருப்பொருளின்‌ மொத்தக்‌ குலைதரமும்‌ குறைந்து விடும்‌. 
கருந்துளைக்கு உள்ளே இருக்கும்‌ குலைதரம்‌ உட்பட மொத்தக்‌ குலைதரமும்‌ 
குறையவில்லை என இப்போதுங்கூட சொல்லலாம்தான்‌. ஆனால்‌ 
கருந்துளைக்குள்ளே பார்ப்பதற்கு எந்த வழியும்‌ இல்லையாதலால்‌ 
அதற்குள்ளிருக்கும்‌ பருப்பொருளுக்கு எவ்வளவு குலைதரம்‌ உள்ளது 
என்பதைக்‌ காண முடியாது. கருந்துளையின்‌ ஏதோ ஒரு பண்புக்கூறு 
அதற்குப்‌ புறத்தேயுள்ள நோக்கர்கள்‌ அதன்‌ குலைதரத்தைச்‌ சொல்வதற்கு 
உதவக்‌ கூடுமென்றால்‌, குலைதரம்‌ ஏந்திய பருப்பொருள்‌ கருந்துளைக்குள்‌ 
வந்து விழும்‌ போதெல்லாம்‌ அந்தப்‌ பண்புக்கூறு அதிகரித்துச்‌ 
செல்லுமென்றால்‌, சிறப்பாகவே இருக்கும்‌. மேலே எடுத்துரைக்கப்பட்டவாறு 
கருந்துளைக்குள்‌ பருப்பொருள்‌ விழும்‌ போதெல்லாம்‌ நிகழ்ச்சி விளிம்புப்‌ 
பரப்பு அதிகரிக்கிறது என்று கண்டுபிடிக்கப்பட்டதைத்‌ தொடர்ந்து 

பிரின்ஸ்டன்‌ ஆராய்ச்சி மாணவர்‌ ஜேக்கப்‌ பெக்கன்ஸ்டைன்‌ நிகழ்ச்சி 
விளிம்புப்‌ பரப்பு கருந்துளையின்‌ குலைதரத்துக்கு ஓர்‌ அளவீடாகும்‌ 
என முன்மொழிந்தார்‌. குலைதரம்‌ ஏந்திய பருப்பொருள்‌ கருந்துளைக்குள்‌ 
விழ விழ அதன்‌ நிகழ்ச்சி விளிம்பின்‌ பரப்பு அதிகரித்துச்‌ செல்லும்‌, 
எனவே கருந்துளைக்குப்‌ புறத்திலுள்ள பருப்பொருள்‌ குலைதரத்தையும்‌ 
விளிம்புகளின்‌ பரப்பையும்‌ கூட்டி வரும்‌ தொகை ஒரு போதும்‌ குறையாது. 


இந்த முன்மொழிவு வெப்ப இயக்கவியலின்‌ இரண்டாம்‌ விதி 
பெரும்பாலான சூழல்களில்‌ மீறப்படுவதைத்‌ தடுத்து விட்டதாகத்‌ 
தோன்றியது. ஆனால்‌ இதில்‌ ஒரு மோசமான பிழை இருந்தது. ஒரு 
கருந்துளைக்குக்‌ குலைதரம்‌ இருந்தால்‌ அதற்கு ஒரு வெப்பநிலையும்‌ 
இருந்தாக வேண்டும்‌. ஆனால்‌ குறிப்பிட்ட வெப்பநிலை கொண்ட ஒரு 
பொருளுரு குறிப்பிட்ட வீதத்தில்‌ கதிரியக்கத்தை உமிழ்ந்தாக வேண்டும்‌. 
ஒரு கம்பியை நெருப்பில்‌ பழுக்கக்‌ காய்ச்சினால்‌ அது செந்தழலாய்‌ 
ஒளிர்ந்து கதிரியக்கத்தை உமிழ்வது சாதாரண அனுபவத்தின்பாற்பட்டது, 
ஆனால்‌ குறைந்த வெப்பநிலைகளிலும்‌ பொருளுருக்கள்‌ கதிரியக்கத்தை 
உமிழ்கின்றன. ஆனால்‌ இந்தக்‌ கதிரியக்கத்தின்‌ அளவு மிகக்‌ குறைவே 
என்பதால்‌ இயல்பாகவே இது கவனிக்கப்படுவதில்லை. இரண்டாம்‌ விதி 
மீறப்படுவதைத்‌ தடுப்பதற்கு இந்தக்‌ கதிரியக்கம்‌ தேவைப்படுகிறது. எனவே 
கருந்துளைகள்‌ கதிரியக்கத்தை உமிழ்ந்தாக வேண்டும்‌.ஆனால்‌ 
கருந்துளைகள்‌ என்பதற்கான இலக்கணமே அவை எதையும்‌ உமிழக்‌ 
கூடிய பொருட்கள்‌ அல்ல என்பதுதான்‌. எனவே ஒரு கருந்துளையினது 
நிகழ்ச்சி விளிம்பின்‌ பரப்பை அதன்‌ குலைதரமாகக்‌ கருத முடியாது 
எனத்‌ தோன்றியது. நான்‌ 1972இல்‌ பிரான்டன்‌ கார்ட்டருடனும்‌ ஜிம்‌. 
பர்தீன்‌ என்ற அமெரிக்கத்‌ தோழருடனும்‌ சேர்ந்து ஓர்‌ ஆய்வேடு 
வரைந்தேன்‌. குலைதரத்துக்கும்‌ நிகழ்ச்சி விளிம்பின்‌ பரப்புக்கும்‌ நிறைய 
ஒற்றுமைகள்‌ இருந்தாலும்‌ மோசமானதாகத்‌ தோன்றிய இந்த இடர்ப்பாடு 
இருப்பதை நாங்கள்‌ அவ்வேட்டில்‌ சுட்டிக்‌ காட்டினோம்‌. நிகழ்ச்சி 
விளிம்பின்‌ பரப்பு அதிகமாவது பற்றிய என்‌ கண்டுபிடிப்பை 
பெக்கன்ஸ்டைன்‌ தவறாகப்‌ பயன்படுத்திக்‌ கொண்டு விட்டார்‌ என்று 
நான்‌ கருதியதால்‌ எனக்கு அவர்பால்‌ ஏற்பட்ட எரிச்சலும்‌ கூட இந்த 
ஆய்வேட்டை எழுதிட எனக்கு ஓரளவு தூண்டுதலாய்‌ இருந்தது என்பதை 
ஏற்றுக்கொள்ளத்தான்‌ வேண்டும்‌. ஆனால்‌ நிச்சயமாக அவர்‌ எதிர்பார்த்த 
முறையில்‌ அல்லவென்றாலும்‌ அடிப்படையில்‌ அவர்‌ கருத்துதான்‌ சரி 


காலம்‌ - ஒரு வரலாற்றுச்‌ சுருக்கம்‌ 
என்றாயிற்று. 


1973 செப்டம்பரில்‌ நான்‌ மாஸ்கோ சென்றிருந்த போது 
யாக்கோவ்‌ செல்டோவிச்‌, அலெக்சாண்டர்‌ ஸ்டாரோபின்ஸ்கி ஆகிய 
இரு முன்னணி சோவியத்‌ வல்லுனர்களுடன்‌ கருந்துளைகள்‌ பற்றி 
விவாதித்தேன்‌. கற்றை இயங்கியலின்‌ உறுதியின்மைக்‌ கொள்கைப்படி 
சுழலும்‌ கருந்துளைகள்‌ துகள்களைப்‌ படைக்கவும்‌ உமிழவும்‌ வேண்டும்‌ 
என அவர்கள்‌ என்னை நம்பச்‌ செய்தார்கள்‌. நான்‌ அவர்கள்‌ வாதங்களை 
இயற்பியல்‌ அடிப்படையில்‌ நம்பினேன்‌. ஆனால்‌ அவர்கள்‌ உமிழ்வைக்‌ 
கணக்கிட்ட கணக்கியல்‌ முறை எனக்குப்‌ பிடிக்கவில்லை. எனவே 
இன்னுங்கூடச்‌ சிறப்பான கணக்கியல்‌ முறையை வகுக்க முற்பட்டேன்‌. 
இதனை 1973 நவம்பர்‌ இறுதியில்‌ ஆக்ஸ்‌ஃபோர்டில்‌ நடைபெற்ற 
முறைசாராக்‌ கருத்தரங்கொன்றில்‌ எடுத்துரைத்தேன்‌. உள்ளபடியே எவ்வளவு 
உமிழப்படும்‌ என்பதைக்‌ காண்பதற்கான கணக்கீடுகளை அப்போது நான்‌ 
செய்திருக்கவில்லை. செல்டோவிச்சும்‌ ஸ்டாரோபினஸ்கியும்‌ சுழலும்‌ 
கருந்துளைகளிலிருந்து ஊகித்திருந்த கதிரியக்கத்தைத்தான்‌ கண்டுபிடிக்கலாம்‌ 
என்று எதிர்பார்த்துக்‌ கொண்டிருந்தேன்‌. நான்‌ என்‌ கணக்கீடுகளைச்‌ 
செய்து முடித்த போது சுழலாக்‌ கருந்துளைகளும்‌ கூட ஒரு சீரான 
வீதத்தில்‌ துகள்களைப்‌ படைத்து உமிழ்வதாகத்‌ தோன்றக்‌ கண்டு 
வியப்புக்கும்‌ சங்கடத்துக்கும்‌ ஆளானேன்‌. நான்‌ பயன்படுத்திய 
தோராயங்களில்‌ ஒன்று செல்லத்தக்கதன்று என்பதையே இந்த உமிழ்வு 
காட்டுவதாக முதலில்‌ நினைத்தேன்‌. இது பற்றி பெக்கன்ஸ்டைன்‌ தெரிந்து 
கொண்டு விட்டால்‌ கருந்துளைகளின்‌ குலைதரம்‌ பற்றிய தன்‌ கருத்துகளை 
- இன்னமும்‌ எனக்குப்‌ பிடிக்காத இந்தக்‌ கருத்துகளை - நிலைநிறுத்துவதற்கு 
இதனை மேலும்‌ ஒரு வாதமாகப்‌ பயன்படுத்திக்‌ கொள்வாரோ என்று 
அஞ்சினேன்‌. ஆனால்‌ நான்‌ இதைப்‌ பற்றிச்‌ சிந்தனை செய்யச்‌ செய்ய, 
இந்தத்‌ தோராயங்கள்‌ உண்மையில்‌ செல்லுபடியாக வேண்டும்‌ எனத்‌ 
தோன்றியது. ஆனால்‌ உமிழப்படும்‌ துகள்களின்‌ நிறமாலை ஒரு சூடான 
பொருளுருவால்‌ உமிழப்படக்‌ கூடிய நிறமாலையே தவிர வேறல்ல 
என்பதும்‌ இரண்டாம்‌ விதி மீறப்படாமல்‌ தடுப்பதற்குத்‌ துல்லியமாகச்‌ 
சரியான வீதத்திலேயே கருந்துளையானது துகள்களை உமிழ்ந்து 
கொண்டிருக்கிறது என்பதுமே உமிழ்வு மெய்யானதுதான்‌ என இறுதியில்‌ 
என்னை ஏற்கச்‌ செய்தன. அது முதற்கொண்டு மற்றவர்கள்‌ பல்வேறு 
வடிவங்களில்‌ இக்கணக்கீடுகளைத்‌ திரும்ப திரும்பச்‌ செய்துள்ளார்கள்‌. 


145 


கருந்துளைகள்‌ அவ்வளவு கருப்பல்ல 


கருந்துளை என்பது ஒரு சூடான பொருளுருவாக இருந்தால்‌ எப்படியோ 
அதேபோல்‌ துகள்களையும்‌ கதிரியக்கத்தையும்‌ உமிழ்ந்தாக வேண்டும்‌ 
என்பதை இவை யாவும்‌ உறுதி செய்கின்றன. கருந்துளையின்‌ வெப்பநிலை 
அதன்‌ நிறையை மட்டுமே பொறுத்ததாகும்‌: நிறை எந்த அளவுக்கு 
அதிகமோ வெப்பநிலை அந்த அளவுக்குக்‌ குறைவு. 

கருந்துளையின்‌ நிகழ்ச்சி விளிம்பிற்குள்ளிருந்து எதுவுமே தப்பிச்‌ 
செல்ல முடியாது என நமக்குத்‌ தெரிந்திருக்கையில்‌ அது துகள்களை 
உமிழ்வதாகத்‌ தோன்றுவது எவ்வாறு சாத்தியம்‌? துகள்கள்‌ கருந்துளையின்‌ 
நிகழ்ச்சி விளிம்பை ஒட்டிப்‌ புறத்தே இருக்கும்‌ "வெற்று" வெளியிலிருந்து 
வருகின்றனவே தவிர கருந்துளைக்கு உள்ளிருந்து வருவதில்லை என்பதே 
விடையென்று கற்றைக்‌ கோட்பாடு நமக்குச்‌ சொல்கிறது! இதனை நாம்‌ 
பின்வரும்‌ வழியில்‌ புரிந்து கொள்ள முடியும்‌: "வெற்று" வெளியென்று 
நாம்‌ நினைப்பது அடியோடு வெற்றாக இருக்க முடியாது. அப்படி 
இருக்குமானால்‌ ஈர்ப்புப்‌ புலம்‌, மின்காந்தப்‌ புலம்‌ போன்ற எல்லாப்‌ 
புலங்களுமே துல்லியமாகச்‌ சுன்னமாய்‌ இருக்க வேண்டி இருக்கும்‌. 
ஆனால்‌ புலத்தின்‌ மதிப்பும்‌ காலத்துடனான அதன்‌ மாற்ற வீதமும்‌ 
துகளின்‌ நிலை மற்றும்‌ திசைவேகத்தைப்‌ போன்றவை. உறுதியின்மைக்‌ 
கொள்கை குறிப்பது என்னவென்றால்‌ இந்த இரு அளவுகளில்‌ ஒன்றை 
எந்த அளவுக்குத்‌ திருத்தமாக அறிந்துள்ளோமோ அந்த அளவுக்குத்‌ 
திருத்தக்‌ குறைவாகவே மற்றொன்றை அறிய முடியும்‌. எனவே வெற்று 
வெளியில்‌ புலத்தைத்‌ துல்லியமான முறையில்‌ சுன்னமாக நிலைப்படுத்த 
முடியாது. ஏனென்றால்‌ அப்போது அதற்குச்‌ சரிநுட்பமான மதிப்பு 
(சுன்னம்‌), சரிநுட்பமான மாற்ற வீதம்‌ (இதுவும்‌ சுன்னம்‌) ஆகிய இரண்டும்‌ 
இருக்கும்‌. புலத்தின்‌ மதிப்பில்‌ ஏதோ ஒரு குறிப்பிட்ட குறைந்தபட்ச 
அளவு உறுதியின்மை, அல்லது கற்றை ஏற்றவற்றங்கள்‌ இருந்தாக 
வேண்டும்‌. இந்த ஏற்றவற்றங்களை ஒரு நேரம்‌ ஒன்றாகத்‌ தோன்றி 
விலகிச்‌ சென்று பிறகு மீண்டும்‌ நெருக்கமாக வந்து ஒன்றையொன்று 
அழித்துக்‌ கொள்ளும்‌ ஒளி அல்லது ஈர்ப்புத்‌ துகள்களின்‌ இணைகளாகவும்‌ 
கருதலாம்‌. இத்துகள்கள்‌ ஞாயிற்றின்‌ ஈர்ப்பு விசையை ஏந்திச்‌ செல்லும்‌ 
துகள்களைப்‌ போன்ற மாயத்‌ துகள்களாகும்‌. மெய்த்‌ துகள்களைப்‌ 
போலல்லாது இவற்றைத்‌ துகள்‌ கண்டுபிடிப்பானைக்‌ கொண்டு நேரடியாக 
நோக்கியறிய முடியாது. ஆனால்‌ அணுக்களிலான மின்மச்‌ சுற்றுப்‌ 
பாதைகளின்‌ ஆற்றலில்‌ ஏற்படும்‌ சிறு மாற்றங்கள்‌ போன்ற இத்துகள்களின்‌ 

சுற்றடி விளைவுகளை அளவிட முடியும்‌. இவை கோட்பாட்டு ஊகங்களோடு 
குறிப்பிடத்தகுந்த அளவிற்குத்‌ துல்லியமாக ஒத்துப்‌ போகின்றன. 
இவற்றையொத்த மாய இணைகளாக மின்மங்கள்‌ அல்லது பொடிமங்கள்‌ 
போன்ற பருப்பொருள்‌ துகள்கள்‌ இருக்குமென்றும்‌ உறுதியின்மைக்‌ 
கொள்கை ஊகித்தறிகிறது. ஆனால்‌ இந்த நேர்வில்‌ இணையின்‌ ஓர்‌ 
உறுப்பு துகளாகவும்‌ மற்றோர்‌ உறுப்பு எதிர்த்துகளாகவும்‌ இருக்கும்‌. 
(ஒளி மற்றும்‌ ஈர்ப்பின்‌ எதிர்த்துகள்களும்‌ துகள்களும்‌ ஒன்றே). 
ஆற்றல்‌ என்பது  ஒன்றுமில்லாமையிலிருந்து படைக்கப்பட 
முடியாது என்பதால்‌ துகள்‌/எதிர்த்துகள்‌ இணையிலுள்ள துணைகளில்‌ 
ஒன்று நேர்நிறை ஆற்றலும்‌ மற்றொன்று எதிர்மறை ஆற்றலும்‌ 
பெற்றிருக்கும்‌, எதிர்மறை ஆற்றல்‌ பெற்ற துணையானது அற்பாயுள்‌ 
உடைய .மாயத்‌ துகளாகவே இருக்க விதிக்கப்பட்டதாகும்‌. ஏனென்றால்‌ 
இயல்புச்‌ சூழல்களில்‌ மெய்த்‌ துகள்கள்‌ எப்போதும்‌ நேர்நிறை ஆற்றல்‌ 
பெற்றிருக்கும்‌. எனவே அது தன்‌ துணையைத்‌ தேடிப்‌ பிடித்து அதனுடன்‌ 
மோதி அழிந்தாக வேண்டும்‌. ஆனால்‌ ஒரு பெருநிறைப்‌ பொருளுருவை 
நெருங்கியிருக்கும்‌ மெய்த்‌ துகளுக்குத்‌ தொலைதூரத்தில்‌ அதற்கு இருக்கக்‌ 
கூடியதை விடவும்‌ குறைந்த ஆற்றலே உள்ளது. ஏனென்றால்‌ அந்தப்‌ 
பொருளுருவின்‌ ஈர்ப்புக்‌ கவர்ச்சிக்கு எதிராக அதனைத்‌ தொலைதூரம்‌ 
தூக்கிச்‌ செல்வதற்கு ஆற்றல்‌ தேவைப்படும்‌. இயல்பாகப்‌ பார்த்தால்‌, 
அத்துகளின்‌ ஆற்றல்‌ இப்போதும்‌ நேர்நிறையாகவே இருக்கும்‌. ஆனால்‌ 
கருந்துளைக்குள்ளிருக்கும்‌ ஈர்ப்புப்‌ புலம்‌ மிக வலுவானது ஆகையால்‌ 
அங்கு மெய்த்‌ துகளுக்கும்‌ கூட எதிர்மறை ஆற்றல்‌ இருக்க முடியும்‌. 
ஆகவே கருந்துளை இருக்குமானால்‌ எதிர்மறை ஆற்றல்‌ கொண்ட 
மாயத்‌ துகள்‌ அக்கருந்துளைக்குள்‌ விழுந்து ஒரு மெய்த்‌ துகள்‌ அல்லது 
எதிர்த்துகளாவது சாத்தியமே. இந்த நேர்வில்‌ இனியும்‌ அது தன்‌ 
துணையோடு மோதியழிய வேண்டாம்‌. அதன்‌ கைவிடப்பட்ட துணையும்‌ 
கூட கருந்துளைக்குள்‌ விழுந்து விடலாம்‌ அல்லது நேர்நிறை ஆற்றல்‌ 
பெற்றிருப்பதால்‌ அது மெய்த்‌ துகளாகவோ எதிர்த்துகளாகவோ 
கருந்துளையின்‌ அண்மையிலிருந்து தப்பிச்‌ சென்றும்‌ விடலாம்‌ (படம்‌ 
7.4). தொலைவிலுள்ள நோக்கருக்கு அது கருந்துளையிலிருந்து 
உமிழப்பட்டிருப்பதாகத்‌ தோன்றும்‌. கருந்துளை எந்த அளவுக்குச்‌ சிறியதாக 
உள்ளதோ, எதிர்மறை ஆற்றல்‌ கொண்ட துகள்‌ மெய்த்‌ துகளாவதற்கு 
முன்‌ செல்ல வேண்டிய தொலைவு அந்த அளவுக்குக்‌ குறைவாக இருக்கும்‌. 

ஈறிலிக்குள்‌ 
தப்பிச்‌ செல்லும்‌ 
எதிர்த்துகள்‌ துகள்‌-எதிர்த்துகள்‌ 
இணைகள்‌ 
கருந்துளையுள்‌ 
காலம்‌ விழும்‌ துகள்‌ 
கருந்துளைழுகழ்ச்சி விளிம்பு) 
வெளி 


படம்‌ 7.4 

எனவே கருந்துளையின்‌ உமிழ்வு வீதமும்‌ மேலீடான வெப்பநிலையும்‌ 
அந்த அளவுக்கு அதிகமாக இருக்கும்‌. 


வெளியேறிச்‌ செல்லும்‌ கதிர்வீச்சின்‌ நேர்நிறை ஆற்றல்‌ 
கருந்துளைக்குள்‌ வந்து பாயும்‌ எதிர்மறை ஆற்றல்‌ துகள்களால்‌ சரியீடு 
செய்யப்படும்‌. $ - 0” (இங்கு 1 என்பது ஆற்றல்‌, 1% என்பது 
நிறை, ௦ என்பது ஒளியின்‌ வேகம்‌) என்ற அய்ன்ஸ்டைன்‌ சமன்பாட்டின்படி 
ஆற்றல்‌ என்பது நிறைக்கு நேர்த்தகவுடையது, கதிர்வீச்சின்‌ நேர்நிறை 
ஆற்றல்‌ கருந்துளைக்குள்‌ வந்து பாயும்‌ எதிர்மறை ஆற்றல்‌ துகள்களால்‌ 
சரியீடு செய்யப்படும்‌. எனவே கருந்துளைக்குள்‌ எதிர்மறை ஆற்றல்‌ 
வந்து பாய்வது: அதன்‌ நிறையைக்‌ குறையச்‌ செய்கிறது. கருந்துளை 
நிறையை இழக்க இழக்க அதன்‌ நிகழ்ச்சி விளிம்பின்‌ பரப்பு குறைந்து 
செல்கிறது. ஆனால்‌ கருந்துளையின்‌ குலைதரத்தில்‌ ஏற்படும்‌ இந்தக்‌ 
குறைவு உமிழப்படும்‌ கதிர்வீச்சு குலைதரத்தால்‌ தேவைக்கு அதிகமாகவே 
ஈடு செய்யப்படுகிறது. எனவே இரண்டாம்‌ விதி ஒருபோதும்‌ 
மீறப்படுவதில்லை. 


மேலும்‌, கருந்துளையின்‌ நிறை எந்த அளவுக்குக்‌ குறைவாக 
இருக்கிறதோ அதன்‌ வெப்பநிலை அந்த அளவுக்கு அதிகமாக இருக்கும்‌. 
எனவே கருந்துளை நிறையை இழக்க இழக்க அதன்‌ வெப்பநிலையும்‌ 
உமிழ்வு வீதமும்‌ அதிகரித்துச்‌ செல்கின்றன. எனவே அது இன்னும்‌ 
துரிதமாக நிறையிழக்கிறது. முடிவில்‌ கருந்துளையின்‌ நிறை மிக மிகச்‌ 
சிறியதாகி விடும்‌ போது என்ன நேரிடும்‌ என்பது அவ்வளவு தெளிவாகத்‌ 
தெரியவில்லை. ஆனால்‌ மிகவும்‌ அறிவுக்குகந்த ஊகம்‌ இதுதான்‌: 
இலட்சக்கணக்கான ஹைட்ரஜன்‌ குண்டுகள்‌ வெடிப்பதற்கு நிகரான இறுதிப்‌ 
பெரும்‌ உமிழ்வுத்‌ தெறிப்பில்‌ அடியோடு மறைந்து போகும்‌. 


ஞாயிற்றின்‌ நிறையைப்‌ போல்‌ சில மடங்கு நிறை கொண்ட 
ஒரு கருந்துளைக்கு அறுதிச்‌ சுன்னத்துக்கு மேல்‌ ஒரு டிகிரியில்‌ பத்து 
மில்லியனில்‌. ஒரு பங்கு வெப்பநிலைதான்‌ இருக்கும்‌. இது அண்டத்தில்‌ 
நிறைந்துள்ள நுண்ணலைக்‌ கதிர்வீச்சின்‌ வெப்பநிலையை (அறுதிச்‌ 
சுன்னத்துக்கு மேல்‌ சற்றொப்ப 2.7) விட மிகக்‌ குறைந்ததாகும்‌. எனவே 
இத்தகையக்‌ கருந்துளைகள்‌ தாம்‌ உட்கொள்வதற்கும்‌ குறைவாகவே 
உமிழும்‌. அண்டம்‌ என்றென்றும்‌ விரிவடைந்து கொண்டே செல்ல 
விதிக்கப்பட்டிருக்குமானால்‌ இறுதியில்‌ இத்தகையக்‌ கருந்துளைகளின்‌ 

வெப்பநிலையைக்‌ காட்டிலும்‌ நுண்ணலைக்‌ கதிர்வீச்சின்‌ வெப்பநிலை 
குறைந்து விடும்‌. பிறகு அது நிறையை இழக்கத்‌ தொடங்கி விடும்‌. 
ஆனால்‌ அப்போதுங்கூட அதன்‌ வெப்பநிலை மிகக்‌ குறைவாகவே 
இருக்கும்‌. எனவே முழுக்க ஆவியாவதற்குக்‌ கிட்டத்தட்ட மில்லியன்‌ 
மில்லியன்‌ மில்லியன்‌ மில்லியன்‌ மில்லியன்‌ மில்லியன்‌ மில்லியன்‌ மில்லியன்‌ 
மில்லியன்‌ மில்லியன்‌ மில்லியன்‌ (1ஐத்‌ தொடர்ந்து 66 சுழிகள்‌) ஆண்டுகள்‌ 
ஆகும்‌. இது அண்டத்தின்‌ வயதை விட மிக நீண்ட காலமாகும்‌. 
அண்டத்தின்‌ வயது சுமார்‌ பத்து அல்லது இருபது ஆயிரம்‌ மில்லியன்‌ 
ஆண்டுகள்‌ (1 அல்லது 2ஐத்‌ தொடர்ந்து 10 சுழிகள்‌) மட்டுமே. மறுபுறம்‌ 
அத்தியாயம்‌ 6இல்‌ குறிப்பிட்டது போல்‌ அண்டத்தின்‌ மிகவும்‌ முற்பட்ட 
கட்டங்களில்‌ ஒழுங்கீனங்களின்‌ தகர்வால்‌ உண்டான மிகச்‌ சிறிய நிறை 
கொண்ட ஆதிக்‌ கருந்துளைகள்‌ இருக்கலாம்‌. இத்தகையக்‌ 
கருந்துளைகளுக்கு மிக அதிக வெப்பநிலை இருக்கும்‌; அவை மிக 
அதிகமான வீதத்தில்‌ கதிரியக்கத்தை உமிழ்ந்து கொண்டிருக்கும்‌. ஆயிரம்‌ 
மில்லியன்‌ டன்கள்‌ தொடக்க நிறை கொண்ட ஆதிக்‌ கருந்துளையின்‌ 
ஆயுட்காலம்‌ கிட்டத்தட்ட அண்டத்தின்‌ வயதுக்கு நிகராக இருக்கும்‌. 
இதைவிடக்‌ குறைந்த தொடக்க நிறைகள்‌ கொண்ட ஆதிக்‌ கருந்துளைகள்‌ 
ஏற்கெனவே முழுக்க ஆவியாகியிருக்கும்‌. ஆனால்‌ சற்றே அதிக நிறைகள்‌ 
கொண்ட அத்தகைய ஆதிக்‌ கருந்துளைகள்‌ இன்னமும்‌ ஊடு கதிர்கள்‌ 
மற்றும்‌ காமாக்‌ கதிர்கள்‌ வடிவில்‌ கதிரியக்கத்தை உமிழ்ந்து கொண்டிருக்கும்‌. 
இந்த ஊடு கதிர்களும்‌ காமாக்‌ கதிர்களும்‌ ஒளியலைகளைப்‌ போன்றவை 
என்றாலும்‌ அவற்றை விட மிகக்‌ குறைந்த அலைநீளம்‌ கொண்டவை. 
இத்தகையக்‌ கருந்துளைகள்‌ கருப்புப்‌ பட்டத்துக்கு அவ்வளவாக 
தகுதியற்றவை. உண்மையில்‌ அவை வெணர்தழலாய்‌ இருப்பவை. 
கிட்டத்தட்ட பத்தாயிரம்‌ மெகாவாட்டுகள்‌ வீதத்தில்‌ அவை ஆற்றலை 
உமிழ்ந்து கொண்டிருக்கும்‌. 

இத்தகைய ஒரு கருந்துளையின்‌ ஆற்றலை நம்மால்‌ முறையாகப்‌ 
பயன்படுத்த முடியுமானால்‌ பத்து பெரிய மின்விசை நிலையங்களை 
நடத்தக்‌ கூடும்‌. ஆனால்‌ இது கடினமாகத்தான்‌ இருக்கும்‌. மலையளவு 
நிறையை ஓர்‌ அங்குலத்தில்‌ மில்லியன்‌ மில்லியனில்‌ ஒரு பங்குக்கும்‌ 
குறைவானதாக, அதாவது ஓர்‌ அணுவினது கருவின்‌ உருவளவாக . 
நெருக்கித்‌ திணித்தாற்போல்‌ அக்கருந்துளை இருக்கும்‌! இந்தக்‌ 
கருந்துளைகளில்‌ ஒன்றைப்‌ புவிப்‌ பரப்பில்‌ கொண்டு வந்து வைத்து 

விட்டால்‌, அது தரையினூடாக புவியின்‌ மையத்தில்‌ போய்‌ விழுவதைத்‌ 
தடுத்து நிறுத்த வழியே இருக்காது. அது புவியினூடாகப்‌ போய்‌ வந்து 
ஊசலாடும்‌. முடிவில்‌ மையத்தில்‌ வந்து நிலைகொள்ளும்‌. இத்தகையக்‌ 
கருந்துளை உமிழும்‌ ஆற்றலைப்‌ பயன்படுத்திக்‌ கொள்ளக்‌ கூடிய முறையில்‌ 
அதை வைப்பதற்குரிய ஒரே இடம்‌ புவியைச்‌ சுற்றிய சுற்றுப்பாதையாகவே 
இருக்கும்‌. அது புவியைச்‌ சுற்றும்படி செய்வதற்கு ஒரே வழி, கழுதைக்கு 
முன்னால்‌ கேரட்டைக்‌ காட்டிச்‌ செல்வது போல்‌ அதற்கு முன்னால்‌ 
பெருநிறை ஒன்றைக்‌ கட்டியிழுத்துச்‌ சென்று ஆங்கதனைக்‌ கவர்வதாகவே 
இருக்கும்‌. இது அவ்வளவாக வேலைக்காகிற யோசனையாகத்‌ 
தெரியவில்லை, எப்படியும்‌ உடனடி வருங்காலத்தில்‌ இல்லை. 


ஆனால்‌ இந்த ஆதிக்‌ கருந்துளைகளிலிருந்து வரும்‌ உமிழ்வை 
நம்மால்‌ முறையாகப்‌ பயன்படுத்திக்‌ கொள்ள முடியவில்லையென்றாலும்‌ 
கூட அவற்றை நாம்‌ நோக்கியறியும்‌ வாய்ப்புகள்‌ என்ன? ஆதிக்‌ 
கருந்துளைகள்‌ தம்‌ ஆயுட்‌ காலத்தின்‌ பெரும்‌ பகுதியில்‌ உமிழ்கிற காமாக்‌ 
கதிர்களை நாம்‌ தேடிப்‌ பார்க்கலாம்‌. அவை மிகவும்‌ தொலைவில்‌ 
இருப்பதால்‌ பெரும்பாலானவற்றிலிருந்து வரும்‌ கதிர்வீச்சு மிகவும்‌ 
நலிந்திருக்கும்‌ என்றாலும்‌ அவை அனைத்திலிருந்தும்‌ வரக்‌ கூடிய ஒட்டு 
மொத்த அளவு கண்டறியத்தக்கதாகவே இருக்கக்‌ கூடும்‌. காமாக்‌ கதிர்களின்‌ 
இத்தகைய பின்னணியை நாம்‌ நோக்கவே செய்கிறோம்‌. நோக்கப்பட்ட 
செறிவுநிலை எவ்வாறு மாறுபட்ட அதிர்வெண்களில்‌ (வினாடிக்கு இத்தனை 
அலைகள்‌) வேறுபடுகிறது என்பதைப்‌ படம்‌ 7.5 காட்டுகிறது. ஆனால்‌ 
இந்தப்‌ பின்னனி அனேகமாக ஆதிக்‌ கருந்துளைகள்‌ தவிர வேறு 
நிகழ்முறைகளின்‌ காரணமாகத்‌ தோற்றுவிக்கப்பட்டிருக்கலாம்‌. ஒரு கன 
ஒளியாண்டுப்‌ பரப்பில்‌ சராசரியாக 300 ஆதிக்‌ கருந்துளைகள்‌ 
இருக்குமானால்‌ அவற்றினால்‌ வெளியேற்றப்படும்‌ காமாக்‌ கதிர்களின்‌ 
அதிர்வெண்ணிற்கு ஏற்றாற்போல்‌ செறிவுநிலை எவ்வாறு மாறும்‌ என 
படம்‌ 7.5இல்‌ புள்ளி வைத்த கோடு காட்டுகிறது. எனவே காமாக்‌ கதிர்‌ 
பின்னணியின்‌ நோக்காய்வுகள்‌ கருந்துளைகள்‌ இருப்பதற்கு எந்த 
நேர்வகைச்‌ சான்றும்‌ வழங்கவில்லை எனலாம்‌. ஆனால்‌ சராசரியாக 
அண்டத்தின்‌ ஒவ்வொரு கன ஒளியாண்டுப்‌ பரப்பிற்கும்‌ 300 ஆதிக்‌ 
கருந்துளைகளுக்கு மேல்‌ இருக்க முடியாது என அவை நமக்குப்‌ 
புலப்படுத்தவே செய்கின்றன. ஆதிக்‌ கருந்துளைகள்‌ அண்டத்திலுள்ள 
பருப்பொருளில்‌ அதிகபட்சமாக மில்லியனில்‌ ஒரு பங்காகவே அமையக்‌ 


கருந்துளைகள்‌ அவ்வளவு கருப்பலல 
கூடும்‌ என்பதையே இந்த எல்லை குறித்திடுகிறது. 


ஆதிக்‌ கருந்துளைகள்‌ இவ்வளவு அரிதாக இருக்கும்‌ நிலையில்‌ 
அவற்றில்‌ ஒன்று காமாக்‌ கதிர்களின்‌ தனியொரு மூலமாக நாம்‌ 
நோக்குவதற்கேற்ப அருகாமையில்‌ இருக்கக்‌ கூடும்‌ எனத்‌ தோன்றவில்லை. 
ஆனால்‌ ஈர்ப்பு ஆதிக்‌ கருந்துளைகளை எந்த பருப்பொருள்‌ நோக்கியும்‌ 
இழுத்துச்‌ செல்லுமாகையால்‌ அவை திரள்களிலும்‌ திரள்களைச்‌ சுற்றியும்‌ 


நோக்கியறியப்பட்ட காமாக்‌ கதிர்‌ பின்னணி 


கன ஒளியாண்டுக்கு 300 ஆதிக்‌ 


ஒரு 
கருந்துளைகளிலிருந்து காமாக்‌ கதிர்‌ பின்னணி பற்றிய ஊகம்‌ 


01 1 10 100 1000 
ஒளிம ஆற்றல்‌ (மெ.மி.வோ.) 


படம்‌ 7.5 


இன்னுங்கூட சர்வசாதாரணமாக இருக்கும்‌. எனவே சராசரியாக ஒரு 
கன ஒளியாண்டில்‌ 300 ஆதிக்‌ கருந்துளைகளுக்கு மேல்‌ இருக்க முடியாது 
என்பதை காமாக்‌ கதிர்ப்‌ பின்னணி நமக்கு உணர்த்தினாலும்‌ அவை 
எவ்வளவு சாதாரணமாக நம்‌ திரளிலேயே இருக்கக்‌ கூடும்‌ என்பதைப்‌ 
பற்றி அது நமக்கு ஒன்றும்‌ சொல்வதில்லை. அவை இதை விட ஒரு 

மில்லிபன்‌ மடங்கு அதிகச்‌ சாதாரணமாய்‌ இருப்பதாகக்‌ கொள்வோமானால்‌, 
நமக்கு மிக அருகில்‌ இருக்கும்‌ கருந்துளை அனேகமாக சுமார்‌ ஆயிரம்‌ 
மில்லியன்‌ கிலோ மீட்டர்‌ தொலைவில்‌ இருக்கும்‌. அதாவது அறியப்பட்ட 
கோள்களிலேயே அதிகத்‌ தொலைவிலுள்ள புளூட்டோ அளவுக்குத்‌ 
தொலைவில்‌ இருக்கும்‌. ஒரு கருந்துளையின்‌ சீரான உமிழ்வு பத்தாயிரம்‌ 
மெகா வாட்டுகளாக இருந்தால்‌ கூட அந்த உமிழ்வைக்‌ கண்டுபிடிப்பது 
இந்தத்‌ தொலைவிலும்‌ மிகக்‌ கடினமாகவே இருக்கும்‌. ஆதிக்‌ 
கருந்துளையை நோக்கியறிய வேண்டுமானால்‌, ஒரு வாரம்‌ என்பது 
போன்ற நியாயமான கால அளவிற்குள்‌ ஒரே திசையிலிருந்து வரும்‌ 
பல காமாக்‌ கதிர்க்‌ கற்றைகளைக்‌ கண்டுபிடிக்க வேண்டி இருக்கும்‌. 
இல்லாவிடில்‌ அவை பின்னணியின்‌ பகுதியாகவே இருக்கக்‌ கூடும்‌. 
ஆனால்‌ பிளாங்கின்‌ கற்றைக்‌ கொள்கை காமாக்‌ கதிர்க்‌ கற்றை 
ஒவ்வொன்றுக்கும்‌ மிக உயர்ந்த ஆற்றல்‌ உள்ளது என நமக்குச்‌ சொல்கிறது. 
ஏனென்றால்‌ காமாக்‌ கதிர்கள்‌ மிக உயர்ந்த அதிர்வெண்‌ கொண்டவை. 
எனவே அவை பத்தாயிரம்‌ மெகாவாட்டுகள்‌ கதிர்வீசுவதற்கும்‌ கூட 
அதிகக்‌ கற்றைகள்‌ தேவைப்பட மாட்டா. புளூட்டோ அளவுக்குத்‌ 
தொலைவிலிருந்து வரும்‌ இந்த சிலவற்றை நோக்கியறிய இது நாள்‌ 
வரை கட்டப்பட்டுள்ள எதைக்‌ காட்டிலும்‌ பெரிய காமாக்‌ கதிர்க்‌ 
கண்டுபிடிப்பான்‌ தேவைப்படும்‌. மேலும்‌, கண்டுபிடிப்பான்‌ விண்வெளியில்‌ 
இருக்க வேண்டும்‌. ஏனென்றால்‌ காமாக்‌ கதிர்களால்‌ வளிக்கோளத்துக்குள்‌ 
ஊடுருவ முடியாது. 


புளுட்டோ அளவுக்கு அருகிலுள்ள கருந்துளையின்‌ ஆயுள்‌ 
முடிந்து அது வெடித்துச்‌ சிதறுமானால்‌ இறுதி உமிழ்வுத்‌ தெறிப்பைக்‌ 
கண்டுபிடிப்பது எளிதாயிருக்கும்‌ என்பதில்‌ அய்யமில்லை. ஆனால்‌ 
கருந்துளை கடந்த பத்து அல்லது இருபது ஆயிரம்‌ மில்லியன்‌ 
ஆண்டுகளுக்கு உமிழ்ந்து கொண்டே இருந்திருக்குமானால்‌ அடுத்த சில 
ஆண்டுகளில்‌ அதன்‌ ஆயுள்‌ முடிவடையும்‌ வாய்ப்பு உண்மையில்‌ சற்றே 
குறைவுதானி! இதற்குக்‌ கடந்தகாலத்திலோ எதிர்காலத்திலோ பல மில்லியன்‌ 
ஆண்டுகள்‌ தேவைப்படலாம்‌! எனவே உங்கள்‌ ஆராய்ச்சிக்கான மானியம்‌ 
தீர்வதற்குள்‌ வெடிப்பைப்‌ பார்க்க நியாயமான வாய்ப்பு உங்களுக்கு 
இருக்க வேண்டுமானால்‌ சுமார்‌ ஓர்‌ ஒளியாண்டு தொலைவுக்குள்‌ 
வெடிப்பேதும்‌ நிகழ்ந்தால்‌ அதைக்‌ கண்டுபிடிப்பதற்கு நீங்கள்‌ வழி காண 
வேண்டி இருக்கும்‌. உண்மையில்‌ விண்வெளியிலிருந்து வரும்‌ காமாக்‌ 

கதிர்‌ வெடிப்புகள்‌ முதலில்‌ அணுவெடிச்‌ சோதனை தடை ஒப்பந்த 
மீறல்களைக்‌ கண்டறிவதற்காக அமைக்கப்பட்ட செயற்கைக்‌ கோள்களால்‌ 
கண்டுபிடிக்கப்பட்டுள்ளன. இவை மாதத்துக்கு சுமார்‌ 16 முறை 
நிகழ்வதாகத்‌ தோன்றுகிறது. வானத்தில்‌ இது வெவ்வேறு திசைகளில்‌ 
கிட்டத்தட்ட ஒரேசீராகப்‌ பரவியிருப்பது போல்‌ தோன்றுகிறது. இவை 
ஞாயிற்றுக்‌ குடும்பத்தின்‌ புறத்தே, இருந்து வருவது இதிலிருந்து தெரிகிறது. 
ஏனென்றால்‌ அப்படி இல்லா விட்டால்‌ அவை கோள்களின்‌ 
சுற்றுப்பாதைகளின்‌ தளம்‌ நோக்கி குவிந்து இருக்கும்‌ என்று 
எதிர்பார்க்கலாம்‌. இந்தக்‌ கதிர்‌ மூலங்கள்‌ நமது திரளில்‌ நமக்குச்‌ சற்றே 
நெருக்கத்தில்‌ உள்ளன, அல்லது அதற்குப்‌ புறத்தே அண்டவியல்‌ 
தொலைவுகளில்‌ உள்ளன என்பதும்‌ இந்த ஒரேசீரான பரவலிலிருந்து 
தெரிகிறது. ஏனென்றால்‌, அப்படி இல்லா விட்டால்‌, இவை திரளின்‌ 
தளம்‌ நோக்கிக்‌ குவிந்திருக்கும்‌. அப்படிக்‌ குவிந்திருந்தால்‌ 
கதிர்வெடிப்புகளுக்குத்‌ தேவையான ஆற்றல்‌ மிக அதிகமாய்‌ இருக்கும்‌. 
அந்த அளவு ஆற்றலைச்‌ சின்னஞ்சிறு கருந்துளைகள்‌ உண்டாக்கி இருக்க 
முடியாது. ஆனால்‌ கதிர்மூலங்கள்‌ திரள்‌ நோக்கில்‌ நெருக்கமாக 
இருக்குமானால்‌ அவை வெடிக்கும்‌ கருந்துளைகளாக இருக்கக்‌ கூடும்‌. 
இது இப்படி இருப்பதையே நான்‌ பெரிதும்‌ விரும்புவேன்‌. ஆனால்‌ 
காமாக்‌ கதிர்‌ வெடிப்புகளுக்கு நொதும விண்மீன்கள்‌ மோதிக்‌ கொள்வது 
போன்ற வேறு விளக்கங்களும்‌ சாத்தியமே என்பதை நான்‌ ஏற்றுக்‌ 
கொள்ளத்தான்‌ வேண்டும்‌. அடுத்த சில ஆண்டுகளில்‌ புதிய 
நோக்காய்வுகள்‌, குறிப்பாக லிகோ போன்ற ஈர்ப்பலைக்‌ 
கண்டுபிடிப்பான்களின்‌ நோக்காய்வுகள்‌ காமாக்‌ கதிர்‌ வெடிப்புகளின்‌ 
மூல காரணத்தைக்‌ கண்டுபிடிக்க நமக்குத்‌ துணை செய்யும்‌. 


ஆதிக்‌ கருந்துளைகளுக்கான தேடல்‌ பயனற்றுப்‌ போய்‌ விடக்‌ 
கூடுமெனத்‌ தோன்றுகிறது; அது அப்படியானாலும்‌ கூட அண்டத்தின்‌ 
மிகவும்‌ முற்பட்ட கட்டங்களைப்‌ பற்றி நமக்கு முக்கியத்‌ தகவல்‌ தருவதாக 
இருக்கும்‌. முற்பட்ட அண்டம்‌ குழப்பமானதாகவோ 
ஒழுங்கீனமானதாகவோ இருந்திருந்தால்‌, அல்லது பருப்பொருளின்‌ 
அழுத்தம்‌ குறைவாக இருந்திருந்தால்‌, காமாக்‌ கதிர்ப்‌ பின்னணி பற்றிய 
நமது நோக்காய்வுகள்‌ ஏற்கெனவே விதித்துள்ள வரம்பைக்‌ காட்டிலும்‌ 
பற்பலவான ஆதிக்‌ கருந்துளைகளை அது தோற்றுவிக்குமென 
எதிர்பார்த்திருப்போம்‌. முற்பட்ட அண்டமானது உயர்‌ அழுத்தத்தோடு 

கவும்‌ சரளமாகவும்‌ ஒரேசீராகவும்‌ இருந்தது என்றால்‌ மட்டுமே ஆதிக்‌ 
கருந்துளைகள்‌ நோக்கியறியத்தக்க எண்ணிக்கையில்‌ இல்லாமற்‌ போனதற்கு 
விளக்கமளிக்க முடியும்‌. 


இந்த நூற்றாண்டின்‌ இரு பெரும்‌ கோட்பாடுகளான பொதுச்‌ 
சார்பியலையும்‌ கற்றை இயங்கியலையும்‌ அடிப்படையாகக்‌ கொண்ட 
ஊகித்‌ தறிதலுக்கு முதல்‌ எடுத்துக்காட்டாகத்‌ திகழ்ந்தது 
கருந்துளைகளிலிருந்து கதிர்வீச்சு என்னும்‌ கருத்து. இது நடப்பிலிருந்த 
கண்ணோட்டத்தைக்‌ கவிழ்த்துப்‌ போட்டதால்‌ தொடக்கத்தில்‌ பெரும்‌ 
எதிர்ப்பைக்‌ கிளப்பி விட்டது: "ஒரு கருந்துளையால்‌ எந்த ஒன்றையும்‌ 
உமிழ முடியும்‌?" ஆக்ஸ்‌ஃபோர்டுக்கு அருகே ரூதர்‌ஃபோர்டு ஆப்பிள்டன்‌ 
ஆய்வுக்‌ கூடத்தில்‌ நடந்த ஒரு மாநாட்டில்‌ நான்‌ முதலில்‌ என்‌ 
கணக்கீடுகளின்‌ முடிவுகளை அறிவித்த போது பொதுவாக யாரும்‌ எளிதில்‌ 
நம்ப மறுத்தனர்‌. நான்‌ பேசி முடித்த போது அந்த அமர்வுக்குத்‌ தலைமை 
வகித்த இலண்டன்‌ கிங்ஸ்‌ கல்லூரியைச்‌ சேர்ந்த ஜான்‌ ஜி.டெய்லர்‌ 
இதெல்லாம்‌ அபத்தம்‌ என்று அறிவித்தார்‌. அதே பொருளில்‌ ஆய்வேடு 
ஒன்றும்‌ கூட எழுதினார்‌. ஆனால்‌ பொதுச்‌ சார்பியல்‌ மற்றும்‌ கற்றை 
இயங்கியல்‌ பற்றிய நம்‌ ஏனைய கருத்துகள்‌ சரி என்றால்‌ சூடான 
பொருளுருக்களைப்‌ போல்‌ கருந்துளைகள்‌ கதிர்வீசியாக வேண்டும்‌ என்ற 
முடிவுக்கே ஜான்‌ டெய்லர்‌ உட்பட பெரும்பாலானவர்கள்‌ இறுதியில்‌ 
வந்து சேர்ந்துள்ளார்கள்‌. ஆதிக்‌ கருந்துளை ஒன்றைக்‌ கண்டறிப இன்றளவும்‌ 
மரல்‌ முடிந்தபாடில்லை என்றாலுங்கூட நாம்‌ அதைக்‌ கண்டறிந்து 
விட்டால்‌ அது பெரும்‌ அளவில்‌ காமாக்‌ கதிர்களையும்‌ ஊடு கதிர்களையும்‌ 
உமிழ்ந்து கொண்டிருக்க வேண்டும்‌ என்று ஓரளவுக்குப்‌ பொதுவாகவே 
ஏற்றுக்‌ கொள்ளப்படுகிறது. 


ஈர்ப்புத்‌ தகர்வு என்பது நாம்‌ ஒரு காலத்தில்‌ எண்ணியிருந்த 
அளவுக்கு இறுதியானதும்‌ மாற்ற முடியாததும்‌ அல்ல என்பதையே 
கருந்துளைகளிலிருந்து கதிர்வீச்சு இருப்பது குறிப்பதாகத்‌ தோன்றுகிறது. 
விண்ணோடி ஒருவர்‌ ஒரு கருந்துளைக்குள்‌ விழுந்து விட்டால்‌ அதன்‌ 
நிறை அதிகரிக்கும்‌. ஆனால்‌ முடிவில்‌ அக்கூடுதல்‌ நிறைக்கு நிகரான 
ஆற்றல்‌ கதிர்வீச்சின்‌ வடிவில்‌ அண்டத்திற்குத்‌ திருப்பி அளிக்கப்படும்‌. 
இவ்வாறு ஒரு விதத்தில்‌ விண்ணோடி "மறுசுழற்சி" செய்யப்படுவார்‌. 
ஆனால்‌ இந்தச்‌ சாகாவரம்‌ அவலமானதாகவே இருக்கும்‌. ஏனென்றால்‌ 

கருந்துளைக்குள்‌ விண்ணோடி நார்நாராகக்‌ கிழித்தெறியப்படுகையில்‌ காலம்‌ 
பற்றி அவருக்குச்‌ சொந்தக்‌ கருத்து ஏதும்‌ இருந்தால்‌ அது முடிவுக்கு 
வந்து விடும்‌ என்பது கிட்டத்தட்ட உறுதியானது! முடிவில்‌ அந்தக்‌ 
கருந்துளையால்‌ உமிழப்படும்‌ துகள்‌ வகைகளும்‌ கூட விண்ணோடியாக 
உருப்பெற்றிருந்த துகள்‌ வகைகளிலிருந்து வேறுபட்டிருக்கும்‌: அவரது 
பண்புக்கூறுகளில்‌ தப்பிப்‌ பிழைப்பதாக அவரது நிறை அல்லது ஆற்றல்‌ 
மட்டுமே இருக்கும்‌. 

கருந்துளைகளிலிருந்தான உமிழ்வை உய்த்தறிவதற்கு நான்‌ 
பயன்படுத்திய தோராயங்கள்‌ ஒரு கிராமின்‌ பின்னத்துக்குக்‌ கூடுதலான 
நிறை கொண்டதாக கருந்துளை இருக்கும்‌ போது நன்குதவும்‌. ஆனால்‌ 
கருந்துளையினது வாழ்வின்‌ முடிவில்‌ அதன்‌ நிறை மிகச்‌ சிறியதாகும்‌ 
போது இந்தத்‌ தோராயங்கள்‌ செயலற்று விடும்‌. இதன்‌ விளைவு மிக 
அனேகமாய்‌ இப்படித்தான்‌ இருக்கும்‌ எனத்‌ தோன்றுகிறது: கருந்துளை 
மறைந்தே போய்விடும்‌, எப்படியும்‌ அண்டத்தின்‌ நமது 
வட்டாரத்திலிருந்தாவது மறைந்து போகும்‌; அப்படி மறைந்து போகும்‌ 
போது விண்ணோடியையும்‌ உண்மையில்‌ இயன்வழுப்புள்ளி என்ற ஒன்று 
இருக்குமானால்‌ தனக்குள்‌ இருக்கக்‌ கூடிய அந்த இயன்வழுப்புள்ளியையும்‌ 
சேர்த்துக்‌ கொண்டு போய்‌ விடும்‌. இதுவே பொதுச்‌ சார்பியல்‌ ஊகித்தறிந்த 
இயன்வழுப்புள்ளிகளைக்‌ கற்றை இயங்கியல்‌ நீக்கி விடக்‌ கூடும்‌ 
என்பதற்கான முதல்‌ அறிகுறியாக இருந்தது. ஆனால்‌ நானும்‌ 
மற்றவர்களும்‌ 1974இல்‌ பயன்படுத்திக்‌ கொண்டிருந்த வழிமுறைகளால்‌ 
கற்றை ஈர்ப்பில்‌ இயன்வழுப்புள்ளிகள்‌ நேரிடுமா என்பது போன்ற 
வினாக்களுக்கு விடையளிக்க இயலவில்லை. எனவே நான்‌ 1975 
முதற்கொண்டு ரிச்சர்ட்‌ ஃபெய்மேனின்‌ கூட்டுத்‌ தொகையான வரலாறுகள்‌ 
என்ற கருத்தை அடிப்படையாகக்‌ கொண்டு கற்றை ஈர்ப்பியலை 
அணுகுவதற்கான மேலும்‌ திறமான அணுகுமுறையை வளர்த்தெடுக்கத்‌ 
தொடங்கினேன்‌. அண்டத்தின்‌ பிறப்பு மற்றும்‌ வழிக்கும்‌ விண்ணோடிகள்‌ 
போன்ற அதன்‌ உள்ளடக்கங்களுக்கும்‌ இந்த அணுகுமுறை முன்மொழியும்‌ 
விடைகள்‌ அடுத்த இரு அத்தியாயங்களில்‌ எடுத்துரைக்கப்படும்‌. நமது 
ஊகங்கள்‌ எல்லாம்‌ எந்த அளவுக்குத்‌ திருத்த மானவை என்பதற்கு 
உறுதியின்‌ மைக்‌ கொள்கை வரம்புகள்‌ விதிக்கிறது, ஆனால்‌ 
அதேவேளையில்‌ வெளி-கால இயன்வழுப்புள்ளியில்‌ ஏற்படும்‌ அடிப்படை 
ஊளகிக்கவொன்னாமையை அது அகற்றி விடலாம்‌ என்பதைப்‌ பாக்கத்தான்‌ டோகிறோம்‌. 

வெளி-காலம்‌ என்பது மாவெடிப்பு இயன்வழுப்புள்ளியில்‌ 
தொடங்கியது என்றும்‌, (முழு அண்டமும்‌ மறுதகர்வுற்றால்‌) மாநெரிப்பு 
[ig rch] இயன்வழுப்புள்ளியிலோ (ஒரு விண்மீன்‌ போன்ற வட்டாரப்‌ 
பகுதி தகர்வுறுவதாக இருந்தால்‌) ஒரு கருந்துளைக்குள்ளிருக்கும்‌ 
இயன்வழுப்புள்ளியிலோ அது முடிவடையும்‌ என்றும்‌ அய்ன்ஸ்டைனின்‌ 
பொதுச்‌ சார்பியல்‌ கோட்பாடு தானாகவே ஊகித்தது. துளைக்குள்‌ விழும்‌ 
எந்தப்‌ பருப்பொருளும்‌ இயன்வழுப்புள்ளியில்‌ அழிக்கப்படும்‌; அதன்‌ 
நிறையின்‌ ஈர்ப்பு விளைவு மட்டுமே புறத்தே தொடர்ந்து உணரப்படும்‌. 
மறுபுறம்‌ கற்றை விளைவுகளைக்‌ கணக்கில்‌ எடுத்துக்‌ கொண்ட போது 
பருப்பொருளின்‌ நிறை அல்லது ஆற்றல்‌ முடிவில்‌ அண்டத்தின்‌ மீதப்‌ 
பகுதிக்குத்‌ திருப்பித்‌ தரப்படும்‌ என்றும்‌, கருந்துளையானது ஏதேனும்‌ 
இயன்வழுப்புள்ளி அதனுள்ளே இருக்குமானால்‌ அதனையும்‌ சேர்த்துக்‌ 
கொண்டு ஆவியாகிப்‌ போய்‌ முடிவில்‌ மறைந்து விடும்‌ என்றும்‌ 
தோன்றியது. மாவெடிப்பு மற்றும்‌ மாநெரிப்பு இயன்வழுப்புள்ளிகள்‌ மீது 
கற்றை இயங்கியல்‌ இதே , போன்ற விறுவிறுப்பான விளைவைத்‌. தரக்‌ 
கூடுமா? அண்டத்தின்‌ மிகவும்‌ முற்பட்ட அல்லது பிற்பட்ட கட்டங்களின்‌ 
போது ஈர்ப்புப்‌ புலங்கள்‌ வலுவாக இருப்பதால்‌ கற்றை விளைவுகளைக்‌ 
கண்டுகொள்ளாது இருக்க முடியாது என்னும்‌ நிலையில்‌ உண்மையில்‌ 
என்ன நடக்கிறது? அண்டத்திற்கு உண்மையில்‌ தொடக்கமோ முடிவோ 
உண்டா? உண்டென்றால்‌ அவை எப்படி இருக்கும்‌? 

1970கள்‌ முழுதும்‌ நான்‌ முக்கியமாகக்‌ கருந்துளைகளைத்தான்‌ 
பயின்று வந்தேன்‌. ஆனால்‌ 1981இல்‌ வாடிகனில்‌ சேசு சடையார்‌ ஒழுங்கு 
செய்த அண்டவியல்‌ மாநாட்டில்‌ நான்‌ கலந்து கொண்ட போது 
அண்டத்தின்‌ பிறப்பு மற்றும்‌ வழி பற்றிய வினாக்களில்‌ என்‌ ஆர்வம்‌ 
மீண்டும்‌ விழித்துக்‌ கொண்டது. கத்தோலிக்கத்‌ திருச்சபையானது புவியை 
ஞாயிறு சுற்றுவதாக அறிவித்ததன்‌ வாயிலாக ஓர்‌ அறிவியல்‌ வினா 
குறித்து சட்டம்‌ விதிக்க முயன்ற போது கலிலியோ தொடர்பாக மோசமான 
தவறிழைத்து விட்டது. இப்போது, இத்தனை நூற்றாண்டுகள்‌ கழித்து, 
அண்டவியல்‌ குறித்துத்‌ தனக்கு அறிவுரை வழங்கப்‌ பல வல்லுனர்களை 
அழைக்க முடிவு செய்தது. மாநாட்டின்‌ முடிவில்‌ அதில்‌ 
பங்கேற்றவர்களுக்குப்‌ போப்பாண்டவரைக்‌ கண்டு பேசும்‌ வாய்ப்பு 
வழங்கப்பட்டது. அவர்‌ எங்களிடம்‌ சொன்னார்‌: மாவெடிப்புக்குப்‌ பிற்பட்ட 
அண்டத்தின்‌ படிமலர்ச்சியை ஆராய்வதெல்லாம்‌ சரிதான்‌; ஆனால்‌ 
நாங்கள்‌ மாவெடிப்பையே ஆராயக்‌ கூடாதாம்‌. ஏனென்றால்‌ அது 
படைப்பின்‌ தருணம்‌, எனவே கடவுள்‌ செயல்‌ என்றார்‌. நான்‌ மாநாட்டில்‌ 
சற்று முன்‌ நிகழ்த்திய உரையின்‌ பொருள்‌ பற்றி அவருக்குத்‌ தெரியவில்லை 
என்று அப்போது நான்‌ மகிழ்ச்சியடைந்தேன்‌. வெளி-காலம்‌ என்பது 
ஈறுள்ளதாக இருந்தாலும்‌ எல்லையேதும்‌ அற்றதாக இருக்கும்‌ 
சாத்தியப்பாடு பற்றியே நான்‌ பேசியிருந்தேன்‌. அதற்குத்‌ தொடக்கம்‌ 
என்பதே இல்லை, படைப்புத்‌ தருணம்‌ என்பதே இல்லை என்று இதற்குப்‌ 
பொருள்‌. கலிலியோவுக்கு ஏற்பட்ட அதே கதி எனக்கும்‌ நேரிடுவதை 
நான்‌ விரும்பவில்லை. அவரோடு எனக்கு வலுவான ஓர்மை 
உணர்வுள்ளது. அவர்‌ இறந்து சரியாக 300 ஆண்டுகள்‌ கழித்துப்‌ பிறந்தேன்‌ 
என்ற பொருத்தமும்‌ ஒரு காரணம்‌! 

கற்றை இயங்கியல்‌ அண்டத்தின்‌ பிறப்பிலும்‌ வழியிலும்‌ எவ்வாறு 
தாக்கம்‌ செலுத்தக்‌ கூடும்‌ என்பது பற்றி நானும்‌ மற்றவர்களும்‌ 
வைத்திருக்கிற கருத்துகளை விளக்கும்‌ பொருட்டு "வெப்ப மாவெடிப்பு 
மாதிரியமைப்பு" என அறியப்படும்‌ கருத்தின்படி பொதுவாக 
ஏற்றுக்கொள்ளப்படும்‌ அண்ட வரலாற்றை முதலில்‌ புரிந்து கொள்ள 
வேண்டும்‌. அண்டமானது மாவெடிப்பிலிருந்தே ஃபிரீட்மேன்‌ 
மாதிரியமைப்பைக்‌ கொண்டு விவரிக்கப்பட்டிருப்பதாக இது வைத்துக்‌ 
கொள்கிறது. இத்தகைய மாதிரியமைப்புகளில்‌ அண்டம்‌ விரிவடைய 
விரிவடைய அதில்‌ அடங்கிய பருப்பொருள்‌ அல்லது கதிர்வீச்சு எதுவும்‌ 

குளிர்ந்து செல்லக்‌ காணலாம்‌. (அண்டம்‌ உருவளவில்‌ இரட்டிக்கும்‌ போது 
அதன்‌ வெப்பநிலை பாதியளவு குறைகிறது.) வெப்பநிலை என்பது 
துகள்களின்‌ சராசரி ஆற்றலின்‌ - அல்லது வேகத்தின்‌ - ஓர்‌ அளவைதான்‌ 
என்பதால்‌ அண்டம்‌ இப்படிக்‌ குளிர்ந்து செல்வது அதில்‌ அடங்கிய 
பருப்பொருள்‌ மீது பெருவிளைவு கொண்டிருக்கும்‌. மிக உயர்ந்த 
வெப்பநிலைகளில்‌ துகள்களின்‌ இயக்கம்‌ மிக வேகமாக இருக்கும்‌. எனவே 
அணுக்கரு அல்லது மின்காந்த விசைகளால்‌ அவை தமக்குள்‌ உள்ள 
எந்தக்‌ கவர்ச்சியிலிருந்தும்‌ தப்பி விடக்‌ கூடும்‌. ஆனால்‌ அவை குளிர்ந்து 
செல்லச்‌ செல்ல துகள்கள்‌ ஒன்றையொன்று கவர்ந்து ஒன்றாகக்‌ குவியத்‌ 
தொடங்கும்‌ என எதிர்பார்க்கலாம்‌. மேலும்‌ அண்டத்தில்‌ இருக்கும்‌ 
துகள்களின்‌ வகைகள்‌ கூட வெப்பநிலையைப்‌ பொறுத்தமையும்‌. போதிய 
அளவுக்கு உயர்ந்த வெப்பநிலைகளில்‌ துகள்கள்‌ அதிக ஆற்றல்‌ 
கொண்டிருக்கும்‌. எனவே அவை மோதிக்‌ கொள்ளும்‌ போதெல்லாம்‌ 
பல்வேறு துகள்‌/எதிர்த்துகள்‌ இணைகள்‌ உண்டாகும்‌. இவற்றில்‌ சில 
துகள்கள்‌ எதிர்த்துகள்களில்‌ மோதி அழியும்‌ என்றாலும்‌ அழியக்‌ கூடியதை 
விட மிக விரைவாக உண்டாக்கப்படும்‌. ஆனால்‌ குறைந்த 
வெப்பநிலைகளில்‌ மோதிக்‌ கொள்ளும்‌ துகள்கள்‌ குறைந்த ஆற்றல்‌ 
கொண்டிருக்கும்‌ போது துகள்‌/எதிர்த்துகள்‌ இணைகள்‌ குறைந்த 
வேகத்திலேயே உண்டாகும்‌. எனவே உண்டாவதை விட அழிதல்‌ 
விரைவாகி விடும்‌. 


மாவெடிப்பில்‌ அண்டம்‌ சுன்ன உருவளவும்‌, எனவே ஈறிலா 
வெப்பமும்‌ கொண்டிருந்ததாகக்‌ கருதப்படுகிறது. ஆனால்‌ அண்டம்‌ 
விரிவடைய விரிவடைய கதிர்வீச்சின்‌ வெப்பநிலை குறைந்தது. மாவெடிப்பு 
நிகழ்ந்து ஒரு வினாடி கழித்து இந்த வெப்பநிலை சுமார்‌ பத்தாயிரம்‌ 
மில்லியன்‌ டிகிரியாகக்‌ குறைந்திருக்கும்‌. இது ஞாயிற்றின்‌ மையத்தில்‌ 
உள்ள வெப்பநிலையைப்‌ போல்‌ சுமார்‌ ஆயிரம்‌ மடங்கு ஆகும்‌. ஆனால்‌ 
ஹைட்ரஜன்‌ குண்டு வெடிப்புகளில்‌ இந்த அளவு உயர்ந்த வெப்பநிலைகள்‌ 
எட்டப்படுகின்றன. அந்த நேரத்தில்‌ அண்டமானது சில நேர்மங்கள்‌ மற்றும்‌ 
நொதுமங்களோடு கூட பெரும்பாலும்‌ ஒளிமங்கள்‌, மின்மங்கள்‌, 
நொதுங்குறுமங்கள்‌ (12011100௦5) (மெல்விசையாலும்‌ ஈர்ப்பினாலும்‌ மட்டுமே 
பாதிப்புக்குள்ளாகிற மிகவும்‌ இலேசான துகள்கள்‌) மற்றும்‌ அவற்றின்‌ 
எதிர்த்துகள்களைத்‌ தன்னகத்தே கொண்டதாக இருந்திருக்கும்‌. அண்டம்‌ 
தொடர்ந்து விரிவடைந்தும்‌ அதன்‌ வெப்பநிலை தொடர்ந்து குறைந்தும்‌ 

செல்லச்‌ செல்ல மோதல்களில்‌ மின்ம/ எதிர்மின்ம இணைகள்‌ உண்டாகும்‌ 
வீதமானது அவை அழிப்பினால்‌ ஒழிந்து போகும்‌ வீதத்தை விடக்‌ 
குறைந்திருக்கும்‌. எனவே மின்மங்களிலும்‌ எதிர்மின்மங்களிலும்‌ 
பெரும்பாலானவை ஒன்றோடொன்று மோதியழிந்து கூடுதலான 
ஒளிமங்களை உண்டாக்கியிருக்கும்‌. ஒரு சில மின்மங்கள்‌ மட்டுமே 
மிச்சமிருக்கும்‌. ஆனால்‌ நியூட்ரினோக்களும்‌ எதிர்நியூட்ரினோக்களும்‌ 
ஒன்றோடொன்று மோதி அழிந்திருக்க மாட்டா. ஏனென்றால்‌ இந்தத்‌ 
துகள்கள்‌ தமக்குள்ளேயும்‌ மற்றத்‌ துகள்களோடும்‌ மிகவும்‌ நலிவாகவே 
செயலெதிர்ச்செயல்‌ புரிகின்றன. எனவே அவை இன்றளவும்‌ எங்கோ 
இருக்க வேண்டும்‌. அவற்றை நாம்‌ நோக்கியறியக்‌ கூடுமானால்‌ முற்பட்ட 
கட்டத்தில்‌ வெப்பந்தகித்த அண்டம்‌ என்ற இந்தச்‌ சித்திரிப்புக்கு அது 
ஒரு நற்சோதனையாக அமையும்‌. வாய்ப்புக்‌ கேடாக இப்போதெல்லாம்‌ 
அவற்றின்‌ ஆற்றல்கள்‌ மிகக்‌ குறைவாக இருக்கும்‌ என்பதால்‌ நாம்‌ 
அவற்றை நேரடியாக நோக்கியறிய முடியாது. ஆனால்‌ அண்மைக்‌ 
காலத்திய சில பரிசோதனைகள்‌ காட்டுவது போல்‌ நியூட்ரினோக்கள்‌ 
நிறையற்றவையாக இல்லாமல்‌ தமக்கென்று சிறு நிறை கொண்டவையாக 
இருக்குமானால்‌ நம்மால்‌ அவற்றைச்‌ சுற்றடி வழிகளில்‌ கண்டுபிடிக்க 
முடியலாம்‌: அவை, முன்பு நாம்‌ குறிப்பிட்டது போல்‌ ௮ண்ட 
விரிவாக்கத்தை நிறுத்தி அதனை மீண்டும்‌ தகர்வுறச்‌ செய்யப்‌ போதுமான 
ஈர்ப்புக்‌ கவர்ச்சி கொண்ட "இருட்பொருளின்‌" ஒரு வடிவமாக இருக்கக்‌ 
கூடும்‌. 


மாவெடிப்பு நிழ்ந்து சுமார்‌ நூறு வினாடி கழித்து வெப்பநிலை 
ஆயிரம்‌ மில்லியன்‌ டிகிரியாகக்‌ குறைந்திருக்கும்‌. இது மீவெப்ப 
விண்மீன்களுக்குள்ளே இருக்கும்‌ வெப்பநிலையாகும்‌. இந்த 
வெப்பநிலையில்‌ நேர்மங்களுக்கும்‌ நொதுமங்களுக்கும்‌ வல்‌ அணுக்கரு 
விசைக்‌ கவர்ச்சியிலிருந்து தப்பிச்‌ செல்லப்‌ போதிய ஆற்றல்‌ இனியும்‌ 
இருக்காது. அவை ஒன்று சேர்ந்து ஒரு நேர்மத்தையும்‌ நொதுமத்தையும்‌ 
கொண்ட டியூட்ரியம்‌ (கன ஹைட்ரஜன்‌) அணுக்களின்‌ கருக்களை 
உண்டாக்கத்‌ தொடங்கியிருக்கும்‌. பிறகு டியூட்ரியம்‌ அணுக்கருக்கள்‌ 
இன்னுமதிக நேர்மங்களோடும்‌ நொதுமங்களோடும்‌ சேர்ந்து இரு 
நேர்மங்களையும்‌ இரு நொதுமங்களையும்‌ கொண்ட ஹீலியம்‌ 
அணுக்கருக்களை உண்டாக்கியிருக்கும்‌. இவை தவிர லித்தியம்‌, பெரிலியம்‌ 
என்ற இன்னுங்கனமான இரு தனிமங்களையும்‌ சிறு அளவுகளில்‌ 

உண்டாக்கியிருக்கும்‌. வெப்ப மாவெடிப்பு மாதிரியமைப்பில்‌ சுமார்‌ கால்‌ 
பங்கு நேர்மங்களும்‌ நொதுமங்களும்‌ ஹீலியம்‌ அணுக்கருக்களாக 
மாற்றப்பட்டிருக்கும்‌ என்று கணக்கிடலாம்‌. கூடவே சிறு அளவில்‌ கன 
ஹைட்ரஜனாகவும்‌ மற்றத்‌ தனிமங்களாகவும்‌ மாற்றப்பட்டிருக்கும்‌. எஞ்சிய 
நொதுமங்கள்‌ சாதாரண ஹைட்ரஜன்‌ அணுக்களின்‌ கருக்களாகிய 
நேர்மங்களாகச்‌ சிதைந்து போயிருக்கும்‌. 


முற்பட்ட கட்டத்தில்‌ வெப்பந்தகித்த ௮ண்டம்‌ என்ற இந்தச்‌ 
சித்திரிப்பை முதன்‌ முதலாக முன்‌ வைத்தவர்‌ ஜார்ஜ்‌ காமெள என்னும்‌ 
அறிவியலாளர்‌ ஆவார்‌. இவர்‌ 1948இல்‌ ரால்‌ஃப்‌ ஆல்‌ஃபர்‌ என்னும்‌ 
தன்‌ மாணவருடன்‌ சேர்ந்து எழுதிய புகழார்ந்த ஆய்வேட்டில்‌ இக்கருத்தை 
முன்வைத்தார்‌. காமெள நகைச்சுவை உணர்வு மிக்கவர்‌. ஹான்ஸ்‌ பீட்டே 
எனும்‌ அணுவியல்‌ அறிவியலாளரிடம்‌ பேசி ஆய்வேட்டில்‌ அவரது 
பெயரையும்‌ சேர்த்துக்‌ கொள்வதற்கு இணங்க வைத்தார்‌. இவ்விதம்‌ கிரேக்க 
மொழியின்‌ முதல்‌ மூன்று எழுத்துகளான ஆல்‌ஃபா, பீட்டா, காமா 
என்பதைப்‌ போல்‌ ஆய்வேட்டை எழுதியவர்களின்‌ பட்டியலை "ஆல்‌ஃபர்‌, 
பீட்டே, காமெள" என்றாக்கினார்‌: அண்டத்தின்‌ தொடக்கம்‌ பற்றிய 
ஆய்வேட்டுக்குப்‌ பொருத்தமான பெயர்களே! அவர்கள்‌ இந்த 
ஆய்வேட்டில்‌ தெரிவித்த குறிப்பிடத்தகுந்த ஊகம்‌ என்னவென்றால்‌ மிகவும்‌ 
முற்பட்ட கட்டங்களில்‌ வெப்பந்தகித்த அண்டத்திலிருந்து (ஒளிமங்களின்‌ 
வடிவில்‌) வெளிப்பட்ட கதிர்வீச்சு இன்றளவும்‌ எங்கோ இருக்க வேண்டும்‌. 
ஆனால்‌ அதன்‌ வெப்பநிலை அறுதிச்‌ சுழிக்கு (-273௦) மேல்‌ ஒரு சில 
டிகிரிகள்‌ மட்டுமே என்ற அளவாகக்‌ குறைந்திருக்கும்‌. இந்தக்‌ 
கதிர்வீச்சைத்தான்‌ பென்சியாசும்‌ வில்சனும்‌ 1965இல்‌ கண்டுபிடித்தனர்‌. 
ஆல்‌ஃபர்‌, பீட்டே, காமெள தங்கள்‌ ஆய்வேட்டை எழுதிய நேரத்தில்‌ 
நேர்மங்கள்‌ மற்றும்‌ நொதுமங்களின்‌ அணுக்கரு வினைகளைப்‌ பற்றி 
அதிகம்‌ தெரிந்திருக்கவில்லை. எனவே முற்பட்ட அண்டத்தில்‌ பல்வேறு 
தனிமங்களின்‌ விகிதாசாரங்களைப்‌ பற்றிச்‌ செய்யப்பட்ட ஊகங்கள்‌ 
அவ்வளவு துல்லியமாக இல்லை. ஆனால்‌ இந்தக்‌ கணக்கீடுகள்‌ அறிவு 
வளர்ச்சியின்‌ வெளிச்சத்தில்‌ திரும்பத்‌ திரும்பச்‌ செய்யப்பட்டிருக்கின்றன. 
இவை இப்போது நாம்‌ நோக்கியறிகிறவற்றோடு மிக நன்றாக ஒத்துப்‌ 
போகின்றன. மேலும்‌, அண்டத்தில்‌ இவ்வளவு அதிகமான ஹீலியம்‌ 
இருப்பது ஏன்‌ என்பதற்கு வேறு எவ்வழியிலும்‌ விளக்கமளிப்பது மிகக்‌ 
கடினம்‌. எனவே, எப்படியும்‌ மாவெடிப்புக்குப்‌ பின்‌ சுமார்‌ ஒரு வினாடி 

காலம்‌-ஒரு வரலாற்றுச்‌ சுருக்கம்‌ 


கழிந்த போதிருந்தாவது நமக்குச்‌ சரியான சித்திரிப்பு கிடைத்து விட்டது 
என்று ஓரளவுக்கு நம்பிக்கையுடன்‌ இருக்கிறோம்‌. 


மாவெடிப்பு நிகழ்ந்த ஒரு சில மணி நேரத்துக்குள்ளேயே ஹீலியம்‌ 
மற்றும்‌ ஏனைய தனிமங்களின்‌ உண்டாக்கம்‌ நின்று போயிருக்கும்‌. 
அதற்குப்‌ பின்‌ அடுத்து வந்த ஏறத்தாழ மில்லியன்‌ ஆண்டுகளுக்குப்‌ 
பெரிதாக எதுவும்‌ நிகழ்ந்து விடாமல்‌ அண்டம்‌ அப்படியே தொடர்ந்து 
விரிவடைந்து சென்றிருக்கும்‌. முடிவில்‌, வெப்பநிலை ஒரு சில ஆயிரம்‌ 
டிகிரிகளாக இறங்கி, மின்மங்களுக்கும்‌ அணுக்கருக்களுக்கும்‌ 
தமக்கிடையிலான மின்காந்தக்‌ கவர்ச்சியை வெல்வதற்குப்‌ போதுமான 
ஆற்றல்‌ இனிமேலும்‌ இல்லாமற்‌ போய்‌ விடும்‌ போது உடனே அவை 
இணைந்து அணுக்களாக உருப்பெறத்‌ தொடங்கியிருக்கும்‌. முழு 
அண்டமும்‌ தொடர்ந்து விரிவடைந்து கொண்டும்‌ குளிர்ந்து கொண்டும்‌ 
இருந்திருக்கும்‌. ஆனால்‌ சராசரிக்கு மேல்‌ சற்றே அடர்த்தி கூடிய 
வட்டாரங்களில்‌ கூடுதல்‌ ஈர்ப்புக்‌ கவர்ச்சியினால்‌ விரிவாக்கத்தின்‌ வேகம்‌ 
மட்டுப்பட்டிருக்கும்‌, முடிவில்‌ இது சில வட்டாரங்களில்‌ விரிவாக்கத்தை 
நிறுத்தி அவற்றின்‌ மறுதகர்வைத்‌ தொடக்கி வைக்கும்‌. அவை தகர்வுற்றுக்‌ 
கொண்டிருந்த போது இந்த வட்டாரங்களுக்குப்‌ புறத்தே பருப்பொருளின்‌ 
ஈர்ப்பு இழுவையானது அவற்றை இலேசாக சுழற்றத்‌ தொடங்கக்‌ கூடும்‌. 
தகர்வுற்றுக்‌ கொண்டிருக்கும்‌ வட்டாரம்‌ சிறிதாகிச்‌ செல்லச்‌ செல்ல அது 
இன்னும்‌ வேகமாகச்‌ சுழலும்‌ - பனிக்கட்டித்‌ தரை மீது சுழலும்‌ பனிச்‌ 
சறுக்கு வீரர்கள்‌ எவ்வாறு கைகோத்துச்‌ செல்லச்‌ செல்ல மேலும்‌ விரைவாகச்‌ 
சுழல்வார்களோ அதே போல. முடிவில்‌ அந்த வட்டாரம்‌ போதிய 
அளவுக்குச்‌ சிறியதாகி விடும்‌ போது அது ஈர்ப்புக்‌ கவர்ச்சியைச்‌ சரியீடு 
செய்வதற்குப்‌ போதுமான விரைவுடன்‌ சுழன்று கொண்டிருக்கும்‌. 
இவ்விதமாகத்தான்‌ தட்டு போன்ற சுழலும்‌ திரள்கள்‌ பிறந்தன. 
சுழற்சியடையாமற்போக நேரிட்ட மற்ற வட்டாரங்கள்‌ நீள்வட்டத்‌ திரள்கள்‌ 
எனப்படும்‌ முட்டை வடிவப்‌ பொருட்கள்‌ ஆகிவிடும்‌. இவற்றில்‌ வட்டாரம்‌ 
தகர்வுறுவதை நிறுத்திக்‌ கொள்ளும்‌. ஏனென்றால்‌ திரளின்‌ தனித்தனிப்‌ 
பகுதிகள்‌ அதன்‌ மையத்தை நிலையாக சுற்றிக்‌ கொண்டிருக்கும்‌. ஆனால்‌ 
திரளுக்கு ஓட்டு மொத்தச்‌ சுழற்சி ஏதும்‌ இருக்காது. 

காலம்‌ செல்லச்‌ செல்ல திரள்களில்‌ இருக்கும்‌ ஹைட்ரஜன்‌ மற்றும்‌ 
ஹீலியம்‌ வாயு இன்னுஞ்சிறிய மேகங்களாகக்‌ கலைந்து போய்‌ இந்த 

மேகங்கள்‌ தம்‌ ஈர்ப்பினாலாயே தகர்வுறும்‌. அவை சுருங்கச்‌ சுருங்க 
அவற்றுக்குள்‌ உள்ள அணுக்கள்‌ ஒன்றோடொன்று மோதிக்‌ கொள்ள 
மோதிக்‌ கொள்ள வாயுவின்‌ வெப்பநிலை அதிகரிக்கும்‌. முடிவில்‌ 
அணுக்கருச்‌ சேர்க்கை வினைகளைத்‌ தொடங்கப்‌ போதுமான அளவுக்கு 
வெப்பமுடையதாகும்‌. இவை ஹைட்ரஜனை இன்னுமதிக ஹீலியமாக 
மாற்றும்‌. வெளிப்படும்‌ வெப்பம்‌ அழுத்தத்தை உயர்த்தி, இவ்விதம்‌ 
மேகங்களை இதற்கு மேல்‌ எவ்வகையிலும்‌ சுருங்க விடாமல்‌ தடுத்து 
நிறுத்தும்‌. அவை நம்‌ ஞாயிற்றைப்‌ போன்ற விண்மீன்களாக நீண்ட 
காலத்துக்கு இந்நிலவரத்தில்‌ நிலையாக இருந்து, ஹைட்ரஜனை எரித்து 
ஹீலியமாக மாற்றி, இதில்‌ விளைந்த ஆற்றலை வெப்பமாகவும்‌ 
ஒளியாகவும்‌ கதிர்வீசிக்‌ கொண்டு இருந்து வரும்‌. கூடுதல்‌ நிறை கொண்ட 
விண்மீன்கள்‌ தங்கள்‌ ஈர்ப்புக்‌ கவர்ச்சியின்‌ கூடுதல்‌ வலிமையைச்‌ சரியீடு 
செய்வதற்குக்‌ கூடுதல்‌ வெப்பமுடையவையாக இருக்கத்‌ தேவைப்படும்‌. 
இதற்காக அணுக்கருச்‌ சேர்க்கை வினைகளை அந்த அளவுக்குக்‌ கூடுதல்‌ 
விரைவுடன்‌ நடக்கச்‌ செய்யும்‌. இதனால்‌ அவை வெறும்‌ நூறு மில்லியன்‌ 
ஆண்டுகளிலேயே தமது ஹைட்ரஜனைத்‌ தீர்த்து விடும்‌. பிறகு அவை 
சற்றே சுருங்கும்‌. அவை மேலும்‌ வெப்பமடையும்‌ போது ஹீலியத்தைக்‌ 
கார்பன்‌ அல்லது ஆக்சிஜன்‌ போன்ற இன்னுங்கனமான தனிமங்களாக 
மாற்றத்‌ தொடங்கும்‌. ஆனால்‌ இது கூடுதல்‌ ஆற்றல்‌ வெளியிடாது. 
எனவே ஒரு நெருக்கடி உண்டாகும்‌. கருந்துளைகள்‌ பற்றிய 
அத்தியாயத்தில்‌ இது பற்றி எடுத்துரைத்தோம்‌. அடுத்து என்ன நடக்கிறது 
என்பது குறித்து முழுத்‌ தெளிவு இல்லை. ஆனால்‌ விண்மீனின்‌ மைய 
வட்டாரங்கள்‌ தகர்வுற்று நொதும விண்மீன்‌ அல்லது கருந்துளை போன்ற 
ஒரு... மிகு அடர்த்தி நிலவரத்தை அடையும்‌ போல்‌ தோன்றுகிறது. 
விண்மீனின்‌ புறவட்டாரங்கள்‌ சில நேரம்‌ ஒரு மாபெரும்‌ வெடிப்பில்‌ 
வெடித்துச்‌ சிதறக்‌ கூடும்‌. பேரொளிர்‌ முகில்‌ [5யுச௦க] எனப்படும்‌ 
இவ்வெடிப்பு அதன்‌ திரளில்‌ மற்றெல்லா விண்மீன்களையும்‌ விஞ்சி ஒளிரும்‌. 
விண்மீனின்‌ ஆயுள்‌ முடிவு நெருங்குகையில்‌ உண்டாகும்‌ சில கனங்கூடிய 
தனிமங்கள்‌ திரளில்‌ இருக்கும்‌ வாயுவிற்குள்‌ திரும்ப வீசப்படும்‌. அது 
அடுத்த தலைமுறை விண்மீன்களுக்கான மூலப்பொருளில்‌ ஒரு பகுதியை 
வழங்கும்‌. நம்‌ ஞாயிற்றில்‌ இந்தக்‌ கனங்கூடிய தனிமங்களில்‌ சுமார்‌ 2 
விழுக்காடு அடங்கியுள்ளது. ஏனென்றால்‌ அது தனக்கு முற்பட்ட 
பேரொளிர்‌ முகில்களின்‌ சிதைகூலத்தைத்‌ தன்னகத்தே கொண்ட சுழலும்‌ 

வாயு மேகம்‌ ஒன்றிலிருந்து சற்றொப்ப அய்ந்தாயிரம்‌ மில்லியன்‌ 
ஆண்டுகளுக்கு முன்னால்‌ உருப்பெற்ற ஓர்‌ இரண்டாவது அல்லது 
மூன்றாவது தலைமுறை விண்மீனாகும்‌. அந்த மேகத்தில்‌ அடங்கிய 
வாயுவில்‌ பெரும்‌ பகுதி ஞாயிறாக உருப்பெறுவதற்குப்‌ பயன்பட்டது 
அல்லது அடித்துச்‌ செல்லப்பட்டது. ஆனால்‌ சிறிய அளவிலான 
கனங்கூடிய தனிமங்கள்‌ ஒன்று சேர்ந்து பொருளுருக்களாக அமைந்தன, 
இந்த உருக்களே இப்போது புவி போன்ற கோள்களாக ஞாயிற்றைச்‌ 
சுற்றி வருகின்றன. 


புவியானது தொடக்கத்தில்‌ மிகுதியான வெப்பத்தோடும்‌ 
வளிக்கோளமற்றும்‌ இருந்தது. கால ஓட்டத்தில்‌ அது குளிர்வடைந்தது. 
பிறகு பாறைகளிலிருந்து உமிழப்படும்‌ வாயுக்களை வைத்து ஒரு 
வளிக்கோளத்தைப்‌ பெற்றது. காலத்தால்‌ முற்பட்ட இந்த வளிக்கோளத்தில்‌ 
நாம்‌ தப்பிப்‌ பிழைத்திருக்க முடியாது. அதில்‌ ஆக்சிஜனே இல்லை. 
ஆனால்‌ ஹைட்ரஜன்‌ சல்‌ஃபைட்‌ (அழுகிய முட்டையை நாறச்‌ செய்யும்‌ 
வாயு) போன்று நமக்கு நச்சுத்‌ தன்மை வாய்ந்த வேறு வாயுக்கள்‌ 
ஏராளமாய்‌ இருந்தன. ஆனால்‌ இத்தகைய நிலைமைகளில்‌ தழைத்தோங்க 
முடிகிற ஏனைய ஆதி உயிரினங்கள்‌ இருக்கின்றன. இவை கடல்களில்‌ 
விளைந்தன என்றும்‌ அணுக்கள்‌ தற்செயலாக இணைந்து பெருமூலக்கூறுகள்‌ 
எனப்படும்‌ பெருங்கட்டமைப்புகளானதன்‌ விளைவாக இது நிகழ்ந்திருக்கக்‌ 
கூடும்‌ என்றும்‌ கருதப்படுகிறது. இந்தப்‌ பெருமூலக்கூறுகளால்‌ கடலில்‌ 
இருக்கும்‌ ஏனைய அணுக்களை ஒன்றுதிரட்டி இதே போன்ற 
கட்டமைப்புகளை உருவாக்க முடிந்தது. இப்படியாக அவை தம்மைத்தாமே 
மறுஆக்கம்‌ செய்து பல்கிப்‌ பெருகியிருக்கும்‌. சில நேர்வுகளில்‌ 
மறுஆக்கத்தில்‌ தவறுகள்‌ நேர்ந்திருக்கும்‌. பெரும்பாலும்‌ இத்தவறுகள்‌ 
எப்படி இருந்திருக்கும்‌ என்றால்‌ புதிய பெருமூலக்கூறு தன்னைத்தான்‌ 
மறுஆக்கம்‌ செய்து கொள்ள முடியாமல்‌ போய்‌ முடிவில்‌ அழிந்து 
போயிருக்கும்‌. ஆனால்‌ ஒரு சில தவறுகளானவை இன்னுங்கூட சிறந்த 
முறையில்‌ தம்மைத்‌ தாமே மறுஆக்கம்‌ செய்து கொள்ளக்‌ கூடிய புதிய 
பெருமூலக்கூறுகளை உண்டாக்கியிருக்கும்‌. எனவே இந்தப்‌ 
பெருமூலக்கூறுகளுக்கு ஒரு சாதக நிலை இருந்திருக்கும்‌. அவை ஆதிப்‌ 
பெருமூலக்கூறுகளை மாற்றீடு செய்யப்‌ பார்த்திருக்கும்‌. இவ்விதம்‌ 
தொடங்கப்‌ பெற்ற படிமலர்ச்சி நிகழ்முறை தன்னைத்தானே மறுஆக்கம்‌ 
செய்து கொள்ளும்‌ மென்மேலும்‌ சிக்கலான உயிரிகள்‌ தோன்றி வளர்வதற்கு 

வழிவகுத்தது. ஆதி முதல்‌ உயிர்‌ வகைகள்‌ ஹைட்ரஜன்‌ சல்‌ஃபைடு 
உட்பட பல்வேறு பொருட்களை உட்கொண்டு ஆக்சிஜனை வெளிவிட்டன. 
இது வளிக்கோளமாக படிப்படியாக அதன்‌ இன்றைய இயைபுக்கு 
மாற்றியமைத்து, மீன்கள்‌, ஊர்வன, பாலூட்டிகள்‌, இறுதியில்‌ மனித இனம்‌ 
போன்ற இன்னும்‌ உயர்ந்த உயிர்‌ வகைகள்‌ தோன்றி வளர்வதற்கு 
இடமளித்தது. 


வெப்பந்தகிக்கும்‌ நிலையிலிருந்து தொடங்கி, பிறகு விரிவடைய 
விரிவடைய குளிர்ந்து சென்ற அண்டம்‌ என்னும்‌ இச்சித்திரம்‌ இன்று 
நம்மிடம்‌ உள்ள நோக்காய்வுச்‌ சான்று அனைத்துடனும்‌ ஒத்துப்‌ போகிறது. 
ஆயினும்‌ விடை கிடைக்காத பல முக்கிய வினாக்கள்‌ எஞ்சியுள்ளன: 


1) முற்பட்ட அண்டம்‌ ஏன்‌ அவ்வளவு வெப்பமாக இருந்தது? 


2) அண்டம்‌ பெறாவீதத்தில்‌ இந்த அளவுக்கு ஓரேசீராக இருப்பது 
ஏன்‌? வெளிபின்‌ புள்ளிகள்‌ அனைத்திலும்‌ திசைகள்‌ அனைத்திலும்‌ அது 
ஒன்றே போல்‌ தோற்றமளிப்பது ஏன்‌2அதிலும்‌ குறிப்பாக வெவ்வேறு 
திசைகளில்‌ நாம்‌ பார்க்கும்‌ போது நுண்ணலை! பின்னணி கதிர்வீச்சின்‌ 
வெப்பநிலை இந்த அளவுக்குக்‌ கிட்டத்தட்ட ஓன்றாசவே இருப்பது ஏன்‌? 
இது ஒரு விதத்தில்‌ பல மாணவர்களிடம்‌ தேர்வில்‌ ஐரு கேள்வி 
கேட்பதைப்‌ போன்றதாகும்‌. எல்லோரும்‌ துல்லியமாக ஒரே 
விடையளீத்தால்‌ அவர்கள்‌ ஒருவரை ஒருவர்‌ பார்த்து எழுதிபிருக்கிறார்கள்‌ 
என்று உறுதியாகவே கருதலாம்‌. ஆனால்‌ மேலே எடுத்துரைத்த 
மாதீரிபமைப்பில்‌, தொலைதூர வட்டாரம்‌ ஒன்றிலிருந்து மற்றொன்றுக்கு 
ஒளி போய்ச்‌ சேர மாவெடிப்புக்குப்‌ பின்‌ நேரம்‌ இருந்திருக்காது - 
இவவட்டாரங்கள்‌ முற்பட்ட அண்டத்தில்‌ அருகருகே நெருக்கமாக 
இருநீதிறுந்த போதிலும்‌. சார்பியல்‌ கோட்பாட்டின்படி, ஓரு 
வடடாரத்திலிருந்து மற்றொரு வட்டாரத்திற்குட போய்ச்‌ சேர ஒளியால்‌ 
முடியாது என்றால்‌ வேறு எந்தச்‌ செய்தியாலும்‌ முடியாது. எனவே 
ஏதோ ஒரு விளக்கப்படாத காரணத்தால்‌ முற்பட்ட அண்டத்தின்‌ 
வெவ்வேறு வட்டாரங்கள்‌ ஒரே வெப்பநிலையுடன்‌ தொடங்க நேரவில்லை 
என்றால்‌ அவை ஒவ்வொன்றும்‌ ஒரே வெப்பநிலையை அடைந்திருக்க 
வழியே இருக்காது. 


3) மறுதகர்வுறும்‌ மாதிரிபமைப்புகளை என்றென்றும்‌ விரிவடைந்து! 

செல்லும்‌ மாதிரியமைப்புகளிலிருந்து பிரித்து வேறுபடுத்தும்‌ முட்டு 
விரிவாக்க வீதத்துக்கு [critical rate of expansion] இவ்வளவு 
நெருக்கமான வீதத்தில்‌ அட்டம்‌ தொடங்கியதும்‌, இப்பொழுதும்‌ கூட, 
பத்தாயம்‌ மில்லியன்‌ ஆண்டுகள்‌ கழிந்த பிறகும்‌ முட்டு வீதத்துக்கு 
நெருக்கமாகவே அது விரிவடைந்து கொண்டிருப்பதும்‌ ஏன்‌? 
மாவெடிப்புக்கு ஒரு வினாடி பிற்பட்ட விரிவாக்க வீதம்‌ நூறாயிரம்‌ 
மில்லியன்‌ மில்லியனில்‌ ஓரே ஒரு பங்கு என்ற அளவு குறைவாக 
இருந்திருந்தால்‌ கூட இன்றைய உருவளவை எட்டுவதற்கு முன்பாகவே 
அண்டம்‌ மறதகர்வுறறிருக்கும்‌. 

4) அண்டம்‌ பெருவீதத்தில்‌ இந்த அளவுக்கு ஒரேசீராகவும்‌ 
ஒருபடித்தாகவும்‌ இருந்த போதிலும்‌ விண்மீன்கள்‌, திரள்கள்‌ போன்ற 
பகுதிசார்‌ ஓழுங்கின்மைகளைத்‌ தன்னகத்தே கொண்டுள்ளது. இந்த 
ஓமுங்கின்மைகள்‌ முற்பட்ட அண்டத்தில்‌ ஒரு வடடாரத்துக்கும்‌ மற்றொரு 
வட்டாரதீதுச்குமான சீறு அடர்த்தி வேறுபாடுகளிலிருந்து வளற்ந்ததாகச்‌ 
கருதப்படுகிறது. இந்த அடர்த்தி ஏற்றவற்றங்களின்‌ தோற்றுவாய்‌ என்ன? 


பொதுச்‌ சார்பியல்‌ கோட்பாட்டால்‌ தானாகவே இந்தக்‌ 
கூறுகளுக்கு விளக்கமளிக்கவோ இந்த வினாக்களுக்கு விடையளிக்கவோ 
முடியாது. அண்டமானது மாவெடிப்பு இயன்வழுப்புள்ளியில்‌ ஈறிலா 
அடர்த்தியுடன்‌ தொடங்கிற்று என்ற அதன்‌ ஊகமே காரணம்‌. 
இயனவழுப்புள்ளியில்‌ பொதுச்‌ சார்பியலும்‌ மற்றெல்லா இயற்பியல்‌ 
விதிகளும்‌ செயலற்றுப்‌ போகும்‌. இயன்வழுப்புள்ளியிலிருந்து என்ன 
வரும்‌ என்பதை ஊகிக்க முடியாது. முன்னரே விளக்கிச்‌ சொன்னது 
போல்‌ இதன்‌ பொருள்‌ என்னவென்றால்‌ இந்தக்‌ கோட்பாட்டிலிருந்து 
மாவெடிப்பையும்‌ அதற்கு முற்பட்ட நிகழ்ச்சிகள்‌ எதனையும்‌ துண்டித்து 
விடலாம்‌. ஏனென்றால்‌ நாம்‌ நோக்கியறிவதன்‌ மீது அவற்றால்‌ எந்த 
விளைவையும்‌ ஏற்படுத்த முடியாது. வெளி-காலத்துக்கு மாவெடிப்பில்‌ 
ஓர்‌ எல்லை, ஒரு தொடக்கம்‌ இருக்கும்‌, 


அண்டம்‌ எந்த ஒரு நேரத்திலும்‌ எந்நிலவரத்தில்‌ உள்ளது 
என்பதைத்‌ தெரிந்து கொண்டால்‌ அது காலத்தோடு எப்படி வளர்ந்து 
செல்லும்‌ என்பதை உறுதியின்மைக்‌ கொள்கை விதிக்கும்‌ 
எல்லைகளுக்குட்பட்டு நமக்குச்‌ சொல்கிற விதிகள்‌ சிலவற்றை அறிவியல்‌ 
கண்டுபிடித்திருப்பதாகத்‌ தோன்றுகிறது. இந்த விதிகளை ஆதியில்‌ கடவுள்‌ 


அண்டத்தின்‌ பிறப்பும்‌ வழியும்‌ ப்‌ 
ஆணையிட்டுப்‌ பிறப்பித்திருக்கலாம்‌. ஆனால்‌ அவர்‌ அண்டத்தை அந்த 
விதிகளின்படி மலர்ந்து செல்ல விட்டு விட்டதாகவும்‌ இப்போது அதில்‌ 
தலையிடுவதில்லை என்றும்‌ தெரிகிறது. ஆனால்‌ அவர்‌ அண்டத்தின்‌ 
தொடக்க நிலவரம்‌ அல்லது கோலத்தை [௦ரீஜயாகற] எவ்வாறு 
தெரிந்தெடுத்தார்‌? காலத்தின்‌ தொடக்கத்தில்‌ "எல்லை நிலைமைகள்‌" 
என்னவாயிருந்தன? 


இதற்குக்‌ கிடைக்கக்‌ கூடிய விடைகளில்‌ ஒன்று கடவுள்‌ இந்த 
அண்டத்தின்‌ தொடக்கக்‌ கோலத்தைத்‌ தெரிந்தெடுத்தமைக்கான 
காரணங்களை நம்மால்‌ புரிந்து கொள்ள முடியும்‌ என நம்புவதற்கில்லை 
என்பதாகும்‌. இது எல்லாம்‌ வல்லவரின்‌ அதிகாரத்துக்கு உட்பட்டதாகவே 
இருந்திருக்கும்‌ என்பது உறுதி. ஆனால்‌ புரிதற்கரிய இவ்வழியில்‌ அவர்‌ 
இதனைத்‌ தொடங்கியிருப்பாரானால்‌ நாம்‌ புரிந்து கொள்ளக்‌ கூடிய 
விதிகளின்படி அதனை மலரச்‌ செய்ய ஏன்‌, முடிவெடுத்தார்‌? நிகழ்ச்சிகள்‌ 
தற்போக்கான முறையில்‌ நடப்பதில்லை என்பதையும்‌, தெய்வத்‌ தூண்டுதல்‌ 
பெற்றதோ அற்றதோ ஒருவிதமான அடியோட்ட ஒழுங்கை அவை 
காட்டுவதையும்‌ படிப்படியாக உணர்ந்து கொள்வதாகவே அறிவியலின்‌ 
முழு வரலாறும்‌ இருந்துள்ளது. இந்த ஒழுங்கானது விதிகளுக்கு 
மட்டுமல்லாமல்‌ அண்டத்தின்‌ தொடக்க நிலவரத்தைக்‌ குறித்துக்‌ காட்டும்‌ 
வெளி-கால எல்லையிலான நிலைமைகளுக்கும்‌ பொருந்துமெனக்‌ 
கொள்வது இயல்பாகவே இருக்கும்‌. அனைத்தும்‌ விதிகளுக்குக்‌ 
கீழ்ப்படியும்படியான வெவ்வேறு தொடக்க நிலைமைகள்‌ கொண்ட 
அண்டத்தின்‌ ஏராளமான மாதிரியமைப்புகள்‌ இருக்கலாம்‌. நம்‌ 


| அண்டத்தைக்‌ குறிக்க ஒரு தொடக்க நிலவரத்தையும்‌, எனவே ஒரு 


மாதிரியமைப்பையும்‌ தெரிந்தெடுப்பதற்கு ஏதேனும்‌ ஒரு கொள்கை இருக்க 
வேண்டும்‌. 

இவ்வகையில்‌ சாத்தியமான ஒன்று குழப்பமான [018௦110] எல்லை 
நிலைமைகள்‌ எனப்படுகிறவையாகும்‌. அண்டம்‌ வெளி வகையில்‌ ஈறுள்ளது 
என்பதோ அல்லது ஈறிலா எண்ணிக்கையில்‌ பல அண்டங்கள்‌ உள்ளன 
என்பதோ இந்த நிலைமைகளின்‌ உட்கிடைக்கையான அனுமானமாகும்‌. 
குழப்பமான எல்லை நிலைமைகள்‌ என்பதில்‌ மாவெடிப்புக்குச்‌ சற்றே 
பிறகு குறிப்பிட்ட எந்தக்‌ கோலத்திலும்‌ வெளியின்‌ எந்தக்‌ குறிப்பிட்ட 
வட்டாரத்தையும்‌ காணும்‌ நிகழ்தகவும்‌ வேறு எந்தக்‌ கோலத்திலும்‌ அதைக்‌ 

காணும்‌ நிகழ்தகவும்‌ ஒரு வகையில்‌ ஒன்றுதான்‌: அண்டத்தின்‌ தொடக்க 
நிலவரம்‌ எவ்விதத்‌ திட்டமுமின்றித்‌ தெரிந்தெடுக்கப்படுகிறது. இதன்‌ பொருள்‌ 
என்னவென்றால்‌ முற்பட்ட அண்டம்‌ அனேகமாக மிகவும்‌ 
குழப்பமானதாகவும்‌ ஒழுங்கற்றதாகவும்‌ இருந்திருக்கும்‌. ஏனென்றால்‌ 
அண்டத்திற்குச்‌ சரளமான, ஒழுங்கான கோலங்கள்‌ இருப்பதைக்‌ காட்டிலும்‌ 
குழப்பமான, ஒழுங்கற்றக்‌ கோலங்களே மிக அதிகமாக உள்ளன. 
(ஒவ்வொரு கோலமும்‌ சரிநிகரான நிகழ்தகவு கொண்டிருந்தால்‌ அண்டம்‌ 
அனேகமாக ஒரு குழப்பமான, ஒழுங்கற்ற நிலவரத்தில்‌ தொடங்கியிருக்கும்‌. 
இவ்வாறானவை மிக அதிக அளவில்‌ உள்ளன என்பதே காரணம்‌.) 
இத்தகைய குழப்பமான தொடக்க நிலைமைகளிலிருந்து இன்று நமது 
அண்டம்‌ பெருவீதத்தில்‌ இவ்வளவு சரளமாகவும்‌ ஒழுங்காகவும்‌ இருக்கும்‌ 
நிலைமைக்கு எப்படி வந்திருக்க முடியும்‌ என்பதை அறிவது கடினம்‌. 
இத்தகைய மாதிரியமைப்பில்‌ ஏற்படும்‌ அடர்த்தி ஏற்றவற்றங்களானவை 
காமாக்‌ கதிர்ப்‌ பின்னணியின்‌ நோக்காய்வுகளால்‌ விதிக்கப்பட்டிருக்கும்‌ 
மேல்வரம்பைக்‌ காட்டிலும்‌ மிக அதிகமான ஆதிக்‌ கருந்துளைகள்‌ 
உண்டாவதற்கு வழிவகுத்திருக்கும்‌ என்றும்‌ எதிர்பார்க்கப்பட்டிருக்கும்‌. 
அண்டம்‌ வெளி வகையில்‌ ஈறிலாததுதான்‌ என்றால்‌ அல்லது 
ஈறிலா எண்ணிக்கையில்‌ பல அண்டங்கள்‌ உள்ளன என்றால்‌ சரளமான, 
ஒரேசீரான முறையில்‌ தொடங்கிய சில பெரிய வட்டாரங்கள்‌ அனேகமாக 
எங்கோ இருக்கும்‌. இது ஒரு குரங்குக்‌ கூட்டம்‌ தட்டச்சுப்‌ பொறிகளில்‌ 
ஓங்கித்‌ தட்டிக்‌ கொண்டே போகும்‌ கதையைப்‌ போன்றதே - அவை 
தட்டச்சு செய்வது மிகப்‌ பெரும்பாலும்‌ வெறும்‌ குப்பையாகவே இருக்கும்‌. 
ஆனால்‌ முற்ற முழுக்க தற்செயல்‌ வாய்ப்பாகவே ஷேக்ஸ்பியர்‌ பாக்களில்‌ 
ஒன்றை அவை தட்டச்சு செய்தாலும்‌ செய்து விடும்‌. இதைப்‌ போன்றே 
அண்டத்தைப்‌ பொறுத்தளவில்‌, தற்செயலாகவே சரளமாகவும்‌ ஒரேசீராகவும்‌ 
இருக்க நேரிட்டுள்ள ஒரு வட்டாரத்தில்‌ நாம்‌ வாழ்ந்து கொண்டிருக்கிறோம்‌ 
என்பதாக இருக்கக்‌ கூடுமா? அனேகமாய்‌ இப்படி நடக்க வாய்ப்பில்லை 
என்றே எடுத்த எடுப்பில்‌ தோன்றக்‌ கூடும்‌. ஏனென்றால்‌ குழப்பமான, 
ஒழுங்கற்ற வட்டாரங்கள்‌ இத்தகைய சரளமான வட்டாரங்களை 
எண்ணிக்கையில்‌ பெரிதும்‌ விஞ்சி நிற்கும்‌. ஆயினும்‌ சரளமான 
வட்டாரங்களில்‌ மட்டுமே திரள்களும்‌ விண்மீன்களும்‌ உண்டாயின என்றும்‌, 
"அண்டம்‌ ஏன்‌ இவ்வளவு சரளமாக உள்ளது?" என்று வினாத்‌ தொடுக்க 
வல்லமை பெற்ற நம்மைப்‌ போன்ற தம்மைத்தாம்‌ மறுஆக்கம்‌ செய்து 


அண்டத்தின்‌ பறபபும்‌ வழியும்‌ ப 
கொள்கிற சிக்கலான உயிரிகளின்‌ வளர்ச்சிக்குட்‌ பொருத்தமான 
நிலைமைகள்‌ அந்த வட்டாரங்களில்‌ மட்டுமே இருந்தன என்றும்‌ வைத்துக்‌ 
கொள்வோம்‌. இது மாந்தமையக்‌ கொள்கை [anthropic principle] என 
அறியப்படுவதன்‌ பயன்பாட்டுக்கு ஓர்‌ எடுத்துக்காட்டாகும்‌. "நாம்‌ 
இருக்கிறோம்‌ என்ற காரணத்தால்‌ அண்டத்தை அது எப்படி உள்ளதோ 
அப்படிப்‌ பார்க்கிறோம்‌" என்று இந்தக்‌ கொள்கைக்கு விளக்கமளிக்கலாம்‌ 


மாந்தமையக்‌ கொள்கைக்கு நலிந்ததும்‌ வலுவானதுமாகிய இரு 
விளக்கங்கள்‌ உள்ளன. நலிந்த மாந்தமையக்‌ கொள்கை 
உரைப்பதென்னவெனில்‌ வெளி மற்றும்‌/அல்லது காலத்தில்‌ பெரியதாகவோ 
ஈறில்லாததாகவோ உள்ள அண்டத்தில்‌ அறிவுள்ள உயிரின்‌ வளர்ச்சிக்குத்‌ 
தேவையான நிலைமைகள்‌ வெளியிலும்‌ காலத்திலும்‌ வரம்புக்குட்பட்ட 
குறிப்பிட்ட சில வட்டாரங்களில்‌ மட்டுமே நிறைவு செய்யப்படும்‌. எனவே 
இந்த வட்டாரங்களில்‌ இருக்கும்‌ அறிவுள்ள பிறவிகள்‌ தங்கள்‌ வாழ்வுக்குத்‌ 
தேவையான நிலைமைகளை அண்டத்தில்‌ தங்களின்‌ பகுதி நிறைவு செய்யக்‌ 
கண்டால்‌ வியப்படையக்‌ கூடாது. ஒரு வகையில்‌ இது செல்வங்கொழிக்கும்‌ 
வட்டாரத்தில்‌ வாழும்‌ பணக்காரர்‌ ஒருவர்‌ ஏழ்மையையே பார்க்காததைப்‌ 
போன்றது. 


நலிந்த மாந்தமையக்‌ கொள்கையின்‌ பயன்பாட்டுக்கு ஓர்‌ 
எடுத்துக்காட்டு: ஏன்‌ சுமார்‌ பத்தாயிரம்‌ மில்லியன்‌ ஆண்டுகளுக்கு முன்பு 
மாவெடிப்பு நிகழ்ந்தது? இதற்கு அது தந்த "விளக்கம்‌" - அறிவுள்ள 
பிறவிகளின்‌ படிமலர்ச்சிக்கு சுமாராக அவ்வளவு காலம்‌ ஆகிறது. மேலே 
விளக்கியது போல்‌, விண்மீன்களின்‌ ஒரு முற்பட்ட தலைமுறை முதலில்‌ 
உருவாக வேண்டி இருந்தது. இந்த விண்மீன்கள்‌ தொடக்க காலத்திய 
ஹைட்ரஜனிலும்‌ ஹீலியத்திலும்‌ ஒரு பகுதியைக்‌ கார்பன்‌, ஆக்சிஜன்‌ 
போன்ற தனிமங்களாக மாற்றின. இந்தத்‌ தனிமங்களிலிருந்தே நாம்‌ 
உருவாகியுள்ளோம்‌. பிறகு இவ்விண்மீன்கள்‌ பேரொளிர்‌ முகில்களாக 
வெடித்தன. அவற்றின்‌ சிதைகூளங்கள்‌ போய்‌ வேறு விண்மீன்களாகவும்‌ 
கோள்களாகவும்‌ உருப்பெற்றன. நமது ஞாயிற்றுக்‌ குடும்பத்தைச்‌ 
செர்ந்தவையும்‌ இவற்றுள்‌ அடங்கும்‌. இக்குடும்பத்தின்‌ வயது சுமார்‌ 
அய்ந்தாயிரம்‌ மில்லியன்‌ ஆண்டுகளாகும்‌. புவியின்‌ வாழ்வில்‌ முதல்‌ 
ஓராயிரம்‌ ஈராயிரம்‌ மில்லியன்‌ ஆண்டுகள்‌ அதிவெப்பமாய்‌ இருந்ததால்‌ 
சிக்கலான எந்த ஒன்றும்‌ தோன்றி வளர முடியவில்லை. எஞ்சிய மூவாயிரம்‌ 

காலம்‌- ஒரு வரலாற்றுச்‌ சுருக்கம்‌ 
மில்லியன்‌ அளவிலான ஆண்டுகளை உயிரியல்‌ படிமலர்ச்சிபின்‌ மெதுவான 
நிகழ்முறை எடுத்துக்‌ கொண்டு விட்டது. இந்தப்‌ படிமலர்ச்சியானது ஆக 
எளிய உயிரிகளில்‌ தொடங்கி, மாவெடிப்பிலிருந்து இன்று வரையிலான 
காலத்தை அளவிட வல்லமை பெற்ற பிறவிகள்‌ வரை சென்றுள்ளது. 


நலிந்த மாந்தமையக்‌ கொள்கை செல்லுபடியாகும்‌ அல்லது 
பயனுள்ளது என்பதை மறுத்துச்‌ சண்டையிடக்‌ கூடியவர்கள்‌ அதிகம்‌ 
இல்லை. ஆனால்‌ சிலரோ பெரிதும்‌ மேலே போய்‌ இக்கொள்கைக்கு 
ஒரு வலுவான விளக்கத்தை முன்மொழிகிறார்கள்‌. இக்கோட்பாட்டின்படி 
பல்வேறு அண்டங்கள்‌ உள்ளன, அல்லது ஒற்றை அண்டத்தின்‌ பல்வேறு 
வட்டாரங்கள்‌ உள்ளன; இவை ஒவ்வொன்றுக்கும்‌ அதற்குரிய தொடக்கக்‌ 
கோலம்‌ உள்ளது, ஒருவேளை அதற்கே உரிய சில அறிவியல்‌ விதிகளும்‌ 
இருக்கலாம்‌. இந்த அண்டங்களில்‌ பெரும்பாலானவற்றில்‌ நிலைமைகள்‌ 
சிக்கலான உயிரிகளின்‌ வளர்ச்சிக்கு உகந்தவையாக இருக்க மாட்டா. 
நம்‌ அண்டத்தைப்‌ போன்ற சிலவற்றில்‌ மட்டுமே அறிவுள்ள பிறவிகள்‌ 
தோன்றி வளர்ந்து, "அண்டம்‌ அதை நாம்‌ எப்படிப்‌ பார்க்கிறோமோ 
அப்படி இருப்பது ஏன்‌?" என்ற வினாத்‌ தொடுக்கும்‌. அப்படியானால்‌ 
விடை எளிது: அது வேறு வகையில்‌ இருந்திருக்குமானால்‌ நாம்‌ ஈங்கிருக்க 
மாட்டோம்‌! 


அறிவியல்‌ விதிகள்‌ இன்று நாம்‌ அறிந்துள்ள வடிவில்‌, மின்மத்தின்‌ 
மின்னூட்ட அளவு, நேர்ம மின்ம நிறைகளின்‌ விகிதம்‌ போன்ற பல 
அடிப்படை எண்களைத்‌ தம்மகத்தே கொண்டுள்ளன. நாம்‌ இப்போதைக்காவது 
இந்த எண்களின்‌ மதிப்புகளைக்‌ கோட்பாட்டிலிருந்து ஊகித்தறிய முடியாது. 
நாம்‌ அவற்றை நோக்காய்வின்‌ துணை கொண்டே கண்டுபிடிக்க வேண்டி 
உள்ளது. இவை எல்லாவற்றையும்‌ ஊகித்தறியும்‌ முழுமையான 
ஒருங்கிணைந்த கோட்பாடு ஒன்றை நாம்‌ ஒரு நாள்‌ கண்டுபிடிப்போம்‌ 
என்பதாக இருக்கலாம்‌. ஆனால்‌ இவற்றில்‌ சிலவோ எல்லாமோ 
அண்டத்துக்கு அண்டம்‌ அல்லது ஒற்றை அண்டத்திற்குள்‌ மாறுபடுவதும்‌ 
சாத்தியமே. இதில்‌ குறிப்பிடத்தக்க உண்மை என்னவென்றால்‌, உயிர்‌ 
தோன்றி வளர்வதைச்‌ சாத்தியமாக்கும்‌ வகையில்‌ இந்த எண்களின்‌ 
மதிப்புகள்‌ நுட்பமாக சரிகட்டப்பட்டது போல்‌ தோன்றுகிறது. 
எடுத்துக்காட்டாக, மின்மங்களின்‌ மின்னூட்டம்‌ சிறிதளவே மாறுபட்டு 
இருந்திருக்குமானால்‌ விண்மீன்களால்‌ ஹைட்ரஜனையும்‌ ஹீலியத்தையும்‌ 

எரிக்க முடியாமல்‌ போயிருக்கும்‌ அல்லது அவை வெடித்திருக்காது. 
அறிவியல்‌ புனைகதை எழுத்தாளர்களே கனவிலும்‌ எண்ணிப்‌ பார்க்க 
முடியாத வேறு வகையான அறிவு-உயிர்‌ இருந்து அதற்கு ஞாயிற்றைப்‌ 
போன்ற விண்மீனின்‌ ஒளியோ விண்மீன்களில்‌ ஆக்கப்பட்டு அந்த 
விண்மீன்கள்‌ வெடிக்கும்‌ போது அண்டவெளிக்குள்‌ திருப்பி வீசப்படும்‌ 
கனங்கூடிய வேதித்‌ தனிமங்களோ தேவைப்படாமல்‌ போகலாம்தான்‌. 
ஆனாலும்‌ எவ்வகையான அறிவு-உயிரும்‌ தோன்றி வளர இடமளிக்கக்‌ 
கூடிய எண்களுக்கான மதிப்புகளுக்கு ஒப்பளவில்‌ மிகச்‌ சில 
அளவெல்லைகள்‌ மட்டுமே உள்ளன என்று தெளிவாகத்‌ தோன்றுகிறது. 
பெரும்பாலான மதிப்புக்‌ கணங்கள்‌ தோற்றுவிக்கக்‌ கூடிய அண்டங்கள்‌ 
மிகவும்‌ அழகாக இருக்கக்‌ கூடும்‌ என்றாலும்‌ அந்த அழகைக்‌ கண்டு 
வியக்கும்‌ திறனுடைய எவரையும்‌ கொண்டிருக்க மாட்டா. இதனை 
எப்படியும்‌ எடுத்துக்‌ கொள்ளலாம்‌. இந்த உண்மையைப்‌ படைப்பிலும்‌ 
அறிவியல்‌ விதிகளைத்‌ தெரிந்தெடுப்பதிலும்‌ தெய்விக நோக்கம்‌ 
இருப்பதற்கான சான்றாகவோ அல்லது வலுவான மாந்தமையக்‌ 
கொள்கைக்கான ஆதரவாகவோ எடுத்துக்‌ கொள்ளலாம்‌. 


அண்டத்தின்‌ நோக்கியறியப்பட்ட நிலவரத்துக்கு வலுவான 
மாந்தமையக்‌ கொள்கை விளக்கமாவதைப்‌ பல வகையிலும்‌ மறுத்துரைக்க 
முடியும்‌. முதலாவதாக, வெவ்வேறான இந்த அண்டங்கள்‌ எல்லாம்‌ 
இருப்பதாக எந்தப்‌ பொருளில்‌ சொல்ல முடியும்‌? அவை 
உண்மையிலேயே ஒன்றுக்கொன்று தொடர்பில்லாமல்‌ தனித்தனியாக 
இருக்குமானால்‌, வேறோர்‌ அண்டத்தில்‌ நிகழ்வது நம்‌ அண்டத்தில்‌ 
நோக்கியறியக்‌ கூடிய விளைவுகள்‌ எதையும்‌ ஏற்படுத்த முடியாது. எனவே 
நாம்‌ சிக்கனக்‌ கொள்கையைப்‌ பயன்படுத்தி கோட்பாட்டிலிருந்து அவற்றை 
வெட்டி எறிந்து விட வேண்டியதுதான்‌. வேறு பகுதிகள்தான்‌ என்றால்‌, 
ஒவ்வொரு பகுதிக்கும்‌ அறிவியல்‌ விதிகள்‌ ஒன்றாகவே இருக்க வேண்டும்‌. 
மறுபுறம்‌ அவை ஒற்றை அண்டத்தின்‌ வெவ்வேறு வட்டாரங்களே தவிர 
வேறல்ல என்றால்‌, அறிவியல்‌ விதிகள்‌ வட்டாரத்துக்கு வட்டாரம்‌ 
ஒன்றாகவே அமைய வேண்டி இருக்கும்‌. அப்படி இல்லை என்றால்‌ 
ஒரு வட்டாரத்திலிருந்து பிறிதொரு வட்டாரத்துக்குத்‌ தொடர்ச்சியாகச்‌ 
செல்ல முடியாமற்‌ போகலாம்‌ என்பதே காரணம்‌. இந்த நேர்வில்‌ 
வட்டாரங்களுக்கு இடையிலான ஒரே வேறுபாடு அவற்றின்‌ தொடக்கக்‌ 
கோலங்களாகவே இருக்கும்‌. எனவே வலுவான மாந்தமையக்‌ கொள்கை 

காலம்‌ .ஒரு வரலாற்றுச்‌ சுருக்கம்‌ 
நலிந்த மாந்தமையக்‌ கொள்கையாகச்‌ சுருங்கும்‌. 

வலுவான மாந்தமையக்‌ கொள்கை அறிவியல்‌ வரலாறு 
முழுவதன்‌ ஓட்டத்திற்கும்‌ எதிராகச்‌ செல்கிறது என்பது இரண்டாவது 
மறுப்புரையாகும்‌. தாலமியும்‌ அவருக்கு முன்சென்றவர்களும்‌ எடுத்துரைத்த 
புவி மைய அண்டவியல்களிலிருந்து புறப்பட்டு கோப்பர்‌ நிக்கஸ்‌ மற்றும்‌ 
கலிலியோவின்‌ ஞாயிறு மைய அண்டவியல்‌ வழியாக வளர்ந்து நவீன 
அண்டச்‌ சித்திரத்தை அடைந்துள்ளோம்‌. இந்தச்‌ சித்திரத்தில்‌ புவியானது 
ஒரு சாதாரணச்‌ சுருள்‌ திரளின்‌ புறப்பேட்டைகளில்‌ ஒரு சராசரி விண்மீனைச்‌ 
சுற்றிக்‌ கொண்டிருக்கும்‌ இடைத்தர அளவிலான கோள்களில்‌ ஒன்றாகும்‌. 
இந்தத்‌ திரளே கூட நோக்கியறியத்‌ தக்க அண்டத்தில்‌ சுமார்‌ ஒரு மில்லியன்‌ 
மில்லியன்‌ திரள்களில்‌ ஒன்றே ஒன்றுதான்‌. இருந்தாலும்‌ இந்த விரிந்து 
பரந்த கட்டுமானம்‌ முழுவதும்‌ நமக்காகவே இருப்பதாகுமென வலுவான 
மாந்தமையக்‌ கொள்கை சொல்லிக்‌ கொள்ளும்‌, இதை நம்புவது மிகவும்‌ 
கடினம்‌. நம்‌ ஞாயிற்றுக்‌ குடும்பம்‌ உறுதியாக நம்‌ வாழ்வுக்கு ஒரு 
முன்தேவைதான்‌. இதனை மேலும்‌ நீட்டி நம்‌ திரள்‌ முழுவதற்கும்‌ பொருந்தச்‌ 
செய்து, கனங்கூடிய தனிமங்களை உண்டாக்கிய விண்மீன்களின்‌ முற்பட்ட 
தலைமுறை ஒன்றுக்கு இடமளிக்கலாம்‌. ஆனால்‌ அந்த வேறு 
திரள்களுக்கெல்லாம்‌ தேவையேதும்‌ இருப்பதாகத்‌ தெரியவில்லை, அண்டம்‌ 
பெருவீதத்தில்‌ ஒவ்வொரு திசையிலும்‌ இந்த அளவுக்கு ஒரேசீராகவும்‌ 
ஒன்றே போலவும்‌ அமைவதற்கும்‌ தேவை ஏதும்‌ இருப்பதாகத்‌ 
தெரியவில்லை. 

அண்டத்திற்கான பல்வேறு தொடக்கக்‌ கோலங்களும்‌ 
படிமலர்ச்சியடைந்து நாம்‌ நோக்கியறிவது போன்ற அண்டத்தை 
உண்டாக்கியிருக்கும்‌ என்று காட்டக்‌ கூடுமானால்‌ மாந்தமையக்‌ 
கொள்கையைப்‌ பற்றி, எப்படியும்‌ அதன்‌ நலிந்த விளக்கத்தைப்‌ பற்றியாவது 
இன்னுங்கூட மகிழ்ச்சியடைவோம்‌. இப்படித்தான்‌ நிகழ்ந்ததென்றால்‌, 
திட்டமற்ற ஏதோ ஒருவிதமான தொடக்க நிலைமைகளிலிருந்து தோன்றி 
வளர்ந்த அண்டம்‌ சரளமாகவும்‌ ஒரேசீராகவும்‌, அறிவு உயிரின்‌ 
படிமலர்ச்சிக்குப்‌ பொருத்தமாகவும்‌ இருக்கிற பல வட்டாரங்களைத்‌ 
தன்னகத்தே கொண்டிருக்க வேண்டும்‌. மறுபுறம்‌, நம்மைச்‌ சுற்றி நாம்‌ 
பார்ப்பதைப்‌ போன்ற ஏதோ ஒன்றுக்கு வழி வகுக்கும்‌ வகையில்‌ 
அண்டத்தின்‌ தொடக்க நிலவரத்தை மிக மிகக்‌ கவனமாக தெரிந்தெடுக்க 
வேண்டியிருக்குமானால்‌, உயிர்‌ தோன்றும்படியான எந்த வட்டாரத்தையும்‌ 

அண்டத்தின்‌ பற்ப்பும்‌ வழியும்‌ 


அனேகமாய்‌ அண்டம்‌ தன்னகத்தே கொண்டிருக்காது. மேலே எடுத்துரைத்த 
வெப்பமாவெடிப்பு மாதிரியமைப்பில்‌, முற்பட்ட அண்டத்தில்‌ வெப்பம்‌ 
ஒரு வட்டாரத்திலிருந்து மற்றொரு வட்டாரத்திற்குப்‌ பாய்வதற்குப்‌ 
போதுமான நேரம்‌ இருக்கவில்லை. இதன்‌ பொருள்‌ என்னவென்றால்‌, 
நுண்ணலைப்‌ பின்னணியில்‌ நாம்‌ பார்க்கும்‌ ஒவ்வொரு திசையிலும்‌ 
ஒரே வெப்பநிலை உள்ளது என்ற உண்மைக்குக்‌ காரணம்‌ காட்ட 
வேண்டுமாயின்‌, அண்டத்தின்‌ தொடக்க நிலவரத்தில்‌ ஒவ்வோர்‌ இடத்திலும்‌ 
துல்லியமாக ஒரே வெப்பநிலைதான்‌ இருந்திருக்க வேண்டும்‌. மறுதகர்வைத்‌ 
தவிர்ப்பதற்குத்‌ தேவையான அளவுக்கு விரிவாக்க வீதம்‌ இன்று வரையிலும்‌ 
முட்டு வீதத்துக்கு நெருக்கமாய்‌ இருக்க வேண்டுமானால்‌ தொடக்க 
விரிவாக்க வீதத்தையும்‌ சரிநுட்பமாகத்‌ தெரிந்தெடுக்க வேண்டியிருக்கும்‌. 
அதாவது, வெப்பமாவெடிப்பு மாதிரியமைப்பானது காலத்தின்‌ 
தொடக்கத்திலிருந்தே சரியாக இருந்ததென்றால்‌ அண்டத்தின்‌ தொடக்க 
நிலவரத்தை வெகு கவனமாகத்‌ தெரிந்தெடுத்திருக்க வேண்டும்‌. நம்மைப்‌ 
போன்ற பிறவிகளைப்‌ படைக்‌ விரும்பிய கடவுளின்‌ செயல்‌ என்றல்லாமல்‌ 
அண்டம்‌ ஏன்‌ இப்படித்தான்‌ தொடங்கியிருக்க வேண்டும்‌ என்பதற்கு 
வேறு விளக்கமளிப்பது மிகக்‌ கடினமாய்‌ இருக்கும்‌. 

பல்வேறு தொடக்கக்‌ கோலங்கள்‌ இன்றைய அண்டத்தைப்‌ 
போன்ற ஒன்றாகப்‌ படிமலர்ச்சி அடைந்திருக்கக்‌ கூடிய அண்ட 
மாதிரியமைப்பு ஒன்றைக்‌ கண்டுபிடிப்பதற்கான முயற்சியில்‌ மாசாச்யூ 
செட்ஸ்‌ தொழில்நுட்பக்‌ கழகத்தைச்‌ சேர்ந்த அறிவியலாளர்‌ ஆலன்‌ கத்‌ 
ஈடுபட்டார்‌: முற்பட்ட அண்டம்‌ மிகத்‌ துரிதமாக விரிவடையும்‌ கால 
கட்டத்தைக்‌ கடந்து வந்திருக்கக்‌ கூடும்‌ என்று முன்மொழிந்தார்‌. இந்த 
விரிவாக்கம்‌ "உப்பல்‌" [ந்ஹரி&்0கார] எனச்‌ சொல்லப்படுகிறது. 
அண்டமானது இன்று குறைந்து செல்லும்‌ வீதத்தில்‌ விரிவடைந்து 
கொண்டிருப்பது போல்‌ அல்லாமல்‌ ஒரு காலத்தில்‌ அதிகரித்துச்‌ செல்லும்‌ 
வீதத்தில்‌ விரிவடைந்து கொண்டிருந்தது என்பதே இதன்‌ பொருள்‌. 
அண்டத்தின்‌ ஆரம்‌ ஒரு வினாடியில்‌ சின்னஞ்சிறும்‌ 
பின்னப்பகுதிக்குள்ளேயே மில்லியன்‌ மில்லியன்‌ மில்லியன்‌ மில்லியன்‌ 
மில்லியன்‌ (1ஐத்‌ தொடர்ந்து முப்பது சுழிகள்‌) மடங்கு அதிகரித்தது 
என்றார்‌ கத்‌. 


மாவெடிப்பிலிருந்து தொடங்கிய போது அண்டத்தின்‌ நிலவரம்‌ 


174 காலம்‌ ஒரு வரலாற்றுச்‌ சுருக்கம்‌ 
சற்றே குழப்பமாய்‌ இருந்தாலும்‌ வெப்பந்தகிக்க இருந்ததென கத்‌ 
முன்மொழிந்தார்‌. அண்டத்தில்‌ இருக்கும்‌ துகள்கள்‌ அதிவேகமாக இயங்கிக்‌ 
கொண்டிருக்கும்‌, அவை உயர்‌ ஆற்றல்கள்‌ கொண்டவையாக இருக்கும்‌ 
என்பதை இந்த உயர்‌ வெப்பநிலைகள்‌ குறித்திருக்கும்‌. நாம்‌ ஏற்கெனவே 
எடுத்துரைத்தது போல்‌ இத்தகைய உயர்‌ வெப்பநிலைகளில்‌ வல்‌ அணுக்கரு 
விசை, மெல்‌ அணுக்கரு விசை, மின்‌ காந்த விசை எல்லாம்‌ சேர்ந்து 
ஒற்றை விசையாக ஒருங்கிணைக்கப்படும்‌ என்று எதிர்பார்ப்போம்‌. 
அண்டம்‌ விரிவடைய விரிவடைய குளிர்ந்து துகள்‌ ஆற்றல்கள்‌ குறைந்து 
செல்லும்‌. முடிவில்‌ கட்ட இடைமாற்றம்‌ [நase ts] என்பது 
நிகழும்‌; விசைகளிடையிலான சமச்சீர்மை முறிபடும்‌: அதாவது மெல்‌ 
விசையிலிருந்தும்‌ மின்காந்த விசையிலிருந்தும்‌ வல்‌ விசை மாறுபட்டுப்‌ 
போகும்‌. கட்ட இடைமாற்றத்துக்கு ஒரு சாதாரண எடுத்துக்காட்டு, நீரைக்‌ 
குளிர்விக்கும்‌ போது அது உறைவதாகும்‌. நீர்ம நீர்‌ சமச்சீரானது. அதாவது 
ஒவ்வொரு புள்ளியிலும்‌ ஒவ்வொரு திசையிலும்‌ ஒன்றே ஆகும்‌. ஆனால்‌ 
பனிப்‌ படிகங்கள்‌ உருவாகும்‌ போது அவை திட்டமான நிலைகளைக்‌ 
கொண்டிருக்கும்‌; ஏதோ ஒரு திசையில்‌ வரிசைப்பட்டிருக்கும்‌. இது நீரின்‌ 
சமச்சீர்மையை முறிக்கிறது. 


நீரைப்‌ பொறுத்த வரை கவனமாக இருந்தால்‌ அதனை 
"மீக்குளிர்விக்க" [9யறா௦௦௦1] முடியும்‌; அதாவது, பனிக்கட்டி உருவாகாமலே 
உறைநிலைக்குக்‌ (02) கீழே வெப்பநிலையைக்‌ குறைக்க முடியும்‌. 
அண்டம்‌ இதே போல்‌ நடந்து கொள்ளலாம்‌ என கத்‌ முன்மொழிந்தார்‌: 
விசைகளுக்கு இடையிலான சமச்சீர்மை முறிபடாமல்‌ முட்டு மதிப்புக்குக்‌ 
கீழே வெப்பநிலை இறங்கலாம்‌. இப்படி நடந்ததென்றால்‌ அண்டம்‌ 
நிலையற்ற நிவலரத்தில்‌ இருக்கும்‌; சமச்சீர்மை முறிபட்டிருந்தால்‌ இருக்கக்‌ 
கூடியதை விடவும்‌ ஆற்றல்‌ அதிகமாய்‌ இருக்கும்‌. இந்தத்‌ தனிக்‌ கூடுதல்‌ 
ஆற்றல்‌ எதிர்‌-ஈர்ப்பு விளைவு கொண்டதென்று காட்ட முடியும்‌: இது 
அசையாமல்‌ நிலைத்திருக்கும்‌ அண்ட மாதிரியமைப்பை உருவாக்க 
முயன்று கொண்டிருந்த போது அய்ன்ஸ்டைன்‌ பொதுச்‌ சார்பியலில்‌ 
நுழைத்த அண்டவியல்‌ மாறிலியைப்‌ போலவே செயல்பட்டிருக்கும்‌. 
அண்டமானது வெப்பமாவெடிப்பு மாதிரியமைப்பில்‌ போலவே 
ஏற்கெனவே விரிவடைந்து கொண்டிருக்குமாதலால்‌ அண்டவியல்‌ 
மாறிலியின்‌ இந்த விலக்கித்‌ தள்ளும்‌ விளைவு அண்டத்தை என்றென்றும்‌ 
அதிகரித்துச்‌ செல்லும்‌ வீதத்தில்‌ விரிவடையச்‌ செய்திருக்கும்‌. பருப்பொருள்‌ 

துகள்கள்‌ சராசரிக்கு மேல்‌ கூடுதலாய்‌ இருந்த வட்டாரங்களிலேயே கூட 
பருப்பொருளின்‌ ஈர்ப்புக்‌ கவர்ச்சியைச்‌ செயல்விளைவுள்ள அண்டவியல்‌ 
மாறிலியின்‌ விலக்கல்‌ விஞ்சி நிற்கும்‌. இவ்வாறு இந்த வட்டாரங்களும்‌ 
முடுக்கிச்‌ செல்லும்‌ உப்பல்‌ முறையில்‌ விரிவடையும்‌. அவை விரிவடைந்து 
பருப்பொருள்‌ துகள்கள்‌ மென்மேலும்‌ விலகிச்‌ செல்கையில்‌ இதன்‌ 
விளைவாக அண்டம்‌ விரிவடைந்து செல்லும்‌; அது துகள்கள்‌ எதனையும்‌ 
தன்னகத்தே கொண்டிருத்தல்‌ அரிதே; அது இன்னமும்‌ மீக்குளிர்ந்த 
நிலவரத்திலேயே இருந்து வரும்‌. ஒரு பலூனை ஊத ஊத சுருக்கங்கள்‌ 
நீங்கி அது சரளமாவது போல்‌ அண்டத்தில்‌ ஏதேனும்‌ ஒழுங்கீனங்கள்‌ 
இருக்குமானால்‌ விரிவாக்கத்தால்‌ அவை நீங்கி அண்டம்‌ சரளமாகி 
இருக்கும்‌, அவ்வளவுதான்‌. இவ்வாறு அண்டத்தின்‌ இன்றைய சரளமான, 
ஒரேசீரான நிலவரம்‌ பல்வேறு ஒரேசீரற்ற தொடக்க நிலவரங்களிலிருந்து 
படிமலர்ச்சி அடைந்திருக்கக்‌ கூடும்‌. 

அண்டத்தின்‌ விரிவாக்கம்‌ பருப்பொருளின்‌ ஈர்ப்புக்‌ கவர்ச்சியால்‌ 
மட்டுப்படுத்தப்பட்டதை விடவும்‌ அண்டவியல்‌ மாறிலியால்‌ முடுக்கி 
விடப்பட்டது என்றால்‌, முற்பட்ட அண்டத்தில்‌ ஒரு வட்டாரத்திலிருந்து 
மற்றொரு வட்டாரத்துக்கு ஒளி பயணம்‌ செய்வதற்குப்‌ போதுமான 
காலம்‌ இருக்கும்‌. அதாவது முற்பட்ட அண்டத்தில்‌ வெவ்வேறுபட்ட 
வட்டாரங்கள்‌ ஏன்‌ ஒரே பண்புகளைக்‌ கொண்டிருக்கின்றன என முன்பு 
தொடுத்த வினாவுக்கு இதுவே விடையாகக்‌ கூடும்‌. மேலும்‌ அண்டத்தின்‌ 
விரிவாக்க வீதமானது அண்டத்தின்‌ ஆற்றல்‌ அடர்த்தியால்‌ 
தீர்மானிக்கப்படும்‌ முட்டு வீதத்தைத்‌ தானாகவே மிகவும்‌ நெருங்கிச்‌ 
செல்லும்‌. அப்போது, அண்டத்தின்‌ தொடக்க விரிவாக்க வீதம்‌ மிகவும்‌ 
கவனமாக தெரிந்தெடுக்கப்பட்டது என அனுமானம்‌ செய்து கொள்ள 
வேண்டிய தேவையில்லாமலே, விரிவாக்க வீதம்‌ ஏன்‌ இன்னமும்‌ முட்டு 
வீதத்தை இந்த அளவுக்கு நெருங்கி உள்ளது என்பதற்கு இதுவே 
விளக்கமாகக்‌ கூடும்‌. 

உப்பல்‌ கருத்தானது அண்டத்தில்‌ ஏன்‌ இவ்வளவு பருப்பொருள்‌ 
இருக்கிறது என்பதற்கும்‌ கூட விளக்கமாகலாம்‌. நம்மால்‌ நோக்கியறிய 
முடிகிற அண்ட வட்டாரத்தில்‌ பத்து மில்லியன்‌ மில்லியன்‌ மில்லியன்‌ 
மில்லியன்‌ மில்லியன்‌ மில்லியன்‌ மில்லியன்‌ மில்லியன்‌ மில்லியன்‌ மில்லியன்‌ 
மில்லியன்‌ மில்லியன்‌ மில்லியன்‌ மில்லியன்‌ (1ஐத்‌ தொடர்ந்து 80 சுழிகள்‌) 
என்பது போன்ற அளவில்‌ துகள்கள்‌ உள்ளன. இவையெல்லாம்‌ எங்கிருந்து 

வந்தன? கற்றைக்‌ கோட்பாட்டில்‌ துகள்‌/ எதிர்த்துகள்‌ இணைகளின்‌ வடிவில்‌ 
ஆற்றலிலிருந்து துகள்கள்‌ படைக்கப்படலாம்‌ என்பதே விடை. ஆனால்‌ 
ஆற்றல்‌ எங்கிருந்து வந்தது? என்ற வினாவிற்குத்தான்‌ இது இட்டுச்‌ 
செல்கிறது. அண்டத்தின்‌ மொத்த ஆற்றல்‌ துல்லியமாகச்‌ சுன்னம்‌ ஆகும்‌ 
என்பதே விடை. அண்டத்தில்‌ உள்ள பருப்பொருள்‌ நேர்நிறை 
ஆற்றலிலிருந்து உருவாக்கப்பட்டுள்ளது. ஆனால்‌ பருப்பொருள்‌ யாவும்‌ 
ஈர்ப்பினால்‌ தன்னைத்தானே கவர்ந்து கொண்டிருக்கிறது. இரு 
பருப்பொருள்‌ உருப்படிகள்‌ விலகித்‌ தொலைவாய்‌ இருக்கும்‌ போது 
பெற்றிருப்பதைக்‌ காட்டிலும்‌ ஒன்றுக்கொன்று நெருக்கமாக இருக்கும்‌ 
போது குறைந்த ஆற்றலையே பெற்றிருக்கின்றன. ஏனென்றால்‌ அவற்றைச்‌ 
சேர்த்து இழுத்துக்‌ கொண்டிருக்கும்‌ ஈர்ப்பு விசைக்கு எதிராக அவற்றைப்‌ 
பிரிப்பதற்கு ஆற்றல்‌ செலவாகிறது. இவ்வாறு ஒரு வகையில்‌ ஈர்ப்புப்‌ 
புலத்துக்கு எதிர்மறை ஆற்றல்‌ உள்ளது. வெளியில்‌ கிட்டத்தட்ட ஒரேசீராக 
இருக்கும்‌ அண்டத்தைப்‌ பொறுத்த வரை இந்த எதிர்மறை ஈர்ப்பாற்றல்‌ 
பருப்பொருளால்‌ குறிக்கப்‌ பெறும்‌ நேர்நிறை ஆற்றலைத்‌ துல்லியமாக 
நீக்கி விடுவதை மெய்ப்பிக்க முடியும்‌. எனவே அண்டத்தின்‌ மொத்த 
ஆற்றல்‌ என்பது சுன்னமாகும்‌, 


நிற்க, சுன்னத்தின்‌ இரு மடங்கும்‌ சுன்னம்தான்‌. எனவே ஆற்றல்‌ 
அழியா விதியை மீறாமலே அண்டத்தால்‌ நேர்நிறை பருப்பொருள்‌ 
ஆற்றலின்‌ அளவை இரட்டிப்பாக்குவதோடு எதிர்மறை ஈர்ப்பாற்றலையும்‌ 
இரட்டிப்பாக்க முடியும்‌. அண்டம்‌ பெரிதாகிச்‌ செல்லச்‌ செல்ல பருப்பொருள்‌ 
ஆற்றல்‌ அடர்த்தி குறைந்து செல்லும்படியான இயல்பான அண்ட 
விரிவாக்கத்தில்‌ இது நடப்பதில்லை. ஆனால்‌ உப்பல்‌ விரிவாக்கத்தில்‌ 
இது நடக்கவே செய்கிறது. ஏனென்றால்‌ அண்டம்‌ விரிவடைகையில்‌ 
மீக்குளிர்‌ நிலவரத்தின்‌ ஆற்றல்‌ அடர்த்தி மாறாது இருந்து வருகிறது: 
அண்டம்‌ தன்‌ உருவளவில்‌ இரட்டிப்பாகும்‌ போது நேர்நிறை பருப்பொருள்‌ 
ஆற்றல்‌, எதிர்மறை ஈர்ப்பு ஆற்றல்‌ ஆகிய இரண்டுமே இரட்டிப்பாகின்றன. 
எனவே மொத்த ஆற்றல்‌ சுன்னமாகவே இருந்து வருகிறது. உப்பல்‌ 
கட்டத்தின்‌ போது அண்டம்‌ தன்‌ உருவளவை மிகப்‌ பெரும்‌ அளவு 
அதிகமாக்கிக்‌ கொள்கிறது. எனவே துகள்களை உண்டாக்க 
கிடைக்கும்படியான மொத்த ஆற்றல்‌ அளவு மிகப்‌ பெரிதாகிறது. கத்‌ 
குறிப்பிட்டிருப்பது போல்‌ "சும்மா கிடைக்காது சோறு என்பார்கள்‌. 
ஆனால்‌ அண்டமே நமக்கு சும்மா கிடைத்திருப்பதுதான்‌." 


அண்டத்தின்‌ பிறப்பும்‌ வழியும்‌ AE 
இன்று அண்டம்‌ உப்பல்‌ வழிபில்‌ விரிவடைந்து கொண்டிருக்கவில்லை. 
எனவே மிகப்‌ பெரும்‌ திறனுடைய அண்டவியல்‌ மாறிலியை ஒழிப்பதற்கும்‌, 
எனவே விரிவாக்க வீதத்தை முடுக்கம்‌ பெற்ற ஒன்று என்ற நிலையிலிருந்து 
இன்றிருப்பது போல்‌ ஈர்ப்பால்‌ மட்டுப்படுத்தப்படும்‌ ஒன்று என்ற நிலைக்கு 
மாற்றுவதற்கும்‌ ஏதோ இயங்குமுறை இருந்தாக வேண்டும்‌. மீக்குளிர்‌ 
நீர்‌ எப்போதுமே எப்படி முடிவில்‌ உறைந்து விடுகிறதோ அதே போல்‌ 
உப்பல்‌ விரிவாக்கத்திலும்‌ விசைகளுக்கு இடையேயான சமச்சீர்மை 
முடிவில்‌ முறிபடும்‌ என்று எதிர்பார்க்கலாம்‌. முறிபடாத சமச்சீர்மை 
நிலவரத்தின்‌ கூடுதல்‌ ஆற்றல்‌ அப்போது வெளிவிடப்படும்‌. அது 
விசைகளுக்கு இடையேயான சமச்சீர்மைக்குரிய முட்டு வெப்பநிலைக்குச்‌ 
சற்றே குறைவான வெப்பநிலைக்கு அண்டத்திற்கு மறுவெப்பமூட்டும்‌. 
அண்டம்‌ அதற்கு மேல்‌ தொடர்ந்து விரிவடைந்து குளிர்ச்சியடையும்‌. 
இது வெப்பமாவெடிப்பு மாதிரியமைப்பைப்‌ போன்றதே. ஆனால்‌ அண்டம்‌ 
ஏன்‌ துல்லியமாக முட்டு வீதத்தில்‌ விரிவடைந்து கொண்டிருந்தது? 
என்பதற்கும்‌ வெவ்வேறு வட்டாரங்கள்‌ ஏன்‌ ஒரே வெப்பநிலை 
கொண்டிருந்தன? என்பதற்கும்‌ இப்போது நமக்கு விளக்கம்‌ கிடைக்கும்‌. 
கத்தின்‌ மூல முன்மொழிவில்‌ கட்ட இடைமாற்றம்‌ திடீரென 
நிகழ்வதாகக்‌ கொள்ளப்பட்டது. ஒரு வகையில்‌ இது மிகக்‌ குளிர்ந்த 
நீரில்‌ பனிப்‌ படிகங்கள்‌ தோன்றுவதைப்‌ போன்றதே. கொதிநீரால்‌ 
சூழப்பட்ட நீராவிக்‌ குமிழிகளைப்‌ போல்‌ முறிபட்ட சமச்சீர்மையின்‌ 
புதிய கட்டக்‌ "குமிழிகள்‌" பழைய கட்டத்தில்‌ உருப்பெற்றிருக்கும்‌ என்பதே 
கருத்து. முழு அண்டமும்‌ புதிய கட்டத்தை அடையும்‌ வரை குமிழிகள்‌ 
விரிவடைந்து ஒன்றையொன்று சந்தித்துக்‌ கொள்வதாகக்‌ கொள்ளப்பட்டது. 
இதில்‌ சங்கடம்‌ என்னவென்றால்‌, நானும்‌ வேறு பலரும்‌ சுட்டிக்காட்டியது 
போல்‌, அண்டம்‌ மிக வேகமாக விரிவடைந்து கொண்டிருப்பதால்‌ 
குமிழிகள்‌ ஒளியின்‌ வேகத்தில்‌ வளர்ந்தாலும்‌ கூட அவை ஒன்றிலிருந்து 
ஒன்று விலகிச்‌ சென்று கொண்டிருக்கும்‌, எனவே அவற்றால்‌ இணைய 
முடியாமற்போகும்‌. இதனால்‌ அண்டம்‌ ஒரேசீரல்லாத மிகவும்‌ குழப்பமான 
நிலவரத்தை அடையும்‌; அதன்‌ சில வட்டாரங்கள்‌ மட்டும்‌ இன்னமும்‌ 
வெவ்வெறு விசைகளிடையே சமச்சீர்மை கொண்டிருக்கும்‌. அண்டத்தின்‌ 
இத்தகைய மாதிரியமைப்பு நாம்‌ காண்பதற்குப்‌ பொருந்தி வராது. 
நான்‌ 1981 அக்டோபரில்‌ கற்றை ஈர்ப்பியல்‌ பற்றிய மாநாட்டில்‌ 
கலந்து கொள்வதற்காக மாஸ்கோ சென்றேன்‌. அம்மாநாட்டிற்குப்‌ பிறகு 


1 


178 காலம்‌-ஒரு வரலாற்றுச்‌ சுருக்கம்‌ 
ஸ்டெர்ன்பெர்க்‌ வானியல்‌ கழகத்தில்‌ உப்பல்‌ மாதிரியமைப்பு மற்றும்‌ 
அதன்‌ சிக்கல்கள்‌ பற்றிக்‌ கருத்துரை வழங்கினேன்‌. இதற்கு முன்‌ வேறு 
ஒருவரைக்‌ கொண்டு என்‌ உரைகளை வழங்கி வந்தேன்‌; ஏனென்றால்‌ 
பெரும்பாலானவர்களுக்கு என்‌ குரல்‌ விளங்கவில்லை. ஆனால்‌ 
இக்கருத்துரையைத்‌ தயாரிக்க நேரம்‌ இல்லாததால்‌ நானே அதை வழங்கிட, 
என்‌ பட்டப்‌ படிப்பு மாணவர்களில்‌ ஒருவர்‌ நான்‌ பேசியதைத்‌ திருப்பிச்‌ 
சொன்னார்‌. அது நன்கு பயன்பட்டது. அது அவையோருடன்‌ எனக்கு 
இன்னும்‌ அதிக தொடர்பை ஏற்படுத்திக்‌ கொடுத்தது. மாஸ்கோவிலுள்ள 
வெபெடேல்‌ கழகத்தைச்‌ சேர்ந்த ஆன்ட்ரை லிண்டே எனும்‌ இளம்‌ 
ருஷ்யரும்‌ அந்த அவையில்‌ இருந்தார்‌. குமிழிகள்‌ மிகப்‌ பெரியவையாக 
இருந்து அண்டத்தின்‌ நமது வட்டாரம்‌ முழுவதும்‌ ஒற்றைக்‌ குமிழிக்குள்‌ 
அடங்கியிருக்குமானால்‌ குமிழிகள்‌ இணையாமற்போகும்‌ இடர்ப்பாட்டைத்‌ 
தவிர்க்கக்‌ கூடும்‌ என்று அவர்‌ சொன்னார்‌. இது செயல்பட 
வேண்டுமானால்‌, சமச்சீர்மையிலிருந்து முறிபட்ட சமச்சீர்மைக்கான மாற்றம்‌ 
குமிழிக்குள்‌ மிக மெதுவாக நடந்திருக்க வேண்டும்‌. ஆனால்‌ மகா 
ஒருங்கிணைப்புக்‌ கோட்பாடுகளின்படி இது சாத்தியமே. சமச்சீர்மை 
மெதுவாக முறிவடைதல்‌ என்ற லிண்டேயின்‌ கருத்து மிகச்‌ 
சிறப்பானதுதான்‌. ஆனால்‌ அவரின்‌ குமிழிகள்‌ அந்நேரத்தில்‌ அண்டத்தின்‌ 
உருவளவை விடப்‌ பெரியதாக இருந்திருந்திருக்க வேண்டும்‌ என்பதை 
நான்‌ பிற்பாடு உணர்ந்து கொண்டேன்‌! இதற்குப்‌ பதிலாக, சமச்சீரமையானது 
குமிழிகளுக்குள்‌ மட்டும்‌ முறிபடுவதை விடவும்‌ ஒரே நேரத்தில்‌ எல்லா 
இடங்களிலும்‌ முறிபட்டிருக்கும்‌ என்று நான்‌ காட்டினேன்‌. இது நாம்‌ 
நோக்குவதைப்‌ போன்ற ஒரேசீரான அண்டத்திற்கு வழி வகுக்கும்‌. 
இக்கருத்தால்‌ நான்‌ பெரிதும்‌ மனக்‌ கிளர்ச்சியுற்றேன்‌. இதைப்‌ பற்றி என்‌ 
மாணவர்களில்‌ ஒருவரான அயன்‌ மாஸ்‌ என்பவருடன்‌ விவாதித்தேன்‌. 
ஆனால்‌ பிற்பாடு அறிவியல்‌ ஏடொன்று லிண்டேயின்‌ ஆய்வுக்‌ 
கட்டுரையை எனக்கு அனுப்பி வைத்து வெளியிடுவதற்கு அது 
பொருத்தமானதா? எனக்‌ கேட்ட போது நான்‌ சற்றே 
சங்கடத்துக்குள்ளானேன்‌. குமிழிகள்‌ அண்டத்தைக்‌ காட்டிலும்‌ பெரிதாக 
இருப்பதைப்‌ பற்றிய இந்தக்‌ குறைபாடு இருந்த போதிலும்‌ சமச்சீர்மை 
மெதுவாக முறிபடுவது என்னும்‌ அடிப்படைக்‌ கருத்து மிக நன்றாக 
இருக்கிறது என்று நான்‌ விடையளித்தேன்‌. லிண்டே தன்‌ ஆய்வுக்‌ 
கட்டுரையைத்‌ திருத்திச்‌ சரிசெய்வதற்குப்‌ பல மாதங்கள்‌ ஆகிவிடும்‌ 

என்பதால்‌ அதனை இருந்தவாறே வெளியிடும்படி நான்‌ பரிந்துரைத்தேன்‌. 
ஏனென்றால்‌ அவர்‌ மேலை நாடுகளுக்கு அனுப்பக்‌ கூடிய எந்த ஒன்றுக்கும்‌ 
சோவியத்‌ தணிக்கையாளர்களின்‌ இசைவு தேவைப்படும்‌; அவர்களுக்கோ 
அறிவியல்‌ ஆய்வுக்‌ கட்டுரைகளைத்‌ தணிக்கை செய்வதில்‌ அவ்வளவு 
தேர்ச்சியும்‌ இல்லை, அவ்வளவு சுறுசுறுப்பும்‌ இல்லை. இதற்குப்‌ பதிலாக 
நான்‌ அதே ஏட்டில்‌ அயான்‌ மாசோடு சேர்ந்து ஒரு சுருக்கமான 
ஆய்வுக்‌ கட்டுரை எழுதினேன்‌. இதில்‌ நாங்கள்‌ குமிழி தொடர்பான 
இந்தச்‌ சிக்கலைச்‌ சுட்டிக்காட்டி அதை எப்படித்‌ தீர்க்கக்‌ கூடும்‌ என்றும்‌ 
காட்டினோம்‌. 

நான்‌ மாஸ்கோவிலிருந்து திரும்பிய மறு நாள்‌ 
ஃபிலடெல்‌ஃபியாவுக்குப்‌ புறப்பட்டேன்‌. அங்கு நான்‌ ஃபிராங்ளின்‌ 
கழகத்திடமிருந்து ஒரு பதக்கம்‌ பெறுவதாக இருந்தது. எனது செயலர்‌ 
ஜூடி ஃபெல்லா என்னும்‌ பெண்மணி தன்‌ குறைவற்ற இனிமையைப்‌ 
பயன்படுத்தி பிரிட்டிஷ்‌ ஏர்வேஸ்‌ நிறுவனத்தாரிடம்‌ எடுத்துச்‌ சொல்லி 
அவர்கள்‌ தங்கள்‌ விளம்பரத்திற்காக வேண்டி கான்கார்டு வானூர்தியில்‌ 
அவருக்கும்‌ எனக்கும்‌ இலவயச்‌ சீட்டுகள்‌ தரச்‌ செய்தார்‌. ஆனால்‌ 
வானூர்தி நிலையத்திற்குச்‌ செல்லும்‌ வழியில்‌ கன மழையினால்‌ என்‌ 
பயணம்‌ தடைப்பட்டது. நான்‌ வானூர்தியைத்‌ தவற விட்டு விட்டேன்‌. 
எப்படியோ கடைசியில்‌ ஃபிலடெல்‌ஃபியா சென்று பதக்கம்‌ பெற்றேன்‌. 
பிறகு அங்குள்ள டிரெக்சல்‌ பல்கலைக்கழகத்தில்‌ உப்பல்‌ அண்டம்‌ பற்றிக்‌ 
கருத்துரை வழங்கச்‌ சொல்லி என்னைக்‌ கேட்டுக்‌ கொண்டார்கள்‌. உப்பல்‌ 
அண்டத்தின்‌ சிக்கல்கள்‌ பற்றி நான்‌ மாஸ்கோவில்‌ வழங்கிய அதே 
கருத்துரையை இங்கேயும்‌ வழங்கினேன்‌. 


லிண்டே கூறியதைப்‌ பெரிதும்‌ ஒத்ததான ஒரு கருத்தை ஒரு 
சில மாதங்களுக்குப்‌ பிறகு பென்சில்வேனியா பல்கலைக்கழகத்தைச்‌ சேர்ந்த 
பால்‌ ஸ்டைன்ஹார்ட்‌, அந்திரியாஸ்‌ அல்ப்ரெக்ட்‌ ஆகியோர்‌ தாமாகவே 
தம்மிச்சையாக முன்வைத்தனர்‌. சமச்சீரமை மெதுவாக முறிபடுவது என்னும்‌ 
கருத்தை அடிப்படையாகக்‌ கொண்ட "புதிய உப்பல்‌ மாதிரியமைப்பு" 
எனப்படுவதைக்‌ கண்டுபிடித்ததற்கான கூட்டுப்பெருமை இப்போது 
லிண்டேயுடன்‌ அவர்களுக்கும்‌ தரப்படுகிறது. (சமச்சீர்மை விரைவாக 
முறிபடுதலும்‌ குமிழிகள்‌ உருவாதலுமான கத்தின்‌ மூல முன்மொழிவே 
பழைய உப்பல்‌ மாதிரியமைப்பாக இருந்தது.) 

புதிய உப்பல்‌ மாதிரியமைப்பானது அண்டம்‌ ஏன்‌ இப்படி 
இருக்கிறது? என்பதை விளக்கமளிப்பதற்கு ஒரு நல்ல முயற்சியாக 
அமைந்தது. ஆனால்‌ இந்த மாதிரியமைப்பு, எப்படியும்‌ மூலவடிவில்‌, 
நுண்ணலைப்‌ பின்னணிக்‌ கதிர்வீச்சின்‌ வெப்பநிலையில்‌ 
நோக்கியறியப்படுவதை விடவும்‌ மிக அதிகமான மாறுபாடுகளை 
ஊகித்தறிந்தது என்று நானும்‌ வேறு பலரும்‌ மெய்ப்பித்தோம்‌. அதற்குப்‌ 
பிறகு நடைபெற்ற பணியும்‌ தேவைப்பட்ட வகையிலான பெரிதும்‌ முற்பட்ட 
- அண்டத்தில்‌ ஒரு கட்ட இடைமாற்றம்‌ நிகழக்‌ கூடுமா? என்பதில்‌ 
அய்யமேற்படச்‌ செய்தது. அறிவியல்‌ கோட்பாடு என்ற முறையில்‌ புதிய 
உப்பல்‌ மாதிரியமைப்பு இப்போது செத்து விட்டது என்பதே என்‌ சொந்தக்‌ 
கருத்து. ஆனால்‌ அதன்‌ மறைவைப்‌ பலரும்‌ அறிந்ததாகவே 
தெரியவில்லை. ஏதோ அது ஒப்பேறக்‌ கூடியது என்பது போல்‌ இன்னமும்‌ 
அவர்கள்‌ ஆய்வுக்‌ கட்டுரைகள்‌ எழுதிக்‌ கொண்டிருக்கிறார்கள்‌. குழப்பமான 
உப்பல்‌ மாதிரியமைப்பு என்ற பெயரில்‌ இன்னும்‌ மேம்பட்ட ஒரு 
மாதிரியமைப்பை 1983இல்‌ லிண்டே முன்வைத்தார்‌. இதில்‌ கட்ட 
இடைமாற்றமோ மீக்குளிர்தலோ இல்லை. இதற்குப்‌ பதிலாக சுழல்‌ 0 
கொண்ட புலம்‌ இருக்கிறது. கற்றை ஏற்றவற்றங்களால்‌ முற்பட்ட 
அண்டத்தின்‌ சில வட்டாரங்களில்‌ இப்புலத்திற்குப்‌ பெரும்‌ மதிப்புகள்‌ 
இருக்கும்‌. அந்த வட்டாரங்களில்‌ புலத்தின்‌ ஆற்றல்‌ அண்டவியல்‌ 
மாறிலியைப்‌ போல்‌ நடந்து கொள்ளும்‌. அது விலக்க ஈர்ப்பு விளைவைக்‌ 
கொண்டிருக்கும்‌. எனவே அது அவ்வட்டாரங்ளை உப்பல்‌ முறையில்‌ 
விரிவடையச்‌ செய்யும்‌. அவை விரிவடைய விரிவடைய அவற்றில்‌ 
புலத்தின்‌ ஆற்றல்‌ மெதுவாகக்‌ குறையும்‌. உப்பல்‌ விரிவாக்கமானது 
வெப்பமாவெடிப்பு மாதிரியமைப்பில்‌ காணப்படுவதைப்‌ போன்ற 
விரிவாக்கமாக மாறும்‌ வரை இது தொடரும்‌. இந்த வட்டாரங்களில்‌ 
ஒன்று இப்போது நாம்‌ பார்க்கும்‌ நோக்கியறியத்தக்க அண்டமாக 
உருப்பெறும்‌. இந்த மாதிரியமைப்பு முற்பட்ட உப்பல்‌ மாதிரியமைப்புகளின்‌ 
எல்லா நற்பயன்களையும்‌ பெற்றுள்ளது. ஆனால்‌ இது அய்யப்பாட்டுக்குரிய 
கட்ட இடைமாற்றத்தைச்‌ சார்ந்திருக்கவில்லை. மேலும்‌ நுண்ணலைப்‌ 
பின்னணியின்‌ வெப்பநிலை ஏற்றவற்றங்களுக்கு நோக்காய்வுடன்‌ 
ஒத்துப்போகும்‌ நியாயமான உருவளவை இதனால்‌ தர முடியும்‌. 


அண்டத்தின்‌ இந்த நிலவரம்‌ மிகப்‌ பல்வேறுபட்ட தொடக்கக்‌ 
கோலங்களிலிருந்து தோன்றியிருக்கக்‌ கூடும்‌ என்று உப்பல்‌ 


அண்டத்தின்‌ பிறப்பும்‌ வழியும்‌ ல்‌ 


மாதிரியமைப்புகள்‌ பற்றிய இந்த ஆய்விலிருந்து தெரிய வந்தது. இது 
முக்கியமானது. ஏனென்றால்‌ அண்டத்தில்‌ நாம்‌ உறைகிற பகுதியின்‌ 
தொடக்க நிலவரத்தைப்‌ பெரும்‌ கவனத்துடன்‌ தெரிந்தெடுக்க வேண்டிய 
தேவை ஏற்படவில்லை என்று இது காட்டுகிறது, எனவே அண்டம்‌ 
இப்போது இப்படிக்‌ காட்சியளிப்பது ஏன்‌ என்று விளக்குவதற்கு நாம்‌ 
விரும்பினால்‌ நலிந்த மாந்தமையக்‌ கொள்கையைப்‌ பயன்படுத்திக்‌ 
கொள்ளலாம்‌. ஆனால்‌ தொடக்கக்‌ கோலம்‌ ஒவ்வொன்றும்‌ நாம்‌ 
நோக்கியறிவது போன்ற அண்டத்திற்கு இட்டுச்‌ சென்றிருக்கும்‌ என்பதாக 
இருக்க முடியாது. நிகழ்‌ காலத்தில்‌ அண்டத்திற்கென்று மிகவும்‌ மாறுபட்ட 
ஒரு நிலவரத்தை, எடுத்துக்காட்டாகப்‌ பெருமளவுக்குக்‌ கட்டிகட்டியாகவும்‌ 
ஒழுங்கீனமாகவும்‌ இருக்கும்‌ நிலவரத்தைக்‌ கருதிப்‌ பார்ப்பதன்‌ வாயிலாக 
இதை மெய்ப்பிக்க முடியும்‌. அண்டத்தைக்‌ கால வகையில்‌ பின்னோக்கிப்‌ 
படிமலர்ச்சி அடையச்‌ செய்து முற்பட்ட காலங்களில்‌ அஃதிருந்த 
கோலத்தை உறுதி செய்வதற்கு அறிவியல்‌ விதிகளைப்‌ பயன்படுத்தலாம்‌. 
தொல்சீர்‌ பொதுச்‌ சார்பியலின்‌ இயன்வழுப்புள்ளித்‌ தேற்றங்களின்படி 
இப்போதுங்கூட மாவெடிப்பு இயன்வழுப்புள்ளி இருந்திருக்கும்‌. இத்தகைய 
அண்டத்தை அறிவியல்‌ விதிகளின்படி கால வகையில்‌ முன்னோக்கிப்‌ 
படிமலரச்‌ செய்தால்‌, தொடக்கத்தில்‌ இருந்த கட்டிகட்டியான ஒழுங்கீனமான 
நிலவரத்தில்‌ போய்‌ முடியும்‌. இவ்விதம்‌, இன்று நாம்‌ பார்ப்பது போன்ற 
அண்டத்திற்கு வழிவகுத்திருக்காத தொடக்கக்‌ கோலங்கள்‌ 
இருந்திருக்கத்தான்‌ வேண்டும்‌. ஆகவே நாம்‌ நோக்கியறிவதிலிருந்து 
பெரிதும்‌ மாறுபட்ட ஒன்றை உண்டாக்கக்‌ கூடிய வகையில்‌ தொடக்கக்‌ 
கோலம்‌ இல்லாமற்போனது ஏன்‌ என்பதை உப்பல்‌ மாதிரியமைப்புங்கூட 
நமக்குச்‌ சொல்வதில்லை. விளக்கம்‌ பெறுவதற்காக மாந்தமையக்‌ 
கொள்கையின்‌ பக்கம்‌ திரும்ப வேண்டுமா? எல்லாமே வெறும்‌ நல்லூழ்‌ 
வாய்ப்புதானா? இது நம்பிக்கையிழக்கச்‌ சொல்லும்‌ அறிவுரை போல்‌ 
தோன்றும்‌, அண்டத்தின்‌ அடிநாதமான ஒழுங்கைப்‌ புரிந்து கொள்ள 
முடியுமென்ற நமது எதிர்பார்ப்புகளை எல்லாம்‌ மறுதலிப்பது போல்‌ 
தோன்றும்‌. 

அண்டம்‌ எவ்வாறு தொடங்கியிருக்க வேண்டும்‌ என்பதை 
ஊகித்தறிய வேண்டுமானால்‌ காலத்‌ தொடக்கத்தில்‌ பொருந்தும்படியான 
விதிகள்‌ தேவை. தொல்சீர்‌ பொதுச்‌ சார்பியல்‌ கோட்பாடு சரியானது 
என்றால்‌, காலத்‌ தொடக்கமானது ஈறிலா அடர்த்தியும்‌ ஈறிலா வெளி- 

கால வளைவும்‌ கொண்ட ஒரு புள்ளியாக இருந்திருக்கும்‌ என்பது 
ரோஜர்‌ பென்ரோசும்‌ நானும்‌ மெய்ப்பித்த இயன்வழுப்புள்ளித்‌ 
தேற்றங்களிலிருந்து தெரிய வருகிறது. அறியப்பட்ட அறிவியல்‌ விதிகள்‌ 
எல்லாம்‌ இப்படி ஒரு புள்ளியில்‌ செயலற்று விடும்‌. இயன்வழுப்புள்ளிகளில்‌ 
பொருந்தும்‌ புதிய விதிகள்‌ இருப்பதாக வைத்துக்‌ கொள்ளலாம்தான்‌. 
ஆனால்‌ மோசமாக நடந்து கொள்ளும்‌ இத்தகைய புள்ளிகளில்‌ இத்தகைய 
விதிகளை வகுத்துரைப்பதே கூட மிகக்‌ கடினமாய்‌ இருக்கும்‌. அந்த 
விதிகள்‌ என்னவாய்‌ இருக்கக்‌ கூடும்‌ என்பதை அறிய 
நோக்காய்வுகளிலிருந்து நமக்கு எந்த வழிகாட்டுதலும்‌ இருக்காது. ஆனால்‌ 
இயன்வழுப்புள்ளித்‌ தேற்றங்கள்‌ உண்மையில்‌ காட்டுவது என்னவென்றால்‌, 
ஈர்ப்புப்‌ புலம்‌ வலு மிக்கதாகி கற்றை ஈர்ப்பியல்‌ விளைவுகள்‌ அதனால்‌ 
முக்கியமாகின்றன: தொல்சீர்‌ கோட்பாடு இனியும்‌ அண்டத்திற்கொரு 
நல்ல வர்ணனை ஆகாது, எனவே அண்டத்தின்‌ மிகவும்‌ முற்பட்ட 
கட்டங்களைப்‌ பற்றிப்‌ பேச வேண்டுமானால்‌ ஈர்ப்பியல்‌ கற்றைக்‌ 
கோட்பாட்டைப்‌ பயன்படுத்த வேண்டும்‌. காலத்‌ தொடக்கம்‌ உட்பட 
எங்கெங்கும்‌ சாதாரண அறிவியல்‌ விதிகள்‌ பொருந்துவது கற்றைக்‌ 
கோட்பாட்டில்‌ சாத்தியமே என்பதை நாம்‌ பார்க்கத்தான்‌ போகிறோம்‌: 


இயன்வழுப்புள்ளிகளுக்காக புதிய விதிகளை அமைத்துக்‌ கொள்ளத்‌ ்‌ 


தேவையில்லை. ஏனென்றால்‌ கற்றைக்‌ கோட்பாட்டில்‌ 
இயன்வழுப்புள்ளிகளேதும்‌ இருக்க வேண்டியதில்லை. 


கற்றை இயங்கியலையும்‌ ஈர்ப்பையும்‌ இணைப்பதற்கு 
முழுமையானதும்‌ முரணற்றதுமாகிய ஒரு கோட்பாடு இது வரை நம்மிடம்‌ 
இல்லை. ஆனால்‌ இத்தகைய ஓர்‌ ஒருங்கிணைந்த . கோட்பாட்டுக்கு இருக்க 
வேண்டிய சில பண்புக்‌ கூறுகளை நாம்‌ ஓரளவு உறுதியாகவே 
அறிந்துள்ளோம்‌. ஒன்று என்னவென்றால்‌, கூட்டுத்‌ தொகையான 
வரலாறுகள்‌ என்கிற வகையில்‌ கற்றைக்‌ கோட்பாட்டை வகுத்துரைக்க 
வேண்டுமென்ற ஃபெய்மேனின்‌ முன்மொழிவை இக்கோட்பாடு தன்னுள்‌ 
சேர்த்துக்‌ கொள்ள வேண்டும்‌. இந்த அணுகுமுறையில்‌ ஒரு துகளுக்குத்‌ 
தொல்சீர்‌ கோட்பாட்டில்‌ இருக்கக்‌ கூடியது போல்‌ ஒற்றை வரலாறு 
மட்டும்‌ இருக்காது. இதற்கு பதிலாக அது வெளி-காலத்தில்‌ சாத்தியமான 
ஒவ்வொரு பாதையிலும்‌ செல்வதாகக்‌ கொள்ளப்படுகிறது. இந்த வரலாறுகள்‌ 
ஒவ்வொன்றுக்கும்‌ உரியவையாக இரு எண்கள்‌ உள்ளன. ஒன்று ஓர்‌ 
அலையின்‌ உருவளவைக்‌ குறிப்பதாகும்‌. மற்றொன்று சுழற்சியிலான 

அதன்‌ நிலையை (அதன்‌ கட்டத்தை) குறிப்பதாகும்‌. துகள்‌ ஏதோ ஒரு 
குறிப்பிட்ட புள்ளி வழியாகச்‌ செல்லும்‌ நிகழ்தகவைக்‌ கண்டறிய 
வேண்டுமானால்‌, அந்தப்‌ புள்ளி வழியாகச்‌ செல்லும்‌ ஒவ்வொரு 
சாத்தியமான வரலாற்றுக்கும்‌ உரிய அலைகளைக்‌ கூட்டிச்‌ சேர்க்க 
வேண்டும்‌. ஆனால்‌ உள்ளபடியே இந்தக்‌ கூட்டல்‌ கணக்குகளைச்‌ செய்ய 
முயலும்‌ போது கடும்‌ செய்நுட்பச்‌ சிக்கல்கள்‌ எதிர்ப்படுகின்றன. இவற்றைத்‌ 
தவிர்ப்பதற்கு ஒரே வழி பின்வரும்‌ வினோதமான கட்டளைதான்‌: துகள்‌ 
வரலாறுகளை அறிய அலைகளைக்‌ கூட்டிச்‌ சேர்த்தாக வேண்டும்‌, இந்த 
வரலாறுகளோ நானும்‌ நீங்களும்‌ அனுபவிக்கும்‌ "மெய்யான" காலத்தில்‌ 
அல்லாமல்‌ கற்பனைக்‌ காலம்‌ என்று அழைக்கப்படுவதில்‌ 
நடைபெறுகின்றன. கற்பனைக்‌ காலம்‌ என்பது அறிவியல்‌ புனை கதை 
போல்‌ ஒலிக்கலாம்‌. ஆனால்‌ உண்மையில்‌ இது நன்கு வரையறுக்கப்பட்ட 
கணக்கியல்‌ கருத்தமைவே ஆகும்‌. நாம்‌ எந்த ஒரு சாதாரண (அல்லது 
"மெய்‌") எண்ணையும்‌ எடுத்துக்‌ கொண்டு அதனை அதனாலேயே 
பெருக்கினால்‌ மிகை எண்‌ விடைக்கும்‌. (எடுத்துக்காட்டாக, 2ஐ 2ஆல்‌ 
பெருக்கினால்‌ 4, ஆனால்‌ -2ஐ -2ஆல்‌ பெருக்கினாலும்‌ 4தான்‌.) ஆனால்‌ 
சிறப்பு எண்கள்‌ (கற்பனை எண்கள்‌ எனப்படுகிறவை) அவற்றாலேயே 
பெருக்கப்படும்‌ போது மிகை எண்கள்‌ பெறப்படுகின்றன. (அத்தகையது 
க என அழைக்கப்படுகிறது. அதனை அதனாலேயே பெருக்கிக்‌ கிடைப்பது 
. க-ஐ அதனாலேயே பெருக்கிக்‌ கிடைப்பது -4. மேலும்‌ இவ்வாறே.) 


மெய்‌ எண்களையும்‌ கற்பனை எண்களையும்‌ பின்வரும்‌ வழியில்‌ 
படம்பிடித்துக்‌ காட்டலாம்‌ (படம்‌ 8.1). மெய்‌ எண்கள்‌ சுழியை மையமாகக்‌ 
கொண்டு இடது பக்கத்திலிருந்து வலது பக்கத்திற்குச்‌ செல்லும்‌. கோட்டினால்‌ 
குறிக்கப்‌ பெறுகின்றன. -1, -2 முதலான எதிர்‌ எண்கள்‌ இடது பக்கத்திலும்‌, 
1,2 முதலான நேர்‌ எண்கள்‌ வலது பக்கத்திலும்‌ உள்ளன. கற்பனை 
எண்கள்‌ நடுக்கோட்டுக்கு மேல்‌ கீழாக அமைந்த கோட்டினால்‌ குறிக்கப்‌ 
பெறுகின்றன; ௧, 2௧ முதலானவை நடுப்புள்ளிக்கு மேலேயும்‌, -௧, -2௧ 


முதலானவை கீழேயும்‌ உள்ளன. இவ்விதம்‌ கற்பனை எண்கள்‌ ஒரு 
விதத்தில்‌ சாதாரண மெய்‌ எண்களுக்குச்‌ செங்கோணங்களில்‌ உள்ளன. 

ஃபெய்மேனின்‌ கூட்டுத்‌ தொகையான வரலாறுகளில்‌ உள்ள 
செய்நுட்ப இடர்ப்பாடுகளைத்‌ தவிர்ப்பதற்குக்‌ கற்பனைக்‌ காலத்தைப்‌ 
பயன்படுத்தியாக வேண்டும்‌. அதாவது இந்தக்‌ கணக்கீட்டின்‌ 

காலம்‌ ஒரு வரலாற்றுச்‌ சுருக்கம்‌ 
நோக்கங்களுக்கு மெய்‌ எண்களுக்குப்‌ பதிலாக கற்பனை எண்களைப்‌ 
பயன்படுத்திக்‌ காலத்தை அளவிட வேண்டும்‌. இது வெளி-காலத்தின்‌ 
மீது ஏற்படுத்தும்‌ விளைவு கருத்துக்குரியதாகும்‌: காலத்துக்கும்‌ 
வெளிக்குமான வேறுபாடு அடியோடு மறைகிறது. ஒரு வெளி-காலத்தில்‌ 

நிகழ்ச்சிகளுக்குக்‌ கால ஆயத்தின்‌ கற்பனை மதிப்புகள்‌ இருக்குமானால்‌ 
அது யூக்லிடியன்‌ வெளி-காலம்‌ எனச்‌ சொல்லப்படுகிறது. இரு பரிமாணப்‌ 
பரப்புகளின்‌ வடிவியல்‌ ஆய்வை நிறுவிய பழங்கால கிரேக்கர்‌ யூக்லிட்‌ 
பெயரால்‌ இப்படிச்‌ சொல்லப்படுகிறது. யூக்லிடிய வெளி-காலம்‌ என 
இப்போது நாம்‌ அழைப்பது இருபரிமாணங்களுக்குப்‌ பதிலாக நான்கு 

அண்டத்தின்‌ பற்ப்பும்‌ வழியும்‌ 


பரிமாணங்களைக்‌ கொண்டுள்ளது என்பதைத்‌ தவிர அதனைப்‌ பெரிதும்‌ 
ஒத்துள்ளது. அங்கு யூக்லிடிய வெளி-காலத்தில்‌ காலத்‌ திசைக்கும்‌ வெளித்‌ 
திசைகளுக்கும்‌ இடையே எந்த வேறுபாடுமில்லை. மறுபுறம்‌, நிகழ்ச்சிகளைக்‌ 
கால ஆயத்தின்‌ சாதாரண மெய்‌ மதிப்புகள்‌ குறிக்கும்படியான மெய்‌ 
வெளி-காலத்தில்‌ வேறுபாட்டைச்‌ சொல்வது எளிது - எல்லாப்‌ புள்ளிகளிலும்‌ 
காலத்‌ திசை ஒளிக்‌ கூம்பிற்கு உள்ளேயும்‌ வெளித்‌ திசைகள்‌ ஒளிக்‌ 
கூம்பிற்குப்‌ புறத்தேயும்‌ அமைந்துள்ளன. எது எப்படியானாலும்‌ அன்றாடக்‌ 
கற்றை இயங்கியலைப்‌ பொறுத்த வரை, கற்பனைக்‌ காலத்தையும்‌ யூக்லிடிய 
வெளி-காலத்தையும்‌ நாம்‌ பயன்படுத்துவதை மெய்‌ வெளி-காலம்‌ பற்றிய 
விடைகளைக்‌ கணக்கிடுவதற்கான ஒரு கணக்கியல்‌ உத்தியாக (அல்லது 
தந்திரமாக) மட்டுமே கருதிக்‌ கொள்ளலாம்‌. 


எந்த ஓர்‌ இறுதிக்‌ கோட்பாட்டின்‌ பகுதியாகவும்‌ இருந்தாக 
வேண்டும்‌ என நாம்‌ நம்புகிற இரண்டாவது பண்புக்‌ கூறு, ஈர்ப்புப்‌ 
புலத்தை வெளி-கால வளைவு குறிக்கிறது என்ற அய்ன்ஸ்டைனின்‌ 
கருத்தாகும்‌: துகள்கள்‌ ஒரு வளைவுற்ற வெளியில்‌ நேர்ப்‌ பாதைக்கு மிக 
நெருங்கிய ஒன்றில்‌ செல்ல முயல்கின்றன. ஆனால்‌ வெளி-காலம்‌ 
தட்டையாக இல்லாதிருப்பதால்‌ துகள்களின்‌ பாதைகள்‌ ஓர்‌ ஈர்ப்புப்‌ 
புலத்தால்‌ வளைக்கப்பட்டிருந்தால்‌ எப்படியோ அப்படி வளைந்து 
தோற்றமளிக்கின்றன. நாம்‌ ஃபெய்மேனின்‌ கூட்டுத்‌ தொகையான 
வரலாறுகளை அயீன்ஸ்டைனின்‌ ஈர்ப்புப்‌ பார்வைக்குப்‌ பொருத்திப்‌ 
பார்த்தால்‌ ஒரு துகளின்‌ வரலாற்றுக்கு ஒப்புமையாக இப்போது இருப்பது 
முழு அண்டத்தின்‌ வரலாற்றையும்‌ குறிக்கிற முழுமையான வெளி-கால 
வளைவாகும்‌. உள்ளபடியே கூட்டுத்‌ தொகையான வரலாறுகளைக்‌ 
கணக்கிடுவதிலான செய்நுட்ப இடர்ப்பாடுகளைத்‌ தவிர்ப்பதற்கு இந்த 
வளைவுற்ற வெளி-காலங்களை யூக்லிடிய வெளி-காலங்களாக எடுத்துக்‌ 
கொள்ள வேண்டும்‌. அதாவது, காலம்‌ கற்பனையானது, வெளித்‌ 
திசைகளிலிருந்து வேறுபடுத்திக்‌ காண முடியாதது என்று பொருள்‌. 
ஒவ்வொரு புள்ளியிலும்‌ ஒவ்வொரு திசையிலும்‌ ஒன்றே போல்‌ 
காட்சியளித்தல்‌ என்பது போன்ற ஏதோ ஒரு குறிப்பிட்ட பண்பு கொண்ட 
ஒரு மெய்‌ வெளி-காலத்தைக்‌ கண்டறியும்‌ நிகழ்தகவைக்‌ கணக்கிடுவதற்காக 
அந்தப்‌ பண்புடைய எல்லா வரலாறுகளுக்கும்‌ உரிய அலைகளைக்‌ 
கூட்டிச்‌ சேர்க்கிறோம்‌. 

காலம்‌: ஒரு வரலாற்றுச்‌ சுருக்கம்‌ 


தொல்சீர்‌ பொதுச்‌ சார்பியல்‌ கோட்பாட்டில்‌ சாத்தியமான பல்வேறு 
வளைவுற்ற வெளி-காலங்கள்‌ இருக்கின்றன. ஒவ்வொன்றும்‌ அண்டத்தின்‌ 
வெவ்வேறான தொடக்க நிலவரத்துக்கு உரியதாகும்‌. நமக்கு நம்‌ 
அண்டத்தின்‌ தொடக்க நிலவரம்‌ தெரிந்திருந்தால்‌ அதன்‌ முழு மொத்த 
வரலாறும்‌ தெரிய வரும்‌. இதேபோல்‌ ஈர்ப்பியல்‌ கற்றைக்‌ கோட்பாட்டில்‌ 
அண்டத்திற்குச்‌ சாத்தியமான பல்வேறு கற்றை நிலவரங்கள்‌ உள்ளன. 
இங்கேயும்‌ கூட்டுத்‌ தொகையான வரலாறுகளில்‌ யூக்லிடிய வளைவுற்ற 
வெளி-காலங்கள்‌ முற்பட்ட காலங்களில்‌ எவ்வாறு நடந்து கொண்டன 
என்று நமக்குத்‌ தெரிந்தால்‌ அண்டத்தின்‌ கற்றை நிலவரம்‌ தெரிய வரும்‌. 


மெய்‌ வெளி-காலத்தை அடிப்படையாகக்‌ கொண்ட தொல்சீர்‌ 
ஈர்ப்பியல்‌ கோட்பாட்டில்‌, அண்டம்‌ நடந்து கொள்ளக்‌ கூடிய சாத்தியமான 
வழிகள்‌ இரண்டே இரண்டுதான்‌: ஒன்று, அது ஈறிலாக்‌ காலத்திற்கு 
இருந்திருக்க வேண்டும்‌ அல்லது கடந்தகாலத்தில்‌ ஏதோ ஒரு திட்டமான 
நேரத்தில்‌ ஓர்‌ இயன்வழுப்புள்ளியில்‌ அதற்கொரு தொடக்கம்‌ இருந்திருக்க 
வேண்டும்‌. மறுபுறம்‌ ஈர்ப்பியல்‌ கற்றைக்‌ கோட்பாட்டில்‌ மூன்றாவது 
சாத்தியப்பாடு எழுகிறது. காலத்‌ திசை வெளித்‌ திசைகளுக்குரிய அதே 
அடிப்படையில்‌ அமையும்படியான யூக்லிடிய வெளி-காலங்களைப்‌ 
பயன்படுத்துகிற காரணத்தால்‌ வெளி-காலம்‌ நீட்சியில்‌ வரம்புள்ளதாக 
இருந்த போதிலும்‌ எல்லை அல்லது விளிம்பாக அமைந்த 
இயன்வழுப்புள்ளிகள்‌ ஏதுமற்றிருப்பது சாத்தியமே. கூடுதலாக இரு 
பரிமாணங்கள்‌ உண்டு என்பதைத்‌ தவிர வெளி-காலம்‌ புவிப்‌ பரப்பைப்‌ 
போன்றதாக இருக்கும்‌. புவிப்‌ பரப்பு நீட்சியில்‌ ஈறுள்ளது. ஆனால்‌ 
அதற்கு எல்லையோ விளிம்போ இல்லை: நீங்கள்‌ ஞாயிற்று மறைவை 
நோக்கிக்‌ கடற்பயணம்‌ செய்தால்‌ விளிம்பிலிருந்து விழுந்து விடுவதில்லை 
அல்லது இயன்வழுப்புள்ளிக்குள்‌ சென்று விடுவதில்லை. (உலகைச்‌ 
சுற்றியவன்‌ என்பதால்‌ எனக்கிது தெரியும்‌!) 

யூக்லிடிய வெளி-காலம்‌ பின்னோக்கி நீண்டு ஈறிலாக்‌ கற்பனைக்‌ 
காலம்‌ வரை சென்றால்‌ அல்லது கற்பனைக்‌ காலத்தில்‌ ஓர்‌ 
இயன்வழுப்புள்ளிபில்‌ தொடங்கினால்‌ தொல்சீர்‌ கோட்பாட்டில்‌ போலவே 


அண்டத்தின்‌ தொடக்க நிலவரத்தைக்‌ குறித்துரைக்கும்‌ அதே சிக்கல்‌ ' 


உள்ளது: அண்டம்‌ எப்படித்‌ தொடங்கியது என்று கடவுளுக்குத்‌ 
தெரிந்திருக்கலாம்‌. ஆனால்‌ அது அப்படித்‌ தொடங்காமல்‌ இப்படித்தான்‌ 

தொடங்கியது என்று நினைப்பதற்கு நம்மால்‌ குறிப்பான காரணம்‌ ஏதும்‌ 
தர முடியாது. மறுபுறம்‌ ஈர்ப்பியல்‌ கற்றைக்‌ கோட்பாடு ஒரு புதிய 
சாத்தியப்பாட்டைத்‌ திறந்து விட்டுள்ளது. இதில்‌ வெளி-காலத்திற்கு 
எல்லையேதும்‌ இருக்காது. எனவே எல்லையிலான நடப்பைக்‌ குறித்துரைக்க 
வேண்டிய தேவையேதும்‌ இருக்காது. அறிவியல்‌ விதிகள்‌ செயலற்றுப்‌ 
போகும்படியான இயன்வழுப்புள்ளியேதும்‌ இருக்காது. வெளி-காலத்துக்கு 
எல்லை நிலைமைகளைக்‌ குறிக்கச்‌ சொல்லி கடவுளிடமோ ஏதேனும்‌ 
புதிய விதிமிடமோ நாம்‌ மன்றாடிக்‌ கேட்பதைத்‌ தேவைப்படுத்தும்படியான 
வெளி-கால விளிம்பு ஏதும்‌ இருக்காது. இப்படி வேண்டுமானாலும்‌ 
சொல்லலாம்‌: "அண்டத்தின்‌ எல்லை நிலைமை என்பது அதற்கு 
எல்லையே இல்லை என்பதுதான்‌." அண்டம்‌ முற்றிலும்‌ தன்னிறைவானதாக 
[self-contained] இருக்கும்‌. அது தனக்குப்‌ புறத்தே இருக்கக்‌ கூடிய 
எதனாலும்‌ பாதிக்கப்படாது. அது ஆக்கப்படாது, அழிக்கவும்படாது. 
அது இருக்கும்‌, அவ்வளவுதான்‌. 


முன்னர்‌ குறிப்பிட்ட வாடிகனில்‌ நடந்த மாநாட்டில்தான்‌, காலமும்‌ 
வெளியும்‌ சேர்ந்து உருவளவில்‌ ஈறுள்ள, ஆனால்‌ எல்லையோ விளிம்போ 
ஏதுமற்ற ஒரு பரப்பாக அமைகின்றன என்ற கருத்தை முதன்‌ முதலாக 
முன்வைத்தேன்‌. ஆனால்‌ என்‌ ஆய்வுக்‌ கட்டுரை சற்றே கணக்கியல்‌ 
சார்ந்ததாக இருந்தது. எனவே அண்டத்தின்‌ படைப்பில்‌ கடவுளுக்குரிய 
பங்கு பற்றிய கருத்தின்‌ மீது அது ஏற்படுத்தக்‌ கூடிய விளைவுகளை 
அப்போது பொதுவாக யாரும்‌ இன்னவை என்று தெரிந்து 
கொள்ளவில்லை (இதுவும்‌ என்‌ நன்மைக்கே). வாடிகன்‌ மாநாடு 
நடைபெற்ற நேரத்தில்‌ எனக்கு அண்டத்தைப்‌ பற்றிய ஊகங்களைச்‌ செய்ய 
"எல்லையில்லை" கருத்தை எப்படிப்‌ பயன்படுத்திக்‌ கொள்வதெனத்‌ 
தெரியாது. அடுத்து வந்த கோடை காலத்தை சாந்தா பார்பராவில்‌ 
கலிபோர்னியா பல்கலைக்கழகத்தில்‌ கழித்தேன்‌. அங்கே என்‌ நண்பரும்‌ 
கூட்டாளியுமான ஜிம்‌ ஹாட்றில்‌ என்னோடு சேர்ந்து வெளி-காலத்துக்கு 
எல்லையில்லா விட்டால்‌ என்ன நிபந்தனைகளை அண்டம்‌ நிறைவு 
செய்தாக வேண்டும்‌ என்று வகுத்துரைத்தார்‌. நான்‌ கேம்பிரிட்ஜுக்குத்‌ 
திரும்பியதும்‌ என்‌ ஆராய்ச்சி மாணவர்களுள்‌ இருவரான ஜலியன்‌ 
லட்றெல்‌, ஜோனதன்‌ ஹாலிவெல்‌ ஆகியோரோடு சேர்ந்து இப்பணி 
தொடர்ந்தேன்‌. 

காலம்‌... ஒரு வரலாற்றுச்‌ சுருக்கம்‌ 


காலமும்‌ வெளியும்‌ "எல்லையில்லாமல்‌" ஈறுள்ளதாக இருக்கும்‌ 
என்ற கருத்து வெறும்‌ முன்மொழிவுதான்‌ என்பதை நான்‌ வலியுறுத்த 
விரும்புகிறேன்‌: வேறு ஏதோ ஒரு கோட்பாட்டிலிருந்து இதனை வருவிக்க 
முடியாது. வேறு எந்த அறிவியல்‌ கோட்பாட்டையும்‌ போலவே இதுவும்‌ 
தொடக்கத்தில்‌ அழகியல்‌ அல்லது ஆன்மிகக்‌ காரணங்களுக்காக 
முன்வைக்கப்படலாம்‌. ஆனால்‌ அது நோக்காய்வுகளோடு ஒத்துப்போகும்‌ 
ஊகங்கள்‌ செய்கிறதா? என்பதே உண்மையான உரைகல்‌, ஆனால்‌ கற்றை 
ஈர்ப்பைப்‌ பொறுத்த வரை இதை உறுதி செய்வது இரு காரணங்களால்‌ 
கடினம்‌. முதலாவதாக, பொதுச்‌ சார்பியலையும்‌ கற்றை இயங்கியலையும்‌ 
வெற்றிகரமாக இணைக்கிற ஒரு கோட்பாடு கொண்டிருக்க வேண்டிய 
வடிவம்‌ பற்றி நமக்கு நிறையவே தெரியுமென்றாலும்‌ அந்தக்‌ கோட்பாடு 
துல்லியமாக எதுவென்று இதுவரை நமக்கு உறுதியாகத்‌ தெரியவில்லை 
- இது குறித்து அடுத்த அத்தியாயத்தில்‌ விளக்கம்‌ பெறுவோம்‌. 
இரண்டாவதாக, முழு அண்டத்தையும்‌ விவரமாக வர்ணிக்கிற எந்த 
மாதிரியமைப்பும்‌ நமக்குக்‌ கணக்கியல்‌ வகையில்‌ மிகவும்‌ சிக்கலானதாக 
இருக்கும்‌ என்பதால்‌ நம்மால்‌ துல்லியமான ஊகங்களைக்‌ கணக்கிட்டுச்‌ 
சொல்ல முடியாமற்‌ போகும்‌. எனவே எளிமைப்படுத்துவதற்கான 
அனுமானங்களையும்‌ தோராய மதிப்பீடுகளையும்‌ செய்யத்தான்‌ வேண்டும்‌ 
- அப்போதுங்கூட ஊகங்களை வடிப்பதில்‌ உள்ள சிக்கல்‌ 
வெல்லற்கரியதாகவே இருந்து வருகிறது. 


கூட்டுத்‌ தொகையான வரலாறுகளில்‌ உள்ள ஒவ்வொரு வரலாறும்‌ 
வெளி-காலத்தை வர்ணிப்பது மட்டுமல்லாது அதில்‌ உள்ள 
ஒவ்வொன்றையும்‌, அண்டத்தின்‌ வரலாற்றை நோக்காய்வு செய்ய வல்ல 
மனிதப்‌ பிறவிகள்‌ போன்ற சிக்கலான உயிரிகள்‌ ஏதும்‌ இருக்குமானால்‌ 
அவை உட்பட, வர்ணிக்கும்‌. இது மாந்தமையக்‌ கொள்கையை 
நியாயப்படுத்துவதற்கு இன்னொரு காரணத்தை வழங்கலாம்‌. ஏனெனில்‌ 
எல்லா வரலாறுகளுமே சாத்தியம்‌ என்றால்‌ இவ்வரலாறுகளில்‌ ஒன்றில்‌ 
நாம்‌ இருக்கும்‌ வரை அண்டம்‌ எப்படி உள்ளதோ அப்படிக்‌ காணப்படுவது 
ஏன்‌ என்பதை விளக்குவதற்கு மாந்தமையக்‌ கொள்கையை நாம்‌ 
பயன்படுத்தலாம்‌. நாம்‌ இருந்திடாத மற்ற வரலாறுகளுக்குத்‌ துல்லியமாக 
என்ன பொருள்‌ தர முடியும்‌ என்பது தெளிவாகத்‌ தெரியவில்லை. கூட்டுத்‌ 
தொகையான வரலாறுகள்‌ என்பதைப்‌ பயன்படுத்தி நமது அண்டம்‌ 
சாத்தியமான வரலாறுகளில்‌ ஒன்று என்பது மட்டுமல்லாமல்‌ மிக அதிக 

அண்டத்தின்‌ பற்ப்பும்‌ வழியும்‌ 
நிகழ்தகவுள்ள வரலாறுகளில்‌ ஒன்றாகவும்‌ இருப்பதைக்‌ காட்டக்‌ கூடுமானால்‌ 
ஈர்ப்பியல்‌ கற்றைக்‌ கோட்பாட்டின்‌ இந்தப்‌ பார்வை இன்னுங்கூட அதிக 
நிறைவளிப்பதாய்‌ இருக்கும்‌. இதைச்‌ செய்வதற்கு, எல்லையில்லாத 
யூக்லிடிய வெளி-காலங்களில்‌ சாத்தியமானவை அனைத்துக்கும்‌ 
வரலாறுகளின்‌ கூட்டுத்‌ தொகையை நாம்‌ கணக்கிட்டாக வேண்டும்‌. 
"எல்லையின்மை" கொள்கையின்‌ [8௦ boundry proposal] கீழ்‌ 
அண்டமானது சாத்தியமான வரலாறுகளில்‌ பெரும்பாலானவற்றின்‌ 
வழிச்‌ செல்வதாகக்‌ காணப்படும்‌ வாய்ப்பு சொற்பமே என்பதை 
அறிகிறோம்‌. ஆனால்‌ மற்ற வரலாறுகளைக்‌ காட்டிலும்‌ வெகு அதிக 
நிகழ்தகவுள்ள வரலாறுகளின்‌ குறிப்பிட்ட குடும்பம்‌ ஒன்று உள்ளது. இந்த 
வரலாறுகளைப்‌ புவிப்பரப்பு போல்‌ இருப்பதாகச்‌ சித்திரிக்கலாம்‌. வட 
துருவத்திலிருந்தான தொலைவு கற்பனைக்‌ காலத்தையும்‌ வட 
துருவத்திலிருந்தான மாறாத்‌ தொலைவு வட்டத்தின்‌ உருவளவு அண்டத்தின்‌ 
வெளி உருவளவையும்‌ குறிக்கின்றன. அண்டம்‌ வட துருவத்தில்‌ ஒற்றைப்‌ 
புள்ளியாகத்‌ தொடங்குகிறது. ஒருவர்‌ தெற்கே செல்லச்‌ செல்ல வட 
துருவத்திலிருந்து மாறாத்‌ தொலைவிலான வட்டத்தின்‌ உருவளவு அண்டத்தின்‌ 
வெளி உருவளவையும்‌ குறிக்கும்‌. அண்டம்‌ வட துருவத்தில்‌ ஒற்றைப்‌ 
(படம்‌ 8.2). அண்டம்‌ நடுக்கோட்டில்‌ அதிகபட்ச உருவளவை அடைந்து, 
அதிகரித்துச்‌ செல்லும்‌ கற்பனைக்‌ காலத்தோடு கூட சுருங்கிச்‌ சென்று 
தென்‌ துருவத்தில்‌ ஒற்றைப்‌ புள்ளியை அடையும்‌. அண்டத்தின்‌ உருவளவு 
வட, தென்‌ துருவங்களில்‌ சுன்னமாகவே இருக்கும்‌ என்றாலுங்கூட புவியின்‌ 
வட, தென்‌ துருவங்களைப்‌ போலவே இந்தப்‌ . புள்ளிகளும்‌ 
இயன்வழுப்புள்ளிகளாக இருக்க மாட்டா. அறிவியல்‌ விதிகள்‌ புவியின்‌ 
வட,தென்‌ துருவங்களில்‌ போலவே இந்தப்‌ புள்ளிகளில்‌ செல்லுபடியாகும்‌. 


ஆனால்‌ அண்டத்தின்‌ மெய்க்‌ கால வரலாறு பெரிதும்‌ மாறுபட்டுத்‌ 
தோற்றமளிக்கும்‌. ஏறத்தாழ பத்து அல்லது இருபது ஆயிரம்‌ மில்லியன்‌ 
ஆண்டுகளுக்கு முன்‌ அதற்கொரு குறைந்தபட்ச உருவளவு இருக்கும்‌, 
அது கற்பனைக்‌ கால வரலாற்றின்‌ அதிகபட்ச ஆரத்திற்குச்‌ சமமாக 
இருக்கும்‌. பிறகு வரும்‌ மெய்க்‌ காலங்களில்‌ லிண்டே முன்மொழிந்த 
குழப்ப உப்பல்‌ மாதிரியமைப்பைப்‌ போல்‌ அண்டம்‌ விரிவடையும்‌. 
(ஆனால்‌ அண்டம்‌ எப்படியோ சரியான வகைப்பட்ட நிலவரத்தில்‌ 
ஆக்கப்பட்டதாக இப்போது அனுமானம்‌ செய்து கொள்ள வேண்டி 
இருக்காது). அண்டம்‌ விரிவடைந்து சென்று மிகப்‌ பெரும்‌ உருவளவை 

அடையும்‌, முடிவில்‌ மறுதகர்வுற்று மெய்க்‌ காலத்தில்‌ இயன்வழுப்புள்ளி 


கு 8 
1) 1 [3 பு போல்‌ காட்சியளிப்பதாகி விடும்‌. இவ்வாறு ஒரு வகையில்‌ பார்த்தால்‌, 
829 1) நாம்‌ கருந்துளைகளிலிருந்து விலகியிருந்தால்‌ கூட நாம்‌ எல்லோரும்‌ 
பர்‌: d மல சாகு டது ௮ £ண்ணம்‌. கற்பனைக்‌ காலம்‌ என்ற அடிப்படையில்‌ அண்டத்தைச்‌ 
க க து ற்ப ற அடி த்தை 
“ ஆட இடி சித்திரிக்கக்‌ கூடுமானால்‌ மட்டுமே இயன்வழுப்புள்ளிகள்‌ ஏதும்‌ இருக்காது. 
ப & 
254 A 95 அண்டம்‌ மெய்யாகவே இத்தகைய கற்றை நிலவரத்தில்‌ 
டம 


இருக்குமானால்‌ அண்டத்தின்‌ கற்பனைக்‌ கால வரலாற்றில்‌ 
இயன்வழுப்புள்ளிகள்‌ ஏதும்‌ இருக்காது. எனவே அண்மைக்‌ காலத்திய 
என்‌ ஆய்வுப்‌ பணி இயனவழுப்புள்ளிகள்‌ குறித்து முன்பு நான்‌ செய்த 
ஆய்வின்‌ முடிவுகளை அடியோடு ஒன்றுமில்லாமற்‌ செய்து விட்டது 
போல்‌ தோன்றக்‌ கூடும்‌. ஆனால்‌ மேலே சுட்டியது போல்‌, கற்றை 
ஈர்ப்பு விளைவுகளைக்‌ கண்டுகொள்ளாதிருக்க முடியாது என்னும்‌ 
அளவுக்கு ஈர்ப்புப்‌ புலம்‌ வலுப்பெற்றே தீரும்‌ என்பதைக்‌ காட்டியதுதான்‌ 
இயன்வழுப்புள்ளித்‌ தேற்றங்களின்‌ உண்மை முக்கியத்துவமாக இருந்தது. 
இதன்‌ தொடர்ச்சியாகவே, அண்டம்‌ கற்பனைக்‌ காலத்தில்‌ ஈறுள்ளதாக 
இருந்தாலும்‌ எல்லைகளோ இயன்வழுப்புள்ளிகளோ அற்றதாய்‌ இருக்கக்‌ 
கூடும்‌ என்ற கருத்து பிறந்தது. ஆனால்‌ நாம்‌ வாழும்‌ மெய்க்‌ காலத்திற்குத்‌ 
திரும்பிச்‌ சென்றால்‌ அப்போதும்‌ இயன்வழுப்புள்ளிகள்‌ இருப்பதாகத்‌ 
தோன்றும்‌. கருந்துளையுள்‌ விழும்‌ நமது பரிதாபத்திற்குரிய விண்ணோடி 
இப்போதும்‌ துன்பமான முடிவையே அடைவார்‌. அவர்‌ கற்பனைக்‌ 
காலத்தில்‌ வாழ்ந்தால்‌ மட்டுமே இயன்வழுப்புள்ளிகள்‌ எதிர்ப்படாது. 


மாவெடிப்பு 
மாநெரிப்பு 
அண்டம்‌ 


கற்பனைக்‌: காலம்‌ 


அதிகரித்துச்‌ செல்லும்‌ 
படம்‌ 8.2 


௮ இ 

(₹] 6 கற்பனைக்‌ காலம்‌ எனச்‌ சொல்லப்படுவது உண்மையிலேயே 

ட்‌ ஞ்‌ மெய்க்‌ காலம்தான்‌ என்றும்‌, மெய்க்‌ காலம்‌ என்று நாம்‌ அழைப்பது 

ப] ்‌] நம்‌ கற்பனைகளில்‌ ஒரு துணுக்கு மட்டுமே என்றும்‌ இது எண்ணச்‌ 
ட செய்திடலாம்‌. மெய்க்‌ காலத்தில்‌, அண்டத்துக்கு இயன்வழுப்புள்ளிகளில்‌ 

[c} டு துக்கு முப்பு 


- வெளி-காலத்துக்கு எல்லையாக அமைகிறவையும்‌ அறிவியல்‌ விதிகள்‌ 
செயலற்றுப்‌ போகும்‌ நிலைமைகளுமான இயன்வழுப்புள்ளிகளில்‌ - ஒரு 
தொடக்கமும்‌ முடிவும்‌ உள்ளது. ஆனால்‌ கற்பனைக்‌ காலத்தில்‌ 
இயன்வழுப்புள்ளிகளோ எல்லைகளோ ஏதுமில்லை. எனவே நாம்‌ 
கற்பனைக்‌ காலம்‌ என்றழைப்பது உண்மையில்‌ இன்னுங்‌ கூட 
அடிப்படையுள்ளதாக இருக்கலாம்‌, நாம்‌ மெய்க்‌ காலம்‌ என்றழைப்பது 
நம்‌ சிந்தனையில்‌ அண்டம்‌ எப்படி இருக்கிறது என்பதை எடுத்துரைப்பதற்கு 


L:] 
க 
E 
L:] 
[2] 
நிலநடுக்கோடு ட்‌ 
ட்‌] 
9 

காலம்‌ ஒரு வரலாற்றுச்‌ சுருக்கம்‌ 


உதவியாக நாம்‌ கண்டுபிடித்துச்‌ சொல்லும்‌ ஒரு கருத்தே தவிர வேறல்ல 
என்பதாகவும்‌ இருக்கலாம்‌. ஆனால்‌ அத்தியாயம்‌ 1இல்‌ நான்‌ விவரித்த 
அணுகுமுறையின்படி ஓர்‌ அறிவியல்‌ கோட்பாடு என்பது நமது 
நோக்காய்வுகளை எடுத்துரைக்க நாம்‌ உருவாக்கிக்‌ கொள்ளும்‌ ஒரு 
கணக்கியல்‌ மாதிரியமைப்பே தவிர வேறல்ல: அது நமது மனத்தில்‌ 
மட்டும்‌ இருக்கின்ற ஒன்று. ஆகவே எது உண்மை, "மெய்‌" காலமா? 
"கற்பனை" காலமா? என்று கேட்பது பொருளற்றது. இவற்றுள்‌ எது 
அதிகப்‌ பயனுள்ள வர்ணனை என்பதுதான்‌ பிரச்சினை. 

அண்டத்தின்‌ எந்தப்‌ பண்புகள்‌ அனேகமாய்ச்‌ சேர்ந்து நிகழக்‌ 
கூடும்‌ என்பதைக்‌ கண்டறிவதற்கு, எல்லையின்மைக்‌ கொள்கையோடு 
கூடவே கூட்டுத்‌ தொகையான வரலாறுகளையும்‌ பயன்படுத்தலாம்‌. 
எடுத்துக்காட்டாக, அண்டத்தின்‌ அடர்த்தி அதன்‌ இன்றைய மதிப்பைக்‌ 
கொண்டிருக்கும்‌ நேரத்தில்‌ அண்டமானது வெவ்வேறான எல்லாத்‌ 
திசைகளிலும்‌ கிட்டத்தட்ட ஒரே வீதத்தில்‌ விரிவடைந்து 
கொண்டிருப்பதற்கான நிகழ்தகவைக்‌ கணக்கிடலாம்‌. இதுவரை ஆய்வு 
செய்யப்பட்டுள்ள எளிமைப்படுத்திய மாதிரியமைப்புகளில்‌ இந்த நிகழ்தகவு 
அதிகம்‌ என்று தெரிகிறது. அதாவது அண்டத்தின்‌ இப்போதைய 
விரிவாக்க வீதம்‌ ஒவ்வொரு திசையிலும்‌ அனேகமாய்‌ ஒன்றாகவே 
இருப்பதற்கு மிக அதிக வாய்ப்புள்ளது என்ற ஊகத்துக்கே 
எல்லையின்மைக்‌ கொள்கை இட்டுச்‌ செல்கிறது. இது நுண்ணலைப்‌ 
பின்னணிக்‌ கதிர்வீச்சின்‌ நோக்காய்வுகளோடு ஒத்துப்‌ போகிறது. 
எத்திசையிலும்‌ அதற்கு அநேகமாய்‌ ஒரே செறிவடர்த்திதான்‌ உள்ளது 
என்பதை இந்த நோக்காய்வுகள்‌ காட்டுகின்றன. அண்டமானது சில 
திசைகளில்‌ வேறு திசைகளைக்‌ காட்டிலும்‌ துரிதமாக விரிவடைந்து 
கொண்டிருந்தது என்றால்‌, அந்தத்‌ திசைகளில்‌ கதிர்வீச்சின்‌ செறிவடர்த்தி 
ஒரு கூடுதல்‌ செம்பிறழ்வின்‌ அளவு குறைந்து போகும்‌. 


எல்லையின்மைக்‌ கொள்கையின்‌ அடிப்படையில்‌ மேற்கொண்டு 
செய்யப்படும்‌ ஊகங்கள்‌ இப்போது வகுத்துரைக்கப்பட்டு வருகின்றன. 
முற்பட்ட அண்டத்தில்‌ ஒரேசீரான அடர்த்தியிலிருந்து நேரிட்ட சிறு 
விலகல்களின்‌ அளவு குறிப்பாகக்‌ கருத்துக்குரிய ஒரு சிக்கலாகும்‌: இந்த 
விலகல்களே முதலில்‌ திரள்களும்‌, பிறகு விண்மீன்களும்‌, இறுதியில்‌ 
நாமும்‌ உருவாகக்‌ காரணமாய்‌ இருந்தன. துகள்களின்‌ நிலைகளிலும்‌ 

திசைவேகங்களிலும்‌ சில உறுதியின்மைகள்‌ அல்லது ஏற்றவற்றங்கள்‌ 
இருந்திருக்க வேண்டுமாதலால்‌ முற்பட்ட அண்டம்‌ முழுக்க முழுக்க 
ஒரேசீரானதாய்‌ இருந்திருக்க முடியாது என்று உறுதியின்மைக்‌ கொள்கை 
குறித்திடுகிறது. எல்லையின்மைக்‌ கொள்கையை நாம்‌ பயன்படுத்துகையில்‌, 
உண்மையில்‌ அண்டமானது உறுதியின்மைக்‌ கொள்கை அனுமதிக்கிற 
சாத்தியமான குறைந்தபட்சச்‌ சீரின்மையோடு மட்டும்‌ தொடங்கியிருக்க 
வேண்டும்‌ எனக்‌ காண்கிறோம்‌. பிறகு அண்டமானது உப்பல்‌ 
மாதிரியமைப்புகளில்‌ போலவே ஒரு துரித விரிவாக்கக்‌ காலத்திற்கு 
உள்ளாகியிருக்கும்‌. இந்தக்‌ காலக்‌ கட்டத்தில்‌ தொடக்கக்‌ காலத்திய 
சீரின்மைகள்‌ பெருகியிருக்கும்‌. நாம்‌ நம்மைச்‌ சுற்றி நோக்குகிற 
கட்டமைப்புகளின்‌ பிறப்புக்கு விளக்கமளிக்கப்‌ போதிய அளவுக்கு அவை 
பெரிதாகும்‌ வரை இது தொடர்ந்திருக்கும்‌. 1992இல்‌ அண்டவியல்‌ 
பின்னணி ஆய்வுக்‌ கோளானது நுண்ணலைப்‌ பின்னணியின்‌ 
செறிவடர்த்தியில்‌ திசைக்கேற்ப ஏற்படும்‌ மிகச்‌ சிறு மாற்றங்களை முதன்‌ 
முதலாகக்‌ கண்டுபிடித்தது. இந்தச்‌ சீரின்மைகள்‌ திசையைப்‌ பொறுத்தமையும்‌ 
விதமானது உப்பல்‌ மாதிரியமைப்பின்‌ ஊகங்களுக்கும்‌ எல்லையின்மைக்‌ 
கொள்கைக்கும்‌ ஒத்துப்‌ போவதாகத்‌ தோன்றுகிறது. இவ்விதம்‌ 
எல்லையின்மைக்‌ கொள்கை கார்ல்‌ பாப்பரின்‌ பார்வையில்‌ ஒரு நல்ல 
அறிவியல்‌ கோட்பாடாகும்‌: அது நோக்காயவுகளால்‌ 
பொய்ப்பிக்கப்பட்டிருக்கக்‌ கூடும்‌. ஆனால்‌ இதற்குப்‌ பதிலாக அதன்‌ 
ஊகங்கள்‌ உறுதி செய்யப்பட்டுள்ளன. விரிவடைந்து செல்லும்‌ அண்டத்தில்‌ 
பருப்பொருளின்‌ அடர்த்தி இடத்துக்கு இடம்‌ சிறிதளவு மாறுபடும்‌ 
நிலையில்‌, ஈர்ப்பின்‌ காரணத்தால்‌ அடர்த்தி கூடிய வட்டாரங்களின்‌ 
விரிவாக்கம்‌ மென்மேலும்‌ வேகங்குறைந்து, அவை சுருங்கத்‌ 
தொடங்கியிருக்கும்‌. திரள்களும்‌ விண்மீன்களும்‌ இறுதியில்‌ நம்மைப்‌ 
போன்ற அற்ப உயிர்களும்‌ கூட உருவாவதற்கு இது இட்டுச்‌ சென்றிருக்கும்‌. 
எனவே அண்டத்திற்கு எல்லையின்மை நிலைமையும்‌ கற்றை இயங்கியலின்‌ 
உறுதிபின்மைக்‌ கொள்கையும்‌ சேர்ந்து அண்டத்தில்‌ நாம்‌ காணும்‌ சிக்கலான 
கட்டமைப்புகள்‌ அனைத்துக்கும்‌ விளக்கமாக அமையக்‌ கூடும்‌. 


வெளியும்‌ காலமும்‌ எல்லையில்லாத மூடிய பரப்பாக அமையலாம்‌ 
என்ற கருத்து அண்ட விவகாரங்களில்‌ கடவுள்‌ வகிக்கும்‌ பங்கின்‌ மீதும்‌ 
கூட ஆழ்ந்த விளைவுகளைக்‌ கொண்டிருக்கிறது. நிகழ்ச்சிகளை 
எடுத்துரைப்பதில்‌ அறிவியல்‌ கோட்பாடுகள்‌ வெற்றி பெற்றுள்ள நிலையில்‌, 

கடவுள்‌ சில பல விதிகளின்படி அண்டப்‌ படிமலர்ச்சியை அனுமதிக்கிறார்‌ 
என்றும்‌ அவர்‌ அண்டத்தில்‌ குறுக்கிட்டு இந்த விதிகளை மீறுவதில்லை 
என்றும்‌ பெரும்பாலானவர்கள்‌ நம்பும்‌ நிலைக்கு வந்துள்ளார்கள்‌. ஆனால்‌ 
இவ்விதிகள்‌ அண்டம்‌ தொடங்கிய போது அது எப்படிக்‌ காட்சியளித்திருக்க 
வேண்டும்‌ என நமக்குச்‌ சொல்வதில்லை. அதாவது காலக்‌ கடிகாரத்துக்குச்‌ 
சாவி கொடுப்பதும்‌ அதனை எப்படி ஓட விடுவது என்று தேர்வதும்‌ 
இப்போதும்‌ கடவுளுக்குரியனவாகவே இருக்கும்‌. அண்டத்துக்கு ஒரு 
தொடக்கம்‌ இருக்கும்‌ வரை அதற்கொரு படைப்பாளி உண்டென்று நாம்‌ 
வைத்துக்‌ கொள்ளக்‌ கூடும்‌. ஆனால்‌ உண்மையிலேயே அண்டம்‌ 
எல்லையோ விளிம்போ இல்லாமல்‌ முற்ற முழுக்கத்‌ தன்னிறைவு 
கொண்டதாக இருந்தால்‌ அதற்குத்‌ தொடக்கமோ முடிவோ இருக்காது: 
அது இருக்கும்‌, அவ்வளவுதான்‌. அப்படியானால்‌ படைத்தவர்‌ ஒருவருக்கு 
ஏது இடம்‌? 


9 


காலக்‌ கணை 


காலத்தின்‌ இயல்பு பற்றிய நம்‌ கருத்துகள்‌ கடந்த பல ஆண்டுகளில்‌ 
எப்படி எல்லாம்‌ மாறியுள்ளன என்பதை முன்சென்ற அத்தியாயங்களில்‌ 
பார்த்தோம்‌. இந்நூற்றாண்டுத்‌ தொடக்கம்‌ வரை காலம்‌ அறுதியானது என்று 
நம்பிக்‌ கொண்டிருந்தோம்‌. அதாவது ஒவ்வொரு நிகழ்ச்சியையும்‌ 
தனித்துவமான வழியில்‌ "காலம்‌" என்றழைக்கப்படும்‌ எண்ணைக்‌ கொண்டு 
அடையாளப்படுத்தலாம்‌. இரு நிகழ்ச்சிகளுக்கு இடையேயான கால 
இடைவெளியை அளவிடுவதில்‌ எல்லா நல்ல கடிகாரங்களும்‌ ஒத்துப்‌ 
போகும்‌. ஆனால்‌ ஒவ்வொரு நோக்கருக்கும்‌, அவர்‌ எப்படி நகர்ந்து 
கொண்டிருந்தாலும்‌ சரி, ஒளியின்‌ வேகம்‌ ஒன்றே போல்‌ தோன்றும்‌ 
என்ற கண்டுபிடிப்பு சார்பியல்‌ கோட்பாட்டுக்கு வழிவகுத்தது. 
அக்கோட்பாட்டில்‌ ஒரு தனித்துவமான அறுதிக்‌ காலம்‌ உள்ளது என்ற 
கருத்தைக்‌ கைவிட வேண்டியிருந்தது. இதற்குப்‌ பதிலாக ஒவ்வொரு 
நோக்கரும்‌ அவரவர்‌ எடுத்துச்‌ செல்கிற கடிகாரம்‌ பதிவு செய்வதன்படி 
தத்தமக்குரிய கால அளவையைக்‌ கொண்டிருப்பர்‌. அதாவது வெவ்வேறு 
நோக்கர்கள்‌ கொண்டு செல்லும்‌ கடிகாரங்கள்‌ ஒத்துப்‌ போக வேண்டும்‌. 
என்பதற்கான எந்தத்‌ தேவையும்‌ இல்லை. இவ்விதம்‌ காலம்‌ என்பது 
இன்னுங்கூட சொந்த முறையிலான கருத்தாக்கமாயிற்று, அதனை 
அளவிடும்‌ நோக்கரைச்‌ சார்ந்த ஒன்றாயிற்று. 


கற்றை இயங்கியலோடு ஈர்ப்பை ஒருங்கிணைக்க முயன்ற போது 
"கற்பனை" காலம்‌ என்ற கருத்தை அறிமுகப்படுத்த வேண்டி வந்தது. 
கற்பனைக்‌ காலம்‌ என்பதை வெளியிலான திசைகளிலிருந்து வேறுபடுத்திப்‌ 
பார்க்க முடியாது. ஒருவர்‌ வடக்கே செல்ல முடியுமென்றால்‌ அவரால்‌ 

சுற்றித்‌ திரும்பி தெற்கேயும்‌ செல்ல முடியும்‌. இதே போல்‌ கற்பனைக்‌ 
காலத்தில்‌ ஒருவரால்‌ முன்னோக்கிச்‌ செல்ல முடிந்தால்‌ அவரால்‌ சுற்றித்‌ 
திரும்பி பின்னோக்கியும்‌ செல்ல முடியும்‌. இதன்‌ பொருள்‌ என்னவென்றால்‌ 
கற்பனைக்‌ காலத்தின்‌ முன்னோக்கிய, பின்னோக்கிய திசைகளுக்கிடையே 
முக்கிய வேறுபாடு ஏதும்‌ இருக்க முடியாது. மறுபுறம்‌ "மெய்‌" காலத்தைப்‌ 
பார்த்தோமானால்‌ முன்னோக்கிய, பின்னோக்கிய திசைகளுக்கு இடையே 
மிகப்‌ பெரும்‌ வேறுபாடு இருப்பது நம்‌ எல்லோருக்குமே தெரிந்ததுதான்‌. 
கடந்தகாலத்துக்கும்‌ ' எதிர்காலத்துக்கும்‌ இடையிலான இந்த வேறுபாடு 
எங்கிருந்து வருகிறது? கடந்தகாலத்தை நினைவு வைத்திருக்கிற நாம்‌ 
எதிர்காலத்தை ஏன்‌ நினைவு வைத்திருப்பதில்லை? 


அறிவியல்‌ விதிகள்‌ கடந்தகாலத்தையும்‌ எதிர்காலத்தையும்‌ 
வேறுபடுத்திப்‌ பார்ப்பதில்லை. இன்னும்‌ சரியாகச்‌ சொல்வதென்றால்‌ 
ஏற்கெனவே விளக்கியபடி மி, ஒ, கா என அறியப்படும்‌ செயற்பாடுகளின்‌ 
(அல்லது சமச்சீர்மைகளின்‌) கூட்டிணைவின்‌ கீழ்‌ அறிவியல்‌ விதிகள்‌ 
மாறாமல்‌ உள்ளன. (மி என்பது எதிர்த்துகள்களுக்குத்‌ துகள்களை மாற்றிக்‌ 
கொள்வதைக்‌ குறிக்கும்‌, ஒ என்பது இடதும்‌ வலதும்‌ மாறிப்‌ போகும்‌ 
ஆடிப்‌ படிமத்தை எடுத்துக்‌ கொள்வதைக்‌ குறிக்கும்‌, கா என்பது எல்லாத்‌ 
துகள்களின்‌ இயக்கத்தை எதிர்மாறாக்குவதைக்‌ குறிக்கும்‌. அதாவது 
செயலளவில்‌ இயக்கத்தைப்‌ பின்னோக்கிச்‌ செலுத்துவதைக்‌ குறிக்கும்‌.) 
இயல்பான எல்லாச்‌ சூழல்களிலும்‌ பருப்பொருள்‌ நடந்து கொள்ளும்‌ 
விதத்தை ஆளும்‌ அறிவியல்‌ விதிகளானவை மி, ஒ ஆகிய இரு 
செயற்பாடுகளும்‌ தாமாகச்‌ சேர்ந்திணையும்‌ போது மாறாதுள்ளன. வேறு 
வகையில்‌ சொல்வதென்றால்‌, வேற்றுக்‌ கோள்வாசிகள்‌ நம்‌ ஆடிப்‌ 
படிமங்களாக மட்டுமல்லாமல்‌ பருப்பொருளுக்குப்‌ பதிலாக 
எதிர்ப்பருப்பொருளால்‌ ஆனவர்களாகவும்‌ இருப்பார்களானால்‌ அவர்களின்‌ 
வாழ்க்கையும்‌ இதே போலத்தான்‌ இருக்கும்‌. 

மி, ஓ செயற்பாடுகளின்‌ கூட்டிணைவாலும்‌ மி, ஒ, கா 
கூட்டிணைவாலும்‌ கூட அறிவியல்‌ விதிகள்‌ மாறாதிருந்தால்‌ தனித்த 
கா செயற்பாட்டாலும்‌ அவை மாறாமல்‌ இருந்தாக வேண்டும்‌. எனினும்‌ 
சாதாரண வாழ்க்கையில்‌ மெய்க்‌ காலத்தின்‌ முன்னோக்கிய, பின்னோக்கிய 
திசைகளுக்கிடையே பெரும்‌ வேறுபாடு உள்ளது. ஒரு தண்ணீர்க்‌ கோப்பை 
மேசையிலிருந்து தரையில்‌ விழுந்து துண்டு துண்டாக உடைந்து 

விடுவதாகக்‌ கொள்வோம்‌. இதை நீங்கள்‌ படம்‌ எடுத்தால்‌ அது 
முன்னோக்கி ஓடுகிறதா, பின்னோக்கி ஓடுகிறதா என எளிதாகச்‌ சொல்லி 
விடலாம்‌. நீங்கள்‌ அதைப்‌ பின்னோக்கி ஓட விட்டால்‌, துண்டுகள்‌ 
திடீரென்று தரையில்‌ ஒன்றாகச்‌ சேர்ந்து கொண்டு பின்னோக்கித்‌ தாவி 
மேசையின்‌ மீது முழுக்‌ கோப்பையாக அமரக்‌ காண்பீர்கள்‌. இப்படி 
நடப்பதைச்‌ சாதாரண வாழ்க்கையில்‌ ஒரு போதும்‌ காண்பதற்கில்லை 
என்பதால்‌ படம்‌ பின்னோக்கி ஓட விடப்படுகிறது என்று உங்களால்‌ 
சொல்லி விட முடியும்‌. இப்படி நிகழுமானால்‌ பீங்கான்‌, கண்ணாடிப்‌ 
பண்ட உற்பத்தியாளர்கள்‌ தங்கள்‌ தொழிலை இழுத்து மூட 
வேண்டியதுதான்‌. 


உடைந்த கோப்பைகள்‌ தரையில்‌ ஒன்று சேர்ந்து முழுக்‌ 
கோப்பைகளாக மேசைக்குத்‌ தாவுவதை நாம்‌ ஏன்‌ காண்பதில்லை 
என்பதற்கு வழக்கமாகக்‌ கொடுக்கப்படும்‌ விளக்கம்‌ வெப்ப இயக்கவியலின்‌ 
இரண்டாம்‌ விதி இதைத்‌ தடை செய்து விலக்கி விடுகிறது என்பதுதான்‌. 
மூடிய அமைப்பு எதனிலும்‌ சீர்குலைவு அல்லது குலைதரம்‌ எப்போதும்‌ 
காலத்தோடு சேர்ந்து அதிகரித்துச்‌ செல்கிறது என்று இவ்விதி சொல்கிறது. 
வேறு முறையில்‌ சொல்வதென்றால்‌ இது ஒரு வகையான மர்‌ஃபி விதிதான்‌: 
யாவும்‌ எப்போதும்‌ தவறாய்ப்‌ போகப்‌ பார்க்கின்றன! மேசையில்‌ இருக்கும்‌ 
முழுக்‌ கோப்பை என்பது உயர்ந்த சீரொழுங்கு நிலவரமாகும்‌. ஆனால்‌ 
தரையில்‌ கிடக்கும்‌ உடைந்த கோப்பை என்பது சீர்குலைந்த நிலவரமாகும்‌, 
கடந்தகாலத்தில்‌ மேசையிலிருக்கும்‌ கோப்பை என்பதிலிருந்து எதிர்காலத்தில்‌ 
தரையில்‌ கிடக்கும்‌ உடைந்த கோப்பை என்பதற்கு உடனே சென்று விட 
முடியும்‌. ஆனால்‌ பின்னதிலிருந்து முன்னதற்குச்‌ செல்ல முடியாது. 


காலத்தோடு சேர்ந்து சீர்குலைவு அல்லது குலைதரம்‌ அதிகரிப்பது 
காலக்‌ கணை [2 ௦8 நற] என அழைக்கப்படும்‌ ஒன்றிற்கான 
எடுத்துக்காட்டாகும்‌. இது கடந்தகாலத்தை எதிர்காலத்திலிருந்து 
வேறுபடுத்திக்‌ காட்டி காலத்திற்கு ஒரு திசை கொடுக்கிறது. குறைந்தது 
மூவேறு காலக்‌ கணைகள்‌ உள்ளன. முதலாவது வெப்ப இயக்கவியல்‌ 
காலக்‌ கணை. இந்தக்‌ காலத்‌ திசையில்தான்‌ சீர்குலைவு அல்லது குலைதரம்‌ 
அதிகரிக்கிறது. அடுத்து வருவது உளத்தியல்‌ காலக்‌ கணை. இந்தத்‌ 
திசையில்தான்‌ காலம்‌ செல்வதாக நாம்‌ உணர்கிறோம்‌, இந்தத்‌ திசையில்தான்‌ 
கடந்தகாலத்தை நினைவு வைத்திருக்கிற நாம்‌ எதிர்காலத்தை நினைவு 

வைத்திருப்பதில்லை. கடைசியாக வருவது, அண்டவியல்‌ காலக்‌ கணை. 
இந்தக்‌ காலத்‌ திசையில்தான்‌ அண்டம்‌ சுருங்கிச்‌ செல்லாமல்‌ விரிவடைந்து 
செல்கிறது. 


மூன்று காலக்‌ கணைகளுமே ஒரே திசையைக்‌ காட்டுவது ஏன்‌? 
மேலும்‌ நன்கு வரையறுக்கப்பட்ட காலக்‌ கணை என்ற ஒன்றே இருப்பது 
ஏன்‌? நலிந்த மாந்தமையக்‌ கொள்கையோடு சேர்ந்து அண்டத்திற்கு 
எல்லையின்மை நிலைமை இந்த வினாக்களுக்கு விளக்கம்‌ தர முடியுமென 
இந்த அத்தியாயத்தில்‌ நான்‌ வாதிடுவேன்‌. உளத்தியல்‌ கணை வெப்ப 
இயக்கவியல்‌ கணையால்‌ நிர்ணயிக்கப்படுகிறது என்றும்‌ இந்த இரு 
கணைகளும்‌ எப்போதும்‌ ஒரே திசையைக்‌ காட்டுவது அவசியமாகும்‌ 
என்றும்‌ வாதிடுவேன்‌. அண்டத்திற்கு எல்லையின்மை நிலைமையை 
அனுமானம்‌ செய்து கொண்டால்‌ நன்கு வரையறுக்கப்பட்ட வெப்ப 
இயக்கவியல்‌ மற்றும்‌ அண்டவியல்‌ காலக்‌ கணைகள்‌ கண்டிப்பாக இருக்க 
வேண்டும்‌ என்றாலும்‌ அவை அண்டத்தின்‌ ஒட்டு மொத்த வரலாற்றிற்கும்‌ 
ஒரே திசையைக்‌ காட்ட மாட்டா என்பதைக்‌ காண்போம்‌. அவை ஒரே 
திசையைக்‌ காட்டும்‌ போதுதான்‌ நிலைமைகள்‌ அறிவுள்ள பிறவிகளின்‌ 
வளர்ச்சிக்கு - அண்டம்‌ விரிவடைந்து செல்லும்‌ அதே காலத்‌ திசையில்‌ 
சீர்குலைவு அதிகரித்துச்‌ செல்வது ஏன்‌ என்ற கேள்வியைக்‌ கேட்க வல்ல 
இப்பிறவிகளின்‌ வளர்ச்சிக்கு - நிலைமைகள்‌ பொருத்தமாக - உள்ளது 
என்று நான்‌ வாதிடுவேன்‌. 


முதலில்‌ வெப்ப இயக்கவியல்‌ காலக்‌ கணை பற்றிப்‌ பேசுவோம்‌. 
எப்போதுமே சீரொழுங்கான நிலவரங்கள்‌ இருப்பதைக்‌ காட்டிலும்‌ 
சீர்குலைவான நிலவரங்களே மிக அதிகமாக இருக்கின்றன என்ற 
உண்மையிலிருந்து வெப்ப இயக்கவியலின்‌ இரண்டாம்‌ விதி விளைகிறது. 
எடுத்துக்காட்டாக, ஒரு படத்தைத்‌ துண்டு துண்டாக வெட்டி அந்தத்‌ 
துண்டுகளை ஒரு பெட்டியில்‌ போட்டு வைத்திருப்பதாகக்‌ கொள்வோம்‌. 
ஒரு முறையில்‌, ஒரே ஒரு முறையில்‌ அடுக்கினால்‌ மட்டுமே அப்படத்‌ 
துண்டுகள்‌ ஒரு முழுப்‌ படமாக அமையும்‌. மறுபுறம்‌ துண்டுகள்‌ 
சீர்குலைவுற்றும்‌ ஒரு படமாக அமையாதவாறும்‌ அடுக்குவதற்கு 
ஏராளமான முறைகள்‌ உள்ளன. 


ஓர்‌ அமைப்பு சிறு எண்ணிக்கையிலான சீரொழுங்கு நிலவரங்களில்‌ 
ஒன்றிலிருந்து தொடங்குவதாகக்‌ கொள்வோம்‌. காலம்‌ செல்லச்‌ செல்ல 

அவ்வமைப்பு அறிவியல்‌ விதிகளின்படிப்‌ படிமலர்ச்சியடைந்து அதன்‌ 
நிலவரம்‌ மாறும்‌. பின்னொரு நேரத்தில்‌, அவ்வமைப்பு சீரொழுங்கான 
நிலவரத்தில்‌ இருப்பதைக்‌ காட்டிலும்‌ சீர்குலைவுள்ள நிலவரத்தில்‌ 
இருப்பதற்கான நிகழ்தகவே அதிகம்‌. சீர்குலைவுற்ற நிலவரங்கள்‌ அதிகம்‌ 
என்பதே இதற்குக்‌ காரணம்‌. எனவே அமைப்பானது உயர்ந்த 8ரொழுங்கு கொண்ட 
தொடக்க நிலைமைக்குக்‌ கீழ்ப்படியுமென்றால்‌ அதில்‌ சீர்குலைவு 
காலத்தோடு சேர்ந்து அதிகரிக்கும்‌ போக்கு காணப்படும்‌. 


ஒரு பெட்டியில்‌ இருக்கும்‌ துண்டுகள்‌ தொடக்கத்திலேயே படமாக 
அமையத்‌ தக்கவாறு சீரொழுங்கான முறையில்‌ அடுக்கி 
வைக்கப்பட்டிருப்பதாகக்‌ கொள்வோம்‌. பெட்டியைக்‌ குலுக்கினால்‌ 
துண்டுகள்‌ வேறொரு முறையில்‌ அடுக்கப்பட்டிருக்கும்‌. அவை மிக 
அனேகமாகச்‌ சீர்குலைவுற்ற முறையிலேயே அடுக்கப்பட்டிருக்கும்‌, இந்த 
முறையில்‌ அவை முறையான படமாவதில்லை. அவை இன்னும்‌ 
எத்தனையோ முறைகளில்‌ இன்னுங்கூட சீர்குலைவாக அடுக்கப்படலாம்‌ 
என்பதே காரணம்‌. இப்போதுங்கூட சிற்சில துண்டுகள்‌ சேர்ந்து படப்‌ 
பகுதிகளாக அமையலாம்‌. பெட்டியை எந்த அளவுக்குக்‌ 
குலுக்குகிறீர்களோ, இந்தச்‌ சேர்க்கைகள்‌ கலைந்து போவதற்கும்‌ துண்டுகள்‌ 
அடியோடு குழம்பித்‌ தாறுமாறாவதற்கும்‌ அவை எவ்விதமான படமாகவும்‌ 
அமையாது போவதற்குமே அந்த அளவுக்கு அதிக வாய்ப்பு உள்ளது. 
எனவே துண்டுகள்‌ உயர்ந்த சீரொழுங்கு நிலைமையிலிருந்து தொடங்குதல்‌ 
என்னும்‌ தொடக்க நிபந்தனைக்குப்‌ படிந்தால்‌ அனேகமாய்‌ அவற்றின்‌ 
சீர்குலைவு காலம்‌ செல்லச்‌ செல்ல அதிகரிக்கும்‌. 


அண்டம்‌ உயர்ந்த சீரொழுங்கு நிலவரத்தில்‌ முடிவடைய 
வேண்டும்‌ என்றும்‌, ஆனால்‌ அது எந்நிலவரத்தில்‌ தொடங்கியது என்பது 
ஒரு பொருட்டு இல்லை என்றும்‌ கடவுள்‌ முடிவு எடுத்ததாகக்‌ கொள்வோம்‌. 
முற்பட்டக்‌ காலங்களில்‌ அண்டம்‌ அனேகமாகச்‌ சீர்குலைவுற்ற நிலவரத்தில்‌ 
இருக்கும்‌. அதாவது காலம்‌ செல்லச்‌ செல்ல சீர்குலைவு குறைந்து செல்லும்‌ 
என்று பொருள்‌. இப்போது உடைந்த கோப்பைகள்‌ ஒன்று சேர்ந்து 
முழுக்‌ கோப்பைகளாகி மேசைக்குத்‌ தாவக்‌ காண்பீர்கள்‌. ஆனால்‌ இந்தக்‌ 
கோப்பைகளை நோக்கிக்‌ கொண்டிருக்கும்‌ மனிதப்‌ பிறவிகள்‌ எவரும்‌ 
காலம்‌ செல்லச்‌ செல்ல சீர்குலைவு குறைந்து செல்லும்‌ அண்டத்தில்‌ 
வாழ்ந்து கொண்டிருப்பார்‌. இத்தகைய மனிதப்‌ பிறவிகள்‌ பின்னோக்கிச்‌ 

செல்லும்‌ உளத்தியல்‌ காலக்‌ கணையைக்‌ கொண்டிருப்பர்‌ என வாதிடுவேன்‌. 
அதாவது எதிர்காலத்திய நிகழ்ச்சிகளை நினைவு வைத்துக்‌ கொள்வார்கள்‌, 
தங்கள்‌ கடந்தகாலத்திய நிகழ்ச்சிகளை நினைவு வைத்துக்‌ கொள்ள 
மாட்டார்கள்‌. கோப்பை உடையும்‌ போது அவர்கள்‌ அது மேசையில்‌ 
இருப்பதை நினைவு வைத்துக்‌ கொள்வார்கள்‌, ஆனால்‌ மேசையில்‌ 
இருக்கும்‌ போது தரையில்‌ கிடப்பதை நினைவு வைத்துக்‌ கொள்ள 
மாட்டார்கள்‌. 

மனித நினைவாற்றலைப்‌ பற்றிப்‌ பேசுவது சற்றே கடினம்‌. 
ஏனென்றால்‌ மூளை எவ்வாறு வேலை செய்கிறது என்று நமக்கு விவரமாகத்‌ 
தெரியாது. ஆனால்‌ கணினி நினைவாற்றல்கள்‌ எவ்வாறு வேலை 
செய்கின்றன என்பதெல்லாம்‌ நமக்குத்‌ தெரிந்ததே. எனவே 
கணினிகளுக்கான உளத்தியல்‌ காலக்‌ கணை பற்றிப்‌ பேசுவேன்‌. 
கணினிகளுக்கான கணையும்‌ மனிதர்களுக்கான கணையும்‌ ஒன்றே என்று 
வைத்துக்‌ கொள்வது அறிவுக்குகந்தே என நினைக்கிறேன்‌. 
இல்லையென்றால்‌ நாளைய பங்கு விலைகளை நினைவு வைத்துக்‌ 
கொள்ளக்‌ கூடிய ஒரு கணினி இருந்தால்‌ போதும்‌, பங்குச்‌ சந்தையில்‌ 
சக்கை போடு போடலாம்‌! அடிப்படையில்‌ ஒரு கணினியின்‌ நினைவாற்றல்‌ 
என்பது இரண்டில்‌ எந்த ஒரு நிலவரத்திலும்‌ இருக்க முடிகிற 
அடிக்கூறுகளைத்‌ தன்னகத்தே கொண்ட ஒரு கருவியாகும்‌. இதற்கு மணிச்‌ 
சட்டம்‌ ஓர்‌ எளிய எடுத்துக்காட்டு. மிக எளிய வடிவில்‌ இது பல 
கம்பிகளால்‌ ஆனது. ஒவ்வொரு கம்பியிலும்‌ ஒரு மணி உள்ளது. இந்த 
மணியை இரண்டில்‌ ஒரு நிலையில்‌ வைக்கலாம்‌. கணினி நினைவாற்றலில்‌ 
ஒரு செய்தியைப்‌ பதிய வைப்பதற்கு முன்பு அந்நினைவாற்றல்‌ 
சீர்குலைவுற்ற நிலவரத்தில்‌ இருக்கும்‌. அது சாத்தியமான இரு 
நிலவரங்களுக்கும்‌ சரி நிகரான நிகழ்தகவுகள்‌ இருக்கும்‌. (மணிச்‌ சட்டத்தின்‌ 
மணிகள்‌ அதன்‌ கம்பிகளின்‌ மீது இங்கொன்றும்‌ அங்கொன்றுமாக 
இறைந்திருக்கும்‌.) நினைவு கொள்ள வேண்டிய அமைப்போடு 
நினைவாற்றல்‌ செயலெதிர்ச்செயல்‌ புரிந்த பிறகு அது அவ்வமைப்பின்‌ 
நிலவரத்திற்கு ஏற்றாற்போல்‌ இரண்டில்‌ ஒரு நிலையில்‌ இருக்கும்‌. 
(ஒவ்வொரு மணிச்‌ சட்ட மணியும்‌ மணிச்‌ சட்டக்‌ கம்பியின்‌ இடப்‌ 
பக்கத்திலோ, வலப்‌ பக்கத்திலோ இருக்கும்‌.) எனவே நினைவாற்றல்‌ 
சீர்குலைவுற்ற நிலவரத்திலிருந்து சீரொழுங்கான நிலவரத்திற்குச்‌ சென்றுள்ளது. 
ஆனால்‌ நினைவாற்றல்‌ சரியான நிலவரத்தில்‌ இருப்பதை உறுதி செய்யும்‌ 

பொருட்டு (எடுத்துக்காட்டாக, மணியை நகர்த்துவதற்கு அல்லது 
கணினிக்குச்‌ சக்தி வழங்குவதற்கு) குறிப்பிட்ட அளவு ஆற்றலைப்‌ 
பயன்படுத்துவது அவசியம்‌. இந்த ஆற்றல்‌ வெப்பமாகச்‌ சிதறடிக்கப்பட்டு 
அண்டத்தில்‌ சீர்குலைவின்‌ அளவை அதிகமாக்குகிறது. சீர்குலைவிலான 
இந்த அதிகரிப்பு நினைவாற்றலுக்குள்ள சீரொழுங்கிலான அதிகரிப்பைக்‌ 
காட்டிலும்‌ எப்போதும்‌ கூடுதலாய்‌ இருப்பதை மெய்ப்பிக்க முடியும்‌. 
எனவே கணினியின்‌ குளிரூட்டும்‌ விசிறியால்‌ வெளியேற்றப்படும்‌ 
வெப்பமானது கணினி ஒரு செய்தியை நினைவாற்றலில்‌ பதிவு செய்து 
கொள்ளும்‌ போது அண்டத்தில்‌ சீர்குலைவின்‌ மொத்த அளவு இன்னுங்கூட 
அதிகரித்துச்‌ செல்வதைக்‌ குறிக்கிறது. கணினி கடந்தகாலத்தை நினைவு 
வைத்துக்‌ கொள்ளும்‌ காலத்‌ திசையும்‌ சீர்குலைவு அதிகரித்துச்‌ செல்லும்‌ 
காலத்‌ திசையும்‌ ஒன்றே. 


எனவே காலத்‌ திசை பற்றிய நமது ௮௧ உணர்வு, அதாவது 
உளத்தியல்‌ காலக்‌ கணை வெப்ப இயக்கவியல்‌ காலக்‌ கணையால்‌ 
நமது மூளைக்குள்‌ நிர்ணயிக்கப்படுகிறது. கணினியைப்‌ போன்றே நாமும்‌ 
குலைதரம்‌ அதிகரித்துச்‌ செல்லும்‌ வரிசையில்தான்‌ செய்திகளை நினைவு 
வைத்துக்‌ கொண்டாக வேண்டும்‌. இதனால்‌ வெப்ப இயக்கவியலின்‌ 
இரண்டாம்‌ விதி கிட்டத்தட்ட அற்பமானதாகி விடுகிறது. சீர்குலைவு 
அதிகரித்துச்‌ செல்லும்‌ திசையில்‌ நாம்‌ காலத்தை அளவிடுவதால்‌ காலம்‌ 
செல்லச்‌ செல்ல சீர்குலைவு அதிகரித்துச்‌ செல்கிறது. இதைக்‌ காட்டிலும்‌ 
உறுதியாக உங்களால்‌ பந்தயம்‌ கட்ட முடியாது! 


ஆனால்‌ வெப்ப இயக்கவியல்‌ காலக்‌ கணை என்ற ஒன்றே 
இருக்க வேண்டும்‌ என்பது ஏன்‌? அல்லது வேறு வகையில்‌ 
சொல்வதென்றால்‌ காலத்தின்‌ ஒரு முனையில்‌, கடந்தகாலம்‌ என்று நாம்‌ 
அழைக்கின்ற முனையில்‌ அண்டம்‌ ஏன்‌ உயர்ந்த சீரொழுங்கு கொண்ட 
நிலவரத்தில்‌ இருக்க வேண்டும்‌? அது ஏன்‌ எல்லா நேரங்களிலும்‌ 
முழுமையான சீர்குலைவுற்ற நிலவரத்தில்‌ இருப்பதில்லை? கடைசியாகப்‌ 
பார்த்தால்‌, இதற்கே அதிக நிகழ்தகவு இருப்பதாகத்‌ தோன்றக்‌ கூடும்‌. 
சீர்குலைவு அதிகரித்துச்‌ செல்லும்‌ காலத்‌ திசையும்‌ அண்டம்‌ விரிவடைந்து 
செல்லும்‌ காலத்‌ திசையும்‌ ஒன்றாகவே இருப்பது ஏன்‌? 

தொல்சீர்‌ பொதுச்‌ சார்பியல்‌ கோட்பாட்டில்‌ அண்டம்‌ எவ்வாறு 
தொடங்கியிருக்கும்‌ என்பதை ஊகித்தறிய முடியாது. ஏனென்றால்‌ 

அறியப்பட்ட அறிவியல்‌ விதிகள்‌ எல்லாம்‌ மாவெடிப்பு 
இயன்வழுப்புள்ளியில்‌ செயலற்றுப்‌ போயிருக்கும்‌. அண்டமானது மிகவும்‌ 
சரளமான சீரொழுங்கான நிலவரத்தில்‌ தொடங்கியிருக்க முடியும்‌. இது 
நாம்‌ நோக்கியறியும்படியான நன்கு வரையறுக்கப்பட்ட வெப்ப 
இயக்கவியல்‌ மற்றும்‌ அண்டவியல்‌ காலக்‌ கணைகளுக்கு இட்டுச்‌ 
சென்றிருக்கும்‌. ஆனால்‌ இதே போல்‌ மிகவும்‌ சீர்குலைவுற்ற 
கட்டிகட்டியான நிலவரத்தில்‌ அது தொடங்கியிருக்கவும்‌ கூடும்‌. 
அந்நேர்வில்‌ அண்டம்‌ ஏற்கெனவே அடியோடு சீர்குலைவுற்ற நிலவரத்தில்‌ 
இருக்கும்‌. எனவே காலம்‌ செல்லச்‌ செல்ல சீர்குலைவு அதிகரித்துச்‌ 
செல்ல முடியாது. ஒன்று, அது மாறாதிருக்கும்‌, அப்படி இருக்குமானால்‌ 
நன்கு வரையறுக்கப்பட்ட வெப்ப இயக்கவியல்‌ காலக்‌ கணை எதுவும்‌ 
இருக்காது. அல்லது, அது குறைந்து செல்லும்‌, அப்படிச்‌ செல்லுமானால்‌ 
வெப்ப இயக்கவியல்‌ காலக்‌ கணை அண்டவியல்‌ காலக்‌ கணைக்கு 
எதிர்த்‌ திசையை நோக்கும்‌, இந்த இரு சாத்தியப்பாடுகளில்‌ எந்த ஒன்றும்‌ 
நாம்‌ நோக்கியறிவதுடன்‌ ஒத்துப்‌ போவதில்லை. ஆனால்‌ தொல்சீர்‌ 
பொதுச்‌ சார்பியல்‌ தானே தன்‌ வீழ்ச்சியை ஊகித்தறிகிறது எனப்‌ 
பார்த்தோம்‌. வெளி-கால வளைவு பெரியதாகும்‌ போது கற்றை ஈர்ப்பியல்‌ 
விளைவுகள்‌ முக்கியமானவையாகி விடும்‌. தொல்சீர்‌ கோட்பாடு 
அண்டத்திற்கு ஒரு நல்ல வர்ணனையாக இல்லாமற்‌ போய்‌ விடும்‌. 
அண்டம்‌ எவ்வாறு தொடங்கியது என்று புரிந்து கொள்வதற்குக்‌ கற்றை 
ஈர்ப்பியல்‌ கோட்பாட்டைப்‌ பயன்படுத்த வேண்டும்‌. 


கற்றை ஈர்ப்பியல்‌ கோட்பாட்டில்‌, அண்டத்தின்‌ நிலவரத்தைக்‌ 
குறித்துரைக்கும்‌ பொருட்டு சாத்தியமான அதன்‌ வரலாறுகள்‌ வெளி- 
கால எல்லையில்‌ கடந்தகாலத்தில்‌ எவ்வாறு நடந்து கொண்டிருக்கும்‌ 
என்பதை இப்போதுங்கூட சொல்ல வேண்டியிருக்கும்‌ என்பதைச்‌ சென்ற 
அத்தியாயத்தில்‌ பார்த்தோம்‌. நமக்குத்‌ தெரியாமலும்‌ நம்மால்‌ தெரிந்து 
கொள்ள முடியாமலும்‌ இருப்பதை வர்ணனை செய்தாக வேண்டிய இந்த 
இடர்ப்பாட்டைத்‌ தவிர்க்க வேண்டுமென்றால்‌ எல்லையின்மை நிலைமையை 
வரலாறுகள்‌ நிறைவு செய்தால்தான்‌ முடியும்‌. அதாவது அவை நீட்சியில்‌ 
ஈறுள்ளவையாகவும்‌, ஆனால்‌ எல்கைளோ விளிம்புகளோ 
இயன்வழுப்புள்ளிகளோ இல்லாதவையாகவும்‌ இருக்க வேண்டும்‌. அப்படி 
இருக்குமானால்‌ காலத்தின்‌ தொடக்கம்‌ ஒழுங்கான, சரளமான ஒரு வெளி- 
காலப்‌ புள்ளியாக இருக்கும்‌; அண்டம்‌ தன்‌ விரிவாக்கத்தை மிகச்‌ சரளமான, 

ஒழுங்கான்‌ நிலவரத்தில்‌ தொடங்கி இருக்கும்‌. அது முற்ற முழுக்க 
ஒரேசீரானதாக இருந்திருக்க முடியாது, ஏனென்றால்‌ அது கற்றைக்‌ 
கோட்பாட்டின்‌ உறுதியின்மைக்‌ கொள்கையை மீறியதாகி விடும்‌. 
துகள்களின்‌ அடர்த்தியிலும்‌ திசைவேகங்களிலும்‌ சிறு ஏற்றவற்றங்கள்‌ இருக்க 
வேண்டியதாயிற்று. ஆனால்‌ உறுதியின்மைக்‌ கொள்கைக்கு இணங்க 
இந்த ஏற்றவற்றங்கள்‌ கூடுமான வரை சிறியவையாகவே இருந்தன 
என்பதை எல்லையின்மை நிலைமை குறித்தது. 


அண்டமானது பன்மடி [8%0001121] அல்லது "உப்பல்‌" 
விரிவாக்கக்‌ கட்டத்தோடு தொடங்கியிருக்கும்‌. அந்தக்‌ கட்டத்தில்‌ அண்டம்‌ 
தன்‌ உருவளவை ஒரு மிகப்‌ பெரிய காரணியால்‌ பெருக்கிக்‌ 
கொண்டிருக்கும்‌. இந்த விரிவாக்கத்தின்‌ போது அடர்த்தி ஏற்றவற்றங்கள்‌ 
முதலில்‌ சிறிதாக இருந்திருக்கும்‌. ஆனால்‌ பிற்பாடு வளரத்‌ 
தொடங்கியிருக்கும்‌. சராசரியைக்‌ காட்டிலும்‌ சற்றே உயர்ந்த அடர்த்தி 
கொண்ட வட்டாரங்களின்‌ விரிவாக்கம்‌ கூடுதல்‌ நிறையின்‌ ஈர்ப்புக்‌ 
கவர்ச்சியால்‌ மட்டுப்பட்டிருக்கும்‌. முடிவில்‌ இத்தகைய வட்டாரங்கள்‌ 
விரிவடைவதை நிறுத்திக்‌ கொண்டு தகர்வுற்றுத்‌ திரள்களாகவும்‌ 
விண்மீன்களாகவும்‌ நம்மைப்‌ போன்ற பிறவிகளாகவும்‌ உருப்பெறும்‌. 
அண்டம்‌ சரளமான, ஒழுங்கான நிலவரத்தில்‌ தொடங்கியிருக்கும்‌, காலம்‌ 
செல்லச்‌ செல்ல கட்டிகட்டியான, சீர்குலைவுற்ற நிலவரத்துக்கு 
மாறியிருக்கும்‌. வெப்ப இயக்கவியல்‌ காலக்‌ கணை என்ற ஒன்று 
இருப்பதற்கு இதுவே விளக்கமாகும்‌. 

ஆனால்‌ அண்டம்‌ விரிவவடைவதை நிறுத்திக்‌ கொண்டு சுருங்கத்‌ 
தொடங்கினால்‌ அப்போது என்ன நிகழும்‌? வெப்ப இயக்கவியல்‌ காலக்‌ 
கணை நேர்மாறாகிக்‌ காலம்‌ செல்லச்‌ செல்ல சீர்குலைவு குறையத்‌ 
தொடங்குமா? விரிவடையும்‌ கட்டத்தைக்‌ கடந்து சுருங்கும்‌ கட்டத்துக்கு 
வந்து சேர்கிறவர்களுக்கு அறிவியல்‌ புனைகதையொத்த அனைத்து வகை 
சாத்தியப்பாடுகளுக்கும்‌ இது இட்டுச்‌ செல்லும்‌. அவர்கள்‌ உடைந்த 
கோப்பைகள்‌ தரையில்‌ ஒன்றுசேர்ந்து முழுக்‌ கோப்பைகளாகி மேசை 
மீது தாவி அமர்வதைக்‌ காண்பார்களா? நாளைய பங்கு விலைகளை 
நினைவு வைத்திருந்து பங்குச்‌ சந்தையில்‌ பெரும்‌ பணம்‌ அள்ளிச்‌ செல்ல 
அவர்களால்‌ இயலுமா? அண்டம்‌ மீண்டும்‌ தகர்வுறும்‌ போது என்ன 
நிகழும்‌ என்பது பற்றிக்‌ கவலைப்படுவது சற்றே ஏட்டுக்‌ கல்வி 

தொடர்பானதாகத்‌ தோன்றலாம்‌. ஏனென்றால்‌ குறைந்தது அடுத்த 
பத்தாயிரம்‌ மில்லியன்‌ ஆண்டுகளுக்கு அண்டம்‌ சுருங்கத்‌ தொடங்காது. 
ஆனால்‌ என்ன நடக்கும்‌ என்பதைத்‌ துரிதமாகக்‌ கண்டுபிடிக்க ஒரு 
வழியுள்ளது: ஒரு கருந்துளைக்குள்‌ குதிக்க வேண்டியதுதான்‌. விண்மீன்‌ 
தகர்வுற்றுக்‌ கருந்துளையாக உருப்பெறுவது ஒரு வகையில்‌ பார்த்தால்‌ 
முழு அண்டமும்‌ தகர்வுறுவதன்‌ பிற்பட்டக்‌ கட்டங்களைப்‌ போன்றதே 
ஆகும்‌. எனவே அண்டம்‌ சுருங்கும்‌ கட்டத்தில்‌ சீர்குலைவு குறைந்து 
செல்லுமானால்‌ ஒரு கருந்துளைக்குள்ளும்‌ சீர்குலைவு குறைந்து செல்லும்‌ 
என எதிர்பார்க்கலாம்‌, எனவே கருந்துளைக்குள்‌ விழுந்து விட்ட ஒரு 
விண்ணோடி சுற்றுச்‌ சக்கரப்‌ பந்து விளையாட்டில்‌ பந்தயம்‌ கட்டுவதற்கு 
முன்பாக பந்து எங்கே சென்றது என்பதை நினைவு வைத்துக்‌ கொண்டு 
பணம்‌ பண்ண இயலக்‌ கூடும்‌. (ஆனால்‌ பாவம்‌, அவர்‌ நீண்ட நேரம்‌ 
விளையாட முடியாது. அதற்குள்‌ இடியாப்பமாகப்‌ பிழியப்பட்டிருப்பார்‌. 
வெப்ப இயக்கவியல்‌ காலக்‌ கணை நேர்மாறானதைப்‌ பற்றி அவரால்‌ 
நமக்கு அறியத்தர இயலாது. அல்லது வென்ற பணத்தை வங்கியில்‌ 
போடவும்‌ கூட இயலாது. ஏனென்றால்‌ அவர்‌ கருந்துளையின்‌ நிகழ்ச்சி 
விளிம்பிற்குப்‌ பின்னே மாட்டிக்‌ கொண்டிருப்பார்‌.) 


அண்டம்‌ மறுதகர்வுறும்‌ போது சீர்குலைவு குறையும்‌ என நான்‌ 
முதலில்‌ நம்பினேன்‌. அண்டம்‌ மீண்டும்‌ சிறிதாகும்‌ போது சரளமான, 
ஒழுங்கான நிலவரத்துக்குத்‌ திரும்பி வர வேண்டும்‌ என்று நான்‌ நினைத்ததே 
காரணம்‌. சுருங்கும்‌ கட்டமானது விரிவடையும்‌ கட்டத்தின்‌ காலத்‌ 
திசைமாற்றம்‌ போன்றதாக இருக்கும்‌ என்பதே இதன்‌ பொருள்‌. சுருங்கும்‌ 
கட்டத்தில்‌ மனிதர்கள்‌ தமது வாழ்க்கையைப்‌ பின்னோக்கி வாழ்வார்கள்‌: 
பிறப்பதற்கு முன்பே இறப்பார்கள்‌, அண்டம்‌ சுருங்கச்‌ சுருங்க மென்மேலும்‌ 
இளமையாவார்கள்‌. 


இந்தக்‌ கருத்து கவர்ச்சிரமானதே. ஏனென்றால்‌ விரிவடையும்‌ 
கட்டத்துக்கும்‌ சுருங்கும்‌ கட்டத்துக்கும்‌ இடையே ஒரு நேர்த்தியான 
சமச்சீர்மையை இது குறித்திடும்‌. ஆயினும்‌ அண்டத்தைப்‌ பற்றிய மற்றக்‌ 
கருத்துகளுக்குத்‌ தொடர்பின்றி தனித்து இக்கருத்தை மட்டும்‌ எடுத்துக்‌ 
கொள்ள முடியாது. வினா இதுதான்‌: இதுதான்‌ எல்லையின்மை 
நிலைமையின்‌ பொருளா? அல்லது இது அந்நிலைமைக்கு முரணானதா? 
சுருங்கும்‌ கட்டத்தில்‌ சீர்குலைவு குறையும்‌ என்பதை எல்லையின்மை 

நிலைமை குறிப்பதாகத்தான்‌ நான்‌ முதலில்‌ நினைத்ததாகச்‌ சொன்னேன்‌. 
புவிப்‌ பரப்புடனான ஒப்புமை என்னை ஓரளவுக்கு ஏமாற்றி விட்டது. 
அதாவது அண்டத்தின்‌ தொடக்கத்தை வட துருவத்துக்கு இணையாகக்‌ 
கொண்டால்‌, தென்‌ துருவம்‌ வட துருவத்தை ஒத்திருப்பது போலவே 
அண்டத்தின்‌ முடிவும்‌ அதன்‌ தொடக்கத்தை ஒத்திருக்க வேண்டும்‌. 
ஆனால்‌ வட, தென்‌ துருவங்கள்‌ கற்பனைக்‌ காலத்தில்‌ அண்டத்தின்‌ 
தொடக்கத்துக்கும்‌ முடிவுக்கும்‌ இணையாகின்றன. மெய்க்‌ காலத்தில்‌ 
தொடக்கமும்‌ முடிவும்‌ ஒன்றுக்கொன்று பெரிதும்‌ வேறுபட்டவையாக 
இருக்கலாம்‌. அண்டத்தின்‌ எளிய மாதிரியமைப்பு ஒன்றை வைத்து நான்‌ 
செய்த ஆய்வும்‌ என்னை ஏமாற்றி விட்டது. இந்த மாதிரியமைப்பில்‌ 
தகர்வுறும்‌ கட்டம்‌ விரிவடையும்‌ கட்டத்தின்‌ காலத்‌ திசை மாற்றத்தைப்‌ 
போல்‌ காட்சியளித்தது. ஆனால்‌ பென்‌ ஸ்டேட்‌ பல்கலைக்கழகத்தைச்‌ 
சேர்ந்த என்‌ கூட்டாளி டான்‌ பேஜ்‌ சுருங்கும்‌ கட்டம்‌ விரிவடையும்‌ 
கட்டத்தின்‌ காலத்‌ திசைமாற்றமாகத்தான்‌ இருந்தாக வேண்டும்‌ என்பது 
எல்லையின்மை நிலைமைக்டூ.த்‌ தேவையில்லை என்று சுட்டிக்‌ காட்டினார்‌. 
மேலும்‌ என்‌ மாணவர்களுள்‌ ஒருவரான ரேமண்ட்‌ லாஃப்லாம்‌ சற்றே 
சிக்கல்‌ கூடிய ஒரு மாதிரியமைப்பில்‌ அண்டத்தின்‌ தகர்வு 
விரிவாக்கத்திலிருந்து பெரிதும்‌ மாறுபட்டிருப்பதைக்‌ கண்டறிந்தார்‌. நான்‌ 
தவறு செய்திருப்பதை உணர்ந்தேன்‌. அதாவது அண்டம்‌ சுருங்கிச்‌ செல்லும்‌ 
போது உண்மையிலேயே சீர்குலைவு தொடர்ந்து அதிகமாகிச்‌ செல்லும்‌ 
என்பதையே எல்லையின்மை நிலைமை குறிப்பதை உணர்ந்தேன்‌. அண்டம்‌ 
மறுபடியும்‌ சுருங்கத்‌ தொடங்கும்‌ போதோ அல்லது 
கருந்துளைகளுக்குள்ளோ வெப்ப இயக்கவியல்‌ மற்றும்‌ உளத்தியல்‌ காலக்‌ 
கணைகள்‌ திசைமாற மாட்டா. 


இப்படி ஒரு தவறு செய்திருப்பதாகத்‌ தெரியும்‌ போது என்ன 
செய்வது? சிலர்‌ தாங்கள்‌ தவறு செய்திருப்பதை ஒப்புக்‌ கொள்ளவே 
மாட்டார்கள்‌. இவர்கள்‌ தங்கள்‌ கட்சியைத்‌ தூக்கி நிறுத்தத்‌ தொடர்ந்து 
புதுப்புது வாதங்களை, பல நேரம்‌ ஒன்றுக்கொன்று முரணான வாதங்களைத்‌ 
தேடிப்‌ பிடிப்பார்கள்‌ - கருந்துளைக்‌ கோட்பாட்டை எதிர்க்கையில்‌ எடிங்டன்‌ 
இப்படித்தான்‌ செய்தார்‌. வேறு சிலர்‌ தாங்கள்‌ உண்மையில்‌ தவறான 
கருத்தை முதலில்‌ ஆதரிக்கவே இல்லை என்றோ, அப்படியே 
ஆதரித்திருந்தாலும்‌ அக்கருத்து முரணான ஒன்று என்பதைக்‌ 
காட்டுவதற்காகவே அப்படிச்‌ செய்தோம்‌ என்றோ சொல்லிக்‌ கொள்வார்கள்‌! 

தவறு செய்து விட்டதை அச்சில்‌ ஒப்புக்‌ கொள்வதே சாலச்‌ சிறந்ததும்‌ 
குழப்பத்தைக்‌ குறைக்கக்‌ கூடியதுமாகும்‌ என்று எனக்குப்‌ படுகிறது. 
இதற்கொரு சிறந்த எடுத்துக்காட்டு அய்ன்ஸ்டைன்‌ ஆவார்‌. அவர்‌ 
நிலைத்திருக்கும்‌ அண்ட மாதிரியமைப்பை ஆக்கிட முயல்கையில்‌ தாம்‌ 
அறிமுகப்படுத்திய அண்டவியல்‌ மாறிலியைத்‌ தமது வாழ்க்கையிற்‌ செய்த 
மிகப்‌ பெரிய தவறு எனக்‌ குறிப்பிட்டார்‌. 


காலக்‌ கணையிடம்‌ திரும்பிச்‌ சென்றால்‌ எஞ்சியிருக்கும்‌ வினா 
இதுதான்‌: வெப்ப இயக்கவியல்‌ கணையும்‌ அண்டவியல்‌ கணையும்‌ 
ஒரே திசையைக்‌ காட்டுவதாக நாம்‌ நோக்கியறிவது ஏன்‌? அல்லது 
வேறுவகையில்‌ சொல்வதென்றால்‌ அண்டம்‌ விரிவடைந்து செல்லும்‌ அதே 
காலத்‌ திசையில்‌ சீர்குலைவும்‌ அதிகரித்துச்‌ செல்வது ஏன்‌? எல்லையின்மைக்‌ 
கொள்கை குறிப்பதாகத்‌ தோன்றுவது போல்‌ அண்டம்‌ விரிவடைந்து 
பிறகு மறுபடியும்‌ சுருங்குமென்று நம்பினால்‌, இந்த வினா நாம்‌ சுருங்கும்‌ 
கட்டத்தில்‌ இல்லாமல்‌ விரிவடையும்‌ கட்டத்தில்‌ இருப்பது ஏன்‌ என்றாகி 
விடுகிறது. 

நலிந்த மாந்தமையக்‌ கொள்கையின்‌ அடிப்படையில்‌ இதற்கு 
விடையளிக்கலாம்‌. அண்டம்‌ விரிவடைந்து செல்லும்‌ அதே காலத்‌ 
திசையில்‌ சீர்குலைவும்‌ அதிகரித்துச்‌ செல்வது ஏன்‌? எனும்‌ கேள்வியைக்‌ 
கேட்கக்‌ கூடிய அறிவுப்‌ பிறவிகள்‌ இருப்பதற்குச்‌ சுருங்கும்‌ கட்டத்திலான 
நிலைமைகள்‌ பொருத்தமாக இருக்க மாட்டா. எல்லையின்மைக்‌ கொள்கை 
ஊகித்தறிவது போல்‌ அண்டத்தின்‌ முற்பட்ட கட்டங்களில்‌ நிகழும்‌ உப்பலின்‌ 
பொருள்‌ என்னவென்றால்‌ அண்டம்‌ மறுதகர்வைத்‌ தவிர்க்கச்‌ சரியாகப்‌ 
போதுமானதாகிய முட்டு வீதத்திற்கு மிக நெருங்கிய வீதத்தில்‌ 
விரிவடைந்து கொண்டிருந்தாச வேண்டும்‌. எனவே அது வெகு நீண்ட 
காலத்திற்கு மறுதகர்வுறாது. அதற்குள்‌ விண்மீன்கள்‌ எல்லாம்‌ எரிந்து 
முடிந்திருக்கும்‌. அவற்றிலிருந்த நேர்மங்களும்‌ நொதுமங்களும்‌ 
அனேகமாக ஒளித்‌ துகள்களாகவும்‌ கதிர்வீச்சாகவும்‌ சிதைவுற்றிருக்கும்‌. 
அண்டம்‌ கிட்டத்தட்ட முழுமையான சீர்குலைவு நிலவரத்தில்‌ இருக்கும்‌. 
வலுவான வெப்ப இயக்கவியல்‌ காலக்‌ கணையேதும்‌ இருக்காது. 
சீர்குலைவும்‌ பெரிதும்‌ அதிகரிக்க முடியாமற்‌ போகலாம்‌. ஏனென்றால்‌ 
அண்டம்‌ ஏற்கெனவே கிட்டத்தட்ட முழுமையான சீர்குலைவு நிலவரத்தில்‌ 
இருக்கும்‌. ஆனால்‌ அறிவு-உயிர்‌ இயங்குவதற்கு வலுவான வெப்ப 

இயக்கவியல்‌ கணை தேவைப்படுகிறது. மனிதப்‌ பிறவிகள்‌ 
பிழைத்திருப்பதற்கு வேண்டுமானால்‌ சீரொழுங்கான ஆற்றல்‌ வடிவமாகிய 
உணவை உட்கொண்டு அதனைச்‌ சீர்குலைவுற்ற ஆற்றல்‌ வடிவமாகிய 
வெப்பமாக மாற்ற வேண்டும்‌. எனவே அண்டத்தின்‌ சுருங்கும்‌ கட்டத்தில்‌ 
அறிவு-உயிர்‌ வாழ முடியாமற்‌ போகலாம்‌. வெப்ப இயக்கவியல்‌ காலக்‌ 
கணையும்‌ அண்டவியல்‌ காலக்‌ கணையும்‌ ஒரே திசையைக்‌ காட்டுவதாக 
நாம்‌ நோக்கியறிவது ஏன்‌ என்பதற்கு இதுவே விளக்கமாகும்‌. அண்டத்தின்‌ 
விரிவாக்கம்‌ சீர்குலைவை அதிகரிக்கச்‌ செய்கிறது என்பதில்லை. பார்க்கப்‌ 
போனால்‌, எல்லையின்மைக்‌ கொள்கைதான்‌ சீர்குலைவை அதிகரிக்கச்‌ 
செய்து, விரிவடையும்‌ கட்டத்தில்‌ மட்டும்‌ நிலைமைகளை அறிவு- 
உயிருக்குப்‌ பொருத்தமானவையாக்குகிறது. 


தொகுத்துச்‌ சொன்னால்‌, அறிவியல்‌ விதிகள்‌ முன்னோக்கிய, 
பின்னோக்கிய காலத்‌ திசைகளை வேறுபடுத்திப்‌ பார்ப்பதில்லை. ஆனால்‌ 
எப்படியும்‌ மூன்று காலக்‌ கணைகளாவது உள்ளன, இவை கடந்தகாலத்தை 
எதிர்காலத்திலிருந்து வேறுபடுத்திக்‌ காட்டவே செய்கின்றன. அவையாவன: 
சீர்குலைவு அதிகரித்துச்‌ செல்லும்‌ காலத்‌ திசையான வெப்ப இயக்கவியல்‌ 
கணை, நாம்‌ கடந்தகாலத்தை நினைவில்‌ வைத்திருந்தாலும்‌, எதிர்காலத்தை 
நினைவில்‌ வைத்திராத காலத்‌ திசையான உளத்தியல்‌ கணை, அண்டம்‌ 
சுருங்குவதற்குப்‌ பதிலாக விரிவடைந்து செல்லும்‌ காலத்‌ திசையான 
அண்டவியல்‌ கணை. உளத்தியல்‌ கணையும்‌ வெப்ப இயக்கவியல்‌ 
கணையும்‌ சாரத்தில்‌ ஒன்றே என்றும்‌ எனவே இரண்டும்‌ எப்போதும்‌ 
ஒரே திசையைக்‌ காட்டும்‌ என்றும்‌ காணபித்திருக்கிறேன்‌. அண்டத்திற்கான 
எல்லையின்மைக்‌ கொள்கை நன்கு வரையறுக்கப்பட்ட வெப்ப 
இயக்கவியல்‌ காலக்‌ கணை ஒன்று இருப்பதை ஊகித்தறிகிறது. ஏனென்றால்‌ 
அண்டம்‌ சரளமான, ஒழுங்கான நிலவரத்தில்தான்‌ தொடங்கியாக 
வேண்டும்‌. இந்த வெப்ப இயக்கவியல்‌ கணை அண்டவியல்‌ கணையோடு 
ஒத்துப்‌ போவதை நாம்‌ நோக்கியறிவதற்கான காரணம்‌, விரிவடையும்‌ 
கட்டத்தில்‌ மட்டுமே அறிவுப்‌ பிறவிகள்‌ இருக்க முடியும்‌ என்பதுதான்‌. 
சுருங்கும்‌ கட்டம்‌ பொருத்தமற்றதாக இருக்கும்‌. ஏனென்றால்‌ அக்கட்டத்தில்‌ 
வலுவான வெப்ப இயக்கவியல்‌ காலக்‌ கணை ஏதும்‌ இருக்காது. 


அண்டத்தைப்‌ புரிந்து கொள்வதில்‌ மனித இனம்‌ அடைந்துள்ள 
முன்னேற்றம்‌ மென்மேலும்‌ சீர்குலைவு அதிகரித்துச்‌ செல்லும்‌ அண்டத்தின்‌ 

ஒரு சிறிய ஒழுங்கு மூலையை ஏற்படுத்தியிருக்கிறது. இந்த நூலில்‌ வரும்‌ 
ஒவ்வொரு சொல்லையும்‌ நீங்கள்‌ நினைவு வைத்துக்‌ கொண்டால்‌, உங்கள்‌ 
நினைவாற்றல்‌ சுமார்‌ இரண்டு மில்லியன்‌ செய்திகளைப்‌ பதிவு 
செய்திருக்கும்‌: உங்கள்‌ மூளையிலான ஒழுங்கு சுமார்‌ இரண்டு மில்லியன்‌ 
அலகுகள்‌ அதிகரித்திருக்கும்‌. ஆனால்‌ நீங்கள்‌ இந்த நூலைப்‌ படித்துக்‌ 
கொண்டிருந்த போதே, உணவின்‌ வடிவிலான குறைந்தது ஆயிரம்‌ 
கலோரி சீரொழுங்கான ஆற்றலை உழைப்பினாலும்‌ வியர்வையினாலும்‌ 
உங்களைச்‌ சூழ்ந்துள்ள காற்றுக்கு நீங்கள்‌ இழந்திடும்‌ வெப்ப வடிவிலான 
சீர்குலைவுற்ற ஆற்றலாக மாற்றியிருப்பீர்கள்‌. இது அண்டத்தின்‌ 
சீர்குலைவை சுமார்‌ இருபது மில்லியன்‌ மில்லியன்‌ மில்லியன்‌ மில்லியன்‌ 
அலகுகள்‌ - அல்லது உங்கள்‌ மூளையிலான ஒழுங்கில்‌ ஏற்படும்‌ 
அதிகரிப்பைப்‌ போல்‌ சுமார்‌ பத்து மில்லியன்‌ மில்லியன்‌ மில்லியன்‌ 
மடங்கு - அதிகரிக்கச்‌ செய்யும்‌. இதெல்லாம்‌ இந்த நூலில்‌ வரும்‌ 
ஒவ்வொன்றையும்‌ நீங்கள்‌ நினைவு வைத்துக்‌ கொண்டால்‌ மட்டுமே! 
நான்‌ எடுத்துரைத்திருக்கிற பகுதிக்‌ கோட்பாடுகளைச்‌ சேர்த்துப்‌ பொருத்தி 
அண்டத்திலான ஒவ்வொன்றையும்‌ அலாவும்படியான முழுமையான 
ஒருங்கிணைந்த கோட்பாடு ஒன்றை உருவாக்குவதற்கு எப்படி எல்லாம்‌ 
முயற்சிகள்‌ நடைபெறுகின்றன என்பதை விளக்கிச்‌ சொல்வதன்‌ வாயிலாக 
நமது பேட்டையிலான ஒழுங்கை இன்னும்‌ கொஞ்சம்‌ அதிகப்படுத்த 
அடுத்த அத்தியாயத்தில்‌ முயல்வேன்‌. 


10 


புழுத்துளைகளும்‌ 
காலப்‌ பயணமும்‌ 


நாம்‌ ஏன்‌ காலம்‌ முன்னோக்கிச்‌ செல்லக்‌ காண்கிறோம்‌? சீர்குலைவு 
ஏன்‌ அதிகரித்துச்‌ செல்கிறது? கடந்தகாலத்தை நினைவு வைத்துக்‌ கொள்கிற 
நாம்‌ ஏன்‌ எதிர்காலத்தை நினைவு வைத்துக்‌ கொள்வதில்லை? என்பதை 
எல்லாம்‌ சென்ற அத்தியாயத்தில்‌ எடுத்துரைத்தோம்‌. இப்படியோ 
அப்படியோ செல்வதற்கு மட்டுமே இடமளிக்கும்படியான நேரான 
இருப்புப்‌ பாதை போல்‌ காலம்‌ கருதிப்‌ பார்க்கப்பட்டது. 


ஆயின்‌ இருப்புப்‌ பாதைக்கு வளைவழிகளும்‌ கிளைவழிகளும்‌ 
இருந்து, அதில்‌ ஒரு தொடர்வண்டி முன்னோக்கிச்‌ சென்று கொண்டே 
இருந்தாலும்‌ முன்பே கடந்து சென்று விட்ட ஒரு நிலையத்துக்குத்‌ திரும்பி 
வரக்‌ கூடுமானால்‌ எப்படி இருக்கும்‌? அதாவது, யாரேனும்‌ ஒருவர்‌ 
எதிர்‌ காலத்துக்குள்ளோ கடந்த காலத்துக்குள்ளோ பயணம்‌ செய்வது 
சாத்தியமாகுமா? 


ஹெச்‌.ஜி. வெல்ஸ்‌ கால இயந்திரம்‌ [The Time Machine] நூலில்‌, 
இந்தச்‌ சாத்தியப்பாடுகளை ஆராய்ந்தார்‌. அறிவியல்‌ புனைகதை 
எழுத்தாளர்கள்‌ வேறு .பலருங்கூட இதைச்‌ செய்துள்ளனர்‌. ஆனால்‌ 
அறிவியல்‌ புனைகதை கருத்துகள்‌ பலவும்‌, எடுத்துக்காட்டாக, நீர்மூழ்கிக்‌ 
கப்பல்‌, நிலவுப்‌ பயணம்‌ போன்றவை அறிவியல்‌ உண்மையின்‌ 
பாற்பட்டவையாகி விட்டன. ஆக, காலப்‌ பயணத்துக்கு எதிர்கால 
வாய்ப்புகள்‌ என்ன? 

பொதுச்‌ சார்பியல்‌ இடமளிக்கும்படியான ஒரு புதிய வெளி- 
காலத்தை 1949இல்‌ கர்ட்‌ கோடல்‌ கண்டுபிடித்த நிகழ்ச்சி, மனிதர்கள்‌ காலப்‌ 
பயணம்‌ செய்வதற்கு இயற்பியல்‌ விதிகள்‌ மெய்யாகவே இடமளிக்கக்‌ 
கூடும்‌ என்பதற்கு முதல்‌ அறிகுறியாக அமைந்தது. கோடல்‌ ஒரு 
கணக்கியலாளர்‌. எல்லா உண்மைக்‌ கூற்றுகளையும்‌ மெய்ப்பிப்பது முடியாத 
காரியம்‌ என்று மெய்பித்துப்‌ புகழ்‌ பெற்றவர்‌ கோடல்‌ என்னும்‌ அந்தக்‌ 
கணக்கியலாளர்‌. எண்‌ கணிதம்‌ போன்று இறுகிய ஒன்றாகத்‌ தோன்றுகிற 
ஒரு பாடத்தில்‌ மட்டும்‌ எல்லா உண்மைக்‌ கூற்றுகளையும்‌ மெய்ப்பிக்க 
முயல்வதாக இருந்தாலும்‌ கூட அது முடியாத காரியமே என்று அவர்‌ 
மெய்ப்பித்தார்‌. உறுதியின்மைக்‌ கொள்கையைப்‌ போன்றே கோடலின்‌ 
முழுமையின்மைத்‌ தேற்றமும்‌ அண்டத்தைப்‌ புரிந்து கொள்வதும்‌ 
ஊகித்தறிவதுமான நம்‌ திறனை அடிப்படையாகவே 
வரம்புக்குட்படுத்துவதாய்‌ இருக்கக்கூடும்‌. ஆனால்‌ எப்படியும்‌ இன்று வரை 
இது ஒரு முழுமையான ஒருங்கிணைந்த கோட்பாட்டுக்கான நமது தேடலில்‌ 
ஒரு தடை என்பதாகத்‌ தோன்றவில்லை. 

கோடலும்‌ அய்ன்ஸ்டைனும்‌ தங்களின்‌ பிற்கால ஆண்டுகளை 
அமெரிக்க ஐக்கிய நாடுகளில்‌ பிரின்ஸ்டனில்‌ உயர்நிலை ஆய்வுக்‌ 
கழகத்தில்‌ கழித்த போது கோடல்‌ பொதுச்‌ சார்பியல்‌ பற்றி அறிந்து 
கொண்டார்‌. முழு அண்டமும்‌ சுழன்று கொண்டிருக்கிறது என்ற அரும்‌ 
பண்பு அவரின்‌ வெளி-காலத்துக்கு இருந்தது. “எதைப்‌ பொறுத்துச்‌ 
சுழல்கிறது?'' என்று கேட்கலாம்‌. சிறிய பம்பரங்கள்‌ அல்லது 
சுழல்வேகமானிகள்‌ [ஜூா£௦80006] எத்திசைகளில்‌ சுழல்கின்றனவோ 
அத்திசைகளைப்‌ பொறுத்துத்‌ தொலைவான பருப்பொருள்‌ சுழன்று 
கொண்டிருக்கும்‌ என்பதே விடை. 


இதனால்‌ ஏற்பட்ட பக்கவிளைவு என்னவென்றால்‌ ஒருவர்‌ 
ஏவுபொறி விண்கலத்தில்‌ கிளம்பிச்‌ சென்று, புறப்பட்ட நேரத்துக்கு 
முன்னதாகவே புவிக்குத்‌ திரும்பி வருவது சாத்தியமாகி விடும்‌. பொதுச்‌ 
சார்பியல்‌ காலப்‌ பயணத்துக்கு இடமளிக்காது என்று எண்ணியிருந்த 
அய்ன்ஸ்டைன்‌ மேற்கூறிய பண்பை எண்ணி மெய்யாகவே கலக்கமுற்றார்‌. 
எவ்வாறாயினும்‌ ஈர்ப்புத்‌ தகர்வையும்‌ உறுதியின்மைக்‌ கொள்கையையும்‌ 
அய்ன்ஸ்டைன்‌ சரியான அடிப்படை இல்லாமல்‌ தொடர்ந்து எதிர்த்து 
வந்ததைக்‌ கருதிப்‌ பார்க்கையில்‌ இது ஊக்கமளிக்கும்‌ அறிகுறியாக 
இருந்தது எனலாம்‌. கோடல்‌ கண்ட தீர்வு நாம்‌ வாழும்‌ அண்டத்திற்குப்‌ 

பொருந்தாது. ஏனென்றால்‌ அண்டம்‌ சுழன்று கொண்டிருக்கவில்லை 
என நம்மால்‌ மெய்ப்பிக்க முடியும்‌. அண்டம்‌ மாறாதிருப்பதாகக்‌ கருதி 
அய்ன்ஸ்டைன்‌ அறிமுகப்படுத்திய அண்டவியல்‌ மாறிலியின்‌ சுன்னமல்லா 
மதிப்பும்‌ அதற்கு இருந்தது. அண்டம்‌ விரிவடைவதை ஹபிள்‌ கண்டுபிடித்த 
பிறகு அண்டவியல்‌ மாறிலி என்பதற்குத்‌ தேவையில்லாமல்‌ போய்‌ 
விட்டது. அது சுன்னம்‌ என்று இப்போது பொதுவாக நம்பப்படுகிறது. 
செய்வதை அனுமதிக்கும்படியாகவும்‌ இன்னுங்கூட அறிவுக்குகந்த வேறு 
சில வெளி-காலங்கள்‌ அதன்‌ பின்‌ கண்டறியப்பட்டுள்ளன. ஒன்று ஒரு 
சுழலும்‌ கருந்துளையின்‌ உட்புறத்தில்‌ உள்ளது. மற்றொரு வெளி-காலத்தில்‌ 
ஒன்றையொன்று உயர்‌ வேகத்தில்‌ கடந்து செல்லும்‌ இரு அண்டத்‌ தந்திகள்‌ 
அடங்கியுள்ளன. பெயருக்கேற்றாற்போல்‌, அண்டத்‌ தந்திகள்‌ என்பவை 
நீளமும்‌ மிகச்சிறு குறுக்குவெட்டும்‌ கொண்டவை என்ற அளவில்‌ தந்தி 
போன்ற பொருட்களாகும்‌. உள்ளபடியே அவை "ரப்பர்‌' கட்டுகளைப்‌ 
போன்றவை. ஏனென்றால்‌ அவை மில்லியன்‌ மில்லியன்‌ மில்லியன்‌ 
மில்லியன்‌ டன்‌ என்ற அளவுக்குப்‌ பெரும்‌ இழுவைக்கு உட்பட்டுள்ளன. 
புவியுடன்‌ இணைந்த ஓர்‌ அண்டத்‌ தந்தி அதனை 1/30 வினாடியில்‌ 
மணிக்கு 0 மைலிருந்து 60 மைலுக்கு முடுக்கி விடக்‌ கூடும்‌. அண்டத்‌ 
தந்திகள்‌ என்பவை முழுக்க முழுக்க அறிவியல்‌ புனைகதையாகவே 
தோன்றக்‌ கூடும்‌. ஆனால்‌ அத்தியாயம்‌ 5இல்‌ எடுத்துரைத்தது போன்ற 
சமச்சீர்மை முறிவின்‌ விளைவாக முற்பட்ட அண்டத்தில்‌ அவை 
உண்டாகியிருக்கலாம்‌ என நம்புவதற்குக்‌ காரணங்கள்‌ உள்ளன. அவை பெரும்‌ 
இழுவைக்கு உட்பட்டிருக்கும்‌ என்பதாலும்‌ எவ்விதமான கோலத்திலும்‌ 
தொடங்கக்‌ கூடும்‌ என்பதாலும்‌ நீண்டு நேராகும்‌ போது மிகுந்த உயர்‌ 
வேகங்களுக்கு முடுக்கம்‌ பெறக்‌ கூடும்‌. 

கோடல்‌ தீர்வும்‌ அண்டத்‌ தந்தி வெளி-காலமும்‌ பெரிதும்‌ 
உருச்சிதைந்து தொடங்குவதால்‌ கடந்தகாலத்துக்குள்‌ பயணம்‌ செய்வது 
எப்போதும்‌ சாத்தியமாகவே இருந்தது. கடவுள்‌ இப்படியொரு சுருண்ட 
அண்டத்தைப்‌ படைத்தாலும்‌ படைத்திருக்கலாம்‌. ஆனால்‌ அவர்‌ இதைச்‌ 
செய்தார்‌ என்று நாம்‌ நம்புவதற்கு எக்காரணமும்‌ இல்லை. நுண்ணலைப்‌ 
பின்னணியையும்‌ இலகுத்‌ . தனிமங்களின்‌ மிதமிஞ்சிய நிலைகளையும்‌ 
நோக்காய்வுகள்‌ செய்யும்‌ போது, முற்பட்ட அண்டமானது காலப்‌ 
பயணத்துக்கு இடமளிக்கத்‌ தேவைப்படும்‌ வகையிலான வளைவு 

கொண்டதாய்‌ இருக்கவில்லை என்று தெரிய வருகிறது. எல்லையின்மைக்‌ 
கொள்கை சரியென்றால்‌ கோட்பாட்டு அடிப்படையில்‌ இதே முடிவு 
பெறப்படுகிறது. எனவே இதுதான்‌ வினா: காலப்‌ பயணத்துக்குத்‌ 
தேவைப்படும்‌ வகையிலான வளைவு இல்லாமல்‌ அண்டம்‌ 
தொடங்குமானால்‌ பின்னர்‌ இதற்கு இடமளிக்கப்‌ போதியவாறு வெளி- 
காலத்தின்‌ உள்‌ வட்டாரங்களை நம்மால்‌ சுருட்ட முடியுமா? 


இதற்கு நெருங்கிய தொடர்புள்ள ஒரு சிக்கல்‌ - அறிவியல்‌ 
புனைகதை எழுத்தாளர்களுக்கும்‌ இந்தக்‌ கவலை உண்டு - 
விண்மீன்களுக்கிடையிலோ திரள்களுக்கிடையிலோ விரைவாகப்‌ பயணம்‌ 
செய்வதாகும்‌. சார்பியலின்படி எதனாலும்‌ ஒளியைக்‌ காட்டிலும்‌ 
வேகமாகப்‌ பயணம்‌ செய்ய முடியாது. எனவே நமக்கு மிகவும்‌ 
அண்மையிலுள்ள நம்‌ அண்டை விண்மீனாகிய சுமார்‌ நான்கு 
ஒளியாண்டுகள்‌ தொலைவிலுள்ள ஆல்‌ஃபா சென்டாரிக்கு விண்கலத்தை 
அனுப்புவோமானால்‌, குறைந்தது எட்டாண்டுகள்‌ கழித்துத்தான்‌ அந்த 
விண்பயணிகள்‌ , நம்பி வந்து தாங்கள்‌ கண்டதை நம்மிடம்‌ சொல்வார்கள்‌ 
என்று எதிர்பார்க்கலாம்‌. நம்‌ திரளின்‌ மையத்துக்கு விண்‌ பயணம்‌ 
செய்வதாக இருந்தால்‌ திரும்பி வருவதற்குக்‌ குறைந்தது நூறாயிரம்‌ 
ஆண்டுகள்‌ ஆகும்‌. சார்பியல்‌ கோட்பாடு ஓர்‌ ஆறுதலுக்கு இடமளிக்கவே 
செய்கிறது. அத்தியாயம்‌ 2இல்‌ குறிப்பிட்ட இரட்டையர்‌ முரண்மெய்மை 
எனப்படுவதே அது, 


நோக்கர்கள்‌ ஒவ்வொருவரும்‌ தங்களிடம்‌ இருக்கும்‌ 
கடிகாரங்களைக்‌ கொண்டே காலத்தை அளவிட்டுக்‌ கொள்கிறார்களே 
தவிர தனித்து நிற்கும்‌ காலத்‌ திட்டம்‌ என்று எதுவும்‌ இல்லையாதலால்‌, 
இந்தப்‌ பயணம்‌ புவியில்‌ இருப்பவர்களைக்‌ காட்டிலும்‌ விண்‌ பயணிகளுக்கு 
மிகக்‌ குறுகியதாகத்‌ தோன்ற வாய்ப்புண்டு. ஆனால்‌ விண்‌ பயணம்‌ 
முடித்துத்‌ திரும்புகையில்‌ உங்கள்‌ வயதில்‌ சில ஆண்டுகளே கூடியிருக்க, 
நீங்கள்‌ புறப்படும்‌ போது விட்டுச்‌ சென்றவர்கள்‌ எல்லாம்‌ மிச்சமே 
இல்லாமல்‌ ஆயிரக்கணக்கான ஆண்டுகள்‌ முன்பே மடிந்து மண்ணாகி 
விட்டதை அறிவது அவ்வளவாய்‌ மகிழ்ச்சி தராது. ஆகவே அறிவியல்‌ 
புனைகதை எழுத்தாளர்கள்‌ தாம்‌ எழுதும்‌ கதைகளில்‌ மனிதர்களுக்குச்‌ 
சிறிதாவது அக்கறை உண்டாக்க வேண்டும்‌ என்பதற்காக, ஒளியைக்‌ 
காட்டிலும்‌ விரைவாகப்‌ பயணம்‌ செய்வது எப்படி என்பதை என்றாவது 

ஒரு நாள்‌ கண்டுபிடிப்போம்‌ என்று வைத்துக்‌ கொள்ள வேண்டியதாயிற்று. 
உங்களால்‌ ஒளியைக்‌ காட்டிலும்‌ விரைவாகப்‌ பயணம்‌ செய்ய 
முடியுமானால்‌, காலத்தில்‌ பின்னோக்கிப்‌ பயணம்‌ செய்யவும்‌ முடியும்‌ 
என்பதைச்‌ சார்பியல்‌ கோட்பாடு குறிப்பதைத்தான்‌ இந்தக்‌ கதாசிரியர்களில்‌ 
பெரும்பாலார்‌ உணர்ந்திருப்பதாகத்‌ தெரியவில்லை. பின்வரும்‌ 
நையாண்டிப்‌ பாட்டு இதையே சொல்கிறது: 


இளம்‌ பெண்ணொருத்தி இருந்தாள்‌ 
ஒளியினும்‌ விரைவாய்ப்‌ பயணம்‌ செய்தாள்‌ 
ஒரு நாள்‌ 

புறப்பட்டாள்‌ சார்பியல்‌ வழியில்‌, 

வந்தடைந்தாள்‌ முந்தைய இரவில்‌. 
கருத்து என்னவென்றால்‌, எல்லா நோக்கர்களும்‌ உடன்பாடு 
கொள்ளும்படியான தனித்துவமான கால அளவை ஏதுமில்லை என்று 
சார்பில்‌ கோட்பாடு சொல்கிறது, பார்க்கப்‌ போனால்‌ ஒவ்வொரு 
நோக்கரும்‌ தனக்கென்று ஒரு கால அளவை வைத்துள்ளார்‌. ஒளியை 
விடக்‌ குறைந்த வேகத்தில்‌ பயணம்‌ செய்யும்‌ இராக்கெட்‌ ஒன்று நிகழ்ச்சி 
௮-இலிருந்து (எடுத்துக்காட்டாக, 2012 ஒலிம்பிக்‌ விளையாட்டுகளின்‌ 
100 மீட்டர்‌ இறுதிப்‌ பந்தயத்திலிருந்து) நிகழ்ச்சி ஆ-க்கு 
(எடுத்துக்காட்டாக, ஆல்‌ஃபா சென்டாரி நாடாளுமன்றத்தின்‌ 
1,00,004ஆவது கூட்டத்‌ தொடக்கத்துக்கு) செல்வது சாத்தியமெனில்‌ 
எல்லா நோக்கர்களும்‌ அவரவர்‌ நேரங்களின்படி நிகழ்ச்சி ௮ நிகழ்ச்சி 
ஆக்கு முன்னதாக நடந்தது என்று ஒப்புக்‌ கொள்வார்கள்‌. ஆயினும்‌ 
பந்தயச்‌ செய்தியை நாடாளுமன்றத்திற்குக்‌ கொண்டு செல்ல விண்கலம்‌ 
ஒளியை விட வேகமாகப்‌ பயணம்‌ செய்ய வேண்டி இருக்கும்‌ என 
வைத்துக்‌ கொள்வோம்‌. அப்போது மாறுபட்ட வேகங்களில்‌ நகரும்‌ 
நோக்கர்கள்‌ நிகழ்ச்சி ஆ-க்கு முன்‌ நிகழ்ச்சி ௮ நிகழ்ந்ததா அல்லது 
அ-க்கு முன்‌ ஆ-நிகழ்ந்ததா என்பது குறித்துக்‌ கருத்து வேறுபாடு 
கொள்ளலாம்‌. புவியைப்‌ பொறுத்து ஓய்வில்‌ இருக்கும்‌ நோக்கர்‌ ஒருவரின்‌ 
நேரப்பபடி, பந்தயத்திற்குப்‌ பிறகு நாடாளுமன்றம்‌ தொடங்கியதாக 
இருக்கலாம்‌. எனவே ஒரு விண்கலம்‌ ஒளிவேக விரைவெல்லையைக்‌ 
கண்டுகொள்ளா விட்டாலே'௮-இலிருந்து ஆ-க்கு நேரத்தில்‌ சென்றயடைக்‌ 
கூடும்‌ என இந்த நோக்கர்‌ நினைப்பார்‌. ஆனால்‌ கிட்டத்தட்ட ஒளியின்‌ 

வேகத்தில்‌ புவியிலிருந்து விலகிச்‌ சென்று கொண்டிருக்கும்‌ ஆல்‌ஃபா 
சென்டாரியிலுள்ள நோக்கருக்கு நாடாளுமன்றத்‌ தொடக்கமாகிய நிகழ்ச்சி 
ஆ 100 மீட்டர்‌ பந்தயமாகிய நிகழ்ச்சி அ-க்கு முன்‌ நிகழும்‌ எனத்‌ 
தோன்றும்‌. வெவ்வேறு வேகங்களில்‌ நகர்ந்து கொண்டிருக்கும்‌ 
நோக்கர்களுக்கு இயற்பியல்‌ விதிகள்‌ ஒன்றாகவே தோன்றுகின்றன என 
சார்பியல்‌ கோட்பாடு சொல்கிறது. 


இது ஆய்வு முறையில்‌ நன்கு சோதிக்கப்பட்டுள்ளது. சார்பியலுக்கு 
மாற்றீடாக இன்னுங்கூட முன்னேற்றமான ஒரு கோட்பாட்டைக்‌ 
கண்டறிந்தாலும்‌ கூட இந்தத்‌ தன்மை மிஞ்சி நிற்கக்‌ கூடும்‌. எனவே 
ஒளியைக்‌ காட்டிலும்‌ விரைவாகப்‌ பயணம்‌ செய்ய முடியுமானால்‌, 
நாடாளுமன்றத்‌ தொடக்கமாகிய நிகழ்ச்சி ஆ-இலிருந்து 100 மீட்டர்‌ 
பந்தயமாகிய நிகழ்ச்சி அ-க்குச்‌ செல்ல முடியும்‌ என்று நகரும்‌ நோக்கர்‌ 
சொல்வார்‌. சற்றே கூடுதல்‌ விரைவுடன்‌ சென்றால்‌, பந்தயத்திற்கு முன்பிருந்த 
நிலைக்குத்‌ திரும்பி வந்து இன்னார்‌ வெற்றி பெறுவார்‌ என்று உறுதியாக 
அறிந்து கொண்டு பணயம்‌ கட்டுவதும்‌ கூட சாத்தியமாகலாம்‌. 


ஒளிவேகத்‌ தடையை உடைப்பதில்‌ ஒரு சிக்கல்‌ உள்ளது. 
விண்கலம்‌ ஒளியின்‌ வேகத்தை நெருங்க நெருங்க அதனை முடுக்கி 
விடத்‌ தேவைப்படும்‌ இராக்கெட்‌ திறன்‌ மென்மேலும்‌ அதிகரித்துச்‌ செல்கிறது 
என சார்பியல்‌ கோட்பாடு சொல்கிறது. இதற்கு நம்மிடம்‌ ஆய்வுச்‌ 
சான்று உள்ளது. இந்தச்‌ சான்று விண்கலங்கள்‌ தொடர்பாகக்‌ கிடைக்கவில்லை 
என்றாலும்‌, ஃபெர்மிலேப்‌ அல்லது ஐரோப்பிய அணுக்கரு ஆராய்ச்சி 
மையத்தில்‌ இருப்பவை போன்ற துகள்‌ முடுக்கிகளில்‌ அடிப்படைத்‌ துகள்கள்‌ 
தொடர்பாக கிடைத்துள்ளன. ஒளி வேகத்தில்‌ 99,99 விழுக்காட்டுக்கு 
நம்மால்‌ துகள்களை முடுக்க முடியும்‌. ஆனால்‌ நாம்‌ எவ்வளவுதான்‌ 
திறனூட்டினாலும்‌, நம்மால்‌ அவற்றை ஒளிவேகத்‌ தடையைக்‌ கடக்கச்‌ 
செய்ய முடியாது. விண்கலத்துக்கும்‌ இதே போலத்தான்‌: அவற்றுக்கு 
எவ்வளவுதான்‌ இராக்கெட்‌ திறன்‌ இருந்த போதிலும்‌, அவற்றால்‌ ஒளி 
வேகத்தைக்‌ கடந்து முடுக்கம்‌ பெற முடியாது. 

இதனால்‌ அதிவிரைவான வெளிப்‌ பயணம்‌, பின்னோக்கிய காலப்‌ 
பயணம்‌ ஆகிய இரண்டுக்கும்‌ வாய்ப்பே இல்லை எனத்‌ தோன்றும்‌. 
என்றாலும்‌ மீள்வதற்கு ஒரு வழி இருக்கலாம்‌. அதாவது வெளி-காலத்தைச்‌ 
சுருட்டி வளைக்க முடிந்தால்‌ ௮-க்கும்‌ ஆ-க்கும்‌ இடையே ஒரு 

குறுக்குவழி பிறக்கலாம்‌. இதைச்‌ செய்வதற்கு ஒரு வழி அ-க்கும்‌ ஆ- 
க்கும்‌ இடையே ஒரு புழுத்துளையை உண்டாக்குவதாக இருக்கும்‌. 
பெயருக்கேற்றாற்போல்‌, புழுத்துளை [௦௦] என்பது தொலைவாக 
விலகியுள்ள சற்றொப்பத்‌ தட்டையான வட்டாரங்கள்‌ இரண்டை இணைக்கக்‌ 
கூடிய மெலிந்த வெளி-காலக்‌ குழாய்‌ ஆகும்‌. 


புழுத்துளையினூடான தொலைவுக்கும்‌ சற்றொப்பத்‌ தட்டையான 
பின்னணியில்‌ அதன்‌ முனைகளின்‌ பிரிவுக்கும்‌ இடையே சார்புறவு ஏதும்‌ 
இருக்கத்‌ தேவை இல்லை. எனவே ஞாயிற்றுக்‌ குடும்பத்தின்‌ 
அருகாமையிலிருந்து ஆல்‌ஃபா சென்டாரி வரை நீண்டு செல்லும்படியான 
ஒரு புழுத்துளையைப்‌ படைக்கவோ கண்டறியவோ கூடும்‌ என்று 
கற்பனை செய்து கொள்ளலாம்‌. புவியும்‌ ஆல்‌ஃபா சென்டாரியும்‌ 
சாதாரண வெளியில்‌ இருபது மில்லியன்‌ மில்லியன்‌ மைல்கள்‌ விலகி 
இருந்தாலுங்கூட புழுத்துளையினூடான தொலைவு ஒரு சில மில்லியன்‌ 
மைல்களாக மட்டுமே இருக்கக்‌ கூடும்‌, 100 மீட்டர்‌ பந்தயம்‌ பற்றிய 
செய்தி நாடாளுமன்றத்‌ தொடக்கத்தைச்‌ சென்றடைய இது இடமளிக்கும்‌. 
ஆனால்‌ அப்போது புவியை நோக்கி நகரும்‌ நோக்கருக்கு மற்றொரு 
புழுத்துளையும்‌ கிடைத்து அதைக்‌ கொண்டு அவர்‌ ஆல்‌ஃபா 
சென்டாரியில்‌ நாடாளுமன்றத்‌ தொடக்கத்திலிருந்து பந்தபத்‌ தொடக்கத்திற்கு 
முன்‌ புவிக்குத்‌ திரும்பி வர இயல்வதாக இருக்கும்‌, எனவே ஒளியைக்‌ 
காட்டிலும்‌ விரைவாகச்‌ செல்லக்‌ கூடிய வேறு எந்தப்‌ பயண 
வடிவத்தையும்‌ போலவே புழுத்துளைகளும்‌ ஒருவர்‌ கடந்த காலத்துக்குள்‌ 
பயணம்‌ செய்வதற்கு இடமளிக்கும்‌. 


வெவ்வேறான வெளி-கால வட்டாரங்களுக்கு இடையிலான புழுத்துளைகள்‌ 
எனும்‌ கருத்து பெரிதும்‌ மதிக்கத்தக்க ஓர்‌ இடத்திலிருந்து பிறந்ததே தவிர 
அறிவியல்‌ புனைகதை எழுத்தாளர்களால்‌ கண்டுபிடிக்கப்படவில்லை. 


1935இல்‌ அய்ன்ஸ்டைனும்‌ நாதன்‌ ரோசனும்‌ எழுதிய ஓர்‌ 
ஆய்வேட்டில்‌ "பாலங்கள்‌" என்று அவர்கள்‌ அழைத்த ஒன்றுக்குப்‌ பொதுச்‌ 
சார்பியல்‌ இடமளிப்பதாகக்‌ காட்டினார்கள்‌. இவையே இப்போது 
புழுத்துளைகள்‌ என அறியப்படுகின்றன. அய்ன்ஸ்டைன்‌-ரோசன்‌ பாலங்கள்‌ 
ஒரு விண்வெளிக்கலம்‌ அவற்றினூடாகச்‌ செல்லப்‌ போதிய அளவுக்கு 
நீடித்திருக்கவில்லை: புழுத்துளை குறுகிச்‌ செல்ல செல்ல விண்வெளிக்கலம்‌ 

இயன்வழுப்புள்ளிக்கு உள்ளாகும்‌. ஆயினும்‌ ஒரு முன்னேறிய நாகரிகம்‌ 
புழுத்துளையைத்‌ திறந்தே வைத்துக்‌ கொள்வது சாத்தியமாகக்‌ கூடும்‌ 
என்ற கருத்து சொல்லப்பட்டுள்ளது. இதைச்‌ செய்ய வேண்டுமானால்‌, 
அல்லது காலப்‌ பயணத்துக்கு இடமளிக்க வேறு எந்த வழியிலும்‌ வெளி- 
காலத்தைச்‌ சுருட்ட வேண்டுமானால்‌, குதிரைச்‌ சேணப்பரப்பைப்‌ போன்ற 
எதிர்மறை வளைவு கொண்ட வெளி-கால வட்டாரம்‌ தேவைப்படுகிறது 
என்று மெய்ப்பிக்க முடியும்‌. நேர்நிறை ஆற்றல்‌ அடர்த்தி கொண்ட 
சாதாரண பருப்பொருள்‌ கோளப்‌ பரப்பு போன்ற நேர்நிறை வளைவு 
ஒன்றை வெளி-காலத்துக்கு அளிக்கிறது. கடந்த காலத்துக்குள்‌ பயணம்‌ 
செய்ய இடமளிக்கும்‌ வழியில்‌ வெளி-காலத்தைச்‌ சுருட்டுவதற்குத்‌ 
தேவைப்படுவது எல்லாம்‌ எதிர்மறை ஆற்றல்‌ அடர்த்தி கொண்ட 
பருப்பொருளே ஆகும்‌. 


ஆற்றல்‌ சற்றே பணம்‌ போன்றது: உங்களிடம்‌ நேர்நிறைக்‌ 
கையிருப்பு இருந்தால்‌, நீங்கள்‌ அதனைப்‌ பல்வேறு வழிகளில்‌ பங்கீடு 
செய்யலாம்‌. ஆனால்‌ இந்நூற்றாண்டின்‌ தொடக்கத்தில்‌ நம்பப்பட்ட தொல்சீர்‌ 
விதிகளின்படி, இருப்புக்கு மேல்‌ எடுக்க உங்களுக்கு அனுமதியில்லை. 
ஆகவே இந்தத்‌ தொல்சீர்‌ விதிகள்‌ காலப்‌ பயணத்திற்கு வாய்ப்பே 
இல்லை என்று மறுதலித்திருக்கும்‌. ஆனால்‌ முன்சென்ற அத்தியாயங்களில்‌ 
எடுத்துரைத்தது போல்‌, தொல்சீர்‌ விதிகளின்‌ இடத்தை உறுதியின்மைக்‌ 
கொள்கையின்‌ அடிப்படையிலான கற்றை விதிகள்‌ பிடித்துக்‌ கொண்டன. 
கற்றை விதிகள்‌ அதிகம்‌ தாராளமானவை, மொத்த இருப்பு நேர்நிறையாக 
இருக்குமானால்‌ ஓரிரு கணக்குகளில்‌ இருப்புக்கு மேல்‌ எடுப்பதற்கு 
இடமளிக்கக்‌ கூடியவை. வேறு வகையில்‌ சொல்வதென்றால்‌, ஆற்றல்‌ 
அடர்த்தி சில இடங்களில்‌ எதிர்மறையாக இருந்திடக்‌ கற்றைக்‌ கோட்பாடு 
இடமளிக்கிறது. ஆனால்‌ வேறு. இடங்களில்‌ நேர்நிறை ஆற்றல்‌ 
அடர்த்திகளால்‌ இது ஈடு செய்யப்பட்டு மொத்த ஆற்றல்‌ நேர்நிறையாக 
இருந்தால்தான்‌ இது சாத்தியமாகும்‌. கற்றைக்‌ கோட்பாடு எதிர்மறை 
ஆற்றல்‌ அடர்த்திகளுக்கு எப்படி இடமளிக்க முடியும்‌ என்பதற்கான ஓர்‌ 
எடுத்துக்காட்டு காசிமிர்‌ விளைவு எனப்படுவதாகும்‌. "வெற்று" வெளி 
என நாம்‌ நினைப்பதே கூட, ஒன்றாகத்‌ தோன்றி, விலகிச்‌ சென்று, 
ஒன்றாகத்‌ திரும்பி வந்து ஒன்றையொன்று அழித்துக்‌ கொள்கிற மாயத்‌ 
துகள்கள்‌ மற்றும்‌ எதிர்த்‌ துகள்களின்‌ இணைகளால்‌ நிறைந்துள்ளது என்பதை 
அத்தியாயம்‌ 7இல்‌ கண்டோம்‌. நிற்க, குறுந்தொலைவே விலகியுள்ள 

இணையான இரு உலோகத்‌ தட்டுகள்‌ இருப்பதாகக்‌ கொள்வோம்‌. மாய 
ஒளிமங்கள்‌ அல்லது ஒளித்‌ துகள்களுக்கு இந்தத்‌ தட்டுகள்‌ ஆடிகளைப்‌ 
போல்‌ செயற்படும்‌. உண்மையில்‌ அவை இத்துகள்களுக்கு இடையே 
உட்குழிவாக அமையும்‌; குறிப்பிட்ட சுரங்களில்‌ மட்டுமே இசைந்தொலிக்கும்‌ 
புல்லாங்குழலைப்‌ போல எனலாம்‌. மாய  ஒளிமங்களின்‌ 
அலைநீளங்கள்‌ (ஓர்‌ அலை முகட்டுக்கும்‌ அடுத்த அலை முகட்டுக்கும்‌ 
இடைப்பட்ட தொலைவு) தட்டுகளுக்கு இடைப்பட்ட இடைவெளியில்‌ 
ஒரு முழு எண்ணிக்கையிலான தடவைகள்‌ பொருந்தினால்தான்‌ அந்த 
ஒளிமங்கள்‌ தட்டுகளுக்கு இடைப்பட்ட வெளியில்‌ இடம்‌ பெற முடியும்‌ 
என்பதே இதன்‌ பொருள்‌. ஒரு முழு எண்ணிக்கையிலான 
அலைநீளங்களையும்‌ அலைநீளத்தின்‌ ஒரு பின்னத்தையும்‌ கூட்டிக்‌ 
கிடைப்பதே ஓர்‌ உட்குழியின்‌ அகலம்‌ என்றால்‌, தட்டுகளுக்கு இடையே 
முன்னும்‌ பின்னுமான சில எதிரடிப்புகளுக்குப்‌ பிறகு ஓர்‌ அலையின்‌ 
முகடுகள்‌ மற்றொன்றின்றின்‌ அகடுகளுக்கு ஒருங்கமைந்து அலைகள்‌ 
நீங்கி விடும்‌. 
தட்டுகளுக்கு இடையிலான மாய ஒளிமங்களுக்கு இசைவான 
அலைநீளங்கள்‌ மட்டுமே இருக்க முடியும்‌ என்பதாலும்‌, தட்டுகளுக்குப்‌ 
புறத்தே உள்ள வட்டாரத்தில்‌ அந்த ஒளிமங்களுக்கு எந்த அலைநீளம்‌ 
வேண்டுமானாலும்‌ இருக்கலாம்‌ என்பதாலும்‌, தட்டுகளுக்கு இடையே 
அவற்றின்‌ எண்ணிக்கை புறத்தே இருப்பதைக்‌ காட்டிலும்‌ சற்றுக்‌ குறைவாக 
இருக்கும்‌. எனவே தட்டுகளின்‌ புறப்பரப்புகளைக்‌ காட்டிலும்‌ 
அகப்பரப்புகளில்‌ மோதும்‌ மாயத்‌ துகள்கள்‌ சற்றுக்‌ குறைவாகவே 
இருக்கும்‌. ஆக, தட்டுகள்‌ மீதான ஒரு விசை அவற்றை ஒன்றை நோக்கி 
ஒன்று தள்ளும்‌ என்று எதிர்பார்ப்போம்‌. இந்த விசை உள்ளபடியே 
கண்டுபிடிக்கப்பட்டுள்ளது. அதற்கு ஊகித்தறியப்பட்ட மதிப்பு உள்ளது. 
எனவே மாயத்‌ துகள்கள்‌ இருக்கின்றன, அவற்றுக்கு மெய்யான 
விளைவுகள்‌ உள்ளன என்பதற்கு நம்மிடம்‌ ஆய்வுச்‌ சான்று உள்ளது. 


தட்டுகளுக்கு இடையே மாய ஒளிமங்கள்‌ குறைவாக உள்ளன 
என்ற உண்மையின்‌ பொருள்‌ என்னவென்றால்‌, அவற்றின்‌ ஆற்றல்‌ 
அடர்த்தி வேறிடங்களைக்‌ காட்டிலும்‌ குறைவாக இருக்கும்‌ என்பதே. 
ஆனால்‌ தட்டுகளுக்கு அப்பால்‌ "வெற்று" வெளியில்‌ மொத்த ஆற்றல்‌ 
அடர்த்தி சுன்னமாகத்தான்‌ இருக்க வேண்டும்‌. இல்லையென்றால்‌ ஆற்றல்‌ 

அடர்த்தியானது வெளியைச்‌ சுருட்டி வளைத்து விடும்‌ என்பதும்‌ அது 
சற்றொப்பத்‌ தட்டையாக இருக்காது என்பதுமே காரணம்‌. எனவே 
தட்டுகளுக்கு இடையிலுள்ள ஆற்றல்‌ அடர்த்தி அப்பாலுள்ள ஆற்றல்‌ 
அடர்த்தியைக்‌ காட்டிலும்‌ குறைவாக இருக்குமானால்‌ எதிர்மறையாகத்தான்‌ 
இருக்க வேண்டும்‌. 


எனவே வெளி-காலத்தைச்‌ சுருட்டி வளைக்க முடியும்‌ (சான்று: 
மறைப்புகளின்‌ போது ஒளி வளைதல்‌): என்பற்கும்‌ காலப்‌ பயணத்துக்கு 
இடமளிக்கத்‌ தேவையான வழியில்‌ அதனை வளைக்க முடியும்‌ (சான்று: 
காசிமிர்‌ விளைவு) என்பற்கும்‌ நம்மிடம்‌ ஆய்வுச்‌ சான்று உள்ளது. 
எனவே அறிவியல்‌ தொழில்நுட்பத்தில்‌ நாம்‌ முன்னேறிச்‌ செல்லச்‌ செல்ல 
எப்படியும்‌ இறுதியில்‌ ஒரு கால இயந்திரத்தைக்‌ கட்டி விடுவோம்‌ என 
நம்பலாம்‌. அப்படியானால்‌, யாரும்‌ எதிர்காலத்திலிருந்து திரும்பி வந்து 
இதை எப்படிச்‌ செய்வது என்று நம்மிடம்‌ சொல்லவில்லையே, ஏன்‌? 
நாம்‌ இப்போது வளர்ச்சியின்‌ ஆரம்ப நிலையில்‌ இருப்பதால்‌ காலப்‌ 
பயண இரகசியத்தை நமக்குத்‌ தருவது விவேகமற்றதாய்‌ இருக்கும்‌ 
என்பதற்கு நல்ல காரணங்கள்‌ இருந்தாலும்‌ இருக்கலாம்‌. ஆனால்‌ மனித 
இயல்பு தீவிர மாற்றத்துக்கு உள்ளாகா விட்டால்‌ எதிர்காலத்திலிருந்து 
வருகை புரியும்‌ யாரோ ஒருவர்‌ இரகசியத்தைச்‌ சொல்ல மாட்டார்‌ 
என்று நம்புவது கடினம்‌. அடையாளந்தெரியாத பறக்கும்‌ பொருட்களை 
[UFO] பார்த்த நிகழ்வுகள்‌ வேற்றுலகினரோ எதிர்காலத்தினரோ நம்மைப்‌ 
பார்க்க வருகை புரிவதற்குச்‌ சான்றாகும்‌ எனச்‌ சிலர்‌ சொல்லத்தான்‌ 
செய்வார்கள்‌. (வேற்றுலகினர்‌ நியாயமான காலத்திற்குள்‌ இங்கு வந்தடைய 
வேண்டுமானால்‌ அவர்கள்‌ ஒளியைக்‌ காட்டிலும்‌ விரைவாகப்‌ பயணம்‌ 
செய்ய வேண்டியிருக்கும்‌ என்பதால்‌ இரு சாத்தியப்பாடுகளும்‌ 
சரிநிகராகவே இருக்கக்‌ கூடும்‌.) 


ஆனால்‌ வேற்றுலகினரோ எதிர்‌ காலத்தினரோ வருகை புரிந்தால்‌ 
அது இன்னுங்கூட கண்கூடாகவும்‌, அனேகமாகமாய்‌ இன்னுங்கூட 
வருத்தமளிக்கிற முறையிலும்‌ நிகழும்‌ என நான்‌ கருதுகிறேன்‌. அவர்கள்‌ 
தங்களை வெளிப்படுத்திக்‌ கொள்ளத்தான்‌. போகிறார்கள்‌ என்றால்‌, 
நம்பத்தகுந்த சாட்சிகளாகக்‌ கருதப்படாதவர்களிடம்‌ மட்டும்‌ அதைச்‌ 
செய்வது ஏன்‌? அவர்கள்‌ ஏதோ பேராபத்து குறித்து நம்மை எச்சரிக்க 
முயல்கிறார்கள்‌ என்றால்‌ அவர்கள்‌ செய்வதில்‌ அதிகப்‌ பயனில்லை. 

எதிர்‌ காலத்தினர்‌ வருகை புரிவதில்லை என்பதற்கு விளக்கமளிக்கச்‌ 
சாத்தியமுள்ள ஒரு வழி கடந்தகாலம்‌ நிலையானது என்று சொல்வதாகும்‌. 
ஏனென்றால்‌ கடந்த காலத்தை நாம்‌ பார்த்துள்ளோம்‌. எதிர்‌ காலத்திலிருந்து 
பின்னோக்கிய பயணத்துக்கு இடமளிக்கத்‌ தேவைப்படும்படியான சுருள்வு 
அதற்கு இல்லை என்று கண்டுள்ளோம்‌. மறுபுறம்‌ எதிர்காலம்‌ 
அறியப்படாததும்‌ திறந்திருப்பதுமாகும்‌. எனவே அது தேவையான 
வளைவு கொண்டதாய்‌ இருக்கவே இருக்கலாம்‌. காலப்‌ பயணம்‌ 
என்றிருந்தால்‌ அது எதிர்காலத்துக்கு மட்டுமே உரியது என்பதே இதன்‌ 
பொருள்‌. கேப்டன்‌ கிர்க்கும்‌ ஸ்டார்ஷிப்‌ என்டர்பிரைசும்‌ நிகழ்காலத்தில்‌ 
தோன்றுவதற்கு வாய்ப்பே இருக்காது. 

எதிர்காலத்திலிருந்து வரும்‌ சுற்றுலாப்‌ பயணிகள்‌ இன்னமும்‌ 
நம்மை மிதித்துத்‌ துவைத்து விடவில்லை என்பதற்கு இதுவே 
விளக்கமாகலாம்‌. ஆயின்‌ பின்னோக்கிச்‌ சென்று வரலாற்றை மாற்ற 
முடியுமானால்‌ அதனால்‌ எழும்‌ சிக்கல்களை இது தவிர்த்திடாது. 
எடுத்துக்காட்டாக, நீங்கள்‌ பின்னோக்கிச்‌ சென்று இன்னும்‌ குழந்தையாகவே 
இருந்த உங்கள்‌ எள்ளுத்‌ தாத்தாவைக்‌ கொன்று விடுவதாகக்‌ கொள்வோம்‌. 
இந்த முரண்மெய்மைக்குப்‌ பல பாடபேதங்கள்‌ இருந்த போதிலும்‌ அவை 
சாரத்தில்‌ ' ஒன்றுக்கொன்று நிகரானவையே: கடந்தகாலத்தை மாற்றுவதற்குத்‌ 
தடையில்லை எனில்‌ முரண்பாடுகள்‌ பெறப்படும்‌. 


காலப்‌ பயணம்‌ முன்னிறுத்தும்‌ முரண்மெய்மைகளுக்கு இரு 
வழிகளில்‌ தீர்வு காண முடியும்‌ எனத்‌ தோன்றுகிறது. ஒன்றை நான்‌ 
முரணற்ற வரலாறுகள்‌ அணுகுமுறை என்றழைப்பேன்‌. கடந்த காலத்தில்‌ 
பயணம்‌ செய்வது சாத்தியப்படும்‌ வகையில்‌ வெளி-காலம்‌ 
வளைக்கப்பட்டாலும்‌ கூட வெளி-காலத்தில்‌ நிகழ்வது இயற்பியல்‌ விதிகளின்‌ 
முரணற்றத்‌ தீர்வாய்‌ இருந்தாக வேண்டும்‌ என்று இந்த 
அணுகுமுறை சொல்கிறது. இந்தப்‌ பார்வையின்படி, கடந்தகாலத்துக்கு 
ஏற்கெனவே வந்து சேர்ந்திருக்கும்‌ நீங்கள்‌ உங்கள்‌ எள்ளுத்‌ தாத்தாவைக்‌ 
கொல்லவோ அல்லது நிகழ்காலத்தில்‌ உங்கள்‌ நடப்புச்‌ சூழலுக்கு 
முரணான வேநெந்தச்‌ செயல்களும்‌ செய்யவோ இல்லை என்று வரலாறு 
காட்டவில்லை என்றால்‌ நீங்கள்‌ காலத்தில்‌ பின்னோக்கிச்‌ செல்ல இயலாமற்‌ 
போகலாம்‌. மேலும்‌, நீங்கள்‌ பின்னோக்கிச்‌ செல்லவே செய்தால்‌ அப்போது 
பதிவான வரலாறை உங்களால்‌ மாற்ற முடியாமல்‌ போகும்‌. இதன்‌ 

பொருள்‌ என்னவென்றால்‌, கட்டுப்பாடு ஏதுமில்லாமல்‌ விரும்பியதைச்‌ 
செய்யும்‌ வாய்ப்பு உங்களுக்கு இருக்காது. எப்படியும்‌ கட்டற்ற மன 
விருப்பம்‌ என்பது ஒரு மாயையே என்று சொல்லலாம்தான்‌. 
ஒவ்வொன்றையும்‌ ஆள்கிற முழுமையான ஒருங்கிணைந்த கோட்பாடு 
ஒன்று மெய்யாகவே இருந்தால்‌ அது உங்கள்‌ செயல்களையும்‌ 
முன்னுறுதி செய்வதாகக்‌ கொள்ளலாம்‌. ஆனால்‌ அது இப்படிச்‌ செய்வதை 
மனிதப்‌ பிறவி போன்ற சிக்கலான உயிரமைப்புக்குக்‌ கணக்கிடுவது 
முடியாத காரியம்‌. மனிதர்களுக்குக்‌ கட்டற்ற மன விருப்பம்‌ உண்டென்று 
நாம்‌ சொல்வதன்‌ காரணம்‌ அவர்கள்‌ என்ன செய்வார்கள்‌ என்பதை 
நம்மால்‌ ஊகித்தறிய முடியாது என்பதே. ஆனால்‌ மனிதர்‌ ஒரு இராக்கெட்‌ 
கப்பலில்‌ புறப்பட்டுச்‌ சென்று, கிளம்புவதற்கு முன்பே திரும்பி வந்து 
விட்டால்‌, அவர்‌ என்ன செய்வார்‌ என்பதை நம்மால்‌ ஊகித்தறிய இயலும்‌. 
ஏனென்றால்‌ அது பதிவான வரலாற்றின்‌ ஒரு பகுதியாக இருக்கும்‌. 
எனவே இந்தச்‌ சூழலில்‌ காலப்‌ பயணிக்குக்‌ கட்டற்ற மன விருப்பம்‌ 
ஏதுமிருக்காது. 


காலப்‌ பயண முரண்மெய்மைகளுக்குத்‌ தீர்வு காணக்‌ கூடிய 
இன்னொரு வழியை மாற்று வரலாறுகள்‌ கருதுகோள்‌ என்றழைக்கலாம்‌. 
காலப்‌ பயணிகள்‌ கடந்த காலத்துக்குத்‌ திரும்பிச்‌ செல்லும்‌ போது பதிவான 
வரலாற்றிலிருந்து வேறுபடும்‌ மாற்று வரலாறுகளில்‌ நுழைகிறார்கள்‌ என்பதே 
இதன்‌ கருத்து, எனவே அவர்கள்‌ கட்டின்றிச்‌ செயல்படலாம்‌. அதாவது 
தங்கள்‌ முந்தைய வரலாற்றுடன்‌ முரண்படக்‌ கூடாது என்ற கட்டாயமின்றிச்‌ 
செயல்படலாம்‌. ஸ்டீஃபன்‌ ஸ்பீல்பர்க்‌ 'எதிர்‌ காலத்திற்குத்‌ திரும்பி' [Back 
0௦ the Future] திரைப்படங்களில்‌ இந்தக்‌ கருத்தின்‌ அடிப்படையில்‌ 
வேடிக்கை காட்டியிருந்தார்‌: மார்டி மெக்‌ஃப்ளை கடந்த காலத்திற்குத்‌ 
திரும்பிச்‌ சென்று, அவர்‌ தாய்‌ தந்தையின்‌ காதலுறவை மாற்றிக்‌ கூடுதல்‌ 
மனநிறைவு அளிக்கக்‌ கூடிய வரலாறாக்கிக்‌ கொள்ள முடிந்தது. 


மாற்று வரலாறுகள்‌ கருதுகோளானது அத்தியாயங்கள்‌ 4 மற்றும்‌ 
8இல்‌ எடுத்துரைக்கப்பட்டவாறு ரிச்சர்ட்‌ ஃபெய்மேனின்‌ வழியில்‌ கற்றைக்‌ 
கோட்பாட்டைக்‌ கூட்டுத்‌ தொகையான வரலாறுகளாகத்‌ தெரிவிப்பதைப்‌ 
போல்‌ ஒலிக்கிறது. அது கூறியபடி அண்டத்திற்கு ஒற்றை வரலாறு 
மட்டும்‌ இல்லை: பார்க்கப்‌ போனால்‌ அதற்குச்‌ சாத்தியமான ஓவ்வொரு 
வரலாறும்‌ உண்டு. ஒவ்வொன்றுக்கும்‌ அதற்கேயுரிய நிகழ்தகவும்‌ உண்டு. 

ஆனால்‌ ஃபெய்மேனின்‌ முன்மொழிவுக்கும்‌ மாற்று வரலாறுகளுக்கும்‌ 
இடையே ஒரு முக்கிய வேறுபாடு இருப்பதாகத்‌ தோன்றுகிறது. 
ஃபெய்மேனின்‌ கூட்டுத்‌ தொகையில்‌, ஒவ்வொரு வரலாறும்‌ ஒரு 
முழுமையான வெளி-காலத்தையும்‌ அதிலுள்ள ஒவ்வொன்றையும்‌ 
தன்னகத்தே கொண்டுள்ளது. வெளி-காலம்‌ சுருண்டு வளைந்திருப்பதால்‌ 
இராக்கெட்டில்‌ ஏறிக்‌ கடந்த காலத்திற்குள்‌ பயணம்‌ செய்வது 
சாத்தியப்படலாம்‌. ஆனால்‌ இராக்கெட்‌ அதே வெளி-காலத்திலும்‌, எனவே 
அதே வரலாற்றிலும்‌ இருந்து வரும்‌. அந்த வரலாறு முரணற்றதாய்‌ 
இருந்தாக வேண்டும்‌. எனவே கூட்டுத்‌ தொகையான வரலாறுகள்‌ என்னும்‌ 
ஃபெய்மேனின்‌ முன்மொழிவானது மாற்று வரலாறுகளைக்‌ காட்டிலும்‌ 
முரணற்ற வரலாறுகள்‌ என்னும்‌ கருதுகோளுக்கே ஆதரவாய்‌ இருப்பது 
போல்‌ தோன்றுகிறது. 


ஃபெய்மேனின்‌ கூட்டுத்‌ தொகையான வரலாறுகள்‌ நுண்ணளவில்‌ 
கடந்தகாலத்துக்குள்‌ பயணம்‌ செல்வதற்கு இடமளிக்கவே செய்கின்றன: 
மி, ஒ, கா செயற்பாடுகளின்‌ இணைவுகளால்‌ அறிவியல்‌ விதிகள்‌ 
மாறுவதில்லை என அத்தியாயம்‌ 9இல்‌ பார்த்தோம்‌. அதாவது, 
எதிர்க்கடிகாரமுறைத்‌ திசையில்‌ சுழன்று ௮-இலிருந்து ஆ-க்கு நகர்கிற 
ஓர்‌ எதிர்த்துகளைக்‌ கடிகாரமுறையில்‌ சுழன்று ஆ-இலிருந்து அ-க்குக்‌ 
காலத்தில்‌ பின்னோக்கி நகர்கிற ஒரு சாதாரணத்‌ துகளாகவும்‌ கருதிக்‌ 
கொள்ளலாம்‌. இதே போல்‌, காலத்தில்‌ முன்னோக்கி நகரும்‌ ஒரு 
சாதாரணத்‌ துகள்‌ காலத்தில்‌ பின்னோக்கி நகரும்‌ ஓர்‌ எதிர்த்‌ துகளுக்கு 
நிகராகும்‌. ஒன்றாகத்‌ தோன்றி விலகி நகர்ந்து பிறகு ஒன்றாகத்‌ திரும்பி 
வந்து ஒன்றையொன்று அழித்துக்‌ கொள்கிற மாயத்‌ துகள்கள்‌ மற்றும்‌ 
எதிர்த்துகள்களின்‌ இணைகளால்‌ நிறைந்திருப்பதே "வெற்று" வெளி என 
இந்த அத்தியாயத்திலும்‌ அத்தியாயம்‌ 7இலும்‌ எடுத்துரைத்தோம்‌. 

எனவே துகள்களின்‌ இணையை வெளி-காலத்தில்‌ மூடிய 
வளையத்தின்‌ மீது நகரும்‌ ஓர்‌ ஒற்றைத்‌ துகளாகவே கருத முடியும்‌. 
இணையானது காலத்தில்‌ முன்னோக்கி (அது தோன்றுகிற நிகழ்ச்சியிலிருந்து 
அழிந்து போகிற நிகழ்ச்சிக்கு) நகர்ந்து கொண்டிருக்கும்‌ போது துகள்‌ 
எனப்படுகிறது. ஆனால்‌ துகளானது காலத்தில்‌ பின்னோக்கி (இணை 
அழிந்து போகும்‌ நிகழ்ச்சியிலிருந்து தோன்றும்‌ நிகழ்ச்சிக்கு) பயணம்‌ 
செய்யும்‌ போது காலத்தில்‌ முன்னோக்கிப்‌ பயணம்‌ செய்கிற எதிர்த்துகள்‌ 

காலம்‌ - ஒரு வரலாற்றுச்‌ சுருக்கம்‌ 
என்று சொல்லப்படுகிறது. 


கருந்துளைக்ளால்‌ எப்படித்‌ துகள்களையும்‌ கதிர்வீச்சையும்‌ உமிழ 
முடியும்‌ என்பதற்கு (அத்தியாயம்‌ '7இல்‌) விளக்கமளிக்கும்‌ விதத்தில்‌, 
ஒரு மாயத்துகள்‌/எதிர்த்துகள்‌ இணையின்‌ ஓர்‌ உறுப்பு (எதிர்த்துகள்‌ என்க) 
கருந்துளைக்குள்‌ விழுந்து விடக்‌ கூடும்‌, இதனால்‌ மற்றோர்‌ உறுப்பு 
சேர்ந்தழியக்‌ கூட்டாளியில்லாமற்‌ போகக்‌ கூடும்‌ என்றோம்‌. கைவிடப்பட்ட 
துகளுங்கூட துளைக்குள்‌ விழுந்து விடக்‌ கூடும்‌. ஆனல்‌ அது 
கருந்துளையின்‌ அருகாமையிலிருந்து தப்பித்து விடவும்‌ கூடும்‌. அப்படி 
நேர்ந்தால்‌, தொலைவிலுள்ள நோக்கருக்கு அது கருந்துளையால்‌ 
உமிழப்பட்ட துகளாகத்‌ தோன்றும்‌. 


ஆனால்‌ கருந்துளைகளிலிருந்து எவ்வாறு உமிழ்வு நிகழ்கிறது 
என்பதை வேறொரு முறையில்‌ என்றாலும்‌ இதற்கு நிகரான விதத்தில்‌ 
உள்ளுணர்வு சார்ந்து படம்பிடித்துக்‌ காட்ட முடியும்‌. கருந்துளைக்குள்‌ 
விழுந்து விட்ட மாய இணையின்‌ உறுப்பை (எதிர்த்துகளை என்க) 
துளைக்குப்‌ புறத்தே காலத்தில்‌ பின்னோக்கிப்‌ பயணம்‌ செய்யும்‌ ஒரு 
துகளாகவே கருத முடியும்‌. அது மாயத்துகள்‌/எதிர்த்துகள்‌ இணை 
ஒன்றாகக்‌ தோன்றும்‌ புள்ளியை அடைகிற போது, ஈர்ப்புப்‌ புலத்தால்‌ 
சிதறடிக்கப்பட்டு, காலத்தில்‌ முன்னோக்கிப்‌ பயணம்‌ செய்து 
கருந்துளையிலிருந்து தப்பித்துச்‌ செல்கிற ஒரு துகளாகி விடுகிறது. இதற்கு 
பதிலாக, அது கருந்துளைக்குள்‌ விழுந்து விட்ட மாய இணையின்‌ 
துகள்‌ உறுப்பாக இருக்குமானால்‌ காலத்தில்‌ பின்னோக்கிப்‌ பயணம்‌ 
செய்து கருந்துளையை விட்டு வெளியேறி வரும்‌ எதிர்த்துகளாகவே 
அதைக்‌ கருதலாம்‌. எனவே கற்றைக்‌ கோட்பாடு நுண்ணளவில்‌ 
பின்னோக்கிய காலப்‌ பயணத்துக்கு இடமளிக்கிறது என்பதையும்‌ இந்தக்‌ 
காலப்‌ பயணத்தின்‌ விளைவுகளை நோக்கியறிய முடியும்‌ என்பதையும்‌ 
கருந்துளைகளின்‌ கதிர்வீச்சு காட்டுகிறது. 


எனவே இப்படிக்‌ கேட்க முடியும்‌: மனிதர்களுக்குப்‌ 
பயன்படும்படியான பெருவீத அளவிலான காலப்‌ பயணத்திற்குத்‌ கற்றைக்‌ 
கோட்பாடு இடமளிக்கிறதா? எடுத்த எடுப்பில்‌ அப்படித்தான்‌ தோன்றுகிறது. 
கூட்டுத்‌ தொகையான வரலாறுகள்‌ என்னும்‌ ஃபெய்ன்மேன்‌ முன்மொழிவு : 
அனைத்து வரலாறுகளுக்கும்‌ உரியதாகக்‌ கொள்ளப்படுகிறது. எனவே 
கடந்த காலத்துக்குள்‌ பயணம்‌ செய்வது சாத்தியப்படும்படியாக வெளி- 


புழுத்துளைகளும்‌ காலப்‌ பயணமும்‌ 223 


காலம்‌ சுருண்டு வளைந்திருக்கும்‌ வரலாறுகள்‌ அதில்‌ அடங்கும்‌. 
அப்படியானால்‌ வரலாறு நமக்குத்‌ தொல்லை ஆகாதது ஏன்‌? 
எடுத்துக்காட்டாக, யாரோ ஒருவர்‌ காலத்தில்‌ பின்னோக்கிச்‌ சென்று 
அணுகுண்டு இரகசியத்தை நாஜிகளிடம்‌ கொடுத்து விடுவதாக வைத்துக்‌ 
கொண்டால்‌? 


காலவரிசைப்‌ பாதுகாப்புக்‌ கருதுகோள்‌ என நான்‌ அழைப்பது 
பொருந்துமானால்‌ இந்தச்‌ சிக்கல்களைத்‌ தவிர்க்கலாம்‌. பெருவீத உருக்கள்‌ 
செய்தியைக்‌ கடந்த காலத்துக்குள்‌ கொண்டுசெல்ல விடாமல்‌ தடுக்கவே 
இயற்பியல்‌ விதிகள்‌ சூழ்ச்சி செய்கின்றன என்பதே இந்தக்‌ கருதுகோள்‌. 
அண்டவியல்‌ தணிக்கைக்‌ கருதுகோளைப்‌ போலவே இதுவும்‌ 
மெய்ப்பிக்கப்படவில்லை. ஆனால்‌ இது உண்மை என்று நம்புவதற்குக்‌ 
காரணங்கள்‌ உள்ளன. 


காலவரிசைப்‌ பாதுகாப்பு செயல்படுவதாக நம்புவதற்குக்‌ காரணம்‌ 
என்னவென்றால்‌, கடந்தகாலத்துக்குள்‌ பயணம்‌ செய்வதைச்‌ 
சாத்தியமாக்குவதற்குப்‌ போதிய அளவில்‌ வெளி-காலம்‌ சுருண்டு 
வளைந்திருக்கும்‌ போது, வெளி-காலத்தில்‌ மூடிய வளையங்களில்‌ நகரும்‌ 
மாயத்‌ துகள்கள்‌ ஒளியின்‌ வேகத்திலோ அல்லது அதற்குக்‌ கீழாகவோ 
காலத்தில்‌ முன்னோக்கிப்‌ பயணம்‌ செய்யும்‌ மெய்த்‌ துகள்களாக முடியும்‌. 
இந்தத்‌ துகள்கள்‌ எத்தனை தடவை வேண்டுமானாலும்‌ வளையத்தில்‌ 
சுற்றிச்‌ செல்ல முடியும்‌ என்பதால்‌ அவை தமது தடத்தில்‌ ஒவ்வொரு 
புள்ளியையும்‌ பல முறை கடந்து செல்கின்றன. எனவே அவற்றின்‌ ஆற்றல்‌ 
மீண்டும்‌ மீண்டும்‌ கணக்கேறுவதால்‌ ஆற்றல்‌ அடர்த்தி மிகப்‌ பெரிதாகும்‌. 
இது கடந்த காலத்துக்குள்‌ பயணம்‌ செய்வதற்கு இடமளிக்காத ஒரு 
நேர்நிரை வளைவை வெளி-காலத்துக்கு அளிக்கக்‌ கூடும்‌. இந்தத்‌ துகள்கள்‌ 
நேர்நிரை அல்லது எதிர்மறை வளைவைத்‌ தோற்றுவிக்குமா அல்லது 
மாயத்‌ துகள்களின்‌ சில வகைகள்‌ தோற்றுவிக்கும்‌ வளைவு வேறு 
வகைகளால்‌ தோற்றுவிக்கப்படுவதை நீக்கம்‌ செய்து விடக்‌ கூடுமா என்பது 
இன்றளவும்‌ தெளிவாகவில்லை. எனவே காலப்‌ பயணத்துக்கான 
சாத்தியப்பாடு திறந்தே உள்ளது. ஆனால்‌ இதன்‌ மீது நான்‌ பந்தயம்‌ 
கட்டப்‌ போவதில்லை. எதிர்காலத்தை அறிந்து கொள்ளும்‌ நல்வாய்ப்பை 
என்‌ எதிராளிக்கு வழங்குவது முறையில்லையே! 

அண்டத்திலுள்ள ஒவ்வொன்றையும்‌ பற்றி ஒரேயடியாக ஒரு 
முழுமையான ஒருங்கிணைந்த கோட்பாட்டைக்‌ கட்டுவது மிகக்‌ 
கடினமாகவே இருக்கும்‌ என்பதை முதல்‌ அத்தியாயத்தில்‌ விளக்கிச்‌ 
சொன்னோம்‌. எனவே இதற்குப்‌ பதிலாக, ஒரு வரம்பிற்குட்பட்ட 
வீச்செல்லையிலான நிகழ்ச்சிகளை எடுத்துரைக்கும்‌ பகுதிக்‌ 
கோட்பாடுகளைக்‌ கண்டறிவதன்‌ வாயிலாகவும்‌ பிற விளைவுகளைக்‌ 
கவனியாது ஒதுக்குவது அல்லது அவற்றைக்‌ குறிப்பிட்ட சில எண்களால்‌ 
தோராயப்படுத்துவதன்‌ வாயிலாகவும்‌ முன்னேற்றம்‌ அடைந்துள்ளோம்‌. 
(எடுத்துக்காட்டாக, அணுவினது உட்கருவின்‌ அகக்கட்டமைப்பைத்‌ தெரிந்து 
கொள்ளாமலே அணுக்களின்‌ செயலெதிர்ச்செயல்களை வேதியியலில்‌ 
நம்மால்‌ கணக்கிட முடிகிறது.) ஆயினும்‌ முடிவில்‌ ஒரு முழுமையான, 
முன்னுக்குப்பின்‌ முரணற்ற ஒருங்கிணைந்த கோட்பாட்டைக்‌ கண்டறிந்து 
விட முடியும்‌ என்று நம்புவோம்‌. அந்த ஒருங்கிணைந்த கோட்பாட்டில்‌ 
இந்தப்‌ பகுதிக்‌ கோட்பாடுகள்‌ எல்லாம்‌ தோராய மதிப்பீடுகளாக 
அடங்கியிருக்கும்‌. அந்தக்‌ கோட்பாட்டில்‌ குறிப்பிட்ட சில தற்போக்கான 
எண்களின்‌ மதிப்புகளைப்‌ பொறுக்கி எடுத்து உண்மைகளுக்குப்‌ 
பொருந்தும்படி செய்வதற்காக அதனைச்‌ சரிக்கட்ட வேண்டிய தேவை 
இருக்காது. இத்தகைய ஒரு கோட்பாட்டிற்கான தேடலே "இயற்பியல்‌ 
ஒருங்கிணைப்பு" என்று அறியப்படுகிறது. 

அய்ன்ஸ்டைன்‌ தன்‌ வாழ்வின்‌ பிற்கால ஆண்டுகளில்‌ பெரும்பாலானவற்றை 
ஒருங்கிணைந்த கோட்பாட்டுக்கான தேடலில்‌ செலவிட்ட போதும்‌ வெற்றி 
பெறவில்லை. ஆனால்‌ அதற்கான காலம்‌ கனிந்திருக்கவில்லை: ஈர்ப்புக்கும்‌ 
மின்காந்த விசைக்கும்‌ பகுதிக்‌ கோட்பாடுகள்‌ இருந்தன என்றாலும்‌ 
அணுக்கரு விசைகளைப்‌ பற்றி அவ்வளவாக ஒன்றும்‌ 
தெரிந்திருக்கவில்லை. மேலும்‌ அய்ன்ஸ்டைன்‌ கற்றை இயங்கியலின்‌ 
வளர்ச்சியில்‌ முக்கியப்‌ பங்கு வகித்திருந்தாலும்‌ அது உண்மையானது 
என்பதை நம்ப மறுத்தார்‌. ஆயினும்‌ உறுதியின்மைக்‌ கொள்கை நாம்‌ 
வாழும்‌ அண்டத்தின்‌ ஓர்‌ அடிப்படைப்‌ பண்புக்‌ கூறு ஆகும்‌ என்றே 
தோன்றுகிறது. எனவே வெற்றிகரமான ஒருங்கிணைந்த கோட்பாடு என்பது 
கட்டாயம்‌ இந்தக்‌ கொள்கையையும்‌ உட்படுத்தியதாகத்தான்‌ இருக்க 
வேண்டும்‌. 
நமக்கு அண்டத்தைப்‌ பற்றி இன்னுங்கூட நிறையவே தெரியும்‌ 
என்பதால்‌ இந்த ஒருங்கிணைந்த கோட்பாட்டைக்‌ கண்டறிவதற்கான 
வாய்ப்புகள்‌ இப்போது பெரிதும்‌ மேம்பட்டிருப்பதாகத்‌ தோன்றுகிறது 
என்பதை எடுத்துரைப்பேன்‌. ஆனால்‌ நாம்‌ மிகைநம்பிக்கை குறித்து 
எச்சரிக்கையாக இருக்க வேண்டும்‌. விடிந்ததாக நம்பி ஏமாந்த நிகழ்ச்சிகள்‌ 
முன்பே நடந்துள்ளன! எடுத்துக்காட்டாக, இந்நூற்றாண்டின்‌ தொடக்கத்தில்‌, 
மீள்திறன்‌, வெப்பக்‌ கடத்தல்‌ போன்ற தொடர்ச்சியான பருப்பொருளின்‌ 
பண்புகளைக்‌ கொண்டு ஒவ்வொன்றையும்‌ விளக்கி விட முடியும்‌ எனக்‌ 
கருதப்பட்டது. அணுக்‌ கட்டமைப்பின்‌ கண்டுபிடிப்பும்‌ உறுதியின்மைக்‌ 
கொள்கையும்‌ இக்கருத்துக்கு அழுத்தம்‌ திருத்தமாய்‌ முற்றுப்‌ புள்ளி 
வைத்தன. மற்றொரு முறை 1928இல்‌ நோபல்‌ பரிசு வென்ற மேக்ஸ்‌ 
பார்ன்‌ என்னும்‌ இயற்பியலாளர்‌ காட்டிங்கான்‌ பல்கலைக்கழகத்திற்கு 
வந்த பார்வையாளர்‌ குழு ஒன்றிடம்‌ இவ்வாறு கூறினார்‌: "நாம்‌ 
அறிந்துள்ளபடி இயற்பியல்‌ என்பது ஆறு மாத காலத்தில்‌ முடிந்து 
விடும்‌." அவரது நம்பிக்கைக்கு அடிப்படையாக அமைந்தது மின்மத்தை 
ஆளும்‌ சமன்பாட்டை டிராக்‌ அண்மையில்‌ கண்டுபிடித்ததே ஆகும்‌. 
அந்நேரத்தில்‌ அறியப்பட்டிருந்த இன்னும்‌ ஒரே ஒரு துகளாகிய 
நேர்மத்தையும்‌ இதே போன்ற ஒரு சமன்பாடு ஆளும்‌ எனவும்‌ அதுவே 
கோட்பாட்டு இயற்பியலின்‌ முடிவாக இருக்குமெனவும்‌ கருதப்பட்டது. 
ஆனால்‌ நொதுமமும்‌ அணுக்கரு விசைகளும்‌ கண்டுபிடிக்கப்பட்டதானது 
அந்தக்‌ கருத்தையும்‌ தலையில்‌ அடித்துச்‌ சாய்த்தது. நடந்ததெல்லாம்‌ 

போகட்டும்‌, இறுதியான இயற்கை விதிகளுக்கான தேடலின்‌ முடிவை 
இப்போது நாம்‌ நெருங்கி இருக்கக்‌ கூடும்‌ என்று எச்சரிக்கையுடன்‌ கலந்த 
நம்பிக்கை கொள்வதற்குக்‌ காரணங்கள்‌ இருப்பதாகவே இன்னமும்‌ நான்‌ 
நம்புகிறேன்‌. 

முன்சென்ற அத்தியாயங்களில்‌ நான்‌ பொதுச்‌ சார்பியலையும்‌ 
ஈர்ப்பியலின்‌ பகுதிக்‌ கோட்பாட்டையும்‌ மெல்விசை, வல்விசை, மின்காந்த 
விசை ஆகியவற்றை ஆளும்‌ பகுதிக்‌ கோட்பாடுகளையும்‌ 
எடுத்துரைத்தேன்‌. கடைசி மூன்றையும்‌ மகா ஒருங்கிணைந்த கோட்பாடுகள்‌ 
அல்லது ம.ஒ.கோ.கள்‌ எனப்படுகிறவற்றில்‌ ஒன்றிணைக்கலாம்‌. அவை 
அவ்வளவாக நிறைவளிக்கக்‌ கூடியவை அல்ல. ஏனென்றால்‌ இவற்றில்‌ 
ஈர்ப்பு அடங்காது. மேலும்‌ இவை கோட்பாட்டிலிருந்து ஊகித்தறிய 
முடியாவிட்டாலும்‌ நோக்காய்வுகளுக்குப்‌ பொருந்தும்படிச்‌ செய்வதற்காகத்‌ 
தேர்ந்தெடுக்கப்பட வேண்டிய வெவ்வேறு துகள்களின்‌ ஒப்பளவு 
நிறைகளைப்‌ போன்ற அளவுகள்‌ பலவற்றைத்‌ தம்மகத்தே கொண்டுள்ளன. 
ஈர்ப்பை மற்ற விசைகளுடன்‌ ஒருங்கிணைக்கும்‌ கோட்பாடு ஒன்றைக்‌ 
கண்டறிவதில்‌ உள்ள முக்கிய இடர்ப்பாடு என்னவென்றால்‌ பொதுச்‌ 
சார்பியல்‌ ஒரு "தொல்சீர்‌" கோட்பாடு ஆகும்‌. அதாவது அது கற்றை 
இயங்கியலின்‌ உறுதியின்மைக்‌ கொள்கையை உட்படுத்திக்‌ கொள்வதில்லை. 
மறுபுறம்‌ ஏனைய பகுதிக்‌ கோட்பாடுகள்‌ சாரமான முறையில்‌ கற்றை 
இயங்கியலைச்‌ சார்ந்துள்ளன. எனவே தேவைப்படுகிற முதல்‌ அடி எடுத்து 
வைப்பதற்காகச்‌ செய்ய வேண்டியதெல்லாம்‌ பொதுச்‌ சார்பியலை 
உறுதிபின்மைக்‌ கொள்கையோடு இணைப்பதே ஆகும்‌. இது சில குறிப்பிடத்‌ 
தக்க தொடர்விளைவுகளை உண்டாக்க முடியும்‌ என்பதைப்‌ பார்த்தோம்‌. 
அதாவது கருந்துளைகள்‌ கருப்பாக இல்லாமற்போதல்‌, அண்டம்‌ 
இயன்வழுப்புள்ளிகள்‌ ஏதுமின்றி முற்ற முழுக்க தன்னிறைவானதாகவும்‌ 
எல்லையற்றதாகவும்‌ அமைதல்‌ போன்றவையே இந்தத்‌ தொடர்விளைவுகள்‌. 
அத்தியாயம்‌ 7இல்‌ விளக்கியது போல்‌, சிக்கல்‌ என்னவென்றால்‌, "வெற்று" 
வெளியே கூட மாயத்‌ துகள்‌ மற்றும்‌ எதிர்த்துகள்களின்‌ இணைகளால்‌ 
நிறைந்திருப்பதை உறுதியின்மைக்‌ கொள்கை குறிக்கிறது. இந்த 
இணைகளுக்கு ஈறிலா அளவில்‌ ஆற்றல்‌ இருக்கும்‌; எனவே 
அய்ன்ஸ்டைனின்‌ புகழ்‌ வாய்ந்த ந = ட? சமான்பாட்டின்படி அவற்றுக்கு 
ஈறிலா அளவில்‌ நிறை இருக்கும்‌. எனவே அவற்றின்‌ ஈர்ப்புக்‌ கவர்ச்சி 
அண்டத்தை ஈறிலாச்‌ சிற்றளவாக வளைத்துச்‌ சுருட்டி விடும்‌. 

ஒருவகையில்‌ இதேபோன்றவையும்‌ அபத்தமாகத்‌ 

தோன்றுகிறவையுமான ஈறிலிகள்‌ ஏனைய பகுதிக்‌ கோட்பாடுகளிலும்‌ 
இடம்பெறுகின்றன. ஆனால்‌ இந்த நேர்வுகள்‌ அனைத்திலும்‌ இயல்புமீட்சி 
[renormalization] எனப்படும்‌ நிகழ்முறையால்‌ ஈறிலிகளை நீக்கி விட 
முடியும்‌. ஈறிலிகளை நீக்குவதற்கு வேறு ஈறிலிகளைக்‌ கொண்டுவந்து 
நுழைப்பது இதற்குத்‌ தேவைப்படுகிறது. இந்த நுட்பம்‌ கணக்கில்‌ நோக்கில்‌ 
சற்றே அப்பத்துக்குரிபதுதான்‌ என்றாலும்‌ நடைமுறையில்‌ பயன்படுவதாகத்தான்‌ 
தோன்றுகிறது. இதைப்‌ பயன்படுத்தி இந்தக்‌ கோட்பாடுகளின்‌ துணை 
கொண்டு நோக்காய்வுகளுடன்‌ அசாதாரண அளவுக்குத்‌ துல்லியமாக 
ஒத்துப்‌ போகும்‌ ஊகங்கள்‌ செய்யப்பட்டுள்ளன. ஆனால்‌ ஒரு முழுமைக்‌ 
கோட்பாட்டைக்‌ கண்டுபிடிக்கும்‌ முயற்சியின்‌ கோணத்திலிருந்து பார்த்தால்‌ 
இயல்புமீட்சி என்பதில்‌ ஒரு பெரும்‌ குறை இருக்கத்தான்‌ செய்கிறது. 
ஏனெனில்‌ நிறைகளின்‌ உள்ளபடியான மதிப்புகளையும்‌ விசைகளின்‌ 
வலிமைகளையும்‌ நோக்காய்வுகளுக்குப்‌ பொருந்தும்படித்‌ தேர்ந்திட 
வேண்டுமே தவிர கோட்பாட்டிலிருந்து ஊகித்தறிய முடியாது என்பதே 
இதன்‌ பொருள்‌. 


உறுதியின்மைக்‌ கொள்கையைப்‌ பொதுச்‌ சார்பியலில்‌ உட்படுத்த 
முயலும்‌ போது ஈர்ப்பின்‌ வலிமை, அண்டவியல்‌ மாறிலி ஆகிய இரு 
அளவுகளை மட்டுமே சரிக்கட்ட முடியும்‌. ஆனால்‌ இவற்றைச்‌ 
சரிக்கட்டுவது எல்லா ஈறிலிகளையும்‌ நீக்கப்‌ போதுமானதன்று. இதிலிருந்து 
பெறப்படும்‌ கோட்பாடு வெளி-கால வளைவைப்‌ போன்ற குறிப்பிட்ட 
சில அளவுகளை உண்மையிலேயே ஈறில்லாதவையாக ஊகித்துக்‌ கொள்வது 
போல்‌ தோன்றினாலும்‌ இந்த அளவுகளை முழுக்க முழுக்க 
ஈறுள்ளவையாகவே நோக்கியறியவும்‌ அளவிடவும்‌ முடியும்‌! பொதுச்‌ 
சார்பியலையும்‌ உறுதியின்மைக்‌ கொள்கையையும்‌ இணைப்பதில்‌ இந்தச்‌ 
சிக்கல்‌ எழுமென்று சிறிது காலமாகவே அய்யம்‌ இருந்து வந்தாலும்‌ 
1972இல்தான்‌ விவரமான கணக்கீடுகளால்‌ இறுதியாக உறுதி 
செய்யப்பட்டது. நான்கு ஆண்டு கழித்து "மீயீர்ப்பு" [5யறergravity] 
எனப்படும்‌ சாத்தியமான ஒரு தீர்வு முன்மொழியப்பட்டது. இதன்‌ கருத்து 
ஈர்ப்பு விசையை ஏந்தியுள்ள ஈர்மம்‌ எனப்படும்‌ சுழல்‌ 2 துகளைச்‌ சுழல்‌ 
3/2, 1, 1/2, 0 ஆகிய வேறு சில புதிய துகள்களோடு இணைப்பதாக 
இருந்தது. ஒரு வகையில்‌ அப்போது இந்த எல்லாத்‌ துகள்களையும்‌ 
ஒரே "மீத்துகளின்‌" [5பறerparticle] வெவ்வேறு கூறுகளாகக்‌ கருத முடிந்தது. 

சுழல்‌ 1/2, 3/4 கொண்ட பருப்பொருள்‌ துகள்களைச்‌ சுழல்‌ 0, 1, 2 
ஆகிய விசையேந்தித்‌ துகள்களோடு இவ்விதம்‌ ஒருங்கிணைக்க முடிந்தது. 
சுழல்‌ 1/2, 3/2 ஆகிய மாயத்துகள்‌/எதிர்த்துகள்‌ இணைகளுக்கு எதிர்மறை 
ஆற்றல்‌ இருக்கும்‌. எனவே சுழல்‌ 2, 1, 0 ஆகிய மாய இணைகளின்‌ 
நேர்நிறை ஆற்றலை நீக்கம்‌ செய்யும்‌ போக்கு இருக்கும்‌. இது சாத்தியமான 
ஈறிலிகள்‌ பலவற்றை நீங்கச்‌ செய்யும்‌. ஆனால்‌ இன்னமும்‌ சில ஈறிலிகள்‌ 
எஞ்சியிருக்கக்‌ கூடுமென அய்யம்‌ இருந்தது. ஆனால்‌ நீங்காமல்‌ எஞ்சிய 
ஈறிலிகள்‌ ஏதும்‌ உண்டா? இல்லையா? என்பதைக்‌ கண்டறியத்‌ 
தேவையான கணக்கீடுகள்‌ மிக நீண்டும்‌ கடினமாகவும்‌ இருந்தன. யாரும்‌ 
அவற்றை எடுத்துச்‌ செய்ய அணியமாய்‌ இல்லை. கணினி கொண்டு 
செய்தாலும்கூட இதற்குக்‌ குறைந்தது நான்காண்டு தேவைப்படுமென 
கணக்கிடப்பட்டது. குறைந்தது ஒரு தவறு, அனேகமாய்‌ இன்னும்‌ 
கூடுதலாகவே செய்து விடும்‌ வாய்ப்புகள்‌ மிக அதிகமாய்‌ இருந்தன. 
எனவே சரியான விடை கிடைத்திருப்பது தெரிய வேண்டுமானால்‌ வேறு 
ஒருவர்‌ இந்தக்‌ கணக்கீட்டைத்‌ திரும்பச்‌ செய்து அதே விடையைப்‌ 
பெற்றால்தான்‌ முடியும்‌; ஆனால்‌ இதற்கு அதிக வாய்ப்பு இருப்பதாகத்‌ 
தோன்றவில்லை! 


இந்தச்‌ சிக்கல்கள்‌ இருந்த போதிலும்‌, மீயீர்ப்புக்‌ கோட்பாடுகளில்‌ 
இடம்பெறும்‌ துகள்கள்‌ நோக்கியறியப்பட்ட துகள்களுக்குப்‌ 
பொருந்துவதாகத்‌ தோன்றவில்லை என்ற போதிலும்‌ பெரும்பாலான 
அறிவியலாளர்கள்‌ இயற்பியல்‌ ஒருங்கிணைப்புச்‌ சிக்கலுக்கு மீயீர்ப்புதான்‌ 
அனேகமாய்ச்‌ சரியான தீர்வு என நம்பினார்கள்‌. ஈர்ப்பை மற்ற 
விசைகளோடு ஒருங்கிணைக்க இதுவே மிகச்‌ சிறந்த வழியெனத்‌ 
தோன்றியது. ஆனால்‌ 1984இல்‌ தந்திக்‌ கோட்பாடுகள்‌ (811102 theories] 
என அழைக்கப்படுவனவற்றுக்கு ஆதரவாகக்‌ குறிப்பிடத்‌ தகுந்த கருத்து 
மாற்றம்‌ ஏற்பட்டது. இந்தக்‌ கோட்பாடுகளில்‌ அடிப்படைப்‌ பொருட்கள்‌ 
ஒற்றை வெளிப்‌ புள்ளியில்‌ இடம்பெறும்‌ துகள்கள்‌ அல்ல. அவை நீளம்‌ 
தவிர வேறு எந்தப்‌ பரிமாணமுமற்றவை, ஈறில்லாது மெலிந்திருக்கும்‌ 
ஒரு தந்திக்‌ கம்பியைப்‌ போன்றவை. இந்தத்‌ தந்திகளுக்கு முனைகள்‌ 
இருக்கலாம்‌ (திறந்த தந்திகள்‌ எனப்படுபவை) அல்லது தமக்குத்‌ தாமே 
இணைந்து மூடிய கண்ணிகளாக இருக்கலாம்‌ (மூடிய தந்திகள்‌) (படம்‌ 
11.1, படம்‌ 11.2).ஒரு துகள்‌ என்பது ஒவ்வொரு காலக்‌ கணத்திலும்‌ 
ஒரு வெளிப்‌ புள்ளியில்‌ இடம்பெறுகிறது. எனவே அதன்‌ வரலாற்றை 

வெளி-காலத்தில்‌ ஒரு கோட்டால்‌ குறிக்க முடியும்‌ ("உலகக்‌ கோடு") 

மறுபுறம்‌ ஒரு தந்தி என்பது ஒவ்வொரு காலக்‌ கணத்திலும்‌ வெளியில்‌ 
ஒரு கோட்டில்‌ இடம்பெறுகிறது. எனவே வெளி-காலத்திலான அதன்‌ 
வரலாறு உலகத்‌ தகடு எனப்படும்‌ இருபரிமாணப்‌ பரப்பாகும்‌. (இத்தகைய 
உலகத்‌ தகட்டில்‌ உள்ள எந்தப்‌ புள்ளியையும்‌ இரு எண்களால்‌ 
எடுத்துரைக்கலாம்‌: ஒன்று காலத்தையும்‌ மற்றொன்று தந்தி மீதான புள்ளியின்‌ 


ல்‌ 


மூடிய தந்தி 


பி்‌ ப படத்த 


திறந்த தந்தி 


காலம்‌ 


திறந்த தந்தியின்‌ உலகத்தகடு 


படம்‌ 11.1 படம்‌ 11,2 


நிலையையும்‌ குறித்துரைப்பது.) ஒரு திறந்த தந்தியின்‌ உலகத்‌ தகடு ஒரு 
பட்டை ஆகும்‌. அதன்‌ விளிம்புகள்‌ வெளி-காலத்தினூடாகத்‌ தந்தி 
முனைகளின்‌ பாதைகளைக்‌ குறிக்கின்றன (படம்‌ 11.1 .மூடிய தந்தியின்‌ 


மூடிய தந்தியின்‌. உலகத்‌ தகடு 

உலகத்‌ தகடு உருளை அல்லது குழாய்‌ ஆகும்‌ (படம்‌11,2), குழாயின்‌ 
சீவல்‌ ஒரு வட்டமாகும்‌. அது குறிப்பிட்ட ஒரு நேரத்தில்‌ தந்தியின்‌ 
நிலையைக்‌ குறிக்கிறது. 


இரு தந்திக்‌ கம்பிகள்‌ இணைந்து ஒற்றைத்‌ தந்தி ஆகின்றன. 
திறந்த தந்திகளைப்‌ பொறுத்த வரை அப்படியே முனைகளில்‌ இணைந்து 
கொள்கின்றன (படம்‌ 11.3), மூடிய தந்திகளைப்‌ பொறுத்த வரை கால்‌ 


ஒற்றைத்‌ தந்தி 


காலம்‌ 


இரு திறந்த தந்திகள்‌ இணைவதன்‌ உலகத்‌ தகடு 
படம்‌ 11.3 
சட்டையில்‌ இரு கால்கள்‌ இணைவதைப்‌ போன்றதே இது (படம்‌ 11.4). 


இதே போல்‌, ஒற்றைத்‌ தந்திக்‌ கம்பி இரு தந்திகளாகப்‌ பிரியலாம்‌. 
முன்பு துகள்களாகக்‌ கருதப்பட்டவை இப்போது தந்திக்‌ கோட்பாடுகளில்‌ 

ஒற்றைத்‌ தந்தி 


இரு மூடிய தந்திகள்‌ இணைவதன்‌ உலகத்‌ தகடு 


படம்‌ 11,4 


காலம்‌ 

அதிர்வுறும்‌ பட்ட நூல்‌ மீதான அலைகளைப்‌ போல்‌ தந்தியில்‌ பயணம்‌ 
செய்யும்‌ அலைகளாகச்‌ சித்திரிக்கப்படுகின்றன. ஒரு துகளை மற்றொரு 
துகள்‌ உமிழ்வது அல்லது உட்கொள்வது என்பது தந்திகள்‌ பிரிவது 
அல்லது இணைவதற்கு இணையானது. எடுத்துக்காட்டாக, துகள்‌ 
கோட்பாடுகளில்‌ புவியின்‌ மீதான ஞாயிற்றின்‌ ஈர்ப்பு விசைக்கு ஞாயிற்றில்‌ 
உள்ள ஒரு துகள்‌ ஓர்‌ ஈர்மத்தை உமிழ்வதும்‌ புவியில்‌ உள்ள ஒரு துகள்‌ 
அதனை உட்கொள்வதுமே காரணம்‌ என்று சித்திரிக்கப்பட்டது (படம்‌ 
11.5). தந்திக்‌ கோட்பாட்டில்‌ இந்த நிகழ்முறை ஒரு 11 வடிவக்‌ குழாய்‌ 
அல்லது குழலுக்கு இணையானது (படம்‌ 11.6). (தந்திக்‌ கோட்பாடு 
ஒரு வகையில்‌ குழாய்த்‌ தொழிலைப்‌ போன்றது எனலாம்‌). Hஇன்‌ இரு 
குத்துப்‌ பக்கங்களும்‌ ஞாயிற்றிலும்‌ புவியிலும்‌ உள்ள துகள்களுக்கு 
இணையானவை. கிடைவசமாக இருக்கும்‌ குறுக்குத்‌ தண்டு 
அவற்றிற்கிடையே பயணம்‌ செய்யும்‌ ஈர்மத்துக்கு இணையானது. 


தந்திக்‌ கோட்பாட்டின்‌ வரலாறு ஆர்வத்தைக்‌ கிளறக்‌ கூடிய 
ஒன்று. இது 1960களின்‌ பிற்பகுதியில்தான்‌ வல்விசையை 
எடுத்துரைப்பதற்கான கோட்பாட்டைக்‌ கண்டறிய வேண்டும்‌ என்பதற்காக 
முதலில்‌ கண்டுபிடிக்கப்பட்டது. இதன்‌ கருத்து நேர்மம்‌, நொதுமம்‌ போன்ற 
துகள்களை ஒரு தந்தியின்‌ மீதான அலைகளாகக்‌ கருதலாம்‌ என்பதாக 
இருந்தது. துகள்களுக்கு இடைப்பட்ட வல்விசைகள்‌ சிலந்தி வலையில்‌ 
போன்று மற்ற இழைகளுக்கிடையே செல்லும்‌ இழைகளுக்கு இணையாகும்‌. 
இந்தக்‌ கோட்பாடு துகள்களுக்கு இடைப்பட்ட வல்விசைகளின்‌ 
நோக்கியறிந்த மதிப்பைத்‌ தர வேண்டுமானால்‌ தந்திகள்‌ சுமார்‌ பத்து 
டன்கள்‌ இழுவை கொண்ட ரரப்பர்‌' வளையங்களைப்‌ போன்றவையாக 
இருக்க வேண்டியதாயிற்று. 

1974இல்‌ பாரிசைச்‌ சேர்ந்த ஜொயல்‌ ஜெர்க்‌, கலிபோர்னியா 
தொழில்‌ நுட்பக்‌ கழகத்தைச்‌ சேர்ந்த ஜான்‌ ஷ்வார்ட்ஸ்‌ ஆகியோர்‌ 
ஆய்வேடு ஒன்றை வெளியிட்டனர்‌. தந்திக்‌ கோட்பாட்டால்‌ ஈர்ப்பு 
விசையை எடுத்துரைக்க முடியும்‌ என்றும்‌, ஆனால்‌ தந்தியிலான இழுவை 
மிக மிக அதிமாய்‌, அதாவது சுமார்‌ ஆயிரம்‌ மில்லியன்‌ மில்லியன்‌ 
மில்லியன்‌ மில்லியன்‌ மில்லியன்‌ மில்லியன்‌ (1ஐத்‌ தொடர்ந்து 
முப்பத்தொன்பது சுழிகள்‌)' டன்‌ இருந்தால்‌ மட்டுமே இது சாத்தியம்‌ 
என்று அவர்கள்‌ இந்த ஆய்வேட்டில்‌ காட்டினார்கள்‌. இயல்பான நீள 

ஞாயிற்றில்‌ துகள்‌ 


புவியில்‌ துகள்‌ 


ர 


கா 

புவியில்‌ துகள்‌ 


படம்‌ 11,6 


படம்‌ 11.5 


இயற்பியல்‌ ஒருங்கிணைப்பு ம. 
விகிதங்களில்‌ தந்திக்‌ கோட்பாட்டின்‌ ஊகங்களும்‌ பொதுச்‌ சார்பியலின்‌ 
ஊகங்களும்‌ ஒன்றாகவே இருக்கும்‌. ஆனால்‌ மிகச்‌ சிறிய தொலைவுகளில்‌ 
அதாவது ஒரு சென்டிமீட்டரில்‌ ஆயிரம்‌ மில்லியன்‌ மில்லியன்‌ மில்லியன்‌ 
மில்லியன்‌ மில்லியனில்‌ ஒரு பங்குக்கும்‌ (ஒரு சென்டி மீட்டரை 1ஐத்‌ 
தொடர்ந்து முப்பத்துமூன்று சுழிகள்‌ கொண்ட எண்ணால்‌ வகுத்துக்‌ 
கிடைப்பது) குறைவான தொலைவுகளில்‌ அவை மாறுபடும்‌. ஆனால்‌ 
அவர்களின்‌ ஆய்வுப்பணி அதிகமாய்க்‌ கவனிக்கப்‌ பெறவில்லை. 
ஏனென்றால்‌ கிட்டத்தட்ட அந்த நேரத்தில்தான்‌ பெரும்பாலானவர்கள்‌ 
வல்விசை பற்றி முதலில்‌ கண்டறியப்பட்ட தந்திக்‌ கோட்பாட்டைக்‌ 
கைவிட்டார்கள்‌. அதற்குப்‌ பதிலாக பொடிமங்களையும்‌ பசைமங்களையும்‌ 
அடிப்படையாகக்‌ கொண்ட கோட்பாட்டை ஏற்றுக்‌ கொண்டார்கள்‌. இந்தக்‌ 
கோட்பாடு நோக்காயவுகளுக்கு இன்னுங்கூட கச்சிதமாகப்‌ 
பொருந்துவதாய்த்‌ தோன்றியது. சோகமான முறையில்‌ ஷெர்க்‌ இறந்து 
போனார்‌. (நீரிழிவு நோயாளியான அவர்‌ கோமாவில்‌ ஆழ்ந்த போது 
அவருக்கு இன்சுலின்‌ ஊசி போட அருகில்‌ யாருமில்லை). எனவே 
அனேகமாய்‌ ஷ்வார்ட்ஸ்‌ மட்டும்தான்‌ தந்திக்‌ கோட்பாட்டுக்கு ஒரே 
ஆதரவாளர்‌ என்று தனித்து விடப்பட்டார்‌. ஆனால்‌ இப்போது தந்தி 
இழுவையின்‌ மதிப்பு இன்னும்‌ உயர்ந்த அளவில்‌ முன்மொழியப்பட்டது. 


1984இல்‌ தந்திக்‌ கோட்பாட்டிலான ஆர்வம்‌ திடீரென புத்துயிர்‌ 
பெற்றது. இதற்கான காரணங்கள்‌ இரண்டெனத்‌ தோன்றுகிறது. ஒன்று, 
மீயீர்ப்பு ஈறுள்ளது என்றோ நாம்‌ நோக்கியறியும்‌ துகள்களின்‌ வகைகளை 
அதனால்‌ விளக்கக்‌ கூடும்‌ என்றோ மெய்ப்பிக்கும்‌ திசையில்‌ உண்மையில்‌ 
அதிக முன்னேற்றம்‌ ஏற்படவில்லை. மற்றொன்று, ஜான்‌ ஷ்வார்ட்சும்‌ 
இலண்டன்‌ இராணி மேரி கல்லூரியைச்‌ சேர்ந்த மைக்‌ கிரீனும்‌ வெளியிட்ட 
ஆய்வேடாகும்‌. நாம்‌ நோக்கியறியும்‌ துகள்கள்‌ சிலவற்றைப்‌ போல்‌ 
உள்ளார்ந்த இடக்கைத்தன்மை கொண்ட துகள்கள்‌ இருப்பதைத்‌ தந்திக்‌ 
கோட்பாட்டால்‌ விளக்க இயலக்கூடும்‌ என்று அந்த ஆய்வேடு காட்டியது. 
காரணங்கள்‌ என்னவாயினும்‌, விரைவில்‌ ஏராளமானவர்கள்‌ தந்திக்‌ 
கோட்பாட்டின்‌ மீது ஆய்வு செய்யத்‌ தொடங்கினர்‌. அது ஒரு புதிய 
வடிவில்‌ வளர்த்தெடுக்கப்பட்டது. அதுதான்‌ இருபடித்‌ தந்தி [heterotic 
எம்ப] எனப்படுகிறது. நாம்‌ நோக்கியறியும்‌ துகள்களின்‌ வகைகளை 
இதனால்‌ விளக்க இயலக்‌ கூடுமோ எனத்‌ தோன்றியது. 

தந்திக்‌ கோட்பாடுகளும்‌ ஈறிலிகளுக்கு இட்டுச்‌ செல்கின்றன. 
ஆனால்‌ இருபடித்‌ தந்தி போன்ற வடிவங்களில்‌ இவை எல்லாமே நீங்கி 
விடும்‌ எனக்‌ கருதப்படுகிறது (ஆனால்‌ இது இன்றளவும்‌ உறுதியாகத்‌ 
தெரியவில்லை). எப்படியாயினும்‌ தந்திக்‌ கோட்பாடுகளுக்கு இன்னும்‌ 
பெரியதொரு சிக்கல்‌ உள்ளது: வெளி-காலம்‌ வழக்கமான நான்கு 
பரிமாணங்களுக்குப்‌ பதில்‌ பத்து அல்லது இருபத்தாறு பரிமாணங்கள்‌ 
கொண்டதாக இருந்தால்‌ மட்டுமே இவை முரணற்றவையாக இருக்கும்‌ 
எனத்‌ தோன்றுகிறது! கூடுதல்‌ வெளி-காலப்‌ பரிமாணங்கள்‌ என்பவை 
அறிவியல்‌ புனைகதையில்‌ வாடிக்கையான ஒன்றுதான்‌. ஒளியைக்‌ 
காட்டிலும்‌ விரைவாகவோ காலத்தில்‌ பின்னோக்கியோ பயணம்‌ செய்ய 
முடியாது என்னும்‌ பொதுச்‌ சார்பியலின்‌ இயல்பான கட்டுத்தளையை 
வெல்வதற்கு இவை மிகச்‌ சிறந்த வழியாக அமைகின்றன (பார்க்கவும்‌: 
அத்தியாயம்‌ 10). கூடுதல்‌ பரிமாணங்களினூடே குறுக்குவழியில்‌ 
செல்லலாம்‌ என்பதே கருத்து. இதைப்‌ பின்வருமாறு படம்பிடித்துக்‌ 
காட்டலாம்‌. நாம்‌ வாழும்‌ வெளி இருபரிமாணங்களை மட்டுமே 
கொண்டிருப்பதாகவும்‌ நங்கூர வளையம்‌ அல்லது பீடப்புடைப்பின்‌ 
பரப்பைப்‌ போன்று வளைந்திருப்பதாகவும்‌ கற்பனை செய்து கொள்ளுங்கள்‌ 
(படம்‌ 11.7). நீங்கள்‌ வளையத்தின்‌ உள்விளிம்பின்‌ ஒரு பக்கத்தில்‌ 
இருப்பதாகவும்‌ மறு பக்கத்தில்‌ உள்ள ஒரு புள்ளிக்குப்‌ போக 
விரும்புவதாகவும்‌ கொண்டால்‌ இந்த வளையத்தின்‌ உள்விளிம்பைச்‌ சுற்றிப்‌ 
போக வேண்டியிருக்கும்‌. ஆனால்‌ உங்களால்‌ மூன்றாம்‌ பரிமாணத்தில்‌ 
பயணம்‌ செய்ய முடிந்தால்‌ நீங்கள்‌ நேராகக்‌ குறுக்கு வழியில்‌ சென்று 
விடக்‌ கூடும்‌. 


உண்மையிலேயே இந்தக்‌ கூடுதல்‌ பரிமாணங்கள்‌ எல்லாம்‌ 
இருக்குமானால்‌ அவற்றை நாம்‌ ஏன்‌ கவனிப்பதில்லை? மூன்று வெளிப்‌ 
பரிமாணங்களையும்‌ ஒரு காலப்‌ பரிமாணத்தையும்‌ மட்டும்‌ பார்க்கிறோமே, 
ஏன்‌? இதற்கு முன்மொழியப்படும்‌ விளக்கம்‌ என்னவென்றால்‌, மற்றப்‌ 
பரிமாணங்கள்‌ .ஓர்‌ அங்குலத்தின்‌ மில்லியன்‌ மில்லியன்‌ மில்லியன்‌ மில்லியன்‌ 
மில்லியனில்‌ ஒரு பங்கு என்பது போன்ற மிகச்‌ சிறிய உருவளவு கொண்ட 
வெளிக்குள்‌ வளைத்துச்‌ சுருட்டப்பட்டிருக்கலாம்‌. மிகச்‌ சிறியது என்பதால்‌ 
இதை நாம்‌ கவனிப்பதில்லை, அவ்வளவுதான்‌. நாம்‌ ஒரு காலப்‌ 
பரிமாணத்தையும்‌ மூன்று வெளிப்‌ பரிமாணங்களையும்‌ மட்டுமே 
காண்கிறோம்‌. அதில்‌ வெளி-காலம்‌ கிட்டத்தட்டத்‌ தட்டையாக உள்ளது. 


இயற்பியல்‌ ஒருங்கிணைப்பு 


முப்பரிமாணங்களில்‌ அஇலிருந்து 
ஆ வரையிலான மிகக்‌ குறுகிய பாதை 


இரு பரிமாணங்களில்‌ அஇலிருந்து 
ஆ வரையிலான மிகக்‌ குறுகிய பாதை 


டைப்பு 


பீடப்பு 

11.7 


படம்‌ 

இயற்பியல்‌ ஒருங்‌ L/ 
குருதி ஓட்டமும்‌ எவவாறு நி கழ முடியும்‌ எனறு புர்‌ ந்து கொல வது 


| அது வைக்கோலின்‌ மேற்பரப்பைப்‌ போன்றதாகும்‌. நீங்கள்‌ அதை 
அரிதே. 


நெருங்கிப்‌ பார்த்தால்‌ அது இருபரிமாணமுடையதாக இருக்கக்‌ காண்பீர்கள்‌ 


(வைக்கோல்‌ மீதான ஒரு புள்ளியின்‌ நிலையை இரு எண்கள்‌, அதாவது 
வைக்கோலின்‌ நீளமும்‌ வட்டத்‌ திசையைச்‌ சுற்றிய தொலைவும்‌ 
விவரிக்கின்றன). ஆனால்‌ அதனைத்‌ தொலைவிலிருந்து பார்த்தால்‌ 
வைக்கோலின்‌ தடிப்பு உங்களுக்குத்‌ தெரிவதில்லை, அது 
ஒருபரிமாணமுடையதாகக்‌ காட்சியளிக்கிறது (ஒரு புள்ளியின்‌ நிலையை 
வைக்கோலின்‌ நீளம்‌ மட்டுமே குறித்துக்‌ காட்டுகிறது). வெளி-காலமும்‌ 
கூட இப்படித்தான்‌: அதாவது சிறுவீதத்தில்‌ அது பத்துப்‌ பரிமாணம்‌ 
கொண்டும்‌ பெரிதும்‌ வளைவுற்றும்‌ உள்ளது. ஆனால்‌ பெருவீதங்களில்‌ 
வளைவோ கூடுதல்‌ பரிமாணங்களோ உங்களுக்குத்‌ தெரிவதில்லை. இந்தச்‌ 
சித்திரம்‌ சரிதான்‌ என்றால்‌ விண்வெளிப்‌ பயணம்‌ செல்ல 
விரும்புகிறவர்களுக்குக்‌ கெட்ட செய்தியே: கூடுதல்‌ பரிமாணங்கள்‌ மிக 
மிகச்‌ சிறியவை. அவற்றின்‌ வழியாக விண்கலம்‌ செல்ல முடியாது. 
ஆனால்‌ இதிலிருந்து இன்னொரு பெரிய சிக்கல்‌ தலைதூக்குகிறது. எல்லாப்‌ 
பரிமாணங்களும்‌ என்றில்லாமல்‌ சில பரிமாணங்கள்‌ மட்டும்‌ சிறு பந்தாகச்‌ 
சுருள்வது ஏன்‌? மிகவும்‌ முற்பட்ட அண்டத்தில்‌ எல்லாப்‌ பரிமாணங்களும்‌ 
பெரிதும்‌ வளைவுற்றவையாக இருந்திருக்கும்‌ என்று எண்ணிக்‌ 
கொள்ளலாம்‌. மற்ற எல்லாப்‌ பரிமாணங்களும்‌ இறுக்கமாக சுருண்டு 
கிடக்க ஒரு காலப்‌ பரிமாணமும்‌ மூன்று வெளிப்‌ பரிமாணங்களும்‌ 
தட்டையாக நீண்டது ஏன்‌? 


இதற்குச்‌ சாத்தியமான விடைகளில்‌ ஒன்று மாந்தமையக்‌ 
கொள்கையாகும்‌. நம்மைப்‌ போன்ற அருஞ்சிக்கலான பிறவிகள்‌ தோன்றி 
வளர இடமளிப்பதற்கு இருவெளிப்‌ பரிமாணங்கள்‌ போதுமானதாகத்‌ 
தோன்றவில்லை. எடுத்துக்காட்டாக, ஒருபரிமாணப்‌ புவியின்‌ மீது வாழும்‌ 
இருபரிமாண விலங்குகள்‌ ஒன்றையொன்று கடந்து செல்வதற்கு ஒன்றின்‌ 
மீது ஒன்று ஏறிச்‌ செல்ல வேண்டியிருக்கும்‌. ஓர்‌ இருபரிமாண உயிரினம்‌ 
எதையோ சாப்பிட்டு அது முழுமையாகச்‌ செரிக்கா விட்டால்‌ அது 
விழுங்கிய அதே வழியில்‌ கழிவையும்‌ வெளிப்படுத்த வேண்டியிருக்கும்‌. 
ஏனென்றால்‌ முழுமையாக அதன்‌ உடல்‌ வழிச்‌ செல்லும்‌ ஒரு பாதை 
இருக்குமானால்‌ அதனைத்‌ தனித்தனியான இரு பாதிகளாகப்‌ பிரித்து 
விடும்‌. எனவே நம்‌ இருபரிமாணப்‌ பிறவி கழன்று விழுந்து விடும்‌ 
(படம்‌ 11.8), இதேபோல்‌, இருபரிமாண உயிரினத்தில்‌ எவ்வகையான 


வெளிப்‌ பரிமாணங்கள்‌ மூன்றுக்கு மேல்‌ இருப்பினுங்கூட 
சிக்கல்கள்‌ எழும்‌. இரு பொருளுருக்களுக்கு இடையிலான ஈர்ப்பு விசையானது, 


செரிமானப்‌ பாதை 


இரு பரிமாண விலங்கு 
படம்‌ 11.8 


தொலைவு அதிகரிக்க அதிகரிக்க, முப்பரிமாணங்களில்‌ குறைந்து 
செல்வதைக்‌ காட்டிலும்‌ மூன்றுக்கு மேற்பட்ட பழிமாணங்களில்‌ 
இன்னுங்கூடத்‌ துரிதமாகக்‌ குறைந்து செல்லும்‌. (மூப்பரிமாணங்களில்‌ 
தொலைவை இரு மடங்காக்கினால்‌ ஈர்ப்பு விசை 1/4 தபு குறைகிறது. 
நாற்பரிமாணங்களில்‌ 1/8 பங்காகவும்‌, அய்ம்பரிமாணங்களில்‌ 1/16 

பங்காகவும்‌, மேலும்‌ இதே வகையிலும்‌ குறைகிறது.) இதன்‌ முக்கியத்துவம்‌ 
என்னவென்றால்‌ புவியைப்‌ போன்று ஞாயிற்றைச்‌ சுற்றும்‌ கோள்களின்‌ 
சுற்றுப்பாதைகள்‌ .நிலையற்று இருக்கும்‌! வட்டவடிவச்‌ 
சுற்றுப்பாதையிலிருந்து ஏற்படும்‌ மிகச்‌ சிறு அசைவுங்கூட (மற்றக்‌ 
கோள்களின்‌ ஈர்ப்புக்‌ கவர்ச்சியால்‌ ஏற்படக்‌ கூடியதைப்‌ போன்ற அசைவு) 
ஞாயிற்றை விட்டு விலகியோ ஞாயிற்றுக்குள்ளோ புவி திருகுச்‌ சுற்றுச்‌ 
சுற்றி விழுவதில்‌ போய்‌ முடியும்‌. நாம்‌ உறைந்து போவோம்‌ அல்லது 
எரிந்து போவோம்‌. உண்மையில்‌ மூன்றுக்கு மேற்பட்ட 
வெளிப்பரிமாணங்களில்‌ தொலைவுக்கேற்ப ஈறப்பு நடந்து கொள்ளும்‌ 
விதத்தில்‌ மாற்றமில்லை என்பதன்‌ பொருள்‌ என்னவென்றால்‌ ஈர்ப்பை 
அழுத்தம்‌ சரியீடு செய்யும்‌ நிலையான நிலவரத்தில்‌ ஞாயிறு இருக்க 
முடியாமல்‌ போகும்‌. ஒன்று, அது உடைந்து சிதறும்‌ அல்லது தகர்வுற்றுக்‌ 
கருந்துளையாகி விடும்‌. இந்த இரண்டில்‌ எது நேரிட்டாலும்‌, புவியில்‌ 
உயிரினங்களுக்கான வெப்பமூலமாகவும்‌ ஒளிமூலமாகவும்‌ அது 
அவ்வளவாய்ப்‌ பயன்படாமற்‌ போய்‌ விடும்‌. சிறுவீதத்தில்‌, ஓர்‌ அணுவில்‌ 
உட்கருவைச்‌ சுற்றி மின்மங்களைச்‌ சுற்ற வைக்கும்‌ மின்‌ விசைகளானவை 
ஈர்ப்பு விசைகள்‌ நடந்து கொள்ளும்‌ அதே முறையில்தான்‌ நடந்து 
கொள்ளும்‌. எனவே ஒன்று, மின்மங்கள்‌ அணுவிலிருந்து அடியோடு 
தப்பிச்‌ செல்லும்‌ அல்லது திருகுச்‌ சுற்றுச்‌ சுற்றி அணுக்கருவினுள்‌ வந்து 
விழும்‌. இரண்டில்‌ எது நேரிட்டாலும்‌ அணுக்கள்‌ நாம்‌ அறிந்துள்ள 
முறையில்‌ இல்லாமற்‌ போகலாம்‌. 


உயிரினம்‌ என்பது, எப்படியும்‌ நாம்‌ அறிந்த மூறையிலான 
உயிரினம்‌ என்பது ஒரு காலப்‌ பரிமாணமும்‌ மூன்று வெளிப்‌ 
பரிமாணங்களும்‌ சிறிதாய்‌ வளைத்துச்‌ சுருட்டப்படாத வெளி-கால 
வட்டாரங்களில்‌ மட்டுமே இருக்க முடியும்‌ என்று தெளிவாய்த்‌ 
தோன்றுகிறது. இதன்‌ பொருள்‌ என்னவென்றால்‌, தந்திக்‌ கோட்பாடு 
என்பது அண்டத்தின்‌ இத்தகைய வட்டாரங்கள்‌ இருப்பதற்கு 
இடமளிக்கவாவது செய்கிறது என்று காட்ட முடிந்தால்தான்‌ நலிந்த 
மாந்தமையக்‌ கொள்கையைத்‌ துணைக்கழைக்கக்‌ கூடும்‌ - உண்மையில்‌ 
தந்திக்‌ கோட்பாடு இதற்கு இடமளிக்கத்தான்‌ செய்கிறது எனத்‌ தோன்றுகிறது. 
எல்லாப்‌ பரிமாணங்களும்‌ வளைத்துச்‌ சுருட்டப்பட்டிருக்கும்படியான 
அல்லது நான்கிற்கு மேற்பட்ட பரிமாணங்கள்‌ கிட்டத்தட்டத்‌ தட்டையாக 
இருக்கும்படியான அண்டத்தின்‌ வேறு வட்டாரங்கள்‌ அல்லது வேறு 


இயற்பியல்‌ ஒருங்கிணைப்பு 241 
அண்டங்கள்‌ (இதன்‌ பொருள்‌ என்னவாயினும்‌ சரி) இருக்கவே 
இருக்கலாம்‌. ஆனால்‌ வெவ்வேறு எண்ணிக்கையிலான மெய்ப்‌ 
பரிமாணங்களை நோக்கியறிய இத்தகைய வட்டாரங்களில்‌ அறிவுப்‌ 
பிறவிகள்‌ ஏதும்‌ இருக்காது. 

மற்றொரு சிக்கல்‌ என்னவென்றால்‌ குறைந்தது நான்கு 
வெவ்வேறான தந்திக்‌ கோட்பாடுகள்‌ (திறந்த தந்திகளும்‌, மூவேறு மூடிய 
தந்திக்‌ கோட்பாடுகளும்‌) உள்ளன; தந்திக்‌ கோட்பாடு ஊகித்துச்‌ சொன்ன 
கூடுதல்‌ பரிமாணங்களை வளைத்துச்‌ சுருட்டுவதற்கு இலட்சக்கணக்கான 
வழிகள்‌ உள்ளன. ஒரே ஒரு தந்திக்‌ கோட்பாட்டையும்‌ ஒரு வகைச்‌ 
சுருள்வையும்‌ மட்டுமே பொறுக்கி எடுப்பது ஏன்‌? இதற்கு விடையே 
இல்லை என்று சிறிது காலம்‌ தோன்றியது, முன்னேற்றம்‌ தடைபட்டு 
நின்றது. பிறகு சற்றொப்ப 1994இலிருந்து, இரட்டைத்‌ தன்மைகள்‌ 
எனப்படுவதைக்‌ கண்டுபிடிக்கத்‌ தொடங்கினார்கள்‌: வெவ்வேறு தந்திக்‌ 
கோட்பாடுகளும்‌ கூடுதல்‌ பரிமாணங்களை வளைத்துச்‌ சுருட்டுவதற்கான 
வெவ்வேறு வழிகளும்‌ நாற்பரிமாணத்தில்‌ அதே முடிவுகளுக்கு வழி 
செய்யக்‌ கூடும்‌. மேலும்‌, ஒற்றை வெளிப்‌ புள்ளியில்‌ இடம்பெற்றுள்ள 
துகள்களையும்‌ கோடுகளாகிய தந்திகளையும்‌ போலவே -படலங்கள்‌ 
எனப்படும்‌ வேறு பொருட்களும்‌ இருப்பதாகக்‌ கண்டுபிடிக்கப்பட்டன; 
இவை வெளியில்‌ இருபரிமாண, அல்லது இன்னும்‌ கூடுதலான பரிமாண 
அளவுகளை வகிப்பவை. (ஒரு துகள்‌ என்பதை 0-படலம்‌ ஆகவும்‌ ஒரு 
தந்தி என்பதை 1-படலம்‌ ஆகவும்‌ கருதலாம்‌. ஆனால்‌ ஓ - 2 முதல்‌ ற 
= 9 வரைக்கும்‌ கூட ற - படலங்கள்‌ உண்டு. மீயீர்ப்பு, தந்தி 0-படலம்‌ 
ஆகிய கோட்பாடுகளுக்கு இடையில்‌ ஒருவிதமான சனநாயகம்‌ 
இருப்பதையே இது காட்டுவது போல்‌ தோன்றுகிறது: இவை ஒன்றாகச்‌ 
சேர்ந்து பொருந்துவது போல்‌ தெரிந்தாலும்‌, எந்த ஒன்றும்‌ பன்னு வ 
காட்டிலும்‌ கூடுதலான அடிப்படை முக்கியத்துவம்‌ உடையது என்று 
சொல்வதற்கில்லை. ஏதோ ஓர்‌ அடிப்படைக்‌ கோட்பாட்டுக்கான இந்த 
வெவ்வேறு தோராயங்கள்‌ வெவ்வேறு சூழல்களில்‌ செல்லுபடியாவதாகத்‌ 
தோன்றுகிறது. 

யாவற்றுக்கும்‌ அடிப்படையான இந்தக்‌ கோட்பாட்டை மனிதர்கள்‌ 
தேடி அலைந்த போதிலும்‌ இதுவரை வெற்றி கிடைத்த பாடில்லை. 
எப்படியானாலும்‌ எனது நம்பிக்கை என்னவென்றால்‌, இந்த அடிப்படைக்‌ 

கோட்பாட்டை எவ்வகையிலும்‌ ஒரே ஒரு வரையறையாக வகுத்துச்‌ 
சொல்ல முடியாது. கோடல்‌ காட்டியது போல்‌ எண்கணக்கியலை எப்படி 
விதிகளின்‌ ஒரே ஒரு கணமாக வரையறுக்க முடியாதோ, அதே 
போலத்தான்‌ இதுவும்‌. இதற்குப்‌ பதிலாக அது நிலவரைப்‌ படங்களைப்‌ 
போல்‌ இருக்கலாம்‌ - புவிப்‌ பரப்பை அல்லது ஒரு நங்கூர வளையத்தை 
விவரிப்பதற்கு ஒரே ஒரு வரைபடத்தைப்‌ பயன்படுத்த முடியாது: 
ஒவ்வொரு முக்கியக்‌ கூறினையும்‌ அளாவிச்‌ சொல்வதற்குப்‌ புவியைப்‌ 
பொறுத்த வரை குறைந்தது இரு வரைபடங்களும்‌ நங்கூர வளையத்தைப்‌ 
பொறுத்த வரை நான்கு வரைபடங்களும்‌ தேவைப்படும்‌. ஒவ்வொரு 
வரைபடமும்‌ வரம்புக்குட்பட்ட ஒரு வட்டாரத்தில்‌ செல்லுபடியாகும்‌. 
ஆனால்‌ வெவ்வெறு வரைபடங்கள்‌ ஒன்றன்‌ மேல்‌ ஒன்றாய்‌ 
அமையும்படியான ஒரு வட்டாரம்‌ இருக்கும்‌. வரைபடங்களின்‌ திரட்சி 
புவிப்‌ பரப்பை முழுமையாக விவரிக்கிறது. இதே போல்‌ இயற்பியலிலும்‌ 
வெவ்வேறு சூழல்களில்‌ வெவ்வேறு வரையறைகளைப்‌ பயன்படுத்த 
வேண்டியிருக்கலாம்‌. ஆனால்‌ இருவேறு வரையறைகள்‌ ஒத்துப்‌ போகக்‌ 
கூடிய சூழல்களில்‌ இரண்டையுமே பயன்படுத்தலாம்‌. வெவ்வேறு 
வவய்றைகளில்‌ முழுத்‌ தொகுப்பை முழுமையான ஒருங்கிணைந்த 
கோட்பாடாகக்‌ கருதலாம்‌ - இந்தக்‌ கோட்பாட்டை விதிகளின்‌ ஒரே 
ஒரு கணமாகத்‌ தெரிவிக்க முடியாமற்‌ போகலாம்‌ என்றாலும்‌. 


ஆனால்‌ உண்மையில்‌ இத்தகைய ஒருங்கிணைந்த கோட்பாடு 
இருக்க முடியுமா? அல்லது ஒருவேளை இது நம்‌ கானல்நீர்த்‌ 
தேடல்தானோ? மூன்று சாத்தியப்பாடுகள்‌ இருப்பதாகத்‌ தோன்றுகிறது: 


1) உண்மையிலேயே ஓரு முழுமையான ஒருங்கிணைந்த 
கோட்பாடு (அல்லது ஒன்றன்‌ மேல்‌ ஒன்றாய்‌ அமைந்த வரையறைகளின்‌ 
தொகுப்பு) உள்ளது. நமக்குத்‌ திறம்‌ இருந்தால்‌ ஒரு நாள்‌ அதைக்‌ 
கண்டுபிடிப்போம்‌. 


2) அண்டத்திற்கு இறுதிக்‌ கோட்பாடு எதுவும்‌ இல்லை. 
அனர்டத்தை மென்மேலும்‌ திருத்தமாக வர்ணிக்கிற கோட்பாடுகளின்‌ 
ஈறிலாத்‌ தொடர்வரிசை ஒன்றுதான்‌ உணடு, 

3) அண்டத்திற்குக்‌ கோட்பாடு எதுவும்‌ இல்லை; குறிப்பிட்ட 
ஒரு நீட்சிக்கு அப்பால்‌ நிகழ்ச்சிகளை ஊகித்தறிப முடியாது. அவை 

தொடர்பேதுமில்லாமல்‌ இங்கொன்று அங்கொண்றாகவும்‌ தற்போக்கான 
வகையிலுமே நடக்கின்றன. 


விதிகளின்‌ முழுக்‌ கணம்‌ ஒன்று இருக்குமானால்‌ கடவுளானவர்‌ 
தன்‌ மனத்தை மாற்றிக்‌ கொண்டு உலகில்‌ தலையிடுவதற்கான சுதந்தரத்தில்‌ 
அது கை வைப்பதாக இருக்கும்‌ என்ற அடிப்படையில்‌ மூன்றாவது 
சாத்தியப்பாட்டுக்கு ஆதரவாகச்‌ சிலர்‌ வாதிடுவர்‌. இது சற்றே பழைய 
முரண்மெய்மையைப்‌ போன்றது: கடவுள்‌ தன்னாலேயே தூக்க முடியாத 
ஒரு கனமான கல்லைப்‌ படைக்க முடியுமா? ஆனால்‌ கடவுள்‌ மனத்தை 
மாற்றிக்‌ கொள்ள விரும்பக்‌ கூடும்‌ என்ற கருத்தானது கடவுள்‌ காலத்தில்‌ 
இருப்பதாகக்‌ கற்பனை செய்து கொள்ளும்‌ பொய்மைக்கு - புனித அகஸ்டின்‌ 
சுட்டிக்‌ காட்டிய அந்தப்‌ பொய்மைக்கு - ஓர்‌ எடுத்துக்காட்டாகும்‌. 
காலம்‌ என்பது கடவுள்‌ படைத்த அண்டத்திற்கே உரியதொரு பண்பாகும்‌. 
என்ன நோக்கத்திற்காகக்‌ காலத்தை ஏற்படுத்துகிறோம்‌ என்பது கடவுளுக்குத்‌ 
தெரிந்திருந்ததாகக்‌ கொள்ளலாம்‌! 


கற்றை இயங்கியல்‌ வந்து விட்ட பிறகு, நிகழ்ச்சிகளை முழுக்க 
முழுக்கத்‌ திருத்தமான முறையில்‌ ஊகித்தறிய முடியாது என்பதையும்‌, 
எப்போதும்‌ ஓரளவு உறுதியின்மை இருக்கத்தான்‌ செய்கிறது என்பதையும்‌ 
நாம்‌ ஏற்றுக்‌ கொள்ளும்‌ நிலைக்கு வந்துள்ளோம்‌. வேண்டுமானால்‌ 
இந்தத்‌ தொடர்பின்மைக்குக்‌ கடவுளின்‌ தலையீடே காரணம்‌ என்று சொல்லிக்‌ 
கொள்ளலாம்‌. ஆனால்‌ இது மிகவும்‌ வேடிக்கையான வகைத்‌ 
தலையீடாகத்தான்‌ இருக்கும்‌: அதற்கு நோக்கம்‌ ஏதும்‌ இருப்பதற்குச்‌ 
சான்றில்லை. அப்படி நோக்கமேதும்‌ இருக்குமானால்‌ அந்தச்‌ 
சொல்லுக்குரிய இலக்கணப்படி அது தொடர்பற்றதாக இருக்காது. நவீன 
காலத்தில்‌ நாம்‌ அறிவியலின்‌ இலக்கை மறுவரையறை செய்ததன்‌ வாயிலாக 
மேற்கண்ட மூன்றாம்‌ சாத்தியப்பட்டைச்‌ செயலளவில்‌ நீக்கியிருக்கிறோம்‌: 
உறுதியின்மைக்‌ கொள்கை விதிக்கும்‌ எல்லை வரை மட்டுமே நிகழ்ச்சிகளை 
ஊகித்தறிய நமக்குப்‌ பயன்படுகிற விதிகளின்‌ கணமொன்றை வரையறுப்பதே 
நம்‌ நோக்கம்‌. 

மென்மேலும்‌ துல்லியமாக்கப்படும்‌ கோட்பாடுகளின்‌ தொடர்‌ 
வரிசை ஈறில்லாதது என்னும்‌ இரண்டாம்‌ சாத்தியப்பாடு இதுவரையிலான 
நம்‌ அனுபவம்‌ அனைத்தோடும்‌ இசைந்து செல்கிறது. பல சந்தர்ப்பங்களில்‌ 
நம்‌ அளவீடுகளின்‌ நுண்மையை உயர்த்தி இருக்கிறோம்‌ அல்லது புதிய 

வகையான நோக்காய்வுகள்‌ செய்திருக்கிறோம்‌. நடப்பில்‌ இருக்கும்‌ 
கோட்பாடு ஊகித்தறியாத புதிய புலப்பாடுகளைக்‌ கண்டுபிடிப்பதற்கே 
இது வழிவகுத்துள்ளது. இந்தப்‌ புலப்பாடுகளுக்கு விளக்கமளித்திட நாம்‌ 
இன்னுங்கூட முன்னேறிய கோட்பாட்டை வளர்த்‌ தெடுக்க 
வேண்டியிருந்துள்ளது. எனவே மகா ஒருங்கிணைந்த கோட்பாடுகளின்‌ 
இந்தத்‌ தலைமுறை கூறுவது, அதாவது சுமார்‌ 100 ஜி.மி.வோ. மெல்மின்‌ 
ஒருங்கிணைந்த ஆற்றலுக்கும்‌ சுமார்‌ ஆயிரம்‌ மில்லியன்‌ மில்லியன்‌ 
ஜி.மி.வோ. மகா ஒருங்கிணைந்த ஆற்றலுக்கும்‌ இடையே அடிப்படையில்‌ 
புதிதாக ஒன்றும்‌ நிகழ்ந்து விடாது என்பது தவறாகவே இருந்து விட்டாலும்‌ 
பெரிதாக வியப்படைய வேண்டி இருக்காது. நாம்‌ இன்று "அடிப்படை" 
துகள்கள்‌ எனக்‌ கருதுகிற பொடிமங்கள்‌ மற்றும்‌ மின்மங்களை விடவும்‌ 
அடிப்படையான பல புதிய கட்டமைப்பு அடுக்குகளைக்‌ கண்டறிய 
முடியுமென எதிர்பார்க்கலாம்தான்‌. 


ஆனால்‌ "பெட்டிகளுக்குள்‌ பெட்டிகள்‌" என்னும்‌ இந்தத்‌ தொடர்‌ 
வரிசைக்கு ஈர்ப்பு ஒரு வரம்பாகக்‌ கூடுமெனத்‌ தோன்றுகிறது. ஒரு துகளின்‌ 
ஆற்றல்‌ பிளாங்க்‌ ஆற்றல்‌ எனப்படுவதற்கு மேல்‌, அதாவது பத்து 
மில்லியன்‌ மில்லியன்‌ மில்லியன்‌ (1ஐத்‌ தொடர்ந்து பத்தொன்பது சுழிகள்‌) 
ஜி.மி.வோ.க்கு மேல்‌ இருக்குமானால்‌ அதன்‌ நிறை பெரிதும்‌ 
செறிவுற்றதாகி, அது எஞ்சிய அண்டத்திலிருந்து விலகிப்‌ போய்ச்‌ 
சிறியதொரு கருந்துளையாகி விடும்‌. எனவே நாம்‌ மென்மேலும்‌ உயர்ந்த 
ஆற்றல்களுக்குச்‌ செல்லச்‌ செல்ல, மென்மேலும்‌ துல்லியமாக்கப்படும்‌ 
கோட்பாடுகளின்‌ தொடர்வரிசைக்கு ஏதோ ஓர்‌ எல்லை இருந்தாக 
வேண்டும்‌ என்றும்‌, எனவே அண்டம்‌ பற்றிய ஏதோ ஓர்‌ இறுதிக்‌ கோட்பாடு 
இருந்தாக வேண்டும்‌ என்றும்‌ தோன்றத்தான்‌ செய்கிறது. இன்றைய 
நிலையில்‌ நாம்‌ ஆய்வுக்‌ கூடத்தில்‌ அதிகபட்சமாக உற்பத்தி செய்யக்‌ 
கூடியவையான சுமார்‌ 100 ஜி.மி.வோ. ஆற்றல்களிலிருந்து பிளாங்க்‌ 
ஆற்றல்‌ வெகு தொலைவில்‌ இருப்பதென்னவோ உண்மைதான்‌. 
முன்னறிந்து சொல்லும்படியான எதிர்காலத்தில்‌ நாம்‌ இந்தத்‌ தொலைவைத்‌ 
துகள்‌ முடுக்கிகளின்‌ துணை கொண்டு கடந்து விடப்‌ போவதில்லை! 
ஆனால்‌ அண்டத்தின்‌ மிகவும்‌ முற்பட்ட கட்டங்களானவை இத்தகைய 
ஆற்றல்கள்‌ இடம்‌ பெற்றிருக்க வேண்டிய களமாகும்‌. முற்பட்ட 
அண்டத்தைப்‌ பற்றிய ஆய்வும்‌ முரணற்ற கணக்கியலின்‌ தேவைகளும்‌ 
இன்றைக்கிருக்கும்‌ நம்மில்‌ சிலரின்‌ ஆயுட்‌ காலத்திற்குள்‌ ஒரு முழுமையான 

ஒருங்கிணைந்த கோட்பாட்டிற்கு நம்மை இட்டுச்‌ செல்வதற்கு நல்ல வாய்பு 
உள்ளது என நினைக்கிறேன்‌. எப்போதுமே நாம்‌ முதலில்‌ வெடித்துச்‌ 
சிதறி விட மாட்டோம்‌ என்று வைத்துக்‌ கொண்டு பேசுகிறேன்‌. 


அண்டம்‌ பற்றிய இறுதிக்‌ கோட்பாட்டை உள்ளபடியே நாம்‌ 
கண்டுபிடித்து விட்டால்‌ என்னாகும்‌? அத்தியாயம்‌ 1இல்‌ எடுத்துரைத்தது 
போல்‌ நாம்‌ சரியான கோட்பாட்டைத்தான்‌ கண்டுபிடித்துள்ளோம்‌ என்று 
ஒருபோதும்‌ அறுதியிட்டு உறுதியாகச்‌ சொல்ல முடியாமல்‌ போகலாம்‌. 
ஏனென்றால்‌ கோட்பாடுகள்‌ மெய்ப்பிக்க முடியாதவை. ஆனால்‌ 
கோட்பாடு கணக்கியல்‌ வகையில்‌ மூரணற்றதாக அமைந்து எப்போதும்‌ 
நோக்காய்வுகளோடு ஒத்துப்‌ போகும்‌ ஊகங்களையே கொடுப்பதாக 
இருந்தால்‌ அது சரியான கோட்பாடுதான்‌ என்று நாம்‌ நியாயமாகவே 
நம்பலாம்‌. அண்டத்தை விளங்கிக்‌ கொள்ள மாந்த குலம்‌ நடத்தி வரும்‌ 
அறிவுப்‌ போராட்டத்தின்‌ வரலாற்றில்‌ ஒரு நீண்டநெடிய புகழார்ந்த 
அத்தியாயத்துக்கு இது முத்தாய்ப்பாக அமையும்‌. ஆனால்‌ இது 
அண்டத்தை ஆளும்‌ விதிகளைப்‌ பற்றிய சாதாரண மனிதரின்‌ புரிதலையும்‌ 
புரட்சிகரமாக மாற்றியமைக்கும்‌. நியூட்டன்‌ காலத்தில்‌ மனித அறிவு 
முழுவதையும்‌, எப்படியும்‌ உருவரையளவிலாவது படித்த ஒருவரால்‌ 
உள்வாங்கிக்‌ கொள்ள முடிந்தது. ஆனால்‌ அதன்‌ பிறகு அறிவியல்‌ 
வளர்ச்சியின்‌ வேகம்‌ இதனை முடியாத ஒன்றாக்கி விட்டது. புதிய 
நோக்காய்வுகளுக்கு விளக்கமளிப்பதற்காகக்‌ கோட்பாடுகள்‌ எப்போதும்‌ 
மாற்றப்பட்டுக்‌ கொண்டே இருப்பதால்‌ அவை ஒருபோதும்‌ சரிவர 
செரிமானம்‌ செய்யப்படுவதோ சாமானியர்கள்‌ புரிந்து கொள்ளக்‌ 
கூடியவாறு எளிமைப்படுத்தப்படுவதோ இல்லை. நீங்கள்‌ ஒரு 
தனித்திறனாளராய்‌ இருந்தாக வேண்டும்‌, அப்போதுங்கூட அறிவியல்‌ 
கோட்பாடுகளில்‌ சிறியதொரு பங்கினை மட்டுமே உங்களால்‌ சரிவர 
உள்வாங்க முடியும்‌ என நம்பலாம்‌. மேலும்‌ முன்னேற்றம்‌ மிகத்‌ துரிதமாக 
நடைபெறுவதால்‌ பள்ளிக்‌ கூடத்திலோ பல்கலைக்கழகத்திலோ எப்போதும்‌ 
சற்றே காலாவதியானதைத்தான்‌ கற்கிறோம்‌. துரிதமாக முன்னேறிக்‌ 
கொண்டிருக்கும்‌ அறிவெல்லைக்கு ஒரு சிலரால்‌ மட்டுமே ஈடுகொடுக்க 
முடியும்‌. அதற்காக அவர்கள்‌ தங்கள்‌ முழு நேரத்தையும்‌ அர்ப்பணித்துச்‌ 
சிறியதொரு பகுதியில்‌ தனித்திறனாய்வு செய்ய வேண்டும்‌. அடையப்பெற்று 
வரும்‌ முன்னேற்றங்களைப்‌ பற்றியோ அல்லது அவை ஏற்படுத்திக்‌ 
கொண்டிருக்கும்‌ மனக்கிளர்ச்சி பற்றியோ மற்றவர்களுக்கு அதிகமாய்த்‌ 

தெரிவதில்லை. எட்டிங்டன்‌ கூறியதை நம்பலாம்‌ என்றால்‌ எழுபது 
ஆண்டுகளுக்கு முன்பு பொதுச்‌ சார்பியல்‌ கோட்பாட்டைப்‌ புரிந்து 
கொண்டவர்கள்‌ இரண்டே இரண்டு பேர்தான்‌. இப்போதெல்லாம்‌ பத்தாயிரக்‌ 
கணக்கான பல்கலைக்கழகப்‌ பட்டதாரிகள்‌ அதைம்‌ புரிந்து 
வைத்துள்ளார்கள்‌. கோடிக்கணக்கானவர்களுக்கு எப்படியும்‌ அக்கருத்துடன்‌ 
பரிச்சயமாவது உண்டு. ஒரு முழுமையான ஒருங்கிணைந்த கோட்பாடு 
கண்டுபிடிக்கப்பட்டு விட்டால்‌, அதனைச்‌ செரிமானம்‌ செய்து அதே 
முறையில்‌ எளிமைப்படுத்திப்‌ பள்ளிக்கூடங்களில்‌ எப்படியும்‌ 
உருவரையளவிலாவது கற்றுக்‌ கொடுக்கும்‌ நிலை இன்றோ நாளையோ 
ஏற்படத்தான்‌ செய்யும்‌. அப்போது நாமெல்லாம்‌ அண்டத்தை 
ஆளுகிறவையும்‌ நாம்‌ நாமாக இருப்பதற்குக்‌ காரணமுமாகிய விதிகளை 
ஓரளவு புரிந்து கொள்ள இயலும்‌. 


நாம்‌ ஒரு முழுமையான ஒருங்கிணைந்த கோட்பாட்டைக்‌ 
கண்டுபிடித்தே விட்டாலுங்கூட, நம்மால்‌ பொதுவாக நிகழ்வுகளை 
ஊகித்தறிய முடியுமென்று பொருளாகாது. இதற்கான காரணங்கள்‌ இரண்டு. 
நம்‌ ஊகத்‌ திறன்களுக்குக்‌ கற்றை இயங்கியலின்‌ உறுதியின்மைக்‌ கொள்கை 
விதிக்கும்‌ வரம்பெல்லை முதற்காரணமாகும்‌. இதைத்‌ தவிர்த்துச்‌ செல்ல 
நாம்‌ செய்வதற்கொன்றுமில்லை. ஆனால்‌ நடைமுறையில்‌ இந்த முதல்‌ 
வரம்பெல்லையை விடவும்‌ தடைப்படுத்தும்படியான இரண்டாம்‌ 
வரம்பெல்லை உள்ளது. மிக எளிய சூழல்களை விலக்கிப்‌ பார்த்தால்‌ 
கோட்பாட்டின்‌ சமன்பாடுகளை நம்மால்‌ சரிநுட்பமாகத்‌ தீர்க்க 
முடியவில்லை என்பதே இந்த இரண்டாம்‌ வரம்பெல்லைக்கு 
அடிப்படையாகும்‌. (நியூட்டனின்‌ ஈர்ப்பியல்‌ கோட்பாட்டில்‌ மூன்று 
பொருளுருக்களின்‌ அசைவியக்கத்திற்கே கூட நம்மால்‌ துல்லியமாகச்‌ 
சமன்பாடுகளைத்‌ தீர்க்க முடியாது. பொருளுருக்களின்‌ எண்ணிக்கைக்கும்‌ 
கோட்பாட்டின்‌ அருஞ்சிக்கலான தன்மைக்கும்‌ ஏற்ப இந்த இடர்ப்பாடு 
அதிகரிக்கிறது.) மிகவும்‌ கடைக்கோடியான நிலைமைகளில்‌ தவிர 
எல்லாவிடத்தும்‌ பொருளுரு . நடந்து கொள்ளும்‌ விதத்தை ஆளும்‌ 
விதிகளை முன்பே நாமறிவோம்‌. குறிப்பாகச்‌ சொல்வதென்றால்‌, 
வேதியியல்‌, உயிரியல்‌ அனைத்திலும்‌ அடங்கிய அடிப்படை விதிகள்‌ 
நமக்குத்‌ தெரியும்‌. என்றாலும்‌ நாம்‌ இந்தப்‌ பாடங்களைத்‌ தீர்ந்து போன 
சிக்கல்களின்‌ நிலைக்குச்‌ சுருக்கி விடவில்லை என்பது உறுதி. கணக்கியல்‌ 
சமன்பாடுகளிலிருந்து மனிதர்கள்‌ நடந்து கொள்ளும்‌ விதத்தை 

ஊகித்தறிவதில்‌ இதுவரை நாம்‌ அவ்வளவாக வெற்றி பெற்று விடவில்லை! 
எனவே நாம்‌ அடிப்படை விதிகளின்‌ முழுக்‌ கணத்தையும்‌ கண்டறிந்தே 
விட்டாலுங்கூட, வரவிருக்கும்‌ ஆண்டுகளில்‌ அணுகுமுறைகளை 
மேம்படுத்தி வளர்த்தெடுப்பதாகிய அறிவுக்கு அறைகூவல்‌ விடுக்கும்‌ 
பணி இருந்து வரவே செய்யும்‌. அப்போதுதான்‌ சிக்கலும்‌ மெய்மையும்‌ 
வாய்ந்த சூழல்களில்‌ விளைவுகளின்‌ நிகழ்தகவு குறித்து நம்மால்‌ பயனுள்ள 
ஊகங்கள்‌ செய்ய முடியும்‌. ஒரு முழுமையான, முன்னுக்குப்‌ பின்‌ முரணற்ற, 
ஒருங்கிணைந்த கோட்பாடு என்பது முதல்‌ அடிதான்‌: நம்மைச்‌ சுற்றி 
நடக்கும்‌ நிகழ்ச்சிகளையும்‌ நாம்‌ நாமாக இருப்பதையும்‌ முழுமையாகப்‌ 
புரிந்து கொள்வதே நமது குறி. 


12 


முடிவுரை 


நாம்‌ திக்குத்‌ தெரியாத உலகில்‌ இருக்கிறோம்‌. நம்மைச்‌ சுற்றிக்‌ 
காண்பனவற்றை விளங்கிக்‌ கொள்ளவும்‌ இப்படிக்‌ கேட்டுப்‌ பார்க்கவும்‌ 
விரும்புகிறோம்‌: அண்டத்தின்‌ இயல்பு என்ன? அதில்‌ நமக்குரிய இடம்‌ 
என்ன? அது எங்கிருந்து வந்தது? நாம்‌ எங்கிருந்து வந்தோம்‌? அது 
ஏன்‌ இப்படி இருக்கிறது? 

இந்த வினாக்களுக்கு விடையளிக்கும்‌ முயற்சியில்‌ நாம்‌ ஏதோ 
ஓர்‌ "உலகச்‌ சித்திரத்தை" ஏற்றுக்‌ கொள்கிறோம்‌. தட்டையான புவியைத்‌ 
தாங்கி நிற்கும்‌ ஈறிலா ஆமைகளின்‌ கோபுரம்‌ என்பதைப்‌ போலவே 
மீத்தந்திகள்‌ கோட்பாடும்‌ ஓர்‌ உலகச்‌ சித்திரமே. முதலாம்‌ கோட்பாட்டைக்‌ 
காட்டிலும்‌ இரண்டாம்‌ கோட்பாடு மிக அதிகமாய்க்‌ கணக்கியலானது, 
சரிநுட்பமானது என்றாலும்‌ இரண்டும்‌ அண்டம்‌ பற்றிய கோட்பாடுகளே. 
இரு கோட்பாடுகளுக்குமே நோக்காய்வுச்‌ சான்று இல்லை: ஒரு பென்னம்‌ 
பெரிய . ஆமை புவியைத்‌ தன்‌ முதுகில்‌ தாங்கியிருக்கக்‌ கண்டவர்‌ 
யாருமிலர்‌. அப்படிப்‌ பார்த்தால்‌ மீத்தந்தியையும்‌ கண்டவர்‌ யாருமிலர்‌. 
ஆனால்‌ ஆமைக்‌ கோட்பாட்டினால்‌ ஒரு நல்ல அறிவியல்‌ கோட்பாடாக 
இருக்க முடியாது. ஏனென்றால்‌ மனிதர்கள்‌ உலகின்‌ விளிம்பிலிருந்து 
விழுந்து விடக்‌ கூடுமென அது ஊகித்துச்‌ சொல்கிறது. இது 
அனுபவத்துடன்‌ ஒத்துப்‌ போவதாகக்‌ காணப்படவில்லை. பெர்முடா 
முக்கோணத்தில்‌ மறைந்து போனதாகக்‌ கருதப்படுகிறவர்களுக்கு இப்படி 
விளக்கமளித்தால்தான்‌ உண்டு! 

அண்டத்தை வர்ணிக்கவும்‌ விளக்கவும்‌ ஆதியில்‌ செய்யப்பட்ட 
கோட்பாட்டு முயற்சிகளுக்கு ஆதாரமாய்‌ இருந்த கருத்து என்னவென்றால்‌, 
நிகழ்ச்சிகளும்‌ இயற்கைப்‌ புலப்பாடுகளும்‌ ஆவிகளின்‌ கட்டுப்பாட்டில்‌ 
உள்ளன, மனித உணர்ச்சிகளைப்‌ பெற்ற இந்த ஆவிகள்‌ பெரிதும்‌ 
மனிதர்களைப்‌ போன்றும்‌ ஊகித்துச்‌ சொல்ல முடியாதவாறும்‌ 
செயல்படுகின்றன என்பதே. ஆறுகள்‌, மலைகள்‌ போன்ற இயற்கைப்‌ 
பொருட்களில்‌ இந்த ஆவிகள்‌ குடிகொண்டிருக்கின்றனவாம்‌; இந்த 
இயற்கைப்‌ பொருட்களில்‌ ஞாயிற்றையும்‌ நிலவையும்‌ போன்ற 
வானுருக்களும்‌ அடங்கும்‌. மண்ணின்‌ வளத்தையும்‌ பருவங்களின்‌ 
சுழற்சியையும்‌ உறுதி செய்வதற்கு இந்த ஆவிகளை சாந்தப்படுத்தவும்‌ 
இவற்றின்‌ அருளை நாடவும்‌ வேண்டுமாம்‌. எப்படியோ சில 
ஒழுங்குமுறைகள்‌ இருப்பதைப்‌ பையப்‌ பையக்‌ கவனித்திருக்க வேண்டும்‌: 
சூரியக்‌ கடவுளுக்கு பலி கொடுத்திருந்தாலும்‌ இல்லையென்றாலும்‌ ஞாயிறு 
எப்போதுமே கிழக்கில்‌ உதித்து மேற்கில்‌ மறையக்‌ கண்டனர்‌. மேலும்‌ 
ஞாயிறும்‌ நிலவும்‌ கோள்களும்‌ வானில்‌ சரிநுட்பமான பாதைகளில்‌ 
செல்கின்றன. இந்தப்‌ பாதைகளை முன்கூட்டியே மிகத்‌ திருத்தமாக 
ஊகித்தறிய முடிகிறது. ஞாயிறும்‌ நிலவும்‌ இப்போதும்‌ தெய்வங்களாகவே 
இருக்கக்‌ கூடுமென்றாலும்‌ கண்டிப்பான விதிகளுக்குக்‌ கீழ்ப்படிந்து நடக்கும்‌ 
தெய்வங்களாகவே இருக்கும்‌. யோசுவாவுக்காக ஞாயிறு நின்றது போன்ற 
கதைகளைப்‌ புறந்தள்ளி விட்டால்‌ இந்த விதிகளுக்கு விலக்குகள்‌ ஏதுமில்லை 
எனத்‌ தோன்றுகிறது. 


முதலில்‌, இந்த ஒழுங்குமுறைகளும்‌ விதிகளும்‌ விண்ணியலிலும்‌ 
மற்ற சில சூழல்களிலும்‌ மட்டுமே வெளிப்படையாகத்‌ தெரிந்தன. ஆனால்‌ 
நாகரிகம்‌ வளர வளர, குறிப்பாகக்‌ கடந்த 300 ஆண்டுகளில்‌ மென்மேலும்‌ 
ஒழுங்குமுறைகளும்‌ விதிகளும்‌ கண்டுபிடிக்கப்பட்டன. இத்தகைய 
வழிவகுத்தது. அதாவது அண்டத்தின்‌ ஒரு நேரத்திய கோலம்‌ 
தெரிந்திருக்குமானால்‌ விதிகளின்‌ கணம்‌ ஒன்றைக்‌ கொண்டு அண்டத்தின்‌ 
படிமலர்ச்சியைச்‌ சரிநுட்டமாக முடிவு செய்ய முடியும்‌ என்று அவர்‌ முன்மொழிந்தார்‌. 
அதன்‌ படிமலர்ச்சியைச்‌ சரிநுட்பமாக முன்னுறுதி செய்யும்படியான 
விதிகளின்‌ கணம்‌ ஒன்று இருக்கும்‌ என்று அவர்‌ முன்மொழிந்தார்‌. 


லேப்லசின்‌ முன்னுறுதிக்‌ கொள்கை இரு வழிகளில்‌ அரைகுறையாக 
இருந்தது. விதிகளை எப்படித்‌ தேர்வதென்று அது சொல்லவில்லை, 


முடிவுரை த்‌ 


அண்டத்தின்‌ தொடக்கக்‌ கோலத்தையும்‌ குறித்துரைக்கவில்லை. இவை 
கடவுள்‌ பொறுப்பில்‌ விடப்பட்டன. அண்டம்‌ எவ்வாறு தொடங்கியது? 
என்ன விதிகளுக்கு அது கீழ்ப்படிகிறது? என்பதை எல்லாம்‌ கடவுள்‌ 
தேர்ந்தெடுப்பார்‌. ஆனால்‌ அண்டம்‌ தொடங்கி விட்டால்‌ பிறகு அதில்‌ 
தலையிட மாட்டார்‌. ஆக, பத்தொன்பதாம்‌ நூற்றாண்டு அறிவியலுக்குப்‌ 
புரிபடாத பகுதிகளுக்குள்‌ கடவுள்‌ அடைத்து வைக்கப்பட்டார்‌. 


முன்னுறுதிக்‌ கொள்கை தொடர்பான லேப்லசின்‌ நம்பிக்கைகள்‌, 
எப்படியும்‌ அவர்‌ மனத்தில்‌ கொண்டிருந்த முறையிலாவது, ஈடேற 
முடியாது என்பது இப்போது நமக்குத்‌ தெரியும்‌. ஒரு துகளின்‌ நிலையும்‌ 
திசைவேகமும்‌ போன்ற குறிப்பிட்ட சில இணை அளவுகள்‌ இரண்டையும்‌ 
முழுத்‌ திருத்தமாக ஊகித்தறிய முடியாது என்பதையே கற்றை இயங்கிபலின்‌ 
உறுதியின்மைக்‌ கொள்கை குறித்திடுகிறது. 

கற்றை இயங்கியல்‌ ஒரு வகையான கற்றைக்‌ கோட்பாடுகளின்‌ 
வழியாக இந்தச்‌ சூழலை அணுகுகிறது. இந்தக்‌ கோட்பாடுகளில்‌ 
துகள்களுக்கு நன்கு வரையறுக்கப்பட்ட நிலைகளும்‌ திசைவேகங்களும்‌ 
இல்லாமல்‌ அவை ஓர்‌ அலையால்‌ குறிக்கப்‌ பெறுகின்றன. காலம்‌ செல்லச்‌ 
செல்ல அலை காணும்‌ படிமலர்ச்சிக்கான விதிகளைக்‌ கொடுக்கின்றன 
என்ற பொருளில்‌ இந்தக்‌ கற்றைக்‌ கோட்பாடுகள்‌ முன்னுறுதிக்‌ கொள்கைத்‌ 
தன்மையன. அதாவது ஒரு நேரத்திய அலையைத்‌ தெரியுமென்றால்‌ 
வேறு எந்த நேரத்திலும்‌ அதனைக்‌ கணக்கிட முடியும்‌. நாம்‌ அலைக்குத்‌ 
துகள்களின்‌ நிலைகளாகவும்‌ திசைவேகங்களாகவும்‌ பொருள்விளக்கமளிக்க 
முயலும்‌ போது மட்டுமே ஊகித்தறிய முடியாமை, இங்கொன்று 
அங்கொன்றான தொடர்பின்மை எனும்‌ கூறு தலைதூக்குகிறது. ஆனால்‌ 
ஒருவேளை இது நமது தவறாக இருக்கலாம்‌: ஒருவேளை அலைகள்‌ 
உண்டே தவிர துகள்‌ நிலைகளும்‌ திசைவேகங்களும்‌ இல்லவே இல்லை 
என்று ஆகி விடலாம்‌. நிலைகள்‌ என்றும்‌ திசைவேகங்கள்‌ என்றும்‌ நாம்‌ 
முன்கூட்டியே வரித்துக்‌ கொண்ட கருத்துகளுக்கு அலைகளைப்‌ பொருந்தச்‌ 
செய்ய முயல்கிறோம்‌ என்பது தவிர வேறில்லை. இதனால்‌ ஏற்படும்‌ 
பொருத்தமின்மை ஊகித்தறிய முடியாமை என்ற தோற்றத்துக்குக்‌ 
காரணமாகிறது. 


ஆக, உறுதியின்மைக்‌ கொள்கை விதிக்கும்‌ எல்லைகள்‌ வரை 
நிகழ்ச்சிகளை ஊகித்தறியும்‌ வாய்ப்பை நமக்கு வழங்கக்‌ கூடிய விதிகளைக்‌ 

கண்டுபிடிப்பதென்று அறிவியலின்‌ கடமைக்குரிய இலக்கணத்தை நாம்‌ 

திருத்தி அமைத்துள்ளோம்‌. ஆனால்‌ எஞ்சியுள்ள வினா இதுதான்‌: 

இந்த விதிகளும்‌ அண்டத்தின்‌ தொடக்க நிலவரமும்‌ தெரிந்தெடுக்கப்பட்டது 
எப்படி? அல்லது ஏன்‌? 


| இந்த நூலில்‌ ஈர்ப்பை ஆளும்‌ விதிகளுக்கு நான்‌ தனியிடம்‌ 
தந்துள்ளேன்‌. ஏனென்றால்‌ நான்கு வகை விசைகளில்‌ ஆக நலிந்தது 
என்றாலும்‌ கூட அண்டத்தின்‌ பெருவீதக்‌ கட்டமைப்புக்கு உருக்கொடுப்பது 
னா பல்பு வகையில்‌ அண்டம்‌ மாறாமல்‌ இருந்து வருகிறது 
என்று அண்மைக்‌ காலம்‌ வரையிலும்‌ கூட நிலவி வந்த கருத்துக்கு 
ஈர்ப்பு விதிகள்‌ ஒத்துப்‌ போகவில்லை: ஈர்ப்பு எப்போதுமே கவரும்‌ 
தன்மை கொண்டது என்ற உண்மையானது அண்டம்‌ விரிவடைந்து 
கொண்டோ சுருங்கிக்‌ கொண்டோதான்‌ இருந்தாக வேண்டும்‌ என்பதைக்‌ 
குறிக்கிறது. பொதுச்‌ சார்பியல்‌ கோட்பாட்டின்படி பார்த்தால்‌, கடந்தகாலத்தில்‌ 
ஈறிலா அடர்த்தி நிலவரம்‌ ஒன்று, அதாவது மாவெடிப்பு 
நிகழ்ந்திருக்கத்தான்‌ வேண்டும்‌. அதுவே காலத்தின்‌ மெய்த்‌ தொடக்கமாக 
இருந்திருக்கும்‌. இதேபோல்‌, முழு அண்டமும்‌ மறுதகர்வுற்றால்‌ 
வருங்காலத்தில்‌ மற்றோர்‌ ஈறிலா அடர்த்தி நிலவரம்‌, அதாவது மாநெரிப்பு 
நிகழத்தான்‌ வேண்டும்‌; அதுவே காலத்தின்‌ முடிவாக இருக்கும்‌. முழு 
அண்டமும்‌ மறுதகர்வுறவில்லை என்றாலும்‌ கூட ஆங்காங்கு எந்த 
வட்டாரங்களில்‌ அது தகர்வுற்றுக்‌ கருந்துளைகளாக உருப்பெற்றாலும்‌ 
அங்கே இயன்வழுப்புள்ளிகள்‌ இடம்பெறும்‌. கருந்துளைக்குள்‌ விழும்‌ 
எவருக்கும்‌ இந்த இயன்வழுப்புள்ளிகள்‌ காலத்தின்‌ முடிவாக இருக்கும்‌. 
மாவெடிப்பிலும்‌ மற்ற இயன்வழுப்புள்ளிகளிலும்‌ விதிகள்‌ எல்லாம்‌ 
செயலற்றுப்‌ போயிருக்கும்‌. எனவே என்ன நிகழ்ந்தது? என்பதையும்‌ 
ப்‌ எவ்வாறு தொடங்கியது? என்பதையும்‌ தேர்ந்திடும்‌ முழுச்‌ 
சுதந்தரம்‌ இப்போது கடவுளுக்கு இருந்திருக்கும்‌. 


நாம்‌ கற்றை இயங்கியலைப்‌ பொதுச்‌ சார்பியலோடு இணைக்கும்‌ 
போது இதற்கு முன்‌ எழாத புதிய சாத்தியப்பாடு ஒன்று இருப்பதாகத்‌ 
தோன்றுகிறது: வெளியும்‌ காலமும்‌ சேர்ந்து இயன்வழுப்புள்ளிகளோ 
எல்லைகளோ இல்லாத ஈறுள்ள நாற்பரிமாண வெளியாக அமையக்‌ 
கூடும்‌. புவியின்‌ பரப்பைப்‌ போன்றதென்றாலும்‌ கூடுதல்‌ பரிமாணங்கள்‌ 
கொண்டது. இந்தக்‌ கருத்து அண்டத்தின்‌ இயல்புகளாக நோக்கியறியப்பட்ட 

பலவற்றுக்கு - பெரு வீதத்தில்‌ அது ஒரேசீராய்‌ இருத்தல்‌, மேலும்‌ சிறு 
வீதத்தில்‌ ஒருபடித்தான தன்மையிலிருந்து விலகிச்‌ சென்று திரள்கள்‌, 
விண்மீன்கள்‌, ஏன்‌ மனிதப்‌ பிறவிகள்‌ போன்றவற்றை உருவாகச்‌ செய்தல்‌ 
முதலானவற்றுக்கு - விளக்கமாக அமையக்‌ கூடும்‌ எனத்‌ தோன்றுகிறது. 
நாம்‌ நோக்கியறியும்‌ காலக்‌ கணைக்கும்‌ கூட இதுவே விளக்கமாகக்‌ 
கூடும்‌. ஆனால்‌ அண்டமானது இயன்வழுப்புள்ளிகளோ எல்லைகளோ 
இல்லாமல்‌ முழுமையாகத்‌ தன்னிறைவு பெற்றிருந்து ஓர்‌ ஒருங்கிணைந்த 
கோட்பாட்டால்‌ முழுமையாக எடுத்துரைக்கப்படுமானால்‌ படைக்கிறவராக 
கடவுளுக்குரிய பங்கில்‌ இது ஆழ்ந்த தாக்கங்கள்‌ கொண்டிருக்கும்‌. 
அய்ன்ஸ்டைன்‌ ஒரு முறை வினாத்‌ தொடுத்தார்‌: "கடவுள்‌ 
அண்டத்தைக்‌ கட்டியமைக்கையில்‌ எந்த அளவுக்கு விரும்பித்‌ தேர்ந்திடும்‌ 
வாய்ப்பு அவருக்கிருந்தது?" ஆனால்‌ எல்லையின்மைக்‌ கொள்கை 
சரியானது என்றால்‌, தொடக்க நிலைமைகளை விரும்பித்‌ தேர்ந்திட 
அவருக்குக்‌ கிஞ்சிற்றும்‌ உரிமை இருக்கவில்லை. அப்போதுங்கூட 
அண்டத்தை ஆளும்‌ விதிகளைத்‌ தேர்ந்திடும்‌ உரிமை அவருக்கு 
இருந்திருக்கும்தான்‌. ஆனால்‌ இது உண்மையில்‌ அவ்வளவாக விரும்பித்‌ 
தேர்ந்திடும்‌ வாய்ப்பாக இருந்திருக்காது எனலாம்‌. இருபடித்‌ தந்திக்‌ 
கோட்பாடு போன்று தனக்குத்‌ தான்‌ முரண்படாததும்‌ அண்டத்தின்‌ 
விதிகளை ஆராய்ந்து கடவுளின்‌ தன்மை பற்றி வினாத்‌ தொடுக்க வல்ல 
மனிதப்‌ பிறவிகளைப்‌ போல்‌ சிக்கலான கட்டமைப்புகள்‌ இருப்பதற்கு 
இடமளிப்பதுமாகிய முழுமையான ஒருங்கிணைந்த கோட்பாடு என்று 
ஒன்று மட்டுமே இருக்கலாம்‌, அல்லது ஒருசில மட்டுமே இருக்கலாம்‌. 


ஒருங்கிணைந்த கோட்பாடு என்று ஒன்று மட்டுமே இருக்க முடியும்‌ 
என்றாலும்‌ கூட, அது விதிகள்‌ மற்றும்‌ சமன்பாடுகளின்‌ கணமே தவிர 
வேறல்ல. சமன்பாடுகளுக்குள்‌ உயிர்த்‌ தீயை ஊதி விடுவதும்‌, அவற்றைக்‌ 
கொண்டு வர்ணிப்பதற்கு ஓர்‌ அண்டத்தை ஆக்கித்‌ தருவதும்‌ எது? 
கணக்கியல்‌ மாதிரியமைப்பைக்‌ கட்டியமைக்கும்‌ அறிவியலின்‌ வழக்கமான 
அணுகுமுறையால்‌ இந்த வினாக்களுக்கு விடையளிக்க முடியாது: இந்த 
மாதிரியமைப்பால்‌ வர்ணிக்கப்படுவதற்கு அண்டம்‌ என்ற ஒன்று ஏன்‌ 
இருக்க வேண்டும்‌? இருக்க வேண்டும்‌ என்ற கவலையெல்லாம்‌ 
அண்டத்திற்கு ஏன்‌? அண்டம்‌ தன்னைத்‌ தானே இருக்கச்‌ செய்து 
கொள்ளும்‌ அளவுக்கு ஒருங்கிணைந்த கோட்பாடு அவ்வளவு கவர்ச்சி 

மிக்கதா? அதற்கு ஒரு படைப்பாளர்‌ தேவையா? தேவையென்றால்‌ 
அண்டத்தின்‌ மீது அவர்‌ வேறு விளைவு ஏதும்‌ கொண்டுள்ளாரா? 
அவரைப்‌ படைத்தது யார்‌? 


இன்று வரை பெரும்பாலான அறிவியலாளர்கள்‌ அண்டம்‌ 
என்னவாக உள்ளது என்பதை வர்ணிக்கும்‌ புதிய கோட்பாடுகளை 
வளர்த்தெடுப்பதிலேயே மூழ்கிக்‌ கிடப்பதால்‌ அது ஏன்‌ இருக்கிறது என்ற 
கேள்வியைக்‌ கேட்பதில்லை. மறுபுறம்‌, ஏன்‌ என்று கேட்க 
வேண்டியவர்களான மெய்யியலாளர்களால்‌ அறிவியல்‌ கோட்பாடுகளின்‌ 
முன்னேற்றத்துக்கு ஈடுகொடுக்க முடியவில்லை. பதினெட்டாம்‌ நூற்றாண்டில்‌ 
மெய்யியலாளர்கள்‌ அறிவியல்‌ உட்பட மாந்த அறிவு முழுவதையும்‌ 
தங்கள்‌ துறையாகக்‌ கருதிக்‌ கொண்டு, அண்டத்திற்கு ஒரு தொடக்கம்‌ 
இருந்ததா? என்பது போன்ற வினாக்களை அலசினார்கள்‌. ஆனால்‌ 
பத்தொன்பதாம்‌, இருபதாம்‌ நூற்றாண்டுகளில்‌ ஒரு சில வல்லுநர்களைத்‌ 
தவிர மெய்யியலாளர்களோ அல்லது வேறு எவருமோ புரிந்து கொள்ள 
முடியாத அளவுக்கு அறிவியல்‌ என்பது நுட்பமிக்கதாகவும்‌ கணக்கியல்‌ 
சார்ந்ததாகவும்‌ வளர்ந்து விட்டது. மெய்யியலாளர்கள்‌ தங்கள்‌ 
வினவல்களின்‌ வீச்செல்லையைப்‌ பெரிதும்‌ குறைத்துக்‌ கொண்டார்கள்‌. 
இதனால்தான்‌ இந்நூற்றாண்டின்‌ மெய்யியலாளர்களில்‌ மிகவும்‌ புகழ்‌ 
வாய்ந்தவரான விட்ஜென்ஸ்டைன்‌ இவ்வாறு கூறினார்‌: "மெய்யியலுக்கு 
மீதமுள்ள ஒரே பணி மொழியைப்‌ பகுத்தாராய்வதுதான்‌". அரிஸ்டாட்டில்‌ 
முதல்‌ காண்ட்‌ வரை மெய்யியல்‌ கண்ட மகத்தான பாரம்பரியத்திலிருந்து 
என்னே சரிவு! 


ஆனால்‌ நாம்‌ ஒரு முழுமையான கோட்பாட்டைக்‌ கண்டுபிடித்து 
விட்டால்‌, அது ஒருசில அறிவியலாளர்களுக்கு மட்டுமலாமல்‌ உரிய 
காலத்தில்‌ ஒவ்வொருவருக்கும்‌ பரந்த கொள்கையளவில்‌ புரியக்‌ கூடியதாய்‌ 
இருக்க வேண்டும்‌. அப்போது, நாமும்‌ அண்டமும்‌ இருப்பது ஏன்‌? 
என்ற கேள்வி குறித்தான விவாதத்தில்‌ நாமனைவரும்‌ - மெய்யியலாளர்களும்‌ 
அறிவியலாளர்களும்‌ சாதாரண மக்களும்‌ - பங்கெடுத்துக்‌ கொள்ள இயலும்‌. 
இந்தக்‌ கேள்விக்கு நாம்‌ விடை கண்டு விட்டால்‌ அது மாந்தப்‌ 
பகுத்தறிவின்‌ இறுதி வெற்றியாக அமையும்‌ - அப்போது நாம்‌ கடவுளின்‌ 
உள்ளத்தை அறிந்திருப்போம்‌. 


ஆல்பர்ட்‌ அய்ன்ஸ்டைன்‌ 


அய்ன்ஸ்டைனுக்கு அணு குண்டு அரசியலோடு ப்‌ தோட்‌ 
நன்கு தெரிந்ததே: அதிபர்‌ பிராங்ளின்‌ முகம்வெவ்டுக்கு அவர்‌ ட 
அனுப்பிய அந்தப்‌ புகழ்‌ பெற்ற கிர தம்தான அத்த அம்க்‌ 
அரசைக்‌ கருத்தூன்றிச்‌ சிந்திக்க வைத்தது; இரண்டாம்‌ உலகப்‌ போருக்குப்‌ 


பின்‌ வந்த காலத்தில்‌ அணு ஆயுதப்‌ போரைத்‌ தடுக்கும்‌ முயற்சிகளில்‌ 


அவர்‌ ஈடுபட்டார்‌. ஆனால்‌ இவை அரசியல்‌ உலகிற்குள்‌ இழுத்து 
விடப்பட்ட அறிவியலாளர்‌ ஒருவரின்‌ தனிமைப்பட்ட செயற்பாடுகளாக 
மட்டும்‌ இருக்கவில்லை. அய்ன்ஸ்டைனின்‌ வாழ்க்கை உண்மையில்‌ அபக 
சொன்னது போல்‌, "அரசியலுக்கும்‌ சமன்பாடுகளுக்கும்‌ இடையே பிரிந்து 
கிடந்தது." 

அய்ன்ஸ்டைனின்‌ தொடக்க கால அரசியல்‌ செயற்பாடு முதல்‌ 
உலகப்‌ போரின்‌ போது நிகழ்ந்தது. அப்போது அவர்‌ பெர்லினில்‌ 
பேராசிரியராக இருந்தார்‌. மனித உயிர்கள்‌ வீணில்‌ மடிவதாக கருதி 
கலக்கமுற்றவர்‌ போருக்கு எதிரான ஆர்ப்பாட்டங்களில்‌ ஈடுபாடு 
கொள்ளலானார்‌. அவர்‌ சட்ட மறுப்பை வலியுறுத்தியதாலும்‌ படையில்‌ 
கட்டாய ஆள்‌ சேர்ப்பை மறுப்பதற்கு மக்களை வெளிப்படையாக 
ஊக்கப்படுத்தியதாலும்‌ அவரின்‌ கூட்டாளிகளுக்கு அவரை அவ்வளவாகப்‌ 
பிடிக்காமல்‌ போயிற்று. பிறகு போரைத்‌ தொடர்ந்து நல்லிணக்கத்திற்காகவும்‌ 
சர்வதேச உறவுகளை மேம்படுத்துவதற்காகவும்‌ அவர்‌ பாடுபட்டார்‌. 
இதனாலும்‌ கூட அவர்‌ மக்களின்‌ ஆதரவைப்‌ பெற்று விடவில்லை. 
விரைவிலேயே அவரது அரசியலால்‌ அவர்‌ அமெரிக்காவுக்குச்‌ செல்வது, 
விரிவுரைகள்‌ நிகழ்த்துவதற்காகச்‌ செல்வதும்‌ கூட, இடர்ப்பாட்டுக்கு 
உள்ளாயிற்று. சயோனிசத்தை அய்ன்ஸ்டைன்‌ தமது இரண்டாம்‌ இலட்சியப்‌ 
பணியாகக்‌ கொண்டார்‌. அவர்‌ பிறப்பால்‌ யூதர்‌ என்றாலும்‌ கடவுள்‌ 
பற்றிய விவிலியக்‌ கருத்தை மறுதலித்தார்‌. ஆனால்‌ முதல்‌ உலகப்‌ 
போருக்கு முன்பும்‌ சரி, போர்க்‌ காலத்திலும்‌ சரி, செமித்திய எதிர்ப்புவாதம்‌ 
பற்றிய விழிப்புணர்வு வளர்ந்து வந்ததால்‌ அவர்‌ பையப்‌ பைய யூத 
சமுதாயத்தோடு ஓர்மைப்படும்‌ நிலைக்கு வந்து சேர்ந்தார்‌. பிற்பாடு 
சயோனிசத்தை வெளிப்படையாக ஆதரித்துப்‌ பேசக்‌ கூடியவரானார்‌. 
இப்போதுங்கூட மக்களுக்குப்‌ பிடிக்கவில்லை என்பது அவர்‌ 
மனத்திற்பட்டதைப்‌ பேச விடாமல்‌ தடுத்து விடவில்லை. அவரின்‌ 
கோட்பாடுகள்‌ தாக்கப்‌ பெற்றன. ஓர்‌ அய்ன்ஸ்டைன்‌ எதிர்ப்பு அமைப்பே 
கூட நிறுவப்‌ பெற்றது. ஒருவர்‌ அப்ன்ஸ்டைனைக்‌ கொலை செய்வதற்கு 
மற்றவர்களைத்‌ தூண்டி விட்டதாகக்‌ குற்றத்‌ தீர்ப்பு அளிக்கப்பட்டது 
(அபராதம்‌ வெறும்‌ ஆறு டாலர்‌ மட்டுமே, ஆனால்‌ அய்ன்ஸ்டைன்‌ 
அழுத்தமாக இருந்தார்‌: அய்ன்ஸடைனுக்கு எதிராக 100 நூலாசிரிபர்கள்‌ 
[100 Authors Against Einstein] என்ற தலைப்பில்‌ ஒரு நூல்‌ 
வெளியிடப்பட்ட போது, அவர்‌ பதிலடியாகச்‌ சொன்னார்‌ "நான்‌ தவறு 
செய்திருந்தால்‌, ஒருவரே போதும்‌ என்ற நிலை ஏற்பட்டிருக்கும்‌!" 


1933இல்‌ இட்லர்‌ அதிகாரத்திற்கு வந்தார்‌. அப்போது 
அய்ன்ஸ்டைன்‌ அமெரிக்காவில்‌ இருந்தார்‌, ஜெர்மனிக்குத்‌ திரும்ப 
மாட்டேன்‌ என்று அறிவித்தார்‌. பிறகு நாஜிக்‌ குடிப்படை அவரது 
வீட்டைத்‌ தாக்கி அவருடைய வங்கிக்‌ கணக்கைப்‌ பறிமுதல்‌ செய்த 

ஆஃலபர்ட்‌ அயன்ஸ்டைன்‌ 
நேரத்தில்‌ பெர்லின்‌ செய்தியேடு ஒன்று "அப்ன்ஸ்டைனிடமிருந்து நல்ல 
செய்தி - அவர்‌ திரும்பி வரப்‌ போவதில்லை" என்ற தலைப்பில்‌ செய்தி 
வெளியிட்டது. நாஜி அச்சுறுத்தலால்‌ அய்ன்ஸ்டைன்‌ அல்கி 
கொள்கையையும்‌ துறந்தார்‌. முடிவில்‌, ஜெர்மன்‌ அழிவில்‌! 
அணுகுண்டு செய்து விடுவார்கள்‌ என்றஞ்சி, அமெரிக்கா அனவ 
அணுகுண்டு செய்து கொள்ள வேண்டும்‌ என்று முன்மொழிந்தார்‌. ஆனால்‌ 
முதல்‌ அணுகுண்டு வெடிக்கப்படுவதற்கு முன்பே கூட. அணு ஆயுதப்‌ 
போரின்‌ ஆபத்துகளைப்‌ பற்றி பகிரங்கமாக எச்சரித்துக்‌ கொண்டும்‌ அணு 
ஆயுதங்களை சர்வதேசக்‌ கட்டுப்பாட்டுக்கு உட்படுத்துமாறு முன்மொழிந்து 

கொண்டும்‌ இருந்தார்‌. 
வாழ்நாள்‌ முழுக்க அமைதிக்காக அய்ன்‌ எடுத்த 
முயற்சிகள்‌ நீடித்து நிலைத்து நிற்கும்படியாக அதிகமாய்ச்‌ சாதித்து 
விடவில்லை எனலாம்‌ - அவருக்கு அதிக நண்பர்களை ஈட்டித்‌ தரவில்லை 
என்று உறுதியாகவே சொல்லி விடலாம்‌. ஆனால்‌” சயோனிச 
இலட்சியத்துக்கு ஆதரவாக அவர்‌ எழுப்பிய குரல்‌ 1952இல்‌ உரியவாறு 
அங்கீகரிக்கப்பட்டது - இஸ்ரேலின்‌ குடியரசுத்‌ தலைமையை அவருக்குத்‌ 
தர முன்வந்தார்கள்‌. தான்‌ அரசியலில்‌ வெகுளி எனக்‌ கருதுவதாகச்‌ 
சொல்லி அதை அவர்‌ ஏற்க மறுத்தார்‌. ஆனால்‌ ஒருவேளை அவரது 
உண்மைக்‌ காரணம்‌ வேறாக இருக்கக்‌ கூடும்‌. இங்கேயும்‌ அவரே 
சொன்னது போல்‌, "சமன்பாடுகள்தாம்‌ எனக்கு முதன்மையானவை, 
ஏனென்றால்‌ அரசியல்‌ என்பது நிகழ்காலத்திற்கானது. ஆனால்‌ ஒரு 
சமன்பாடு என்பதோ என்றென்றைக்குமான ஒன்று." 

தனியொருவராக எடுத்துக்‌ கொண்டால்‌ வேறெவரை விடவும்‌ 
கலிலியோதான்‌ நவீன அறிவியலின்‌ பிறப்புக்குக்‌ காரணமாய்‌ இருந்தவர்‌ 
எனலாம்‌. கத்தோலிக்கத்‌ திருச்சபையுடன்‌ அவருக்கு ஏற்பட்ட அந்தப்‌ 
பெயர்போன முரண்பாடே அவரது மெய்யியலுக்கு மையமாக இருந்தது. 
ஏனென்றால்‌ உலகம்‌ எப்படி இயங்குகிறது? என்பதைப்‌ புரிந்து கொள்ள 
முடியுமென மனிதன்‌ நம்பலாம்‌ என்றும்‌ மெய்யுலகை நோக்கியறிவதன்‌ 
மூலம்‌ இப்படிப்‌ புரிந்து கொள்ள நம்மால்‌ முடியும்‌ என்றும்‌ முதன்‌ 
முதலாக வாதிட்டவர்களில்‌ கலிலியோவும்‌ ஒருவர்‌. 

கோப்பர்நிக்கசின்‌ . கோட்பாட்டை (கோள்கள்‌ ஞாயிற்றைச்‌ 
சுற்றுகின்றன என்பதை) தொடக்கத்திலிருந்தே கலிலியோ நம்பி வந்தார்‌ 
என்றாலும்‌ இக்கருத்தை ஆதரிப்பதற்குத்‌ தேவையான சான்று 

கிடைத்தவுடன்தான்‌ பகிரங்கமாக அதனை ஆதரிக்கத்‌ தொடங்கினார்‌. 
அவர்‌ கோப்பர்நிக்கசின்‌ கோட்பாட்டைப்‌ பற்றி இத்தாலிய மொழியில்‌ 
(கல்விக்குரிய வழக்கமான இலத்தீனில்‌ அல்ல) எழுதினார்‌. விரைவில்‌ 
அவரின்‌ கருத்துகள்‌ பல்கலைக்கழகங்களுக்குப்‌ புறத்தே பரவலாக ஆதரவு 
பெற்றன. இது அரிஸ்டாட்டிலியப்‌ பேராசிரியர்களுக்கு எரிச்சலூட்டியது. 
அவர்கள்‌ அவருக்கு எதிராக ஒன்றுபட்டு, கோப்பர்நிக்கஸ்‌ கொள்கையைத்‌ 
தடை செய்யும்படி கத்தோலிக்கத்‌ திருச்சபையை இணங்க வைக்க 
முயன்றார்கள்‌. 

இதனால்‌ கவலையுற்ற கலிலியோ மத குருமார்களிடம்‌ 
பேசுவதற்காக ரோமாபுரிக்குப்‌ பயணம்‌ செய்தார்‌. அறிவிபல்‌ கோட்பாடுகள்‌ 
பற்றி நமக்கு எதுவும்‌ சொல்வது விவிலியத்தின்‌ நோக்கமன்று எனவும்‌, 
நல்லறிவோடு விவிலியம்‌ முரண்படுமிடத்து அதனை உருவகமாகக்‌ 
[allegorical] கொள்வதே வழக்கம்‌ எனவும்‌ அவர்‌ வாதிட்டார்‌. இது 
புராட்டெஸ்டன்ட்‌ கொள்கைக்கு எதிரான போராட்டத்துக்குக்‌ கேடு செய்யக்‌ 
கூடிய பழிச்‌ சொல்லாகி விடுமோ என்று திருச்சபை அச்சமுற்றது. எனவே 
அடக்குமுறை நடவடிக்கைகளை மேற்கொண்டது. கோப்பர்நிக்கஸ்‌ 
கொள்கை "பொய்யானது, பிழையானது" என்று அது அறிவித்தது. 
இந்தக்‌ கோட்பாட்டை மீண்டும்‌ ஒருபோதும்‌ "ஆதரிக்கவோ கருத்தாய்‌ 
வைத்துக்‌ கொள்ளவோ" கூடாது என கலிலியோவிற்கு ஆணையிட்டது. 
கலிலியோவும்‌ பணிந்து போனார்‌. 


1623இல்‌ கலிலியோவின்‌ நெடுநாளைய நண்பர்‌ ஒருவர்‌ 
போப்பாண்டவர்‌ ஆனார்‌. உடனடியாகவே கலிலியோ 1616 ஆணையை 
நீக்கம்‌ செய்விக்க முயன்றார்‌. இதில்‌ அவர்‌ தோல்வியுற்ற போதிலும்‌ 
அரிஸ்டாட்டில்‌, கோப்பர்நிக்கஸ்‌ ஆகிய இருவரின்‌ கோட்பாடுகளைப்‌ 
பற்றியும்‌ விவாதம்‌ செய்கிற நூல்‌ ஒன்றை எழுத ஒருவாறு அனுமதி 
பெற்று விட்டார்‌. இதற்கு இரு நிபந்தனைகள்‌ விதிக்கப்பட்டன: 
முதலாவதாக, அவர்‌ இரண்டில்‌ எந்தப்‌ பக்கமும்‌ சேரக்‌ கூடாது; 
இரண்டாவதாக, உலகம்‌ எப்படி இயங்குகிறது? என்று மனிதனால்‌ 
எந்நிலையிலும்‌ உறுதி செய்ய முடியாது என்ற முடிவுக்கு அவர்‌ வர 
வேண்டும்‌. ஏனென்றால்‌ மனிதன்‌ எண்ணிப்‌ பார்க்காத வழிகளில்‌ 
கடவுளால்‌ அதே விளைவுகளை உண்டாக்க முடியும்‌. எல்லாம்‌ வல்ல 
இறையாற்றலுக்கு மனிதனால்‌ கோடு கிழிக்க முடியாது. இரு தலையாய 

உலக கருத்தமைப்புகள்‌ பற்றிட உரையாடல்‌ [Dialogue Concerning’ மட 
Two Chief World Systems| என்ற அந்த நூல்‌ 1632இல்‌ முடிக்கப்‌ 
பெற்று தணிக்கையாளர்களின்‌ முழு ஆதரவுடன்‌ பர பட்டி பெற்றது. 
உடனடியாகவே அய்ரோப்போ எங்கிலும்‌ அந்நூலை இலக்‌ 
மெய்யியல்‌ அரும்‌ படைப்பு என்று போற்றி வரவேற்றார்கள்‌. இந்நூலைக்‌ 
கோப்பர்நிக்கஸ்‌ கொள்கைக்கு ஆதரவான நம்பிக்கைக்குரிய வாதுறையாக்‌ 
மக்கள்‌ கருதுவதை விரைவில்‌ உணர்ந்து கொண்ட ப்பாக 
அதனை வெளியிட அனுமதித்ததற்காக வருத்தப்பட்டார்‌. இந்நூலுக்குத்‌ 
தணிக்கையாளர்களின்‌ அதிகாரபூர்வ ஆசி இருந்த போதிலும்‌ பி 
1616 ஆணையை மீறியிருப்பதாக போப்பாண்டவர்‌ வற்திட்டார்‌: அவர்‌ 
கலிலியோவைத்‌ திருச்சபையின்‌ உயர்‌ முறைமன்றத்தின்‌ முன்‌ நிறுத்தினார்‌. 
அது கலிலியோவுக்கு ஆயுட்கால வீட்டுக்‌ காவல்‌ தண்டனை விதித்தது; 
மேலும்‌, கோப்பர்நிக்கஸ்‌ கொள்கையைப்‌ பகிரங்கமாய்க்‌ கைகழுவும்படி 
அவருக்கு ஆணையிட்டது. இரண்டாவது தடவையாக கலிலியோ 
பணிந்து போனார்‌. 


கலிலியோ விசுவாசமுள்ள கத்தோலிக்கராகவே இருந்து வந்தார்‌. 
ஆனால்‌ அறிவியலின்‌ சுயேச்சைத்‌ தன்மையில்‌ அவர்‌ ப்பட்‌ ட. 
அடங்கிப்‌ போய்‌ விடவில்லை. இறப்பதற்கு நான்கு ஆண்டுகள்‌ முன்பு, 
1642இல்‌, அவர்‌ வீட்டுக்‌ காவலில்‌ இருந்த போதே அவரது ரன்பிர்‌ 
பெருநூலின்‌ கையெழுத்துப்‌ படி ஹாலந்திலிருந்த பதிப்பகத்தாருக்குக்‌ 
கடத்திச்‌ செல்லப்பட்டது. இரு புதிப அறிவியல்கள்‌ ம்க்‌ New ற்ப 
என்று குறிப்பிடப்படும்‌ இந்த நூல்தான்‌, கரப்ட்‌ க்‌ அவர்‌ தந்த 
ஆதரவை விடவும்‌ கூட, நவீன இயற்பியலின்‌ பிறப்பாக 
அமையவிருந்தது. 


அய்சக்‌ நியூட்டன்‌ 


அய்சக்‌ நியூட்டன்‌ இனியவராக இருக்கவில்லை. கல்வித்‌ 
துறையைச்‌ சேர்ந்த மற்றவர்களுடன்‌ அவருக்கிருந்த உறவுகள்‌ பெயர்‌ 
போனவை. அவரது பிற்கால வாழ்க்கையில்‌ பெரும்‌ பகுதி அனல்‌ 
பறக்கும்‌ மோதல்களில்‌ சிக்கிக்‌ கழிந்தது. நியூட்டன்‌ எழுதிய கணக்கிபல்‌ 
கொள்கைகள்தான்‌ இயற்பியலில்‌ இதுவரை எழுதப்பட்டவற்றிலேயே ஆகப்‌ 
பெரும்‌ தாக்கம்‌ ஏற்படுத்திய நூல்‌ என்று உறுதியாகச்‌ சொல்லலாம்‌. 
இந்நூல்‌ வெளியிடப்பட்டதைத்‌ தொடர்ந்து பொதுமக்களிடையே அவரது 
புகழ்‌ விரைந்தோங்கி வளர்ந்தது. அவர்‌ முடியரசுச்‌ சங்கத்தின்‌ தலைவராக 
நியமிக்கப்பட்டார்‌. வீரத்திருத்தகைப்‌ பட்டம்‌ பெற்ற முதல்‌ அறிவியலாளரும்‌ 
அவரே, : 


நியூட்டன்‌ விரைவிலேயே ஜான்‌ ஃபிளாம்ஸ்டீல்‌ என்னும்‌ அரச 


264 காலம்‌ - ஒரு வரலாற்றுச்‌ சுருக்கம்‌ 


வானியலாளருடன்‌ மோதிக்‌ கொண்டார்‌. முன்னதாகக்‌ கொள்கைகள்‌ 
நூலுக்குப்‌ பெரிதும்‌ தேவைப்பட்ட தரவுகளைத்‌ தந்துதவிய அந்த 
வானியலாளர்‌ இப்போது நியூட்டனுக்குத்‌ தேவைப்பட்ட தகவலைத்‌ தர 
மறுத்துக்‌ கொண்டிருந்தார்‌. இல்லை என்ற மறுமொழியை ஏற்றுக்‌ 
கொள்பவரல்லர்‌ நியூட்டன்‌. அரச வானாய்வுக்‌ கூடத்தின்‌ ஆட்சி 
மன்றத்திற்கு அவர்‌ தன்னை அமர்த்தச்‌ செய்தார்‌. பிறகு தரவுகளை உடனே 
வெளியிடுமாறு நெருக்கிட முயன்றார்‌. முடிவில்‌ ஃபிளாம்ஸ்டீலின்‌ நூலைக்‌ 
கைப்பற்ற ஏற்பாடு செய்தார்‌. ஃபிளாம்ஸ்டீலின்‌ தீராப்‌ பகைவர்‌ எட்மண்டு 
ஹாலியைக்‌ கொண்டு அதனை வெளியிடுவதற்கு ஆயத்தம்‌ செய்தார்‌. 
ஆனால்‌ ஃபிளாம்ஸ்டீல்‌ நீதிமன்றம்‌ சென்று, திருட்டுப்‌ படைப்பு 
வெளியாவதைத்‌ தடுக்கச்‌ சரியான நேரத்தில்‌ ஆணை பெற்றார்‌. சினமுற்ற 
நியூட்டன்‌ கொள்கைகள்‌ நூலின்‌ பிந்தைய பதிப்புகளில்‌ ஃபிளாம்ஸ்டீல்‌ 
தொடர்பான சுட்டுக்‌ குறிப்புகளைத்‌ திட்டமிட்டாற்போல்‌ அடியோடு நீக்கிப்‌ 
பழி தீர்த்துக்‌ கொண்டார்‌. 

ஜெர்மானிய மெய்யியலாளர்‌ காட்‌ஃபிரைட்‌ லைப்னிசுடன்‌ 
இதைவிடவும்‌ கடுமையான பூசல்‌ ஏற்பட்டது. லைப்னிஸ்‌, நியூட்டன்‌ 
இருவரும்‌ தனித்‌ தனியாக நுண்கணிதம்‌ [Cகlcயம5] என்னும்‌ கணக்கியல்‌ 
பிரிவை வளர்த்தெடுத்தனர்‌. இந்த நுண்கணிதமே நவீன இயற்பியலில்‌ 
பெரும்‌ பகுதிக்கு அடித்தளமாய்த்‌ திகழ்கிறது. நுண்கணிதத்தை லைப்னிஸ்‌ 
கண்டுபிடித்ததற்குச்‌ சில ஆண்டுகள்‌ முன்பே நியூட்டன்‌ கண்டுபிடித்து 
விட்டார்‌ என்பது இப்போது நமக்குத்‌ தெரியும்‌. ஆனால்‌ நியூட்டன்‌ 
வெகு காலம்‌ கழித்தே தன்‌ படைப்பை வெளியிட்டார்‌. யார்‌ முதல்‌ 
என்பது பற்றிப்‌ பெரும்‌ பூசல்‌ ஏற்பட்டது; இரு போட்டியாளர்களையும்‌ 
அறிவியலாளர்கள்‌ ஆவேசமாக ஆதரித்து நின்றார்கள்‌. ஆனால்‌ 
நியூட்டனை ஆதரித்து வெளிவந்த கட்டுரைகளில்‌ பெரும்பாலானவை 
முதலில்‌ அவரே தன்‌ கைப்பட எழுதியவை என்பது குறிப்பிடத்தக்க 
செய்தி - அவை நண்பர்களின்‌ பெயரில்‌ வெளியிடப்பட்டன, 
அவ்வளவுதான்‌! 
பூசல்‌ வளர வளர மோதலுக்குத்‌ தீர்வு காண முடியரசுச்‌ சங்கத்திடம்‌ 
முறையீடு செய்தது லைப்னிஸ்‌ செய்த தவறாகும்‌. சங்கத்‌ தலைவர்‌ என்ற 
முறையில்‌ நியூட்டன்‌ "நடுநிலை தவறாத" ஒரு விசாரணைக்‌ குழு 
அமைத்தார்‌. சொல்லி வைத்தாற்போல்‌ குழுவில்‌ அனைவருமே 
நியூட்டனின்‌ நண்பர்கள்‌! ஆனால்‌ கதை இன்னும்‌ முடியவில்லை: பிறகு 

நியூட்டன்‌ தாமே அக்குழுவின்‌ அறிக்கையை எழுதி முடியரசுச்‌ சங்கத்தைக்‌ 
கொண்டு அதனை வெளியிடச்‌ செய்தார்‌. அந்த அறிக்கை அதிகார 
முறையிலேயே லைப்னிஸ்‌ மீது இலக்கியக்‌ களவுக்‌ குற்றம்‌ சுமத்தியது. 
நிறைவடைந்தாரில்லை நியூட்டன்‌. அவர்‌ முடியரசுச்‌ சங்கத்தின்‌ ஏட்டிலேயே 
அந்த அறிக்கை பற்றிப்‌ பெயர்‌ குறிப்பிடாமல்‌ திறனாய்வு எழுதினார்‌. 
லைப்னிஸ்‌ மறைவுக்குப்‌ பின்‌ நியூட்டன்‌ அறிவித்தாராம்‌: "லைப்னிசின்‌ 
இதயத்தை நொறுக்கியதில்‌" பெரும்‌ மனநிறைவு பெற்றேன்‌! 


இந்த இரு மோதல்களும்‌ நிகழ்ந்த காலத்தில்‌ நியூட்டன்‌ 
கேம்பிரிட்ஜை விட்டும்‌ கலைக்கழகத்தை விட்டும்‌ வெளியேறியிருந்தார்‌. 
கேம்பிரிட்ஜிலும்‌ பிறகு நாடாளுமன்றத்திலும்‌ கத்தோலிக்க எதிர்ப்பு 
அரசியலில்‌ தீவிரமாகச்‌ செயல்பட்டவர்‌ முடிவில்‌ இதற்குக்‌ கைம்மாறாக 
அரச நாணயச்‌ சாலையின்‌ காப்பாளரெனும்‌ பேரூதியப்‌ பதவி பெற்றார்‌. 
இங்கு அவர்‌ சுற்றி வளைத்துப்‌ பேசவும்‌ கடுஞ்சொல்‌ கூறவும்‌ தமக்கிருந்த 
திறமைகளைச்‌ சமூகத்துக்கு இன்னுங்கூட ஏற்புடைத்த வழியில்‌ 
பயன்படுத்தினார்‌, கள்ளக்‌ காசடித்தலுக்கு எதிரான பெருமுயற்சியை 


வெற்றிகரமாகச்‌ செய்து முடித்தார்‌; பலரைத்‌ தூக்கு மேடைக்கு அனுப்பினார்‌ 
என்றால்‌ பார்த்துக்‌ கொள்ளுங்கள்‌. 


| 
| 


அருஞ்சொற்பொருள்‌ 


அடிப்படைத்‌ துகள்‌: உட்பிரிவு செய்யப்பட முடியாதது என நம்பப்படுகிற 
ஒரு துகள்‌. - 

அண்டவியல்‌: அண்டத்தை முழு அளவில்‌ பயிலும்‌ இயல்‌. 

அண்டவியல்‌ மாறிலி: வெளி-காலத்துக்கு ஓர்‌ உள்ளார்ந்த விரிவடையும்‌ 
போக்கை வழங்கிட அய்ன்ஸ்டைன்‌ பயன்படுத்திய 
ஒரு கணக்கியல்‌ உத்தி. 

அணு: சாதாரண பருப்பொருளின்‌ அடிப்படை அலகு, 
(நேர்மங்களாலும்‌ நொதுமங்களாலும்‌ ஆன) 
சின்னஞ்சிறிய அணுக்கருவையும்‌ அதைச்‌ சுற்றி வரும்‌ 
மின்மங்களையும்‌ கொண்டமைந்தது, 

அணுக்கரு: ஓர்‌ அணுவின்‌ மையப்‌ பகுதி, வல்விசையால்‌ சேர்த்து 
வைக்கப்பட்டிருக்கும்‌ நேர்மங்களாலும்‌ 
நொதுமங்களாலும்‌ மட்டும்‌ ஆனது. 

அணுக்கரு இணைவு: இரு அணுக்கருக்கள்‌ மோதிக்‌ கலந்து 
இன்னுங்கனமான ஒற்றை அணுக்கருவாக இணையும்‌ 
நிகழ்முறை. 

அதிர்வெண்‌: ஓர்‌ அலைக்கு வினாடி ஒன்றுக்கான முழுச்‌ சுழற்சிகளின்‌ 
எண்ணிக்கை, 

அய்ன்ஸ்டைன்‌-ரோசன்‌ பாலம்‌: இரு கருந்துளைகளை இணைக்கும்‌ 
வெளி-காலத்தின்‌ மெல்லிய குழாய்‌. மேலும்‌ காண்க: 
புழுத்துளை. 

அலை/ துகள்‌ இரட்டைத்தன்மை: அலைகளுக்கும்‌ 
துகள்களுக்கும்‌ இடையே வேறுபாடு ஏதுமில்லை, சில 

நோக்கியறிய முடியா விட்டாலும்‌ அதன்‌ ஈர்ப்பு 
விளைவைக்‌ கொண்டு கண்டுபிடிக்க முடியும்‌. 
அண்டத்தின்‌ நிறையில்‌ 90 விழுக்காடு என்னும்‌ 
ட்‌ அளவுக்கு இருட்பொருளின்‌ வடிவில்‌ இருக்கக்‌ 
அலைநீளம்‌: ஓர்‌ அலைக்கு, அடுத்தடுத்த இரு அகடுகளுக்கு டும்‌ 

இடைப்பட்ட அல்லது அடுத்தடுத்த இரு முகடுகளுக்கு 

இடைப்பட்ட தொலைவு. 


நேரம்‌ துகள்கள்‌ அலைகளைப்‌ போலவும்‌ அலைகள்‌ 
துகள்களைப்‌ போலவும நடந்து கொள்ளக்‌ கூடும்‌ என்னும்‌ 
கற்றை இயங்கியல்‌ கருத்தமைவு. 


கொள்கை: ஒரு துகளின்‌ நிலை, திசைவேகம்‌ 
இரண்டையுமே ஒரு போதும்‌ துல்லியமாக 


அறுதிச்‌ சுன்னம்‌: சான யமன்‌ ல்‌ குறைந்த வெப்பநிலை, உறுதிப்படுத்திக்‌ கொள்ள முடியாது, ஒன்றை எந்த 
இவ்வெப்பநிலையில்‌ பொருட்களுக்கு வெப்ப ஆற்றல்‌ அளவுக்குத்‌ துல்லியமாகத்‌ தெரிந்து கொள்கிறோமோ 
ஏதும்‌ இருக்காது. அந்த அளவுக்குத்‌ துல்லியக்‌ குறைவாகத்தான்‌ 

ஆதிக்‌ கருந்துளை: மிக முற்பட்ட அண்டத்தில்‌ உண்டான மற்றதை அறிந்து கொள்ள முடியும்‌ என்ற கொள்கை, 


கருந்துளை. ஹெய்சன்பெர்க்‌ வகுத்துரைத்தது. 
ஆயங்கள்‌: வெளியிலும்‌ காலத்திலும்‌ ஒரு புள்ளியின்‌ நிலையைக்‌ : உரு ஒன்றின்‌ மீது ஈர்ப்புப்‌ புலம்‌ செலுத்துகிற விசை. 
குறித்துக்‌ காட்டும்‌ எண்கள்‌. இது அதன்‌ நிறைக்கு நேர்த்தகவு 


ரலி , 4 கொண்டதென்றாலும்‌ இரண்டும்‌ ஒன்றல்ல. 
ஆற்றல்‌ அழிவின்மை: ஆற்றலை (அல்லது அதன்‌ இணை நிறையை) 


ஆக்கவோ அழிக்கவோ முடியாது என்று கூறும்‌ ஒவ்வொரு வகை பருப்பொருள்‌ துகளுக்கும்‌ 


அறிவியல்‌ விதி. இணையாக ஓர்‌ எதிர்த்துகள்‌ உண்டு. ஒரு துகள்‌ 
்‌ Hey அதன்‌ எதிர்த்துகளோடு மோதிக்‌ கொள்ளும்‌ போது 
இயன்வழுப்புள்ளி: வெளி-கால வளைவு ஈறிலியாகிற ஒரு வை ஒன்றையொன்று அழித்துக்‌ கொள்ளும்‌, 
வனத்‌ ந்ல்ல அ ஓஒ று 
வளடகாலப்‌ புள்ளி. ஆற்றல்‌ மட்டுமே மிஞ்சி நிற்கும்‌. 
இயன்வழுப்புள்ளித்‌ தேற்றம்‌: TOTES வில்‌ மட ப்‌ எல்லையின்மைக்‌ கொள்கை: அண்டம்‌ ஈறுள்ளது என்றாலும்‌ 
இயன்வழுப்புள்ளி என்ற ஒன்று இருந்தாக வேண்டும்‌ அதற்கு (கற்பனைக்‌ காலத்தில்‌) எல்லையில்லை 
க டல்‌ தற்கு 
று கு ப்பாக, அண்டம்‌ என்ற கருத்து. 
இயனவழுப்புள்ளியிலிருந்துதான்‌ தொடங்கியிருக்க க்‌ 2 ம்‌ ப 
வேண்டும்‌ என்று - காட்டுகிற தேற்றம்‌. ஒளிக்‌ கூம்பு: குறிப்பிட்ட ஒரு நிகழ்ச்சியினூடாகக்‌ கடந்து செல்கிற 
ம்‌ i ஒளிக்‌ கதிர்களுக்குச்‌ சாத்தியமான திசைகளைக்‌ 
இரட்டைத்‌ தன்மை: ஒரே விதமான இயற்பியல்‌ முடிவுகளுக்கு குறித்துக்‌ காட்டும்‌ வெளி-காலப்‌ பரப்பு, 
இட்டுச்‌ சென்றாலும்‌ மாறுபட்டவையாகத்‌ தோன்றுகிற 
கோட்பாடுகளுக்கு இடையிலான இணைவு, ஒளிமம்‌: ஓர்‌ ஒளிக்கற்றை. 
இருட்பொருள்‌: விண்மீன்‌ திரள்கள்‌, தொகுதிகளில்‌ இருப்பதும்‌, ஒளிவற்ற இயன்வழுப்புள்ளி: கருந்துளையால்‌ சூழப்படாத 
தொகுதிகளுக்கிடையிலும்‌ கூட இருக்கக்‌ வெளி-கால இயன்வழுப்புள்ளி. 


கூடியதுமான இந்தப்‌ பருப்பொருளை நேரடியாக ஒளிவினாடி (ஒளியாண்டு); ஒரு வினாடியில்‌ (ஆண்டில்‌) ஒளி 

பயணம்‌ செய்யும்‌ தொலைவு. 


கட்டம்‌: ஓர்‌ அலைக்கு ஒரு குறிப்பிட்ட நேரத்தில்‌ அதன்‌ 
சுழற்சியிலான நிலை: அது முகட்டில்‌ உள்ளதா, 
அகட்டில்‌ உள்ளதா அல்லது இடையில்‌ வேறெங்கோ 
உள்ளதா என்பதற்கான அளவை. 


கதிரியக்கம்‌: ஒரு வகை அணுக்கரு தன்னியல்பாய்‌ 
நிலைகுலைந்து மற்றொரு வகை ஆவது. 


கருந்துளை: ஒரு வெளி-கால வட்டாரம்‌, இதிலிருந்து எதுவும்‌, 
ஏன்‌, ஒளி கூட தப்பிச்‌ செல்ல முடியாது. 
ஏனென்றால்‌ ஈர்ப்பு அவ்வளவு வலுவாய்‌ உள்ளது. 
கற்பனைக்‌ காலம்‌: கற்பனை எண்களைப்‌ பயன்படுத்தி 
அளவிடப்படும்‌ காலம்‌. 


கற்றை: அலைகள்‌ உமிழப்படக்‌ கூடிய அல்லது 
உட்கொள்ளப்படக்‌ கூடிய அளவுக்கான 
பகுக்கவொண்ணா அலகு. 


கற்றை இயங்கியல்‌: பிளாங்கின்‌ கற்றைக்‌ கொள்கையிலிருந்தும்‌ 
ஹெய்சன்பர்கின்‌ உறுதியின்மைக்‌ 
கொள்கையிலிருந்தும்‌ வளர்த்தெடுக்கப்பட்ட 
கோட்பாடு. 

கற்றை நிற இயங்கியல்‌: பொடிமங்கள்‌ மற்றும்‌ பசைமங்களின்‌ 
செயலெதிர்ச்செயல்களை எடுத்துரைக்கிற கோட்பாடு. 


காசிமிர்‌ விளைவு: வெற்றிடத்தில்‌ ஒன்றுக்கொன்று மிக நெருக்கமாக 
வைக்கப்பட்ட தட்டையான, இணையான இரு 
உலோகத்‌ தட்டுகளுக்கிடையிலான கவர்ச்சியழுத்தம்‌. 
அழுத்தத்துக்குக்‌ காரணம்‌ தட்டுகளுக்கு இடைப்பட்ட 
வெளியில்‌ மாயத்‌ துகள்களின்‌ வழக்கமான 
எண்ணிக்கை குறைந்து போவதே. 


காந்தப்‌ புலம்‌: காந்த விசைகளுக்குக்‌ காரணமாகிய புலம்‌, 


271 
அருஞ்சொற்பொருள்‌ 


இப்போது மின்‌ புலத்துடன்‌ சேர்ந்து மின்காந்தப்‌ 
புலம்‌ ஆகிறது. 

காமாக்‌ கதிர்கள்‌: மிகக்‌ குறுகிய அலைநீளம்‌ கொண்ட மின்காந்தக்‌ 
கதிர்கள்‌, கதிரியக்கச்‌ சிதைவிலோ அல்லது 
அடிப்படைத்‌ துகள்களின்‌ மோதல்களாலோ 
உண்டாகிறவை. 


சந்திரசேகர்‌ வரம்பு: ஒரு நிலையான குளிர்‌ விண்மீனின்‌ 
சாத்தியமான அதிகபட்ச நிறை, இதற்கு மேல்‌ அது 
தகர்வுற்றுக்‌ கருந்துளையாகி விட வேண்டும்‌. 


சிறப்புச்‌ சார்பியல்‌: நோக்கர்கள்‌ அனைவருக்கும்‌, அவர்கள்‌ 
எப்படி நகர்ந்து கொண்டிருந்த போதிலும்‌, 
அறிவியல்‌ விதிகள்‌ ஒன்றே என்ற கருத்தின்‌ 
அடிப்படையிலான அய்ன்ஸ்டைனின்‌ கோட்பாடு. 


சுழல்‌: அடிப்படைத்‌ துகள்களின்‌ ஓர்‌ அகப்பண்பு, சுழல்‌ 
பற்றிய அன்றாடக்‌ கருத்தமைவுக்குத்‌ 
தொடர்புடையதென்றாலும்‌ முழுதொத்ததன்று. 

செம்பிறழ்வு: நம்மை விட்டு விலகி நகர்ந்து கொண்டிருக்கும்‌ 
விண்மீனிலிருந்து வரும்‌ ஒளி டாப்ளர்‌ விளைவின்‌ 
காரணமாக சிவந்து செல்லுதல்‌. 


தந்திக்‌ கோட்பாடு: தந்திகளிலான அலைகளாகத்‌ துகள்களை 
எடுத்துரைக்கும்‌ இயற்பியல்‌ கோட்பாடு. தந்திகளுக்கு 
நீளம்‌ உண்டே தவிர வேறெந்தப்‌ பரிமாணமும்‌ 
கிடையாது. 

தவிர்ப்புக்‌ கொள்கை: முழுதொத்தவையான இரு சுழல்‌ 1/2 
துகள்களுக்கு (உறுதியின்மைக்‌ கொள்கை 
ஏற்படுத்தியுள்ள எல்லைக்குட்பட்டு) ஒரே நிலை, ஒரே 
திசைவேகம்‌ ஆகிய இரண்டுமே இருக்க முடியாது 
என்ற கருத்து. 

துகள்‌ முடுக்கி: நகர்ந்து கொண்டிருக்கும்‌ மின்னூட்டமேறிய 


காலம்‌ - ஒரு வரலாற்றுச்‌ சுருக்கம்‌ 
துகள்களை மின்காந்தங்களைக்‌ கொண்டு முடுக்கி 
விட்டு அவற்றுக்கு மேலும்‌ ஆற்றல்‌ தரும்‌ எந்திரம்‌. 
பதொலைநிலைமானி: வானொலி அலைத்‌ துடிப்புகளைப்‌ 
பயன்படுத்தி, ஒற்றைத்‌ துடிப்பு இலக்குப்பொருளை 
அடைந்து எதிரடிக்கப்பட்டுத்‌ திரும்புவதற்காகும்‌ 
நேரத்தை அளவிடுவதன்‌ வாயிலாக பொருள்களின்‌ 
நிலையைக்‌ கண்டுபிடிப்பதற்கான ஒரு 
கருவியமைப்பு. 


மிகழ்ச்சி: காலத்தாலும்‌ இடத்தாலும்‌ குறித்துக்‌ காட்டப்படும்‌ 
ஒரு வெளி-காலப்‌ புள்ளி. 


நிகழ்ச்சி விளிம்பு: ஒரு கருந்துளையின்‌ எல்லை. 


நிலநேர்ப்பாதை: இரு புள்ளிகளுக்கிடையேயான மிகக்‌ குறுகிய 
(அல்லது மிக நீண்ட) பாதை. 


பிறொதுங்குறுமம்‌ : மெல்‌ விசையாலும்‌ ஈர்ப்பாலும்‌ மட்டுமே 
பாதிக்கப்படும்‌ மிக மிக இலேசான 
(நிறையற்றதாகவும்‌ இருக்கலாம்‌ துகள்‌. 


நிலைத்திருக்கும்‌ நிலவரம்‌: காலம்‌ சென்றாலும்‌ மாறாதிருப்பது: 
மாறா வீதத்தில்‌ சுழலும்‌ கோளம்‌ அசையாமல்‌ 
நிலைத்திருப்பதாகும்‌. ஏனென்றால்‌ எந்தக்‌ கணத்தை 
எடுத்துக்‌ கொண்டாலும்‌ அது முழுதொத்ததாய்க்‌ 
காட்சியளிக்கிறது. 


நிறமாலை: ஓர்‌ அலையின்‌ அங்கங்களாகிற அதிர்வெண்கள்‌. 


ஞாயிற்றின்‌ நிறமாலையின்‌ கண்ணுக்குத்‌ தெரியும்‌ 
பகுதியை வானவில்லில்‌ காணலாம்‌. 


நிறை: உரு ஒன்றிலுள்ள பருப்பொருள்‌ அளவு; அதன்‌ 
நிலைமம்‌, அல்லது முடுக்கத்துக்கான தடை. 

நுண்ணலைப்‌ பின்னணிக்‌ கதிர்வீச்ச்‌: முற்பட்ட வெப்பந்தகிக்கும்‌ 
அண்டத்தின்‌ ஒளிர்தலிலிருந்து வெளிப்படும்‌ கதிர்வீச்சு 
இப்போது பெரிதும்‌ செம்பிறழ்வுற்றதால்‌ ஒளியாக 


அருஞ்சொற்பொருள்‌ 
அல்லாமல்‌ நுண்ணலைகளாக (ஒரு சில 
சென்டிமீட்டர்‌ அலைநீளம்‌ கொண்ட வானொலி 
அலைகளாக) தோன்றுகிறது. மேலும்‌ பார்க்கவும்‌: 
அண்டவியல்‌ பின்னணி ஆய்வுக்‌ கோள்‌, 
பக்கம்‌ 193. 


நேர்த்தகவு: ௮ என்பது ஆ என்பதற்கு நேர்த்தகவு 
கொண்டதாகும்‌ என்றால்‌ ஆ எந்த எண்ணால்‌ 
பெருக்கப்படும்‌ போதும்‌ அஃவும்‌ அதே எண்ணால்‌ 
பெருக்கப்படுகிறது என்று பொருள்‌. அ என்பது ஆ 
என்பதற்கு எதிர்த்தகவு கொண்டது என்றால்‌ ஆ 
எந்த எண்ணால்‌ பெருக்கப்படுகிறதோ ௮ அந்த 
எண்ணால்‌ வகுக்கப்படுகிறது என்று பொருள்‌. 


நேர்மம்‌: நேர்மின்னூட்டமேறிய துகள்‌, நொதுமத்தைப்‌ பெரிதும்‌ 
ஒத்தது, பெரும்பாலான அணுக்களின்‌ கருவிலான 
துகள்களில்‌ கிட்டத்தட்ட பாதி அளவாக அமைவது. 


நேராக்க மின்மம்‌: மின்மத்தின்‌ (நேர்மின்னூட்டமேறிய) 
எதிர்த்துகள்‌. 

நொதுமம்‌: மின்னூட்டமேறாத துகள்‌, நேர்மத்தைப்‌ பெரிதும்‌ 
ஒத்தது, ஓர்‌ அணுக்கருவில்‌ உள்ள துகள்களில்‌ 
கிட்டத்தட்ட பாதி அளவாக அமைவது. 


நொதும விண்மீன்‌: தவிர்ப்புக்‌ கொள்கையின்படி 
நொதுமங்களுக்கு இடையிலான விலக்கு விசையை 
ஆதாரமாகக்‌ கொண்ட ஒரு குளிர்‌ விண்மீன்‌. 


பல்சார்‌: வானொலி அலைகளின்‌ தொடர்முறையான 
துடிப்புகளை உமிழ்கிற ஒரு! சுழலும்‌ நொதும 
விண்மீன்‌. 

பிளாங்கின்‌ கற்றைக்‌ கொள்கை: ஒளி (அல்லது வேறு எந்தத்‌ 
தொல்சீர்‌ அலைகளும்‌) தனித்தனிக்‌ கற்றைகளாக 
மட்டுமே உமிழப்படவோ உட்கொள்ளப்படவோ 
முடியும்‌, இந்தக்‌ கற்றைகளின்‌ ஆற்றல்‌ அவற்றின்‌ 

அலைநீளத்துக்கு நேர்த்தகவு கொண்டதாகும்‌. 
புலம்‌: ஒரு நேரத்தில்‌ ஒரு புள்ளியில்‌ மட்டும்‌ இருக்கிற 


துகளுக்கு மாறாக வெளி, காலம்‌ முழுவதும்‌ 
இருக்கிற ஏதோ ஒன்று. 


புழுத்துளை: அண்டத்தின்‌ தொலைதூர வட்டாரங்களை இணைக்கிற 
ஒரு மெல்லிய வெளி-காலக்‌ குழாய்‌. புழுத்துளைகள்‌ 
அவற்றுக்கு இணையான அண்டங்களோடு அல்லது 
குட்டி அண்டங்களோடு இணைந்து காலப்‌ பயணம்‌ 
செய்யும்‌ சாத்தியத்தை அளிக்கக்‌ கூடும்‌. 

பொடிமம்‌: வல்‌ விசையால்‌ தாக்கத்துக்குள்ளாகிற 
(மின்னூட்டமேறிய) அடிப்படைத்‌ துகள்‌. நேர்மங்கள்‌, 
நொதுமங்கள்‌ ஒவ்வொன்றும்‌ மூன்று பொடிமங்களால்‌ 
ஆனது. 


பொதுச்‌ சார்பியல்‌: நோக்கர்கள்‌ எப்படி நகர்ந்த போதிலும்‌ 
அவர்கள்‌ எல்லோருக்கும்‌ அறிவியல்‌ விதிகள்‌ 
ஒன்றாகத்தான்‌ இருக்கும்‌ என்ற கருத்தை 
அடிப்படையாகக்‌ கொண்ட அய்ன்ஸ்டைனின்‌ 
கோட்பாடு. அது ஈர்ப்பு விசைக்கு நாற்பரிமாண 
வெளி-காலத்தின்‌ வளைவென்ற முறையில்‌ 
விளக்கமளிக்கிறது. 


மகா ஒருங்கிணைந்த ஆற்றல்‌: இந்த ஆற்றலுக்கு மேல்‌ மின்காந்த 
விசையும்‌ மெல்விசையும்‌ வல்விசையும்‌ 
ஒன்றிலிருந்து ஒன்றை வேறுபடுத்திப்‌ பார்க்க 
முடியாததாகி விடுகின்றன என்று நம்பப்படுகிறது. 
மகா ஒருங்கிணைந்த கோட்பாடு ((ம.ஒ.கோ.): மின்காந்த 
விசையையும்‌ வல்விசையையும்‌ மெல்விசையையும்‌ 
ஒருங்கிணைக்கும்‌ கோட்பாடு. 


மாந்தமையக்‌ கொள்கை: அண்டத்தை அது உள்ளவாறு நாம்‌ 
பார்ப்பதற்குக்‌ காரணம்‌ அது வேறு வகையில்‌ 
இருந்தால்‌ அதை நோக்கியறிய நாம்‌ இங்கு 

இல்லாமல்‌ போவோம்‌. 
மாநெரிப்பு: அண்டத்தின்‌ முடிவிலான இயன்வழுப்புள்ளி. 


மாயத்‌ துகள்‌: கற்றை இயங்கியலில்‌, இத்துகளை ஒருபோதும்‌ 
நேரடியாகக்‌ கண்டுபிடிக்க முடியாது, ஆனால்‌ இப்படி 
ஒன்று இருப்பதற்கு அளவிடத்தக்க விளைவுகள்‌ 
இருக்கவே செய்கின்றன. 


மாவெடிப்பு: அண்டத்தின்‌ தொடக்கத்திலான இயன்வழுப்புள்ளி. 

மின்காந்த விசை: மின்னூட்டமுள்ள துகள்களுக்கு இடையில்‌ எழும்‌ 
விசை; நான்கு அடிப்படை விசைகளில்‌ வலிமையில்‌ 
இரண்டாம்‌ நிலை வகிப்பது. 

மின்மம்‌: அணுவின்‌ உட்கருவைச்‌ சுற்றும்‌ எதிர்மின்னூட்டம்‌ 
கொண்ட ஒரு துகள்‌. 

மின்னூட்டம்‌: துகளின்‌ ஒரு பண்பு. இந்தப்‌ பண்பின்‌ துணை 
கொண்டு அது ஒத்த (அல்லது எதிரான) குறியுடைய 
மின்னூட்டம்‌ கொண்ட ஏனைய துகள்களை விலக்க 
(அல்லது கவர) கூடும்‌. 

முடுக்கம்‌: பொருளின்‌ வேகம்‌ மாறும்‌ வீதம்‌. 


மெல்மின்‌ ஒருங்கிணைந்த ஆற்றல்‌: இந்த ஆற்றலுக்கு (சுமார்‌ 
100 ஜி.மி.வோ.) மேல்‌ ஒருங்கிணைந்த மின்காந்த 
விசைக்கும்‌ வல்‌ விசைக்கும்‌ இடையிலான வேறுபாடு 
மறைகிறது. 

மெல்விசை: நான்கு அடிப்படை விசைகளில்‌ மிக நலிந்தவற்றில்‌ 
இரண்டாம்‌ இடம்‌ வகிப்பது, மிகக்‌ குறுகிய வீச்சு 
கொண்டது. இது எல்லாப்‌ பருப்பொருள்‌ 
துகள்களையும்‌ பாதித்த போதிலும்‌ விசையேந்தித்‌ 
துகள்களைப்‌ பாதிப்பதில்லை. 


வல்விசை : நான்கு அடிப்படை விசைகளுள்‌ மிக வலுவானது, 
அனைத்திலும்‌ மிகக்‌ குறைந்த வீச்சுடையது. 

நேர்மங்கள்‌ மற்றும்‌ நொதுமங்களுக்குள்‌ 
பொடிமங்களை ஒன்றாகச்‌ சேர்த்து வைக்கிறது. 
நேர்மங்களையும்‌ நொதுமங்களையும்‌ ஒன்றாகச்‌ 
| சேர்த்து வைத்து அணுக்களாக்குகிறது. 


வெள்ளைக்‌ குறளி: தவிர்ப்புக்‌ கொள்கையின்‌ மின்மங்களுக்கு 
இடையிலான விலக்கலை ஆதாரமாய்க்‌ கொண்டுள்ள 
ஒரு நிலையான குளிர்‌ விண்மீன்‌. 


வெளி-காலம்‌: நிகழ்ச்சிகளைப்‌ புள்ளிகளாகக்‌ கொண்ட நாற்பரிமாண 
வெளி. 


வெளிப்‌ பரிமாணம்‌: வெளி போன்ற மூன்று பரிமாணங்களில்‌ எந்த 
ஒன்றும்‌ - அதாவது, காலப்‌ பரிமாணம்‌ தவிர எந்த 
ஒன்றும்‌. 


யி்‌ 


சொல்லடைவு 


அசைவியக்கம்‌ (10011011) 21-23, 88, 
மேலும்‌ பார்க்கவும்‌: 
- சுற்றுப்‌ பாதைகள்‌ 
- பிரெளனிய இயக்கம்‌ 


அடர்த்தி (density) 
- கருந்துளைகள்‌ 120 
- பருப்பொருள்‌ துகள்கள்‌ 68- 
70, 92-94, 


அடிக்கூறுகள்‌ (elements) 2, 13-14, 
51-53, 87, 160-165, 170, 
172-173, 211-212. 


அடிப்படைத்‌ துகள்கள்‌ (elementary 
particles) 87-109, 214. 


அடைப்பு (confinement) 101. 


அண்டத்தின்‌ படிமலர்ச்சி (olution 
of the universe) 108, 
158, 250-252. 


அண்டத்தின்‌ தொடக்க நிலவரம்‌ 
(initial state of the 
universe) 15, 167, 172, 
186. 


அண்டத்தின்‌ வயது (826 of the 
universe) 106, 114, 139, 
151, 161. 


அண்டந்தழுவிய ஈர்ப்பு (பniversal 
gravitation) 6. 


அண்டம்‌ (universe) 69, 79, 92, 
146-161, 162-194, 198-200, 


ட பயத்த 


202-212, 220-221, 242-247, 
250-251. 


அண்டவியல்‌ (c௦5Mology) 65, 117, 
158, 171-172, 


அண்டவியல்‌ காலக்‌ கணை 
(cosmological arrow of 
time) 198. 


அண்டவியல்‌ தணிக்கை (008111 
censorship) 121-122, 222. 


அண்டவியல்‌ தந்திகள்‌ (௦0511௦ 
strings) 211-212, 


அண்டவியல்‌ மாறிலி (0081101021081 
constant) 55-56, 174-177, 
179, 205, 228, 267, 


அணு (atom) 83, 85, 87-91, 98, 
106, 108, 225, 267, 
மேலும்‌ பார்க்கவும்‌: 

“அணுக்கரு ஆற்றல்‌ 
அணுக்கரு இணைவு 
-அணுக்கரு விசை 


அணுக்‌ கட்டமைப்பு (atomic 
structure) 226. 


அணுக்கரு (101218) 83-90, 97- 
101, 117, 123-124, 160, 
225-226, 240. ன்‌ 


அணுக்கரு ஆற்றல்‌ (ஙclear energy) 
19, 


அணுக்கரு இணைவு (nபclear 

fusion) 162-163. 


அணுக்கரு விசை (nபlear force) 98- 
101, 160, 174, 226. 


அதிர்வெண்‌ (frequency) 45, 53-58, 
76, 150. 


அய்ரோப்பிய அணு ஆராய்ச்சி மையம்‌ 
(ஐ.௮.ஆ.மை.) 
(European Center for 
Nuclear Research 
[CERN]) 100, 214. 


அம்ன்ஸ்டைன்‌, ஆல்பர்ட்‌ (Einstein 
Albert) 115, 157, 205, 
255, 256-257. 
மேலும்‌ பார்க்கவும்‌: 
-ஆற்றல்‌ சமன்பாடு 
சார்பியல்‌ 
-சிறப்புச்‌ சார்பியல்‌ 
“வாழ்க்கை வரலாறு 
அய்ன்ஸ்டைன்‌-ரோசன்‌ பாலம 
(Einstein-Rosen bridge) 
215-216. 


அரிஸ்டாட்டில்‌ (Aristotle) 2, 5, 10, 
14, 21, 24, 87, 


அலை/துகள்‌ இரட்டைத்தன்மை 
(wave/particle duality) 
85:91, 111, 


அலைகள்‌ (waves) 97, 
மேலும்‌ பார்க்கவும்‌: 
-ஈர்ப்பலைகள்‌ 
-ஓலியலைகள்‌ 
-ஒளியலைகள்‌ 
-துகள்கள்‌ 


அலைநீளம்‌ (wavelength) 27, 54, 
80, 84, 217. 


காலம்‌ - ஒரு வரலாற்றுச்‌ சுருக்கம்‌ 


அளவீடு (measurement) 26, 31, 
36, 45, 79, 243. 


அறிவியல்‌ கோட்பாடு (scientific 
theory) 13, 68, 180, 187, 
191-191, 245, 


அறிவியல்‌ புனைகதை (scientific 
fiction) 63, 170, 183, 209, 
212-213, 216, 236. 


அறிவியல்‌ விதிகள்‌ (scientific laws) 
75, 


அறுதிக்‌ காலம்‌ (absolute time) 25, 
30, 46, 118, 195. 


அறுதி நிலை (absolute position) 
28, 46. 

ஆக்சிஜன்‌ (0200) 142, 162-163. 

ஆதியாகமம்‌ (Book of Genesis ) 
260. 


ஆப்பன்‌ ஹைமர்‌, இராபர்ட்‌ (Oppen 
heimer, Robert) 117. 


ஆயங்கள்‌ (௦-ordinates) 33-36, 

அல்பிரெக்ட்‌, அந்திரியாஸ்‌ (Albrecht, 
Andreas) 179 


ஆல்பர்ஸ்‌, ஹெய்ன்ரிஹ்‌ (Olbers 
Heinrich), 9 


ஆல்ஃபர்‌, ரால்‌ஃப்‌ (alpher Ralph) 
9, 


ஆல்‌ஃபா சென்டாரி (810118 
centauri) 41. 


ஆற்றல்‌ (energy) 45, 75-77, 98-103 
-ஆற்றல்‌ அழியாமை 174-175 
கருந்துளைகள்‌ 144, 149 


சொல்லடைவு 


-துகள்கள்‌ 95-100, 243-45 
மேலும்‌ பார்க்கவும்‌: 
மகா ஒருங்கிணைந்த ஆற்றல்‌ 


ஆற்றல்‌ சமன்பாடு (energy 
equation) 28-29. 


இடைமங்கள்‌ (065008) 101, 107. 
இடையீடு (interference) 80, 83. 


இயல்பு மீட்சி (normalization) 
22. 


இயற்கைத்‌ தேர்வு (பா! 
selection) 18. 


இயற்பியல்‌ ஒருங்கிணைப்பு 
(unification of physics) 
225-226, 229, 235, 2:8, 
241, 243-244, 


இயன்வழுப்புள்ளி (5றதயிகார£)) 66, 
68-72, 86, 118-119, 125, 
252. 

இயன்வழுப்புள்ளித்‌ தேற்றம்‌ 
(singularity theorem)71- 
72, 86, 181, 191. 


இராபர்ட்சன்‌, ஹோவர்ட்‌ (Robertsen, 
Howard) 60 


இராணி மேரி கல்லூரி, லண்டன்‌ 
(Queen Mary College, 
London) 218. 


இருபடித்தான தந்திகள்‌ (heterotic 
strings) 235, 253. 


இரு புதிய அறிவியல்கள்‌ (170 New 
Sciences) 261. 


இரு தலையாய உலகக்‌ 
கருத்தமைப்புகள்‌ பற்றிய 

உரையாடல்‌ (Dialogue 
Concerning The Two 
Chief World Systems) 
(Galileo) 260. 


இஸ்ரேல்‌, வெர்னர்‌ (Verner, Israel) 
124. 


ஈதர்‌ (ether) 26-29, 


ஈர்ப்பியல்‌ கற்றைக்‌ கோட்பாடு 
(quantum theory of 
gravity) 17, 73, 109, 182, 
186-187, 189, 
மேலும்‌ பார்க்கவும்‌: 
முழுமையான ஒருங்கிணைந்த 
கோட்பாடு 


ஈர்ப்பு (gravity) 6-8, 14-17, 23, 40, 

42, 114-115, 175-176, 226- 
227, 

-இதன்‌ இலக்கணம்‌ 15 

-கற்றை இயற்பியல்‌ 163 
மேலும்‌ பார்க்கவும்‌: 
ஈர்ப்பியல்‌ கற்றைக்‌ கோட்பாடு, 
மீயீர்ப்பு 


ஈர்ப்பலைகள்‌ (ஓரஅvitational waves) 
96, 126, 123. 


ஈர்ப்புப்‌ புலம்‌ (ஓavitational field) 43- 
44, 86, 95-96, 108, 112, 
117-120, 128, 146, 157, 
182, 222, 


ஈர்ப்பு விசை (ஓரavitational force) 
8, 16, 96-97, 108, 120, 
129-131, 145, 175, 228, 
233. 


ஈர்மங்கள்‌ (ஓavitons) 97-98. 


ஈறிலா அடர்த்தி (infinite density) 

121, 166, 182. 
ஈறிலி (பாரீறப்ர) 7. 


உப்பல்‌ விரிவாக்கம்‌ ([ற£ிationary 
expansion) 175-176, 179. 


“உலகக்‌ கோடு” (“world-line”) 230. 
உலகத்‌ தகடு (world sheer) 230. 


உலகின்‌ அமைப்பு, லேப்லஸ்‌ ( The 
System of The World, 
Laplace) 112. 


உளத்தியல்‌ காலக்‌ கணை 
(psychological arrow of 
time) 197, 206. 


உறுதியின்மைக்‌ கொள்கை 
(uncertainity principle) 
64, 75-84, 86, 143-147, 
155, 166, 191, 194, 203, 
209, 211, 216, 244- 
252. 


எடிங்டன்‌, ஆர்தர்‌ (Aரங்பா, 
Eddington) 114-117, 205- 
206, 245-247. 


எடை (weight) 22., 116. 


எண்கள்‌ (பயன) 
“காலத்தைக்‌ குறித்துரைத்தல்‌ 
-சிக்கலான மதிப்பு 163-169. 
மேலும்‌ பார்க்கவும்‌: 
கற்பனை எண்கள்‌ 183-184. 


எதிர்த்துகள்‌ (ntiparticles) 94, 105, 
146, 159, 176, 196, 221. 


எல்லையின்மை நிலைமை (11௦ 
boundary condition) 
194, 204. 


காலம்‌ - ஒரு வரலாற்றுச்‌ சுருக்கம்‌ 


எண்கள்‌ (nபmbers) 
“காலத்தைக்‌ குறித்துரைத்தல்‌ 
-சிக்கலான மதிப்பு 163-169. 
மேலும்‌ பார்க்கவும்‌; 
கற்பனை எண்கள்‌ 183-184. 


ஓக்காமின்‌ கத்தி (Occam's razors) 
78. 


ஒலியலைகள்‌ (50nd waves) 27-28, 
54, 


ஒளி (11241) 25-42, 75, 79. 
-அசைவியக்கம்‌ 33-35. 
-அலைநீளம்‌ 53-54. 
-ஆற்றல்‌ 43. 

-இதன்‌ வேகம்‌ 25-27. 
ஒலியலைக்‌ கோட்பாடு 111 
112. 

-கண்ணுக்குத்‌ தெரியும்‌ ஒளி 
53-54 

-துகள்‌ கோட்பாடு (112 

நிறம்‌ 53-54 

மேலும்‌ பார்க்கவும்‌: 

-ஒளியின்‌ வேகம்‌ 


ஒளிக்‌ கூம்பு (light cone) 36, 38-40, 
70, 118, 185. 


ஒளிமம்‌ (photon) 95-99, 150, 159, 
161, 217. 


ஒளியலை (light wave) 27, 80, 95, 
120, 123. 


ஒளியாண்டு (1111-3282) 49. 


ஒளிவற்ற இயன்வழுப்புள்ளி (naked 
singularity) 121-122, 125. 


ஒளி வினாடி (light-second) 31, 34. 


ஒளி வேகம்‌ ( speed of light) 25- 
31, 36, 38-40, 112, 115, 


சொல்லடைவு 
123. 
ஓய்வு நிலை (81816 of rest) 21, 24. 


ஃபிரீட்மேன்‌, அலெக்சாண்டர்‌ 
(Alexander Friedmann) 
56-61, 63-65, 08-71, 158. 


ஃபிளாம்‌ ஸ்டீல்‌, ஜான்‌ (1௦130 
Flamsteel) 263-264. 


ஃபிட்ச்‌, வால்‌ (Val Fitch) 107. 


ஃபெய்மேன்‌, ரிச்சர்ட்‌ (Richard 
Feynman) 85, 155, 182- 
184, 220-222. 


கட்ட இடைமாற்றம்‌ (phase 
transition) 174, 177, 179- 
181. 


கட்டம்‌ (phase) 85, 173, 175-182, 
202-208. 


கடவுளின்‌ நகரம்‌ (City ௦4 0௦0) 10. 


கண்ணுக்குத்‌ தெரியும்‌ ஒளி (visible 
light) 38, 54, 76, 90, 98. 


கணக்கியல்‌ கொள்கை, நியூட்டன்‌ 
(Principia Mathematica, 
Newton) 6, 22, 27. 


கத்‌, ஆலன்‌ (Ala, மே) 173-174, 
176, 180. 


கத்தோலிக்கத்‌ திருச்சபை (Catholic 
Church) 66, 158, 260. 


கதிர்வீச்சு (7801811௦1) 57, 68, 76, 
123, 138, 160, 221-223. 
கருந்துளைகள்‌ 142-145 
மேலும்‌ பார்க்கவும்‌; 
நுண்ணலைகள்‌ 

கதிரலைகள்‌ (7801௦ waves) 

27, 30, 54, 68, 76, 

124, 128, 133. 


கதிரியக்கம்‌ (radioactivity) 98. 


கருந்துளைகள்‌ (black holes) 86, 
108, 110-113, 121-158, 
163, 191, 222, 227, 270. 
-ஆதிக்‌ கருந்துளைகள்‌ 141, 
168 
-உமிழ்வுகள்‌ 143-146 
சுழலும்‌ கருந்துளைகள்‌ 125 
பண்புகள்‌ 139 


கலாட்னி கோவ, அய்சக்‌ (18820 
Khalatnikov) 68, 69, 


கலிலி, கலிலியோ (Galileo Galilei) 
4-5, 21-22, 259, 260, 261. 


கற்பனை எண்கள்‌ (1108த1183 
numbers) 183-185. 


கற்பனைக்‌ காலம்‌ (imaginary time) 
182, 191, 195, 205. 


கற்றை (ஏமா) 72, 76-79, 180. 


கற்றை இயங்கியல்‌ (0080111720 
mechanics)63, 72, 78, 91, 
94, 111, 154-155, 158, 
243, 251-252. 


கற்றை ஈர்ப்பியல்‌ விளைவுகள்‌ 
(quantum gravitational 
effects) 182, 191. 


காசிமிர்‌ விளைவு (Casimir effect) 
216, 218, 270. 


காண்ட்‌, இம்மானுவேல்‌ (manuel 
Kant) 11. 


காந்தப்‌ புலம்‌ (magnetic field) 27, 
53, 91. 106; 123, 129, 
134, 145, 

காந்தவியல்‌ (magnetism) 27, 
98. 


காமாக்‌ கதிர்கள்‌ (ஜa௱ma rays) 27- 
28, 54, 149-156. 


காமெள, ஜார்ஜ்‌ (060126, gamow) 
59, 159, 


கார்ட்டர்‌, பிரேண்டன்‌ 
(Brandon, Carter) 
119, 143. 


கார்பன்‌ (0870௦0) 162-163. 


காரணத்‌ திறன்கள்‌ (1689010102 
abilities) 22, 


காலம்‌ (time) 1-47, 54-77, 127-160, 

161-171, 178, 181-241, 242- 
254 

“பண்புகள்‌ 61-03 

பயணம்‌ 209-213, 214-223. 
மேலும்‌ பார்க்கவும்‌: 
ஆதிக்‌ காலம்‌, 
கற்பனைக்‌ காலம்‌, காலக்‌ 
கணைகள்‌. 


காற்றுத்‌ தடை (air resistance) 22. 
கிரீன்‌, மைக்‌ (Mike, Green) 235. 


குரோனின்‌, ஜே.டபுள்யூ. (Cர௦றபற, ], 
W) 106-107 


குலைதரம்‌ (entropy) 139-144,197. 

குவாசர்கள்‌ (01489879) 128, 133-134. 

குழப்ப உப்பல்‌ மாதிரியமைப்பு 
(chaotic inflationary 


model) 179-180, 191. 


குழப்ப எல்லை நிலைமைகள்‌ (chaotic 
boundary coditions) 167. 


காலம்‌ - ஓரு வரலாற்றுச்‌ சுருக்கம்‌ 
குளிர்‌ விண்மீன்‌ (௦10 9122) 117. 


கெப்ளர்‌, ஜோஹன்ன 
மன்‌ Kepler) 5-6, 


ஜெல்‌-மான்‌ முர்ரே (MUrray 
Gell-mann) 89. 


கெர்‌-ராய்‌ (Kerr-Roy) 125. 
கே-இடைமங்கள்‌ (K-mesons) 106. 


கோடல்‌, குர்ட்‌ (Kயாt Godel) 210- 
211. 


கோப்பர்நிகஸ்‌, நிகோலஸ்‌ (Nicholas 
Copernicus) 5-7, 259-260. 


கோல்ட்‌, தாமஸ்‌ (Thomas Gold)66. 


கோள்கள்‌ (planets) 3,5, 8, 13, 16, 
23, 25, 33, 41-43, 47, 75, 
83, 105, 153, 161. 
மேலும்‌ பார்க்கவும்‌: 
குறிப்பான பெயர்கள்‌ 
சந்திரசேகர்‌, சுப்பிரமணியன்‌ 
114-117. 
சந்திரசேகர்‌ வரம்பு 
(Chandrasekar limit) 
109, 116-117, 272. 


சமச்சீர்‌ அச்சு (818 ௦1 symmetry) 
121 


சமச்சீர்மை (5ரmmetry) 99, 105-109, 
127, 174-175, 177-180, 
204, 211. 


சலாம்‌, அப்துஸ்‌ (Aமbப்ப5 98180) 98 


சனி (கோள்‌) (turn, planet) 3, 
49. 


சாட்விக்‌, ஜேம்ஸ்‌ (James chadwick) 
88. 


சொல்லடைவு 


சார்பியல்‌ (ஈelativity) 
மேலும்‌ பார்க்கவும்‌: 
-சிறப்புச்‌ சார்பியல்‌ 
-பொதுச்‌ சார்பியல்‌ 
சிக்னஸ்‌, எக்ஸ்‌-1 (ஜஜ %-1) 129- 
133. 


சிறப்புச்‌ சார்பியல்‌ (special relativity) 
40, 88. 


சிரியஸ்‌ (812108) 115. 


சீர்‌ நிலவரக்‌ கோட்பாடு (steay state 
theory) 66, 


சுருங்கும்‌ அண்டம்‌ (0010201108 
universe) 205. 


சுருள்‌ திரள்‌ (8[1221 galaxy) 49, 51, 
172. 


சுழல்‌ (ற்ற). 7, 91-102, 106-107, 
120, 161-162, 180, 221, 
228-229. 


சுற்றுப்பாதைகள்‌ (011018) 1, 3, 4-5, 
16, 23, 33, 41-42, 49, 50, 
64-66, 83-84, 127-129 


செம்பிறழ்வு (760-840) 55, 60, 127, 
193, 

செல்டோவிச்‌, யாகோவ்‌ (18107 
Zeldovich) 144. 


செவ்வாய்‌ (கோள்‌) (219) (3, 49. 


ஞாயிறு மறைப்பு (601156 of the 
sun) 42. 


ஞாயிறு மைய அண்டவியல்‌ 
(heliocentric cosmology) 
172 ச 


டாப்ளர்‌ விளைவு (Doppler effect) 

53-55, 63-64, 


டார்வின்‌, சார்லஸ்‌ (Charles,Darwin) 
18, 


டால்டன்‌, ஜான்‌ (7010 Dalton) 87. 
டிக்‌, பாப்‌ (Bob dicke) 58-59. 


டிராக்‌, பால்‌ (Paul Dirac) 77-78, 
93-94, 


டெமாக்ரிடஸ்‌ (Democritus) 87, 45. 


டெய்லர்‌, ஜான்‌.ஜி. (௦௦ 6. 11௦0ம்‌ 
124-125. 


தகர்வுறும்‌ அண்டம்‌ (collapsing 
universe) 
பார்க்கவும்‌: 
சுருங்கும்‌ அண்டம்‌ 

தந்திக்‌ கோட்பாடுகள்‌ (812102 
theories) 229-230, 235- 
238, 240-242. 


தவிர்ப்புக்‌ கொள்கை (Xlusion 
principle) 92-93, 114-118, 


தன்னியல்பான சமச்சீர்மை முறிவு 
(spontaneous 
symmetry breaking) 99. 
தன்னியல்பான நேர்மச்‌ சிதைவு 
(spontaneous proton 
decay) 103, 104, 


தாம்சன்‌ ஜே.ஜே (].]. Thomson) 88, 
91. 


தாலமி (Ptolemy) 3-6, 51, 172. 


திசைவேகங்கள்‌ (velocities) 64, 68, 
78-79, 93, 115. 

திசை வேகம்‌ (velocity) 31, 40, 79, 
93, 145, 251. 


திரள்கள்‌ (ஐ212:168) 38, 50-55, 58- 
70, 133-135, 150-152, 160- 
166, 171, 192, 194, 252- 
அத. 


திறந்த தந்திகள்‌ (006 string5S) 229- 
233, 240. 


துகள்‌ (particle) 80-108, 114, 182- 
183, 241. 
-ஒளி 111 
-திசைவேகம்‌ 76-77 
நிலை 143-144, 251- 252. 
மேலும்‌ பார்க்கவும்‌: 
அடிப்படைத்‌ துகள்கள்‌ 
-பருப்பொருள்துகள்கள்‌ 
“மாயத்‌ துகள்கள்‌ 


துகள்‌ முடுக்கி (particle 
accelerator) 99-100, 
102, 105, 214, 144. 


தூய பகுத்தறிவு பற்றிய குற்ற விமர்னம்‌, 
காண்ட்‌ (Critique of 
Pure Reason, Kant)10- 
12 


தொலைநிலைமானி (78087) 29- 30, 
44, 66, 


தொலைநோக்கிகள்‌ (telescopes) 51, 
1175129: 


தொலையணுகு விடுதலை (asymptotic 
freedom)102. 


தோர்ன்‌, கிப்‌ (Kip Thorne)122, 
133. 

நலிந்த மாந்தமையக்‌ கொள்கை 
(weak anthropic 


காலம்‌ - ஒரு வரலாற்றுச்‌ சுருக்கம்‌ 


principle) 161, 181, 
198, 240. 

நலிந்த மின்‌ ஒருங்கிணைந்த ஆற்றல்‌ 
(electroweak unification 
energy) 244-245, 


நிகழ்ச்சி (ஜுன) 23-34, 242-247, 


நிகழ்ச்சி விளிம்பு (vent horizon) 
118-124, 137-146, 204. 


நியூட்டன்‌, அய்சக்‌ (19880 Newton) 
6-8, 14-17,21, 24-25, 27, 
40-42, 94, 111-112 
வாழ்க்கை வரலாறு 
மேலும்‌ பார்க்கவும்‌; 
கணக்கியல்‌ கொள்கை, ஈர்ப்பு 
நியூட்ரினோ (££) 159. 
நிலநேர்ப்பாதை (geodesic) 41, 43. 


நிலைத்திருக்கும்‌ நிலவரம்‌ (5t௮tionary 
state) 225-227, 


நிலையான ஈறிலா அண்டம்‌ (infinite 
static universe) 9, 


நிறமாலை (spectrum) 51-55, 144, 


நிறை (10889) 16, 227. 
-கருந்துளைகள்‌ 146 
மேலும்‌ பார்க்கவும்‌: 
சந்திரசேகர்‌ வரம்பு 

நீர்‌ (water) 1, 13, 36, 45,87, 134, 
174, 177, 196. 

நுண்கணிதம்‌ (calculus) 264, 


நுண்ணலைகள்‌ (microwaves) 27, 57- 
58. 


நுண்ணலைப்‌ பின்னணிக்‌ கதிர்வீச்சு 


சொல்லடைவு 


(microwave background 
radiation) 165, 180, 195. 


நுண்மின்னணுவியல்‌ 
(microelectronics) 19. 
நெருப்பு (806) 13-14, 87, 112, 143. 


நேர்மம்‌ (010101) 89-90, 97-98, 100, 
103-105, 116, 159-161, 
206. 


நேர்த்தகவு (proportion) 14, 23, 55, 


148. ட 
நொதுங்குறுமம்‌ (॥பரர்ற௦) 159, 
நொதுமம்‌ (1200) 89, 93, 100, 

104, 116, 159-161, 206. 


நொதும விண்மீன்‌ (ய£ர௦1 5122) 
116, 124-129. 


நோபல்‌ பரிசு (Nobel prize) 28, 59, 
79, 89, 93-94, 100, 107, 
117, 124, 226. 


பசைமம்‌ (2110) 100, 235. 


படைப்பு (creation) 9-12, 65-67, 
145, 158, 171, 186-187, 
221, 251. 252, 


பர்டீன்‌, ஜிம்‌ (]im Bardeen) 143. 


பரிமாணங்கள்‌ (ிimensions) 184-186, 
236-42, 252-253. 


பருப்பொருள்‌ (121160) 87, 89 
-அடர்த்தி 08, 70 


பருப்பொருள்‌ துகள்கள்‌ (matter 
particles) 93-95, 98, 102, 
115, 174, 229. 


பல்சார்கள்‌ (ஓப/5ல5) 129. 


பாந்தி, ஹெர்மண்‌ (Herman Bondi) 

65-66. 
பாப்பர்‌, கார்ல்‌ (Karl Poper)15, 193. 


பாயின்கேர்‌, ஹென்றி (Henri 
poincare) 28, 39. 


பார்ன்‌, மேக்ஸ்‌ (Max Born) 226. 
பால்‌ வீதி (milky way)50, 
A 


பாலி, வால்‌ஃப்கேங்‌ (Wolfgang 
Pauli) 92-94, 

பாலோமர்‌ வானாய்வுக்‌ கூடம்‌ 
(Palomar Observatory) 
128. 

பிரின்ஸ்டன்‌ பல்கலைக்கழகம்‌ 
(Princeton University) 
59, 


பிரெளனிய இயக்கம்‌ (Brownian 
Motion) 87-88. 


பிளாங்க்‌, மேக்ஸ்‌ (Max Planck) 75- 
76, 77- 78, 150, 244, 


பிளாங்கின்‌ கற்றைக்‌ கொள்கை 
(Planck's quantum 
principle) 150. 


பிளாங்கின்‌ மாறிலி (Planck's 
constant) 77-78 


பீட்டே, ஹான்ஸ்‌ (Hans Bethe) 160. 
பீபள்ஸ்‌, ஜிம்‌ (7100 Peebles) 59, 


புதன்‌ கோள்‌ (mercury;planet) 3, 5, 
49. 


புராக்சிமா சென்டாரி (Proxima 
Centauri) 49. 


286 
புலம்‌ (field) 
பார்க்கவும்‌: 
காந்தப்‌ புலம்‌ 


மின்‌ காந்தப்‌ புலம்‌ 
புவி (6201) 1-7, 38-52, 169-172, 
-அசைவியக்கம்‌ 2-3 
-சுற்றளவு 2-3 
-வடிவம்‌ 2-3 


புழுத்துளைகள்‌ (Worm holes) 209, 
215, 

புளூட்டோ கோள்‌ (pluto, planet) 
152. 


பெகன்ஸ்டீன்‌, ஜேகப்‌ (18000 
Bekenstein) 143. 


பெருமூலக்கூறுகள்‌ (108010 
molecules) 164. 


பெல்‌, ஜோசிலின்‌ (Jocelyn Bell) 
128. 


பெல்‌ தொலைபேசி ஆய்வகங்கள்‌ 
(Bell Telephone 
Laboratories) 57. 


பென்சியாஸ்‌, அர்னோ (Aர॥௦ 
Penzias) 56-58, 67 


பென்ட்லி, ரிச்சர்ட்‌ (Richard Bentley) 
‘Te 


பென்ரோஸ்‌, ரோஜர்‌ (Roger Penrose) 
47, 69-72, 121, 125, 137, 
181. 


பென்ஸ்டேட்‌ பல்கலைக்கழகம்‌ (Penn 
State University) 205. 


பேரொளிர்‌ முகில்‌ (5பறernova) 
163. 


காலம்‌ - ஒரு வரலாற்றுச்‌ சுருக்கம்‌ 


பேஜ்‌, டான்‌ (Don Page) 51, 91, 
101, 143, 158, 183, 


பொடிமங்கள்‌ (ஏயகk5) 89-90, 94, 
97, 100-103 108. 


பொதுச்‌ சார்பியல்‌ (ஓeneral 
relativity) 15, 42, 45-47, 
56, 63, 67, 69, 86, 109, 
112, 124-127, 137, 154, 
55, 166, 174, 181-182, 
186, 188, 201, 210-211, 
227-228, 252, 


போர்‌, நீல்ஸ்‌ (Niels Bohr) 84, 
ம.ஒ.கோ. (௨.1) 


பார்க்கவும்‌: 
மகா ஒருங்கிணைந்த கோட்பாடு 


மகா ஒருங்கிணைந்த ஆற்றல்‌ 
(grand unification 
energy) 102-103, 244, 


மகா ஒருங்கிணைந்த கோட்பாடு 
(grand unification 
theory) 102-104, 174, 227, 
245, 


மணிச்சட்டம்‌ (88008) 200. 


மறைப்புகள்‌ (eclipses) 1, 26-27, 
218-219, 


மனித நினைவாற்றல்‌ (111171810. 
memory) 200. 


மாந்தமையக்‌ கொள்கை (811110101௦ 
principle) 169, 181, 188, 
206, 238, 274. 


மாநெரிப்பு (big crunch) 157, 252, 
275, 


சொல்லடைவு 


மாய ஒளிமம்‌ (ரமப! photons) 95, 
98, 217. 


மாயத்‌ துகள்‌ (௫12081 particle) 95, 
99, 144, 217, 221, 223, 
227. 


மார்லி, எர்வர்ட்‌ (Edward Morley) 
28-40, 


மாவெடிப்பு (012 bang) 13, 65-66, 
68, 71, 157-163, 173-174, 
275. 


மாறா அண்டம்‌ (பnchanging 
universe) 10-13, 46-47, 


மாஸ்‌, அயன்‌ (ia ௦55) 178 
மிதத்தல்‌ (ஊீy) 87. 


மின்‌ காந்த அலைகள்‌ 
(electromagnetic 
waves) 54-55, 75-76. 


மின்காந்தப்‌ புலம்‌ (electromagnetic 
field) 97-99, 159. 


மின்மம்‌ (electron) 80-86, 88-92, 
95-98, 100, 102-109, 159- 
162,239-241, 243-245, 


மின்விசை (electrical force) 239- 
241, 


மின்னூட்டம்‌ (electric charge) 86, 
89, 169-171, 275. 


மிசெல்‌, ஜான்‌ (ohn Michell) 111- 
112, 129, 


மீயீர்ப்பு (5பறergravity) 228-229, 
235, 242, ்‌ 


முட்டு வேகம்‌ (011184 speed) 55-56 

முடுக்கம்‌ (acceleration) 22, 275. 
முதல்‌ காரணம்‌ (first cause) 9-10, 
முப்பட்டகம்‌ (pi) 52, 


முழுமையான ஒருங்கிணைந்த கோட்பாடு 
(complete unified 
theory) 16-18, 170, 208, 
225, 242-243. 
மேலும்‌ பார்க்கவும்‌: 
மகா ஒருங்கிணைந்த 
கோட்பாடு 


முன்னுறுதிக்‌ கொள்கை(பeterminism) 
71-77, 250-252, 


மூடிய வளையங்கள்‌ (closed loops) 
223, 229. 


மூலக்கூறுகள்‌ (molecules) 223, 229, 


மெய்க்காலம்‌ (2081 (1006) 191, 197, 
205, 


மெய்யியலாளர்கள்‌ (philosophers) 
10-11, 78, 252, 


மெல்‌ அணுக்கரு விசை (weak 
nuclear force) 98, 174. 


மெல்விசை (weak force) 99, 107, 
159, 


மெஜல்லனிக்‌ மேகங்கள்‌ (magelanic 
clouds) 131. 

மேக்ஸ்வெல்‌, ஜேம்ஸ்‌ கிளார்க்‌ (781005 
Clark Maxwell) 27-29, 
36, 98. 


மைக்கெல்சன்‌, ஆல்பர்ட்‌ (Albert 
Michelson) 28, 33, 


போட்‌, நீவில்‌ (Nevill Mott) 89, 

யாங்‌ சென்‌, நிங்‌ (Ning Yang chen) 
106. 


யூக்லிட்‌ (Euclid) 184-189, 
ரசல்‌, பெட்ரண்ட்‌ (Bertrand Russel) 


ராபின்சன்‌, டேவிட்‌ (David 
Robinson) 127, 


ரூபியா, கார்லோ (Carlo Rubbia) 
100. 


ரூதர்‌ ஃபோர்டு, எர்னஸ்ட்‌ (Ernest 
Rutherford) 88-89, 91, 
154, 


ரேலே, லார்ட்‌ ஜான்‌ (Lord John 
Rayleigh) 76. 


ரைல்‌ மார்ட்டின்‌ (Martin Ryle) 67, 


ரோசன்‌, நாதன்‌ (Nathan Rosen) 
215-216. 


ரோபர்‌, ஒலே கிறிஸ்டென்சன்‌ (016 
Christensen Romer) 26- 
27,111. 


லட்றெல்‌, ஜலியன்‌ (யக Lயttrel) 
187. 


லாண்டெள, லெவ்‌ டேலிடோவிச்‌ (Lev 
Davidovich Landeu) 
114-115, 


லாப்லாம்‌, ரேமண்ட்‌ (Raym௦n 
Laflamme) 205-206. 

லாரண்ட்ஸ்‌, ஹென்றிக்‌ (Hendrik 
Lorentz) 28. 


லிஃப்ஷிட்ஸ்‌, எவ்ஜெனி (Evgeni 
Lifshitz) 68. 


காலம்‌ - ஒரு வரலாற்றுச்‌ சுருக்கம்‌ 


லிண்டே, ஆன்டரை (Andei Linde) 
178-180, 189, 


லீ,சஸ்‌-டெள (Tsபng-Dao Lee) 106. 


லூகாசியன்‌ கணக்கியல்‌ பேராசிரியர்‌ 
(Lucasian Professor of 
Mathematics) .94 


லேப்லஸ்‌, மார்க்விஸ்‌ டி (Marquis de 
Laplace) 112. 


லைப்னிஸ்‌, காட்‌ஃபிரைட்‌ (Gtfried 
Leibniz) 264-265, 


வட விண்மீன்‌ (௨௦11) 81820) 2. 
வடிவியல்‌ (ஜeometry) 184, 


வல்‌ அணுக்கரு விசை (802002 
nuclear force) 100-102, 
174. 


வல்விசை (strong force) 94-95, 101, 
174, 233-238. 


வலுவான மாந்தமையக்‌ கொள்கை 
(strong anthropic 
principle) 169-172. 


வாக்கர்‌, ஆர்தர்‌ (Arthur Walker) 
60. 


வான்‌ டெர்மீர்‌, சிமான்‌ (812001 van 
der meer) 100, 


வானொலி அலைகள்‌ (7801௦ Waves) 
27, 29, 55, 68, 76, 124, 
128, 133 


விசைகள்‌ (forces) 91-102. 


விட்ஜென்ஸ்டைன்‌, லூட்விக்‌ (பபபர்த 
Wittgenstein) 254. 


சொல்லடைவு 


விண்ணுலகு (அரிஸ்டாட்டில்‌) (01 
The Heavens) 2. 


விண்மீன்‌ (8122) 1,3-10, 43, 49-54, 
57, 63-65, 70, 105, 108- 
118, 122-124, 128-135, 
153, 160, 162-166, 169- 
171,206; 218, 252, 
-எண்ணிக்கை 7-9 
“ஒளிர்‌ திறன்‌ 49-52 
கண்ணுக்குத்‌ தெரியும்‌ 49 
பட்டியலிடுதல்‌ 49-51 
-வாழ்க்கைச்‌ சுழற்சி 113-118 
-வெப்பநிலை 51-53, 159 
மேலும்‌ பார்க்கவும்‌: 
குளிர்‌ விண்மீன்‌ 
-நொதும விண்மீன்‌ 
-வட விண்மீன்‌ 
-வெள்ளைக்‌ குறளி 


விண்வெளிப்‌ பயணம்‌ (pace travel) 
211-212, 214-215, 238. 


வியாழன்‌ (கோள்‌) (jupiter, planet) 
2-6, 26-27, 49 
-இதன்‌ நிலாக்கள்‌ 26 
-மறைப்புகள்‌ 26 


விரிவடையும்‌ அண்டம்‌ (6008000102 
universe). 13, 46-61 


முட்டு விரிவாக்க வீதம்‌ (critical rate 
of expansion) 55-60, 63- 
66, 72-77, 167-173, 174- 
175, 192-193, 198-199, 


விரிவாக்க வீதம்‌(2816 of expansion) 
63, 165-166, 172, 175-176, 
192 


வில்சன்‌, ராபர்ட்‌ (Robert Wilson)68,. 
161. 

வீலர்‌, ஜான்‌ (]ohn Wheeler) 111, 
125, 134. 


வூ-சிலன்‌-ஷியாங்‌ (Chien-Shiung 
Wu) 


வெக்டர்‌ போசுமம்‌ (vector boson) 
99, 


வெப்ப இயக்கவியல்‌ காலக்‌ கணை 
(thermodynamic arrow 
of time) 197-108, 203, 
206-208. 


வெப்ப இயக்கவியல்‌ இரண்டாம்‌ விதி 
(second law of 
thermodynamics) 139- 
142, 198-199, 203. 


வெப்பப்‌ கடத்தல்‌ (heat conduction) 
225. 


வெப்பநிலை (temperature) 53, 135, 
141, 157, 146-149, 165- 
166, 179-180, 194. 


வெப்பம்‌ (heat) 162-163, 

வெயின்பெர்க்‌, ஸ்டீவன்‌ (Steven 
Weinberg) 99. 

வெல்ஸ்‌, ஹெச்‌.ஜி. (14. 6 Wells)209. 

வெள்ளி (கோள்‌) (ரய planet) 3. 


வெள்ளைக்‌ குறளி (White dwarf)115, 
131. 


வெளி (8806) 21-50 
-அறுதி 24-25 
பண்புகள்‌ 60-61 


வெளி-காலம்‌ (5றace-time)111, 197- 
198, 214, 216, 218, 223, 
236 

வெளிப்பரிமாணம்‌ (8806 
dimension) 34. 


ஜான்சன்‌, டாக்டர்‌ சாமுவேல்‌ (19, 
Samuel Johnson) 25, 


ஜிகா மின்ம வோல்டு (GEV) 99, 102, 
244, 


ஜீன்ஸ்‌, ஜேம்ஸ்‌ (]ames Jeans) 75, 
102. 


ஷ்மிட்‌, மார்ட்டன்‌ (Maarten 
Schmid) 128. 


ஷ்ரோடிங்கர்‌, இர்வின்‌ (Erwin 
Schrodinger) 78. 


ஷ்வார்ட்ஸ்‌, ஜான்‌ (John Schwarz) 
233-235. 


ஷ்வார்ட்ஸ்சைல்ட்‌, கார்ல்‌ (1811 
Schwarzschild) 125-126, 


ஷெர்க்‌, ஜொயல்‌ (1061 Scherk) 233, 


ஸ்டேரோ பின்ஸ்கி, அலெக்சாண்டர்‌ 
(Alexander Starobinsky) 
144, 


ஸ்டைன்ஹார்ட்‌, பால்‌ (Pa 
Steinhardt) 179. 


ஹபிள்‌, எட்வின்‌ (Edwin Hubble) 
10-13, 18, 49-51, 55, 


ஹாய்ல்‌, பிரட்‌ (Fred Hoyle) 66-67. 
ஹார்டில்‌, ஜிம்‌ (im Hartle) 187 


ஹாலி, எட்மண்ட்‌ (Edmond Halley) 
236. 


ஹாலிவெல்‌, ஜொனதன்‌ (Jonathan 
Halliwell) 187. 


காலம்‌ - ஒரு வரலாற்றுச்‌ சுருக்கம்‌ 


ஹீலியம்‌ (ரய) 160-162, 170-171 


ஹைட்ரஜன்‌ (hydrogen) 73-74, 112- 
114, 134, 160-163, 168- 
169. 


ஹைட்ரஜன்‌ குண்டு (hydrogen 
bomb) 113, 134. 


ஹெய்சன்பர்க்‌, வெர்னர்‌ (Werner 
Heisenberg) 77-78, 
மேலும்‌ பார்க்க; 
-உறுதியின்மைக்‌ கொள்கை 

ஹெர்ஷெல்‌, வில்லியம்‌ (7971111810 
Herschel) 49, 


ஹேவிஷ்‌, ஆண்டனி (Antony 
Hewish) 128. 


Technical terms 


Absolute 
Acceleration 
Accurate 

Anthropic Principle 
Arbitrary 

Arrow of Time 
Atom 

Attraction 

Big bang 

Big Crunch 

Black hole 

Body 

Boson 

Calculus 

Classical Theory 
Cluster 

Collapsing 
Complete Unified Theory 


Configuration 

Conservation of Energy 

Co-ordinate 

Cosmological Background 
Explorer Satellite 

Cosmology 

Critical 

Density 

Detector 


-கலைச்‌ சொற்கள்‌ 


“அறுதி 

“முடுக்கம்‌ 

திருத்தம்‌ 

-மாந்தமையக்‌ கொள்கை 

-தற்போக்கிலான 

-காலக்‌ கணை 

“அணு 

கவர்ச்சி 

-மாவெடிப்பு 

-மாநெரிப்பு 

கருந்துளை 

-௨ரு 

-போசுமம்‌ 

-நுண்கணிதம்‌ 

-தொல்சீர்‌ கோட்பாடு 

-தொகுதி 

-தகர்வுறும்‌ 

-முழுமையான ஒருங்கிணைந்த 

கோட்பாடு 

-கோலம்‌ 

-ஆற்றலின்‌ அழிவின்மை 

-ஆயம்‌ 

-அண்டவியல்‌ பின்னணி 
ஆய்வுக்‌ கோள்‌ 

-அண்டவியல்‌ 

“முட்டு 

-அடர்த்தி 

-கண்டுபிடிப்பான்‌ 

Determinism 
Eclipse 

Elasticity 
Electromagnet 
Electron 
Elementary particle 
Element 

Energy 

Entropy 

Event 

Event horizon 
Evolution 

Exact » 
Exclusion Principle 
Exponential 

Field 

Finite 

Force 

Frequency 

Galaxy 

General Relativity 
Geodesic 

Geometry 

Gluon 

Grand Unified Theory 
Grand Unification Energy 
Graviton 
Heliocentric principle 
Heterotic String 
Hypothesis 
Identical 

Infinity 

Inflationary 


காலம்‌ - ஓரு வரலாற்றுச்‌ சுருக்கம்‌ 


-முன்னுறுதிக்‌ கொள்கை 
-மறைப்பு 

-மீட்சி 

-மின்காந்தம்‌ 

-மின்மம்‌ 

-அடிப்படைத்‌ துகள்‌ 
-தனிமம்‌ 

-ஆற்றல்‌ 

-குலைதரம்‌ 

-நிகழ்ச்சி 

-நிகழ்ச்சி விளிம்பு 
-படிமலர்ச்சி 

துல்லியம்‌ 

-தவிர்ப்புக்‌ கொள்கை 
-பன்மடி 

“புலம்‌ 

-ஈறுள்ள 

-விசை 

-அதிர்வெண்‌ 

-திரள்‌ 

-பொதுச்‌ சார்பியல்‌ 
-நிலநேர்ப்பாதை 
“வடிவியல்‌ 

-பசைமம்‌ 

-மகா ஒருங்கிணைந்த கோட்பாடு 
“மகா ஒருங்கிணைந்த ஆற்றல்‌ 
-ஈர்மம்‌ 

-ஞாயிறு மையக்‌ கொள்கை 
-இருபடித்‌ தந்தி 
-கருதுகோள்‌ 
-முழுதொத்த 


-ஈறிலி 


-உப்பல்‌ 


கலைச்‌ சொற்கள 


Interaction 
Interference 
Jupiter 
Large scale 
Light cone 
Light wave 
Light year 
Light second 
Logic 
Luminosity 
Magnetism 
Mass 
Massive 
Matter 
Mercury 
Meson 
Microwave 
Metaphysics 
Milky way 
Model 
Molecule 
Motion 
Naked Singularity 
Natural Selection 
Neutron 
Neutrino 


No boundary condition 
No boundary proposal 
Nucleus 

Object 

Observation 

Orbit 

Paradox 

Particle accelerator 
Particle 


-செயலெதிர்ச்செயல்‌ 
-இடையீடு 
-வியாழன்‌ 
-பெருவீதம்‌ 

-ஒளிக்‌ கூம்பு 
-ஒளியலை 
-ஒளியாண்டு 

-ஒளி வினாடி 
“ஏரணம்‌ 
-ஒளிர்திறன்‌ 
-காந்தவியல்‌ 

-நிறை 

-பெருநிறை 
-பருப்பொருள்‌ 
-புதன்‌ 

- இடைமம்‌ 
-நுண்ணலை 
-மானசிகவியல்‌ 
வபால்‌ வீதி 
-மாதிரியமைப்பு 

- மூலக்கூறு 
-அசைவியக்கம்‌ 
-ஒளிவற்ற இயன்வழுப்புள்ளி 
-இயற்கைத்‌ தேர்வு 
-நொதுமம்‌ 

- நொதுங்குறுமம்‌ 
-எல்லையின்மை நிலைமை 
-எல்லையின்மைக்‌ கொள்கை 
-அணுக்கரு 
-பொருள்‌ 
-நோக்கியறிதல்‌ 
-சுற்றுப்பாதை 
-முரண்மெய்மை 
-துகள்‌ முடுக்கி 
-துகள்‌ 

Phase 

Phase Transition 
Philosophy 
Photon 

Position 
Positron 

Precise 
Prediction 
Principle 

Prism 
Probability 
Proportion 
Proton 
Quantum 
Quantum mechanics 
Quantum theory 
Quantum theory of Gravity 
Quark 

Radar 

Radiation 

Radio waves 
Radioactivity 
Red-shift 
Relativity 
Renormalization 
Repulsive 
Rocket 

Rotation 
Science fiction 
Signal 
Singularity 

Slit 

Small scale 
Sound wave 
Source 

Space 


காலம்‌ - ஒரு வரலாற்றுச்‌ சுருக்கம்‌ 
-கட்டம்‌ 
-கட்ட இடைமாற்றம்‌ 
- மெய்யியல்‌ 
-ஒளிமம்‌ 
-நிலை 
-நேர்‌ஆக்கமின்மம்‌ 
-சரிநுட்பம்‌ 
-ஊகித்தறிதல்‌ 
-கொள்கை 
-முப்பட்டகை 
“நிகழ்தகவு 
-நேர்த்தகவு 
- நேர்மம்‌ 


-கற்றை 


-கற்றை இயங்கியல்‌ 
-கற்றைக்‌ கோட்பாடு 
ஈர்ப்பியல்‌ கற்றைக்‌ கோட்பாடு 
-பொடிமம்‌ 
-தொலைநிலைமானி 
-ததிர்வீச்சு 

- கதிரலைகள்‌ 
-கதிரியக்கம்‌ 
-செம்பிறழ்வு 
-சார்பியல்‌ 
-இயல்புமீட்சி 
-விலக்கல்‌ 

- ஏவுபொறி 

சுழற்சி 

“அறிவியல்‌ புனைகதை 
“குறி 
-இயன்வழுப்புள்ளி 
“புழை 

-சிறுவீதம்‌ 
-ஓலியலை 

-மூலம்‌ 

-வெளி 


சலைச்‌ சொற்கள 


Special theory of relativity 
Spectrum 

Spin 

Spiral galaxy 

Star 

Stationary State 
Steady State theory 
String theory 

Strong force 

Sun 

Supergravity 

Super nova 
Symmetry 

Telescope 
Temperature 

Theory 

Theory of Gravity 
Thermodynamics 
Uncertainty Principle 
Universe 

Velocity 

Virtual particle 
Wave/particle duality 
Wavelength 

Wave 

Weak force 

White dwarf 
Wormhole 

X-ray 


௬ 
இம்‌ 


295 


“சிறப்புச்‌ சார்பியல்‌ கோட்பாடு 
-நிறமாலை 
அழல்‌ 
-சுருள்‌ திரள்‌ 
விண்மீன்‌ 
நிலைத்திருக்கும்‌ நிலவரம்‌ 
சீர்‌ நிலவரக்‌ கோட்பாடு 
-தந்திக்‌ கோட்பாடு 
-வல்‌ விசை 
-ஞாயிறு 
-மீயீர்ப்பு 
-பேரொளிர்‌ முகில்‌ 
-சமச்சீர்மை 
-தொலைநோக்கி 
-வெப்பநிலை 
-கோட்பாடு 
ஈர்ப்புக்‌ கோட்பாடு 
-வெப்ப இயக்கவியல்‌ 
-உறுதியின்மைக்‌ கொள்கை 
-அண்டம்‌ 
-திசைவேகம்‌ 
-மாயத்‌ துகள்‌ 
-அலை/துகள்‌ இரட்டைத்தன்மை 
-அலைநீளம்‌ 
“அலை 
“மெல்விசை 
வெள்ளைக்‌ குறளி 
புழுத்திளை 
ஊடுகதிர்‌ 


ஸ்டீஃபன்‌ ஹாக்கிங்‌ 1942இல்‌ 
ஆக்ஸ்‌ஃபோர்டில்‌ பிறந்தூர்‌-கலிலியோ 
மறைந்து சரியாக 300 ஆண்டுகள்‌ 


அவர்‌ . ஆக்ஸ்‌ஃபோர்டு பல்கலைக்‌ 
கழகத்தில்‌ இயற்பியல்‌ பயின்றார்‌. 
கேம்பிரிட்ஜ்‌ சென்று பட்டப்‌ படிப்பு 
தொடர்ந்தார்‌. இருபது வயது நிறைவு 
செய்த சில ஆண்டுகளுக்குள்‌ 
அமியோட்ரோபிக்‌ லேட்டரல்‌ 
ஸ்கெலரோசிஸ்‌ எனும்‌ நோயால்‌ அவர்‌ 
பிடிக்கப்பட்டிருப்பது கண்டறியப்பட்டது. 
பிரிட்டனில்‌ இது நரம்பியல்‌ இயக்க 
நோய்‌. என அறியப்படுகிறது. அவர்‌ 
கேம்பிரிட்ஜில்‌ லூகாசியன்‌ கணக்கியல்‌ 
பேராசிரியராக நியூட்டன்‌ வகித்த 
பதவியை. வகிக்கிறார்‌. நியூட்டனுக்கும்‌ 
அய்ன்ஸ்டைனுக்கும்‌ பிறகு இவரே 
மாபெரும்‌ அறிவியல்‌ சிந்தனையாளர்‌ 

என்று . பரவலாக மதிக்கப்படுகிறது. 
1989இல்‌ அவர்‌ கேம்பிரிட்ஜ்‌ பல்கலைக்‌ 
கழகத்திலிருந்து அறிவியலுக்கான 
மதிப்பியல்‌ முனைவர்‌ பட்டமும்‌ 
மாட்சிமைத்‌ . . துணைவர்‌ விருதும்‌ 


பெற்றார்‌. 


